

V

تحریک پاکستان

3800

اور اس کا پس منظر

تاریخ پاکستان

3800

نیو بک پبلیشنگ چوک اردو بازار لاہور

3880

تحریک پاکستان

اور

اس کا پس منظر

○

سید اصغر علی شاہ جعفری

ایم۔ اے۔ ایل۔ ایل۔ بی

جاوید اقبال

ناشر

نیو بک پبلیشز ○ چوک اردو بازار ○ لاہور

87047

~~69597~~

نام کتاب _____ تحریک پاکستان اور اس کا پس منظر
 مطبع _____ ندیم یونس پرنٹرز، لاہور
 ناشر _____ نیو بک پبلیس، لاہور
 قیمت _____ = ۳۶ روپے
 کتابت _____ محمد اسلم، کیلیانوالہ شریف

3800

انتساب

قبلہ محترمہ والدہ ماجدہ کے نام
جنہ کے دعاؤں کے بدولت میں ہر

بلا سے محفوظ ہوں،

اصغر علی شاہ

ایم۔ اے۔ ایل۔ ایل۔ بی

پیش لفظ

تشکیل پاکستان کی منزل تک پہنچنے کے لئے رہروان جادہ کو جن کھٹن حالات سنگلاخ زمینوں، نشیب و فراز اور ناسازگار ہواؤں کا سامنا کرنا پڑا، ان کا اندازہ لگانے کے لئے کسی مفروضے کا سہارا نہیں لینا پڑتا کیونکہ ابھی تک مجاہدین آزادی کی وہ نسل زندہ و سلامت ہے جس کے افراد اس کاروان میں شامل تھے جو قائد اعظم محمد علی جناح کی رہنمائی میں حصول مقصد کے لئے روانہ ہوئے تھے۔

تشکیل پاکستان کی راہ میں سب سے بڑی رکاوٹ انگریز کی مکاری اور ہندو کی ہٹ دھرمی تھی۔ انگریز اول تو اس برصغیر کو چھوڑنا ہی نہیں چاہتا تھا اور جب حالات نے اسے مجبور کر دیا کہ وہ اس ملک سے نکل ہی جائے تو اس کے دماغ میں سب سے زیادہ انتقامی جذبہ مسلمان کے خلاف ابھرا، کیونکہ وہ خود غیر مسلم تھا اور فطری طور پر اس کی ہمدردیاں غیر مسلم کے ساتھ وابستہ تھیں اسی جذبہ کے تحت وہ ہندو نواز رہا۔ ان لوگوں نے لاکھ جتن کئے۔ متعدد رکاوٹیں ڈالیں لیکن پاکستان نے بننا تھا وہ بن کر رہا۔

ہندو نے بارہا انگریز کو باور کمرانے کی کوشش کی کہ پورے ہندوستان میں ایک ہی سیاسی جماعت "کانگریس" ہے جو پورے ملک کی آبادی کی نمائندہ جماعت ہے لیکن قائد اعظم محمد علی جناح نے علامہ اقبالؒ کے اس نظریے کو عملی جامہ پہنا دیا کہ ہندوستان میں مسلمان ایک علیحدہ منفرد قوم ہے جس کی سیاسی جماعت مسلم لیگ ہے۔ اور مسلم لیگ ہی مسلمانان ہند کی فعال جماعت ہے۔ اس کتاب کی ترتیب میں جن حضرات نے میری مدد فرمائی مجھے ان کا تہ دل سے شکریہ ادا کرنا ہے۔ ان میں سے کچھ حضرات نے ذاتی تجربوں، علمی خزانوں اور مفید کتب کی فراہمی سے میری بصیرت کو روشن فرمایا۔ ان میں جناب والد محترم، سید میر فاضل شاہ صاحب، جناب حکیم محمد موسیٰ صاحب، جناب مخدوم غلام جیلانی صاحب، جناب علامہ اقبال احمد فاروقی، جناب بشیر احمد صاحب ناظم، جناب شیخ محمد حنیف صاحب کے اسمائے گرامی قابل ذکر ہیں۔

اس کتاب میں صرف ان حالات کا تجزیہ پیش کیا گیا ہے جو تشکیل پاکستان کا موجب بنے واثق امید ہے کہ یہ کتاب ایم۔ اے سیاسیات کے طلباء کے لئے بالخصوص اور دیگر علم دوست

حضرات کے لئے بالعموم دلچسپ اور سودمند ثابت ہوگی، انشاء اللہ
 خیر اندیش
 اصغر علی شاہ جعفری
 ایم، اے، ایل، ایل، بی

ایم اے اسلامیات کے ریگولر طلباء کی مشکلات کو مد نظر رکھتے ہوئے ابواب کا اضافہ
 کر دیا گیا ہے اور اب یہ کتاب ہر لحاظ سے ریگولر اور پرائیویٹ طلبہ کے سلیبس کے
 عین مطابق ہے لہذا امید ہے کہ اس علمی اضافے سے یقیناً عام قاری اور طلبہ
 سیاسیات و تاریخ کو بہت فائدہ پہنچے گا۔ ہم نے اس کتاب کی تیاری میں طلبہ کی
 بہتری کو ہر قدم پر مد نظر رکھا ہے لیکن اس کے باوجود اگر کوئی قاری یا طالب علم اس
 میں کمی محسوس کرے تو برائے کرم پبلشر صاحب کے ذریعے اپنی قیمتی تجاویز سے آگاہ
 کرے۔

خیر اندیش
 جاوید اقبال
 ۳۵ نسبت روڈ لاہور

یکم اپریل ۱۹۸۳ء

فہرست مضامین

۱۷۴	کمیونل ایوارڈ ۱۹۳۲ء	۹	برصغیر میں مسلم قومیت کا اجراء
۱۷۹	پوناپیکٹ ۱۹۳۲ء	۲۱	دوقومی نظریہ اور سر سید احمد خان
۱۸۳	گول میز کانفرنسیں ۱۹۳۲ء سے ۱۹۳۳ء تک	۲۳	دوقومی نظریہ اور اقبال و قائد اعظم
۱۹۳	گورنمنٹ آف انڈیا ایکٹ ۱۹۳۵ء	۳۰	ہندوؤں کی مذہبی اور سیاسی تحریکیں
۲۰۹	کانگریس کی حکومت	۴۰	گورنمنٹ آف انڈیا ایکٹ ۱۸۵۸ء
۲۱۹	کانگریسی حکومت کے دوران مسلم لیگ کی جدوجہد	۴۹	انڈین نیشنل کانگریس
۲۲۶	جنگ عظیم دوم اور ہندوستان کی سیاست	۵۰	تحریک علی گڑھ
۲۳۷	قرار داد لاہور ۱۹۴۰ء	۶۵	انڈین کونسل ایکٹ
۲۴۶	سر سٹیفورڈ کرسپ مشن	۷۲	تقسیم بنگال
۲۵۱	ہندوستان چھوڑ دو تحریک	۷۸	شمہ وفد
۲۵۶	جناح گاندھی بات چیت	۸۳	آل انڈیا مسلم لیگ کا قیام
۲۶۴	شمہ کانفرنس	۹۰	منٹو مارے اصلاحات ۱۹۰۹ء
۲۷۰	عام انتخابات	۹۹	تنبیخ تقسیم بنگال ۱۹۱۱ء
۲۷۵	کابینہ مشن ۱۹۲۶ء	۱۰۴	لکھنؤ پیکٹ ۱۹۱۶ء
۲۸۸	ڈائریکٹ ایکشن اور عبوری حکومت	۱۱۵	رولٹ ایکٹ (۱۹۱۹ء) اور حادثہ جلیانوالہ باغ
۲۹۸	ماؤنٹ بیٹن پلان ۱۹۴۷ء	۱۱۸	مانٹیگو چیمفورڈ اصلاحات ۱۹۱۹ء
۳۰۵	ہندوستان کی تقسیم کا اعلان (۲ جون ۱۹۴۷ء)	۱۲۸	تحریک خلافت
۳۰۹	آزادی ہند کا قانون	۱۴۹	سائمن کمیشن ۱۹۲۷ء
۳۱۰	ریڈ کلف ایوارڈ	۱۵۸	نہرو رپورٹ ۱۹۲۸ء
۳۱۹	حصول پاکستان کے بعد ہندو مسلم فسادات	۱۶۶	مسٹر محمد علی جناح کے چودہ نکات ۱۹۲۹ء
		۱۷۰	اقبال کا خطبہ الہ آباد ۱۹۳۰ء

پاکستان زندہ باد
تشکیل پاکستان کے بعد پیدا ہونے والے فوری مسائل ۳۲۰

شخصیات

۳۸۲	آغا خان	۳۲۵	اسماء گرامی سیاسی مفکرین
۳۵۳	قائد اعظم بطور قانون ساز پاکستان	۳۲۷	سر سید احمد خان
	اور عوامی رہنما	۳۳۴	سید امیر علی
۳۷۲	ظفر علی خان	۳۳۶	محسن الملک
۳۸۵	تحریک پاکستان اور علماء	۳۳۹	وقار الملک
۳۸۹	مسلم لیگ کے حامی علماء	۳۳۹	شبلی نعمانی
۳۹۵	سید ابوالاعلیٰ مودودیؒ	۳۴۲	محمد علی جوہر
۴۰۳	انجمن حمایت اسلام	۳۴۸	ڈاکٹر محمد اقبال
۴۰۷	تحریک پاکستان میں خواتین کا حصہ	۳۸۲	اے کے فضل الحق

برصغیر میں مسلم قومیت کا اجراء

جنوبی ایشیا کے برصغیر میں مسلمان قوم کی ابتداء تقریباً اس سال ہو گئی تھی جس سال مکہ میں انسانیت کے سب سے بڑے علمبردار اور پیغمبر اسلام حضرت محمد صلی اللہ علیہ وآلہ وسلم نے کوہ صفا پر جا کر اہل مکہ کو خدا کا پیغام سنایا تھا، برصغیر میں ساحل مالابار پر عربوں کی آبادیاں پہلے سے ہی موجود تھیں جب انہیں صفا کے واقع کی اطلاع ملی تو انہوں نے بسیک کہا اور عرب سے آنے والے دوسرے تاجروں سے حالات دریافت کر کے اسلامی اخلاق اور اصلاحی معاشرے کی بنیاد ڈالی۔ ان لوگوں کی پہلے ہی وہاں پر قدر و منزلت تھی نئی تعلیم اور نئی روشنی نے ان کی عزت کو چار چاند لگا دیئے ان لوگوں کو مولیٰ یعنی ”دولہا بھائی“ کا نام دیا گیا ہندوؤں کے معزز گھرانے اپنی لڑکیاں ان سے بیاہ کے فخر محسوس کرتے تھے، یہ لوگ یہاں کے بادشاہوں کو سامری (حضرت موسیٰؑ کی مناسبت سے) کہتے تھے۔ ان میں سے ایک سامری جس کا نام پیرومل تھا مسلمانوں سے اتنا متاثر تھا کہ اس نے اسلام قبول کر لیا اور اس کا اسلامی نام عبدالرحمن رکھا گیا۔ بعد میں وہ حج کے لئے جاتے ہوئے مکہ میں انتقال کر گیا جاتے ہوئے وہ اپنے پیچھے ملکی انتظام کے لئے اپنے خاندان میں سے ایک فرد کو مقرر کر گیا تھا جب عبدالرحمن واپس نہ آیا تو اس کے بعد یہ روایت بن گئی کہ جو بھی ساحل (مملکت) مالابار کے تخت پر بیٹھتا وہ برسر عام اعلان کرتا کہ جب تک کہ ”چچا عبدالرحمن مکہ سے حج کر کے واپس آ نہیں جاتا“ اس وقت تک وہ تخت پر بیٹھے گا۔ اس طرح وہ حکمران اسلامی طرز اختیار کرتے مولیوں نے اس علاقے میں اپنے اخلاق اور اعتقادات کی بنا پر ایک ایسے معاشرے کی بنیاد رکھ دی تھی جو جنوبی ایشیا کی سرزمین پر ایک نیا اور انوکھا معاشرہ تھا اس طرح جنوبی ایشیا میں ساحل مالابار وہ مقام ہے جہاں پہلی مرتبہ برصغیر کے مسلمانوں کی تہذیب نے جنم لیا۔ اور پرورش پائی۔

ساحل مالابار میں پہنچنے والی تہذیب کا دوسرا دور ۱۲ء میں محمد بن قاسم کے ہاتھوں دیبل کے فتح کرنے سے شروع ہوتا ہے، محمد بن قاسم نے یہاں پر غیر اسلامی باتوں خاص کر ذات پات کے نظام کو ختم کر دیا اور اسلامی اصول نافذ کئے جن میں مساوات اور بھائی چارے کا سبق تھا محمد بن قاسم نے یہاں کے باشندوں کے ساتھ بہت ہی اچھا سلوک کیا جس کی وجہ سے وہاں کے باشندے جو پہلے ہی ساحل مالابار کی تہذیب سے متاثر تھے اور زیادہ متاثر ہو گئے اور بہت سوں نے اسلام قبول کر لیا۔ محمد بن قاسم کے جانے کے بعد اس علاقے میں کئی صدیوں تک خاموشی طاری رہی اور ساحل مالابار اور محمد بن قاسم کی تعلیمات کے نتیجے میں پیدا ہونے والی تحریک آہستہ آہستہ پروان چڑھتی رہی۔

محمود غزنوی کی آمد: تقریباً تین صدیوں کے بعد جنوبی ایشیا میں ایک دفعہ پھر بلچل پیدا ہو گئی جب محمود غزنوی نے برصغیر پر حملہ کیا۔ محمود غزنوی نے یہاں پر سترہ حملے کئے اور آخری حملے میں کامیابی حاصل کرتے ہوئے سومناٹا کا مندر توڑا محمود غزنوی نے یہاں پر سنی حکومت کی داغ بیل نہ ڈالی۔ اور جب جنوبی ایشیا کے شمال مغربی ریاستوں کی طاقت بالکل ختم ہو گئی اور محمود غزنوی کو اس طرف سے کوئی خطرہ نہ رہا تو پھر اس نے اس کے بعد بھی ادھر کا رخ نہ کیا۔

محمود غزنوی کے پے درپے حملوں سے جنوبی ایشیا میں مسلمانوں کی اس تہذیب کو نقصان پہنچا جو سندھ کے ساحل مالابار اور ملتان کے علاقوں میں پرورش پا رہی تھی۔ البتہ اس کا ایک فائدہ یہ ہوا کہ اب اس تہذیب کا تعارف برصغیر کے مرکزی حصوں تک ہو گیا گویا کہ اب اس تہذیب میں عربی رنگ کی بجائے ایران خراسان اور ترکستان کے عناصر شامل ہو گئے تھے مگر بنیادی طور پر یہ وہی تہذیب تھی جو جنوبی ایشیا کی تہذیب سے بالکل مختلف تھی۔

دہلی اور تبلیغ اسلام: پوری ایک صدی کے بعد اس تہذیب کا چوتھا دور شروع ہوا یہ دور محمد غوری کا دور تھا۔ محمد غوری نے

رائے پتھورا کو شکست دی اور اپنی درجی فتح کو سیاسی فتح میں تبدیل کرنا چاہا۔ رائے پتھورا کو شکست دینے کے بعد وہ جنوبی ایشیا میں سیاسی خلا پیدا کرنے کی بجائے

وہاں مسلمانوں کی حکومت کی بنیاد رکھنا چاہتا تھا لیکن یہ اعزاز قطب الدین ایبک کو ملا جس نے دہلی (دار الحکومت) میں پہلی مسلمان حکومت کا قیام عمل میں لایا۔ اس کے بعد غوری کے سالاروں کا ایک گروپ جو یہاں مستقل طور پر رہ گیا تھا یکے بعد دیگرے دہلی کا حکمران بنا ایک التمش، بلبن جو کہ ایک دوسرے کے صلاح کار اور مشیر تھے نے نہ صرف سلطنت دہلی کی بنیاد رکھی بلکہ اس سلطنت کو مضبوط کرنے کے ساتھ ساتھ اس کی سرحدوں کو خلیج بنگال تک پھیلا دیا۔ اسکے علاوہ انہوں نے مسلمانوں کی تہذیبی اور تمدنی برتری کا لوہا جنوبی ایشیا کے طول و عرض میں منوایا۔ ان کے دور میں یہ علاقہ خوشحالی کی طرف چل پڑا جو اسے اشوک کے بعد کبھی میسر نہیں آئی تھی۔ اسی دور میں مغربی ایشیا میں ایک فوجی طوفان برپا ہوا شمالی علاقوں سے تارتاریوں نے انسانیت کا قتل عام شروع کر دیا تھا اس طرح ہر طرف فراق و غم کا عالم پیدا ہو گیا۔

مغربی ایشیا کے لوگوں کے لئے دہلی کے سوا اور کوئی جائے پناہ نہ رہی اور یہ لوگ سینکڑوں اور ہزاروں کی تعداد میں یہاں پہنچنا شروع ہو گئے ان مہاجرین میں تاجر بھی تھے شاعر بھی فلسفی بھی اعلیٰ منتظم بھی اور عالم بھی شامل تھے۔ مہاجرین کے اس سلسلے میں وہ لوگ بھی جنوبی ایشیا پہنچے جو اسلام کے علمبردار تھے جو مسلمانوں کے معاشرے میں دینی خصوصیات پیدا کرنی چاہتے تھے جو قرون اولیٰ کے مسلمانوں میں موجود تھیں، یہ صوفیائے کرام تھے، قطب الدین ایبک کے دور میں حضرت قطب الدین بختیار کاکی دہلی میں موجود تھے۔ ان کے علاوہ حضرت خواجہ معین الدین چشتی اجمیری، حضرت نظام الدین اولیا۔ حضرت بوعلی قلندر۔ حضرت شہباز قلندر۔ اس طرح سینکڑوں صوفیاء، ان کے مرید اور ان کے ساتھی جنوبی ایشیا کے برصغیر کے کونے کونے میں پھیل گئے اس طرح تصوف کے چاروں سلسلوں کے لوگ یہاں آئے ان میں قادریہ، چشتیہ اور نقشبندیہ تو تصوف کے وہ طریق تھے جن کا مقصد انسان میں انسانیت کو ابھارنا تھا۔ ادران کی اس کوشش میں ہندو اور مسلمان دونوں برابر تھے۔ مذہب کی تبدیلی ان کی منزل نہ تھی بلکہ ان کے تعلقات ہندوؤں سے بھی ویسے ہی تھے جیسے مسلمانوں سے تھے۔

تصوف کے ان تینوں سلسلوں کے علاوہ ایک چوتھا سلسلہ سہروردیہ تھا اس طریق نے تبدیلی مذہب پر زور دیا۔ چونکہ ہندوؤں میں ذات پات کا دور دورہ تھا۔ اگر ایک فرد

مسلمان ہوتا تو اس کا حقہ پانی بند کر دیا جاتا چنانچہ اس پخیر کو مد نظر رکھتے ہوئے اس سلسلے نے اپنی تبلیغ میں اس بات پر زور دیا کہ پورے کا پورا قبیلہ مسلمان ہو جائے تاکہ سب لوگ اپنی خاندانی وراثت اور روایات برقرار رکھ سکیں۔ جنوبی ایشیا میں اس طریق کا تعارف حضرت بہاؤ الدین زکریاؒ نے کیا۔ اور وہی اس کے بانی تھے، حضرت بہاؤ الدین زکریاؒ نے پنجاب اور سندھ کے تقریباً تمام علاقوں میں تبلیغ فرمائی اور ہزاروں قبائل کو اسلام کے دائرہ میں شامل کیا۔ اس حقیقت سے انکار نہیں کیا جاسکتا کہ جن علاقوں میں سہروردیہ طریق نے تبلیغ کی آج کل پاکستان انہیں سرحدوں پر قائم ہے۔

یہ بھی حقیقت ہے کہ سلاطین دہلی اور مغل بادشاہوں کی سلطنت کا جہاں جہاں مرکز رہا وہاں ہندو آبادیاں کم نہ ہوئیں اور تبلیغ اسلام وہاں جڑ نہ پکڑ سکی۔ دہلی۔ آگرہ۔ دولت آباد، مرشد آباد، جنوبی ہند اور دواہ ایسے علاقے تھے جہاں سلاطین اور بادشاہان وقت کا تسلط رہا اور انہوں نے صوفیاء اور فقراء کے اثر و رسوخ سے خطرہ محسوس کرتے ہوئے انہیں تنگ کیا۔ ان میں علاؤ الدین خلجی، محمد تغلق اور اکبر وہ بادشاہ ہیں جن کو صوفیاء کرام ایک آنکھ نہ بھاتے تھے۔

جب سلاطین دہلی کا اقتدار زوال پذیر ہونے لگا تو اسی زمانے میں ہندو مسلم صوفیاء کے خیالات کے اشتراک سے ایک نئی مذہبی تحریک نے جنم لیا جسے عرف عام میں بھگتی کے نام سے یاد کیا جاتا ہے، ایک طرف تو مسلمانوں اور ہندوؤں میں سیاسی اور معاشی محاذوں پر جنگ جاری تھی تو دوسری طرف ہندو مفکرین پوری پوری کوشش کرتے رہے کہ وہ کسی نہ کسی محاذ پر ضرور مسلمانوں کو شکست دے کر رہیں گے چنانچہ مسلم خطرے کا مقابلہ کرنے کے لئے انہوں نے ایک نیا حربہ بھگتی کی صورت میں اختیار کیا دراصل یہ ہندو جوگیوں اور فلسفیوں کی ایک سوچی سمجھی سازش تھی وہ اس کے ذریعے اسلام کی روح کو مسخ کرنا چاہتے تھے تاکہ مسلمانوں کے خیالات و افکار میں تبدیلی پیدا کر کے ان کی تہذیبی و تمدنی انفرادیت کو ختم کر دیا جائے اور ایک متحدہ کلچر اور مذہب قائم کر کے مسلمانوں کو بھی ہندو تہذیب میں ضم کر دیا جائے اس تحریک کے اثر سے اشاعت اسلام میں سستی اور رکاوٹ پیدا ہو گئی اس سلسلے میں اکبر کے دور میں ہندوؤں کی اور بھی حوصلہ افزائی ہوئی۔ ان حالات میں حضرت مجدد الف ثانیؒ نے احیائے اسلام

کی تحریک کا آغاز کیا اور مسلمان قوم کے قومی تشخص کو برقرار رکھنے کے لئے اپنی کوششوں کا آغاز کر دیا۔

تحریک احیائے اسلام: حضرت مجدد الف ثانی رحمہ کے دور میں مسلمانوں میں دو قسم کی خرابیاں پیدا ہو گئی تھیں۔

(۱) حکومت میں خرابی

(۲) نام نہاد صوفیاء کا غلط طرز عمل۔

حکومت میں خرابی: اکبر کے دور حکومت میں ہندوؤں نے امراء اور بادشاہ تک کافی رسائی حاصل کر لی تھی اور وہ کافی حد تک امراء کو قائل کرنے میں کامیاب ہو گئے تھے چنانچہ حضرت مجدد الف ثانیؒ نے سب سے پہلے بادشاہ اور امراء کو اصلاح کا مرکز بنایا چونکہ عوام میں عام طور پر اپنے امراء کی تقلید کا رجحان زیادہ ہوتا ہے اکبر نے ہندوؤں کے ساتھ انتہائی رواداری کا سلوک کیا ہندوؤں کا اثر دربار تک پہنچ گیا اور پھر یہی اثر ترقی کرتے کرتے عوام تک پہنچنے لگا ہندو مسلم ثقافت کا ایک آمیزہ سا تیار ہونے لگا جس سے مسلمانوں کی حکومت ہی کو نہیں بلکہ ان کے وجود تک کو خطرہ لاحق ہو گیا ہندو دیدہ دلیری سے مسلم شعائر کی بے حرمتی کرنے لگے مسجدوں کو شہید کر دیا گیا۔ اور ان کے دیگر مقدس مقامات کو تباہ کر دیا گیا چنانچہ اس سلسلے میں حضرت مجدد الف ثانیؒ نے اپنے مرشد حضرت باقی باللہ کی باتوں پر عمل کرتے ہوئے امراء کی اصلاح کی اور اس سے مسلم تہذیب اپنی امتیازی شان کے ساتھ برقرار رہی ہندوؤں سے ٹپنے کے لئے حضرت مجدد الف ثانی رحمۃ اللہ علیہ نے سخت اقدامات اٹھانے کی تجویز پیش کی کیونکہ وہ کفر کی تذلیل کو اسلام کی عزت سمجھتے تھے چنانچہ آپ نے اپنے ایک خط میں یہ نصیحت فرمائی۔

”اسلام اور اہل اسلام کی عزت کفر اور اہل کفر کی خواری ہے۔“

آپ ہندوؤں پر جذبہ لگانے کے پر زور حامی تھے ہندوستان کے صوفیائے کرام میں آپ پہلے بزرگ ہیں جنہوں نے ہندوؤں کے خلاف اس شدت کی پالیسی پر عمل کیا۔

جس جوانمردی اور ثابت قدمی سے حضرت مجدد الف ثانی نے مسلمانوں کی خدمت کی وہ شاید کسی دوسرے بزرگ کو نصیب نہ ہوئی یہ جنگ جو کہ سیاسی محاذ پر لڑی جا رہی تھی حضرت مجدد الف ثانی رحمۃ اللہ علیہ کو کامیابی نصیب ہوئی جبکہ دوسری طرف حضرت مجدد الف ثانی رحمۃ اللہ علیہ کے سامنے ایک اور محاذ تھا یہ نام نہاد صوفی تھے جو کہ ہندوستان کے فلسفیانہ عقائد سے کافی متاثر تھے انہوں نے ہندوانہ عقائد کو اسلامی رنگ دے کر تصوف کی شکل میں پیش کیا۔ جو کہ مسلمانوں کے وجود اور نظریہ حیات کے سراسر خلاف تھی چنانچہ حضرت مجدد نے اس کے خلاف بڑے زور شور سے تحریک چلائی۔

نام نہاد صوفیاء: ان صوفیاء نے اپنی مرضی سے شریعت کو دو حصوں میں تقسیم کر دیا تھا ایک شریعت اور دوسرا طریقت حضرت مجدد الف ثانی نے اس کی سخت مخالفت کی اور ثابت کیا کہ اسلام میں اس قسم کی کوئی تقسیم نہیں ہے اس طرح یہ صوفیاء نظریہ وحدۃ الوجود کے قائل تھے اس کے علاوہ یہ رام اور رجن کو ایک ہی مہستی کے دو روپ سمجھنے لگے تھے۔ حضرت مجدد الف ثانی نے ان کی سخت مذمت کی اور انہی کوششوں سے ہندوؤں کی ہندو مذہب کی تمام تر احمقانی کوششیں ناکام بنا دیں اور اسلامی تہذیب و ثقافت کو ہندو اثر سے بچانے میں کامیابی حاصل کی حضرت مجدد الف ثانی رحمۃ اللہ علیہ کے بعد ان کے خلفاء اور مجددیہ بزرگوں نے آپ کے مشن کو جاری رکھا اور ملت اسلامیہ کی ہر مشکل وقت میں خدمت کی اس طرح حضرت مجدد الف ثانی ج کی کوششوں سے مسلم تہذیب اپنی اصلی حالت میں برقرار رہی۔

مغل حکمرانوں میں اورنگ زیب عالمگیر وہ آخری طاقتور حکمران تھا جس نے تقریباً ۵۰ سال تک ہندوستان پر حکومت کی لیکن ان کے بعد تقریباً ۱۵ سال میں دس کھٹ پتلی حکمران آئے جو کبھی تو انگریزوں کی سازشوں کا شکار ہوئے کبھی ہندوؤں کا اور کبھی عیش و عشرت کا شکار ہوئے۔ انہی حالات میں مسلم قومیت کو ختم کرنے کے لئے ہندوؤں نے ایک تحریک کا آغاز کیا جسے ہندو مورخین ہندوستان کی پہلی نظم ہندو نیشنلسٹ موومنٹ کے نام سے یاد کرتے ہیں شروع کی اس تحریک کی بڑی

جنوبی ہندوستان کے علاقے مہاراشٹر کا ایک مرہٹہ شیواجی کر رہا تھا۔ مرہٹے جب بھی موقع پاتے مسلمانوں اور ان کی حکومت کے خلاف ہتھیار اٹھا کر میدان میں آجاتے تھے۔ اورنگ زیب نے ان مرہٹوں کی اچھی طرح گوش مالی کی اور انہیں شریفانہ زندگی گزارنے پر مجبور کیا یہ وقت مسلمانوں کے لئے بڑا اہم تھا۔ مسلمان صحیح اسلامی روح سے بیگانہ ہو گئے تھے، مغلوں کی وسیع و عریض سلطنت مختلف وجوہات کی بنا پر زوال پذیر ہونے لگی مایوسی اور ناامیدی کا دور دورہ تھا کہ ان حالات میں دہلی کے ایک گھرانے میں ایک بچے نے جنم لیا جس کا نام شاہ ولی اللہ رکھا گیا۔

شاہ ولی اللہ کے سامنے سکھوں کی ستم کاریاں بھی تھیں اور مرہٹوں کی قزاقیاں بھی۔ مغل حکومت چراغ سحری کی طرح بجھا چاہتی تھی، مرکز کمزور ہو چکا تھا اور خانہ جنگیوں نے خود مسلمانوں کو کمزور کر دیا تھا۔

ان حالات میں شاہ ولی اللہ نے مسلمانوں کی راہنمائی کی جس کو علامہ اقبال یوں کہتے ہیں کہ:

”شاہ ولی اللہ وہ پہلے مسلمان تھے جنہوں نے مسلمانوں میں ایک نئی روح پیدا کرنے کی ضرورت محسوس کی“

شاہ ولی اللہ کے سامنے سب سے پہلا کام اسلامی ڈھانچہ کو متحد کرنا تھا۔ کیونکہ اس وقت مسلمان خفی شافعی مالکی اور حنبلی کے چکر میں پڑے ہوئے تھے۔ چنانچہ شاہ ولی اللہ نے تطبیق کے ذریعے مسلمانوں کو متحد کرنے کی کوشش کی۔ اس طرح شاہ ولی اللہ برصغیر میں جدید اسلام کے بانی بنے شاہ ولی اللہ جب ۹ جولائی ۱۷۳۲ء کو حج سے وطن واپس آئے تو انہوں نے اپنے اصل کام کا آغاز کیا اور مسلمانوں کو نصیحت کی کہ وہ چار گروہوں میں سے نکل آئیں اور قرآن و سنت کے مطابق اپنی زندگیاں بسر کریں حضرت شاہ ولی اللہ نے وقت کی ضروریات کو پورا کرنے کے لئے ایک نیا قانونی نظام بھی تجویز کیا جو کہ اسلامی اصولوں سے مطابقت رکھتا تھا۔

شاہ ولی اللہ نے اجتہاد کی اہمیت پر بہت زور دیا کیوں کہ وہ سمجھتے تھے کہ ہر دور میں مختلف مسائل اور نئی قسم کے مسائل پیدا ہوتے ہیں چنانچہ ان مسائل کے حل کے لئے اسلامی اصولوں کے مطابق نئے اصول بنانے کے لئے اجتہاد ضروری تھا انہوں نے

مسلمانوں کے مختلف فرقوں کی مذمت کی اور کہا کہ سب مسلمان ایک ہی ہیں فرقہ بازی مسلمانوں کے قومی تشخص کو نقصان پہنچائے گی چنانچہ انہوں نے اس کا حل یہ بتایا کہ در مسلمان فرقہ پرستی بھول کر قرآن و سنت سے رہنمائی حاصل کریں۔

انہوں نے کہا کہ معاشرے میں معاشی عدم مساوات نہیں ہونی چاہیے کہ معاشی طور پر کمزور لوگ مذہب پر پوری طور پر توجہ نہیں دے پاتے۔ اس طرح ایک موقع پر معاشرے کے امیر طبقے کو خطاب کرتے ہوئے کہتے ہیں۔

”ہندوستان کے مسلمان امرا تم ذلت میں گھر گئے ہو اور جس طرح کتنا کہتے کو ننگنا چاہتا ہے۔ اسی طرح تم ایک دوسرے کو ننگل رہے ہو اس ملک میں کمزوروں کو باندھ دیا گیا ہے اور امیر لوگوں کو ہر کچھ کرنے کے لئے کھلا چھوڑ دیا گیا ہے۔“

شاہ ولی اللہ کے دور میں مسلمانوں میں معاشرتی برائیاں بہت زیادہ تھیں۔ چنانچہ ایک موقع پر انہوں نے کہا کہ:

”کچھ رسم و رواج نے تمہاری زندگیوں کو ناممکن بنا دیا ہے۔ تم غیر ضروری مواقع پر دولت کو بے دریغ خرچ کرتے ہو اور بھاری سود پر ترستے رہتے لیتے ہو۔ تم طلاق کو بڑی چیز سمجھتے ہو لیکن ایک بیوہ سے شادی کرتے ہوئے کتراتے ہو۔ نہ تم خدا کا شکر بجالاتے ہو اور نہ ہی رمضان میں روزے رکھتے ہو۔ تم اپنے وقت کو غیر معیاری چیزوں اور کاموں پر ضائع کرتے ہو۔“

شاہ ولی اللہ کے اس بیان سے یہ بات واضح ہوتی ہے کہ مسلمانوں میں اس وقت کتنی برائیاں پیدا ہو گئی تھیں اور ان کو اگر دور نہ کیا جاتا تو مسلمانوں کے قومی تشخص کو زبردست نقصان پہنچنا تھا لیکن شاہ ولی اللہ کی تعلیمات کے نتیجے میں مسلمانوں کا قومی تشخص برقرار رہا اس طرح انہوں نے ایک طرف مسلم سیاسی قیادت کو بچانے کی کوشش اور دوسری طرف مسلمانوں کی تہذیب ان کی مذہبی سماجی اور ثقافتی حالت کو سدھارا۔ اس طرح شاہ ولی اللہ صاحب کی بھونکی ہوئی روح مسلمانان ہند کے خیالات و افکار میں سرایت کر گئی اور مسلمانوں نے کچھ حد تک اپنے آپ کو سنبھالا۔

شاہ ولی اللہ کے بعد ان کے بیٹے شاہ عبدالعزیز نے آپ کے نظریات کو مسلمانوں میں پھیلایا اور مسلمان قوم پرست اور مذہبی راہنماؤں کی ایک جماعت تیار کی جس نے

شاہ ولی اللہ کے پیغام کو دہلی کے گلی کوچوں میں پھیلا دیا۔

مسلمانوں کی حالت ابھی بھی اسی طرح
سکھ اور تحریک مجاہدین؛ بری تھی جس طرح پہلے کیوں کہ ایک طرف

ہندوستان کے جنوب میں مرہٹے مسلمانوں پر ظلم و تشدد کر رہے تھے تو دوسری طرف
 سکھوں نے شمال مغرب میں مسلمانوں کا جینا دو بھر کر دیا تھا۔ اگرچہ شاہ ولی اللہ کی
 کوششیں بہت حد تک کامیاب ہو چکی تھیں لیکن مسلمان حکمرانوں میں اتنی طاقت نہ
 تھی کہ وہ ان شرانگیز قوتوں سے مسلمانوں کو نجات دلا سکتیں احمد شاہ ابدالی نے اگرچہ
 سکھوں اور مرہٹوں دونوں کی طاقت کو کمزور کر دیا تھا لیکن اس کے واپس جانے کے بعد
 ان کے جانشین سکھوں کا مقابلہ کرنے میں ناکام رہے جس کے نتیجے میں پنجاب اور سرحد میں
 سکھوں کی حکومت قائم ہو گئی۔

ابھی شاہ ولی اللہ کی وفات کو پچاس برس بھی نہ گزرنے پائے تھے کہ ان کی کوششوں
 اور تحریک کے نتائج خاطر خواہ نکلنے لگے وہ چاہتے تھے کہ مسلمانوں میں ایک ایسی جماعت پیدا
 ہو جائے جو انہیں ذلت اور نکبت کی زندگی سے نکال دے چنانچہ یہ کام ان کے صاحبزادے
 جناب شاہ عبدالعزیز نے کیا جن کی کوششوں سے یہ جماعت بیدار ہوئی جو ہندوستان
 کے کونے کونے میں پھیل گئی۔ اس جماعت سے دماغوں میں اسلام کی صحیح تصویر اتر چکی تھی
 اور یوں یہ جماعت اپنی غیرت، علم و فضل کی بدولت عام لوگوں کے دلوں میں گھر کرنے
 میں کامیاب ہو گئی اس طرح مسلمانوں میں جہاد کی روح پیدا کرنے کے لئے ایک بنیاد
 انہیں مل گئی۔ چنانچہ شاہ عبدالعزیز نے مسلمانوں میں جہاد کی روح پیدا کرنے کے لئے
 دو بورڈ آف ڈائریکٹر بنائے جن میں ایک فوجی مقاصد کے لئے تھا۔ جبکہ دوسرے کا کام
 جہاد کو صحیح معنوں میں شروع کرنا اور پہلی کمیٹی کی کارکردگی کا جائزہ لینا تھا۔ فوجی بورڈ کے
 چیئرمین سید احمد شہید مقرر ہوئے جنہوں نے ہندوستان کو دارالحرب قرار دیا۔ اور ہندوستان
 کو دوبارہ دارالسلام بنانے کی کوششیں شروع کیں ۱۸۱۰ء میں سید احمد شہید کو امیر خان
 نواب آف مانک کے پاس فوجی خدمت کے لئے بھیجا گیا جہاں انہوں نے دفاعی حکمت عملی
 اور جنگ کے طریقے کو ہر طرح ذہن نشین کیا چنانچہ سکھوں سے نجات حاصل کرنے
 کے لئے انہوں نے جہاد کا اعلان کر دیا۔ انہوں نے سب سے پہلے سکھوں کا صفایا

کرنے کے لئے نواب آف بہاول پور اور امیر آف سندھ سے مدد مانگی لیکن انہوں نے رنجیت سنگھ کے ڈر سے مدد سے انکار کر دیا ۱۰۲۶ء میں سید احمد نے پشاور پہنچ کر پٹانوں کی مدد حاصل کی جنہوں نے اسلام کی خاطر لڑنے کا اعلان کیا اس طرح مسلمانوں اور سکھوں میں ایک نظریاتی جنگ ہوئی سید احمد شہید نے اسلامی اصولوں کو اپناتے ہوئے ہمارا جہ رنجیت سنگھ کو یوں دکھانے کا

(۱) اسلام قبول کر لو۔

(۲) اگر اسلام قبول نہیں کرتے ہو تو جزیہ دینا شروع کر دو۔

(۳) اگر جزیہ بھی نہیں دینا چاہتے تو جنگ کے لئے تیار ہو جاؤ۔

اس طرح اس جنگ میں ۹۰۰ مسلمانوں نے شرکت کی جن میں مختلف تعداد میں مختلف علاقوں کے مسلمان شامل تھے جن کا آپس میں کوئی رابطہ نہ تھا۔ چنانچہ اس جنگ میں مسلمانوں کو ناکامی ہوئی اور سید احمد شہید بالاکوٹ کے میدان میں شہید ہوئے۔

سید احمد شہید کی تحریک نے برصغیر پر کئی اثرات چھوڑے، سید احمد شہید کی تحریک کا مقصد مسلمانوں کے قومی شخص کو برقرار رکھنا تھا اور ان میں جو برائیاں ہندوؤں نے پیدا کر دی تھیں ان کو ختم کرنا تھا۔ اور ان کے جداگانہ شخص کو ہر ممکن طریقے پر برقرار رکھنا تھا، چنانچہ انہوں نے اس مقصد کو حاصل کرنے کے لئے جہاد کیا لیکن عوام کے ساتھ براہ راست تعلق نہ ہونے کی وجہ سے یہ تحریک کامیاب نہ ہو سکی۔

سید احمد شہید اور شاہ اسماعیل شہید کی طرف سے چلائی گئی اس تحریک کو ”وہابی تحریک“ کہہ کر پکارا گیا جس کی ابتداء سعودی عرب کے محمد بن عبد الوہاب نے کی تھی جو کہ ابن تیمیہ کا شاگرد تھا جبکہ ابن تیمیہ امام احمد بن حنبل کے شاگرد تھے ان تمام لوگوں نے کوشش کی کہ اسلام میں جو بدعات ہندو معاشرے کی وجہ سے پیدا ہو گئی تھیں ان کو ختم کیا جائے، چنانچہ اسی مقصد کے لئے ۱۸۶۷ء میں مولانا محمد قاسم نانوتوی نے دیوبند میں ایک مدرسے ”دارالعلوم“ کی بنیاد رکھی۔ یہ مدرسہ مذہبی دنیا میں مبنی مقاصد کا حامل تھا۔ شاہ ولی اللہ اس مدرسے کے روحانی پیشوا تھے ان کا بنیادی مقصد سلطنت عثمانیہ کے ساتھ تعلقات قائم کرنا تھا۔ کیوں کہ یہ بین اسلامزم پر یقین رکھتے تھے اور ان کا خیال تھا کہ انگریزوں کو متحد ہو کر ہی ہندوستان سے نکالا جاسکتا ہے چنانچہ دیوبند کے علماء نے مسلمانوں

میں بدعات کو ختم کر کے صحیح اسلامی اصولوں کو اجاگر کیا اور مسلمانوں کو متحد کرنے کی کوشش کی۔

مغل حکمران اورنگ زیب کی پالیسیوں نے ہندوؤں کو جوش دلایا اس کے علاوہ مغربی اداروں نے بھی ہندوؤں کے قومیت کے جذبات کو ابھارا چنانچہ رام موہن رائے (۱۸۳۳ تا ۱۸۹۶ء) کی قیامت میں ہندو قومیت کی ابتداء ہوئی ہندو ہر قومیت پر مسلمانوں پر اقتدار حاصل کرنا چاہتے تھے اس طرح انہوں نے (۱۱۲۰) برہم سہاج کی ایک تحریک شروع کی جس کا مقصد سوئے ہوئے ہندوؤں کو خواب غفلت سے جگانا تھا یہ تنظیم بہت حد تک انقلابی تھی اور نہ ہی واضح طور پر ہندوؤں کی حامی تھی اور نہ ہی مسلمانوں کی لیکن اندر سے ہندوؤں کے ساتھ تھی اور اسی اڑ میں مسلمانوں کو نقصان پہنچانے کی کوشش کی گئی۔

اسی طرح ہندوؤں نے ایک اور تحریک ۱۸۷۵ء میں آریہ سہاج کے نام سے شروع کی جس کا بانی سوامی دیانند سرسوتی تھا یہ تحریک برہم سہاج کے برعکس تھی۔

ہندو قومیت کا نظریہ کافی حد تک اجاگر ہو چکا تھا کہ اسی دوران ۱۸۸۵ء میں ایسے ادھیوم نے انڈین نیشنل کانگریس قائم کی جس کا پہلا سربراہ سر سید رناتھ بینرجی بنا ہندوؤں نے اپنے مفادات کو کانگریس کے پلیٹ فارم سے بیان کرنا شروع کیا اور دعویٰ کیا کہ یہ ہندوستان کے تمام فرقوں کی واحد نمائندہ جماعت ہے لیکن مسلمان رہنما سر سید احمد خان جو کہ ہندوؤں کو اچھی طرح جانتے تھے نے مسلمانوں کو اس میں شامل ہونے سے منع فرمایا لیکن اس سلسلے میں کئی علماء نے سر سید کی مخالفت کی ۱۸۸۹ء میں برصغیر کے کچھ علماء نے دیوبند کی مولانا رشید احمد گنگوہی سے پوچھا کہ

کیا مسلمانوں کو کانگریس میں شامل ہونا چاہیے؟

کیا مسلمانوں کو ہندوؤں کے ساتھ تعاون کرنا چاہیے؟

اس کا جواب مولانا نے یوں دیا کہ ہندوؤں کے ساتھ مل جاؤ سر سید کے ساتھ نہ ملو یہ مسلمانوں کو میٹھا زہر دے رہا ہے۔ اس لئے ان کا ساتھ دینا غلط بات ہے۔

اس طرح سر سید کے کام کی کئی لوگوں نے مخالفت کی لیکن سر سید نے اپنا مشن جاری رکھا اور مسلمانوں کو کانگریس سے الگ رہنے کی تلقین کرتے رہے سر سید کی وفات کے بعد ۱۹۰۶ء میں مسلم لیگ کے قیام نے مسلمانوں کو ایک پلیٹ فارم دے دیا جس پر تمام مسلمان

قائد اعظم کی قیادت میں اکٹھے ہوئے اور ایک الگ وطن حاصل کرنے کی کوشش کرنے لگے۔ ان کوششوں میں ہندوؤں کے ساتھ اتحاد بھی ہوا لیکن بہت کم عرصے کے لئے اور مسلمانوں نے جب بھی اپنا جداگانہ تشخص کی بات کی ہندوؤں نے اس کی مخالفت کی یہی وجہ تھی کہ مسلمان اور ہندو اکٹھے نہ ہو سکے کیونکہ قائد اعظم کے بقول:

”ایک قوم کے ہیرو دوسری قوم کے دشمن اور دونوں کے رہنے سننے کھانے پینے اور شادی بیاہ کے طریقے ایک دوسرے سے بالکل مختلف تھے“

چنانچہ مسلمان بطور ایک قوم کے جدوجہد کرتے رہے اور آخر کار ان کی جدوجہد رنگ لائی اور انہوں نے قائد اعظم کی قیادت میں اپنے لئے ایک الگ آزاد وطن حاصل کر لیا۔ اور یوں مسلم قومیت ایک نئے درجے میں داخل ہو گئی۔

دوقومی نظریہ اور سرسید احمد خان

۱۸۵۷ء کی جنگ آزادی کے بعد مسلمان بطور ایک قوم کے ختم ہوتے جا رہے تھے انگریز جنگ آزادی کی تمام تر ذمہ داری مسلمانوں پر عائد کر رہا تھا ان حالات میں کسی ایسی شخصیت کی مسلمانوں کو شدت سے کمی محسوس ہو رہی تھی۔ جو کہ ان کی راہنمائی کر سکے۔ ۱۸۵۷ء کی جنگ آزادی میں ہندوؤں نے بھی شرکت کی تھی لیکن انگریزوں نے زیادہ تر مسلمانوں پر ہی اپنا غتاب نازل کیا کیونکہ ان کے خیال میں مسلمان گذشتہ دور میں حکمران رہ چکے تھے اور انہوں نے ان سے اقتدار چھینا تھا اس لئے انہوں نے بغاوت میں بڑھ چڑھ کر حصہ لیا ہے ان حالات میں مسلمانوں کو سرسید احمد خان جیسی شخصیت ملی جنہوں نے اپنی علمی بصیرت سے نہ صرف انگریزوں کے دلوں سے مسلمانوں کے لیے نفرت کے جذبات کو کسی حد تک کم کر دیا بلکہ ان کو اس قابل بھی بنادیا کہ وہ ہندوؤں کے مقابلے پر ترقی کر کے اپنے پاؤں پر کھڑے ہونے کے قابل ہو گئے۔

سرسید احمد خان شروع سے ہی ہندو مسلم اتحاد کے لئے کوشاں تھے اس سلسلے میں ایک مرتبہ انہوں نے کہا کہ:-

”میں ہندوؤں اور مسلمانوں کو مثل دو آنکھوں کے سمجھتا ہوں ہندوستان ایک دلہن کی مانند ہے جس کی خوبصورت اور رسیلی دو آنکھیں ہندو اور مسلمان ہیں اگر وہ دونوں آپس میں نفاق رکھیں گے تو وہ پیاری دلہن بھینگے ہو جائے گی۔“

حقیقت یہ ہے کہ سرسید نے اس اتحاد کا نعرہ سیاسی مصلحتوں کے پیش نظر بلند کیا تھا۔ وہ نہیں چاہتے تھے کہ ہندوؤں اور مسلمانوں میں نفاق کی فضا پیدا کریں اور انگریز اس صورت حال سے فائدہ اٹھا سکیں۔ انگریزوں کی تو پالیسی ہی یہی تھی کہ ان دو قوموں کو آپس میں لڑاؤ اور حکومت کرو اور وہ اس میں کسی حد تک کامیاب بھی رہے۔ لیکن جب بقول مولوی عبدالحق

”ہندوؤں کی طرف سے سرکاری دفتروں اور مدارس سے اردو کے خارج کرنے کی تحریک ہوئی تو سرسید کے دل کو بڑی ٹھیس لگی۔“

مولانا حالی لکھتے ہیں کہ انہی دنوں سرسید کی ملاقات مسٹر شیکسپیر سے ہوئی جو اس وقت بنارس کے کمشنر تھے۔ وہ سرسید کی باتیں سن کر متعجب ہوئے اور کہا کہ آج یہ پہلا موقع ہے کہ

میں نے تم سے خاص مسلمانوں کی ترقی کا ذکر سنا ہے اس سے پہلے تم عام ہندوستانیوں کی
کی بھلائی کا خیال کرتے تھے سرسید نے جواب دیا کہ

”اب مجھے یقین ہو گیا ہے کہ دونوں قومیں کسی کام میں دل سے شریک نہ ہو
سکیں گی۔ ابھی تو بہت کم ہے آگے اس سے زیادہ مخالفت اور عناد ان لوگوں
کے سبب جو تعلیم یافتہ کہلاتے ہیں بڑھتا نظر آتا ہے“

سرسید کی یہ پیش گوئی بالکل درست نکلی تاریخ شاید ہے کہ اس کے بعد بھی کبھی ہندو
مسلم اتحاد کی کوششیں کی گئیں تو ہمیشہ ناکامی کا سامنا کرنا پڑا۔ اس طرح سرسید وہ پہلی شخصیت تھے
جنہوں نے دو قومی نظریے کی نشاندہی کی یعنی ہندوستان میں دو الگ الگ قومیں آباد ہیں ہندو
اور مسلم سرسید مسلمانوں کی ہندوؤں سے علیحدگی کو مسلمانوں کے لئے فائدہ مند اور بہتر سمجھتے تھے۔ اس
محاذ سے سرسید کی پیش گوئی درست نکلی۔ جوں جوں تعلیم یافتہ طبقے کی تعداد میں اضافہ ہوتا گیا۔
ہندو مسلم نفاق بڑھتا گیا حتیٰ کہ مسلمانوں کو یقین ہو گیا کہ ہندو اور مسلمان ایک ہی ملک میں بحیثیت
قوم اکٹھے نہیں رہ سکتے اور انہوں نے ایک الگ آزاد ریاست کا مطالبہ کر دیا بقول مولوی عبدالحق۔
”اگر سرسید کی زندگی کا بغور مطالعہ کیا جائے تو معلوم ہوگا کہ قصر پاکستان کی بنیادیں

رکھنے میں سب سے پہلی اینٹ اسی پر مرنے رکھی تھی“

یہ ایک حقیقت ہے کہ ہندو مسلم کبھی بھی متحد نہیں ہوئے اگرچہ اکبر سے لے کر قیام پاکستان
تک اس مسئلے کو سلجھانے کی کوششیں کی جاتی رہیں اور مختلف طریقوں سے ہندوؤں اور مسلمانوں
کو متحد کرنے کی کوششیں جاری رہیں، تاہم تاریخ نے یہ ثابت کر دیا کہ یہ سب محض سراب تھا اور
ہندو مسلم اتحاد کی حیثیت ریت کی دیوار سے زیادہ نہ تھی۔

جب کانگریس قائم ہوئی تو سرسید نے مسلمانوں کو اس میں شامل ہونے سے اس لئے روکا
کہ وہ جانتے تھے کہ یہ مسلمانوں کے حق میں نہایت مضر ہے۔ سب سے پہلے تو وہ یہ سمجھتے تھے کہ
کانگریس بنیادی طور پر ہندوؤں کی جماعت ہے اور وہ مسلمانوں کے حقوق کی وضاحت نہیں کر
سکتی اور نہ مسلمانوں کی راہنمائی کر سکتی ہے۔

سرسید کے بارے میں مندرجہ بالا باتوں کے مطالعہ کے بعد یہ نتیجہ نکلتا ہے کہ

”اول تو یہ بات بلا شک و شبہ ثابت ہو چکی ہے کہ سرسید کو یقین تھا کہ ہندو اور مسلمان
اکٹھے نہیں رہ سکتے اور تعلیم کے ساتھ ساتھ ان دونوں قوموں میں نفاق بڑھنا جائے گا وہ یہ بھی سمجھتے

87047

تھے کہ اگر ان دونوں قوموں میں سے کوئی ایک حاکم ہو تو یہاں امن و امان قائم نہیں رہ سکتا اس لیے

ان کا الگ الگ ہو جانا ہی مفید اور بہتر رہے گا۔
 دوئم ان کو اس امر کا یقین تھا کہ مسلمان قوم کبھی کسی دوسری قوم کی غلام نہیں رہ سکتی
 ان کو علم تھا کہ تعلیم کا لازمی نتیجہ یہ ہو گا کہ مسلمان قوم آزادی کے لئے جدوجہد کرے گی۔
 سوئم ان کو یہ بھی احساس تھا کہ کوئی غیر قوم دوسری قوم کو زیادہ عرصے تک غلام نہیں
 رکھ سکتی وہ دیکھ رہے تھے کہ آہستہ آہستہ ہندوستان میں انگریزوں کے خلاف بیزاری پھیل
 رہی ہے جس کا لازمی نتیجہ یہ ہو گا کہ انگریزوں کو یہاں سے جانا پڑے گا اس کے علاوہ وہ
 کانگریس کے بھی مخالف تھے اور اس کے نمائندہ حکومت کے مطالبے کو بھی سخت ناپسند کرتے
 تھے۔ گویا سرسید سیاسی آزادی کے دلدادہ تھے لیکن وہ یہ بھی سمجھتے تھے کہ ان حالات میں آزادی
 کا مطلب ہندوؤں کی آزادی اور مسلمانوں کی غلامی ہو گا وہ بار بار یہی کہتے تھے۔ کہ ان حالات
 میں جمہوریت کا مطلب اکثریت کی حکومت ہو گا۔ اس طرح سوال یہ پیدا ہوتا ہے کہ آخر
 سرسید کیا چاہتے تھے؟ یقیناً سرسید یہ تو چاہتے تھے کہ ہندوستان کو سیاسی آزادی
 ضرور ملے لیکن ہندو اور مسلمان الگ الگ ہوں۔

مسلمانوں کے پاس اپنا علیحدہ خطہ زمین ہو جس پر وہ ایک آزاد قوم کی حیثیت سے زندہ
 رہ سکیں اور وہ اپنے مذہب اور اپنی روایات کی روشنی میں اپنے لئے ایک الگ زندگی
 کا نقشہ مرتب کر سکیں ان کا نظام تعلیم ان کے تقاضوں اور ان کے سر پر کلمہ لا الہ الا
 اللہ کا تاج ہو۔

اس حقیقت سے کون انکار کر سکتا ہے کہ قصر پاکستان کی سب سے پہلے بنیادیں استوار
 کرنے والے سرسید احمد خاں ہی تھے۔ اور ۱۹۴۷ء میں پاکستان کے نام سے جو عظیم اسلامی
 مملکت دنیا کے نقشے پر ظہور پذیر ہوئی سب سے پہلے اس کا خواب سرسید ہی نے دیکھا تھا۔

دو قوی نظریہ اور اقبال اور قائد اعظم

قرآن مجید میں آتا ہے کہ
 ”ابتداء میں نوع انسان ایک ہی امت تھی پھر ان میں اختلافات پیدا ہو گئے۔“

قرآن مجید میں اس پیغام سے پتا چلتا ہے کہ شروع میں بنی نوع انسان ایک ہی جماعت تھے۔ لیکن بعد میں ان میں اختلافات پیدا ہوئے اور وہ مختلف جماعتوں میں بٹ گئے چنانچہ ان کے درمیان اختلافات کو ختم کرنے اور پھر سے متحد کرنے کے لئے انبیاء کرام کا ورود ہوا اس کے ساتھ ساتھ ضابطے اور قوانین بھی نازل کئے گئے نوع انسانی جب امت واحد سے ٹوٹی پھر سب سے پہلے خاندانوں میں تقسیم ہوئی خاندان بڑھے تو قبائل کی شکل اختیار کر لی قبائل کے بعد نسلی امتیازات ابھرے نسلی امتیاز نے قومیت کی شکل اختیار کر لی اس تفریق کے لئے کرۂ ارض پر لکیریں کھینچی گئیں اور ان سے مختلف ممالک وجود میں آ گئے، ایک ملک کی چار دیواری میں رہنے والے ایک قوم کے افراد قرار پاتے اس طرح خدا کی وسیع و عریض زمین مختلف ملکوں کی حدود میں بٹ گئی اور انسانوں کی عالمگیر برادری نے متعدد قوموں کی شکل اختیار کر لی چنانچہ انسان انسانیت کے طور پر نہیں بلکہ وطن یا قوم کی نسبت سے پہچانے جانے لگے اس طرح جب بنی آخر الزمان دنیا میں تشریف لائے تو انہوں نے لوگوں کو ایک امت اور متحد ہونے کا سبق دیا جنہوں نے آپ کی بات مان لی وہ مسلمان ہوئے اور جنہوں نے انکار کیا وہ کافر کہلائے اس طرح دو مختلف قومیں وجود میں آئیں۔

حضور اور خلفائے راشدین کے بعد جب دین مذہب میں بدل گیا تو اس کے دیگر مہمات اصول کی طرح قومیت کا یہ نظریہ بھی نگاہوں سے اوجھل ہو گیا اور مسلمان دیگر قوموں کی طرح نسل اور وطن کی تفریق سے مختلف قوموں میں بٹ گئے۔ صدیوں سے برصغیر کے مسلمانوں کی یہ حالت چلی آرہی تھی کہ انیسویں صدی کے آخری ربع میں ایک ایسا مسلمان مفکر پیدا ہوا جس نے اپنی قرآنی بصیرت کی رو سے اس فراموش کردہ حقیقت کی بھی از سر نو یاد دہانی کرائی کہ امت محمدیہ کانسلوں اور وطنوں کی تفریق سے مختلف قوموں میں بٹ جانا اسلام کی بنیادی حقیقت کے خلاف ہے۔ یہ پوری امت ایمان کے اشتراک کی بناء پر امت واحد ہے یہ مسلمان مفکر علامہ محمد اقبال تھے۔

۱۹۰۵ء میں جب علامہ محمد اقبال (۳۰ سال کی عمر) حصول تعلیم کے لئے یورپ گئے تو اس زمانے میں یورپی اقوام میں نیشنلزم کی بات بڑے زوروں پر تھی مغربی مفکرین اس نظام کو نوع انسانی کی مشکلات کا حل قرار دے رہے تھے ان حالات میں ایک ایسے نوجوان طالب علم کا جو پہلے ہی سے نیشنلزم سے متاثر ذہن لے کر یورپ گیا ہو۔ متشدد نیشنلسٹ ہو۔

چاہیے تھا۔ لیکن مورخ کی نگاہ یہ دیکھ کر محو حیرت رہ جاتی ہے کہ اس طالب علم کے قلب
و نگاہ میں ایک عجیب انقلاب رونما ہوا۔ وہ گیا تو یہ کہتے ہوئے کہ

ہندی میں ہم، وطن ہے ہندوستان ہمارا
اس طرح ایک اور جگہ کہا کہ

سارے جہاں سے اچھا ہندوستان ہمارا
ہم بلبلیں ہیں اس کی یہ گلستان ہمارا

اور واپس آیا تو یہ گاتے ہوئے۔

چین و عرب ہمارا، ہندوستان ہمارا

مسلم ہیں ہم، وطن ہے سارا جہاں ہمارا

علامہ نے وطن واپس آکر اس نظریے کی تبلیغ کو اپنی زندگی کا مشن بنا لیا چنانچہ وطن
واپس آنے کے بعد ۱۹۱۰ء میں علی گڑھ یونیورسٹی میں اس نظریے پر ایک تاریخی خطاب فرمایا جس
کا اردو ترجمہ ”ملت بیغا پر ایک عمرانی نظر“ کے عنوان سے اسی زمانے میں شائع ہوا۔ علامہ نے
فرمایا کہ :

”مسلمانوں اور دنیا کی دوسری قوموں میں اصولی فرق یہ ہے کہ قومیت کا لفظ
تصور دوسری اقوام کے تصور سے بالکل مختلف ہے ہماری قومیت کا اصل
اصول نہ اشتراک زبان ہے نہ اشتراک وطن اور نہ اشتراک اغراض اقتصادی
بلکہ ہم لوگ اس برادری میں جو جناب رسالت مآب نے قائم فرمائی تھی اس لئے
شریک ہیں کہ مظاہر کائنات کے متعلق ہم سب کے معتقدات کا سرچشمہ ایک
ہے اور جو تاریخی روایات ہم سب کو ترکہ میں ملی ہیں وہ بھی ہم سب کے لئے
یکساں ہیں۔“

اسی طرح علامہ نے اپنے اس مشن کو جاری رکھا اور ۱۹۳۰ء میں الہ آباد میں مسلم لیگ کے
سالانہ جلسے کے موقع پر خطبہ صدارت میں دو قومی نظریے کی مزید وضاحت کرتے ہوئے
فرمایا :

”ہندوستان میں ہندوؤں اور مسلمانوں میں مذہبی تہذیبی و ثقافتی اور تمدنی،
سماجی، اقتصادی۔ اختلافات اس قدر بنیادی ہیں کہ یہ کبھی دور نہیں ہو

سکتے مسلمانوں کے حقوق صرف اسی طرح محفوظ ہو سکتے ہیں کہ جب انہیں اپنے مذہب اور تہذیب و ثقافت کے مطابق زندگی بسر کرنے کی اجازت دی جائے اور اس طرح مسلم اکثریت کے علاقوں پر مشتمل ایک مسلم ریاست بنائی جائے جس میں مسلمان آزادی کے اپنے مذہب کے اصولوں پر عمل پیرا ہو سکیں۔

۱۹۳۰ء کے خطبہ الہ آباد کے بعد علامہ اقبال نے دوسری گول میز کانفرنس میں بھی مسلمانوں کے جداگانہ تشخص کا کھل کر دفاع کیا۔ علامہ اقبال اپنے مشن کو آگے بڑھا رہے تھے کہ ۱۹۳۸ء میں ایک ایسا واقعہ رونما ہوا جس نے علامہ کو بہت صدمہ پہنچایا۔

نظریے کی مخالفت: علامہ اقبال جنہوں نے اس نظریے کی تبلیغ کو اپنی زندگی کا مشن بنالیا تھا اس کی مخالفت پر آپ بہت ہی سنجیدہ ہوئے وہ یوں کہ ۱۹۳۸ء میں ہندوستان کے سب سے بڑے دارالعلوم دیوبند کے شیخ الحدیث نے ایک جلسہ عام میں تقریر کرتے ہوئے کہا کہ

”قومیں اوطان سے بنتی ہیں مذہب سے نہیں۔“

شیخ الحدیث کی طرف سے اس قسم کا اعلان بہت بڑا سامہ تھا علامہ نے جب یہ سنا تو ان کو بہت دکھ ہوا اور انہوں نے اس کا اظہاریوں کیا کہ

عجم ہنوز ند اندر موز دیں ورنہ
زدیو بند حسین احمد ایں چہ بولنجی است
سرور بر سر ممبر کہ ملت از وطن است
چہ بے خبر ز مقام محمد عربی است
بہ صطفیٰ برساں خویش را کہ دیں ہمہ است
اگر با وزری سیدی تمام بولہی است

ان اشعار میں علامہ نے فرمایا کہ دین خدا کی طرف سے ملتا ہے لیکن امت کی تشکیل اس رسول کی نسبت سے ہوتی ہے جو اس دین کو انسانوں تک پہنچاتا اور اس کے مطابق ایک معاشرے کی تشکیل کرتا ہے اسی نسبت سے اسلام کے پیرو، امت محمدیہ کہلاتے ہیں۔ اگر قومیت کی اساس وطن یا نسل قرار پائے تو رسول سے نسبت ختم ہو جاتی ہے اور جب رسول سے نسبت منقطع ہو جائے تو پھر اسلام بھی باقی نہیں رہتا۔

علامہ اقبال نے اس جواب میں اس حقیقت کو واضح کیا کہ وطن یا نسل کی بنیاد پر قومیت کا تصور ذات رسالت مآب سے اپنا رشتہ منقطع کر کے ایک جدید امت، یا نئے دین کو وجود میں لانے کے مترادف ہے۔

علامہ اقبال کی یہ تہنید اس قدر واضح تھی کہ اس کے بعد مولانا صاحب اور ان کے ساتھ دیگر نیشنلسٹ علماء کو نہ صرف اپنی غلطی کا اعتراف کر لینا چاہیے تھا بلکہ نیشنلزم کا مسلک بھی ترک کر دینا چاہیے تھا لیکن اس کے بجائے مولانا مدنی نے اپنے دعویٰ کے حق میں ایک لمبا چوڑا بیان داغ دیا اس کے جواب میں علامہ نے وہ بیان شائع کیا جو ”معرکہ دین وطن“ کے نام سے مشہور ہے اور جو اسلامی قومیت کے مسئلہ پر ناقابل تردید حقیقت کی زندہ جاوید دستاویز کی حیثیت رکھتا ہے۔

علامہ اقبال عمر بھر اسلام کی اس بنیادی حقیقت کو پیش کرتے رہے۔ لیکن یہ احساس ان کے دل میں برابر کھٹک پیدا کر رہا تھا کہ ان کے بعد ہندوستان کی سیاست میں ان کے نظریات کو عملی طور پر کون آگے بڑھائے گا؟ لیکن علامہ کی نظر بالکل صحیح مرد پر پڑی وہ تھے قائد اعظم محمد علی جناح۔

قائد اعظم محمد علی جناح و نظریہ پاکستان: قائد اعظم محمد علی جناح

شروع میں نیشنلسٹ تھے جب وہ ہندوستانی سیاست سے دل برداشتہ ہو کر لندن کے گوشہ حکومت میں جا بیٹھے تو اس قسم کے نیشنلسٹ کو اسلامی قومیت کے نظریے کا ایسا معتقد بنا دینا کہ وہ اسے اپنی زندگی کا مشن قرار دے، علامہ اقبال کا ہی کارنامہ تھا جس کے لئے ملت اسلامیہ ان کی ہمیشہ مرہون منت رہے گی قائد اعظم کی سوانح حیات کا انگریز مرتب میکمل بولسٹھو کہتا ہے کہ:

”اپنے قیام لندن کے دوران مسٹر جناح نے اقبال سے کئی ملاقاتیں کیں وہ ایک دوسرے کے بہت اچھے دوست تھے لیکن اس کے باوجود جناح نے اقبال کے دلائل کو فوری طور پر تسلیم نہ کیا اس میں قریب دس سال کا عرصہ لگ گیا“

قائد اعظم نے اسلام کے تصور قومیت کو بیان کرتے ہوئے فرمایا کہ ۸ مارچ ۱۹۴۷ء کو مسلم یونیورسٹی علی گڑھ میں پاکستان کا آغاز اس دن سے ہو گیا تھا جب ہندوستان میں پہلا غیر مسلم

مسلمان ہوا تھا۔ یہ اس زمانے کی بات ہے جب یہاں ہندو مسلمانوں کی حکومت تھی قائم نہیں ہوئی تھی قائد اعظم نے بڑی واضح بات فرمائی یعنی جب پہلی بار ایک غیر مسلم اسلام لایا تو اس ملک میں دو قوموں کا وجود عمل میں آگیا۔ اور یہی پاکستان کی بنیاد ہے۔
دو قومی نظریے کی وضاحت کرتے ہوئے قائد اعظم نے ایڈورڈس کالج پشاور میں ۲۷ نومبر ۱۹۴۵ء کو فرمایا کہ

”ہم دونوں قوموں میں صرف مذہب کا فرق نہیں ہمارا کلچر ایک دوسرے سے الگ ہے۔ ہمارا دین ہمیں ایک ایسا ضابطہ، حیات دینا ہے جو زندگی کے ہر شعبہ میں ہمارے رہنمائی کرتا ہے ہم اس ضابطہ کے مطابق زندگی بسر کرنا چاہتے ہیں۔“

جداگانہ قومیت، کے اس تصور کی ہندوؤں نے شد و مد سے مخالفت کی تھی نہرو نے اپنی سوانح حیات میں لکھا تھا کہ:

”مسلم قومیت کا نخیل صرف چند لوگوں کی من گھڑت اور محض پرواز خیال ہے اگر اخبارات اس کی اس قدر اشاعت نہ کرتے تو بہت تھوڑے لوگ اس سے واقف ہوتے۔“

مسلم لیگ کا سالانہ اجلاس ۱۹۴۰ء جس میں ”قرارداد پاکستان“ منظور کی گئی تاریخ پاکستان میں بڑی اہمیت کا حامل ہے اس اجلاس کے خطبہ صدارت میں قائد اعظم نے دو قومی نظریے کی مزید وضاحت کرتے ہوئے فرمایا:-

میرے لئے یہ اندازہ لگانا مشکل ہے کہ آخر ہمارے ہندو بھائی اسلام اور ہندو مت کی حقیقت اور اہمیت کو سمجھنے سے کیوں گریز کرتے ہیں۔ حقیقت یہ ہے کہ یہ دونوں ”مذہب نہیں“ بلکہ ایک دوسرے سے مختلف معاشرتی نظام ہیں اور اس بنا پر متحدہ قومیت کا نخیل ایک ایسا خواب ہے جو کبھی شرمندہ تعبیر نہیں ہو سکتا یا درکھیے ہندو اور مسلمان مذہب کے ہر معاملے میں دو جداگانہ فلسفے رکھتے ہیں دونوں کی معاشرت ایک دوسرے سے مختلف ہے دونوں الگ الگ تہذیبوں سے تعلق رکھتے ہیں جن کی بنیاد متضاد تصورات پر ہے دوسری قوموں کو ایک نظام مملکت میں یکجا کر دینا باہمی مفاہمت کو بڑھائے گا اور

بالآخر اس نظام کو پاش پاش کر دے گا۔ جو اس ملک کی حکومت کے لئے
وضع کیا گیا ہو۔

اس کے ایک سال بعد قائد اعظم نے آل انڈیا مسلم لیگ کے سالانہ اجلاس مدراس
کے خطبہ صدارت میں اپنے اس دعویٰ کا اعادہ کرتے ہوئے فرمایا۔

”مسلم لیگ کا نصب العین یہ بنیادی اصول ہے کہ ہندوستان کے مسلمان ایک
جداگانہ قومیت رکھتے ہیں انہیں کسی دوسری قوم میں جذب کرنے یا ان کے
نظریات یا ملی شخص کو مٹانے کے لئے جو کوشش بھی کی جائے گی۔ اس کا ڈٹ
کر مقابلہ کیا جائے گا۔ ہم نے یہی کر لیا ہے کہ اپنے جداگانہ قومی شخص اور جداگانہ
حکومت کو قائم کر کے رہیں گے۔“

قائد اعظم نے اپنے اس دعویٰ کو اس شروء سے بیان فرمایا کہ ان کے مخالفین تک کو
اس کا اعتراف کرنا پڑا کہ اس حقیقت کو تسلیم کئے بغیر چارہ نہیں چنانچہ آل انڈیا کانگریس کمیٹی
کے ایک ممتاز رکن مسٹر این۔سی۔ دت نے اپنے اپنے قوم کے نام ایک کھلی چٹھی میں جو اخبار
مدینہ بجنور کی یکم فروری ۱۹۴۷ء کی اشاعت میں شائع ہوئی تھی لکھا تھا کہ:

”ان حالات میں میرا خیال ہے کہ ہندو اور مسلم قضیہ کا حل یہی ہو گا کہ ہندوستان
میں ہندو اور مسلم کو دو قومیں سمجھ لیا جائے اور پھر دو قوموں کی حیثیت سے ان
کے متعلق ایک متحدہ قومیت کا خیال ہمیشہ ہمیشہ کے لئے دل سے نکال دیا
جائے مسٹر جناح نے حال ہی میں گاندھی جی کو جواب دیتے ہوئے متحدہ قومیت
کے تصور کو سراپ کے لفظ سے تعبیر کیا ہے کہ اب نہیں تو کل حقیقت ہو کر رہے
گا۔ میرا خیال ہے کہ اب ہمیں پاکستان کے خیال سے ڈرنا نہیں چاہیے۔“

آخر کار اس حقیقت کو ہندو ”انگریز دونوں کو تسلیم کرنا پڑا اور دو قومی نظریے کی بنیاد
پر ۱۴ اگست ۱۹۴۷ء کو پاکستان معرض وجود میں آگیا۔ مندرجہ بالا اقتباسات سے یہ واضح ہوتا
ہے کہ دو قومی نظریے کے متعلق قائد کے خیالات کس قدر صاف اور واضح تھے۔

ہندوؤں کی مذہبی و سیاسی تحریکیں

برصغیر پاک و ہند میں اسلام کے ورود سے ہندوؤں کو پہلی مرتبہ ایک ایسی مذہبی تحریک کا مقابلہ کرنا پڑا جس نے سابقہ روایات کے برعکس ہندو سوسائٹی میں ضم ہونے سے انکار کر دیا اسلام نے مسادات کا نعرہ لگایا تو چھوت چھات اور ذات پات نے جن لوگوں کو ذلیل بنا کر رکھا ہوا تھا وہ اسلام قبول کرنے لگے مسلمان صوفیاء نے سادھوؤں کے انداز اختیار کر کے اسلام کی طاقت کو ہندوؤں کے دلوں میں اتارنا شروع کر دیا تھا۔ اسلام نے توحید کے عقیدے کو اس قدر وضاحت اور قوت کے ساتھ پیش کیا کہ ہندو فلسفیوں کے لئے اس کا مقابلہ کرنا ممکن نہ رہا۔ چنانچہ انہوں نے کروڑوں، دلیوتاؤں کے مذہب میں ترمیم ضروری سمجھی اور پھر ہندوؤں سے کہا کہ توحید کوئی مسلمانوں ہی کا اجارہ نہیں ہے ہندوؤں کے قدیم دھرم میں بھی یہ عقیدہ موجود ہے اور ہندوؤں نے ہی اس کو بھلا رکھا ہے۔ چنانچہ اس رد عمل کے طور پر ہندوؤں نے ”بھگتی تحریک“ کا آغاز کیا اور اسلامی ترقی کو روکنے کے لئے پرچار کیا کہ اللہ رام، ہری، اور پرما تا ایک ہی ذات کے مختلف نام ہیں انہوں نے ذات پات کو گمراہ کن قرار دیا اور کہا کہ سب انسان آپس میں بھائی بھائی ہے اور ہر انسان کو خلوص کا پیکر ہونا چاہیئے۔ بھگتی تحریک نے اسلام کے چیدہ چیدہ اصولوں کو تسلیم کر کے ہندومت کی اصلاح کی تھی لیکن یہ سب ہندوؤں کو اسلام میں شامل ہونے سے روکنے کے لئے کیا گیا تھا۔

برصغیر پاک و ہند میں یورپی اقوام کی آمد اور عیسائی مشنریوں کی تبلیغی سرگرمیوں سے ہندومت کو ایک دوسری مذہبی تحریک سے پالا پڑا۔ جو ہندو تہذیب میں ختم ہونے کی بجائے اپنی منفرد حیثیت کو برقرار رکھنے پر مضرت تھی۔ ۱۸۱۳ء کے چارٹر ایکٹ کی رو سے برطانوی حکومت نے پادریوں کو برصغیر میں آنے اور یہاں آباد ہونے کی اجازت دے کر عیسائیت کی تبلیغ میں ایک نیا جوش پیدا کر دیا یہ مشنری پادری بہت تنگ نظر اور متعصب واقع ہوئے تھے انہوں نے عیسائیت کی تعلیم پر مشتمل کتابچے لکھ کر تقسیم کرنے مختلف تقریبات میں کھلم کھلا عیسائیت کا پرچار کرنے اور دیگر مذاہب پر ناروا تنقید کرنی شروع کر دی ان تبلیغی سرگرمیوں میں انہیں باقاعدہ حکومت کے کارندوں کی امداد و حمایت حاصل تھی۔

حکومت برطانیہ کی سرپرستی سے عیسائی مشنریوں کی سرگرمیوں کا حوصلہ افزائی نتیجہ برآمد ہوا۔ اور پچلی ذات کے ہندوؤں کی ایک کثیر تعداد نے عیسائی مذہب قبول کر لیا۔ اس کے علاوہ ۱۸۳۰ء میں براہ راست تبلیغ کے طریقے کو ترک کر کے تعلیمی اداروں کے ذریعے عیسائیت کی تبلیغ کا انتظام کیا گیا۔ اس طرح مشنری اداروں کے فارغ التحصیل مقامی طلباء، لادینیت اور گمراہی کا شکار ہو کر اپنے روحانی اور مذہبی ورثے سے بیگانہ ہو گئے۔

ان حالات میں ہندوؤں کو اپنے مذہب کی بقا کے لئے سوچنا پڑا چنانچہ اس مرحلے پر ہندو تہذیب مختلف مکاتب فکر میں منقسم ہو گئی ایک مکتب فکر مشرق و مغرب میں ہم آہنگی کا خواہاں تھا۔

دوسرا مکتب فکر جدید مذہبی و سائنسی قدروں کا ساتھ دینے کی بجائے اپنی قدیم روایات کے پرستار رہ کر مغربی افکار کی مذمت کے حامی تھے۔

تاہم ایک اور طبقہ جو کہ اعتدال پسند تھا وہ مغرب کے جدید علوم و فنون سے متاثر تو تھا لیکن اپنی قدیم مذہبی روایات و نظریات کو بھی چھوڑنا نہیں چاہتا تھا۔ جدید دور کے اثرات اور نظریات کے تحت ہندو معاشرے میں متعدد مذہبی اور سیاسی تحریکیں ابھریں جن کا رخ عیسائیت کے خلاف کم اور اسلام کے خلاف زیادہ تھا۔

برہموسماج کی تحریک: ہندوؤں میں جدید مغربی اثرات کے تحت جن تحریکوں نے جنم لیا ان میں برہموسماج سب سے نمایاں ہے

برہموسماج کو برہما سمجھا بھی کہا جاتا ہے جس کے معنی ہیں ایسے لوگوں کی مجلس جنہوں نے بت پرستی کو ترک کر کے خدا کی وحدانیت پر یقین کیا اس تحریک کا بانی راجہ رام موہن رائے ایک بنگالی ہندو تھا۔ راجہ رام ۲، ۱۷ میں رادھانگر میں پیدا ہوئے۔ عربی فارسی زبان پر مہارت کی وجہ سے ”مولوی رام موہن رام“ کے نام سے پکارا جاتا تھا۔

راجہ رام اسلامی توحید سے بہت متاثر تھا اس نے اسلام کا مطالعہ کیا اور بت پرستی کے خلاف ”تحفۃ الموحدین“ کے نام سے فارسی زبان میں ایک رسالہ لکھا جس کا دیباچہ عربی میں تھا ۱۸۱۹ء میں انہوں نے ہندومت کی کتب کی مدد سے ثابت کیا کہ بت پرستی ہندومت کی اصل تعلیم نہ تھی اس سے ہندوؤں کو سخت تکلیف ہوئی۔

برہموسماج کی تحریک کا آغاز ۲۰ اگست ۱۸۲۸ء کو ہوا اس تحریک کے حامیوں میں

بنگال کے مالدار ہندو شامل تھے جن میں ایک دبندر انا تھ ٹیگور تھے جو ان کے بعد برہمہ سماج کے سربراہ تھے۔

برہمہ سماج کے اصول:

- (۱) خدا ایک ہے اس کا وجود موجود ہے وہ ہر پکارنے والے کی پکار سنتا ہے اس لئے اسی کی پرستش کرنی چاہیے۔ اسی سے حاجات مانگنی چاہئیں اور بت پرستی نہیں کرنی چاہیے۔
- (۲) انسان کی روح غیر فانی ہے اور خدا کے سامنے جوابدہ ہے۔
- (۳) نجات حاصل کرنے کے لئے کسی دریا میں نہانا تیرنا یا حج کرنا۔ چلہ کاٹنا یا کسی بزرگ کی سفارش کا سہارا غلط ہے نجات کی صرف ایک ہی راہ ہے اور وہ نیک اعمال ہیں۔
- (۴) جنت اور دوزخ کا تصور عام لوگوں کو نیک کاموں کی ترغیب اور برائی سے روکنے کے لئے دیا گیا ہے روح کی پاکیزگی جنت اور روح کی ناپاکی جہنم ہے۔
- (۵) ذات پات کا نظام غلط ہے خدا سب کا باپ ہے اور سب آپس میں بھائی ہیں اسلئے چھوت چھات اور اونچی نیچی ذات کے تصورات غلط ہیں۔
- (۶) اگرچہ بائبل غلطیوں سے مبرا نہیں ہے تاہم انسان اور خدا کے حقوق کا شعور پیدا کرنے کے لئے مفید ہے۔

(۷) ”ستی“ اور ایک سے زیادہ شادیاں کرنا منع قرار دیا گیا۔

(۸) عبادت ہفتے کے دن کی جائے گی۔

راجہ رام موہن رائے کے بعد دبندر انا تھ ٹیگور کے زمانے میں برہمہ سماج کے اصولوں میں مندرجہ ذیل اضافہ ہوا۔

(۱) ویدوں سے بھی غلطی کا امکان ہے اور وید کا صرف وہ حصہ قبول کیا جائے گا جو مسلک توحید سے متصادم نہ ہو۔

(۲) توبہ کے لئے ندامت اور آئندہ کے لئے گناہ سے اجتناب ضروری ہے اسی سے نجات حاصل ہو سکتی ہے۔

برہمہ سماج درحقیقت عیسائیت کے اثرات کی پیداوار تھی اس کا اثر یہ ہوا کہ ہندو معاشرہ اپنی ایوں سے آگاہ ہو گیا اور اس کا بالواسطہ نتیجہ یہ بھی نکلا کہ کافی تعلیم یافتہ ہندو عیسائی

ہو گئے برہمنو سماج کی تحریک نے بنگال کی سماجی زندگی پر گہرا اثر ڈالا اس نے عیسائیت کے خلاف ہندوؤں کے تعصب کو کم کیا چنانچہ بڑی تعداد میں ہندوؤں نے عیسائیت کو قبول کر لیا ۱۹۰۱ء کی مردم شماری کے مطابق برہمنو سماج کی تعداد صرف چار ہزار تھی۔

پرارتنہنا سماج: انیسویں صدی کے وسط میں ممبئی مہاراشٹر میں برہمنو سماج کے خطوط پر ایک اور ہندو تحریک پرارتنہنا کے نام سے عالم وجود میں آئی۔

اس کی تعلیمات اور اصول برہمنو سماج سے ملتے جلتے تھے۔ اس سماج کا بانی ڈاکٹر آتمارام پانڈورنگ ہندو تھا جو ایک پروٹسٹنٹ مشنری ڈاکٹر ولسن کا دوست تھا۔ پرارتنہنا سماج نے بھی ہندو معاشرے کی اصلاح میں نمایاں کردار ادا کیا تعلیم بالغاں اور تعلیم نسواں کا اہتمام کیا۔ یتیم خانے قائم کئے اور بت پرستی کے خلاف آواز بلند کیا اس سماج نے ذات پات کی اتنی شدت سے مخالفت نہیں کی اس وجہ سے یہ ہندومت کے زیادہ قریب تھا تاہم یہ سماج عیسائیت سے بھی بہت زیادہ متاثر تھا۔ اس کے پیروکار عبادت میں مرہٹہ بھگتوں نوکارام اور رام دیو کی مناجات استعمال کرتے تھے اور مرہٹی اور گجراتی زبانوں میں دعائیں پڑھتے تھے اور اتوار کے دن عبادت کرتے تھے۔

دیو سماج: ۱۸۸۷ء میں لاہور کے مقام پر دیو سماج نامی ایک اور ہندو تحریک کی بنیاد پڑی جس کا بانی ستیانند اگنی ہو تری تھا۔ جو برہمنو سماجیوں ہی کے ایک گروہ سے تعلق رکھتا تھا۔ یہ لوگ خدا کے وجود کے منکر اور سائنس کے مداح تھے ہندو مذہب کی اخلاقی اقدار کو مانتے تھے، لیکن مابعد الطبیعیات کے سلسلے میں مذہبی عقائد کو کوئی وزن نہ دیتے تھے اس حذ تک مذہب سے دور ہونے کے باوجود یہ گروہ گوشت کھانے کے خلاف تھا، دیو سماج کے حامی مادی ترقی پر زور دیتے تھے انہوں نے تعلیم کی اشاعت کے ذریعے ہندو قوم کو مادی طور پر اوپر اٹھایا۔ اس سماج نے آریہ سماج پر بھرپور تنقید کی۔

آریہ سماج: ہندومت میں جو تحریکیں انیسویں صدی عیسوی کے دوران رونما ہوئیں

ان میں آریہ سماج سب سے زیادہ اہم ہے اس کا بانی سوامی دیانند سرسوتی تھا، جو گجرات کا ٹھیاواڑ کے ایک برہمن خاندان کا چشم و چراغ تھا۔ دیانند نے تقریباً بیس سال تک مختلف مقامات پر تعلیم حاصل کی اسی دوران وٹڈی کے مقام پر سرسوتی سلسلے کے ایک ویدی سوامی درجاند سے اس کی ملاقات ہوئی جس نے اسے

جدید علوم کی بجائے ویدوں کے علم کو پھیلانے کا حکم دیا اس نے بہت جلد درویشانہ لباس اور عوامی زبان کو اپنایا اور اس کی تحریک ہندوؤں میں جڑ پکڑنے لگی۔ ۱۸۴۴ء میں اس نے اپنی مشہور کتاب ”ستھیارتھ پرکاش“ مکمل کی اور اگلے سال ۱۸۴۵ء میں بمبئی کے مقام پر آریہ سماج کی بنیاد رکھی جس نے بعد میں جلد ہی نیم سیاسی حیثیت اختیار کر لی دیانند بھٹن لاهور منتقل ہو گیا، جو اس کی تحریک کا مرکز قرار پایا۔

ہندومت کی اصلاح: آریہ سماج بنیادی طور پر ہندومت کے احیاء کی تحریک تھی تاہم اس میں اصلاح کے پہلو بھی تھے مثلاً آریہ سماج بت پرستی، بچپن کی شادی ”ستی“ عورتوں کے لئے ویدک تعلیم کے حصول پر پابندی وغیرہ کے سخت مخالف تھے۔

آریہ سماج کے مطابق خدا ایک ہے جس کی عبادت بتوں کے ذریعے نہیں بلکہ براہ راست کرنی چاہیے۔ آریہ سماج کے مطابق انسان اپنے اعمال کی جزا و سزا پانے کے لئے دوسرے جنم میں آتا ہے، گناہ معاف ہونے کا سوال ہی پیدا نہیں ہوتا، گناہ دور کرنے کے لئے کسی نہ کسی جنم میں پیدا ہو کر سزا بھگتنی لازمی ہے آریہ سماج گنگا کے اشران یا کسی خاص مندر کی زیارت کو گناہوں کی معافی کا ذریعہ بھی نہیں مانتا۔

گورکھشا سبھا: آریہ سماج عیسائیت اور اسلام کے خلاف دفاعی اقدامات کی بجائے جارحانہ اقدامات کا قائل تھا چنانچہ آریہ سماج نے گورکھشا کے لئے ایک تنظیم قائم کی جس کا نام گورکھشا سبھا رکھا اس تنظیم نے گاؤں کی اور گائے کا گوشت کھانے والے (مسلمانوں اور عیسائیوں) کے خلاف پروپیگنڈہ کیا۔

شدھی: دیانند سرسوتی نے جن نظروں پر اپنی تنظیم کی عمارت کھڑی کی ان میں ویدوں کی طرف مراجعت، ”ہندوستان صرف ہندوؤں کے لئے“ کے نعرے زیادہ مقبول ہوئے انہوں نے نعرہ لگایا کہ اسلام اور عیسائیت دونوں کو ہندوستان سے نکال باہر کیا جائے عیسائیت کو اس لئے نقصان نہ پہنچا سکے کیوں کہ حکومت کی بیک تھی چنانچہ انہوں نے سارا زور مسلمانوں پر لگاتے ہوئے ”شدھی“ کی بنیاد رکھی۔ جس کا مطلب یہ تھا کہ کمزور یقین رکھنے والے مسلمانوں کو ہندو بنایا جائے اس سلسلے میں ان کا خیال تھا کہ کسی بھی کمزور مسلمان کو بیچ رتن کھلا کر دوبارہ ہندو بنایا جاسکتا تھا۔

وید کی تفسیر:

وید کے متعلق دیانند سرسوتی کا مسلک تھا کہ وہ الہامی کتب ہیں اور ان میں تمام جدید وسائنسی ایجادات کا ذکر موجود ہے اس کے علاوہ ویدوں کو دنیا کے تمام مذاہب کے مانند ہونے کا بھی شرف حاصل ہے۔

ستھیارتھ پرکاش: دیانند سرسوتی کی مشہور کتاب ”ستھیارتھ پرکاش“ جو کہ ۱۸۷۵ء

اس کتاب کا چودھواں باب اسلام کی مخالفت میں لکھا گیا تھا۔ اس کتاب کا آخری باب انتہائی متعصبانہ جارہانہ اور اشتعال انگیز نوعیت کا تھا۔ اس میں ہندوؤں کو مسلمانوں کے خلاف بھڑکانے کی کوشش کی گئی تعصب، اور تنگ نظری آریہ سماجیوں کی روایات بن گئی۔ چنانچہ انہوں نے مناظروں کا آغاز کیا جس سے ہندو مسلم تعلقات میں بے حد کشیدگی پیدا ہوئی۔

اس میں کوئی شک نہیں کہ برہمن سماج اور دیو سماج کی تحریکوں کی نسبت آریہ سماج کی تحریک کو بہت زیادہ مقبولیت حاصل ہوئی اس کی وجہ یہ تھی کہ ہندوؤں کے انتہا پسند ذہن کو اعتدال پسند اور صلح کن تحریکیں اچھی نہیں لگتی تھیں۔ آریہ سماج کے مشنری دورے کے دوران ۱۸۸۳ء میں دیانند جیمز کے مقام پر انتقال کر گیا اس کے بعد یہ تحریک دو مکاتب فکر میں منقسم ہو گئی۔ ایک گروہ انگریزی تعلیم کی اہمیت کے علاوہ آزادانہ خیالات کا داعی تھا جس کا علمبردار لالہ منس راج تھا جس کی زیر نگرانی تعلیم کی ترقی و ترویج کے لئے لاہور میں دیانند اینگلو ویدک کالج قائم کیا گیا۔ دوسرا مکتب فکر جس کی بنیاد ۱۹۰۲ء میں رکھی گئی کا سربراہ ہر دوار کے گوردگل تھا جو کہ جدید دور میں ویدک نظریات کے احیاء کا منبع تھا۔

رام کرشن مشن:

انیسویں صدی ہی میں ایک اور مذہبی اور اسلامی تحریک کی بنیاد رکھی گئی جس کا بانی رام کرشن پرسہا تھا جو کہ کلکتہ کے ایک نواحی مندر کا ایک غریب پروہت تھا۔ اس مشن کا بنیادی مقصد مذہبی اور سماجی اصلاح تھا۔ نیریش مشن خالص ویدک نظریات کا داعی تھا۔ اور مسلک کے تمام عوام کو بندومت پر واپس لانا چاہتا تھا۔ اور بت پرستی سمیت بندومت کے تمام

عقائد کے تحفظ کا خواباں تھا یہ مشن تمام مذاہب کی صداقت پر یقین رکھتا تھا۔ اس مشن کا دعویٰ تھا کہ اللہ، ہری، مسیح اور کرشن ایک ہی ذات کے مختلف نام ہیں جس کی ہم پرستش کرتے ہیں۔

اس مشن کا مشہور پیروکار جس نے اپنی زندگی اپنے گورو کے لئے وقف کر دی ملکیتہ لونیسٹری کا زنیڈرانا تھا۔ دت نامی ایک گریجویٹ تھا جو بعد میں سوامی دوپکا مندا کے نام سے مشہور ہوا۔ اس کی تعلیم کی عقیدت اور حیرت انگیز شخصیت کی وجہ سے بہت سے لوگ اس مشن کے پیرو بن گئے۔ جن میں شہزادے مزدور اور کسان بھی شامل تھے۔ اس مشن کے پیروکار مشن کے کام کی ترقی کے لئے اپنی عمر بے وقف کر دیتے تھے۔ بعض پیرو ایسے بھی تھے۔ جو شادی نہیں کرتے تھے بعض دنیا دار کی حیثیت سے زندگی بسر کرتے تھے لیکن ان کی بودوباش مشن کے اصولوں کے عین مطابق ہوتی تھی۔ اس مشن کا اہم ترین کارنامہ ہندو سکولوں، پسنرپول اور یتیم خانوں کا وسیع پیمانے پر قیام تھا۔

رام کرشن مشن نے ہندومت کی ہر چیز کا دفاع کیا کہ یہاں تک کہ بت پرستی کی بھی حمایت کی اور اس کو روحانی فیض کے حصول کا ذریعہ بنایا اس نے مغرب کی مادہ پرست تہذیب کے مقابلے پر ہندوستان کو روحانیت کا علمبردار قرار دیا اور دعویٰ کیا کہ مستقبل قریب میں ہندومت دنیا بھر کے انسانوں کو روحانیت سے ہمکنار کر دے گا۔ یہ مشن بالکل عیسائی مشنریوں کی طرز پر ہندومت کے احیاء کا علمبردار تھا۔

تھیوسوفیکل سوسائٹی یا سماج: اس سوسائٹی کی بنیاد ۱۸۷۵ء میں امریکہ میں رکھی گئی اس کا بنیادی نظریہ یہ تھا

کہ انسان خدا تک ”وجدان“ کے ذریعے پہنچ سکتا ہے۔ ۱۸۷۹ء میں اس کے بانی مادام بایوسکی (ایک روسی عورت) اور کرنل اسکاٹ برصغیر آئے اور انہوں نے ۱۸۸۲ء میں مدراس کے قریب اوپار کے مقام پر اپنا مرکز قائم کیا ۱۸۸۹ء میں تھیوسوفیکل سوسائٹی کی ترقی و کامیابی کے لئے مسٹر انی بیسنت اس میں شامل ہو گئی اس نے چھیالیس سال کی عمر میں اس سوسائٹی کے فروغ کے لئے اپنی زندگی وقف کر دی۔

یہ سوسائٹی بنیادی طور پر ہندومت کے احیاء کی تحریک تھی مسٹر انی بیسنت کا نظریہ یہ تھا کہ ہندوستان کے موجودہ مسائل کا واحد حل اس کے قدیم عقائد اور نظریات کے

احیاء میں مضمربے اس نے مختلف مقامات پر سوسائٹی کی سینکڑوں شاخیں قائم کیں ۱۸۹۳ء میں مسز انی بیسٹ نے اپنی سوانح حیات میں لکھا کہ ”ہندوستان میں ہماری سوسائٹی کا نصب العین یہ ہے کہ سب سے پہلے ہندوستان کے قدیم مذاہب کا احیاء اور ان کو سر بلند کرنا ہے۔ یہ سوسائٹی خود داری، اپنے ماضی پر فخر اور مستقبل پر اعتماد اپنے ساتھ لائی ہے۔ اور اس کے نتیجے کے طور پر حب الوطنی کی زندگی میں ایک بڑے انقلاب اور ایک قوم کی تعمیر نو کا آغاز ہو گا“ برصغیر میں اس تحریک نے ہر اس کوشش کی حمایت کی جو اسلام کے اخراج کی مہم تھی۔ مسز بیسٹ نے دوسرے مذاہب کو ہندومت کے ساتھ اس لئے جوڑا کہ اسلام کے خلاف متحدہ محاذ بنایا جائے۔ گویا برہمہ سماج کے برعکس یہ ہندومت کے احیاء کی تحریک تھی۔

ہندومت کے احیاء کی تحریکوں کے اثرات: ۱۹ ویں صدی میں ہندومت کے احیاء

کے لئے جو تحریکیں ابھریں وہ ایک دوسرے سے بہت مختلف ہونے کے باوجود مقصد کے اعتبار سے ایک تھیں۔ ان تحریکوں کے اثرات کے جائزہ سے یہ بات واضح ہوتی ہے کہ ہر تحریک نے اپنے ماحول اور زمانے کے اعتبار سے بہت سے مکانات پر عیسائیت اور اسلام سے مصالحت کے باوجود ہندومت کی بقا کے لئے کام کیا اور بالآخر ہندوؤں میں جارحانہ جذبہ قومیت کو ابھارا۔

ہندومت کے احیاء کی تحریکوں کے مندرجہ ذیل اثرات نمودار ہوئے۔

- (۱) انیسویں صدی کے نصف اول اور تیسرے ربع میں انگریزی حکومت اور عیسائی مشنری اس میں عیسائیت کو پھیلانے کے بارے میں جو کوششیں کر رہے تھے۔ راجہ رام موہن رائے نے بظاہر ان کے ساتھ تعاون کیا لیکن اپنے ہندو مذہب کو ترک کر کے انہوں نے ہندوؤں کیلئے نئی راہ کھول دی کہ ہندو رہتے ہوئے تھوڑی دیر کے لئے حکمرانوں کے ساتھ مصالحت کر لی جائے۔
- (۲) ان تمام ہندو تحریکوں نے انگریزوں کے ساتھ اتحاد و مصالحت اور انگریزی تعلیم کے حصول پر زور دیا۔ اس طرح ہندوؤں کی مادی ترقی کی راہیں ہموار کیں اور صدیوں سے غلام قوم کو اپنے پاؤں پر کھڑا کیا۔

(۳) ہندومت کے احیاء کی تمام تحریکیں ایک طرف تو اسلام اور عیسائیت کے فکری حملوں سے بچاؤ کی خاطر تھیں تو دوسری طرف نوجوان ہندوؤں کو ترک مذہب سے روکنے کیلئے

ناگزیر تھیں چنانچہ ابتدائی دور میں جس رفتار کے ساتھ ہندو عیسائی بننے لگے بعد میں وہ رفتار برقرار نہ رہ سکی۔

۴۔ ان تحریکوں نے برصغیر کے پرانے کلچر کے تحفظ کے نام پر ہندومت کی بحالی پر زور دیا اور اس کو برصغیر کا اصل مذہب قرار دے کر باقی مذاہب کو دس سے نکال دینے کی کوشش کی۔

۵۔ مختلف ہندو تحریکوں نے جو مختلف طریقے اپنائے ان کی وجہ سے ہندو ان تحریکوں سے متاثر ہوئے۔ کسی کو گرو جی کی پوجا کے رنگ میں کسی کو گائے کے تحفظ کے نام پر اور کسی کو ہندومت کے تحفظ کے نام پر متحد کرنے کی کوشش کی گئی۔

۶۔ ہندو عوام میں آریہ سماجی تصورات کی مقبولیت نے کانگریس اور دیگر جماعتوں کا اعتدال پسند کردار ختم کر دیا۔

۷۔ جوں جوں ہندو قوم اپنی بقا کے بارے میں اعتماد محسوس کرتی گئی ان کی جارحیت میں اضافہ ہوتا گیا۔ چنانچہ پہلے دور کی تحریکیں مدافعتیہ رنگ کی تھیں لیکن آخری دور کی تحریکیں جارحیت پسند تھیں۔ ”ہندوستان صرف ہندوستانیوں کے لئے“ کا نعرہ جس کا صحیح مفہوم یہ تھا کہ ہندومت کے علاوہ باقی مذاہب کو ہندوستان سے نکال دیا جائے اس سلسلے میں تلک، ہندو مہاسبھا، بنکم ناتھ چیمبرلی وغیرہ کی تحریک اس سلسلے کی کڑی ہیں۔

۸۔ اس دور میں چلنے والی اکثر تحریکوں کا رخ اسلام کے خلاف تھا۔ ہندو لیڈروں نے کوشش کی کہ انگریز حکمران کی مدد سے پرانے آقاؤں سے انتقام لیا جائے اور ان کو اپنا مذہب چھوڑ کر ہندو قومیت میں ضم ہونے پر مجبور کیا جائے۔

۹۔ جب یہ تحریکیں اپنے عروج پر پہنچیں تو ہر اہم موقع پر کسی نہ کسی بہانے ہندو مسلم فسادات شروع کر دیئے جاتے۔ مسلمانوں کے محلے اور شہر غیر محفوظ ہونے لگے اور ”دھرتی کو ملیچھ لوگوں سے پاک کرنے کا عظیم منصوبہ“ ظاہر ہونے لگا اس طرح تحریکوں نے ہندو مسلم تصادم کی راہ ہموار کی۔

۱۰۔ ہندو تحریکوں نے ہندو مسلم فساد کا جو سلسلہ شروع کیا اس کا نتیجہ یہ نکلا کہ برصغیر پاک و ہند میں دونوں قومیں بے انتہا فسادات و خون ریزیوں کے دو الگ الگ ملک بنانے پر مجبور ہو گئیں۔

مسلمانوں کا ان تحریکوں پر رد عمل؛

انیسویں صدی عیسوی کے نصف آخر اور بیسویں صدی کے آغاز میں مسلمانوں کی طرف سے کئی مذہبی تحریکیں شروع کی گئیں ان تحریکوں نے مسلمانوں کے مذہبی جذبات برقرار رکھے۔ مساجد آباد کیں۔ نماز روزے کا اہتمام کیا جدید طبقات بھی کم از کم شادی بیاہ اور موت و حیات کے معاملات میں اسلامی شعائر کے پابند رہے۔ اگر علماء کی یہ تحریکیں اس دور میں نہ چلتیں تو ہو سکتا ہے کہ ہم لوگ برائے نام مسلمان بھی باقی نہ رہتے۔

انیسویں صدی ہی میں ہندوؤں کی طرف سے مسلمانوں کے خلاف کئی تحریکیں شروع کی گئیں ان کے جواب میں آریہ سماجیوں اور عیسائیوں کے خلاف مناظروں میں علماء اسلام نے جو عقلی برتری حاصل کی اس کے نتیجے کے طور پر مسلمانوں میں خود اعتمادی، قومی شخص کا احساس اور مدافعت کا جذبہ پیدا ہوا اور اس کے علاوہ ہندوؤں اور عیسائیوں کے جارحانہ عزائم کے خلاف انہی دفاعی جذبات نے مسلم لیگ کی تشکیل کی۔

ہندوؤں کی تحریکوں کا جواب دینے کے لئے مناظروں کے اہتمام کی وجہ سے مسلمان جو فقہی اور فروعی اختلافات میں الجھے ہوئے تھے۔ اکٹھے ہوئے اور انہوں نے متحد ہو کر ہندوؤں کے احیاء کی تحریکوں کا مقابلہ کیا۔

ہندو تحریکوں نے جب برصغیر پاک و ہند سے اسلام کو ختم کرنے کے منصوبے بنانے شروع کئے تو مسلمانوں کی مذہبی تحریکوں کے زیر اثر مسلمانوں نے اس چیلنج کا جواب دیا اور ہریان میں ہندو اکثریت کا مقابلہ کیا۔

ہندومت کے احیاء کی تحریکوں کے خلاف مسلمانوں نے اپنی مذہبی تحریکوں میں اسلامی تعلیمات کو کسی نہ کسی طرح مسلمانوں کے ذہن میں تازہ رکھا، چنانچہ مسلمان اپنے آپ کو ہندوؤں سے الگ قوم سمجھنے لگے اور جب ہندوؤں نے اپنے سیاسی مقاصد کے لئے متحدہ قومیت کا نعرہ لگایا تو اگر علماء میں سے ایک کثیر تعداد انگریزوں کی مخالفت کی وجہ سے کانگریس کی ہمنوا بن گئی تھی، عام مسلمانوں نے ہندوؤں کے ساتھ ایک قوم میں ختم ہونا کبھی گوارا نہ کیا اور یہی وہ جذبات تھے۔ جو کبھی مسلم لیگ کی مقبولیت کی صورت میں اور کبھی دو قومی نظریہ اور قرار داد پاکستان کی صورت میں ابھر کر سامنے آئے۔

اس طرح مسلمانوں نے ہندومت کے احیاء کی تحریکوں کا مردانہ وار مقابلہ کیا اور اقلیت میں ہوتے ہوئے بھی ان کی تحریکوں کو کامیاب نہ ہونے دیا۔ اس کی وجہ انیسویں صدی میں علماء کی طرف سے مذہبی تحریکوں کا شروع ہونا تھا۔

گورنمنٹ آف انڈیا ایکٹ ۱۸۵۸ء

یہ ایکٹ برصغیر کی آئینی تاریخ میں "بہتر طرز حکومت کی بنیاد فراہم کرنے کے سلسلے میں ایک اہم ترین کڑی تھی۔

اس ایکٹ کے تحت الیٹ انڈیا کمپنی ختم کر دی گئی اور حکومت ہند کے اختیارات انگلش الیٹ انڈیا کمپنی کے ہاتھوں سے نکل کر تاج برطانیہ کو منتقل ہو گئے۔ اب گورنر جنرل کو وائسرائے کہا جانے لگا۔

بورڈ آف کنٹرول اور کورٹ بورڈ آف ڈائریکٹر کو ختم کر دیا گیا۔ ان دونوں کے اختیارات سیکرٹری آف سٹیٹ برائے ہند اور اس کی انڈین کونسل کے سپرد کر دیئے گئے۔ سیکرٹری آف سٹیٹ پارلیمنٹ میں بیٹھتا تھا اور ایک پارلیمانی انڈیا سیکرٹری اس کی امداد پر مامور تھا۔ اگرچہ وہ برطانوی کابینہ کا وزیر ہوتا تھا مگر اس کے اخراجات کا بار ہندوستانی مالیات پر پڑا۔ سیکرٹری آف سٹیٹ کو ہر سال رپورٹ پیش کرنا ہوتی تھی جس میں ہندوستان کا اخلاقی اور مادی ترقی کا ذکر ہوتا تھا۔

انڈین نیشنل کانگریس

سوال: انڈین نیشنل کانگریس کی تشکیل اور اس کے منشور کا تفصیلی جائزہ لیجئے؟
جواب: کانگریس کی تشکیل کی وجوہات۔

۱۸۵۷ء کی جنگ آزادی کے بعد انگریزوں کو اس بات کا احساس ضرور ہو گیا تھا کہ ہندوستان کے لوگ سیاسی طور پر بیدار ہو چکے ہیں۔ انہوں نے تمام ہندی باشندوں پر یہ تاثر ڈالنا چاہا کہ انگریز کا حکم ناقابل تسخیر ہے لیکن حقیقت میں وہ عوام کے جذبات و خیالات سے خائف ہونے لگے تھے۔ اس خوف کے پیش نظر انگریز نے ایک ایکٹ پاس کیا جس کا نام البرٹ ایکٹ رکھا گیا۔ یہ ایکٹ ۱۸۸۳ء میں نافذ کیا گیا اور اس ایکٹ کی رو سے ملک میں

جاری ہونے والے تمام اخبارات کو پریس آزادی سے محروم کر دیا گیا۔ اور کسی بھی ہندوستانی باشندے کو بغیر وجہ بتائے گرفتار کیا جاسکتا تھا اور بغیر مقدمہ چلائے ملک بدر کیا جاسکتا تھا۔ ۱۸۸۲ء میں یعنی اس سے ایک سال پیشتر مارکوٹیس آف برین وائسرائے ہند کے زمانے میں لوکل سیلف گورنمنٹ ایکٹ پاس ہوا جس کے تحت میونسپل کونسلیں اور ضلع کونسلیں قائم ہوئیں۔ لیکن جو طریقہ کار ان کونسلوں میں حصہ لینے کا مقرر کیا گیا۔ اس سے زیادہ سے زیادہ فائدہ ہندوؤں کو پہنچا۔ اور یوں محسوس ہونے لگا جیسے انگریزوں نے ایک خاص قسم کی ملی جھگڑت کر کے مسلمانوں کے خلاف انتقامی نوعیت کی سازش کی تھی۔ اس دوران میں ہندوؤں نے انگریزوں سے شیر و شکر ہو کر اس کے کان اس قدر بھرے کہ انگریزوں کو اس امر کا یقین ہو گیا کہ اس کا سب سے بڑا دشمن مسلمان ہی ہے۔ اس لئے اگر وہ عوامی سطح پر مسلمانوں کو کوئی قانونی رعایت دینا بھی چاہتا تھا تو وہ محض ہندوؤں کی وساطت سے ہی۔ اس کے علاوہ مسلمانوں کو انفرادی لحاظ سے بحیثیت الجماعت انگریز ایک لمحہ بھی برداشت نہ کرنا چاہتا تھا۔ انگریزوں کو پتہ چل چکا تھا کہ اسکی سخت گیری کی وجہ سے مسلمانوں کو اس طرح ذہنی طور پر ضربیں لگی ہیں کہ ان میں اب سر اٹھانے کی ہمت نہیں رہی۔ ہندو کو چونکہ انگریز کی طرف سے موافقانہ رویہ نصیب ہوا تھا۔ اس لئے اس کو سیاسی اعتبار سے قدرے زیادہ مراعات حاصل ہو گئی تھیں۔ اس کے علاوہ ہندو نے کچھ اس طرح مکارانہ انداز میں انگریزوں کے سامنے ہاتھ باندھ کر مسلمانوں کو بدنام کیا تھا اور خود کو مظلوم ثابت کرنے کیلئے مسلمانوں کی نوسو سالہ پرانی حکمرانی کو دلیل کے طور پر پیش کیا۔ اسلئے اسکو موقع مل گیا کہ انگریز کی سرپرستی میں ہندوستان کے مختلف حصوں میں سماجی نوعیت کی مختلف انجمنیں محدود طریقے پر تشکیل کرے چنانچہ انڈین ایسوسی ایشن بمبئی ایسوسی ایشن، ایسٹ انڈیا ایسوسی ایشن، مہاجن سبھا (مدراں) اور سروجنک سبھا (پونہ) وغیرہ یہ تمام ایسی انجمنیں تھیں جو سماجی ہونے کے ساتھ ساتھ سیاسی جھلک بھی رکھتی تھیں۔ اس صورت حال میں انگریز چاہتا تھا کہ ہندوستان کو سیاسی اعتبار سے کچھ نہ کچھ مقام حاصل ہو ہی جانا چاہیئے انکی آواز کو موثر انداز میں ایک مرکز سے سننے کیلئے ایک ایسی جماعت کی ضرورت ہے جو برطانیہ میں حزب مخالف کی نوعیت کی جماعت ہو کیونکہ ہندوستان میں رہنے والی کوئی سیاسی جماعت انگریز کیلئے تعمیری پروگرام تو پیش کر ہی نہیں سکتی تھی بلکہ اس جماعت کے ذریعے ہندوستانیوں کو پہنچنے والے دکھوں کی آوازیں ضرور حکومت انگلینڈ کے کانوں تک پہنچ جائیں گی۔

سٹر ایلن آکٹار سین ہیوم (ALLAN OCTARSIAN HUME) جو ایک اعلیٰ درجے کے

برطانوی سرکاری عہدیدار تھے، نے معلوم کیا کہ ملک میں سیاسی بے چینی پھوٹنے لگی ہے اور خفیہ سازشوں کا انتظام ہونے لگا ہے۔ ہندوؤں کے مذہبی گوردوارے چلیے مسلمانوں سے آزاد ہونے کے بعد اب اس کوشش میں ہیں کہ ساہوکاروں کو لوٹ لیا جائے اور ملک میں بد امنی و بد انتظامی کا دور دورہ کیا جائے اور پھر لوگوں کے تعاون سے قومی بغاوت کی جائے۔ چنانچہ دکن میں اس سلسلے میں کچھ بلوے ہو بھی گئے۔ چنانچہ مسٹر ہیوم فی الفور شملہ گئے اور وائسرائے لارڈ ڈفرن (LORD DUFFERIN) سے اس سے اس صورتحال پر تفصیل سے بات کی اور ساتھ ہی اس نے تجویز پیش کی کہ آل انڈیا سطح پر ایک ایسی سیاسی جماعت بنانے کیلئے اہل ہند کو اجازت دی دی جائے جس طرح ہر میسٹی ملکہ وکٹوریہ کی اپنی حزب مخالف موجود ہے۔ اس حزب مخالف کے پاس اگرچہ کوئی عملی اختیارات نہیں ہوتے لیکن اس کی وساطت سے دگرگوں نوعیت کے معاملات کا پتہ چلتا رہتا ہے، اور مخالفین کی دلسوزی، اعتراضات اور مطالبات بن کر سامنے آتے رہتے ہیں اور ہر حکومت کو ہر قسم کے حالات سے آگہی حاصل ہوتی رہتی ہے۔ لارڈ ڈفرن نے اپنی منظوری اور کچھ تجاویز کے ساتھ لارڈ ہیوم کو اس وقت انگلستان روانہ کیا تاکہ وہ اکابرین سلطنت یعنی لارڈ پین، لارڈ ڈلہوزی، سر جیمز کیمزڈ، سر جان براؤٹ، مسٹر ریڈ اور مسٹر سلیم وغیرہ سے مل کر صلاح مشورہ کر کے ہندوستان میں ایک سیاسی جماعت کانگریس کی تشکیل کی جائے۔ اس صلاح مشورے میں ہیوم کو خاطر خواہ سیاسی حاصل ہوئی اور وہ ۱۸۸۵ء کے وسط میں واپس ہندوستان لوٹ آیا۔ اب اسکے پاس ایک نئی سیاسی جماعت کی تشکیل کے لئے ایک اچھا فائدہ صاف ڈھانچہ موجود تھا۔

انڈین نیشنل کانگریس کی تشکیل کا اعلان: مسٹر ہیوم ہندوستان کی بالکل نئی اور اولین سیاسی جماعت کی تشکیل کا ڈھانچہ

اپنے آقاؤں سے منظور کر کے جب واپس لوٹا، تو اس نے فی الفور اسکی باقاعدہ تشکیل کا اعلان کر دینا سب سمجھا۔ چنانچہ ۲۸ دسمبر ۱۸۸۵ء کو ٹھیک بارہ بجے دوپہر گوگل داس تیج پال سنسکرت کالج بمبئی کے ہال میں ایک بنگالی عیسائی مسٹر بینر جی (MR - BANNERTI) کی صدارت میں ایک اجلاس منعقد ہوا جس میں انڈین نیشنل کانگریس کی تشکیل کا باقاعدہ اعلان کر دیا گیا۔ اس اجلاس میں ہندوستان کے مختلف علاقوں سے آئے ہوئے مندوبین کی تعداد ۲۷ تھی۔ ان میں بیشتر قانون دان اور معلم حضرات تھے۔ ان میں مسلمان صرف دو تھے۔ مسٹر ڈبلیو سی۔ بینر جی (W-C-BANNERTI) نے اپنے خطبہ صدارت میں سب سے پہلے انگریزی راج کی برکتیں گنوائیں۔ اس کے بعد انگریزی تعلیم کے فروغ اور عمدہ حکمرانی جس کو اس نے (ORDERLY GOVERNMENT) پرستائش کیا اور انگریزی حکومت کو یقین دلایا کہ وہ اور ان کی جماعت ہمیشہ

انگریزوں کی وفادار رہے گی۔ اس اجلاس میں کانگریس کی طرف سے جن اغراض و مقاصد کا اعلان کیا گیا ان میں سے مندرجہ ذیل قابل ذکر اور اہم نوعیت کے تھے۔

- (۱) ہندوستانی نمائندوں کو حکومت میں نمائندگی دی جائے گی۔
- (۲) قومی وحدت کے لئے سعی کی جائے گی۔
- (۳) انگریز سے وفاداری کی جائے گی۔
- (۴) انفرادی حقوق کا تحفظ کیا جائے گا۔
- (۵) مجلس قانون ساز بنائی جائے گی جس میں ہندوستانی عوام کے نمائندوں کو شریک ہونے کی اجازت ہوگی۔

(۶) اعلیٰ سرکاری ملازمتوں میں ہندوستانی باشندوں کو شریک کیا جائے گا۔

(۷) ملک میں ایک آئینی حکومت کی جائے گی۔

حقیقت تو یہ ہے کہ انڈین نیشنل کانگریس کی تشکیل خود انگریز کے دماغ کی اختراع ہے اس لئے اس کے ابتدائی صدر خود انگریزی رہے۔ ان صدور میں مسٹر جارج نیول (MR. GEORGE YULE) اور مسٹر ڈبلیو۔ ڈبلیو ویدربرن (MR. W. W. WEDDERBURN) بالخصوص قابل ذکر ہیں۔ ان کے علاوہ ابتدائی کانگریس کے ایک بہت ہی سرگرم رکن مسٹر ٹریڈلا (MR. BRADLANGH) کو بھی فراموش نہیں کیا جاسکتا۔

کانگریسی ہندوؤں کی طرف انگریز کی خوشامد:

در اصل یہ تھا کہ اس جماعت کے ذریعے ہندوستان کے باشندے اپنے دلی جذبات و احساسات کو حکومت تک اس مقصد کے لئے پہنچا سکیں کہ ان کو درپیش مسائل کا آسانی سے حل تلاش کیا جاسکے۔ حقیقت میں یہ سیاسی بیداری ۱۸۵۷ء کے جنگ آزادی کے بعد حصول آزادی کی طرف دوسرا قدم تھا۔ لیکن ہندو کی موقع پرستی کا اندازہ اس امر سے لگایا جاسکتا ہے کہ جس وقت کانگریس کی تشکیل ہو گئی اور انگریز نے بڑی ہربانی سے اس کے قیام کی تصدیق کر دی تو ہندو ارکان کانگریس میں بجائے جذبہ بیباکی پیدا ہونے کے جذبہ خوشامد ان کے ذہنوں پر چھا گیا اور ایک عرصہ دراز تک اس کے ساتھ خیر سگالی کے جذبات کا اظہار کانگریس کے سالانہ اجلاس میں ہوتا رہا۔ کانگریس کے پہلے اجلاس میں کانگریس کے صدر مسٹر ہیر جی نے ۲۸ دسمبر ۱۸۸۵ء کو بمبئی میں خطبہ صدارت پیش کرتے ہوئے کہا: ”برطانوی گورنمنٹ کا پورا پورا اور مستقل خیر خواہ مجھ سے زیادہ اور میرے ان دوستوں سے زیادہ جو میرے گرد بیٹھے ہیں اور کوئی نہیں ہے۔“

۱۸۸۶ء میں کانگریس کے دوسرے سالانہ اجلاس کی صدارت دادا بھائی نوروجی نے کی۔ ہمیں مردوں کی طرح بولنا اور اعلان کرنا چاہیے۔ کہ ہم اپنی ریڑھ کی ہڈی تک انگریز کے وفادار ہیں۔ ہم ان فوائد کو سمجھتے ہیں، جو انگریزی حکومت نے ہم کو عنایت کئے ہیں۔ ہم اس تعلیم کی دل سے قدر کرتے ہیں۔ جو ہم کو دی گئی ہے۔ اور اس نئی روشنی کی جو ہم پر ڈالی گئی ہے۔ ہمارے اندھیرے کو اس نے اجالا کر دیا۔ اس جلسہ سے خطاب کرتے ہوئے دادا بھائی نوروجی نے سابقہ حکومتوں پر بالواسطہ نکتہ چینی کرتے ہوئے اعلان کیا۔ کہ انگریز کی آمد سے ہم کو یہ نیا سبق ملا کہ ”بادشاہ رعایا کے لئے بنائے گئے ہیں لیکن رعایا بادشاہوں کے لئے نہیں بنی۔“ اس فقرے کا واضح مطلب یہ ہے کہ سابقہ حکمرانوں نے رعایا کو بھی ذاتی ملکیت سمجھ کر استعمال کیا تھا۔

۱۸۹۰ء میں ایک سرگرم کانگریس رکن سرفیروز شاہ متا نے کانگریس کے سالانہ اجلاس میں تقریر کرتے ہوئے ”ہماری وفاداری کا مسئلہ ہمیشہ کے لئے طے ہو گیا ہے۔ ایک بعد ایک دائرے نے ہمارے وفادارانہ پرامن مقاصد اور کوششوں کی پُر زور شہادت دی۔“ ”ہسٹری آف کانگریس“ کے مصنف مسٹر سیتارامیا اپنی کتاب کی جلد اول میں بیان کرتے ہیں۔

”ابتدائی زمانے میں کانگریس کو اپنی وفاداری کے مظاہرے کرنے کا عشق تھا۔ جب ۱۹۱۴ء میں لارڈ پینٹ لینڈ گورنر مدراس، کانگریس کے پنڈال میں آئے تو صرف یہی نہیں کہ ایوان کے تمام آدمی ان کے استقبال کے لئے کھڑے ہو گئے۔ اور انہوں نے تالیاں بجائیں۔ بلکہ مسٹر اے بی پیٹرو کو جو ہم پر چلنے والی ہندوستانی فوج کے بھیجنے پر تقریر کر رہے تھے، روک کر سر سرنیدر ناتھ بیزجی سے کہا گیا کہ تاج کے ساتھ وفاداری کے پرزوں پر لبوشن کی تحریک کریں اور انہوں نے بڑی فصاحت و بلاغت کے ساتھ وفاداری کا اظہار کیا۔“

انگریز اس خوشامد سے پوری طرح آگاہ تھا اور اس نے اس سیاسی جماعت کی توجہ سیاسی طور پر تعمیری کام کی طرف لگانے کی بجائے اپنی ہی مہربانیوں کی طرف لگائے رکھی تھی۔ یوں معلوم ہوتا تھا جیسے یہ کانگریس ہندوستان کے باشندوں کی سیاسی جماعت نہیں، بلکہ انگلش کانگریس تھی، انگریز چیمبرین کی وساطت سے اس کانگریس کو دس ہزار سے پچاس ہزار روپے سالانہ کی گرانٹ مل جاتی تھی، اجلاس کی صدارت کیلئے بالعموم برطانوی پارلیمنٹ کے ارکان کو مدعو کیا جاتا تھا اور کمال کی بات یہ ہے کہ انڈین نیشنل کانگریس کئی سال تک گلیڈسٹون جو برطانوی وزیر اعظم تھا، کی سالگرہ مناتی رہی۔ اس سے بڑھ کر خوشامد اور کیا ہوگی کہ ایک سیاسی جماعت اپنے اتنا کوشش کرنے کے لئے ان کے وزیر اعظم کی انفرادی حیثیت سے بھی تعظیم و تکریم کرتی رہی۔

انڈین نیشنل کانگریس کی آفاقی پرستی صرف ابتدائی سالوں ہی میں جاری نہ رہی تھی بلکہ ایک طویل مدت تک ہندوؤں نے انگریزوں کے محکم کو تمام باشندوں پر اس طرح مسلط ہونے دیا جیسے ان کو ایک ناپسندیدہ حاکم سے نجات مل گئی ہو۔ اور ایک قابل قبول فرمانروا کی اطاعت میں لذت محسوس ہو رہی ہو۔ اور آزادی کی سانس لینے کے لئے انگریزوں کی فرمانبرداری میں عین مصلحت جانی اور کوئی اپنی برتری پیدا کرنے کی بجائے فرنگیوں کی برتری کو تقویت دینے کی کوشش کی۔ ہندو کی اس سست روی سے مسلمانوں کی مشتعل جذبات میں کمی پیدا ہونی شروع ہو گئی اور آخر کار ہندوؤں نے مل کر مسلمانوں کی عظمت کو مستقل طور پر نیچا دکھانے کیلئے انگریزوں کے خفیہ پروگراموں میں شریک ہونا شروع کر دیا۔ انگریزوں نے بھی سیاسی میدان میں ہندوؤں ہی کی زیادہ حوصلہ افزائی کی تاہم اس نے اپنے وقایہ فرقہ نہ آنے دیا۔

انڈین نیشنل کانگریس کے اغراض و مقاصد میں بالعموم لفظ "ہندوستانی" استعمال کیا گیا۔ اس لفظ سے اس کا بظاہر مطلب یہ تھا کہ ہر وہ شخص جو ہندوستان کا باشندہ ہو، اس میں مسلمان یا ہندو یا عیسائی ہونے کا کوئی امتیاز نہیں چنانچہ اس طرح کی فضا بحال رکھنے کیلئے چند ایک بار سوخ ہندوؤں نے چند ایسے مسلمان برگزیدہ شخصیات سے ناٹے جوڑنے شروع کر دیئے جن کی معاشرے میں کچھ آواز تھی لیکن حقیقت یہ تھی مسلمان کا وقتی طور پر ظاہری ملاپ ہندوؤں کی اس چال کا ایک حصہ تھا۔ جس کے ذریعے اس نے انگریزوں کو سیاسی آزادی کیلئے ہموار کرنے کی راہ نکالنا تھی۔ اصل میں ہندو جانتا تھا کہ اگرچہ اس نے انگریزوں کی رائے کو سیاسی آزادی کیلئے ہموار کر بھی لیا یا سیاسی مراعات حاصل کرنے کی طرف مائل کر ہی لیا تو انگریز کو آئینی طور پر سب سے بڑا اعتراض یہ مل جائے گا کہ ہندوستان کی دوسری اکثریتی جماعت مسلمان کی کیا پوزیشن ہوگی راہ ہموار رکھنے کے پیش نظر ہندو نے مسلمان کو اپنانے کی تکیا لیف برداشت کی ورنہ جب کبھی بھی کسی ہندو لیڈر کے منہ سے لفظ ہندوستانی نکلتا تھا۔ اس کا مقصد کشور ہندوستان کا ہندو باشندہ ہونا تھا۔ بد قسمتی سے مسلمان سیاسی انحطاط کے بعد بحیثیت قوم ال قدر گہرے گڑھے میں گر گئے تھے کہ انہیں اپنا سر اٹھا کر بھی دیکھنے کی قوت حاصل نہ تھی۔ جو لوگ ان میں ذکی مرتبت تھے وہ ذلیل و خوار ہو رہے تھے جو دانشور تھے۔ انکی دانشوری نظام تعلیم بدل جانے کی وجہ سے تخریر و تغیر میں تبدیل ہو گئی تھی۔ تاہم اس دور میں مسلمانوں میں ایک مردحوال ہمت سرسید احمد خان نے انگریزوں کا نہایت عمیق انداز سے مطالعہ کیا۔ اس کی نفسیات و سیاسیات کی گہرائی میں گئے۔ اور ہندوؤں کی چال بازی کی بائیکیوں کو سمجھ کر اپنے مسلمان بھائیوں کو بانگ دہل مطلع کرنے لگے۔ زمانہ اس قدر تبدیل ہو چکا تھا کہ پرانی قدیم اور پرانے اصول و روایات بے کار ہو کر رہ گئی تھیں قدیم خیالات و تصورات متروک ہوتے جا رہے تھے اور

خود ہندو اپنے آپ کو اس قدر تیزی سے انگریزی ماحول میں ڈھالتا جا رہا تھا کہ مسلمان اس کے مقابلے میں بے حد پیچھے رہ گئے تھے۔ ہندو نے انگریز کی قربت اس لئے جلد ڈھونڈنا شروع کی تاکہ وہ جلد از جلد انگریزی مضمرات سے واقف ہو کر ان کی رد میں مواد جمع کر سکے۔ لیکن شروع شروع میں اس ہندو نے خود کو انگریز کا بہت بڑا فائدہ دے کر انگریز سے بہت زیادہ ناجائز فائدہ اٹھایا ہندو نے اپنی مسکین مزاجی اور چرب زبانی سے بہت فائدہ اٹھایا لیکن مسلمان اپنی پرانی اقدار اور پرانے انداز فکر پر ہی نازاں رہتا تھا اور جوں جوں وقت گزرتا جا رہا تھا۔ ہندو ”ہزارپا“ کی مانند اپنے پاؤں زیادہ سے زیادہ گہرے گاڑتا جا رہا تھا۔ اور جہاں کہیں کسی مفید نتیجے کا تعلق ہوتا تھا۔ انگریز کو اس کے لئے کسی ہندو سے مناسب شخص نہ ملتا تھا۔ کیونکہ انگریزی پڑھنے اور سمجھنے میں یہ لوگ مسلمانوں سے بہت آگے نکل گئے تھے۔ یہی وجہ تھی کہ ہندو انگریزی تعلیم کے میدان میں بہت آگے رہتا تھا تاکہ پڑھ لکھ کر کسی انگریزی دفتر میں ملازم ہو جائے۔ اور سرکاری رازدوں کو نہایت خوش اسلوبی سے رازداری کے صیغوں سے نکال کر منظر عام پر لایا جائے۔ بد قسمتی سے مسلمانوں میں باقاعدہ ایک جماعت کی شکل میں متعدد افراد اس بات کے شاکی تھے کہ انہیں انگریزی تعلیم حاصل کرنے کیلئے کہا ہی کیوں جاتا ہے لیکن ان مخلص مسلمانوں نے یہ نہ سوچا کہ چند ایک سال میں اگر مسلمان انگریزی تعلیم حاصل کرنے میں ہندو کے مقابلے میں پیچھے رہ گئے تو یہ پھر کبھی نہیں انکے ہمراہ ہو سکتے اور اس مسلمان کی تعلیمی کمزوری سے ہندو کو بہت تقویت پہنچے گی چنانچہ اس خیال کے پیش نظر سر سید احمد خان نے اعلان کیا کہ تمام مسلمان مل کر انگریزی تعلیم حاصل کریں اور انگریزی معاشرہ کو سمجھنے کیلئے خود کو اس رنگ میں رنگنے کی کوشش کریں تاکہ وہ انگریز کی زندگی کے تمام پہلوؤں سے آگاہ ہو جائیں اور ہندو کو اپنی برتری قائم کرنے کا موقع نہ مل جائے انڈین نیشنل کانگریس ہندوؤں کے صرف ایسے مقاصد کی پرورش کے لئے وجود میں آئی جس سے صرف ہندو طبقے کو زیادہ سے زیادہ فائدہ پہنچ سکے۔ چنانچہ ہندو نے نہایت چالپوسی سے انگریز کو یہ بات سمجھا دی کہ انڈین نیشنل کانگریس میں لفظ ہندوستانی سے مراد صرف مسلم، سکھ، عیسائی نہیں بلکہ اس کا مطلب صرف ہندو باشندہ ہے چنانچہ اس ہندو نے سیاسی چالوں کے ساتھ مسلمانوں کی مخالفت میں اضافہ کر دیا ”سیاسیات ملیہ“ از محمد امین زبیری میں درج ہے کہ ہندو نے اپنی مطلب براری کی فطرت کے عین مطابق کانگریس کے پلیٹ فارم کو استعمال کیا۔ کبھی تو نہایت ہی خوشامندانہ انداز اختیار کیا اور کبھی باغیانہ انداز میں گفتگو سے بھی گریز نہ کیا کبھی تو انگریز کی ستائش و حمایت میں جلسے منعقد کئے جاتے لیکن کبھی حکومت پر نکتہ چینی پر مبنی کسی قسم کا لٹریچر جو نہایت باغیانہ انداز میں تحریر ہوتا تھا اور تقسیم کیا جاتا تھا۔ ہندو کے اس رویے کو دیکھ کر خود لارڈ ڈفرن نے اہل کلکتہ کی ایک الوداعی پارٹی میں تقریر

کرتے ہوئے کہا کہ عوام کو بالخصوص اور بنگالی اخبار نویسوں کو بالعموم یہ بات کہی جاتی ہے کہ کوئی فرد دوسرے فرد کو حکومت کے خلاف کسی قسم کا اشتعال نہ دلائے۔ اگر یہ سلسلہ جاری رہے گا تو بہت ممکن ہے کہ ۱۸۵۷ء والے واقعات پھر رونما ہونے لگیں۔ اس پر کانگریس نے نہایت مدبرانہ غور کرنے کے بعد فیصلہ کیا کہ انگریز کے بارے میں کوئی ایسا جملہ جلسے میں استعمال نہ کیا جائے جس سے اس کی شہرت پر زور پڑتی ہو۔

کانگریس کی تشکیل میں انگریز کی سازش: انگریز نے انڈین نیشنل کانگریس اور اسکے طرز عمل کا بھی نہایت غور سے مطالعہ کیا اور وہ

اس نتیجے پر پہنچا کہ جو مقاصد لے کر یہ کانگریس تشکیل پائی تھی وہ اگر پورے ہو جائیں تو انگریز کی حکومت آج نہیں تو کل ضرور لرزاں ہوگی۔ اسکے ساتھ ہی اس نے یہ بھی بھانپ لیا کہ بیشتر مسلمان ہندوؤں کے جھانسنے میں نہیں آنا چاہتے۔ وقتی تقاضوں کے لحاظ سے یہ ایک گونہ تقلید میں یا اپنے اکابرین ملت کے پیش نظر کچھ مسلمان اس میں ضرور شریک ہو گئے۔ لیکن انگریز نے ان دونوں بڑی قوموں میں کانگریس کے معنی بیان کر کے ہی پھوٹ ڈالنے کی کامیاب کوشش کی۔ انگریز نے اپنوں ہی کی وساطت سے مسلمانوں کے دلوں میں انڈین نیشنل کانگریس کے خیال یہ بتائے کہ یہ ایک ایسی جماعت ہے جس میں صرف ہندو لوگ بحیثیت قوم آزاد زندگی گزاریں گے چنانچہ انڈین نیشنل کانگریس کا ترجمہ ہندوستانی قومی اجتماع بتایا گیا۔ اور ہندوستانی سے مراد ہندوستان کا ہندو قرار دیا گیا اسی لفظی ترجمے ہی سے مذہبی منافقت کی ابتدا ہو گئی انگریز نے اس منافقت کے بیج کو بہت بڑے خاردار درخت کی صورت دینے کیلئے بہت جتن بھی کئے تاکہ اہل ہند ان کانٹوں میں الجھ کر رہ جائیں اور خود اپنے ہی ہاتھوں زخمی ہو کر رہ جائیں۔ سر سید احمد خان انگریز کی اس چال کو نہایت زیر کی سے جان گئے تھے چنانچہ انہوں نے فی الفور اعلان کیا کہ انگریزی تعلیم کا حصول مسلمانوں کی بقا کے لئے بے حد ضروری ہے اسلئے انہیں یہ صرف انگریزی تعلیم حاصل کرنے کی طرف نہایت حوصلہ مندی سے قدم اٹھانا چاہیئے بلکہ اس تعلیم کی مدد سے اپنے نظریات کی ترویج کیلئے بھی کوششیں جاری رکھنا چاہئیں چنانچہ اس سلسلے میں سر سید احمد خان نے ذاتی کوششوں سے محمدن ایجوکیشنل کانفرنس کا اہتمام بھی کیا اور اس کانفرنس میں جو دسمبر ۱۸۵۷ء میں بمقام لکھنؤ منعقد ہوئی، بہت سے اہم فیصلے کئے گئے جن میں مسلمانوں کیلئے سرکاری ملازمتوں کا تناسب، کونسلوں میں طریق انتخاب پر نظر ثانی اور مقابلے کے امتحانوں میں مسلمانوں کو تناسب کے لحاظ سے شرکت کرنے کی اجازت وغیرہ شامل تھی۔

اب سر سید احمد خان، نہایت بے باکی سے ہندو کے خلاف تنقید کرنے لگے ۱۸۵۸ء میں انہوں نے

ایک جلسہ عام میں تقریر کرتے ہوئے کہا کہ ہندو چالوں سے ہمیں نقصان پہنچائے جا رہا ہے۔ سیلف گورنمنٹ کی تشکیل کے سلسلے میں انگریزوں نے جن دھاندلیوں سے کام لیا وہ اس بات کی دلیل تھیں کہ مسلمان کو زیادہ سے زیادہ پس پردہ رکھا جائے۔ چونکہ ہندو کی یہ سازش شروع ہی میں فاش ہو گئی تھی اس لئے مسلمان شروع ہی میں محتاط ہو گئے تھے۔ انہوں نے کانگریس کے گمراہ کن پروپیگنڈہ کا جواب دینے کی غرض سے ایک جماعت ”یونائیٹڈ انڈین پیٹریاٹک ایسوسی ایشن“ بنائی اس جماعت نے دو سال تک نہایت موثر انداز میں کام کیا۔ بعد میں سرسید کی توجہ زیادہ تر علی گڑھ تحریک کی طرف مبذول ہو گئی جس نے پورے ہندوستان میں اہم رول ادا کیا تھا۔ اس لئے دو سال کے عرصہ کے بعد مذکورہ ایسوسی ایشن خود بخود ختم ہو گئی۔

انڈین نیشنل کانگریس میں ہندو انگریز سازش کو مسٹر حسن ریاض مصنف ”پاکستان ناگزیر تھا“ نے اس طرح بیان کیا ہے: ”حقیقت یہ ہے کہ انگریزوں نے بڑی ذہانت سے ہندوستان میں اپنے سیاسی تجربات استعمال کئے۔ مسلمانوں کو ان کی تہذیب، تمدن، علم اور سیاسی اقتدار کے بلند مقام سے گرا کر اور بالآخر ان پر معاش کے تمام دروازے بند کر کے اور حکومت کی تعزیری سے ڈرا کر اطاعت پر مجبور کیا اور ہندوؤں کو یہ یقین دلایا کہ برطانیہ کی طاقت و سنگینوں کی حمایت میں ان کو مسلمانوں پر حکومت کرنے کا موقع دیا جائے گا اور اپنی وفاداری پر آمادہ کیا۔ جس انداز کی پارلیمنٹری حکومت کا ۱۸۳۱ء میں آغاز کیا گیا وہ صاف اسی نتیجے کی طرف اشارہ تھی۔ سرسید نے اس بولناک انجام سے بچانے اور اتنی مہلت حاصل کرنے کیلئے کہ اعلیٰ تعلیم پا کر مستقبل کا مقابلہ کرنے کے قابل ہو جائیں مسلمانوں کو یہ مشورہ دیا کہ وہ سیاست سے الگ رہ کر انگریزوں کا اعتماد حاصل کریں۔ اس طرح انگریزوں نے اپنی وفاداری کے معاملے میں ہندوؤں اور مسلمانوں کے درمیان رقابت پیدا کر دی۔

انگریز کی جانب سے رقابت کے بیج نے آخر کار وہی خاردار پودا پیدا کیا جس کی توقع تھی کانگریس کے ارکان رفتہ رفتہ متعصب ہندوؤں کے گروہوں کی شکل اختیار کر گئے۔ ان دریدہ دہن اور بدنیت ہندوؤں کی کثرت تعداد نے مسلمانوں کے لئے کانگریس کے دروازے کسی حد تک بند ہی کر دیئے مشہور کانگریسی لیڈر ”بال گنگا دھرتی لک“ آریہ سماج کے بانی دیانند سہر سوتی، لالہ جیٹ رائے اور پی سی پال ان متعصب ترین کانگریسیوں میں شمار ہوتے تھے جنہوں نے اپنی شخصیت سے سوائے مسلم دشمنی کے اور کوئی کام نہیں لیا۔ ان لوگوں کے بدعزائم کو دیکھ کر سرسید احمد خان نے احتیاط برتتے ہوئے مسلمانوں کو سیاست سے وقتی طور پر الگ تھلگ رہنے کی تلقین کی۔

مستقبل میں پیش آنے والے لاتعداد تاریخی واقعات نے ثابت کر دیا کہ کانگریس مخلوط سیاسی جماعت نہیں تھی بلکہ یہ ہندو قوم کی ایک اہم سیاسی جماعت تھی جس کا مقصد سب سے پہلے مسلمانوں کو ہر طرح کمزور کرنا اور ملک میں سیاسی آزادی حاصل کرنا تھا۔ ایسی آزادی جس میں نہ تو کوئی انگریز کا عمل دخل رہے اور نہ ہی کسی مسلمان کا۔ دیانند سرسوتی نے کانگریس کے ایک جلسے میں برملا اعلان کیا کہ ہندوستان ہندوؤں کا ہے اور ہم مسلمانوں کو ایک غیر ملکی قوم گردانتے ہیں۔ انہیں چاہیے کہ اب یہ انہی ملکوں کو لوٹ جائیں جہاں کہیں یہ ہندوستان میں آئے تھے۔

انڈین نیشنل کانگریس کی تشکیل سے مسلمانوں کا رد عمل:

انڈین نیشنل کانگریس کا بظاہر قیام ایک ایسی جماعت کا وجود پذیر ہونا تھا۔ جو ملک کے تمام مکاتب فکر و مذاہب کے افراد کی مشترکہ نوعیت کی جماعت تھی اور جس کا ایک مشترکہ نصب العین اور لائحہ عمل ہو۔ لیکن واقعات و حالات نے ثابت کر دیا کہ یہ جماعت صرف ہندوؤں کی ایک موثر سیاسی جماعت ہے جس کو انگریزوں کی واضح حمایت حاصل ہے اس طرح یہ جماعت ایک ایسے فریق کے کنٹرول میں تھی۔ جو پہلے ہی مسلمانوں کا ازلی دشمن تھا۔

ان حالات کو دیکھ کر سر سید احمد خان نے اعلان کیا کہ مسلمانوں کو اس قسم کی جماعت میں شامل ہونے سے بہتر تو یہ ہے کہ اس کی رکنیت ہی حاصل نہ کی جائے۔ اور سیاست سے علیحدگی اختیار کر لی جائے تاکہ مسلمانوں کے بچے آسانی سے تعلیم حاصل کر سکیں۔

اس کانگریس کی تشکیل ہی نے برصغیر ہندوستان میں دو قومی نظریے کو ہوا دی۔ اور عوام میں احساس پیدا ہوا کہ ہندو حیثیت محکوم تو بہت تابعدار رعایا کی حیثیت سے رہ سکتے تھے۔ لیکن سیاسی برتری حاصل ہونے کے بعد اور انگریزوں سے قابو رہ مل جانے کے بعد وہ مسلمانوں کے ایسے دشمن بن گئے جن کو وہ ایک پل بھر کے لئے بھی ہندوستان میں نہ دیکھنا چاہتے تھے جس کا صاف اور واضح نتیجہ یہ نکلا کہ مسلمان من حیث الجماعت ایک نئی سیاسی جماعت تشکیل کرنے پر مجبور ہو گئے۔ اس سیاسی جماعت نے نہایت مردانہ وار کانگریس جیسی بوقلمون جماعت سے سیاسی مقابلہ کیا۔ اور آخر کار اپنے مقاصد میں کامیاب ہو گئی۔

تحریک علیگڑھ

سوال: علی گڑھ کی تحریک کن حالات میں ابھری۔ اور اس نے کون کون سے ارتقائی مدارج طے کئے۔ اور یہ کس حد تک اپنے مقصد میں کامیاب رہی۔

پس منظر: تحریک علیگڑھ دراصل سرسید احمد خان کی ان مسلسل اور بے لوث خدمات کا نام ہیں۔ جن کے لئے موصوف نے اپنی زندگی وقف کر دی تھی جس وقت ہندوستان میں جنگ آزادی ہوئی اس وقت سرسید احمد خان کی عمر صرف اکتالیس سال کی تھی اور اس جنگ آزادی کے بعد سرسید مزید چالیس سال تک زندہ رہے۔ حقیقت میں ابتدائی چالیس سال تو عالم تحیر میں گزرے اور یہ وہ زمانہ ہے۔ جب اودھ تو کیا پورے ہندوستان پر انگریزی تسلط غالب آتا جاتا رہا تھا اور ۱۸۵۷ء میں تو انگریز کو اپنے بچے زیادہ گہرائی سے کاٹنے کے مواقع مل گئے۔ بقول فرنگی بھارت فرد ہو چکی تھی۔ عذر کا زور ٹوٹ گیا تھا۔ اب انگریز اپنی پوری صلاحیتوں کو بروئے کار لاتے ہوئے ان عناصر (حریت پسندوں) کی تلاش میں سرگرداں تھا، جس نے اس غوغے کو ہوا دی، اور جو اس کی شدت کا باعث بنے، ہندو اپنی پوری مکاری سے انگریز کو یہ باور کرانے میں کامیاب ہو گیا۔ کہ یہ سارا ہنگامہ مسلمانوں نے کرایا تھا۔ اور مسلمان ہی اس کے حقیقی ذمہ دار ہیں۔ مسلمانوں نے اپنی قوت گم کردہ کی بانیابی کے لئے یہ شور برپا کیا تھا۔ اور اپنی سازش کو کامیاب بنانے کے لئے ”غریب“ ہندو کو اپنے ساتھ ملوث کر لیا تھا اسے بد قسمتی کہہ لیجئے یا خود داری، مسلمانوں میں کوئی ایسا شخص نہ تھا، جو اپنے نقطہ نظر لوگوں کے علاوہ انگریز کو بھی اس انداز سے سمجھاتا جس سے مثبت انداز کی قوت فکری کو تحریک ہوتا ہو۔ چنانچہ مسلمانوں کو بے بس و بے پر کرنے کے لئے انگریز نے سب سے پہلے ان لوگوں سے جائیدادیں چھین لی، پھر ان کی نگرانی میں مختلف جاگیروں کو غصب کیا۔ اور آخر میں اوقات کی زمین اور اس سے ملحقہ تمام رقبہ بحق سرکار ضبط کر لیا۔

جس کا نتیجہ یہ ہوا کہ مسلمانوں کو انگریز کی سیاست کی سب سے زیادہ مار پڑی، ایک اندازے کے مطابق بنگال میں تقریباً ایک چوتھائی زمین تعلیمی اوقاف سے متعلق تھی۔ جس سے ہزاروں مسلمان علماء و فضلاء پلٹے تھے، سینکڑوں مدرسوں کو مالی امداد مل جاتی تھی۔ اور اسلامی تعلیم کا بول بالا تھا ۱۸۶۸ء میں انگریز نے ایک قانون کے تحت ان اوقاف کی تمام جاگیروں کو ضبط کر لیا اور انہیں مختلف زمروں میں تقسیم کر دیا ان زمروں میں مشینری کے اخراجات، ہندو کی حوصلہ افزائی اور دیگر مسلم کش عیسائی شامل ہیں۔ اس کے علاوہ انگریز نے اپنے انتقام کی آگ کو ٹھنڈا کرنے کے لئے متعدد مسلم سیاسی رہنماؤں کو عمر قید کر کے جزائر انڈیمان بھیج دیا۔ انگریز کی زد میں سب سے زیادہ تعداد ان لوگوں کی تھی جن کا زیادہ تر تعلق بہار اور اڑیسہ سے تھا۔ کیونکہ ان علاقوں میں انگریز کو نہ صرف مسلمانوں کی قوت کا احساس ہوا تھا۔ بلکہ ان کی طرف سے زبردست مزاحمت بھی ہوئی تھی انگریز نے ان علاقوں سے تعلق رکھنے والے مسلمانوں کو بے حد بے رحمی سے ظلم کا نشانہ بنایا، مسلمان کاشتکاروں پر لاقعد اور ناقابل برداشت ٹیکس نافذ کر دیئے۔ ان ٹیکسوں کے نفاذ سے انگریز کا مقصد ان لوگوں کو اقتصادی طور پر بد حال کرنا تھا۔ اور انہیں زیادہ سے زیادہ پس ماندگی کے گہرے کنوئیں میں دھکیلنا تھا۔

مسلمان انگریز کی بددیتی کو بخوبی سمجھتے تھے، لیکن قوت کے فقدان اور عدم رسائی کی بنا پر وہ کوئی ہاتھ پیر نہ مار سکتے تھے، انگریز کے سامنے جب بھی کوئی مسلمان آتا، تو انگریز کے ذہن میں مسلمان ایک غاصب حق اور باغی اول کی حیثیت سے آتا، مسلمان کو پس ماندہ کرنے کے لئے تجاویز بھی ہندو نے انگریز کو پیش کیں۔ اس میں تو کوئی شک نہیں کہ مسلمان حکمرانوں نے ہندوؤں کے ساتھ پورا پورا اتفاق کرتے ہوئے۔ اور انہیں اپنی مسلم رعایا کے ہی ہم پلہ گردانتے ہوئے انہیں اس قدر زیادہ مراعات و حقوق سے نوازا ہوا تھا۔ جس کا کوئی صحیح اندازہ نہیں کر سکتا، متعدد سرکاری محکموں میں ان کا پورا کنٹرول تھا اور بہت سی سرکاری پالیسیاں ان کے ہاتھوں میں تھیں۔ بالخصوص مالیات کا محکمہ تو مغلوں نے ہندوؤں کے لئے وقف کر رکھا تھا۔ اور اس سلسلے میں یہ مغل بادشاہ ہندوؤں کے مشوروں کو ضرور زیر غور لاتے تھے۔ مالیات کا محکمہ ایک ایسا ادارہ ہے، جس میں ہر متعلقہ فرد کو لازماً کچھ نہ کچھ علم کا علمبردار ہونا پڑتا ہے۔ تعلیمی و اقتصادی و معاشرتی حیثیت سے متعدد و دیگر افراد کی نسبت زیادہ بہتر نوعیت و کا حامل ہوتا ہے اس کے علاوہ مغلوں نے ان لوگوں سے اس قدر حوصلہ افزائی کی ہوئی تھی کہ

پولیس، فوج اور عدلیہ میں بھی ان کو بہت عمل دخل تھا، اس طرح زندگی کو زیادہ اہم اور انتظامی حلقوں میں ان لوگوں کو مغلوں نے خود ہی مشتاق بنا دیا ہوا تھا۔ مسلمانوں کے زوال پذیر ہوتے ہی ان لوگوں نے اپنی صلاحیتوں کو زیادہ سے زیادہ اجاگر کرنے کی لاتناہی کوششیں شروع کر دیں جس کا نتیجہ یہ ہوا کہ انگریز کے برسرِ اقتدار آتے ہی ان لوگوں نے خود کفالت محسوس کر لی، اور جو حلقہ ہائے حیات میں کچھ بڑھا تھا۔ اس سے پورا پورا فائدہ اٹھاتے ہوئے انگریز کی پوری جدوجہد سے مدد کی۔

مسلمان ان دنوں میں ذہنی طور پر آزاد تھا ہی، لیکن فکرِ معاش نے اس کی تمام تر صلاحیتوں کو سلب کر لیا تھا۔ اس کی ذہن کی روشنی حالات کی تائیدی میں ڈوب کر رہ گئی، اس کا تمام تر غم دولولہ بالوسی کے گڑھے میں جا کر ا، اس کی پوری کی پوری انتظامی صلاحیت حالات کی بد انتظامی کا شکار ہو گئی تھی اور یہ حالات انگریز کے ہی بندے ہوئے تھے۔ اور اس کے لئے وہ باقاعدہ سازش کے تحت چل رہا تھا، اقتصادی، ذہنی اور تعلیمی طور پر بیدار مسلمان لیکن حالات سے بیزار، بچارہ اپنی ہی دلسوزی کے اور کیا کر سکتا تھا، تاہم اس نے امید کا دامن ہاتھ سے نہ چھوڑا اور اس وقت کی تلاش میں سرگرداں ہوا، جب اس کے روزِ حیات میں کسی آفتاب کے طلوع ہونے کی کرن نظر آنے لگے۔ مسلمان نے تائیچی طور پر جو زیادہ مار کھائی اس کی سب سے بڑی وجہ یہ تھی کہ اس کی لپٹ شپ میں فقدان تھا۔ اس کے برعکس ہندوؤں کی ترجیحائی کرنے کے لئے اور انگریزوں کو گمراہ کرنے کے لئے بہت سے ہندو دست بستہ انگریز کے تصور میں ایسا رہنے کو تیار تھے۔

تحریک علی گڑھ: اس صورت حال کو سر سید احمد خان نے بڑی شدت سے محسوس کیا سر سید نے ہنگامہ ۱۸۵۷ء زندگی کے اس حصے میں بنظر خود دیکھا جب انسان عقلی اور ذہنی طور پر بختگی کے دائرے میں داخل ہو گیا ہوتا ہے۔ حساس طبیعت ہونے کے سبب سر سید نے فیصلہ کیا کہ مسلمانوں کی گرتی ہوئی سالک کو موصلے کی بیراگن دیکر کھڑا کرنا چاہیے اور اس میں سیاسی طور پر چلنے پھرنے اور اپنے دشمن کا موثر مقابلہ کرنے کی پھر سے ہمت پیدا ہونی چاہیے،

اس مقصد کو حاصل کرنے کے لئے سر سید نے قوم کو مختلف زادیوں سے تیار کرنے کی کوششیں شروع کر دیں اور اسی طرح ہندو کے تعصب کے زور کو توڑنے کے لئے مدلل تقریریں شروع کر دیں انگریز کو گمراہی کے گڑھے سے نکالنے کے لئے ادبی، معاشرتی، اقتصادی اور علمی زادیوں سے جدوجہد

شروع کردی اور ان کوششوں کے ذریعے انہوں نے انگریز کو اس امر کا احساس کامیابی سے دلا دیا۔ کہ ”عذر“ کی تمام تر ذمہ داری صرف مسلمان کے سر ہی نہیں تھوپی جاسکتی۔ اس میں ہندو بھی برابر کا شریک تھا، سرسید نے اپنی ایک تصنیف ”اسباب بغاوت ہند“ تحریر کر کے ثابت کر دیا۔ کہ ہندو نے بھی انگریز کے ساتھ وہی سلوک روا رکھا۔ جو مسلمانوں نے، ہندو کے بھی وہی جذبات تھے جو مسلمان کے، اور ہندو بھی انگریز کا اتنا ہی مخالف تھا۔ جس قدر مسلمان، اس لئے ہندو اور مسلمان میں امتیاز روا رکھنا نہ صرف سراسر بے انصافی ہے۔ بلکہ اعتماد علیا کو خاک میں ملا دینے کے مترادف ہے اور یہی وجہ تھی کہ ابتداء میں انگریز اپنا کنٹرول قائم نہ کر سکا، کامیاب حکومت چلانے کے لئے از بس ضروری ہے کہ عوام کے اعتماد کو ٹھیس نہ پہنچے، عوام کی جانب سے اعتماد کا ہونا کامیاب حکومت کی دلیل ہے اور فلسفہ تاریخ سیاست بھی اس امر کا متقاضی ہے کہ حکومت کی تشکیل عوام کے حقوق کے تحفظ کے لئے کی جاتی ہے۔ اگر کسی حکومت میں عوام کے حقوق محفوظ رہنے کی بجائے غارت ہونا شروع ہو جائیں اور عوام کو جان و مال اور روایتی اقدار کی بربادی درپیش ہو۔ تو اس وقت عوام کو حق پہنچتا ہے کہ وہ حکومت کے خلاف علم بغاوت بلند کر دیں اور اس حکومت کو اس وقت تک تسلیم نہ کریں جب تک وہ جائز حقوق و مراعات کی داعی نہ بنے، انگریز نے آتے ہی عوام پر اپنا کلچر اپنی زبان اور اپنی اقدار کو مسلط کرنے کی حاکمانہ کوشش کی جس سے عوام میں بددلی پیدا ہوئی، حالانکہ اگر وہ ذرا صبر سے کام لیتا، تو شاید عوام کے مزاج کو اپنی مرضی کے مطابق اس طرح ڈھال لیتا، جس طرح اس کو ضروری طور پر ڈھالنا چاہیے تھا۔ لیکن اس نے اپنے حکم کو قدرے سرعت سے جانے کی کوشش کی اور کوئی حکم دیتے وقت یہ نہ دیکھا۔ کہ اس سے عوام کے جذبات کس حد تک مجروح ہوں گے، جس کا لازمی نتیجہ مایوسی تھا۔ عوام اس کی سختیوں سے تنگ آ کر بجنگ آئے تھے، بہر صورت سرسید نے انگریز کو نہایت مدلل انداز میں حقائق سے آگاہ کیا اور اس کے ذہن سے مسلمان کے بارے میں پیدا شدہ غلط فہمیوں کو دور کیا۔ یہ اہم کام کرنے کے بعد انہوں نے اپنی توجہ ہندوستان کے تمام مسلمانوں کی جانب کلی طور پر لگا دیں اور انہیں نئے سرے سے معاشی، معاشرتی، تہذیبی، دینی اور سماجی لحاظ سے یکجا کرنا شروع کر دیا، مسلمانوں میں ایک بار پھر جذبہ حریت پیدا کر دیا، اور ان میں احساس آزادی کی دبی چنگاریوں کو پھر سے جگا دیا، سرسید کی مسلسل کوششوں سے دس بارہ سال کے بعد انگریزی مصلحت کا رخ پلٹ گیا، انگریز نے محسوس کیا، کہ ہندو ان پر تیزی سے چھا جانے کی کوشش کر رہا ہے، اور اپنے مکارانہ لیکن بظاہر عاجزانہ انداز میں وہ حکومت میں دخل حاصل کرنا چاہتا ہے۔

جب سرسید نے انگریز کے رویے میں کچھ تبدیلی پائی تو اس نے اس لچک سے پورا فائدہ اٹھانے کے لئے بعض مفید اقدام کئے، اس نے مسلمانوں اور عیسائیوں کو قریب تر کرنے کی کوشش کی اور ان تمام مشترک نظریات کو یکجا کیا، جن کی بنا پر انگریز مسلمانوں میں کچھ اپنا ہٹ محسوس کرنے لگے مذہب ہر قوم کی طاقت بھی ہوتا ہے، اور کمزوری بھی، کبھی طاقت بن کر چھا جاتا ہے، کبھی کمزوری بن کر دوسرے کو چھا جانے کا موقع دے دیتا ہے، سرسید اس فلسفے سے بخوبی آگاہ تھا۔ چنانچہ اس نے بائبل کی تفسیر لکھ کر دونوں مذاہب کے ان پہلوؤں کو یکجا کیا، جن میں بنیادی طور پر ریگانگت پائی جاتی تھی۔ اس مقصد کے لئے انہوں نے ”تلمین الکلام“ لکھی اس بالکل نئی نوعیت کی کتاب کو ترتیب دینے کے لئے مسیحی صحائف کے متعلق تمام ممکن الحصول کتابیں فراہم کر لیں، چنانچہ مسیحی صحائف کی کثیر تعداد عبرانی زبان میں تھی، اس لئے انہوں نے عبرانی زبان خاص طور پر سیکھی اس کتاب کا اصل مقصد ادبی یا مذہبی نوعیت کی شہرت حاصل کرنا نہ تھا، بلکہ حقیقت میں وہ سیاسی رابطے بحال کرنے کی کوشش میں مصروف تھے، بد قسمتی سے ان کے ساتھیوں نے اس کتاب کو اچھی نظر سے نہ دیکھا۔ اور نہ ہی ان کی کوشش کو چنداں سراہا، کیونکہ ناقدین کی آراء کے مطابق سرسید ایک ایسے راستے کی طرف جانچلے تھے جس سے نہ تو وہ اپنی ماضی کی عظمت کو یاد رکھ سکتے تھے۔ نہ ہی ان کے دل میں اپنے مذہب کا احترام باقی رہتا تھا، شریعت محمدی کے تحت اس قسم کی کوششیں انسان کو فلاح کی بجائے نقصان کی طرف لے جاتی ہیں، یہ کتاب لکھ کر سرسید نے خود کار روشن خیال اور مسلمانوں کو آزاد خیال ثابت کرنے کی کوشش کی اس سے ان کا سیاسی مقصد حائل تو ہو گیا، لیکن اکابرین اسلام کا یہ اندیشہ درست نکلا، کہ سرسید کے اس مطالعے سے ان کے گمراہ ہو جانے کا خطرہ ہے۔

ان باتوں سے بہر صورت سرسید کا مقصد یہ تھا۔ کہ مسلمانوں میں ایک ایسی تحریک پیدا کی جائے جس سے یہ لوگ اپنی کھوئی ہوئی عظمت کو دوبارہ حاصل کرنے میں ایسے خطوط حاصل کر سکیں۔ جن پر چل کر وہ منزل تک آسانی سے پہنچ جائیں، وہ مسلمانوں کے لئے سب سے پہلے ایک ہیج مقرر کرنا چاہتے تھے۔ جو انہیں آزادی کی طرف لے جاتی، اس تحریک کو انہوں نے علی گڑھ سے شروع کیا، اور علی گڑھ ہی میں اس کو پروان چڑھایا۔ اس لئے اس تحریک کو تحریک علی گڑھ کا نام دیا گیا، ذیل کی سطور میں ہم تحریک علی گڑھ کے مختلف پہلوؤں کا جائزہ لیں گے، جن سے ظاہر ہوگا، کہ سرسید نے وہ کون سے انداز

اختیار کئے۔ جن کے ذریعے انہوں نے انگریزوں کی نظر میں مسلمانوں کے وقار کو ایک بار پھر بلند کیا۔

تعلیمی پہلو: تحریک علی گڑھ کے سلسلے میں تعلیمی پہلو سب سے زیادہ اہمیت رکھتا ہے۔ سرسید کو پتہ چل گیا تھا کہ مسلمانوں کی پس ماندگی کا باعث انگریزی تعلیم کا فقدان ہے۔ ہندو نے بلتال انگریزی تعلیم کو اپنایا، اور بہت جلد سرکاری ملازمتوں میں شامل ہو کر وہ تمام مراعات حاصل کر لیں، جو مسلمانوں کے زمانے میں انہیں اکثر آسامیوں میں حاصل تھیں، تعلیمی سرگرمیوں کو جاری رکھتے ہوئے انہوں نے دو اہم کام یہ کئے کہ ۱۸۵۹ء میں مراد آباد میں فارسی کا ایک مدرسہ جاری کیا۔ اور پھر پانچ سال بعد یعنی ۱۸۶۲ء میں غازی پور کے مقام پر ایک انگریزی مدرسے کی بنیاد رکھی، غازی پور والے انگریزی مدرسے کے قیام سے پیشتر ۱۸۶۳ء میں سرسید نے ایک جدید سائنٹفک سوسائٹی کا افتتاح کیا، اس سوسائٹی کا مقصد مغربی علوم کو ہندوستان میں رائج کرنا، اور مسلمان کو اس کے حصول کی ترغیب دینا تھا، اس سوسائٹی کو زیادہ با وقار بنانے کے لئے سرسید نے بڑے بڑے انگریزوں کو اس کی سرپرستی کے لئے منتخب کیا۔ چنانچہ وزیر ہند مسٹر ڈیوک آف آرگائل کو اس کی سرپرست اعلیٰ چنا گیا۔ جس نے اپنے ساتھ لیفٹیننٹ گورنر پنجاب اور مالک شمال مغربی کو بھی بحیثیت سرپرست ملا لیا، اس سوسائٹی نے ایک دو سال غازی پور میں کام کیا۔ لیکن جونہی سرسید احمد خان علی گڑھ منتقل ہوئے، اس وقت انہوں نے اس سوسائٹی کو بھی اپنے ہمراہ علی گڑھ لے جانا مناسب ترین جانا، چنانچہ علی گڑھ میں اس سوسائٹی کو چار چاند لگے، اس سوسائٹی کے تحت سرسید نے اپنی علمی سرگرمیوں کو نہایت عافلانہ انداز میں جاری رکھا، اس سوسائٹی کے زیر اہتمام مختلف ادقات پر سائنسی اور علمی سرگرمیوں کو پر مذکرے کرتے گئے، انگریزی اور اردو میں کئی ایک کتابیں شائع کرائی گئیں۔ ایک اخبار بھی جاری کرایا، جس کو بیک وقت دو زبانوں میں شائع کیا۔ یعنی ایک ہی روز میں اور ایک ہی اخبار میں ایک کالم اردو میں اور ایک انگریزی میں ہوتا تھا، جس سے انگریز اور مسلمان کی باہمی دوستی کی آئینہ داری کی گئی اس اخبار میں شائع ہونے والے اکثر و بیشتر مضامین معاشرتی اصلاح اور سیاسی حالات کے جائزے پر مبنی ہوتے تھے ۱۸۶۸ء میں سرکاری ملازمت کے سلسلے میں علی گڑھ سے تبدیل ہو کر جب بنارس چلے گئے، تو راجہ جے داس نے تمام کام اپنے ہاتھوں میں لے لیا، راجہ جے داس کی شمولیت اس امر کی آئینہ دار تھی کہ سرسید نے اپنی تحریک کو کامیاب بنانے کے لئے کبھی تعصب سے کام نہیں لیا۔ سرسید کی علمی کوششوں کا چرچا تو تقریباً تمام ہندوستان میں ہو چکا تھا۔ اور سرسید کی روز افزوں شہرت ہندوؤں کے لئے باعث تشویش تھی، ادھر سرسید علی گڑھ سے تبدیل ہو کر بنارس پہنچے

ادھر بنارس والوں کو یہ فکر لاحق ہوئی، کہ شاید ان کی ہندی خطرے میں پڑ گئی، حفظ ماتقدم کے طور پر انہوں نے پہلے ہی سے ایک سکیم تیار کر لی جس کے تحت ”اردو“ کے خلاف ایک باقاعدہ تحریک شروع ہو گئی، کیونکہ منافق ہندو دیکھ رہا تھا، کہ مسلمانوں کا تعلیمی انداز مروجہ عرصے میں مسلمانوں کو اس قدر بیدار کر گیا ہے۔ کہ وہ اب تعلیمی اعتبار سے تحفظ محسوس کرنے لگے ہیں اور کسی حد تک مطمئن ہیں۔ ہندو کو مسلمان کی تسکین ایک آنکھ بھی نہیں بھاسکتی۔ چنانچہ بنارس کے چند ایک شرانگیز افراد کی وساطت سے اردو کے خلاف ایک تحریک چلا دی، جس نے اردو کے بارے میں بہت زہرا گلا اس واقعہ سے پیشتر سرسید کا خیال تھا، کہ وہ ہندوؤں اور مسلمانوں کو باہمی اشتراک کے ساتھ کسی خاص منزل تک بآسانی اور جلدی لے جاسکیں گے، لیکن ان کا یہ خیال بالکل مایوسی میں تبدیل ہو گیا، کافی سوچ بچار کے بعد انہوں نے فیصلہ کیا، کہ ان کی زندگی صرف مسلمانوں کی خدمت کے لئے وقف ہے وہ خود اردو میں سارا کاروبار کریں گے، اور صرف مسلمان ہی کی تقویت کے لئے کوشاں رہیں گے۔ حالانکہ علی گڑھ کے قیام کے دوران سرسید نے ہندوؤں اور عیسائیوں کے اتحاد کے پیش نظر ایک انجمن برٹش ”انڈین ایسوسی ایشن“ کے نام سے تشکیل دی، لیکن اردو ہندی چیپلش کے بعد سرسید کو صاف پتہ چل گیا، کہ ہندو مسلمان کو زیر کرنے میں ہی خوش ہے، اور وہ مسلمان کی کسی ایسی جماعت کو پروان چڑھتے نہیں دیکھ سکتا، جس کی وساطت سے مسلمان سماجی اور عملی ترقی کر سکیں۔

سرسید یکم اپریل ۱۸۶۹ء کو انگلستان کے دورے پر نکلے اور تقریباً ڈیڑھ سال وہاں قیام کرنے کے بعد ہندوستان واپس لوٹے اس سفر نے سرسید کے خیالات کو مزید نہ صرف جلا بخشی بلکہ ان کے عزائم میں مزید پختگی اور خواہشات میں اور ترقی پیدا ہو گئی، انگلستان کے سفر نے انہیں احساس کمتری میں مبتلا کر دیا۔ کیونکہ انگلستان میں وہ زمانہ اس کے عروج کا زمانہ تھا، اور لندن کا شہر دنیا بھر میں سب سے زیادہ ترقی یافتہ اور بارونق تھا، اس کے علاوہ وہاں کون سی ایسی چیز تھی، جو چاہے دنیا کے کسی بھی گوشے میں پائی جاتی ہو، وہاں موجود نہ ہو، غربت، کسالت اور فجالت کا وہاں نام تک نہ دیکھا، اس چیز نے سرسید کو اور زیادہ چونکا دیا، اکتوبر ۱۸۶۰ء میں جب وہ انگلستان سے واپس وطن پہنچے تو ترقی کی راہیں تیری سے طے کرنے کے لئے ایک خاص کمیٹی تشکیل دی۔ جس کا نام ”خواستگار ترقی تعلیم مسلمانان ہند“ رکھا، اس کمیٹی کا مقصد یہ تھا۔ کہ وہ معلوم کرے۔ کہ مسلمانوں کی تعلیمی پسماندگی کے بنیادی اسباب کیا ہیں، اور ان

کو کس طرح دور کیا جاسکتا ہے، بقول ہدایت اللہ چوہدری مصنف ”تاریخ پاکستان ہند“ اس کمیٹی کی درخواست پر اس سلسلے میں مختلف موضوعات پر مقالے لکھے گئے، جن سے مندرجہ ذیل نتائج اخذ کئے گئے۔

- ۱۔ بیشتر مسلمان علماء انگریزی تعلیم کو اسلام کے منافی گردانتے ہیں۔
- ۲۔ مسلمان طلباء کی تعداد مدارس میں بہت کم ہے۔
- ۳۔ مسلمان نظام تعلیم سے مطمئن نہیں ہیں۔ اس لئے بچوں کو گورنمنٹ سکولوں میں نہیں بھیجتے۔
- ۴۔ جدید مدارس میں عربی اور مذہبی تعلیم کا فقدان ہے، لاندہہیت کے جذبات ابھار جاتے ہیں۔

- ۵۔ انگریزی مدارس میں مسلمانوں کا عدم احترام۔
- ۶۔ حکومت ہاتھ سے نکل جانے کی وجہ سے مسلمان افلاس میں مبتلا ہیں۔ اور منوازی تعلیمی ادارے کھولنے کی استطاعت نہیں رکھتے۔
- ۷۔ مشنری سکولوں اور کالجوں کے عزائم خطرناک ہیں۔
- چنانچہ کمیٹی نے ان وجوہات کا جائزہ لینے کے بعد فیصلہ کیا کہ:-
- ۱۔ مسلمان قوم خود ہی اپنے تعلیمی اخراجات برداشت کرے،
- ۲۔ مسلمانوں کو ترقی کرنے کے لئے لازم ہے۔ کہ وہ علوم جدیدہ کی ضرورت تحصیل کریں۔
- ۳۔ مسلمانوں کی اعلیٰ تعلیم کے لئے ایک کالج کھولا جائے۔

کمیٹی کا جائزہ اور فیصلہ جب دوسرے اکابرین مسلمین نے دیکھا، تو اسے پسند کیا۔ اور نقص کم نکالے، مانا کہ یہ درست ہے، کہ جدید تعلیم کے حصول کے بغیر اب مسلمان نہ تو زندگی کی دوڑ میں ہمگام رہ سکتا ہے، اور نہ ہی سیاسی اعتبار سے اس کو کوئی وقعت حاصل ہو سکتی ہے، چنانچہ سب نے مل کر فیصلہ کیا کہ مسلمانوں کے لئے ایک کالج قائم کیا جائے، اس کا نام ”محمدن کالج“ رکھا جائے اس کالج کے لئے جن مبلغات کی ضرورت پڑے وہ ایک فنڈ کے قیام سے پوری کی جائے، چنانچہ سرسید کی ہمت سے ہی محمدن کالج فنڈ کمیٹی کا قیام ہوا، حکومت ہند کو جب اس کمیٹی کی تشکیل کی اطلاع ملی تو یہ خبر ان کے لئے خوشی کا باعث ہوئی۔ چنانچہ ہندوستان کے ”وائسرائے لارڈ“ ”نارٹھ بروک“ نے اس وقت اس کالج کے قیام کے فنڈ

میں اپنی جیب سے دس ہزار روپے دینے کا اعلان کیا، ان کی دیکھا دیکھی بہت سے دوسرے انگریز انسروں نے بھی وافر مالی امداد دینے کا وعدہ کیا۔ جو بعد میں ایفا بھی کیا گیا۔ محمد ن کالج کے قیام کے لئے اگرچہ چندہ بڑی تیزی سے جمع ہو رہا تھا۔ لیکن سرسید چاہتے تھے کہ ان کی تعلیمی سرگرمیاں جلد از جلد آغاز پذیر ہوں، چنانچہ ۲۲ مئی ۱۸۷۵ء کو انہوں نے ایک ہائی سکول کا باقاعدہ افتتاح سرولیم میور کے ہاتھ سے کرایا۔ اس کے بعد ملک کے گوشے گوشے میں سے محمد ن کالج کے لئے عطیات اور چندہ آنا شروع ہو گیا، چنانچہ ۸ جنوری ۱۸۷۷ء کو لارڈ لٹن کے ہاتھوں اس کالج کا افتتاح ہوا، اس کالج کا قیام سرسید احمد خان کی بے لوث حب الوطنی اور حب ملی کا سب سے بڑا ثبوت ہے، چنانچہ اس حقیقت سے انکار نہیں کیا جاسکتا۔ کہ وہ مسلمانوں کے لئے ایک ایسی تعلیم کی بنیاد ڈال گئے۔ جس کو حاصل کر کے مولانا محمد علی جوہر جیسی عظیم شخصیتیں وجود میں آئیں، اس کالج کو بعد میں علی گڑھ مسلم یونیورسٹی کا نام دے کر نہ صرف وقار کے لحاظ سے بلکہ عظمت و احترام کے لحاظ سے ہندوستان تو کیا دنیا بھر میں نامور بنا دیا۔

۱۸۸۶ء میں جبکہ انڈین نیشنل کانگریس کو تشکیل پذیر ہوئے ایک سال ہوا تھا۔ سرسید نے آل انڈیا مسلم ایجوکیشنل کانفرنس کی بنیاد رکھی، یہ ایجوکیشنل کانفرنس علمی و ادبی اعتبار کے لحاظ کے علاوہ پروپیگنڈہ کے لحاظ سے بہت زیادہ مفید و موثر ثابت ہوئی، اس کانفرنس نے دور دراز علاقوں میں پھیلے ہوئے اور بیٹھے ہوئے مسلمانوں کو ایک پلیٹ فارم پر جمع ہونے کا موقع دیا، جب کبھی اس کانفرنس کے اجلاس منعقد ہوتے ملک کے دور دراز حصوں سے بڑے بڑے ادیب اور مفکر حضرات اس میں حصہ لینے کے لئے آتے اور اپنا کلام سناتے، ان عظیم شخصیتوں میں شبلی نعمانی الطاف حسین حالی، مولانا نذیر احمد، نواب محسن الملک اور خواجہ غلام الثقلین قابل ذکر ہیں۔

معاشرتی پہلو: ہر معاشرے کی ترقی اور قدر اس میں اپنے ہی لوگوں کی نفاست پر مبنی ہے، مسلمان اگرچہ تمدن کے لحاظ سے پاکیزہ ترین اور اخلاقی بلند یوں

کی مالک قوم ہے، لیکن مفلسی اور بد حالی انسان سے بعض اوقات قیمتی سے قیمتی سرمایہ بھی چھین لیتی ہے، اس کا مقصد یہ نہیں ہوتا۔ کہ سرمائے کا زبیاں کرنے والا شخص بذات خود ناقص ہے یا اس کی نسل و قومیت میں گراوٹ پائی جاتی ہے بلکہ وہ وقتی طور پر حالات کے شکنجوں میں جھکڑے رہنے کی وجہ سے اس کیفیت سے دوچار ہے جو ایک بلند مرتبت شخص میں نہیں ہونی چاہیے۔ سرسید نے جب بنظر غور دیکھا تو ملت اسلامیہ بالخصوص اسی بد حالی و مفلسی کا بڑی

طرح شکار تھی۔ سرسید نے علمی و ادبی سرگرمیوں کے ساتھ ساتھ مسلمانوں کے اجتماعات کا انعقاد شروع کر دیا۔ جس سے مسلمانوں کے ٹوٹے ہوئے حوصلے پھر سے بندھ گئے۔ اور مسلمانوں کو یہ احساس ہو گیا کہ ابھی ان میں اپنے پاؤں پر کھڑے ہونے کی سکت باقی ہے۔ یہ سکت اس وقت قوت میں بدلی جب مسلمانوں کو سرسید نے ہندوؤں سے علیحدہ معاشرتی و قاری سے روشناس کرایا اور جدید ترین تقاضوں سے نبٹنے کے لئے انہیں سائنس کی دنیا سے آگاہ کیا۔ انگریز کی حمایت جیت کر اس کے پہلو میں بیٹھ کر گریبا کر نے والے ہندو کی اس سازش کو جلد ہی بے نقاب کر دیا گیا۔ جس کے تحت یہ بد طبیعت قوم منہ سے انکساری کی انتہا کرتی ہوئی قریب ترین پہنچ کر کاری دار کرنے کی کوشش کر رہی تھی۔

مذہبی پہلو: سرسید احمد کے بارے میں مشہور ہے کہ وہ مذہب کے بارے میں اس قدر آزاد خیال یا روشن خیال ہو گئے تھے کہ وہ اسلام کی مذہبی ماہیت کو فراموش کر گئے

تھے ان کے بارے میں یہ خیال اگرچہ غلط بھی نہیں ہے۔ لیکن جہاں تک قیاس کا تعلق ہے یہ کہا جا سکتا ہے کہ ان کے عقائد پر مندرجہ ذیل باتوں نے بہت زیادہ اثر کیا حالانکہ بنیادی طور پر اور خاندانی طور پر وہ ایک سچے مسلمان تھے اور اسلام کے پرستار اور مبلغ تھے جہاں تک ان کے رفقاء بالخصوص الطاف حسین حالی، محسن الملک، نذیر احمد کا تعلق ہے۔ ان کے نظریاتی اختلاف کی بنا وہ کٹر پٹھا جو قدیم الفکر اصحاب میں پایا ہی جاتا ہے۔ سرسید کا اصل مقصد قوم کو ڈھارس دینا تھا اور اس کے لئے انہیں ہر قسم کا لٹریچر پڑھنا ہوا۔ جب مغربی ادب پر سے ان کی نظر گزری تو ان کے عقائد ایمان بالغیب کی نسبت فطرت کی طرف زیادہ راغب ہوئے جس کی وضاحت انہوں نے اپنے مختلف لیکچروں اور تقریروں میں کی۔ تاہم مذہب کے لحاظ سے وہ کسی مسلمان کو عقیدہ تبدیل کرنے کی تلقین نہ کرتے تھے ایک لمحہ کے لئے اگر سوچ لیا جائے کہ انہوں نے اسلام کو من و عن تسلیم کرنے سے گریز کیا اور اس میں مختلف بدعات کے بارے میں ایک زبردست یورش کی، تو اس سے اسلام تو خطرے میں نہیں پڑا تھا۔ وہ اگر معجزات کو نہیں مانتے تھے یا مانوق الفطرت باتوں پر یقین نہیں رکھتے تھے، تو یہ کوئی بنیادی قسم کا اختلاف نہیں بلکہ سطحی نوعیت کا ہے۔ سرسید نے اپنے مذہب کی ٹیکر دو غیر مسلم قوموں سے لی تھی اور وہ نہایت خیر سگالی کے جذبات سے سرشار ہو کر دوسری قوموں کے نمائندوں سے بات کرنا چاہتے تھے۔ غیر مسلم کو اپنی صرف وہ خوبیاں بیان کی گئیں جن کے بارے میں مادی امثال بھی موجود تھیں۔

سرسید کا خیال تھا کہ مذہب کے نام پر کسی بھی چیز پر کورا ایمان لے آنا کوئی بڑی صفت نہیں دل کی تسکین اشد ضروری ہے، چنانچہ ان کے خیال کے مطابق مختلف قدیم روایتی رسوم سوائے زیان اوقات اور کچھ بھی نہیں ان کے خیال میں یہ تدریس، نیازیں، منبتیں، پیر پرستی، عرس، قبر پرستی اور اسی قسم کے دوسرے ادہام سوائے خود فریبی کے اور کچھ بھی حیثیت نہیں رکھتے اور قوم کی تعمیر میں چنداں ممد ثابت نہیں ہو سکتے، سرسید کے دور میں ہر ایسے قدم کی ضرورت محسوس کی جاتی تھی، جس سے کوئی تعمیری فائدہ ہو۔ نہ کہ صرف روحانی روحانیت کی قدر سید صاحب کے خیال میں تھی ہے، جب سماجی قدر پیدا ہوگی، فطرت کے قانون کو نہ ماننا بھی ایک زبردستی ہے، اس لئے وقت کے تقاضوں کو پیدا کرنے کے لئے اور فضولیات سے بچنے کے لئے از بس ضروری ہے کہ مذہب کے معاملات میں صرف اس حد تک الجھا جائے، جس سے ایمان کی تکفیر نہ ہونے پائے، فرائض مسلمہ کی ادائیگی اور فرائض منصبی کی شناسائی ہر اہل ایمان کی صفت ہے۔

سرسید نے انگریز کی حقیقت کو جاننے کے لئے تلقین کی، کہ انگریزی تعلیم حاصل کی جائے کیونکہ انگریز کے بھید تو اردو زبان میں نہیں آ سکتے، اور نہ ہی وہ عربی و فارسی زبان میں کسی بھی نوعیت کی سائنس کی ترویج کر سکتا ہے۔

اگر دنیا کا رجحان سود پسندی ہے، تو اس کو کسی صورت میں بھی ہاتھ سے نہ جانے دینا چاہیے بلکہ ہر دم کوشش یہ ہونی چاہیے، کہ ایمان کو اپنی سب سے قیمتی چیز جان کو محض دنیاوی باتوں میں آلودہ نہ کر دینا چاہیے۔ انگریزی تعلیم کے حصول اور مغربی سائنسی علوم سے شناسائی کی تلقین بعض مسلم اکابرین کے لئے کفر کا مصداق بنی، حالانکہ ان حضرات کی سوچ میں فرق تھا۔ اس میں کوئی شک نہیں کہ سرسید نے نہایت بے باکی سے اپنے ضمیر کی ترجمانی کر دی لیکن دیکھنے کی بات یہ ہے کہ اس ترجمانی سے اسلام کے کسی بنیادی اصول کو نقصان نہیں پہنچا، اگر ان کی ترجمانی بے ضرر ثابت ہوتی ہے اور اس کے ساتھ ساتھ معاشرے میں آسودگی کا باعث بنتی ہے تو اس پر کافر کہہ دینا زیادتی ہے۔ تاہم سرسید کا ایمان ہے کہ احکام خداوندی کی تعمیل پر ہر مسلمان کا فرض، اور اس میں ہر وہ بات آجاتی ہے، جس کا ذکر قرآن پاک میں ملتا ہے۔ سرسید احمد خان کی ضمیر کو قرآن پاک اور تعلیمات الہیت نے روشن کیا، یہ سب کلام پاک کی برکت تھی، کہ ان کو معاشرے میں ایک ایسا مقام ملا۔ جو بڑے بڑے سیاسی

لیڈر کو عمر صرف کر کے بھی نہیں ملتا، سرسید کے ایمان کی نچنگی کا اندازہ اس امر سے لگایا جاسکتا ہے کہ انہوں نے قرآن پاک کی تفسیر کی سات جلدیں تحریر کی ہیں، بعض مسلمان بزرگوں کو اس تفسیر پر بھی بہت اعتراض ہے، تاہم سرسید کا نظریہ مذہب بھی ایک طرح سے تعمیری نوعیت کا ہے۔

سرسید احمد خان نے اس تحریک کو کامیاب بنانے کے لئے مختلف مذاہب کا تقابلی مطالعہ کیا تھا اور ان سب میں سے اچھے اچھے نکات سے متاثر ہو کر ایک مخصوص رائے قائم کر لی تھی، جن مذہبی اصلاحات کا انہوں نے ذکر کیا ہے وہ قدیم ذہن کے مالک کے لئے لازماً داخل فی الدین کے مترادف ہے۔ لیکن یہ بات بھی تو مد نظر رکھنا پڑتی ہے، کہ سرسید کی ترجمانی کا مقصد آخر کیا تھا، اس سلسلے میں شیخ محمد اکرام ”موج کوثر“ میں فرماتے ہیں کہ سرسید کی مذہبی تصنیفات کا مقصد مشنریوں کے مقابلے سے زیادہ ان اعتراضات کی تردید تھا۔ جو سر ولیم میور دیگر مغربی مصنف اور خود مشنری اسلام پر کیا کرتے تھے، دوسرے لفظوں میں سرسید کا براہ راست ذہنی مقابلہ تھا، عیسائیوں اور ہندوؤں سے اس مقابلے میں سرسید یقیناً مسخ زد ہوئے ہیں۔

ادبی پہلو: تحریک علی گڑھ نے جدید اردو ادب کا آغاز کیا ہے۔ سرسید احمد نے قدیم طرز تحریر کو ترک کر کے ایک آسان طرز تحریر کو اپنایا۔ ترجمہ کے کام کی زیادہ سے زیادہ حوصلہ افزائی کی گئی۔ چنانچہ عمدہ انگریزی کتب کو اردو زبان میں ڈھالا گیا۔ ۱۸۶۳ء میں جس سائنٹیفکٹ سوسائٹی کا قیام عمل میں لایا گیا تھا۔ اس کا اہتمام ہفت روزہ اخبار کی اشاعت کے انتظام سے کیا گیا۔ یہ اخبار ”انسٹی ٹیوٹ گزٹ“ کے نام سے ایک عرصہ دراز تک جاری رہا۔ یہ اس تحریک کا اثر تھا، کہ مولانا الطاف حسین حالی جو ایک قدامت پسند مشہور شاعر کے عزیز تھے نے شاعری کی قدیم فرسودگیوں اور نقائص گن کر علیحدہ علیحدہ بتا دیئے، جدید شاعری کے اصول مرتب کئے، اور انہیں اس انداز سے پیش کیا کہ شاعرانہ تنقید کی تاریخ میں ایسی تنقید کا مقابلہ نہیں۔

سیاسی پہلو: اس تحریک کا سب سے اہم پہلو سیاسی نوعیت کا ہے، سرسید کو انگریزوں سے نہ کو محبت تھی، اور نہ ہی وہ انگریزی کلچر کے دلدادہ تھے، وہ اگر فرنگی کی زبان اور ثقافت کی حمایت کرتے تھے، تو اس کا مقصد یہ تھا کہ انگریزوں کے تمدن

سے براہ راست واقف ہو کر اور اس کی کمزوریوں سے آگاہ ہو کر ہی ہم اس کا مقابلہ کر سکتے ہیں، جب تک انگریز کی اصلیت ہمارے سامنے حقیقی انداز میں نہیں آتی اس وقت تک اس رنگین صورت والے گھس کر بیٹھنے کو ہند سے نکالنا آسان نہیں۔ سات سمندر پار سے آتے ہوئے دشمن کو نکالنے کے لئے لازم تھا کہ اس کے مضمرات کو تلاش کر لیا جائے۔ کیونکہ وہی مضمرات اس کی کمزوریوں کے مترادف ہوں گے۔ اس طرح سرسید انگریز کی حکومت کو ہندوستان سے ختم کرنے کے لیے یہ چاہتا تھا کہ ہمیں انگریز کی زبان و تہذیب سے مزین ہو کر ایک کاری حملہ کر دینا چاہیے تاکہ انگریز ہمیشہ کے لئے اس ملک کو ترک کر کے چلا جائے اور ایک غیر ملکی آہنی پنجے سے نجات حاصل ہو جائے یا اپنی عزت و احترام کا تحفظ مکمل طور پر حاصل ہو جائے اس کے لئے سرسید نے مسلمانوں کے ایک ایک گھر میں جا کر عظمت اسلامیہ کی قدر و قیمت سے آگاہ کیا۔

انگریز تو ہمارا دشمن تھا ہی اس سلسلے میں ہندو نے بہت سے کارہائے نمایاں سر انجام دیئے اس نے مسلمانوں کو پس پشت ڈالنے کے لئے خود انگریز کی تعلیم کو اپنایا اور اس میں مہارت حاصل کی۔ اس نے حکومت کے سامنے سر تسلیم اس لئے خم کیا تاکہ بہت جلد اس خم کو بلندی سے بدل دے ادھر مسلمان نے آٹھ دو سو سالہ حکومت کے بعد اس قدر سستی محسوس کی کہ اس کے تصور سے ہی ان کے کلیجے پگھلتے تھے۔ چہ جائیکہ ذاتی طور پر ان پر یہ کیفیات گزرے۔ ہندو نے خود کو انگریز سے بھی زیادہ خطرناک دشمن ثابت کیا۔ تحریک علی گڑھ میں اس احساس کو موثر انداز میں بھڑکایا گیا اور انگریزوں اور ہندوؤں کے خلاف تن دہی سے نبرد آزمانی شروع کی۔ انہوں نے واضح طور پر کہہ دیا تھا کہ اب اس امر کا یقین ہو گیا ہے کہ ہندو مسلمان سیاسی معاملات میں ایک دوسرے کے ہمرکاب نہیں ہو سکتے۔ سرسید کی نظر دور رس نے بھانپ لیا تھا کہ ایک وقت ایک آئے گا کہ جب ہندو حکومت سنبھالنے کے لئے کوشاں ہو گا۔ اس صورت میں مسلمان ہندو کے ساتھ نہیں رہ سکے گا۔ چنانچہ ایسا ہی ہوا کہ چند ہی سالوں بعد مسلمانوں نے واضح طور پر ہندو کی مخالفت میں سیاسی محاذ قائم کر لیا ۱۹۰۶ء میں انڈین نیشنل کانگریس جو بظاہر ہندوستانیوں کی جماعت تھی اور حقیقت میں ہندوؤں کی سیاسی جماعت تھی

کے مقابلہ میں ایک نئی سیاسی جماعت مسلم لیگ نے جنم لیا۔

سرسید احمد خان ۱۸۷۶ء میں سرکاری ملازمت سے فارغ ہونے کے بعد ملک کی سیاست میں ایک رہنما کی حیثیت سے داخل ہوئے۔ ۱۸۷۸ء میں دائرے کی مجلس قانون ساز کے ممبر بنے

اور نو سال تک مسلسل اس ممبر شپ پر فائز رہے۔ اسمبلی کی رکنیت کے دوران انہوں نے بارہا اس امر پر زور دیا کہ مقامی حکومت خود اختیاری کے اداروں اور مسلمانوں کو علیحدہ نمائندگی حاصل ہونی چاہیے، اور اس سلسلے میں انہوں نے پر زور انداز میں بسا اوقات تقاریب بھی کیں۔ ایک دفعہ تو انہوں نے اس موضوع پر لکچر دیتے ہوئے واضح الفاظ بیان کر دیا کہ ”انتخابات کے ذریعے نمائندگی کے معنی یہ ہیں کہ آبادی کی کثرت کو اپنے مفادات کی نمائندگی کا حق حاصل ہو۔ ایک ایسا ملک جس میں ذات پات کی تفریق نمایاں ہو۔ جہاں ابھی تک نسلیں ایک دوسرے میں مدغم نہ ہو چکی ہوں، جہاں جدید تعلیم سے آبادی کے سارے طبقات مساوی طور پر بہرہ مند نہ ہو چکے ہوں۔ وہاں سادہ جمہوری طریق انتخاب بہت سی برائیوں اور فتنوں کا موجب ثابت ہو گا۔ جب تک ہندوستان میں امتیاز مذہب و نسل اور ذات پات کی غیر معاشی و سیاسی نظام میں ایک جزو کی حیثیت ختم نہیں ہو جاتی جمہوریت کا مہیاب نہیں ہو سکتی۔ اکثریت اقلیت کے معاشی اور معاشرتی اساس کو پامال کر دے گی، ان حالات میں جمہوری اقدام ان اختلافات کو اور ہوا مے گا اور اس کے لئے عوام حکومت کو ذمہ دار ٹھہرائیں گے۔ سرسید کی یہ تقریر ان کے سیاسی خیالات کی تمام تر ترجمانی کا موجب ہے اور اسی تقریر کی بنا پر تحریک علی گڑھ کو سیاسی نوعیت کی عظمت حاصل ہوئی۔

مندرجہ بالا سطور کے مطالعے کے بعد اس بات کا اندازہ نہایت آسانی سے لگایا جاسکتا ہے کہ مسلمانوں کو غدر کے بعد اگر کسی چیز نے کوئی ڈھارس دی تو وہ تحریک علی گڑھ تھی۔ یہ کہنا مبالغہ نہیں ہو گا کہ تحریک علی گڑھ نے ہندوستان کے مسلمان کو جو ننا و مایوسی کی وادی کی طرف تیزی سے دوڑ رہے تھے۔ جو پسماندگی کے عمیق گڑھے میں گر چکے تھے جن کے حوصلے پست ہو چکے تھے ایک بار پھر اس قابل کر دیا کہ حالات کا ڈٹ کر مقابلہ کرے۔ اس تحریک کے دوران مسلمانان ہندوستان کو واضح طور پر پتہ چل گیا کہ ان کے خطہ زمین میں ایک کی بجائے دو دشمن قویں سرگرم عمل ہیں جن کے ساتھ مقابلے کی گرانقدر صلاحیت مسلمانوں میں پیدا ہوئی۔ دوسرے لفظوں میں یہ کہا جاسکتا ہے کہ تحریک علی گڑھ مسلمانوں کے لئے تحریک احیاء سے کم تر نہیں تھی۔ اس تحریک کی وجہ سے ہندوستانی مسلمانوں کو نشاط ثانیہ نصیب ہوئی۔

یہاں یہ بات قابل ذکر ہے کہ سرسید احمد خان کے مخالفین ان کی زندگی میں ان کے بارے میں اپنی ناپسندیدگی کا اظہار اس لئے کرتے رہے کہ وہ انگریز کی حمایت میں بات کرتے

تھے وہ انگریز جنہوں نے مسلمانوں سے حکومت چھین لی تھی۔ حقیقت یہ ہے کہ اگر سرسید احمد خان جبرأت سے کام لے کر اپنی قوم میں مغربی علوم کی ترویج نہ کرتے تو اس اسلامیہ پس ماندگی کے گڑھے سے کبھی بھی نہیں نکل سکتی تھی۔ سرسید کا انگریز سے تعاون محض قومی بہبود کی بنا پر تھا انہیں کوئی ذاتی منفعت نہ تھی۔ ان کا کردار اس حقیقت کا آئینہ دار ہے کہ انہوں نے زندگی بھر جو قدم اٹھایا۔ اس میں بے لوث قومی محبت کے زبردست جذبات پائے جاتے ہیں جس طرح وہ تبلیغ احوال کے لئے جگہ جگہ پھرے وہ یقیناً قابل ستائش ہے۔ انہوں نے مغربی تعلیم کے خلاف نہایت مدلل انداز میں اس تعصب کو دور کیا جس کی وجہ سے مسلمانوں میں بھی بھوٹ پڑ جاتے کا اندیشہ تھا تاہم حالات نے بتا دیا کہ انگریزی تعلیم نے ہی پھر مسلمانوں کو جاہ و منصب حاصل کرنے کے قابل بنا دیا۔

چنانچہ سرسید کی ذات انیسویں صدی میں ہندوستان کی سرزمین پر ایک نعمت سے کم نہیں تھی اور تحریک علی گڑھ سیاسی و معاشی کامیابی کی دلیل ہونے کے کسی صورت بھی کم نہ تھی تحریک کامیاب ہوئی اور سرسید جاوداں ہوئے۔

انڈین کونسل ایکٹ ۱۸۶۱ء تا ۱۸۹۲ء

س : انڈین کونسل ایکٹ ۱۸۶۱ء و ۱۸۹۲ء کا جائزہ لیجئے کہ یہ ایکٹ کن حالات کی بنا پر بنے، اور ان کے مندرجات و اثرات کیا تھے؟

ج : ہندوستان میں سیاسی زندگی کی عوامی سطح پر بحالی کی بنیادیں دراصل ۱۸۵۷ء کے انقلاب نے ہی قائم کر دی تھیں اور انگریز کو احساس ہو گیا تھا کہ اگر ہندوستان کے لوگوں کو کچھ حقوق و مراعات نہ دی گئیں تو یہ لوگ حکومت انگلشیہ کی کامیابی میں ہمیشہ رکاوٹ کا باعث بنتے رہیں گے۔

شروع شروع میں انتقامی طور پر اگرچہ انگریز نے یہاں کے باشندوں کے ساتھ بے انتہا ظلم و ستم روا رکھے اور جان بوجھ کر بے جا قسم کی تکالیف میں مبتلا رکھا۔ تاہم بعد میں آکر اس نے آہستہ آہستہ عوامی زندگی کو جمہوری قدروں سے نوازنے کے لئے کچھ اقدام کئے۔ ان میں سے سب سے پہلا قدم انڈین نیشنل کانگریس کی تشکیل تھی۔ جس کی لارڈ ڈفرن نے فراخ دلی سے ہندو کی حوصلہ افزائی کی، انڈین نیشنل کانگریس نے قدم جماتے ہی مطالبے شروع کئے کہ انہیں سیاسی زندگی میں حصہ لینے کی اجازت دے دی جائے۔ چنانچہ حکومت برطانیہ نے اس مطالبے کو نہایت عمیق نظروں سے دیکھا اور فیصلہ کیا کہ ہندوستانیوں کو ایک محدود حد تک حکومت کے کاروبار میں شامل کر لیا جائے تاکہ انہیں یہ احساس ہو جائے کہ وہ انگریز کے محض ذاتی غلام بن کر نہیں رہ رہے اور ان کے دلوں میں بغاوت کے عناصر نہ پائیں چنانچہ

۱۸۶۱ء میں ایک ایکٹ پاس ہوا جس کی رو سے مندرجہ ذیل اہم باتیں وقوع پذیر ہوئیں۔
۱۔ مدراس اور ممبئی کی حکومتوں کو قانون سازی کے اختیارات دوبارہ تفویض کر دیئے گئے۔ صوبائی سطح پر یہ اختیارات ۱۸۳۳ء میں واپس لے لئے گئے۔

۲۔ وائسرائے کی قانون ساز کونسل میں ارکان کی تعداد کم از کم چھ اور زیادہ سے زیادہ بارہ کر دی گئی۔ ان ارکان کو وائسرائے خود نامزد کرتا تھا اور وہ رکن وائسرائے کی خوشی کے مطابق کام کرتا تھا۔ تاہم زیادہ سے زیادہ عرصہ اس کی نامزدگی کا دو سال کے لئے مخصوص تھا۔

۳۔ وائسرائے کی قانون ساز کونسل میں نصف ارکان سرکاری عملے سے ہوتے تھے اور نصف غیر سرکاری عملے سے ہوتے تھے۔ اور نصف غیر سرکاری افراد ہوتے تھے۔

۴۔ وائسرائے کے قانون سازی کے اختیارات بہ اجلاس کونسل کا اطلاق تمام باشندگان ہند پر ہوتا تھا۔

۵۔ کونسل کے اختیارات صرف قانون سازی تک ہی محدود تھے۔ کونسل کا کوئی رکن نہ تو کوئی قرار داد پیش کر سکتا تھا اور نہ ہی کسی مسودہ قانون پر انگریزی حکومت کے خلاف کوئی رائے زنی کر سکتا تھا۔

۶۔ ہنگامی حالات میں وائسرائے کو آرڈی نینس جاری کرنے کا اختیار حاصل تھا۔ اس آرڈی نینس کی زیادہ سے زیادہ عمر چھ ماہ تک کی ہوتی تھی۔ بعد ازاں اس آرڈی نینس کو باقاعدہ قانونی شکل دینے کے لئے قانون ساز مجلس جو وائسرائے کے نامزد ارکان پر مشتمل ہوتی تھی، پیش کیا جاتا تھا بالعموم منظور کر ہی لیا جاتا تھا۔

۷۔ اس ایکٹ کی رو سے وائسرائے کے NON REGULATED صوبوں کے داخلے کے متعلق قوانین کو دوام بخشا۔ یہ قوانین اس ایکٹ کے پاس ہو جانے سے پہلے جاری ہو چکے تھے آئندہ کیلئے ان کے بارے میں وائسرائے کے اختیارات کو قدرے محدود کر دیا گیا۔

۸۔ وائسرائے کی ایک انتظامی کونسل تشکیل پذیر ہوئی اور ملکی افواج کا سپہ سالار بھی ایک سے زائد رکن کی حیثیت سے کونسل کی کارروائیوں میں شریک ہو سکتا تھا۔

۹۔ انتظامی کونسل کی صورت میں وائسرائے کو اختیار حاصل ہو گیا تھا کہ وہ کسی وقت وائسرائے کی عدم موجودگی کی صورت میں ان اجلاس کی صدارت کے فرائض ادا کر سکے۔

۱۰۔ وائسرائے کو اپنے زیر اختیار علاقوں میں مختلف صوبے بنانے کا اختیار حاصل ہو گیا۔
اس طرح وہ جغرافیائی تبدیلیاں بھی کر سکتا تھا۔

۱۱۔ وائسرائے کو اختیار مل گیا کہ وہ پنجاب، شمال مغربی سرحدی صوبہ اور بنگال جیسے صوبوں
میں جہاں مسلمانوں کی کثرت تھی کونسلیں قائم کر سکتا تھا۔

۱۲۔ ان کونسلوں کے ارکان کو انتظامی معاملات میں دخل دینے کی اجازت دینے کے لئے
خاص خاص شعبوں کا نگران بھی مقرر کر سکتا تھا۔ اس طرح ان صوبوں کے سربراہ آوردہ
افراد کو حکومت کے معاملات میں براہ راست مداخلت کرنے کا اختیار حاصل ہو گیا۔

اس ایکٹ کے نفاذ سے اگرچہ باشندگان ہند کو وہ آزادی ہرگز نہ مل سکی جس کے وہ شہمنی
تھے۔ البتہ حصول آزادی کی طرف انگریز کو تھوڑا سا سرکا ہوا پایا۔ قانون سازی میں اگرچہ ارکان
کونسل کو نمکتہ چینی کرنے کی اجازت نہ تھی لیکن کوئی بھی مسودہ قانون اس وقت تک پاس کئے
جانے کے لئے پیش نہ کیا جاتا تھا جس کو پہلے سے ان ارکان کو دکھا نہیں دیا جاتا تھا۔ دوسرے
لفظوں میں غیر قانونی توثیق ان لوگوں سے پہلے ہی سے کرائی جاتی تھی۔ اس موقع پر اگر کوئی رکن
اس مسودہ قانون میں کوئی تبدیلی کرنا چاہتا تھا اس کو زیر غور کر لیا جاتا تھا۔ اس کے علاوہ انتظامی
معاملات میں ہندوستان کے باشندوں کو اتنی اجازت مل گئی تھی کہ وہ کوئی ایسا حکم صادر نہ
ہونے دیں جس کا اطلاق اخلاقی و سماجی لحاظ سے ممکن نہ ہو۔

اس ایکٹ کی رو سے گورنمنٹ کے کاموں کی تقسیم ہو گئی لیکن تقسیم سے فائدہ اٹھانے والے
زیادہ تر وہ لوگ تھے جو پہلے سے انگریز کی حمایت حاصل کر چکے تھے۔ ظاہر ہے اس قسم کی حمایت
حاصل کرنے والے لوگوں میں ہندوؤں کی کثرت تھی لیکن اس ایکٹ کے پاس ہونے سے بس اتنا
محسوس کیا گیا جیسے سکوت گریا توڑنے کے لئے فضا میں ذرا سی حرکت پیدا ہو۔ اس حرکت سے
اگرچہ تمنا تھی تو کمی واقع نہ ہوئی نہ ہی کوئی خوشگوار ماحول بننے کی صورت نکلی۔ تاہم ایک
جمود کے ٹوٹ جانے کی خوشی ہوئی۔

انڈین کونسل ایکٹ ۱۸۹۲ء

۱۸۹۲ء میں ہندوستان کے وائسرائے لارڈ لینسٹون تھا۔ اس نے محسوس کیا کہ کتیس
سال قبل جو انڈین کونسل ایکٹ ۱۸۶۱ء میں بنایا گیا تھا اس سے نہ تو ہندوستانیوں کی تشفی ہوئی

اور نہ ہی وہ چندال مقصد کے حصول کا باعث ہے۔ علاوہ ازیں اکتیس سال عرصہ گزر جانے کے بعد برطانوی حکومت کے استحکام کے لئے موافق حالات کے کئی پشتے لگ چکے تھے۔ ”باغی نسل“ یا تو ختم ہو گئی تھی یا اس قدر ضعیف ہو گئی تھی کہ ان میں آزادی کے حصول کی وہ چمک دمک باقی نہ رہی تھی۔ اس وقت ہندوستانی باشندے باقاعدہ تاج برطانیہ کے غلام بن چکے تھے اور انگریز کا تحکم مسلم ہوتے عرصہ گزر چکا تھا۔ چنانچہ لینسڈاؤن کو اس امر کا احساس ہوا کہ انڈین نیشنل کانگریس کے اس مطالبے پر ہمدردانہ غور کر ہی لینا چاہیے جس میں وہ کونسل میں نہ صرف وسعت کر سکیں اور ارکان کونسل کو محض زیبائشی طور پر استعمال نہ کیا جائے بلکہ ان لوگوں کو فعال ہونا چاہیے اور وہ عوام کے نظریات و احساسات کی موثر انداز میں ترجمانی کر سکیں اس ترجمانی کا مطلب صرف ”سماع“ ہی نہ ہو بلکہ اس کے بعض مثبت نتائج نکلنے چاہیں۔ چنانچہ ۱۸۹۲ء میں ایک اور ایکٹ پاس ہوا جس کا نام انڈین کونسل ایکٹ مجریہ ۱۸۹۲ء رکھا گیا۔ اس ایکٹ کی رو سے مندرجہ ذیل اہم باتیں طے پائیں۔ جو باقاعدہ قانون کی صورت اختیار کر گئیں۔

۱۔ وائسرائے کی کونسل کے ارکان کی تعداد میں اضافہ کر دیا گیا۔ انڈین کونسل ایکٹ ۱۸۹۱ء کی رو سے اس کونسل کے ارکان کی تعداد زیادہ سے زیادہ بارہ تھی۔ اب یہ تعداد سولہ تک کر دی گئی۔

۲۔ بمبئی اور مدراس کی کونسلیں کم از کم (۸) اور زیادہ سے زیادہ بیس (۲۰) ارکان اور یوپی و بنگال کی پندرہ اور بیس ارکان پر بالترتیب مشتمل ہوں گی۔

۳۔ وائسرائے بہ اجلاس کونسل کو با اختیار بنا دیا کہ وہ وزیر برائے امور ہند حکومت برطانیہ کی منظوری سے زائد ارکان کونسل نامزد کرنے کے لئے قواعد و ضوابط بنا سکتا ہے۔

۴۔ قانون سازی کے دوران کونسل میں گذشتہ کونسل ایکٹ کے تحت کسی رکن کو مخالفت یا تنقید کرنے کی اجازت نہ تھی۔ اور نہ ہی کوئی رکن اس قانون کے بارے میں کوئی سوال پوچھ سکتا تھا لیکن اس قانون میں نہ صرف قانون کے بارے میں سوال پوچھنے کی اجازت دے دی گئی۔ بلکہ اس پر بحث و تمحیث کی اجازت بھی دے دی۔

۵۔ قبل ازیں جو قانون ایک دفعہ وائسرائے اور ارکان مجلس قانون کی وساطت سے نافذ ہو جاتا اس کو منسوخ کرنے کا حق نہ تو ارکان کو ہوتا نہ ہی وائسرائے کو لیکن اس قانون میں

مقامی کونسل قانون ساز وائسرائے کی پیشگی منظوری سے مرکزی مجلس قانون ساز کے

بھی آئیں کو جو ان کے خیال میں مقامی لوگوں کی بہتری کے لئے نہ ہو منسوخ کرنے کا حق مل گیا۔

۶۔ تمام ہندوستان میں انتخابات کا انعقاد کرنے کے انتظامات کر لئے گئے اور اس کے لئے مخصوص قواعد مرتب کرنے کی ہدایات جاری کی گئیں جن پر مثبت انداز میں عمل ہوا۔
۷۔ پنجاب میں بھی ایک کونسل قائم کرنے کی اجازت دے دی گئی۔ حالانکہ سابقہ انڈین کونسل ایکٹ میں اس قسم کی رعایت حاصل نہ تھی۔

انڈین کونسل ایکٹ ۱۸۹۲ء پر تبصرہ: اگرچہ لارڈ ہنسٹاؤن نے ہندوستان کی مرکزی اور صوبائی کونسلوں کی رکنیت

میں برطانوی پارلیمنٹ نے قانون کی وساطت سے مزید اضافہ کر دیا اور سرکاری وغیرہ سرکاری ارکان کو انتظامی معاملات میں حکومت کے بحث اور بحث پر تبصرہ کرنے کی اجازت دے دی لیکن یہ ان توقعات سے بہت کم تھا جو انڈین نیشنل کانگریس نے قائم کر رکھی تھیں۔ اس قانون کے ذریعے اگرچہ انتخابات کرانے کی اجازت دی گئی تھی لیکن بد قسمتی سے یہ انتخابات مخلوط نوعیت کے تھے۔ اس صورت حال میں ہندوستان میں آباد مسلمانوں کو ہندوؤں کے رحم و کرم پر چھوڑ دیا گیا کیونکہ تعداد کے لحاظ سے تو ہندوؤں ہی کی اکثریت تھی۔ دوسرے معنوں میں یہ کامیابی نہ صرف انڈین نیشنل کانگریس کی ہی تھی بلکہ ہندوستان کے ہندوؤں کی تھی۔ یہ درست ہے کہ انتخابات میں ہندوؤں اور مسلمانوں کو کسی بھی علاقے سے کسی بھی رکنیت کے لئے کھڑے ہونے کی اجازت تھی لیکن یہ واقعاً مسلمانوں کو ہندوؤں کے ہاتھوں شکست دلانے کی پہلی سازش تھی۔

انہی دنوں ہندوستان میں مقابلہ کے امتحانات کے بارے میں کانگریس اس امر کا زور لگا رہی تھی کہ ہندو چونکہ انگریزی تعلیم کے حصول میں بہت زیادہ آگے ہیں۔ اس لئے انہیں اس جدید کاوش کا ثمرہ ملنا چاہیئے اور ہندوؤں کو بھی مقابلہ کے امتحانات میں شرکت کی اجازت دی جائے ادھر صورت حال کچھ اس قسم کی تھی کہ مقابلے میں بنگالی بھائیوں سے کوئی شخص بازی نہیں جیت سکتا تھا مسلمانوں کو اپنی اس کمزوری کا احساس ہو گیا تھا۔ سر سید نے اس سلسلے میں ذاتی کوششوں سے مسلمانوں کو اس حقیقت پر متفق کرایا کہ اب دور آچکا ہے جبکہ وہ لازماً انگریزی تعلیم حاصل کریں اور کم از کم ہندو کے مقابلے میں سپر ہوں۔ اس کے علاوہ جب تک مسلمانان ہند انگریزی تعلیم حاصل نہ کرتے اس وقت تک ہندوستان کے مسلمانوں کے لئے تو کیا تمام

باشندوں کے لئے ترقی کی راہیں مسدود ہو گئی تھیں۔ مسلمانوں کو شاید یہ بات سمجھ میں نہ آئی لیکن انگریزی پڑھنے والے ہندوؤں کی طرف انگریز کی مشفقانہ نظر دیکھی تو انہوں نے محسوس کیا کہ ہم کیوں ایک نعصب کی بناء پر ملکی و معاشی ترقی کی راہ میں حائل ہو جائیں۔ چنانچہ انہوں نے بھی سیاسی حقوق کے تحفظ کی خاطر سرسید احمد خان کی نگرانی میں ایک ایسوسی ایشن بنی جس کا نام "ایم اے او ڈیفنس ایسوسی ایشن" رکھا گیا۔

جب مسلمانوں نے اس قانون کا جائزہ لیا تو واضح ہو گیا کہ انگریز نے اس قانون کے اطلاق سے صریحاً ہندو کو خوش کیا ہے کیونکہ جہاں کہیں بھی مسلمان کے مقابلے میں ہندو کھڑا ہوا وہ قومیت کے لحاظ سے شکست کھا ہی نہیں سکتا تھا اور اگر بدقسمتی سے کوئی مسلمان ہندوؤں کے دلوں پر کامیاب بھی ہو جاتا تو وہ مسلمان نام کا تو ضرور مسلمان ہو گا۔ لیکن کفر کی امداد سے اسلام کبھی کامیاب نہیں ہوا۔ اس نظریے کے تحت سرسید احمد کے بیٹے سید محمود نے بڑی جرأت مندی سے کہا کہ مخلوط طریق انتخاب سے تمام طبقوں کو صحیح نمائندگی ہرگز نہیں مل سکتی۔ البتہ ایک ہی طبقہ سے تعلق رکھنے والے افراد اپنی مرضی سے کسی کو بھی منتخب کر سکتے تھے لیکن یہ بات اکثر نقصان دہ ثابت ہوئی۔ جمہوریت لازماً کثیر تعداد میں لوگوں کی حمایت حاصل کرنے کا نام ہے۔ اس طریق سے معاشرے میں طبقاتی نمائندگی مفقود ہو جاتی ہے اور علاقائی خود مختاری کو زبردست ضرب لگتی ہے۔

ہندوستان ایک بہت بڑا ملک ہے۔ بالخصوص متحدہ ہندوستان کے جغرافیہ پر نظر ڈالیں تو پتہ چلے گا کہ یہاں متعدد نسلوں کے لوگ اور مختلف نظریات و احساسات کے افراد بستے ہیں اور ہندوؤں کی اکثریت ہے۔ اس ایکٹ کے پاس ہونے کے بعد ہندو بہت خوش ہوئے کیونکہ اس کو احساس ہو گیا کہ انگریز نے ان کا مطمع نظر سمجھ لیا ہے اور وہ اب آئینی طور پر اقتدار میں ان لوگوں کو شامل کرنا چاہتا ہے۔ ادھر مسلمانوں کے اندر ایک تحریک پیدا ہوئی جس کے تحت مطالبہ کیا گیا کہ لیجسٹو کونسل کے انتخابات کے لئے ہندو ہندوؤں کے اور مسلمان مسلمانوں کے حلقوں سے منتخب کئے جائیں۔ کیونکہ مذہبی نکتہ سے مسلمان ہندو سے بہت دور نہیں رہنا چاہتا تھا۔ چنانچہ خطرہ لاحق ہوا کہ یہ لوگ سیاسی میدان میں مخالفانہ رویے کے ساتھ ابھڑنا شروع ہو گئے تو بہت سے علاقے میں فرقہ وارانہ فسادات شروع ہو جائیں گے اور ہندوؤں کا کبھی کوئی ووٹ مسلمانوں کے مفادات کی خاطر استعمال نہیں ہو گا۔ اس کے برعکس مسلمان

اپنی وسیع النظری کی بنا پر ہندو کو بھی ایسی مراعات دیئے جاتا رہا ہے جس سے نہ صرف مراعات دینے والے کو نقصان ہوا بلکہ ہندو کی ہی کوشش سے مسلمانوں میں انتشار پیدا ہوا۔ چنانچہ مناسب گردانا گیا کہ مسلمانوں کو حلقوں کی بجائے مذہبی نکتہ نظر سے آبادی کے لحاظ سے تقسیم کیا جائے اور مخلوط انتخابات کی جگہ براہ راست انتخابات کا انعقاد کرایا جائے تاکہ ہر طبقے کے لوگوں کو بالکل صحیح اور متناسب نمائندگی مل سکے گی۔ یہ ایکٹ دراصل انگریز کی غبشی ہوئی مخصوص جمہوریت کی طرف پہلا قدم تھا۔ جس سے تمام تر فائدہ ہندو کو پہنچتا تھا اور مسلمانوں کو سراسر نقصان تھا۔ اس ایکٹ کے پاس کرانے میں زیادہ تر ہندوؤں کو ہی حکومت کے ساتھ عمل دخل حاصل تھا جس سے وہ انگریز کی رائے کو متاثرہ کئے بغیر نہ رہ سکے۔

تقسیم بنگال

وہ کون سے شواہد تھے جن کے تحت بنگال کو تقسیم کیا گیا تھا اور کیا یہ تقسیم کا اقدام کسی حد تک درست بھی تھا یا نہیں؟ تفصیل سے بیان کیجئے

اسباب: انگریزوں نے سیاسی رنگ میں سب سے پہلے بنگال میں قدم جماتے جبکہ ایسٹ انڈیا کمپنی کی وساطت سے انہوں نے ایک باقاعدہ حکومت شروع کی ۱۷۵۷ء تک انگریزوں نے پورے بنگال کو اپنے مکمل کنٹرول میں لے لیا ہوا تھا اور اس وقت بنگال بہت بڑا صوبہ تھا۔ اس صوبہ میں دراصل بہار، اڑیسہ اور آسام بنگال کے ساتھ ہی شامل ہو کر ایک صوبہ بنتے تھے اور یہ وسعت اس صوبہ کو انگریزوں کی بتدریج افزائش یافتہ حکومت کی بدولت نصیب ہوئی تھی۔ ۱۸۵۷ء میں آسام اور اس کے ساتھ تین اضلاع سلہٹ، کچھار اور گولپارہ جن کی زبان بنگلہ تھی کو علیحدہ کر کے ایک چیف کمشنری بنادیا گیا تھا۔ اس کے باوجود بنگال اتنا بڑا تھا کہ اس صوبے کا رقبہ ایک لاکھ نو اسی ہزار مربع میل کے لگ بھگ تھا اور اس کی آبادی سات کروڑ سے زیادہ افراد پر مشتمل تھی، اس گنجان آباد وسیع علاقے میں انتظامی نوعیت کے بہت سے مسائل پیدا ہوتے تھے اور مزید پیدا ہونے کا اندیشہ تھا۔

انگریزی قواعد کے مطابق کسی بھی صوبے میں تعینات لیفٹیننٹ گورنر پانچ سال سے زیادہ عرصہ تک کسی صوبے میں تعینات نہیں رہ سکتا تھا۔ اس صورتحال میں اس طویل و عریض صوبے میں لیفٹیننٹ گورنر اپنے تمام نزیام کے دوران ڈھاکہ اور چاٹگرام جیسے اہم شہروں کا دورہ صرف ایک ہی بار کر سکتا تھا۔ اس تمام علاقے میں مسلمانوں کو بھاری اکثریت حاصل تھی لیکن حکومت کی

بد انتظامی اور سرکاری نظم و نسق کی کمزوری کی وجہ سے انتظام حکومت شدید بحران کا شکار ہو گیا تھا۔ جرائم کی تعداد تشویشناک حد تک بڑھ گئی تھی۔ مشرقی بنگال کے شعبہ رفاہ عام کی مد میں جس قدر محصول وغیرہ جمع ہوتا تھا وہ سب کا سب کلکتے اور مغربی بنگال کے دوسرے حصوں کی ترقی پر صرف کر دیا جاتا تھا۔

اس صورتحال میں ظاہر ہے کہ عوام میں سخت نوعیت کی بے چینی پھیلی۔ حکومت کو بھی اپنی سیاسی کمزوری کا احساس ہونے لگا۔ چنانچہ ۱۹۵۳ء میں ہندوستان میں متعین انگریز حکام نے خود ہی اس کو تقسیم کر دینے کی کئی تجاویز پیش کی گئیں۔ اس وقت ہندوستان کے وائسرائے لارڈ کرزن تھے۔ اس نے ان تجاویز پر بڑے تحمل سے غور کرنے کے وقت یہی مناسب سمجھا کہ بنگال کو دو حصوں میں تقسیم کر دیا جائے، ایک مشرقی بنگال دوسرا مغربی بنگال۔ اس سے نہ صرف جغرافیائی لحاظ سے اس صوبے کی بہت زیادہ وسعت میں کمی واقع ہوگی بلکہ انتظامی نکتہ نظر سے بہت سی آسانیاں پیدا ہو جائیں گی۔ اس کے علاوہ سب سے بڑی بات یہ تھی کہ اس تقسیم سے بنگال بہار، اڑیسہ اور آسام کے مسلمانوں کو سیاسی نکتہ نظر سے بہت فائدہ پہنچتا تھا کیونکہ نمائندگی کی صورت میں مسلمانوں کی پوزیشن مجموعی طور پر ہندوؤں کے مقابلہ میں کسی حد تک مضبوط ہو جاتی تھی۔ ہندو مسلمان کی کسی صورت میں کوئی افادیت دیکھنا پسند نہیں کرتا تھا اور اس سے یہ کیسے برداشت ہوتا کہ مسلمان کو چند مخصوص علاقوں میں پھر وہ برتری حاصل ہو جس کو غیر شریفانہ ملی بھگت کے ذریعے اور انگریزوں کو گمراہ کر کے اس نے حاصل کیا ہوا تھا۔

ان تمام باتوں کے پیش نظر لارڈ کرزن نے پورے صوبہ بنگال کا ایک تفصیلاتی نوعیت کا دورہ کیا، اور وہاں کے عوام کی خواہشات کا بھی بذات خود جائزہ لیا اس دورے کے دوران چند ایک ہندوؤں نے انڈین نیشنل کانگریس کے غیر مسلم ارکان کی ہدایت کے مطابق وائسرائے کے سامنے غوغا کرنے کا انتظام کیا اور وائسرائے کو اس تقسیم کے نظریے کے خلاف بہت سے دلائل پیش کیے جن میں سے ایک دلیل یہ بھی تھی کہ انگریز حکومت نے اگر اس صوبے کو تقسیم کر دیا تو مسلمان بہت جلد اپنی سیاسی برتری کو بحال کرانے میں کامیاب ہو جائیں گے۔ جو بعد ازاں ان کے احساس حکمرانی کو جلا بخشے گی جو نتیجہ انگریز حکومت کے خلاف کسی نہ کسی شدید نوعیت کے معاندانہ اقدام کا باعث بنے گی اور بہت ممکن ہے کہ مسلمان عربی اونٹ کی مانند سیاست کے خیمے میں اس طرح داخل ہو کر آہستہ آہستہ وہ خیمے کے مالک (یعنی انگریز) کو ہی خیمے سے نکال باہر پھینکے، لارڈ

کرزن نے اس قسم کی اور بھی بہت سی مخالفانہ تقریریں سنیں لیکن ان تمام تقریروں کا جواب اس نے خود ہی نہایت مدلل انداز میں ہندوؤں کو دیا اور جگہ جگہ ہندوؤں کو حکومت کی اس نیت سے آگاہ کیا کہ وہ کسی ایک جماعت کی پرورش کے لئے جانبداری سے کام نہیں لے سکتی۔ حکومت کی نگاہ میں ہندوؤں اور مسلمانوں کا مقام اس لئے ایک دوسرے سے مخالفانہ نہیں ہو سکتا کیونکہ ہندوستان کے باشندے ہونے کی صورت میں وہ سب لوگ ایک ہی جیسی حیثیت کے مالک ہیں اور ان سب کو یکساں حقوق و مراعات حاصل ہونی چاہئیں اور حکومت کے مقرر کردہ انداز و پیمانہ کے مطابق سب سے یکساں نوعیت کا سلوک روا رکھا جائے۔ لارڈ کرزن نے مزید کہا کہ حکومت کو جہاں عوام کی بہبود کا خیال ہے وہاں ملک میں امن و امان کی بجالی اور استقامت نظم و ضبط کا بھی شدید احساس ہے۔

نقسیم بنگال؛ بالآخر ستمبر ۱۸۵۷ء میں بہت زیادہ غور و خوض کے بعد اور ہندوؤں کی شدید مخالفت کے باوجود لارڈ کرزن نے تقسیم بنگال کی تجویز حکومت برطانیہ کی منظوری کے لئے ارسال کر دی۔ ایک ہی ماہ کے اندر اس تقسیم کی منظوری تاج برطانیہ سے وصول ہو گئی جس کا نفاذ ۱۲ اکتوبر ۱۸۵۷ء سے کر دیا گیا۔

اس تقسیم کے ذریعے بنگال کو دو حصوں میں تقسیم کر دیا گیا یعنی مشرقی بنگال اور مغربی بنگال۔ بقول ڈاکٹر اشتیاق حسین قریشی:

”تقسیم کی اس سکیم کے مطابق اضلاع ڈھاکہ۔ مہمن سنگھ۔ فرید پور۔ نواکھلی۔ چٹاگانگ۔ راج شاہی۔ دیناج پور۔ جل پگڑی۔ رنگ پور۔ بوگرا۔ پنبہ اور مالہ پر مشتمل نیا صوبہ بنا دیا گیا۔ اگرچہ یہ صوبائی تقسیم انتظامی بنیادوں پر عمل میں آئی تھی لیکن اتفاق سے مشرقی حصے میں مسلمانوں کو اکثریت حاصل ہو گئی وہ کل تین کروڑ دس لاکھ میں سے ایک کروڑ اسی لاکھ ٹھہرے اور ہندو ایک کروڑ بیس لاکھ رہ گئے جب کہ مغربی حصے میں ہندو کی کل آبادی پانچ کروڑ بیس لاکھ میں سے چار کروڑ بیس لاکھ تھی اور مسلمان نوے لاکھ رہ گئے۔ باقی دوسری نوموں کے افراد تھے۔“

تقسیم ہند دراصل مسلمانوں کی سیاسی میدان میں سب سے پہلی فتح تھی۔ اس تقسیم کو مسلمانان بنگال نے نہایت احسن انداز میں سراہا اور اس کا پرجوش خیر مقدم کیا۔ نواب سلیم اللہ بہادر نواب ڈھاکہ نے اس تقسیم کے نفاذ کے روز ہی منشی گنج میں تقریر کرتے ہوئے کہا۔

”اس تقسیم نے ہماری بے عملی رفع کردی ہے اور ہمیں مسلسل جدوجہد کی طرف متوجہ کر دیا ہے“

حوصلہ افزائی کے اس اقدام سے مسلمانوں کو سیاسی میدان میں باقاعدہ عمل پیرا ہونے کا موقع مل گیا نواب صاحب مذکور نے اپنے دیگر رفقاء سے مشورہ کر کے فیصلہ کیا کہ ہندوؤں کے مقابلے میں مسلمانوں کو بالکل اسی انداز میں سر بلند کر کے چلنا سیکھنا چاہیے جس کے وہ مسلمہ طور پر اہل ثابت ہو چکے ہیں اور تمام مسلمانوں کو ہندو کی سازشوں سے ہر صورت باخبر رہنا چاہیے۔ اس سلسلے میں مسلمانوں کی تنظیم اور سیاسی و معاشرتی امور میں ان کی ترجمانی کیلئے ایک انجمن قائم کی جس کا نام ”محدثن پرائشل یونین“ رکھا گیا۔

رد عمل: بنگال کی تقسیم ہندوؤں کو اس قدر ناگوار گزری جس کا اندازہ اس امر سے لگایا جاسکتا ہے کہ وہ ہندو جو انگریز کو اپنا سب کچھ مانتا تھا اور جس کے سامنے وہ ہر دم نہکھیں بچھاتا تھا اور جس کے ہر مسلم کش اقدام کو عین تقاضائے انصاف قرار دیتا تھا اور ذاتی افادیت کے لئے اپنی اقدار کو بھینٹ چڑھادینے میں گمراہ نہ کرتا تھا اب اس قدر مخالفانہ رویہ اختیار کر گیا کہ اس نے اس انگریز کے بارے میں کہنا شروع کر دیا کہ انگریز نے ایک نیا لیکن غلط اصول اپنا لیا ہے کہ ”لٹراڈ اور حکومت کرو“ ہندو نے انگریز کے اس اقدام کے خلاف نہ صرف زبانی نعرے بلند کئے بلکہ عملی طور پر اس کو ناکام بنانے کی مہم تیار کر لی۔ انڈین نیشنل کانگریس نے فیصلہ کیا کہ ملک گیر مظاہرے کئے جائیں، انگریزی مال کا بائیکاٹ کیا جائے۔ اور سودیسی چیزوں سے کام چلایا جائے۔ انہوں نے صرف اسی پر اکتفا نہ کیا بلکہ وہ بنگال ہی میں تشدد آمیز اور دہشت ناک کارروائیوں پر اتر آئے اور بموں اور پستولوں کے استعمال کو رواج دینے میں گمراہ نہ کیا۔ اس سے ملک بھر میں دو قسم کے نظریات اپنی پوری وضاحت سے سامنے آئے۔ ایک یہ کہ انگریز کو علم ہو گیا کہ ہندو صرف اپنی قوم کی خاطر مکاریاں بھی کر سکتا ہے اور فریب دے کر انصاف کا گلابھی گھونٹ دینا چاہتا ہے اور مسلمانوں پر یہ بات واضح ہو گئی کہ انڈین نیشنل کانگریس جس کا قیام اس تقسیم سے بیس سال پیشتر عمل میں آیا تھا واضح طور پر اس امر کی دلیل بن گئی کہ اس کو محض ہندو مفادات کا حصول مقصود ہے اور اس کو مسلمانوں سے براہ راست یا مسلمانوں کے مفاد کی کسی بھی چیز سے لگاؤ نہیں۔ بلکہ ایک لحاظ سے وہ مسلمانوں کے خلاف ایک متنوع ادارہ ہے۔ ہندوؤں میں اس زبردست تکلیف کا موجب دراصل وہ تحریک تھی جو مذہبی جوش و جنوں کی شکل میں ہندوؤں کے دلوں میں

مستلاطم تھی اور جس کو مختلف مذہبی رہنماؤں نے زبردست ہوا دے کر تیار کر رکھا تھا۔ انگریز اس راز سے اچھی طرح واقف تھا کہ بالورام موہن رائے نے دہریت کا مقابلہ کرنے کے لئے اور عیسائی مشنریوں کے اثرات سے محفوظ رہنے کے لئے معاشرتی اور مذہبی اصلاحات کی ایک تحریک شروع کی تھی جس سے برہمن سماج پیدا ہوا۔ بعد ازاں کیشب چند رائے نے اسی نوعیت کی تحریکیں بنگال کی طرح دوسرے صوبوں میں پھیلانا شروع کر دیں جس سے مخصوص نوعیت کے سماج بننے لگے۔ پونا میں پرارتھنا سماج ایم جی راناؤلے کی رہنمائی میں وجود میں آیا شمالی ہند میں آریہ سماج مقبول بنایا گیا۔ انگریزوں میں بھی ایک ایسا طبقہ رہا ہے جو مکمل طور پر ہندوؤں کی حمایت کرتا رہا ہے اور جس کی خواہش یہ رہی ہے کہ ہندو کو ساتھ ملا کر اور انہیں صرف چند مراعات دے کر اپنے ساتھ ہمیشہ رکھا جائے اور اس کی مسلمان کے خلاف چلنے پر نہ صرف محسوس کی جائے بلکہ حوصلہ افزائی کی جائے تاکہ مسلمانوں کو ان کے جائز حقوق حاصل کرتے ہیں مسلسل ناکامیوں کا منہ دیکھنا پڑے اور مسلمان ہمیشہ ہندو ہی کو اپنا اصل دشمن تصور کر کے ان سے لڑتے رہیں اس طرح فرقہ وارانہ فسادات سے عوام میں اگرچہ اتہری پیدا ہوتی رہے گی لیکن اس کے ساتھ ہی لوگوں کو ایک مضبوط نوعیت کی انتظامیہ کی ضرورت محسوس ہوتی رہے گی۔ اس طرح ملک میں سیاسی گڑبڑ پیدا کرنے کا اصل مقصد یہی تھا کہ ان کو آپس میں لڑاؤ اور حکومت کرو کہا جاتا ہے کہ شمالی ہندوستان میں آریہ سماج کبھی تقویت نہ پکڑتا اگر اس کو انگریز کی حمایت حاصل نہ ہوتی۔ اس کی وجہ یہ ہے کہ سوامی دیانند سرسوتی جو متحرقا کا ایک ذہین طالب علم تھا انگریز کی حوصلہ افزائی کے ساتھ آریہ سماج کے عقائد کو پھیلانے میں مصروف ہوا۔ چونکہ آریہ سماج کی کامیاب کارروائیوں کا سبب بھی یہی تھا کہ انگریز درپردہ ہندو کی حمایت حاصل کرنا چاہتا تھا اس لئے وہ ایسے افراد کی تلاش میں تھا جو ملک کے مختلف گوشوں میں بد امنی کا کچھ نہ کچھ مظاہرہ کرتے رہیں۔ انگریز نے اس قسم کا اقدام محض اس لئے اٹھایا کہ وہ ہندوستان کی دو عظیم قوموں کو کسی ایک پلیٹ فارم پر لانا چاہتا تھا دونوں قوموں کا ایک پلیٹ فارم پر جمع ہونا نہ صرف محال تھا بلکہ ناممکن تھا۔ انگریز نے سوامی شرادھانند اور لالہ لاج پت رائے کو بھی بہت بڑا لیڈر قرار دے کر بہت بڑا غلط قدم اٹھایا۔ ان دونوں لیڈروں نے اسلام دشمنی کے اقدامات اس حد تک اٹھانے شروع کر دیئے کہ سیاسی تحریک کے ساتھ ساتھ انہوں نے مذہبی تحریک بھی شروع کر دی۔ اس نئی مذہبی تحریک کا نام شندھی کی تحریک تھا۔

اس تحریک کا ہدف صرف مسلمان قوم تھی۔ آریہ سماج کے لیڈروں نے انگریزوں کو پہلے سے بتا دیا تھا کہ وہ کسی عیسائی پر اثر انداز ہونے کی کوشش بھی نہیں کریں گے اور ان کا دائرہ عمل صرف مسلمانوں کے حلقے ہوں گے۔ اس سلسلے میں وہ ہر طرح کا زور لگائیں گے اس پر انگریز کو کیا اعتراض ہو سکتا تھا وہ تو پہلے ہی چاہتا تھا کہ ایسے حالات پیدا ہوں کہ باشندگان ہند کی توجہ سیاست سے ہٹ کر کسی اور طرف لگے۔ اس کے ساتھ ساتھ بات بھی بالکل واضح ہے کہ مسلمان بھی اسی تحریک کو ایک لمحہ کے لئے بھی برداشت نہ کر سکتا تھا۔ چنانچہ مسلمانوں کے عزائم ہندوؤں کے خلاف اور زیادہ مضبوط ہوئے اور انہیں ضرورت محسوس ہوئی کہ وہ سیاسی رنگ کی ایک علیحدہ تنظیم بنائیں جو کل ہندوستان کی بنیاد پر تشکیل پذیر ہو۔ اس قسم کے جھگڑوں سے ہندوستان میں دو اہم نتائج برآمد ہوئے۔ اول یہ کہ دو قومی نظریہ وجود میں آیا اور دوسرے یہ کہ آل انڈیا مسلم لیگ کا قیام عمل میں آیا۔

اگرچہ تقسیم بنگال کے نتیجے کے طور پر ہندوؤں کے مد مقابل دو نظریاتی چنیریں آگئیں تھیں تاہم ہندوؤں نے اپنی معاندانہ کوششوں کو ترک نہ کیا اور وہ تقسیم بنگال کی تیسخ کی سعی میں ہمہ تن مصروف رہے جس میں بالآخر وہ کامیاب بھی ہو گئے۔

شملة وفد ۱۹۰۶ء

شملة وفد سے آپ کیا سمجھتے ہیں، یہ وفد کس لئے، کب اور کس کو ملنے کیلئے گیا، اور اس کے مقاصد کیا تھے، اس وفد کی کامیابی یا ناکامی کی تفصیلات بیان کیجئے۔

جواب - انگریز نے ہندوستان کی سیاسی سرگرمیوں کی طرف ملنیت ہو کر جب یہ محسوس کیا کہ اہل ہندوستان میں آزادی کی رو میں شدت پیدا ہوتی جا رہی ہے اور یہاں کے مختلف حصوں سے متنوع خبریں براہ راست انگلستان پہنچنا شروع ہوئیں تو حکومت برطانیہ نے اس امر کی ضرورت کو محسوس کیا کہ کچھ مزید مراعات دی جانی چاہئیں۔ اور ملک میں آزادی کی سانس کو تازگی بخشنے کے لئے کچھ آئینی اصلاحات نافذ کر دینی چاہئیں ۱۹۰۵ء میں انگلستان کی مرکزی حکومت میں برطانوی لبرل پارٹی انتخابات میں خاطر خواہ کامیابی حاصل کر کے برسر اقتدار آ گئی۔ یہ پارٹی انتخابات میں حصہ لیتے وقت بھی اس امر کے حق میں تھی کہ ہندوستان کے لوگوں کو زیادہ دیر تک محض غلام تصور نہ کیا جائے بلکہ ان کو حکومت کے کام کاج میں حصہ دیا جائے تاکہ انہیں حکومت سے کچھ دلچسپی ہو اور وہ اپنے اوپر چلنے والے قوانین اور احکام کو بحالت مجبوری بادل نا خواستہ زیادہ دیر تک زبردستی مسلط تصور نہ کریں ان کا خیال تھا کہ اگر ہندوستان کے باشندوں کو انگریزی ہدایات کے مطابق اور برطانوی منشا کے خطوط کے مطابق قانون بنانے کی اجازت دے دی جائے گی تو وہ لوگ اسی میں ہی کافی خوش ہونگے اور وہ ہر ایسے قانون کی توثیق کرنے کے حق میں ہوں گے جو انکی مرضی کی شمولیت سے بنایا جائے گا۔ لبرل پارٹی کو یقین تھا کہ ہندوستان کے لوگ اخلاقی طور پر اس قدر سست ہو چکے ہیں کہ وہ صرف اس حقیقت کو اپنے لئے نعمت عظمیٰ تصور کریں گے کہ انہیں حکومت کے معاملات میں کسی حد تک شامل کر لیا گیا ہے۔ چنانچہ لبرل پارٹی نے برسر اقتدار آتے ہی اعلان کیا کہ وہ ہندوستان میں کچھ اور اصلاحات نافذ کرے گی۔

تقسیم بنگال کے بعد ہندوؤں کو بایں ہمہ ایک زبردست تشویش کا سامنا تھا کہ مسلمانان ہند

کو بھی عملی انداز میں سیاست کے میدان میں کامیابیاں نصیب ہونی شروع ہو گئی ہیں۔ اب مسلمان ہندوؤں کی سیاست میں رکاوٹ کا باعث بنتے رہیں گے۔ ہندوؤں کا وہ پروگرام کنڈینیشنل کانگریس میں ہمہ جاعتی نظام رائج کر کے کسی سطح پر آکر یا علان کر دیا جائے گا کہ مجموعی طور پر چونکہ ہندوستان میں ہندوؤں کو واضح اکثریت حاصل ہے اس لئے مرکزی برتری ہندوؤں کو حاصل ہوگی مسلمان کانگریس کے اس ہونے والے شعبہ سے اچھی طرح آگاہ تھے۔ کیونکہ ہر قوم ایک فطرت کی مالک ہوتی ہے چنانچہ ہندوستان کے ہندو سوائے مکاری کے اور خفیہ خنجر زنی کے اور کچھ نہیں کر سکتے۔ وہ لوگ کسی بھی صورت میں مردان میدان نہیں۔ وہ ہمیشہ خارجی قوت کا سہارا طلب کرتے ہیں اور ان کے کندھوں پر بندوق رکھ کر لگاتار فائرنگ کرتے ہیں اور ہندو سمجھ گئے تھے کہ ہندوستان میں ان کا دشمن انگریز نہیں ہے بلکہ مسلمان ہے جس نے ایک عرصہ دراز تک غلامی کی سلاسل میں انہیں جکڑے رکھا۔ ہندو کی اس نفرت سے مسلمان اچھی طرح آگاہ تھے۔ ہندوؤں نے مسلمان کے خلاف مختلف شکلوں میں پروپیگنڈا وغیرہ شروع کر دیا اور اس کے علاوہ بہت سے تنازعات پیدا کر دیئے جس میں اردو ہندی تنازعہ سب سے زیادہ اہمیت رکھتا ہے۔

سر سید احمد خان اور نواب محسن الملک ان حالات کا باقاعدہ اور مسلسل جائزہ لیتے جا رہے تھے اور وہ اس حقیقت کو بھی بھانپ گئے تھے کہ ہندو اب ایک اور چال چل کر انگریزوں کے اس انداز فکر میں تبدیلی لانے کی کوشش کرے گا جس کی وجہ وہ مسلمانوں کے حق میں کچھ کہنے پر مجبور ہو گیا ہے۔ ہندو اپنی منافقت آمیز عاجزی کی انتہا کے تحت انگریزوں کی حمایت جیت گیا تھا۔ لیکن کبھی کبھی کسی ظالم حکومت کی رگ انصاف بھی پھڑکتی ہے جو اس کو نیکی کرنے کی طرف راغب کرتی ہے لیکن اکثر اوقات شیطانت حائل بھی ہو جاتی ہے۔ تاہم سر سید احمد خان اور محسن الملک نے مل کر فیصلہ کیا کہ مسلمانوں کی حالت زار بیان کریں موجودہ سیاسیات میں مسلمانوں کو مناسب ترین حد تک حصہ لینے اور ہندوؤں کے مقابلے میں متناسب انداز میں حقوق و مراعات حاصل کرنے کے لئے دائرہ ہند سے بالمشافہ بات چیت ہو جس میں مسلمانوں کی طرف سے کسی ایک یا دو منتخب لیڈروں کی وساطت سے کی جائے اور دائرہ ہند کو ان حقائق سے واضح کیا جائے جن کے تحت وہ انگریز کو غلط ڈگر پر لکایا گیا ہے اس کام کے لئے سر آغا خان مرحوم کو بھی بلا لیا گیا۔

۱۵ اور ۱۶ ستمبر ۱۹۰۶ء کو یہ تمام حضرات بمقام لکھنؤ جمع ہوئے اور انہوں نے مل کر اپنے احوال کا بغور جائزہ لیا۔ جن میں تقسیم بنگال۔ جداگانہ نیابت کی مخالفت، پارلیمانی جمہوریت کی بحالی کا مطالبہ اور سرکاری ملازمت کے لئے مقابلہ کے امتحان میں شرکت کے مطالبے جیسے مسائل بھی شامل تھے۔ ان حضرات نے یہ بھی دیکھا کہ اگرچہ مسلمانوں کو سیاست سے باز رکھنے کی مذموم کوششیں مسلسل جاری رہی ہیں پھر بھی ملک کی ہر تحریک اور

حکومت کا ہر اقدام ان بے چاروں پر ہمیشہ منفی انداز میں اثر انداز ہوتا رہا ہے۔ لکھنؤ کے اس اجلاس میں فیصلہ ہوا کہ مسلمانان ہندوستان کا ایک اعلیٰ درجے کا وفد وائسرائے ہند سے ملاقات کرے اور اس میں تمام مسلم باشندگان ہند کے مجموعی طور پر مطالبات پیش کرے چنانچہ ملاقات کا وسیلہ مسٹر آرکبولڈ پرنسپل ایم۔ اے۔ اداکالچ جو دہلی میں گرمیوں کی تعطیلات گزارنے گئے ہوئے تھے (اور اتفاق سے وائسرائے لارڈ منٹو بھی شملہ ہی میں تھے) کو بنایا گیا۔ مسٹر آرکبولڈ نے وائسرائے کے پرائیویٹ سیکرٹری کرنل ڈنلہ کی ہدایت کے مطابق وفد کے ارکان کو مطلع کیا گیا کہ وائسرائے نے وفد سے ملنے کی درخواست قبول کر لی ہے۔ اس لئے مطالبات و پاس نامے کا ڈرافٹ تیار کر کے اسے ارسال کر دیا جائے۔ اس نے یہ بات بڑے واضح الفاظ میں کہہ دی کہ جہاں مسلمان دوسرے مطالبات پیش کریں گے، وہاں یہ بھی لکھ دیں کہ ہندوستان میں جمہوری نظام کارفرما نہیں ہو سکتا۔ اس لئے مسلمانوں کی نمائندگی نامزدگی سے ہونی چاہیے۔

بالآخر یکم اکتوبر ۱۹۰۶ء کو سر آغا خان کی قیادت میں سات افراد پر مشتمل مسلمانوں کا ایک وفد شملہ میں وائسرائے ہند لارڈ منٹو سے ملا۔ اور اسے مندرجہ ذیل باتیں بتائیں۔

۱۔ بنیادی نظامات کا طریقہ انتخاب متناسب نمائندگی کے اصول کے تحت ہونا چاہیے تاکہ مخصوص علاقوں کے مخصوص تعداد میں مسلمان منتخب یا نامزد ہو سکیں۔

۲۔ مسلمانوں کو ان کی تاریخی اہمیت اور سیاسی حیثیت کا اندازہ کہہ کے انہیں آبادی کے تناسب کے علاوہ کچھ اور بھی نشستیں دی جائیں۔

۳۔ سرکاری گزٹ میٹڈ اور نان گزٹ میٹڈ ملازمتوں پر آبادی کے تناسب کے لحاظ سے مسلمان افسران کا تقرر کیا جائے۔ اس طرح مسلمانوں کو ملک کی اعلیٰ اور کلیدی آسامیوں سے ان کا تقرر ہونا چاہیے۔

۴۔ جن میں ہائی کورٹ اور چیف کورٹ کے جج حضرات اور ایگزیکٹو کونسل کے ارکان کی حیثیت سے ان کا تقرر ہونا چاہیے۔

۵۔ یونیورسٹیوں کے سنڈیکیٹوں اور سینیٹوں کے لئے چند نشستیں مسلمانوں کے لئے مخصوص کی جائیں۔

۶۔ مسلم یونیورسٹی کے قیام کے لئے امداد دی جائے۔

۷۔ مسلمانوں کے سیاسی۔ معاشرتی اور ثقافتی تشخص کی بقا کے لئے قابل اور معتبر مسلمانوں

کی خدمات حاصل کی جائیں۔
لارڈ منٹون نے مسلمان وفد کی تمام باتوں کو پوری توجہ سے سنا اور نہایت سنجیدگی سے

جواب دیا۔

” میں آپ سے بالکل متفق ہوں۔ میں آپ سے صرف اتنا کہہ سکتا ہوں کہ مسلمان
کیونٹی اس پر یقین کر سکتی ہے کہ کوئی جدید انتظامی تنظیم جس سے میرا تعلق ہو
گا، اس میں ایک فرقے کی حیثیت سے ان کے سیاسی حقوق اور مفاد کا تحفظ
کیا جائے گا اور یہ کہ آپ اور ہند کے لوگ اس کے لئے برطانوی حکومت پر پورا
اعتماد کریں کہ جس طرح ہمیشہ اس نے فخر کے ساتھ کیا ہے وہ اس عظیم مخلوق کے
مذہبی عقائد اور قومی روایات کا احترام کرے گی۔ جس پر ملک معظم کی سلطنت
کی آبادی مشتمل ہے۔“
(پاکستان ناگزیر تھا۔ ص ۵۲)

لارڈ منٹون نے میونسپل بورڈ، ڈسٹرکٹ بورڈ وغیرہ اداروں کے الیکشن کے بارے میں اپنے
نچالات کا اظہار کرتے ہوئے یہ الفاظ کہے۔

” جیسا کہ میں سمجھتا ہوں یہ دعویٰ آپ کے سپاس نامے کا ما حاصل ہے کہ الیکشن
کے ہر طرز میں خواہ اس کا اثر میونسپل بورڈ پر ہو ڈسٹرکٹ بورڈ پر ہو یا مجلس قانون ساز
پر۔ جس میں بھی انتخابی نظام داخل کرنے کی تجویز ہو یا اس میں کسی اضافے کی۔ اس
میں مسلمان کی شرکت ایک الیکشن پارٹی کی حیثیت سے ہونی چاہیے میں اس میں
آپ سے بالکل متفق ہوں۔“

(سبٹری آف فریڈم مودمنٹ۔ مطبوعہ کراچی ۱۹۵۷ء۔ ۱۹۶۳ء۔

جلد سوم۔ حصہ اول)

لارڈ منٹون کے یہ الفاظ کہ انتخابی کارروائیوں میں مسلمانوں کی شمولیت محض انفرادی نوعیت
کی نہیں ہونی چاہیے بلکہ جماعتی نوعیت کی ہونی چاہیے، ایک معنی خیز بات تھی اور اس کی اس
بات سے ہی مسلمانوں کو ایک انجمن یعنی پارٹی بنانے کی ضرورت محسوس ہوئی۔ اس میں کوئی شک
نہیں کہ مسلمانوں میں یہ احساس اندرونی طور پر کافی پہلے سے پایا جاتا تھا لیکن اسے کسالت کہہ لیجئے
یا شرافت۔ مسلمانوں نے من حیث الجماعت ہندوؤں سے الجھنا نہیں چاہا تھا۔ اگرچہ مسلمانوں
کو بہت عرصہ سے پتہ چل گیا تھا کہ ہندو نے انگریزوں کے ساتھ مل کر نہانی طور پر مسلم مفادات

کا گلا گھوٹنا شروع کر دیا ہے لیکن مسلمان اپنی عالی ظرفی کی بنا پر ہندو کے اس منافقانہ ہتھکنڈے سے نہ تو پریشان تھا اور نہ اسے اس کے ناپاک ارادوں سے چنداں خوف زدہ تھا البتہ جب ہندو تقسیم بنگال کے بعد کھل کر مخالفت کے لئے سامنے آئے اور اس نے مختلف فروعی معاملات کو قومی سطح پر ہوا دینا شروع کر دی اور انڈین نیشنل کانگریس کے منشور کی سراسر کھلی خلاف ورزی کرتے ہوئے صرف ہندو کے تحفظ کی ٹھانی تو مسلمانوں کو بھی سیاسی تحریک کرنا پڑا اور اس سیاسی تحریک کی ابتداء شملہ وفد سے ہوئی۔

شملہ وفد کی وائسرائے سے ملاقات کے بعد ہندوستان بھر میں مسلمانوں کی بالکل منفرد اور علیحدہ حیثیت کو تسلیم کر لیا گیا اور انگریز کو پتہ چل گیا کہ اس کے مفتوحہ ملک میں ان دو قوموں میں کبھی اتحاد نہیں ہو سکتا۔ اس سے انگریز کو خوشی بھی ہوئی اور رنج بھی۔ خوشی اس امر کی کہ اس برصغیر کے تمام مسلمان مل کر ایک نئی سیاسی جماعت کی صورت میں حکومت برطانیہ کے لئے نئے مسائل کھڑے کریں گے اور انتقامی معاملات میں بھی گڑ بڑ ہوگی جس کے نتیجے کے طور پر انگریزی حکومت ان فسادات اور اختلافات کو فرو کرنے کے ہمارے ہمیشہ طاقت استعمال کرنے میں حق بجانب ہوگی اور دونوں جماعتوں کو یکے بعد دیگرے دبایا جاتا رہے گا۔ اور مذہبی جذبات کو اشتعال دے کر ان کو آپس ہی میں لڑایا جاتا رہے گا۔

انگریز مجیدہ اس امر پر تھا کہ اگر ان کے اختلافات زیادہ ہی شدت پکڑ گئے تو ملک کا انتظام سنبھالنا دشوار ہو جائے گا۔ چنانچہ یہ اندیشہ بالکل درست نکلا۔

آل انڈیا مسلم لیگ کا قیام ۱۹۰۶ء

ہندوستان میں مسلم لیگ کا قیام کن حالات میں وجود میں آیا اس کے قیام میں کن اکابرین ملت کی خدمات بالخصوص اہمیت کے ساتھ شامل ہیں۔ اور اس نے برصغیر میں کیا اہم کردار ادا کیا؟ تفصیل سے بیان کیجئے۔

پس منظر: انگریزوں کی آئینی اصلاحات کے رجحان کو دیکھ کر ہندوؤں کا مسلمانوں کے خلاف معاندانہ رویے کا جائزہ لے کر برصغیر ہندوستان کے تمام مسلمانوں میں جو بے چینی پیدا ہوتی تھی وہ بجایا غلط نوعیت کی نہیں تھی بلکہ ملکی سیاست کو ایک نئے موڑ پر لا کر کھڑا کر دینے والی تھی۔ مسلمانوں کو انگریزوں کے سلوک سے بالعموم اور ہندوؤں کے کردار سے بالخصوص اس حقیقت کا احساس ہو گیا تھا کہ اب وہ سیاست ہند سے علیحدہ نہیں رہ سکتے اس غرض کے لئے انہوں نے مل کر ایک ڈیپویشن تیار کیا جس کی قیادت سر آغا خان نے کی۔ اور جس میں نواب حسن الملک جیسے مدبر مسلمان نے حصہ لیا۔ جو یکم اکتوبر ۱۹۰۶ء کو شملہ کے مقام پر لارڈ منٹو وائسرائے ہند سے ملا جس کی تفصیل گذشتہ صفحات میں بیان کر دی گئی ہے اور جہاں سے واضح طور پر ان کو احساس ہوا کہ ملکی سیاست میں عملی حصہ لینے کے لئے مسلمانوں کی ایک علیحدہ انجمن کا ہونا از بس ضروری ہے۔ اگرچہ وائسرائے سے ملاقات کے دوران بنگال کے مسلمانوں میں انڈین نیشنل کانگریس کا جواب تیار کرنے کے لئے ایک نئی جماعت کی تشکیل کی تیاریاں کی جا رہی تھیں اور اس سلسلے میں سر سلیم اللہ خاں نواب دھاکہ نے آل انڈیا کنفڈریشن کے متعلق اپنا ایک نوٹ بھی شائع کیا۔

آل انڈیا مسلم لیگ کی تشکیل:

یکم اکتوبر ۱۹۰۶ء کو شملہ ڈسٹرکٹ میں جب اپنے مطالبات کو تحریری اور بالمشافہ طور پر لاڈ منسٹر کو دے آیا تو اس پر مزید کارروائی کے لئے مسلمانوں نے سیاسی میدان میں قدم کچھ اور آگے بڑھنا شروع کر دیتے۔ دسمبر ۱۹۰۶ء میں ڈھاکہ کے مقام پر ”محکمہ ایجوکیشنل کانفرنس“ طلب کی گئی جس میں ایک نئی سیاسی جماعت کی تشکیل پر تفصیلی انداز میں غور و خوض کیا گیا۔

۳ دسمبر ۱۹۰۶ء کو اس کانفرنس کا ایک اجلاس نواب وقار الملک کی صدارت میں منعقد ہوا جس میں فیصلہ کیا گیا کہ ہندوستان کے مسلمانوں کی ایک علیحدہ سیاسی جماعت ہوگی جس کا نام ”آل انڈیا مسلم لیگ“ ہوگا۔ اس اجلاس میں صدارتی خطبہ پڑھتے ہوئے نواب وقار الملک نے فرمایا کہ:

”جس مقصد کے لئے یہ اجلاس طلب کیا گیا ہے، اس کی ضرورت دراصل ۳ دسمبر ۱۹۰۶ء کو ہی محسوس نہیں کی گئی، بلکہ اس مقصد کا احساس تو ۲۸ دسمبر ۱۸۸۵ء ہی کو ہو گیا تھا جبکہ انڈین نیشنل کانگریس وجود میں آئی تھی۔ مسلمان اگر واضح طور پر کسی قسم کی حقیقت سے بچا رہا ہے تو وہ محض سرسید احمد خاں کی ہدایات کی تعمیل کے پیش نظر تھا۔ اگر ان جیسا برادر اور سنجیدہ رہنما مسلمانوں کو اس دور میں نہ ملتا تو شاید مسلمان کو ہندوستان میں کوئی بھی مقام نہ ملتا۔ اب چونکہ حالات اس نوعیت کے ہو گئے ہیں کہ مسلمانوں کو نہ صرف اپنے مطالبات منوانے کے لئے اجتماعی کوششیں کرنی چاہئیں بلکہ اپنے سیاسی حقوق کے تحفظ کے لئے بھی کوئی دقیقہ فرو گزاشت نہیں کرنا چاہیے۔“

انہوں نے مزید فرمایا کہ:

”اس وقت انگریز نے جمہوری اقدار کی جو بنیاد رکھ دی ہے اس کے لحاظ سے ہندوؤں کو گناہی جانے کا چنا چہ اگر گنتی کا خیال رکھا گیا تو ظاہر ہے کہ مخالفین مسلمین کی تعداد ان بے چاروں سے چار گنا زیادہ ہے۔ اس لحاظ سے ہندوؤں کی اکثریت غالب ہے اور اگر من حیث الجماعت مسلمان ایک پلیٹ فارم پر اپنے مخصوص مطالبات کے حصول کے لئے یکجانہ ہوتے تو واضح ہے کہ ان کا مال۔ ان کی آبرو، ان کا مذہب اور ان کا مستقبل سب

خطرے میں پڑ جائیں گے، اس لئے ہمارا فرض ہے کہ اخلاقیات کے دائرہ کے اندر رہ کر ایک پُر امن انجمن کی تشکیل کریں جس کے ذریعے نہ صرف مسلمانان ہند کے مطالبات حکومت برطانیہ تک پہنچتے رہیں بلکہ مسلمانوں کی خصوصی حیثیت کو بھی تسلیم کیا جائے۔

پہلی قرارداد: نواب قارالک کی تقریر کے بعد نواب سلیم اللہ خاں آف ڈھاکہ نے باقاعدہ ایک ریزولوشن پیش کیا جس کے مندرجات حسب ذیل ہیں۔ اور جس کی تائید حکیم اجمل خاں، مولانا محمد علی جوہر، اور مولانا ظفر علی خاں نے کی۔

”قرار پایا کہ یہ جلسہ جو ہندوستان کے مختلف حصوں کے ان نمائندوں پر مشتمل ہے جو ڈھاکہ میں جمع ہوئے ہیں، یہ فیصلہ کرتا ہے کہ ایک سیاسی جماعت قائم کی جائے جس کا نام ”آل انڈیا مسلم لیگ“ رکھا جائے اور جس کے اغراض و مقاصد حسب ذیل ہوں۔“

۱۔ ہندوستان کے مسلمانوں میں حکومت برطانیہ کی طرف سے وفاداری کے جذبات کو ترقی دینا اور کسی قسم کی آئندہ تدبیر کی نسبت حکومت کے ارادوں کے متعلق اگر کوئی بدگمانی ہو تو اس کو رفع کرنا۔

۲۔ مسلمانان ہند کے سیاسی حقوق اور مفادات کی حفاظت کرنا اور انہیں آگے بڑھانا اور ان کی ضروریات اور تمناؤں کی حکومت کے سامنے ادب سے ترجمانی کرنا۔

۳۔ دوسری جماعتوں کے خلاف مسلمانوں میں جذبات، عداوت کی نشوونما کا اس طریقے پر انسداد کرنا کہ مسلم لیگ کے مذکورہ بالا اغراض و مقاصد کو نقصان نہ پہنچے۔

مسلم لیگ کی تشکیل میں سب سے نمایاں اور قابل ستائش بات یہ تھی کہ اسکی مد مقابل سیاسی جماعت انڈین نیشنل کانگریس کی اساس ہندوؤں کی بجائے انگریزوں کے سرکاری افسروں نے رکھی۔ اور انکے بانی مبنی سرکاری افسروں میں امین ہیوم، ویڈر برن، رپن وغیرہ کے نام لئے جلتے ہیں، اور کئی سالوں تک کانگریس کے سالانہ اجلاس بھی انگریز افسروں کی زیر صدارت ہوتے رہے لیکن اس کے برعکس مسلم لیگ کے قیام کا محرک خود مسلمانوں کے دلی جذبات کا آئینہ دار تھا اور مسلمانوں نے ہی اس کی بنیاد رکھی اور مسلمانوں نے ہی اس کی صدارت کی۔ مسلمانوں ہی کے موقف کو بیان

کرنے کے لئے یہ سرگرم عمل رہی۔

بہر حال اس اساسی اجلاس میں نواب عمن الملک اور نواب وقار الملک کو آل انڈیا مسلم لیگ کے جوائنٹ سیکرٹری منتخب کیا گیا، ایک اور قرار داد کے ذریعے ایک پراونشل کمیٹی تشکیل دی گئی جس کے ارکان کی تعداد ساٹھ تھی۔ ان ساٹھ ارکان میں وہ تمام حضرات شامل تھے جو شملہ وفد کی حیثیت سے لارڈ منٹو کو یکم اکتوبر ۱۹۰۶ء کو ملے تھے۔ اس کمیٹی کو مسلم لیگ کا آئین اغراض و مقاصد بالتفصیل تیار کرنے کے لئے کہا گیا۔

اس کے لئے انہیں تقریباً دو ماہ وقت دیا گیا اور ساتھ ہی یہ فیصلہ کیا گیا کہ اس آئین کو منظور کرنے کے لئے مسلم لیگ کا ایک باقاعدہ اجلاس دسمبر ۱۹۰۶ء کو کراچی میں انعقاد پذیر ہوگا۔ جہاں جماعت کے دوسرے مسائل پر بھی تفصیلی غور کیا جائے گا۔ جن اکابرین ملت نے مسلم لیگ کی تشکیل میں مدد دی ان میں نواب سلیم اللہ خان آف ڈھاکہ۔ نواب سید نواب علی چودھری آف بوگرا۔ مسٹر جسٹس) شاہ دین آف لاہور۔ جناب مظہر الحق آف پٹنہ۔ جناب حکیم اجمل خان آف دہلی۔ جناب رفیع الدین آف پونہ۔ نواب عمن الملک۔ نواب وقار الملک، صاحبزادہ آفتاب احمد آف علی گڑھ اور سید وزیر حسن آف لکھنؤ، کے اسمائے گرامی قابل ذکر ہیں۔

مسلم لیگ کا آئین ایک برگزیدہ ہستی نے جنہوں نے علی گڑھ اور آکسفورڈ میں نہایت ہی اعلیٰ معیار کی انگریزی پر عبور حاصل کیا۔ تیار کیا۔ اس ہستی کا نام محمد علی جوہر تھا۔ آئین کے مسودے کو ڈھاکہ ریزولوشن کے تحت وسیع پیمانے پر عوام تک پہنچایا گیا، تاکہ وہ پوری پوری توجہ سے اس پر رائے زنی کر سکیں۔ اس کے بعد اس کی باقاعدہ منظوری کے لئے مسلم لیگ کا ایک باقاعدہ اجلاس کراچی میں طلب کیا گیا۔

مسلم لیگ کا سب سے پہلا باقاعدہ اجلاس ۲۹ دسمبر ۱۹۰۶ء کو کراچی میں انعقاد پذیر ہوا اور اس کی صدارت بمبئی کے سر آدم جی پیر بھائی نے کی یہ اجلاس مسلم لیگ کے مسودہ آئین پر بحث کرنے اور اس کی منظوری دینے کے بعد دوسرے دن ۳۰ دسمبر ۱۹۰۶ء کو ملتوی ہو گیا۔

دوسرا اجلاس : آل انڈیا مسلم لیگ کا دوسرا اجلاس ۱۸ مارچ ۱۹۰۷ء کو علی گڑھ میں نواب منزل اللہ خان جو علی گڑھ کالج کے پریسیڈنٹ سیکرٹری تھے، کے گھر پر ہوا۔

رجسٹرس شاہ دین نے صدارت کی، دراصل یہ اجلاس مسلم لیگ کا ایک فعال اجلاس تھا اور اس میں مندرجہ ذیل امور طے پاتے گئے۔

- ۱۔ سر آغا خان کو صدر آل انڈیا مسلم لیگ منتخب کیا گیا۔
- ۲۔ میجر سید حسن بلگرامی کو سیکرٹری آل انڈیا مسلم لیگ قرار دیا گیا۔
- ۳۔ حاجی محمد موسیٰ خاں کو نواب وقار الملک کی جگہ جوائنٹ سیکرٹری منتخب کر لیا گیا۔
- نواب وقار الملک دراصل نواب محسن الملک کی وفات کے بعد علی گڑھ کالج کے سیکرٹری بن گئے تھے۔ اس لئے وہ زیادہ تر وقت اس خدمت میں گزارنا چاہتے تھے۔
- ۴۔ یہ بھی فیصلہ کیا گیا کہ لندن میں عزت مآب جناب سید امیر علی کے مجھے مسلم حقوق کے تحفظ کے لئے مسلم لیگ کے فنڈ سے مالی امداد کا بندوبست کیا جائے اور اسے لندن میں مسلم لیگ کی شاخ ہی قرار دیا جائے۔
- ۵۔ جو مطالبات شملہ وفد نے لارڈ منٹو کو ۱۹۰۶ء میں پیش کئے تھے انہیں جماعت کی طرف سے آئینی صورت دینے کے لئے پھر دہرایا گیا۔
- ۶۔ عدلیہ اور انتظامیہ کو علیحدہ علیحدہ کیا جائے۔
- ۷۔ جداگانہ طریق انتخاب کو اپنایا جائے۔
- ۸۔ عدالتوں میں مسلمان جج بھی تعینات کئے جائیں۔

آل انڈیا مسلم لیگ کی ابتدائی کامیابیاں: ۱۹۰۶ء کے ماہ دسمبر میں آل انڈیا مسلم لیگ کا وجود تشکیل پذیر ہوا اور اس سے صرف دو ماہ پیشتر شملہ وفد نے جو مطالبات لارڈ منٹو کو پیش کئے تھے اس سلسلے میں آئندہ دو تین سالوں میں نمایاں کامیابی نصیب ہوئی، مسلم لیگ کا تیزی سے وجود میں آنا، اس کے ٹھوس مطالبات کا حکومت کی نظر میں قابل قدر ہونا اور پھر ان کا منظور ہو جانا، نہ صرف مسلمانوں کی نمایاں کامیابی تھی بلکہ ہندو کے لئے ایک بہت بڑا خطرہ تھی جن معاملات میں مسلم لیگ دو ہی سال کی تک دو دہائیوں کا میاب ہو گئی، ان میں سے مندرجہ ذیل بہت اہمیت رکھتے ہیں:

- ۱۔ جداگانہ طریق کار کو تسلیم کر لیا گیا۔ اور ۱۹۰۹ء میں منٹو مارلے آئینی اصلاحات میں اسکی وضاحت بھی کر دی گئی اس سے ہندوؤں کی سیاست کی کمر ٹوٹ گئی۔

۲۔ ہائی کورٹ اور دوسری چیف کورٹس میں مسلمان ججوں کو بھی متعین کر دیا گیا۔ چنانچہ کلکتہ ہائی کورٹ میں جناب شریف الدین الہ آباد ہائیکورٹ میں جناب کرامت حسین اور لاہور ہائی کورٹ میں جناب شاہ دین کو جج مقرر کر دیا گیا اس کے علاوہ نواب عماد الملک سید حسن بلگرامی کو وائسرائے کی کونسل کا رکن بھی منتخب کر لیا گیا۔

۳۔ مسلمانوں کی اوقاف کی جائیدادوں کے فوائد مسلمان متولیوں کو حاصل کرنے کی اجازت مل گئی۔ اس طرح مسلم لیگ نے بہت سی مفلوج جائیدادوں میں پھر سے جان ڈال دی جو ہندوؤں کے لئے سخت ناگوار بات تھی۔ اوفات بل جناب محمد علی جناح (قائد اعظم) نے تیار کیا تھا، وہ اس وقت وائسرائے کی ایگزیکٹو کونسل کے رکن تھے۔

مسلم لیگ کی وفاداری اور انگریز کی بد عہدی؛ آل انڈیا مسلم لیگ نے اپنے سب سے پہلے اجلاس میں جو سب سے

پہلی قرارداد منظور کی تھی۔ اس میں کہا گیا تھا کہ ہندوستان کے مسلمان اور آل انڈیا مسلم لیگ ہمیشہ اپنی وفاداری انگریز کے ساتھ وابستہ رکھے گی اور اس کے صلے میں ایک طرف سے پیش کئے ہوئے مطالبات پر انگریز نہایت ہمدردی سے غور کر کے مسلمانوں کے مفادات و حقوق کا تحفظ کرے گا لیکن انگریز ایسا کرنے میں پوری طرح کامیاب نہ ہو سکا انگریز نے ادھر مسلم لیگ کی باتیں سن کر ادھر کانگریس کو ان کے خلاف بھڑکا دیا، اور وہ قومی رازوں کا تحفظ جان بوجھ کر نہ کر سکا جس کا نتیجہ یہ ہوا کہ ہندو کو پوری پوری شہ مل گئی۔

انگریز نے ہندوؤں سے مل کر مسلمانوں کے مفادات کو زیادہ سے زیادہ کچلنے کی کوشش کی اور مسلمانوں کو شملہ وفد میں دی گئی تسلیوں کو بھی درخور اعتنا نہ سمجھا۔ مسلمانوں کے دلوں کو محروم کرنے اور ہندو کو خوش کرنے کیلئے اس نے ہندوستان میں داخلی اور خارجی طور پر مندرجہ ذیل قبیح کرتوتیں کیں۔

۱۔ بنگال کو بڑی محنت سے مسلمانوں نے تقسیم کر لیا تھا جس سے مسلمانوں کی پوزیشن برصغیر میں بہت مضبوط ہو گئی تھی لیکن ۱۹۱۱ء میں اسکو منسوخ کر کے بنگال کو پھر سے متحد کر دیا۔

۲۔ مسلمانوں کے مذہبی جذبات کو ٹھیس پہنچانے اور اپنے فاتحانہ تحکم کو جتانے کے لئے ۱۹۱۲ء میں کانپور کی مسجد کا مچھلی والا بازار بغلی ڈالان محض سڑک چوڑی کرنے کی خاطر توڑ دیا گیا مسلمانوں نے جب احتجاج کیا تو گولی چلا کر متعدد مسلمانوں کو ہلاک کر ڈالا۔

۳۔ مسلم یونیورسٹی علی گڑھ کے قیام پر پابندیاں عائد کر دی گئیں۔

۴۔ مسلم لیگی رہنماؤں اور قابل ترین مسلمان لیڈروں مولانا محمد علی جوہر اور ان کے بھائی مولانا شوکت علی کو نظر بند کر دیا گیا۔

۵۔ ۱۹۱۲ء میں انگریزوں کی شہ پر روسیوں نے مشہد پر گولہ باری کی۔ اسی سال بلقانی ریاستوں نے مل کر ترکی پر حملہ کر دیا۔

ان تمام حالات کو انگریز نے دیدہ و دانستہ خراب کرنے کی کوشش کی۔ اس کا مطلب یہ تھا کہ مسلم لیگ کی روز افزوں مقبولیت کو ہندو ہی کے ہاتھوں نیچا دکھایا جائے۔

کانگریس اور لیگ کی مفاہمت : انگریز کے اس قسم کے غیر یقینی رویے سے مسلمانوں میں بد دلی پیدا ہو گئی اور انہیں اپنی جماعت کو

ان اغراض و مقاصد کے تحت چلانا کسی حد تک مشکل ہو گیا۔ جس کے تحت مسلم لیگ کی تشکیل کی گئی تھی۔ چنانچہ ۱۹۱۳ء میں لیگ کو اپنے دستور اور مقاصد میں ترمیم کرنا پڑی۔ ان ترمیم کی وجہ سے مسلم لیگ کی شفاف مسلمیت اور عصبيت پر بنی خیالات میں قدرے فرق آگیا اس کے علاوہ ارباب اختیار نے سوچا کہ انگریز کا یہی رویہ رہا تو بہت ممکن ہے کہ وہ کسی سطح پر ہندو کی طرح بالکل کھل کر سامنے آجائے اور ایک ہی سیاسی پارٹی کے جاری رکھنے کا حکم دے دے چنانچہ مصلحت اس میں گردانی گئی کہ آئین مسلم لیگ میں مناسب تغیر کر ہی لیا جائے چنانچہ ایسا کر لیا گیا۔ مسٹر محمد علی جناح (قائد اعظم) جو ان دنوں وائسرائے کی ایگزیکٹو کونسل کے رکن بھی تھے مسلم لیگ کے آئین میں ان تبدیلیوں سے متفق ہو گئے چنانچہ وہ مسلم لیگ کے باقاعدہ رکن بن گئے۔

ان کے مسلم لیگ میں آجانے سے اور لیگ کے آئین میں ترمیم ہو جانے سے کانگریس کے ساتھ تعلقات کشیدہ ہونے کی بجائے موافق ہو گئے اور ایک بار پھر یہ عنصر غالب ہوا کہ مسلمان اور ہندو دونوں مل کر انگریز کو ملک سے نکالنے کے لئے ہم خیال ہو جائیں۔ چنانچہ ایک وقت ایسا بھی آگیا کہ مسلم لیگ کی کانگریس کے اجلاس مشترکہ ہونے لگے۔ اس صورت حال سے انگریز کو بہت خوشی ہوئی کیونکہ اس میں کانگریس کی بڑی اور لیگ کی ہزیمیت کے عناصر کار فرما تھے۔ لیکن انگریز کی یہ چال بھی زیادہ دیر تک کامیاب نہ رہ سکی اور مسلم لیگ اپنے اصل مقاصد میں کامیاب ہو گئی۔

منٹو مار لے اصلاحات

۱۹۰۹ء

سوال: انگریز بیسویں صدی کے شروع میں اس حقیقت کو پہچان گیا تھا کہ وہ ہندوستان کے لوگوں کو زیادہ دیر تک اپنی مرضی کے مطابق نہیں چلا سکتا۔ عوام میں بے دلی مسلسل پیدا ہو رہی تھی۔ اس بے چینی کو کسی حد تک دور کرنے کے لئے ۱۹۰۹ء میں کچھ اصلاحات نافذ کی گئیں۔ وہ اصلاحات کیا تھیں اور باشندگان ہند کس حد تک اس سے مستفید ہوئے؟

پس منظر: یہ درست ہے کہ انگریز کو اس حقیقت کا احساس ہو گیا تھا کہ ہندوستان کے لوگ اس کو ایک خارجی حکمران تصور کرتے ہیں اور اس کی اطاعت محض چند مصلحتوں کی بنا پر اور ذاتی کمزوریوں کی بنا پر کر رہے ہیں۔ انگریز کی پالیسی بھی یہی تھی کہ کسی طرح اس ملک کے باشندوں کو متحد نہ ہونے دیا جائے۔ اس نے یہ بات تو جان لی تھی کہ یہاں کے لوگوں کو لڑانے کا بہترین طریقہ یہی ہے کہ ہندو مسلم میں افتراق و انتشار پیدا کیا جائے لیکن اس انتشار پر اتنی نظر ضرور رکھی جلتے کہ شہری آبادی ذاتی اور مذہبی معاملات کی حدود کو عبور کر کے سیاسی حدود کو نہ چھونے لگیں اور اگر چھوئے بھی لگیں تو انہیں مرکزیت مملکت انگلشیہ کو کوئی نقصان پہنچنے کا اندیشہ لاحق نہ ہو جائے۔ چنانچہ ایک طرف تو وہ عوام کی حمایت حاصل کرنے کے لئے انہیں سیاسی آزادی کی طرف گامزن کرنے کیلئے مختلف نوعیت کے اقدام اٹھا رہا تھا اور دوسری طرف ان دو قوموں (ہندو اور مسلمان) کو آپس میں غیر مربوط رکھنے کے لئے مختلف چالیں چل رہا تھا۔ اس

کی یہ چالیں اس قدر پُر فریب تھیں یہ بظاہر دونوں قومیں اسی کو اپنا حمایتی تصور کرتی تھیں لیکن وہ حقیقت میں کسی کی حمایت نہ کرتا تھا بلکہ ذاتی افادیت کے حصول کی پالیسیوں پر چل رہا تھا مسلمانوں کے مطالبے پر ۱۹۰۵ء میں صوبہ بنگال کو از سر نو جغرافیائی ترتیب دے کر تقسیم کر دیا۔ اور چند سالوں کے بعد ہندوؤں کے مطالبے کو تسلیم کر کے اس تقسیم کو منسوخ کر دیا۔

اس بےست و کشاد کے دوران اس نے افراد معاشرہ ہند کی توجہ سیاسیات کے مثبت پہلو کی طرف لگانے کے لئے مناسب سمجھا کہ انہیں کچھ ایسی اصلاحات بخشی جائیں جن سے یہ لوگ کم از کم اتنا تو سمجھ سکیں کہ انگریز ہم پر بڑا دشمن نہیں رہنا چاہیے اور ہمیں زبردستی غلام بنا کر اپنے احکام مسلط نہیں کرنا چاہتا، چنانچہ اس نے سیاسی اصلاحات کا اجرا کیا۔

ان سیاسی حالات کے پس منظر سے بانہر ہونے کے بعد یہ بات قابل ذکر ہے کہ ان اصلاحات کے نفاذ کے لئے انگریز کے پاس قانونی نوعیت کا کیا جواز تھا۔ دراصل ۱۹۰۵ء میں لارڈ کرزن نے ہندوستان کے وائسرائے کے عہدے سے استعفیٰ دے دیا، اور اسکی جگہ حکومت برطانیہ نے لارڈ منٹو کو نیا وائسرائے بنا کر ہندوستان بھیجا۔ اسی سال برطانیہ میں لبرل پارٹی نے انتخابات جیت کر اقتدار حکومت سنبھالا تھا۔ چنانچہ مرکزی کابینہ میں برطانیہ میں وزیر ہند کا عہدہ لارڈ مارلے کو دیا گیا۔

ان دونوں نے ہندوستان کے معاملات میں بڑھ چڑھ کر حصہ لیا۔ اسی سال بنگال کو تقسیم کر کے مسلم اکثریت کو علیحدہ حصے میں بانٹ دیا، جو ہندوؤں کے لئے سخت تشویش کا باعث بنا۔ ہندوؤں کا ارادہ تھا کہ مسلمانوں کو انڈین نیشنل کانگریس کی رکنیت کا جھانسنہ دیکر انہیں منتشر ہی رکھا جائے اور بالآخر سیاسی اقتدار پورے ملک کی واحد سیاسی جماعت یعنی کانگریس کو ملے جس کے بعد آبادی کے لحاظ سے اکثریت ہونے کی بنا پر مسلمانوں کو دوسرے درجے کی قوم بنا کر ان پر حکومت کی جائے اور اس طرح سے قائم ہونے والی حکومت کو بھی زوال آ ہی نہیں سکتا تقسیم بنگال کے بعد ہندو نے نہ صرف مسلمانوں سے ناراض تھے بلکہ وہ انگریز کے خلاف بھی براہ کھینٹے ہوئے تھے جس کا نتیجہ یہ ہوا کہ انہوں نے نہ صرف بنگال میں بلکہ پورے ہندوستان میں سازشوں کا جال بچھا دیا۔ شورش کا آغاز کیا۔ شریہندو عناصر نے متعدد سرکاری ملازمین کو جن میں بیشتر انگریز اور کسی حد تک دیسی لوگ بھی شامل تھے قتل کرنا شروع کر دیے۔ اگرچہ حکومت کی طرف سے پوری پوری نگرانی کی جا رہی تھی لیکن سازشوں کی اس قدر کثرت تھی کہ انگریز اپنی تمام تر پھرتی

کے باوجود ان پر قابو نہ پاسکا تھا۔

ہندوؤں کے اس طرز عمل پر ظاہر ہے کہ مسلمان بھی پریشان ہو گئے تھے لیکن مسلمانوں کی پریشانی بجائے منفی پہلو پر غور کرنے کے اس بات کی طرف متوجہ تھی کہ اس بحران پر قابو کس طرح پایا جاسکتا ہے اگر اس وقت ہندوؤں کے زور کو برداشت کر لیا گیا تو وہ انگریزوں سے رہائی حاصل کرنے کے بعد ہندوؤں کے جنگل میں پھنس جائیں گے۔ ان حالات سے فائدہ اٹھاتے ہوئے انہوں نے اپنی جداگانہ حیثیت کو منوانے کے لئے مثبت انداز کے اقدام اٹھانے شروع کر دیئے چنانچہ مسلمانوں نے ایک پلیٹ فارم پر جمع ہونے کے لئے آل انڈیا مسلم لیگ کی تشکیل کی اور اس سیاسی جماعت نے سب سے پہلا مطالبہ یہ کیا کہ مسلمانوں کے حقوق کے تحفظ کے لئے ضروری ہے کہ انہیں قانون ساز اداروں میں جداگانہ نیابت حاصل ہو۔

اس جداگانہ نیابت کے حق کی حصول کی نہ صرف سیاسی وجوہات تھیں بلکہ مسلمان ہندو سے کئی وجوہات کی بنا پر بالکل جداگانہ حیثیت رکھتا تھا۔ تہذیب و تمدن کے لحاظ سے یہ ہندو سے مختلف تھا۔ ثقافت کے لحاظ سے اسکی حیثیت متفاوت تھی، اور مذہبی اور تاریخی نکتہ نظر سے تو اس کی انفرادیت سارے عالم کو تسلیم ہے اور یہ دونوں قومی اس لحاظ سے ایک دوسرے سے کسی بھی زاویے سے اشتراک کا سلسلہ جوڑ نہیں سکتیں۔ مذہب کی تربیت کی بنا پر یہ قوم ہندوستان میں داخل ہوئی تھی اور مذہب کے نام پر یہاں پروان چڑھی تو یہ کس طرح ممکن تھا کہ انگریزوں کو خوش کرنے کے لئے اور ہندوؤں سے قارورہ ملانے کے لئے وہ اپنی عظمت رفتہ کو فراموش کر کے از خود ماتحت قوم بن جائے۔ اس لحاظ سے انگریز کو اس اندرونی بے چینی کا بھی احساس ہو گیا تھا۔ چنانچہ اس نے ہندوستان بھر کے انتظامی معاملات میں نچنگی اور اصلاح پیدا کرنے کے لئے جمہوری اقتدار کی پرورش کو ضروری گردانا۔

۱۹۰۸ء میں ایڈورڈ ہفتم شاہ انگلستان و مقبوضات دیگر نے اپنی گولڈن جوبلی پر حکومت ہند کو جو پیغام بھیجا۔ اس میں کہا کہ انگریزی حکومت کی شروع ہی سے یہ خواہش رہی ہے کہ ہندوستان کے باشندوں کے ساتھ جمہوری اقدار کے مطابق سلوک کیا جائے اور سیاسیات ہندوستان کو عین جمہوری تقاضوں کے مطابق پنپنے دیا جائے۔

چنانچہ ۱۹۰۹ء میں اس غرض کے لئے باقاعدہ ایک ایکٹ کا نفاذ کیا گیا۔ یہ ایکٹ اصلاحات پر مبنی تھا۔ جن کا نام والسٹرائے ہند لارڈ منٹو اور وزیر برائے امور ہند مسٹر مارلے کے

نام پر "منٹو مار لے اصلاحات رکھا گیا۔"

چیدہ چیدہ اصلاحات: ۱۹۰۹ء کے اس ایکٹ کی رو سے مندرجہ ذیل امور کو قانونی صورت دیدی گئی۔

- ۱۔ مجالس قانون ساز کو وسیع کر دیا گیا۔
- ۲۔ وائسرائے کی کونسل کے زائد ارکان کی تعداد کو بڑھا کر ۶۰ کر دیا گیا۔
- ۳۔ بنگال۔ مدراس۔ بومبئی۔ بہار اور اڑیسہ کی مجالس قانون ساز کی تعداد کو پچاس تک بڑھا دیا گیا۔
- ۴۔ پنجاب۔ بہار اور آسام کی مجالس قانون ساز کو ۲۰ تک بڑھا دیا گیا۔
- ۵۔ ہر صوبائی مجلس قانون ساز میں غیر سرکاری ارکان کی تعداد سرکاری ارکان سے بڑھادی گئی۔ اس طرح غیر سرکاری ارکان، سرکاری ارکان کے معاملے میں اکثریت میں ہو گئے۔
- ۶۔ جداگانہ نیابت کا اصول تسلیم کر لیا گیا۔
- ۷۔ دونوں قوموں (ہندو اور مسلم) کے راستے دہندگان کے ناموں کے جدا جدا رجسٹر تیار کرنے کا حکم دے دیا گیا۔
- ۸۔ کونسلوں کو وسیع تر اختیارات دے دیئے گئے اور ان کے دائرہ بحث کو بھی وسیع کر دیا گیا اس وسعت سے ہر رکن کو اجازت دی گئی کہ وہ کوئی بھی قرارداد جس کا تعلق ٹیکسوں میں کمی یا کسی دیگر قانون سے ہو، اسمبلی میں بحث کے لئے پیش کرنے کا حق رکھتا تھا۔
- ۹۔ قانون ساز اسمبلی کو بجٹ پر شق بہ شق بحث کرنے کا اختیار دے دیا گیا۔
- ۱۰۔ اسمبلی میں ضمنی سوالات کے حق کو تسلیم کر لیا گیا البتہ انتظامی کونسل کے رکن کو فی الفور جواب دینے کی بجائے اسے کچھ وقت دیئے جانے کے لئے واضح ہدایت کی گئی تاکہ وہ مناسب جواب دے سکے۔
- ۱۱۔ صدر کونسل کو بغیر وجہ بتلائے کسی بھی قرارداد کو مسترد کرنے کا حق حاصل رکھا گیا۔
- ۱۲۔ مفاد عامہ سے تعلق رکھنے والے امور پر کونسل میں بحث کرنے کے بارے میں قوانین مرتب کر لئے گئے۔
- ۱۳۔ بنگال، بومبئی اور مدراس کے صوبوں میں لیفٹیننٹ گورنر مقرر کرنے کی اجازت دے دی گئی اور انہیں اپنی اپنی کونسلوں کی تشکیل کی اجازت دے دی گئی۔

۱۴۔ یونیورسٹیوں، ڈسٹرکٹ بورڈوں، میونسپل کمیٹیوں اور تجارتی اداروں کو اپنے ارکان منتخب کرنے کی اجازت دے دی گئی۔

۱۵۔ حکومت کی طرف سے مقرر کردہ داخلی امور کے سربراہ کو اجازت دے دی گئی کہ وہ کسی بھی سیاسی مجرم کو انتخابات میں حصہ لینے کا اہل قرار دے دیں کیونکہ قبل ازیں کسی سیاسی مجرم کو ملک کی سیاسیات میں حصہ لینے کی ممانعت تھی۔

۱۶۔ سرائے کی انتظامی کونسل جو پہلے صرف انگریز ارکان پر ہی مشتمل تھی۔ اس میں اب ایک ہندوستانی رکن کو بھی شامل کر لیا گیا۔

تبصرہ: منٹو مارلے اصلاحات دراصل کونسلز ایکٹ ۱۸۶۱ء اور کونسلز ایکٹ ۱۸۹۲ء میں نمایاں اصلاحی بنیادوں پر مبنی تھیں۔ عوام کو ملکی معاملات میں حصہ لینے کی اجازت مل گئی اور ان کا دائرہ عمل پہلے سے بہت وسیع ہو گیا۔ سب سے اہم بات یہ کہ قانون سازی میں انہیں اپنے خیالات کے اظہار کرنے کا موقع دیتے جانے سے بہت سا بغض صاف ہو گیا۔ انگریز کے خلاف نفرت کے جذبات میں قدرے کمی واقع ہوئی لیکن اس کے باوجود انگریز نے اپنی برتری قائم رکھنے کے لئے اس حق کو محفوظ رکھا کہ صدر مجلس جب چاہے اور جس سوال کے متعلق چاہے اس کو مسترد کر سکتا تھا۔ اور اس استرداد کی وجہ بتلانے کا وہ پابند نہیں تھا، تاہم ارکان اسمبلی کو قانون پاس کرانے کا اگر نہیں نو دلی جذبات حکومت تک واشگاف الفاظ میں پہنچانے کا حق تو مل گیا۔ اسی طرح بہت سی ایسی باتیں جو محض اقتدار کے فقار خانہ میں طوطی کی آوازیں کر رہ جاتی تھیں، اب حکومت کے کانوں تک پہنچنا شروع ہو گئیں۔

ملک میں انگریزی تسلط کے بعد پہلی دفعہ اس حقیقت کو تسلیم کر لیا گیا اور ہندو اور مسلمان دو بالکل مختلف قومیں ہیں اور دونوں کو جداگانہ طور پر اسمبلیوں اور کونسلوں میں نمائندگی حاصل ہونی چاہیئے اس لئے مسلمانوں کے لئے الگ اور ہندوؤں کے لئے الگ رائے دہندگان کی فہرستوں کے مکمل کئے جانے کا حکم دیا گیا۔ اس بات نے ہندوستان میں انڈین نیشنل کانگریس کی اس منطق کو توڑ کر پاش پاش کر دیا کہ ہندوستان کے عوام متحدہ طور پر ایک ہی قوم ہیں اور انہیں مذہب و اصول دین سے کوئی سیاسی ڈیپٹی نہیں۔ اس اصلاحی ایکٹ کے نفاذ نے مسلمانوں کو بھی احساس دلا دیا کہ انہیں الگ خطوط پر اپنی کاوشوں کو تیز کر دینا چاہیئے۔

چنانچہ اس کے نفاذ کے ساتھ ہی انڈین نیشنل کانگریس میں تعصب کے دھندلے دھل کر

واضح مخالفت کی صورت میں نمایاں ہو گئے۔ چنانچہ مسلمانوں نے اپنے مذہب کی بنا پر تشکیل کی ہوئی سیاسی جماعت مسلم لیگ کو مستحکم کرنے کی بھٹانی اور بہت سے اکابرین ہند اس جماعت میں بلاتال داخل ہونے لگے۔ بہت سے ایسے افراد بھی مسلم لیگ میں شامل ہو گئے جو ابتدائی طور پر انڈین نیشنل کانگریس کے ساتھ منسلک تھے۔

دائسرائے کی انتظامی کونسل میں تمام نزارکان انگریز ہوتے تھے جس کی وجہ سے اس کونسل کی تمام تر کارروائی ان کے ذاتی خیالات پر ہی مبنی ہوتی تھی۔ دوسرے لفظوں میں وہ کونسل باشندگان ہند کے نزدیک ایک معمر سے کم نہ تھی۔ جو کچھ بھی کرتی تھی اس کا عوام کو خاطر خواہ علم نہیں ہو سکتا تھا، اور نہ ہی کوئی ایسا فرد ان میں شامل تھا۔ جو واقعی طور پر انہیں درپیش مسائل سے آگاہ کر سکتا۔ اس حقیقت کا احساس انگریز نے خود بھی کیا۔ چنانچہ اس رازداری کے پھرے میں ایک ہندوستانی رکن بھی داخل ہوا جو اگرچہ باشندگان ہند کے مسائل سے حکومت کو براہ راست مطلع رکھنے اور انہیں کسی بہتر نتیجے تک پہنچانے کی غرض سے شامل کیا گیا تھا لیکن ہر کہ درکان نمک شد۔ اکثر دیکھا گیا کہ اس رکن کو دائسرائے کے ہی انتظامات داخلی کا مداح و معاون پایا جو ہندوستانی باشندوں کے مفادات سے زیادہ انگریزی مفادات کے تحفظ کے لئے کوشاں رہتا تھا۔

خامیاں:

اگرچہ انگریز نے اس وقت اپنی بساط سے بڑھ کر اصلاحات و رعایات کا اعلان کیا۔ لیکن ہندوستان کے عوام ان سے قطعی طور پر مطمئن نہ ہوئے کیونکہ یہ اصلاحات جن کا چرچا ۱۹۰۵ء سے لگاتار کیا جا رہا تھا، عوام کی توقعات کے مطابق قدرے زیادہ مراعات کی حامل متوقع تھیں لیکن ملی جب تھیلے سے باہر نکلی تو اس کی میاؤں نہ کسی کو متحیر کر سکی اور نہ ہی خوش کر سکی۔ ان اصلاحات سے تو عوامی جذبات کے احترام سے زیادہ لو کر شاہی کو اور زیادہ تقویت مل گئی۔ حکومت عوام خود اپنے ہاتھوں میں لینا چاہتے تھے لیکن انگریز نے اسے عوام کی بجائے افسروں کے ہاتھوں میں دے دیا۔

انگریزوں نے ان اصلاحات کے اطلاق سے یہ سمجھا کہ اس نے باشندگان ہند پر زبردست احسان کیا ہے اور اب یہاں کے لوگوں کو زیادہ جزیرہ نہیں ہونا چاہیے، وہ سمجھتا تھا کہ لوگ ذہنی طور پر اس قدر پست ہو چکے ہیں کہ وہ ان اصلاحات کو غنیمت سمجھ کر اپنانے میں ایک

لحہ بھی ضائع نہیں ہونے دیں گے۔ لیکن یہ اس کا خیال خام نکلا، اس کو جلد ہی پتہ چل گیا کہ ہندوستان والوں نے اس ایکٹ کا چنداں مسرت و تشکر سے استقبال نہیں کیا۔ اگر کسی شخص نے انگریز کا انفرادی طور پر کوئی شکریہ ادا کر بھی دیا ہو تو اس کا مطلب یہ نہیں کہ انگریز نے پورے برصغیر کے عوام کا دل موہ لیا ہے۔

ان اصلاحات میں جو چیزیں عوام کو مایوس کر رہی تھیں، ان میں سے مندرجہ ذیل بالخصوص قابل ذکر ہیں۔

۱۔ ان اصلاحات میں بالواسطہ انتخابات کے نظام میں ابتدائی رائے دہندگان کو کونسل کے نمائندوں سے براہ راست کوئی سابقہ نہیں پڑتا۔

۲۔ جہاں تک انتخابی حلقے متعین کرنے کا تعلق ہے، حکومت ان میں انصاف سے کام نہ لے سکی اور بعض حلقے تو مایوس کن حد تک چھوٹے بنا دیئے گئے۔

۳۔ کونسل کی تشکیل اور اس کے طرز عمل میں نمایاں فرق تھا۔ اگرچہ اس کا وجود پارلیمنٹ سے ملتا جلتا تھا۔ لیکن ان دونوں میں آسمان کا فرق تھا۔ برطانوی پارلیمنٹ آزاد ملک کے آزاد باشندوں کے مسائل کو حل کرنے کے لئے سرگرم عمل تھی لیکن ہندوستان میں تشکیل والی کونسلیں ایک غلام قوم پر قوانین تیار کر کے مسلط کرنے کے اداروں سے کم نہ تھیں۔ بالخصوص امپیریل کونسل تو بیس عیاش مقننوں کا ایک قبیہ خانہ تھا۔ جس میں صرف ایک انداز فکر کا رفرما تھا۔ کہ ہندوستان کے باشندوں کو غلام رکھا جانے میں کون سی تدابیر زیادہ مؤثر ہوں گی اور اس انداز سے کون سا قانون مسلط کیا جاسکتا ہے جس سے بظاہر ہندوستان کے عوام کے لئے بہتری پائی جاتی ہو لیکن حقیقت میں وہ فرنگی حکومت کے تسلط کی استواری کا موجب ہو۔

حقیقت میں لارڈ مینٹو اور لارڈ مارلے دونوں اس بات کے بنیادی طور پر مخالف تھے کہ ہندوستان میں برطانوی طرز کے اداروں کا قیام عمل میں لایا جاتے اور وہ اس امر کا اعتراف بار بار اعلانیہ کر بھی چکے تھے۔

ان اصلاحات سے اگرچہ دستاویزی لحاظ سے پارلیمانی نظام کا لالچ دیا گیا تھا۔ لیکن حقیقت میں لوگ عجیب و غریب مجسمے میں پھنس گئے تھے۔ اس لئے کہ اصلاحات تو پارلیمانی طرز کی تھیں لیکن ذمہ داری کے لحاظ سے کسی کو کچھ بھی میسر نہ آیا تھا۔ دوسرے لفظوں میں عوام

کو صرف بہلایا گیا تھا اور صرف بچوں کے کھیل کی طرح عوام کو نمونے کے پارلیمانی نظام کی رپریسل کرنے میں مصروف کر دیا گیا تھا ان پارلیمانی اداروں کا کیا فائدہ تھا جو نہ تو خود با اختیار تھے اور نہ ہی وہ حکومت سے کوئی بات منوا سکتے تھے اور حکومت جس پر انگریز کا ہر طرح کا تسلط تھا، کسی صورت بھی کوئی ایسا قانون پاس کرنے کے حق میں نہ تھی جو انگریزی مفادات کے ذرہ بھر بھی خلاف جاتا ہو کیونکہ مختلف کونسلوں میں نامزد ارکان کی تعداد زیادہ تھی۔ امپیریل کونسل میں انگریزوں کی غالب اکثریت تھی اور صرف ایک نمائندے کو گھن چکر بنانے کے لئے کونسل کے فریم میں جڑ دیا گیا۔ اس کی حیثیت سوائے ”لابر گیر“ کے اور کوئی ہو سکتی ہی نہیں تھی جب انگریز کی توجہ ان باتوں کی طرف دلائی گئی تو اس نے صاف صاف الفاظ میں کہہ دیا۔ کہ ابھی ہندوستان کے لوگوں میں حکومت کی ذمہ داریاں سنبھالنے کی اہمیت پختہ نہیں ہوئی۔

ان اصلاحات کا فائدہ محض وقتی نوعیت کا تھا۔ لوگ کچھ دیر تو اس کے متعلق سوچتے رہے لیکن جلد ہی ملک میں شورو غوغا برپا ہو گیا۔ چاروں طرف شورشوں کا بازار گرم ہوا اور زیادہ تر ہندوؤں نے اس کے خلاف بہت چرچا کیا۔ ہندوؤں کے زیادہ پریشان ہونے کی دو وجوہات تھیں۔

ایک یہ کہ — بنگال تقسیم ہو کر اس تخصیص کی تصدیق کر گیا تھا کہ مسلمان علیحدہ قوم ہیں اور وہ کسی صورت بھی ہندوؤں کے ساتھ مل کر نہیں رہ سکتے۔
دوسرے وہ اس وقت زیادہ مشتعل ہوئے۔ جب انہی اصلاحات کے تحت مسلمانوں کو جداگانہ طور پر الیکشن میں حصہ لینے کی اجازت مل گئی اور جس سے بالآخر مسلم لیگ کو تقویت مل۔

اس سلسلے میں سید حسن ریاض کا یہ خیال بالکل درست ثابت ہوتا ہے جو انہوں نے ہسٹری آف دی انڈین نیشنل کانگریس از سیتا رامیا کا حوالہ دیتے ہوئے اپنی کتاب ”پاکستان ناگزیر تھا“ میں درج کیا ہے کہ :

”منظور لے اسکیم اصلاحات کی نئی قسط ضرور تھی۔ لیکن اس سے ہندوستان کے سیاسی مرتبے اور اختیار میں کوئی اضافہ نہ ہوا۔ کانگریس کے لیڈروں نے پھر بھی حکومت برطانیہ کی تعریفیں کیں اور کانگریس نے اپنے سالانہ اجلاس

میں جس کے صدر مسٹر ویڈربرن تھے، ایک ریزولوشن میں یہ فیصلہ کیا، کہ گورنر جنرل کی خدمت میں اظہار تشکر گزاری کے لئے ایڈریس پیش کرے ہندو ناخوش صرف اس بات پر تھے کہ مسلمانوں کے ساتھ بڑی رعایت اور ان کی بڑی طرف داری کی گئی ہے۔ منٹو مارلے اسکیم میں یقیناً مسلمانوں کی جداگانہ انتخاب کا حق تو ملا جس سے اس کی ضمانت ہو گئی کہ معینہ تعداد کے اندر مسلمانوں کے نمائندے مسلمان ہی ہوں گے اور وہی مسلمان جن پر مسلمانوں کو اعتماد ہو۔ نہ ہندو مسلمانوں کا حق نیابت غصب کر سکیں گے اور نہ ایسے مسلمان منتخب ہو سکیں گے جو کونسل کی نشست کے لئے مسلمانوں کے حقوق و مفاد کا ہندوؤں کے ہاتھوں سودا کر سکیں لیکن تمام صوبوں کی کونسلوں میں سیاسی اہمیت کی بناء پر اضافی نشستیں تو کچھ مسلمانوں کو اتنی نشستیں بھی نہیں دی گئی جتنی برہمنائے تناسب آبادی ان کو ملنی چاہیے تھیں۔

منسوخ تقسیم بنگال ۱۹۱۱ء

سوال :- کن حالات میں بنگال کی تقسیم منسوخ کر دی گئی اور اس سے کیا اثرات وقوع پذیر ہوئے تفصیل سے بیان کیجئے؟

جواب :- اس حقیقت میں تو کوئی شک نہیں کہ انگریز اور ہندو کی ملی بھگت بالکل اس دن سے چلی آرہی ہے۔ جب اس فرنگی نژاد نے سرزمین ہندوستان پر پہلا قدم رکھا تھا۔ انگریز نے بہت سے ہندوؤں کے سہارے منلیہ دربار کے سرکردہ افراد تک رسائی حاصل کر کے مغلیہ بادشاہ کے حضور باریابی حاصل کی تھی اور شاید اس ذریعہ باریابی کا شکریہ ادا کرنے کے لیے اور اس کو نشان منزل تصور کرنے کے صلے میں انگریز نے ہندو کو اپنا بہترین دوست تصور کیا اور کرتا رہا۔ ۱۹۰۵ء میں مسلمانوں کے سیاسی مطالبات کے سامنے فرنگی اس وقت تو نہ ٹھہر سکا۔ کیونکہ اس وقت اسے پاؤں پر کھڑا رہنے کے لیے سب سے اہم اور لازمی سہارا مسلمانوں کی حمایت کا حصول ہی تھا جو محض اس صورت میں حاصل ہو سکتا ہے جب مسلمانوں کے مطالبات کو تسلیم کیا جاتا اس ابن الوقت فرنگی نے اپنے دقار کو گرتی ہوئی دیوار کو ڈھارس دینے کے لیے مسلمانوں کے مطالبات کو مان لیا اور ان کے کہنے کے مطابق ۱۹۰۵ء میں بنگال کو تقسیم کر دیا۔

بنگال کی تقسیم دراصل ہندوؤں کے بڑھتے ہوئے دقار کے منہ پر زبردست تھپڑ کی حیثیت رکھتی تھی جس کا دروازہ سرخی کو وہ دیر تک محسوس کرتے رہے۔ اس کی وجہ سے ہندوؤں میں نہ صرف وقتی حسد اور خزن کی آگ بھڑکی بلکہ ان کی پوری قوم میں باقاعدہ ایک تحریک پیدا ہو گئی۔ جو بیک وقت موجودہ حاکم قوم انگریز اور سابق حاکم قوم مسلمان کے خلاف چلائی گئی۔ ہندوؤں نے اس تحریک کو نہایت دہشت گردی کے مظاہرے سے شروع کیا اور جابجا ہنگاموں کا بازار گرم کیا۔ بجائے پرامن مظاہروں کے انہوں نے جگہ جگہ فسادات کرانے اور مختلف علاقوں میں گڑبڑ پیدا کرنے کے لیے مختلف غنڈوں کو متعین کیا۔ ان ہندو غنڈوں نے سرکاری افسروں کے ساتھ ساتھ عوام کو بھی دہشت زدہ اور سراسر گنا شروع کیا۔ اس سے انگریز کو اپنی سیاست پر ندامت

محسوس ہونے لگی۔ لیکن کیا کر سکتا تھا۔ ایک طرف اکثریت کا معاملہ تھا۔ دوسری طرف ملی جھگٹ کا بھانڈہ پھوٹنا تھا۔ ۱۹۱۰ء میں لارڈ ہارڈنگ نے ہندوستان کے وائسرائے کی حیثیت سے عہدہ سنبھالا تھا یہ شخص اگرچہ سفارتی آداب سے ناواقف تھا۔ اور اس کو انتظامی معاملوں میں بھی چندال تجربہ حاصل نہ تھا۔ اس کے باوجود وہ اہل ہند سے ہمدردانہ جذبات کا حامل تھا۔ اس کا وائسرائے ہونا محض خاندانی برتری تھی۔ اس کا دادا لارڈ ہارڈنگ ہندوستان ہی میں سکھوں کے خلاف جنگ میں بہادر آرمی ہوا تھا۔ چنانچہ اس کے نرم رویے کی بنا پر ہندوؤں نے بہت سا ناجائز فائدہ اٹھایا۔

لارڈ ہارڈنگ اگرچہ ایک کمزور وائسرائے تھا۔ لیکن اس سے قبل ہی ہندوستان کے ہندو اس قدر دیرینہ دہن ہو چکے تھے کہ اپنے پولیس کے ذریعے اپنے ناپاک عزائم کا اظہار کر چکے تھے۔ کلکتہ کے اخبار ”جوگنتر“ نے اپنی ۳۰ مئی ۱۹۰۸ء کی اشاعت میں ایک زبردست زہر آلودہ ادارہ لکھا جس میں بیان کیا گیا کہ ”مانا پیاسی ہے اور اپنے بیٹوں کو تبار ہی ہے کہ کون سی واحد چیز اس کی پیاس کو بجھا سکتی ہے۔ انسانی خون اور کٹے ہوئے سروں سے کم کوئی چیز اس کو مطمئن نہ کر سکے گی۔“ بنا بریں اس کے بیٹوں کو چاہیے کہ وہ اپنی اماں کی پوجا کریں اور ان چیزوں کو ان کی بھینٹ چڑھائیں۔ ان چیزوں کو حاصل کرنے کے لیے انہیں اپنی جانیں قربان کرنے سے بھی نہیں ہچکچانا چاہیے۔ جس روز مانا کی پوجا ہر گاؤں میں اس انداز سے کی جائے گی۔ اس روز سے ہندوستان کے لوگ آسمانی ریحوں سے سرشار ہو جائیں گے اور آرمی کا تاج ان کے ہاتھوں میں آن کرے گا۔

اس قسم کی اخباری اشتعال انگیزیوں نے ہندوؤں میں تقسیم بنگال کے خلاف مذہبی رنگ میں زہر بھرا شروع کر دیا۔ اور اس تحریک کو زیادہ سے زیادہ کامیاب بنانے کے لیے علی دہشت گردیاں شروع کر دیں ہندو لوگوں میں اشتعال کی شدت کا یہ عالم ہوا کہ انہوں نے بنگال کے گورنر پر چارہ مرتبہ قاتلانہ حملہ کرنے سے گریز نہ کیا۔ لارڈ منٹو کو بھی قتل کرنے کا نشانہ بنایا گیا۔ ایک ڈسٹرکٹ میجسٹریٹ پر بم پھینکا گیا۔ کئی انگریز عورتوں کو موت کے گھاٹ اتار دیا گیا۔ اور کئی فرنگیوں کو زخمی کر دیا گیا۔ لندن میں لارڈ مارلے جو ہندوستان کے معاملات کا مرکزی وزیر تھا اس پولیٹیکل سیکریٹری کو قتل کر دیا گیا۔ مسٹر تھاک اور سر سرنید ناتھ میزجی نے کافی دیوی کے مندر میں جا کر دیگر ہندوؤں کے ہمراہ ہر اس شخص کے خلاف علی جنگ لڑنے کی قسم کھائی۔ جو اس کی حمایت کرتے تھے۔ مسلمانوں سے ٹکر لینے کے لیے انہوں نے گائے مانا کی حفاظت کا لغوہ بلند کیا۔ اور مسلمانوں کو زچ کرنے کے لیے مساجد اور دیگر عبادت گاہوں کے سامنے گانا بجانا شروع کر دیا۔ ”ہندو ماترم“ کو قومی ترانے کا درجہ دے کر مسلمانوں کے خلاف ایک زبردست مہم کا آغاز کیا گیا۔ ہندو اس وقت ملک میں سوائے ہندو کے، در کسی سے تعاون کرنے کو تیار نہ تھا۔ اے کے سامنے

صرف ایک مسئلہ تھا جس کو اس نے سیاسی و ذاتی اور مذہبی مسئلہ بنا لیا تھا وہ تقسیم بنگال کے حکم کی واپسی تھا حالات کی دن بدن اتبری کو دیکھ کر وائسرائے ہندی نے بظاہر بہت سے حفاظتی اور انتظامی نوعیت کے ذرائع جاری کئے لیکن اس کے باوجود وہ کنٹرول نہ کر سکا انگریزوں نے اس سلسلے میں جو احکام جاری کئے اگرچہ انتظامی اعتبار سے وہ کسی حد تک سخت تھے لیکن یہاں یہ ماننا پڑے گا کہ ان احکام کے اطلاق میں انگریز نے دیدہ و دانستہ کمزوری سے کام لیا۔ حالانکہ یہ کیسے ممکن تھا کہ وہ انگریز جس نے کچھ سال پیشتر ایک زبردست بغاوت کو فرو کر کے ایک ایسی مستحکم حکومت قائم کر لی تھی جس میں "جدید رعایا" کو کسی مسئلہ پر محض ایک درخواست کا موقع دیئے جاتے کو بھی غنیمت شمار کیا جانے لگا یہ کیسے ممکن تھا کہ اس قدر وسیع پیمانے پر ہنگامے ہونے دیئے جاتے یہ تمام تر لفٹ انگریز کی اندرونی طور پر ہندو نوازی کی سازش تھی جس کو اس نے مسلمانوں کے خلاف اس انداز میں ہوا دیئے جانے میں مدد دی۔ اس تحریک میں اس نے اگرچہ کچھ اپنے انگریز بھی مردائے لیکن اس میں بھی وہ مسلم کشی کے عنصر کو فروغ دے گیا۔

خود انگریز کی پراسرار ہندو نوازی کی تحریک مخالفت تقسیم بنگال کو جائز قرار دینے اور ان کے مطالبات کو تسلیم کرنے کے لیے فرنگی حکمران جارج پنجم مع ملکہ میری رستم تاج پوشی منانے کے بہانے دسمبر ۱۹۱۱ء میں دہلی پہنچے اور ۱۶ دسمبر کو ایک نہایت شاندار دربار منعقد کیا۔ اس دربار کی تزیین وافر نش و نشان و سلطوت میں مسلمانوں نے خلوص دل کے ساتھ حصہ لیا۔ مسلمان اس دربار کے انعقاد میں اتنے ہی خوش تھے جتنے کہ خود انگریز۔ لیکن انہیں کیا معلوم تھا کہ فرنگی حکمران جو اس قدر کردہ اعلان کو ختم دینے کے لیے یہاں پہنچا ہے ۱۶ دسمبر ۱۹۱۱ء کو جارج پنجم کی تاج پوشی کے سلسلے میں کی جانے والی متوقع عالی شان تقریر کو سننے کے لیے مسلمان بڑے ہی خلوص و اشتیاق اور پورے انہماک کے ساتھ گوش برآدار بیٹھے تھے جارج پنجم نے اپنی اس تقریر کے دوران بالکل غیر متوقع طور پر ایک زبردست اہم اعلان کیا جس کے تحت تقسیم بنگال منسوخ قرار دے دیا گیا۔ تقسیم بنگال کی تین سو سال کا یہ اعلان بالکل اچانک کیا گیا۔ جارج پنجم نے مزید کہا کہ ماضی میں ہندوؤں کو حکومت کے خلاف نہ تو کوئی باغیانہ کارروائی کرنی چاہیے نہ ہی عدم تعاون کی تحریک کو جاری رکھنا چاہیے اس اعلان سے بنگالیوں کے تمام مطالبوں کی تسکین ہو جاتی ہے اس لیے اب کسی بھی بنگالی کو ماضی میں کیے جانے والے فیصلے کو یاد بھی نہ کرنا چاہیے۔ اس طرح انگریز کے ذہن بنگالی کہنے کا مطلب بنگالی ہندو تھا نہ کہ بنگالی مسلمان یہ اعلان نہایت فتح انداز میں مسلم مفادات کے گلے کو دیا دینے کے مترادف تھا۔ مسلمان قوم

میں اس اعلان سے زبردست مایوسی کی لہر دوڑ گئی اور اس کے برعکس ہندوؤں نے گھی کے چراغ جلائے۔

یہاں یہ بات قابل ذکر ہے کہ ۱۹۰۶ء میں قائم ہونے والی مسلم لیگ کے اپنے اغراض و مقاصد میں ایک بات یہ بھی شامل تھی کہ مسلمانوں کے دلوں میں حکومت کے متعلق وفاداری کے جذبات پیدا کئے جائیں گے۔ اور بدگمانیوں کو دور کرنے کی کوشش کی جائیگی۔ لیکن انگریز کے اپنے رویے نے مسلمانوں کو اپنے اغراض و مقاصد میں ترمیم کرنے پر مجبور کر دیا۔ انگریز نے یہ چھری چلا کر مسلمانوں کی شاہ رگ کو کاٹ دینے کی ناکام کوشش کی مسلمانوں کے لیڈر نواب سلیم اللہ خان نے تو انگریز کے اس قدم کو نہ صرف نہایت خوفناک قرار دیا بلکہ انگریز کی منافقت کی انتہا بتایا۔ انہوں نے کہا کہ انگریز کی اس چال سے یہ امر بالکل واضح ہو جاتا ہے کہ وہ دیدہ دانستہ مسلمانوں کو نہ صرف سیاسی طور پر پھپھانا چاہتا ہے۔ بلکہ اس قوم کو سرے سے ہی برباد کرنے کے درپے ہے۔ اس لیے مسلمانوں کو اس حکومت پر اب ذرا احتیاط سے، ہی اعتماد کرنا ہو گا اور اس کے بارے میں جو بدگمانیاں پیدا ہونے والی ہیں ان کا دور کرنا تو درکنار رہا۔ اب ان یقینی بد اعمالیوں سے تحفظ کی تدابیر کو سوچنا ہو گا۔ نواب وقار الملک نے علی گڑھ گزٹ کے ۳ دسمبر ۱۹۱۱ء کے شمارہ میں اس اعلان منسوخ بنگال پر بدشتی ڈالتے ہوئے واضح الفاظ میں تحریر کیا کہ اب وقت آگیا ہے کہ مسلمان ان حالات کا جائزہ لیں جب وہ حکومت پر بھروسہ کرنا ترک کریں۔ اور اس کے پیدا ہوتے ہوئے نتائج سے عہدہ برآ ہونے کے لئے تیار رہیں۔

اس اعلان سے مسلمانوں کو اس حقیقت کا بالوضاحت علم ہو گیا کہ انہیں ہندوستان میں اب ایک قوم نہیں بلکہ دو قوموں کے ساتھ جنگ لڑنا پڑے گی۔ ایک حاکم قوم فرنگیوں کی اور دوسری لایہ گیر اور چڑھتے سورج کی پوجا کرنے والی قوم ہندوؤں کی۔ ان دو دودو قالب ویک جان قوموں کے باہمی عناد کا مقابلہ مسلمانوں کو ایک مضبوط قوم ہونے کی صورت میں ڈٹ کر کرنا ہو گا۔ نواب وقار الملک نے تمام مسلمانوں ہند کو آگاہ کیا کہ انگریز اپنے عہد پر پورا نہیں اتر سکا۔ اور جان بوجھ کر مسلمانوں کو دھوکا دے گیا ہے۔ اب ہمیں سوچنا ہو گا کہ ہم کس حد تک اس حاکم کے ساتھ وفا شعار رہ سکتے ہیں۔ مولانا محمد علی جوہر نے جب اس اعلان کو سنا تو انہوں نے نہایت متانت سے کہا کہ انگریز کا یہ اقدام بالکل غیر شریفانہ نوعیت کا ہے۔ اس نے مسلمانوں کی وفاداری کا ثمرہ ان کی تذلیل کی صورت میں دیا ہے۔ اور واضح طور پر جانبداری کا مظاہرہ کیا

تین سو تیس ہزار تقسیم بنگال کے اعلان نے جہاں مسلمانوں میں بدولی پیدا کی، وہاں ہندوؤں کے دلوں میں انگریز کے ساتھ مزید مستحکم حالات کے پیدا ہونے کے امکانات کو روشن کیا لیکن اس اعلان میں بھی انگریز نے دوزخی چال سے کام لیا۔ جارج پنجم کے اس اعلان سے اگر کسی قوم میں نفرت کے جذبات پیدا ہوئے۔ تو وہ ایک اقلیتی جماعت مسلمانوں کی تھی ہندوؤں کی اکثریت والی جماعت کی حمایت تو اس کو حاصل ہو گئی۔ لیکن اس کے ساتھ ساتھ ہی پورے ہندوستان میں ہندوؤں اور مسلمانوں کے درمیان ہر ایک کے اپنے اپنے وقار کے مسئلے کو ہوا دینے سے بہتر بڑھ کر کوئی طرفیہ نہ تھا۔ اس اعلان سے ہندوؤں میں احساس برتری پیدا ہوا۔ ان میں احساس کامیابی کے ساتھ مسلمانوں کے خلاف احساس برتری کے عناصر کے پیدا ہونے کے اسباب مہیا ہوئے جس سے دونوں قوموں میں انفرادی طور پر دشمنی بڑھ گئی۔ مسلمان ایک عجیب موڑ پر آن کھڑے ہوئے یہ موڑ ان دونوں قوموں کو بعد میں آپس سے اس قدر دور لے گیا کہ وہ دوبارہ ایک نہ ہو سکیں۔

لکھنؤ پیکٹ

۱۹۱۶ء

سوال : لکھنؤ پیکٹ کن حالات کے تحت طے پایا گیا اور اس کے اہم نکات کیا تھے ؟
 علامہ اربیں اس امر پر بھی تفصیل سے روشنی ڈالیں کہ اس پیکٹ سے کیا اثرات
 پیدا ہوئے ۔

جواب : تقسیم بنگال کی تیئیس کے اچانک حکم نے برصغیر میں ایک عجیب گومگو کا عالم برپا کر دیا تھا۔
 بالخصوص مسلمانوں کے لئے نہایت غیر یقینی مستقبل کا سامنا تھا۔ مسلم لیگ نے جس قسم کا
 نصب العین ابتداء میں تیار کیا تھا۔ اس کے پینے کی اب کوئی گنجائش باقی نہ رہی تھی چنانچہ
 مسلمانوں نے مل کر مسلم لیگ کے آئندہ لائحہ عمل پر غور کرنا شروع کیا۔ مسلمان اس حقیقت کو بالکل
 مبہین انداز میں سمجھ گئے تھے کہ انگریز کی پالیسی یہی ہے کہ اگر ہندوستان میں اپنے پنجے گاڑے
 رکھتے ہیں تو یہاں کی دو عظیم قوموں مسلم اور ہندو کو آپس میں ہر وقت لڑاتے رہو۔ اور کچھ نہ کچھ
 ایسے اقدامات کرتے رہو جن سے کبھی مسلمانوں کو فائدہ پہنچتا رہے اور کبھی ہندوؤں کو۔ اس
 طرح جب مسلمانوں کو فائدہ پہنچے گا تو ہندوان سے حسد کی آگ میں جل کر مریں گے اور اگر
 ہندوؤں کی افادیت کو تھپکی دی گئی تو مسلمانوں کے لیے دلسوزی کا باعث ہوگا۔ جس
 کے نتیجے میں یہ دونوں قومیں کبھی اتحاد و اتفاق سے نہیں رہ سکیں گی اور انتظامی امور کا سہارا
 لے کر ان دونوں قوموں سمیت سارے ہندوستان پر حکومت کی جاتی رہے گی اس قسم کے
 احساسات ہندوؤں میں بھی پائے گئے۔ اور سمجھ گئے کہ انگریز کو اس بھید کا پتہ چل گیا ہے
 کہ گزشتہ صدی میں دیاندار اور تلک جیسے مذہبی تعصب کے پرستار افراد نے ہندو مسلم
 منافرت کو ہوادی تھی اور اس مذہبی منافرت سے بہت فائدہ اٹھایا جاسکتا ہے چنانچہ

اس نے کبھی بنگال کو تقسیم کر دیا اور کبھی اس تقسیم کی تینسٹھ کر دی سیاست کو ان دو قوموں کے لیے ایسا کھلونا بنا دیا۔ جو صرف کھلانے والے ہی کے ہاتھ میں رہتا تھا۔ چنانچہ انگریز کی اس سیکم کو حل کرنے کے لئے ہندو مسلم اتحاد کی کوششیں شروع ہوئیں اس سلسلے میں مسٹر محمد علی جناح جو اس وقت کانگریس کے ایک اہم کن تھے میدانِ عمل میں نکلے اور ہندو مسلم اتحاد کے لئے انہوں نے اپنی جذبات دو توں قوموں کے سامنے پیش کیں۔

یہاں یہ بات قابل ذکر ہے کہ اس وقت تک انڈین نیشنل کانگریس کے منشور میں یا کانگریس کے دستورِ کنیت میں یہ پابندی ہرگز موجود نہیں تھی کہ کوئی شخص جو انڈین نیشنل کانگریس کا رکن ہے کسی دوسری سیاسی جماعت کے ساتھ وابستہ نہیں رہ سکتا اس قانونی آسودگی کے پیش نظر مسٹر محمد علی جناح نے مسلم لیگ کی رکنیت بھی اختیار کر لی تھی۔

قبل ازیں مسلم لیگ کے سربراہ اور وہ حضرات جن میں علی گڑھ کے نواب محسن الملک سید مہدی علی شاہ پور پنجاب کے ملک عمر حیات خان ٹوانہ، لاہور کے میاں شاہ دین، مہین سنگھ بنگال کے نواب سید نواب علی چوہدری پٹنہ کے سید علی امام۔ پونہ کے مولوی رفیع الدین احمد، امرت سر کے شیخ غلام صادق، دہلی کے حکیم اجل خان، لکھنؤ کے مولوی احتشام علی اور سید نبی اللہ بیرٹھ اور الہ آباد کے سید کرامت حسین بالخصوص قابل ذکر ہیں نے متفقہ طور پر اعلان کیا کہ انگریز کی مخالفت اب اعلانیہ کی جانی چاہیے کیونکہ وہ انگریز کی چالوں کو اچھی طرح سمجھ گئے ہیں (یاد رہے کہ یہ تمام حضرات ۱۹۰۶ء کے لئے شملہ وفد کے ارکان میں سے تھے جن کی سربراہی آغا خاں صاحب نے کی تھی) مسلمانوں کے متفقہ فیصلہ سے ہی مسلم لیگ کا صدر مقام ڈھاکہ سے لکھنؤ منتقل کر دیا گیا۔ یہاں پہنچ کر مسلم لیگ کو نہ صرف اچھے کارندے میسر آئے بلکہ باطل رہنما بھی ملے اور اسی جگہ مسٹر محمد علی جناح نے بھی مسلم لیگ میں شمولیت کا اعلان کیا۔ لکھنؤ سے جاری ہونے والے مسلم لیگی بلیٹنوں میں فرنگی حکومت پر واضح نکتہ چینی کی جانے لگی اور ایک ذمہ دار حکومت جو نہ صرف مفادات عامہ کا تحفظ کر سکتی بلکہ افادیت سیاست برصغیر کا پر خلوص انداز سے جائزہ لے کر منصفانہ فیصلہ کر سکتے کی جرات رکھتی کے حصول کا مطالبہ کیا گیا۔ اس کے علاوہ مسلم لیگ کے نصب العین میں بھی ترمیم کر دی گئی ۱۹۱۲ء میں اس نئے نصب العین کے تحت طے پایا کہ

۱۔ مسلم لیگ ہندوستان کے لیے ذمہ دار حکومت کے حصول اور مسلمانوں کے مفادات کے تحفظ کے لیے اس وقت تک مسلسل کوشاں رہے گی تا وقتیکہ وہ اپنے ارادوں میں

کامیاب نہیں ہو جاتی۔

مسلم لیگ ہندوستان بھر میں مسلمانوں کے مذہبی، سیاسی اور معاشرتی مفادات کے تحفظ کی بھی کوشاں رہے گی۔

۳۔ ہندوستان میں مسلمانوں میں اور دوسری قوموں میں اتحاد پیدا کرتے کے لئے مسلم لیگ اپنی تمام پر خلوص کوششوں اور اپنے وسائل کو بروئے کار لائے گی اور باہمی اتحاد و تعاون کی فضا۔ استواری کے ساتھ پیدا کرنے کی کوشش کرے گی۔

۴۔ ہندوستان کے علاوہ دوسرے ممالک کے مسلمانوں کے درمیان جذبہ اخوت و محبت کو استوار کرنے کے لیے مسلم لیگ پورے انہماک کے ساتھ کوشش کرے گی۔

چونکہ مسلم لیگ کے اس اعلان میں خلوص و محبت کے رنگ کا امتزاج موجود تھا۔ اس لیے بہت جلد ہندوستان کی فضا میں کچھ سکون سا نمایاں ہونے لگا۔ شروع شروع میں دونوں سیاسی جماعتوں نے ایک دوسرے کو مشکوک نگاہوں سے دیکھا لیکن جب اس میں شامل سرکردہ افراد کی حقیقی کوششوں کا جائزہ لیا گیا تو ۱۹۱۳ء کے شروع ہوتے ہی ہندو مسلم اتحاد کے آثار دکھائی دینے لگے۔ کانگریس کے رہنماؤں نے مسلم لیگ کے اجلاس میں شرکت کرنا شروع کر دی اور اس طرح مسلم لیگ کے مقتدر افراد نے کانگریس کے جلسوں میں باہمی افہام و تفہیم کے جذبے کے پیش نظر جانا شروع کر دیا۔ یہ سلسلہ دو سال تک برابر جاری رہا۔ چنانچہ ۱۹۱۵ء میں کانگریس اور مسلم لیگ کے اجلاس بیک وقت بمبئی میں منعقد ہوئے۔ اس کے بعد دونوں جماعتوں نے متفقہ طور پر انگریز کے سامنے اپنا مطالبہ دہرایا کہ باشندگان ہندوستان کو خود مختار حکومت دی جائے اس مشترکہ مطالبے کے پیش نظر دونوں جماعتوں میں اتحاد کا یہ عالم ہو گیا کہ دونوں جماعتوں کی مجالس عالمہ کے اجلاس الہ آباد کے مقام پر پنڈت موتی لال نہرو کے گھر میں منعقد ہونے لگے۔ ۳۰ دسمبر ۱۹۱۵ء کو بمبئی میں دونوں جماعتوں سے یکجا ہونے والے اجلاس میں کانگریس کے صدر ایس۔ پی۔ سہنا، مدن موہن لال گاندھی، مایہ سردجی ہندو سرنیدر ناتھ، بینرجی نے شرکت کی جب کہ مسٹر منظر الحق نے خطبہ صدارت پڑھا۔ اس خطبہ کے دوران مسٹر منظر الحق نے خدا کی حاکمیت مختلف فرقوں کی باہم رواداری اور جداگانہ انتخاب پر زور دیا۔ اگرچہ اس اجلاس میں پولیس نے خود دھواں دھواں کی ٹاؤٹ بھٹی، ہنگامہ کرانے کی کوشش کی لیکن وہ چنداں کامیاب نہ ہوئی۔ دوسرے روز تاج محل ہوٹل میں ایک اور اجلاس بلایا گیا۔ جس میں مسٹر محمد علی جناح نے ایک قرارداد پیش کی۔ جس میں ایک کمیٹی نامزد کی گئی جو آئینی اصلاحات

کے لیے ایسی تجاویز مرتب کرنے کی ذمہ دار قرار دی گئی جو کانگریس کے موقف کے قریب تر تھیں۔ اس قرار داد کی تائید مولوی فضل الحق، مولانا ابوالکلام دہلوی، غلام محمد مدرسی نے کی اور مسلم لیگ نے اس کو مجموعی طور پر منظور کر لیا۔ اسی نوعیت کی ایک قرارداد اسی روز کانگریس کی طرف سے بھی منظور کی گئی۔ ان دونوں قراردادوں کا مقصد دراصل یہ تھا کہ انگریز جو ایک عرصہ سے ملک میں جمہوریت کی اقدار کی افراٹش کا اعلان کرتا چلا آ رہا ہے۔ اس پر عمل بھی کر کے دکھائے جنگ عظیم اول کے دوران بھی انگریز نے یہ پروپیگنڈا شروع کر رکھا تھا کہ اس کی جنگ محض جمہوری اقدار کے تحفظ کے لیے ہے اس کے حق میں ہندوستان جیسے ملک میں ایک ایسی مثال بن گیا کہ اسے لینے کے دینے پر گئے۔ جنگ کے دوران ہندوستان والوں نے انگریز کی اگرچہ غیر مشروط مدد کی تھی۔ لیکن اس غیر مشروط مدد کے پس منظر میں مشروط احوال ضرور تھے۔

معائدہ: مشترکہ اجلاس ہو۔ اور اس میں ضروری امور پر اتفاق رائے کو معاہدے کی صورت دے دی جائے چنانچہ انڈین نیشنل کانگریس اور آل انڈیا مسلم لیگ کی قراردادوں کے تحت بننے والی کمیٹیوں کا ایک مشترکہ اجلاس نومبر ۱۹۱۶ء کو بمقام لکھنؤ منعقد ہونا چاہیے۔ جس کی صدارت سر سید رانا تھہ بیز جی کریں۔ مسلم لیگ کی طرف سے سربراہی مسٹر محمد علی جناح اور راجہ صاحب محمود آباد کر رہے تھے۔ درپیش حالات کا بغور مطالعہ کیا گیا اور مختلف معاملات کی گہرائی میں جانے کے بعد فریقین نے مثبت نوعیت کے نتائج برآمد کئے۔ چنانچہ خاصی تفصیلی بحث کے بعد دونوں جماعتوں نے بہت سے اہم نکات پر اتفاق رائے کیا اور اس اتفاق رائے کو فریقین نے آئینی طور پر تسلیم کر کے ایک معاہدے کا نام دے دیا۔ جس کا نام ”میشاق لکھنؤ“ رکھا گیا۔ اس معاہدے کے تحت مندرجہ ذیل امور کو جزو معاہدہ بنایا گیا۔

۱۔ مسلمانوں کو صوبائی کونسلوں میں جداگانہ انتخاب کے ذریعے مختلف صوبوں میں اس تناسب سے نمائندگی حاصل ہوگی۔

۲۔ پنجاب میں ۵۰ فیصد، بنگال میں ۴۰ فیصد، یوپی میں ۳۰ فیصد، بہار میں ۲۵ فیصد مدراس میں ۱۵ فیصد، سی پی میں ۱۵ فیصد، بمبئی میں ۱۰ فیصد متناسب نمائندگی ہوگی (اس کے ساتھ ہی ایک شرط یہ بھی عاید کی گئی کہ مسلمانوں کو اپنے مخصوص حلقوں کے علاوہ کسی اور حلقے سے انتخاب لڑنے کا حق نہیں ہوگا۔

۳۔ سرکاری کونسل میں مسلمانوں کو $\frac{1}{10}$ نمائندگی حاصل ہوگی۔

۴۔ کسی ایسے پرائیویٹ بل پر غور نہیں کیا جائے گا جسے اس خاص قوم کے رکن جس سے مسودہ قانون متعلق ہوگا۔ $\frac{1}{3}$ کی اکثریت سے مسترد کر دیں۔

تبصرہ و تنقید :- اس معاہدے کے تحت جو سب سے اہم بات تسلیم کی گئی۔ وہ یہ تھی کہ ہندوؤں نے آئینی نقطہ نظر سے اور جمہوری انداز فکر سے مسلمانوں کو باقاعدہ ایک علیحدہ قوم کی حیثیت سے تسلیم کر لیا۔ ہندوستان میں منافرت کی دیوار زیادہ بلند ہونے سے رک گئی اور امن عامہ کو کسی حد تک تقویت حاصل ہوئی۔ انگریزوں کے پروگرام میں کچھ خلل رونما ہوا اور اب انہیں نئی تدابیر سوچنے کے لئے آپس میں سر جوڑنا پڑے۔

لکھنؤ پیکٹ پر سید حسن ریاض تبصرہ کرتے ہوئے فرماتے ہیں کہ جو چیز مشترکہ ہندوستان کی تاریخ میں لکھنؤ پیکٹ کے نام سے مشہور ہے وہ یہی مشترکہ اسکیم تھی۔ بیشک لکھنؤ پیکٹ مسٹر جناح کی معاملہ فہمی، الجھے ہوئے معاملات کو سلجھانے کی صلاحیت اور بدگمان فریقوں کے درمیان افہام و تفہیم کی قابلیت کا ایسا شاہکار ہے کہ جو ایک ہی دفعہ ظہور میں آسکا۔ لیکن چودھری خلیق الزمان صاحب نے اس کو سیاست میں مسلمانوں کی نا تجربہ کاری پر محمول کیا ہے کہ انہوں نے اس وقت تعداد آبادی کی بنا پر نیابت کا فیصلہ نہ کیا۔ اور وہ بنگال میں ۴۰ فیصد، اور پنجاب میں ۵۰ فیصد نیابت پر رضامند ہو گئے اور ان صوبوں میں جہاں مسلمان اقلیت میں تھے۔ انہوں نے پانگ کے طور پر اضافی نشستیں حاصل کر لیں۔

اگر بنظر غائر اس معاہدے کا مطالعہ کیا جائے۔ تو ہم اس نتیجے پر پہنچتے ہیں کہ مسلمانوں نے اس کی توثیق میں قدرے عجلت سے کام لیا۔ کیونکہ انہوں نے جلد از جلد اتحاد بجالا کر تے کی کوشش تو کی۔ لیکن اس کے دور رس نتائج پر چنداں توجہ نہ کی مسلمانوں کے لیڈروں کو یہ معلوم ہونا چاہیے تھا۔ بالخصوص وہ لیڈر صاحبان جن کا تعلق مسلم لیگ سے تھا۔ کہ ہندوؤں میں بعض عناصر ایسے بھی ہیں جو کبھی کسی صورت میں اعتدال پسندی سے کام نہیں لے سکتے۔ ان کی فطرت میں انتشار پسندی پائی جاتی ہے اور وہ کسی صورت بھی ہندو مسلم اتحاد کو برداشت نہیں کر سکتے تھے۔ چنانچہ دور رس نگاہوں والے افراد کی اس اجلاس میں عدم موجودگی بعد میں عدم تعاون کا موجب بنی علی برادران یعنی مولانا شوکت علی و مولانا محمد علی جوہر، مولانا ظفر علی خان اور مولانا حسرت موہانی جیسے عظیم مسلم لیگی رہنما اس وقت جیل میں تھے۔ جب کہ اس معاہدے

کی توثیق کی گئی۔ اس میں کوئی شک نہیں کہ مسٹر محمد علی جناح کے خلوص میں کوئی فرق نہیں تھا۔ تاہم کچھ عجلت ہوئی اس وجہ سے تھوڑے ہی عرصہ کے بعد اس معاہدے کے بارے میں بہت سی غلط فہمیاں پھیلنے لگیں اور علی برادران نے تو کھل کر اس کی مخالفت کرنا شروع کر دی۔ ان کے خیال میں مسلم لیگ نشستوں کے حصول میں تعداد کے لحاظ سے بہت کم نشستوں کے لیے آمادہ ہو گئی ہے۔ حالانکہ اس کو اس سے کہیں زیادہ مل سکتی تھیں۔ دوسری طرف ہندو مہا بسھا کا زور تھا ہندو مہا بسھا تو کسی صورت بھی اس اتحاد کو برداشت نہ کر سکتی تھی۔ ہندو مہا بسھا تے تو یہاں تک کہہ دیا کہ مسلم لیگ اور انڈین نیشنل کانگریس کے درمیان طے پانے والا یہ معاہدہ ہندوستان کے تمام ہندوؤں کے لئے قابل قبول نہیں۔ تاہم اس تمام مخالفت کے باوجود ہندو مسلم اتحاد کی وجہ سے امن عامہ بہت حد تک درست رہا۔ اور ہندو مسلمانوں کے اور مسلمان ہندوؤں کے مختلف سیاسی جلسوں میں بلا جھجک آتے جاتے رہے اور ۱۹۴۷ء تک یہ فضا قائم رہی۔

رولٹ ایکٹ ۱۹۱۹ء

اور

حادثہ جلیا نوالہ باغ

سوال :- رولٹ ایکٹ ۱۹۱۹ء کے نفاذ کا اصل مقصد کیا تھا اور یہ کس حد تک کامیاب رہا، اس ایکٹ کے رد عمل کے طور پر ہندوستان میں سیاست نے کیا رخ اختیار کیا، اور کون سے اہم واقعات رونما ہوئے تفصیل سے بیان کیجئے۔

جواب :- انگریز کی ہمیشہ یہ پالیسی رہی ہے کہ ہندوستان میں اپنے پاؤں مضبوط جانے کے لیے یہاں کے عوام پر ایسی پابندیاں نافذ رکھی جائیں جن کے تحت یہ لوگ نہ تو سر اٹھا سکیں اور نہ ہی حکومت کی بازبانی کی خواہش ان میں پیدا ہو۔ لیکن وہ اس قسم کی سوچ میں مبتلا ہو کر سوائے دیوانگی کے مظاہرے کے اور کچھ نہ کر سکا۔ جس سے اس کو نہایت تلخ تجربات ہوئے اور اس کا یہ خیال کہ ہندوستان کے باشندوں کو شدید نوعیت کے قوانین کے ذریعے دیا لیا جائے گا خام ثابت ہوا۔ بلکہ اس کو بدترین نوعیت کے دہائی حملوں کا سامنا کرنا پڑا۔

جنگ عظیم اول کے دوران جہاں اس بے وفا اور بد طبیعت فرنگی نسل نے ہندوستانی عوام کے خون کو بے دریغ بہا کر دینا کے مختلف حصول میں ضائع کر دیا۔ جہاں اس نے مسلمان کے مقابلے میں مسلمان کو نبرد آزما کر دیا اور جہاں اس نے اپنے حکم سے متعدد ناجائز امور کی تکمیل کرائی وہاں زبان پر اس امر کی یقین دہانی بھی کرائی کہ وہ ہندوستانی عوام سے خوش ہو کر انہیں نعمت آزادی بشکل جمہوری طرز حکومت بخشے گا۔ لیکن اس کے قول و فعل میں زمین و آسمان کا تضاد پایا جاتا تھا۔ جمہوری اقدار کی ترویج کی لالچ محض اس لئے دی جا رہی تھی کہ دنیا کی نظروں میں کچھ ستائش حاصل کر سکے۔ اور خود ہندوستانی عوام کی نگاہوں میں زیادہ ذلیل متصور نہ ہو۔

رولٹ ایکٹ: حکومت برطانیہ نے ۱۹۱۷ء میں سرسٹرنی رولٹ کی سرکردگی میں ایک کمیٹی مقرر کی جس کو حکم دیا گیا کہ وہ تحقیقات کر کے مندرجہ ذیل امور کی وجوہ بیان کرے۔

۱۔ ملک میں کس قدر سازشیں ہو رہی ہیں اور ان میں کون کون ملوث ہے۔

۲۔ ان سازشوں کی نوعیت کیا ہے۔

۳۔ سازشوں میں ملوث افراد کو کس طرح گرفتار کیا جاسکتا ہے۔

۴۔ ان سازشوں کے استیصال کے لیے کیا تدابیر کی جاسکتی ہیں۔

۵۔ سازشوں میں ملوث افراد کو کیا سزائیں دی جاسکتی ہیں۔

(آزادی خواہ اور انقلاب پسند لوگ انگریز کے نزدیک سازشی تھے)

حقیقت تو یہ ہے کہ حکومت کے خلاف کسی قسم کی ایجنسی یا تحریک کو دبانے کے لیے پہلے ہی سے بہت سے قوانین موجود اور نافذ العمل تھے مثلاً بنگال ریگولیشن ایکٹ نمبر ۳۱۸ء مدرس ریگولیشن ایکٹ نمبر ۲۱۲ء بمبئی ریگولیشن ایکٹ نمبر ۲۱۵ء، سٹیٹ پرنسز (PRISONERS) ایکٹ ۱۸۵۰ء عایدیشن ڈیفنس ایکٹ ۱۹۱۵ء جو پورے ہندوستان میں نافذ العمل تھا لیکن ان تمام کے ہوتے ہوئے بھی حکومت کی کوئی تسلی نہ ہوتی تھی اور اس کو ہندوستانیوں کی آزادی پسندی کے جذبے سے ہر وقت کھٹکا لگا رہتا تھا۔

دوران جنگ عظیم اول انگریز نے یہاں سے اربوں روپے جنگی فنڈ میں حاصل کئے۔ لاکھوں کی تعداد میں ہندوستانی باشندے دنیا کے مختلف محاذوں پر حرام موت کے منہ میں دھکیل دیئے پنجاب سے بالخصوص جبری بھرتی بھی کی گئی جس کے صلے میں حکومت ہند نے ہندوستان کو (DOMINION STATUS) نوآبادیاتی درجہ دینے کا اشارہ بھی کیا۔ لیکن اس کے باوجود جب وقت آیا۔ تو انہیں مشکوک نگاہوں سے ہی دیکھا گیا حیرت ہے کہ انگریز ہندوستانیوں سے اور کس نوعیت کا امتحان لینا چاہتا تھا۔ جس سے وہ یہ جان سکتا کہ ہندوستانیوں میں غلوں کا جذبہ موجود ہے یا نہیں۔ بد قسمتی سے جو ایکٹ ان کے لیے تیار کیا گیا وہ مائیکو چیمفورڈ اصلاحات کی صورت میں ہمارے سامنے آیا اس کی کیا اہمیت تھی اس پر گزشتہ صفحات میں روشنی ڈالی جا چکی ہے۔ تاہم یہ بات قابل ذکر ہے کہ انگریز چونکہ خود نیک نیت نہیں تھا اس لیے اسے ہندوستانیوں میں بھی اپنا عکس نظر آیا۔ اور کسی بھی وقت ابھرنے والی تحریکوں کو دبانے کے لیے اس نے ایک مسودہ قانون تیار کیا جس کے اہم ترین نکات مندرجہ ذیل تھے۔

۱۔ کسی بھی ہندوستانی کو بغیر وجہ تبلائے گرفتار کیا جاسکتا تھا۔

۲۔ استغاثہ ملزم پر ہر الزام ثابت کرنے کا پابند نہیں تھا۔
۳۔ الزام استغاثے کی طرف سے عائد کیا جاتا تھا اور اس کی سزا بھی بغیر ثبوت کے دی جاسکتی تھی۔
۴۔ کسی کو بغیر جرم کا ارتکاب کئے صرف مخبری یا شہرت بد کے الزام میں گرفتار کر کے سزا دی جاسکتی تھی۔
۵۔ اس طرح گرفتار ہونے والے ملزم کو کسی شہادت کے بغیر سزا دی جاسکتی تھی۔
۶۔ اس طرح گرفتار ہونے والے ملزمان کے مفادات کی سماعت بند کمرے میں ہوتی تھی۔
۷۔ اس قانون کے تحت سزا پانے والے شخص کو اپیل کرنے کا حق نہیں تھا۔

۴۔ کسی کو بغیر حرم کا ازکاب کئے صرف مخیرمی یا شہرت بد کے الزام میں گرفتار کر کے سزا دی جاسکتی تھی۔

۵۔ اس طرح گرفتار ہونے والے ملزم کو کسی شہادت کے بغیر سزا دی جاسکتی تھی۔

۶۔ اس طرح گرفتار ہونے والے ملزمان کے مقدمات کی سماعت بند کمرے میں ہوتی تھی۔

۷۔ اس قانون کے تحت سرانے والے شخص کو اپیل کرنے کا حق نہیں تھا۔

اس قسم کی باتوں پر مشتمل کمیٹی کی رپورٹ فروری ۱۹۱۹ء میں دو مسودات قانون کی صورت میں اسمبلی میں پیش کر دیا گیا اور یہ مسودات انڈین کریمینل لاء (ترمیمی بل نمبر ۱) ۱۹۱۹ء اور کریمینل (ایمر جنسی) اور سبیل نمبر ۲ ۱۹۱۹ء کہلائے۔ ظاہر ہے کہ دونوں بل اپنی نوعیت کے لحاظ سے نہایت جابرانہ بل تھے حالانکہ جنگ ختم ہو جانے کے بعد ان کی قطعی کوئی ضرورت نہ رہی تھی۔ ان بلوں کے اسمبلی میں پہنچتے ہی ملک بھر میں ہنگامے شروع ہو گئے۔ سارے ہندوستان میں غم و غصہ، احتجاج و ملامت برپا ہوئی و بیزاری کی ایک لہر دوڑ گئی اور حکومت سے مطالبہ کیا گیا کہ اس بل کو ہرگز پاس نہ ہونے دیں کیونکہ اس سے ہندوستانیوں کے نہ صرف کردار پر شک گزرتا ہے بلکہ ان کی ماضی میں دی گئی تمام قربانیاں ضائع ہو جاتی ہیں۔ مسٹر محمد علی جناح نے اس وقت ایک نہایت پر مغز اور مدلل تقریر کی جس میں انہوں نے فرمایا۔

"مجرمانہ سیاسی سازش کا مسئلہ رولٹ کمیٹی نے اس طرح اٹھایا ہے جیسے کچھ جرائم پیشہ قبائل ہم میں دفعۃً نمودار ہو گئے ہیں۔ اور اب ضروری ہے کہ ایک قانون بنا کر ان کا صفایا اور قلع و قمع کیا جائے۔ لیکن قانون بنانا مرض کا علاج نہیں تمہیں یعنی حکومت کو اپنی پالیسی تبدیل کرنا چاہیے یہ مجرمانہ سازشیں خود بخود دور ہو جائیں گی۔ اس کمیٹی نے ایسی سفارشات قبول کی ہیں جنہیں کوئی مہذب حکومت قبول نہیں کر سکتی اور ان کا تصور بھی نہیں کر سکتی۔

--- اگر تم نے اسے قانون کی شکل دے دی تو سارے ملک میں اس سرے سے لے کر اس سرے تک آگ لگ جائے گی۔"

مسٹر گاندھی نے رولٹ کمیٹی کی رپورٹ پڑھنے کے بعد اعلان کیا کہ اگر حکومت اس بات پر تلی ہوئی ہے کہ وہ اس قسم کے نافض اور ظلم و تشدد پر مبنی قانون کو رائج کرے تو کانگریس کی طرف سے اعلان کیا

جاتا ہے کہ مجوزہ قانون کے ناقص اور ظلم و ستیہ گرہ کی جائے گی۔ اس سلسلے میں انہوں نے ایک عہد نامہ بھی تیار کیا جس کا مطلب کچھ یوں تھا: "میں فلاں فلاں ستیہ گرہی عہد کرتا ہوں کہ اگر یہ مسودات قانون اسمبلی میں منظور ہو گئے تو جب تک یہ واپس نہ لے لئے جائیں اس وقت تک ان تمام قوانین کی پابندی سے انکار کروں گا جن کو بعد میں قائم ہونے والی ستیہ گری کمیٹی مناسب خیال کرے گی چنانچہ ۲۴ فروری ۱۹۱۹ء کو احمد آباد کے مقام پر ایک جلسہ عام منعقد ہوا اور اس میں اس عہد نامے پر ہزاروں ہندوؤں نے دستخط ثبت کئے۔

اس وقت ہندوستان میں مسٹر گاندھی اور مسٹر محمد علی جناح سب سے زیادہ سربراہ و ردہ لیڈر تھے لیکن ان دونوں لیڈروں کے انتباہ کا حکومت پر قطعی طور پر کوئی اثر نہ ہوا اور عوام کی طرف سے دھمکیوں کے باوجود اور لیڈروں کے احتجاج کے باوجود ۸ مارچ ۱۹۱۹ء کو یہ مسودات قانون باقاعدہ ایکٹ بن گئے اور ایڈمنسٹریٹو (ایمنڈمنٹ) ایکٹ ۱۹۱۹ء اور دی کریمنیل (ایمنڈمنٹ) ایکٹ ۱۹۱۹ء کے کھلائے ۲۳ غیر سرکاری ارکان میں سے ۱۲ ارکان نے اس کی مخالفت میں ووٹ دیا اور صرف ایک غیر سرکاری رکن سرنگرن نائرنے جو وائسرائے کی انتظامی کونسل کا رکن تھا۔ بحالت مجبوری اس کی حمایت میں ووٹ دیا۔

اس ایکٹ کا پاس ہونا تھا کہ ہندوستان بھر میں غم و غصہ جنگل کی آگ کی طرح پھیل گیا چاروں طرف آگریز کے خلاف نفرت اور اس کی بد فطرتی کے خلاف نعرے بلند ہوئے سیاسی جماعتوں کے ہتھاؤ اور دیگر سرکردہ افراد نے حکومت پر لعن طعن شروع کی اور مہاتما گاندھی کی رہنمائی میں ہندوستان بھر میں ایک تحریک کا آغاز ہوا۔ جسے ستیہ گری تحریک کا نام دیا گیا۔ اس تحریک کے تحت ملک بھر میں ہڑتالوں کا دور شروع ہوا۔ حکومت کے ساتھ عدم تعاون کے جذبات عام ہوئے ادھر مسٹر محمد علی جناح نے جب اپنی آواز میں اتنا زور بھی نہ پایا جس سے وہ حکومت کو ایک راست قدم بنانے کے لیے مثبت نتائج برآمد کر سکتے۔ تو انہوں نے وائسرائے کی انتظامی کونسل سے استعفیٰ دے دیا اور چیمپفورڈ وائسرائے ہند کے نام ایک نہایت بے باکانہ خط لکھا جس کا متن حسب ذیل ہے۔

مالا بارہل

یو۔ اے۔ کیسی لٹری

بمبئی ۲۸ مارچ ۱۹۱۹ء

رولٹ ایکٹ کی منظوری اور اس پر آپ کی مہر تصدیق نے عوام کو برطانوی انصاف سے برگشتہ کر دیا ہے۔ انصاف اور عدالت کے بنیادی اصولوں کو تھس تھس کر کے رکھ دیا گیا ہے اور قوم کے

کے دستوری و آئینی حقوق کو جلا کر خاکستر کر دیا گیا ہے۔ لہذا میں آپ کے اس فیصلے اور آپ کی حکومت کے اس روش کے خلاف احتجاج اور اظہارِ برہمی کے طور پر ایمپریل کونسل کی رکنیت سے استعفیٰ دیتا ہوں۔ ان حالات میں کوئی خوددار آدمی حکومت سے تعاون نہیں کر سکتا۔ ایسی حکومت جو ایوانِ آئین ساز میں قوم کے منتخب شدہ نمائندوں کی آواز کو ٹھکرا دیتی ہو۔

آپ کا مخلص

ایم اے جناح

پنڈت جواہر لال نہرو نے اس قانون کے بارے میں اپنی سوانح حیات ”میری کہانی“ میں ان خیالات کا اظہار کیا۔

”یہ قانون نافذ تو ہو گیا لیکن جہاں تک مجھے یاد ہے اس کی مبنیاد کے تین برس میں ایک مرتبہ بھی اس سے کام نہیں لیا گیا۔ حالانکہ تین سال کا زمانہ امن و سکون سے نہ گزرا تھا۔ بلکہ ۱۹۵۷ء کے عذر کے بعد سب سے زیادہ شورش کا زمانہ تھا۔ عرض حکومت نے عام مخالفت کے باوجود ایک ایسا قانون نافذ کر دیا جس سے اس نے کبھی کوئی کام نہ لیا اور خواہ مخواہ چھڑ کر شورش پیدا کی۔ اگر یہ خیال ہو تو بے جا نہیں کہ شاید قانون کا مقصد ہی ہنگامہ پیدا کرنا تھا۔“

ہڑتالیں اور مظاہرے :- رولٹ ایکٹ کے خلاف احتجاج کرنے کے لئے مہاتما گاندھی نے

اعلان کیا کہ ۲۰ مارچ ۱۹۱۹ء بروز اتوار سنیہ گرہ کی تحریک کا آغاز کیا جائے گا۔ لیکن بعد میں یہ تاریخ بدل کر ۲۶ اپریل ۱۹۱۹ء کو دی گئی۔ جب سے ملک کے بڑے بڑے شہروں میں زوردار ہڑتالیں شروع ہوئیں۔ جلسوں اور جلوسوں کا اہتمام ہوا۔ لاہور میں دونوں اتواروں کو زبردست ہڑتال کی گئی۔ پرامن جلوس نکالے گئے۔ ۱۹ اپریل ۱۹۱۹ء ہندوؤں کا تہوار رام نو می تھا۔ اس تہوار کو ہندوؤں نے مذہبی رنگ سے کم اور سیاسی رنگ میں زیادہ منایا۔ اس تہوار میں مسلمان بھی شریک ہوئے اور شری راجندر جی کی ”جے“ گاندھی جی کی ”جے“ اور ہندو مسلم اتحاد کی ”جے“ کے نعرے لگاتے ہوئے انگریز کے خلاف مظاہرہ کیا۔ انگریز ان مظاہروں کو اپنی بے عزتی تصور کر رہا تھا۔ اس کو سب سے زیادہ تکلیف اس امر کی تھی کہ ہندو اور مسلمان یکجا کیوں ہو گئے ہیں۔ ہندوؤں اور مسلمانوں نے انگریز کی اس دکھی رگ پر ہاتھ رکھتے ہوئے رام نو می کے تہوار کے روز ایک ہی برتن میں دونوں مذاہب کے لوگوں نے حلوہ اور پوڑیاں کھائیں۔

بمبئی میں یومِ سنیہ گرہ مناکر ۹ اپریل کو مہاتما گاندھی دہلی اور پنجاب کے لئے روانہ ہو گئے۔

لیکن گورنر پنجاب کے حکم پر پول ضلع گورکھاؤں کے اسٹیشن پر انہیں روک دیا گیا اور انہیں پنجاب میں داخل نہ ہونے کا حکم سنایا گیا۔ مسٹر گاندھی نے یہ حکم ماننے سے انکار کر دیا۔ چنانچہ پولیس انہیں زبردستی حراست میں لے کر بھیجی گئی۔ اس واقعے سے انگریزوں کے خلاف اور بھی لوگوں کے جذبات مشتعل ہوئے اور ستیہ گرہ تحریک اور بھی زور پکڑ گئی۔

۱۱۔ اپریل ۱۹۱۹ء کو امرتسر شہر میں ستیہ گرہ کا اعلان کیا گیا۔ اسی روز **حادثہ جلیاںوالہ باغ :-** شہر میں ایک عظیم جلسہ عام ہونا قرار پایا۔ یہ اعلان سن کر ڈپٹی کمشنر

امرتسر مسٹر ملزارونگ نے شہر کے دوسرے سیاسی رہنما ڈاکٹر سیف الدین کچلو سر ڈاکٹر ستیہ پال کوبات جیت کے ہانے اپنے جنگلے میں بلایا۔ لیکن انہیں کیا معلوم تھا کہ جنگلے کے عقبی دروازے پر انہیں گرفتار کر کے لے جانے والی ایک گاڑی کھڑی ہے جس میں مسلح پولیس گارڈ بھی ہے۔ یہ گاڑی اسی وقت ان دونوں کو امرتسر سے لے کر دھرم سالہ کے لیے روانہ ہو گئی لیکن فی الوقت کسی کو پتہ نہ چلا کہ دو نور ہنما کہاں گئے ہیں۔ جب کچھ وقت انتظار کرنے کے بعد یہ دونوں واپس اپنے گھروں کو نہ گئے تو ان کی گرفتاری اور نامعلوم مقام پر روانگی کی خبر جنگل کی آگ کی طرح امرتسر میں پھیل گئی۔ لوگوں کے گردہ کے گردہ ڈپٹی کمشنر کی کوٹھی کی طرف احتجاج کرتے ہوئے روانہ ہوئے اور انہوں نے اپنی گرفتاریاں پیش کیں ان جلوسوں کو دیکھ کر شہر کی پولیس حرکت میں آئی۔ ریلوے کے پل پر جو شہر اور رسول لائنز کے درمیان حد فاصل تھا۔ لوگوں کے گردہ جمع ہوئے یہاں پولیس کا ایک دستہ بھی آ پہنچا۔ ابھی لوگ جمع ہو رہے تھے کہ ایک خیر خواہ سرکار پولیس والے نے مجمع پر گولی چلا دی۔ اس پر لوگوں میں زبردست اشتعال پیدا ہو گیا اور وہ سب کے سب پولیس کے ساتھ مقابلے کے لئے اٹھ کھڑے ہوئے اور پورے جوش سے ان پر پتھر اڑانے لگے حالات زیادہ بگڑ گئے اور عوام اور پولیس کا باقاعدہ مقابلہ شروع ہو گیا۔ کوئی لیڈر رہا نہ رہنما۔ سب کو اپنی اپنی جان بچانے کی پڑ گئی۔ کچھ غنڈوں نے زیادہ جوش کا مظاہر کیا اور انہوں نے انگریزوں کو بھی ہلاک کرنا شروع کر دیا۔ دو انگریزی بینک لوٹ لٹے گئے دو انگریزوں کو ہلاک کر دیا گیا۔ ایک سماجی کارکن انگریز عورت مس شرد ڈ جو سائیکل پر وہاں سے گزر رہی تھی ایک ہنڈو غنڈے نے ڈنڈے مار مار کر بے ہوش کر دیا جس سے وہ گر پڑی۔ جسے بعد میں اس گلی کے مسلمان افراد نے اٹھا کر ابتدائی طبی امداد پہنچائی اور پھر اسے ہسپتال لے گئے مس شرد ڈ چند دنوں کے بعد صحتیاب ہو کر واپس انگلستان چلی گئی۔

چونکہ حالات زیادہ بگڑ گئے اور ڈپٹی کمشنر کے کنٹرول میں نہ رہتے تھے اس لئے اس نے

۱۲۔ اپریل ۱۹۱۹ء کو جالندھر سے فوج طلب کر لی۔ اس فوج کا کمانڈر بریگیڈیر ڈاؤر جو بعد میں جنرل ڈاؤر بن گیا تھا۔ اسی روز لاہور کا کمشنر بھی حالات کا جائزہ لینے کے لیے امرتسر پہنچ گیا اور شہر کو فوج کے قبضے میں دیکھ کر کوئوال سے اصل حالات دریافت کرنے لگا۔ کوئوال شہر نے بے حد مبالغہ سے کام لے کر اپنی رپورٹ پیش کی کمشنر لاہور اس وقت پنجاب کے گورنر مسٹر ایڈوارڈ میف سکریٹری مسٹر ماسن سے بات کر کے ہی امرتسر گئے تھے اور ان سے یہ اختیار لے گئے تھے کہ فوج امن و امان بحال کرنے کے لیے جو بھی کارروائی مناسب سمجھیں کریں چنانچہ مسٹر ڈاؤر کو امرتسر کا باقاعدہ چارج مل گیا۔ اب مسٹر ڈاؤر ہی اصل حکمران تھا۔

۱۳۔ اپریل ۱۹۱۹ء کو بیساکھی کے تہوار کے موقع پر امرتسر میں ایک جلسہ ہونا تھا لیکن بریگیڈیر ڈاؤر نے اس کے انعقاد پر پابندی لگا دی۔ اس کے باوجود بہت سے دیہاتی حالات کی نزاکت سے بے نیاز ہو کر امرتسر پہنچنا شروع ہو گئے۔ یہ جلسہ امرتسر کے مشہور علاقے جلیانوالہ باغ میں منعقد ہونا تھا۔ جلیانوالہ باغ کی جغرافیائی پوزیشن کچھ ایسی ہے۔ یہ ایک میدان ہے جس کے تینوں طرف اونچے اونچے مکان ہیں اور ایک طرف سے کچھ کھلا ہے۔ وہ بھی ایک تنگ راستے کی صورت میں لوگ بھاری تعداد میں اس میدان میں جمع ہونے شروع ہو گئے۔ مسٹر ڈاؤر نے جب یہ سنا کہ بہت سے لوگ ایک جلسہ عام منعقد کرنے کی غرض سے اس باغ میں مجتمع ہو گئے ہیں وہ ڈیڑھ سو گورے اور ایک سو ہندوستانی سپاہی لے کر موقع پر پہنچ گیا۔ وہ اس قدر مشتعل حالات میں وہاں پہنچا کہ اس نے نہایت بھری ہوئی آواز میں کہا۔ ”دومنٹ کے اندر مجمع منتشر ہو جائے“ حالانکہ وہ خود بھی جانتا تھا کہ دوومنٹ میں اس تنگ جگہ سے نکلنا نہ صرف دشوار تھا۔ بلکہ ناممکن تھا۔ کیونکہ تینوں طرف سے بلند عمارتوں سے گھرا ہوا وہ علاقہ ایک طرف سے فوج کے سپاہیوں کی وجہ سے مسدود تھا علاوہ ازیں وہ مجمع بالکل پُر امن تھا اور ان میں کوئی ایک فرد بھی مسلح نہ تھا اور نہ ہی ان کا کوئی اشتعال انگیزی کا پردہ گرام تھا۔ تاہم قبل ازیں کہ وہ باہر نکلنے کے لئے کوئی قدم اٹھائے مسٹر ڈاؤر نے مشین گن سے فائر کھلوا دیا۔ ظاہر ہے کہ اس براہ راست منقید مجمع پر سیدھی گولیوں کی اندھا دھند بوچھاڑ سے کیا حشر برپا ہوا ہو گا۔ فائرنگ اس وقت تک جاری رہی جب تک مشین گن سے آخری گولیاں بھی نکل گئیں۔ ایک اندازے کے مطابق تیرہ سو گولیاں چلائی گئیں جس سے فی الفور چار سو سے زائد بے گناہ افراد ہلاک اور تیرہ سو سے زائد بے گناہ افراد زخمی ہو گئے۔ بریگیڈیر ڈاؤر کی اس بربریت نے چنگیز اور ہلاکو کے ستم کی یاد تازہ کر دی۔ مشین گن سے فائر کے بعد شہر میں کرنیو نافذ کر دیا گیا تاکہ لاشوں کو جلد از جلد

ٹھکانے لگایا جاسکے اور زخمیوں کی امداد کو آنے والے شہر لوہوں کو فوری استعمال نہ آئے اس نے زخمی افراد کو ابتدائی طبی امداد ہم پہنچانا تو درکنار انہیں بعد ازاں کسی رشتہ دار کے ہاں بھی جانے کی اجازت نہ دی گئی۔ جس کا نتیجہ یہ ہوا کہ بہت سے جان بلب زخمی صبح ہونے تک ہلاکت کے گڑھے میں جا گرے۔ یہ واقعہ انگریز کے زوال کی سب سے پہلی کڑی تھا۔ اس کے بعد ہندوستانیوں کے دلوں میں کبھی بھی انگریز کے سامنے خلوص و محبت کا جذبہ بحال نہ رہ سکا۔ اس واقعہ نے نہ صرف پورے انڈیا کو سکوتِ مرگ میں ڈال دیا۔ بلکہ پنجاب کے دوسرے شہروں میں بھی اس عظیم بربریت کی اطلاع پہنچی تو انگریز کے خلاف ملک گیر تحریک کا آغاز ہوا۔

لاہور میں زبردست ہنگامے شروع ہو گئے اور بریگیڈیئر ڈائرس کے خلاف مقدمہ چلانے اور واقعات کی عدالتی کھلی تحقیقات کرانے کا مطالبہ زور پکڑ گیا۔ بمبئی، کلکتہ، احمد آباد، دہلی اور مدیا میں انگریز کی اس کالی کرتوت کے خلاف زبردست مظاہرے ہوئے۔ جگہ جگہ گولیاں چلائی گئیں۔ گوجرانوالہ پنجاب کے ریوس اسٹیشن کو مظاہرین نے نذر آتش کر دیا۔ جس کے نتیجے کے طور پر پورے پنجاب میں زبردست ہنگامے ہو گئے جو پولیس کے کنٹرول سے باہر تھے۔

مارشل لا ۱۹۱۹ء : انگریز نے بجائے لوگوں کے جذبات کو ٹھنڈا کرنے کے اور زیادہ مشتعل کیا۔ پورے پنجاب میں مارشل لا کا نفاذ کر دیا گیا اور جگہ جگہ کڑی سڑاؤں کی فہرست سنائی گئی۔ انگریز نے ۹ اپریل والے واقعات کو تو اپنی ذلت تصور کیا لیکن ۱۳ اپریل کو ہونے والی بربریت کا ذرا بھر بھی عرق نہامت نہ آنے دیا۔ اس قدر شدید ظلم کرنے کے باوجود اس کو یہ خیال کھائے جا رہا تھا کہ ۹ اپریل کو پانچ انگریز کیوں مارے گئے اور ایک عورت کی بے عزتی کیوں ہوئی۔ اس کو یہ خیال نہ رہا کہ اس کے استبداد کی گولیوں کی بوچھاڑ سے چار تنگوں کے قریب بے گناہ افراد ہلاک ہو گئے اور تترے لسو کے لگ بھگ زخمی ہو گئے۔ اپنی حکومت کے نشہ میں اس نے بریگیڈیئر ڈائرس کو بعد ازاں جنرل ڈائری بنا دیا۔ مارشل لا کے احکام پوٹروں کی صورت میں لوگوں کے گھروں کے باہر لگا دیے اور لوگوں کو ان پوٹروں کی حفاظت کے لیے لازماً ڈیوٹی پر مقرر کیا گیا۔ جس کسی کے گھر سے کوئی پوٹر مچھٹ جاتا اس کو سخت سزا دی جاتی۔ چودہ چودہ برس کے بچوں کو معمولی معمولی خطاؤں کی پاداش میں ٹمٹکی پرابندھ کر کوڑے لگائے گئے۔ عورتوں اور مردوں کو اس گلی میں سے پیٹ کے بل گزرنے کا حکم دیا گیا۔ جہاں مس شر و طح زخمی ہوئی تھی۔ بعد ازاں اس واقعہ کی عدالتی تحقیقات کرائی گئی۔ جس میں ثابت ہوا کہ پولیس نے اس سلسلہ میں بہت زیادہ مکروہ کرداد ادا کیا تھا۔ کو تو ال انڈیا نے خواہ مخواہ جنرل ڈائرس کو غلط اور اشتعال انگیز ڈائریاں پہنچا کر برا بھلا سمجھ کر دیا تھا۔ انگریزوں کو مشتعل کرنے کے لیے پولیس والے راتوں کو خود

پوسٹر چھپوانے تھے اور دن کو مختلف جگہوں سے برآمد کر کے لاتے تھے جن میں انگریز کے خلاف اشتعال انگیز باتیں تحریر ہوتی تھیں خصوصی عدالتوں میں متعدد بے گناہ افراد پر مقدمے چلائے گئے۔ ان میں سے ایک اندازے کے مطابق ۵ افراد کو سزائے موت، ۶۷ کو عمر قید، ۷۲ کو دس دس سال قید بامشقت، ۷۹ کو سات سال قید بامشقت اور دس کو پانچ سال کی قید سنائی گئی۔ بقول عاشق حسین بٹالوی (اقبال کے آخری دو سال ص ۱۰۹) مارشل لاء کے تحت مختلف اہم مقامات پر ۷۲ افراد کو سزائے موت اور ۶۱ افراد کو عمر قید کی سزا دی گئی۔ کیونکہ مارشل لاء میں اس سے کم سزا ہی نہیں تھی تاہم بعد میں یہ سزائیں عام معافی کے تحت ختم کر دی گئیں۔

مانیگو چیمسفورڈ اصلاحات ۱۹۱۹ء

سوال: گورنمنٹ آف انڈیا ایکٹ ۱۹۱۹ء جسے دوسرے لفظوں میں انگریز نے مانیگو چیمسفورڈ اصلاحات کا نام دیا کن حالات کے تحت تیار کی گئیں۔ اور ان کا نفاذ کس طرح ہوا، کیا یہ آئینی اصلاحات ہندوستان کے عوام کے لیے مفید بھی تھیں یا نہیں؟ پورے پس منظر کو سامنے رکھتے ہوئے اس پر بحث کیجئے؟

پس منظر

پہلی جنگ عظیم جو ستمبر ۱۹۱۴ء میں شروع ہوئی برطانیہ کے لیے ابتدا میں ایک اچھی خاصی مصیبت بن کر آئی۔ اگرچہ اکیلا برطانیہ ہی اس آگ میں نہیں جل رہا تھا لیکن جس قسم کے مسائل کا اس کو سامنا تھا وہ یقیناً تشویشناک نوعیت کے تھے ہندوستان میں سیاسی تحریکیں موثر انداز میں سرگرم عمل تھیں۔ اور ہر ایک سیاسی پارٹی ایک دوسرے پر سبقت لے جانے کے لیے کوشاں تھی ہندو تو ہر نوعیت کی خوشامد کے لیے تیار تھے۔ انڈین نیشنل کانگریس کے ذریعے وہ انگریز کو مالی و جانی امداد بھی دینے کو تیار تھا چنانچہ اس نے واقعی ہندوستان کے مختلف علاقوں بالخصوص پنجاب سے مسلمان سپاہی انگریزی فوج میں ملازم کرا کے جنگ کا ایندھن بنائے۔ انگریز کو اس بات پر بہت خوشی تھی علاوہ ازیں جنگ کے دوران اس نے بار بار پروپیگنڈا کیا کہ برطانیہ ہمیشہ جمہوری اقدار کی قدر کرتا ہے اور چاہتا ہے کہ ہر ملک میں یہ قدریں زیادہ سے زیادہ پروان چڑھیں چنانچہ اکثر اوقات اس نے یہ بات بھی

اپنے پروپیگنڈے کا جزو بنائی کہ جنگ کے فوراً بعد ہندوستان کو بہت سی آئینی اصلاحات سے نوازا جائے گا اور یہ نوازش اس لئے نہیں بھی کہ وہ ہندوستان کے عوام سے ان کی طرف سے مخلصانہ دی جانے والی امداد کے صلے میں تھی بلکہ اس کا پس منظر وہ سیاسی دباؤ تھا جو اس پر عوام کی جانب سے پڑ رہا تھا۔ اور اس میں مسلسل اضافہ ہوتا جا رہا تھا۔ جنگ کے دوران اگرچہ انگریز کی زیادہ تر توجہ جنگ کے واقعات اور نتائج کی طرف لگی رہی تاہم اسے اس امر کا احساس ضرور رہا کہ ہندوستان میں سیاسی تغیر رونما ہو کر ہی رہے گا اور اندرونی طور پر اس کی کوشش یہ بھی رہی کہ اس سیاسی بیداری کو کسی نہ کسی طریقے سے ناکام بنا دیا جائے چنانچہ اس کے آئندہ طرز عمل نے یہ بات بالکل واضح کر دی کہ اس نے دو چہرے سجا کر ہندوستان کو اپنی صورت دکھائی۔ ایک تو رولٹ ایکٹ ۱۹۱۹ء کی صورت میں بھیاٹک شکل کے ساتھ اور دوسری گورنمنٹ آف انڈیا ایکٹ ۱۹۱۹ء کے مسکراتے ہوئے منہ کے ساتھ۔ ایک ہی سال میں جاری ہونے والے دونوں قوانین ایک دوسرے سے بالکل متضاد تھے۔

جنگ کے دوران کے جانے والے پروپیگنڈے نے اہل ہندوستان کی ذہنی اور اخلاقی طور پر بہت ہمت بندھائی اور ہندوستان کا ہر فرد اب توقع کر لے لگا۔ کہ جنگ کے ختم ہوتے ہی اسے آزادی کی سانس نصیب ہوگی اور اسے انگریز کے ساتھ کئے گئے پر خلوص سوک کی جزا ضرور مل جائے گی ادھر انگریز کی محض زبانی جمہوریت نوازی اور جمہوری اقدار کی پرستش تمام ہندوستان کے کالوں کو بجز ایک مسحوں کن نغمہ سناتے کے اور کوئی حیثیت نہ رکھتی تھی۔ تاہم باشندگان ہند انگریز کی طرف سے جاری ہونے والے کسی اہم اعلان کے ضرور منتظر تھے۔

۱۹۱۶ء میں جب ”بیشاق لکھنؤ“ کے تحت ہندو مسلم اتحاد قائم ہو گیا۔ ہندوستان کی ان دونوں بڑی قوموں نے ایک ہی مقصد کے حصول کے لیے اپنی اپنی جماعتوں کو سرگرم عمل شروع کر دیا تو انگریز کو سخت تشویش ہوئی۔ اس کا وہ خواب شرمندہ تعبیر نہ ہو سکا جس سے اس نے ان دونوں کو آپس میں لڑائے رکھنے اور حکومت جاری رکھنے کا ارادہ بنا رکھا تھا۔ اس پکیٹ کے بعد انگریز کے پاس کوئی اور چارہ کار باقی نہ رہ گیا تھا۔ کہ وہ اب واقعی ایسے حالات کا جائزہ لے جس کے تحت ہندوستان کے عوام کو خوش کیا جاسکے اور ان کے شعور و سلطنت رانی کو پامال کیا جائے۔

جہاں تک انگریز کی اپنی بدیتی کا تعلق تھا وہ اس حقیقت سے عیاں ہوتی ہے کہ وہ انہی دنوں جب کہ باشندگان ہند پورے خلوص و اعتماد کے ساتھ انگریزوں کی مدد کے لیے جانی و مالی امداد دے رہے تھے اور اربوں روپے اس جنگ میں انہوں نے قربان کر دیئے اور ہزاروں جانیں ضائع کروا دیں

یہاں تک کہ انگریزی فوج میں جبری بھرتی پر بھی انہوں نے کوئی اعتراض و احتجاج نہ کیا۔ اس کے باوجود برطانیہ میں بیٹھ کر انگریز یہ سوچ رہا تھا کہ ہندوستانی عوام کو کس طرح دبائے رکھا جاسکتا ہے۔ اعلیٰ ملازمتوں اور نئے ٹیکسوں کے سلسلے میں حکومت پہلے ہی ایک کمیشن مقرر کر چکی تھی۔ جس نے ۱۹۱۶ء میں رپورٹ پیش کی کہ ہندوستانی افراد حکومت کے انتظامی معاملات میں کسی صورت بھی سودمند ثابت نہیں ہو سکتے۔ بلکہ وہ سرکاری عہدوں کے بالکل نااہل ہیں اور ان تمام عہدیداروں پر صرف انگریز افسر ہی کام کر سکتے ہیں۔ علاوہ میسبیو میا (حالیہ عراق اور اردن) میں ترکوں نے انگریزوں کو زبردست نقصان پہنچایا اور شکست دی۔ حالانکہ اس علاقے میں انگریز کی ستم ظریفی کا یہ عالم تھا کہ مسلمان ہندوستانیوں کو اپنے ہم مذہب ترک بھائیوں کے خلاف لڑا دیا اس شکست کی وجوہات معلوم کرنے کے لیے حکومت برطانیہ نے ایک کمیشن مقرر کیا جس میں اپنی رپورٹ میں ہندوستانیوں کو مورد الزام ٹھہرایا۔ اس کے علاوہ حکومت نے ہندوستان کے عوام پر بہت سی اخلاقی پابندیاں عاید کر دیں۔ جس سے عوام میں آسودگی کی بجائے بدولی کی لہر دوڑ گئی۔ یہاں تک کہ مسٹر محمد علی جناح نے واضح طور پر حکومت کو مطلع کیا کہ اگر وہ اپنے ہتھکنڈوں سے باز نہ آئی تو عوام میں عدم تعاون کے عناصر نہ صرف کارفرما ہو جائیں گے بلکہ مخالفانہ تحریکیں شروع ہو جائیں گی۔ اس پر طرہ یہ کہ حکمران ٹولہ پابندیوں کو سخت تر کرنے کے لئے اور ہندوستانیوں کے حقوق کو پامال کرنے کے لیے رولٹ ایکٹ جیسے مکروہ قانون بنانے کی فکر میں لگ رہا تھا۔ جس کی خبر سن کر مسٹر محمد علی جناح نے وائسرائے کی انتظامی کونسل سے استعفیٰ دے دیا اور لارڈو ننگڈن کو انہوں نے واضح الفاظ میں لکھ دیا کہ اگر حکومت کا رویہ ہندوستانیوں کے ساتھ بالکل ایسا ہی رہا تو کم از کم بمبے کی طرف سے انہیں الوداعی پارٹی نہیں ملے گی۔

ان تمام حالات نے انگریز کو مجبور کیا کہ وہ ہندوستان کے عوام کو آئینی حقوق بخشنے کے لیے لازماً کوئی مثبت نوعیت کے اقدام اٹھائے۔ منطو مار لے اصلاحات کے نفاذ سے ہندوستانیوں کے آئینی حقوق کی واکزاری نہیں ہوئی تھی۔ ان میں لاتعداد خامیاں تھیں۔ اس لئے عوام ان اصلاحات کو بنظر تحسین نہیں دیکھتے تھے۔ حقیقت تو یہ تھی کہ ان اصلاحات نے ہندوستان کی مجالس قانون ساز بلکہ وائسرائے کی انتظامی کونسل کے دروازے بھی چند منتخب ہندوستانیوں کے لیے کھولے تھے انگریز کو اگرچہ ترکوں کے خلاف ہندوستانیوں سے بڑی زک اٹھانا پڑی تھی لیکن جب یہی فوجیں جرمنی کے خلاف لڑیں تو انہیں خاطر خواہ کامیابیاں حاصل ہوئیں جس کے انعام کے سلسلے میں انگریز نے

ہندوستانوں بہت سی مراعات دینے کا اعلان بھی کر دیا۔

ہندوستان میں ایک ہوم رول لیگ قائم ہو چکی تھی اور اس نے اہل ہند کو آزادی دلانے کے لیے بڑی تہ تیہ سے کام شروع کر دیا تھا۔ ۱۹۱۷ء میں برطانوی دارلعوام میں وزیر امور ہند مسٹر مانیٹنگونے واشکاف الفاظ میں کہا کہ ”ہوم رول لیگ کے بانیوں کو سیاسی پروپیگنڈے کے فن میں کامل مہارت حاصل ہے۔ انہوں نے ملک میں اشتہاروں اور پمفلٹوں کا طوفان برپا کر دیا ہے وہ اس بلند آہنگی سے بولتے ہیں کہ انہیں نظر انداز نہیں کیا جاسکتا، انہوں نے حکومت برطانیہ کو مجبور کر دیا ہے کہ ہندوستان کے متعلق زیادہ ترقی پسندانہ حکمت عملی کا اعلان کرے۔“

اس کے بعد ۱۲ اگست ۱۹۱۷ء کو انہوں نے سرکاری طور پر اعلان کیا کہ ہندوستانوں کو ملکی نظم و نسق کے ہر شعبے میں زیادہ سے زیادہ اشتراک کا موقع دیا جائے گا، اور تدریجاً خود مختار اداروں کو اس مقصد کے لیے نشوونما دی جائے گی۔ یہاں تک کہ ہندوستان عظیم برطانیہ کے جزو لاینفک کی حیثیت سے ترقی کی راہیں طے کرے گا اور ایک ذمہ دار حکومت - RESPONSIBLE GOVERNMENT - بن جائے گا۔

ہندوستان میں سیاسی بحران واضطراب۔ برطانوی افسران کے جائزے اور حالات کے پیش نظر حکومت برطانیہ ایک کمیشن مقرر کرنے پر مجبور ہوئی۔ جس کے ذمے یہ کام لگایا گیا کہ وہ اندازہ لگائے کہ ہندوستان میں اس وقت زیادہ سے زیادہ قحاط انداز میں کیا کیا آئینی اصلاحات نافذ کی جاسکتی ہیں اور کون کون سے ایسے حقوق ہیں جن کا ہندوستانوں کو دیا جانا از بس ضروری ہو گیا ہے۔ اس کمیشن نے ۸ جولائی ۱۹۱۸ء کو اپنی رپورٹ مکمل کر کے حکومت برطانیہ کو پیش کر دی اس رپورٹ کو مانیٹگونے ہی تیار کیا، اور اس کے نام سے یہ رپورٹ مشہور بھی ہوئی۔

ادھر ہندوستان میں یہ بات محسوس کی جا رہی تھی کہ انگریز جب کہ تمام احوال سے ابھی طرح باخبر ہے اور اسے یہ بھی معلوم ہے کہ ہندوستان کی دونوں سیاسی جماعتوں کے کیا مشترکہ مطالبات ہیں تو اس کا اس طرح کے کمیشن مقرر کرنا سوائے وقت ضائع کرنے اور ہندوستانی عوام کو وعدوں سے بہلانے کے اور کوئی حقیقت نہیں رکھتا، چنانچہ مہاتما گاندھی نے فیصلہ کیا کہ انگریز کے طرز عمل اور سیاسی طور پر خنک مزاجی کے خلاف عملاً احتجاج کیا جائے۔ چنانچہ انھوں نے ستیہ گرد کی تحریک کا آغاز کیا۔

اس طرز کی تحریک ہندوستان میں بالکل نئے انداز میں رواں ہوئی۔ اس کے تحت تمام ہندی

مال کا ایٹیکاٹ کر دیا گیا۔ انگریز کی تجارت کو نقصان پہنچانے کے لیے یہ ایک شدید نوعیت کا قدم تھا۔
نن ڈھانپنے کے لیے لازم قرار دیا گیا کہ ہندوستان کی کھڑیوں پر تیار کیا جانے والا کھدر ہی پہنا جائے
اس کے بعد حکومت سے عدم تعاون کیا جائے۔ اور انگریز کو عملی طور پر احساس دلایا جائے کہ ہندوستان
کے عوام اب زیادہ دیر تک لاسے لیے کو برداشت نہ کر سکیں گے۔

ان جذبات کو زیادہ آگ رو لیٹ ایکٹ نے دی جس کے تحت ہندوستانیوں کو فی الواقعہ مجرم
قرار دیا جانا چاہا اور انہیں بلا کسی پرسش و موقع صفائی کے مستوجب سزا گردانا جانا جائز قرار دیا گیا یہ ایکٹ
تو انگریز کی بدیتی کی سب سے بڑی دلیل بن کر سامنے آیا تھا اس سے جو نتائج برآمد ہونے تھے وہ
عیاں تھے۔

بالآخر جب انگریز کو اس امر کی تسلی ہو گئی کہ ہندوستان میں ہندو مسلم گٹھ جوڑ مکمل ہو گیا ہے باہمی
تنازعات کو اب ہوا دینا آسان کام نہیں رہا۔ لوگوں کے سیاسی جذبات مشتعل ہو چکے ہیں۔ ان کے کئے
ہوئے وعدوں سے انحراف ناممکن ہو گیا ہے۔ دنیا کی نظروں میں برطانوی پروپیگنڈا واضح طور پر عیاں
ہے جس میں جمہوری اقدار کے تحفظ و افزائش کا پرچار کیا گیا تھا تو مجبوراً ۲۵ دسمبر ۱۹۱۹ء کو ایکٹ ہی
اعلان کے ذریعے مانیٹگو کی رپورٹ میں کی جانے والی سفارشات کو تسلیم کر لیا گیا اور ان سفارشات
کو اصلاحات کی شکل دے کر باقاعدہ ایک قانون کی صورت میں تحفہ برطانیہ کے طور پر ہندوستان
کو کرسمس بھیجی گئی۔ ان سفارشات کو جب قانون کی شکل میں ڈھالا گیا تو اس کا نام ”گورنمنٹ آف انڈیا
ایکٹ ۱۹۱۹ء رکھا گیا۔ حکومت برطانیہ کی طرف سے جاری ہونے والی یہ ایک اہم ترین دستاویز
تھی اور ہندوستان کے لیے آئینی اصلاحات کے سلسلے کی یہ چوتھی کڑی تھی سب سے پہلی کڑی
۱۸۵۸ء میں انڈین کونسلز ایکٹ کی صورت میں نمایاں ہوئی۔ بعد ازاں ۱۹۰۹ء میں جمہوری اقدار کی
حوصلہ افزائی کے لیے انگریز نے ہندوستانیوں پر مجبوراً مہربانی کی اور سیلف گورنمنٹ کے اداروں
کو ترقی دے کر ذمہ دار حکومت (RESPONSIBLE - GOVERNMENT) کا درجہ دیا۔

ایکٹ کا دیباچہ: گورنمنٹ آف انڈیا ایکٹ ۱۹۱۹ء میں پہلے ہی سے مندرجہ ذیل امور کو
واضح طور پر بیان کر دیا گیا تھا کہ ہندوستانیوں کو یہ غلط فہمی نہ پیدا ہو جائے
کہ شاید انگریز نے اپنا بستر بویا گول کرنا شروع کر دیا ہے۔

- ۱۔ برٹش انڈیا حکومت عظیم برطانیہ کا ایک الٹ انگ رہے گا۔
- ۲۔ ہندوستان میں ”ذمہ دار حکومت“ کا قیام پارلیمنٹ کی ایک اعلیٰ حکمت عملی ہے۔

- ۳۔ ہندوستان میں "ذمہ دار حکومت" بتدریج قائم ہوگی۔
 ۴۔ ذمہ دار حکومت کے قیام کے سلسلے میں مندرجہ ذیل دو باتوں کو بالخصوص مد نظر رکھا جائیگا۔
 (ا) نظم و نسق کی ہر شاخ میں ہندوستانیوں کی زیادہ سے زیادہ شرکت۔
 (ب) خود مختار حکومت کے اداروں کی تدریج زنی۔

ایکٹ کی دفعات کے اہم نکات :-

- ۱۔ حکومت برطانیہ کی مرکزی کابینہ میں وزیر برائے امور ہند کو ہندوستان کے خزانے سے تنخواہ ملتی تھی لیکن اس ایکٹ کی رو سے اس کو شاہی خزانے سے ہی تنخواہ حاصل کرنے کا مجاز قرار دیا گیا۔
- ۲۔ حکومت برطانیہ کے مرکزی وزیر برائے امور ہند کے بہت سے اختیارات کو لندن میں مقیم ہندوستانی ہائی کمشنر کے سپرد کر دیا گیا جو اس ایکٹ کی رو سے بالکل نئے عہدے پر فائز ہوا تھا۔ قبل ازیں یہ عہدہ وجود میں نہیں آیا تھا۔
- ۳۔ لندن میں مقیم ہندوستانی ہائی کمشنر کی تنخواہ برٹس انڈیا کے خزانے سے دی جانے لگی۔
- ۴۔ مرکزی قانون ساز اسمبلی کو دو ایوانوں میں بانٹ دیا گیا۔
 (ا) مرکزی مجلس قانون ساز۔
 (ب) ریاستی کونسل۔
- ۵۔ مرکزی مجلس قانون ساز میں ۱۴۵ ارکان تھے جن میں ۱۰۳ منتخبہ اور ۴۲ نامزد ارکان تھے۔
- ۶۔ ریاستی کونسل کے ۶۰ (ساتھ) ارکان تھے جن میں سے ۳۳ منتخبہ اور ۲۷ نامزد ارکان تھے جنہیں وائسرائے خود نامزد کرتا تھا۔
- ۷۔ مرکزی مجلس قانون ساز کی میعاد میں سال تھی۔
- ۸۔ ریاستی کونسل کی عمر پانچ سال قرار دی گئی۔ البتہ وائسرائے کو اس کی میعاد میں توسیع کرنے کا اختیار حاصل تھا۔
- ۹۔ اسمبلی کے پہلے سپیکر کو نامزد کیا گیا۔ لیکن بعد میں ارکان اسمبلی میں سے اس کا انتخاب ہونا قرار پایا۔
- ۱۰۔ شروع شروع میں کمیشن کی سفارشات کے تحت مرکزی اسمبلی کے لیے بالواسطہ طریق انتخاب

کی حکمت عملی کو اختیار کیا گیا لیکن آخر کار دونوں اداروں کے لیے براہ راست انتخاب کے طریقے کو اپنانے کا فیصلہ کیا گیا۔

۱۱۔ ہر دو ایوانوں کے لیے رائے دہندگان کے لئے مندرجہ ذیل شرائط کو لازم قرار دیا گیا (ا) مرکزی مجلس قانون ساز کے لیے ۱۵ روپے سے ۲۰ روپے تک سالانہ یا ۵۰ روپے سے ۱۵۰ روپے تک زرعی لگان کی ادائیگی۔

(ب) ریاستی کونسل کے لیے ۵۰ روپے سے لے کر ۵۰۰ روپے تک مالیہ کی ادائیگی یا دس ہزار روپے سے لے کر بیس ہزار روپے کی آمدنی پر ٹیکس کی ادائیگی یا اعلیٰ تعلیم یافتہ اور سیاسی معاملات میں دلچسپی رکھنے والے افراد۔

۱۲۔ والسٹرائے کو مرکزی مقننہ کے دو ایوانوں کے اجلاس طلب کرنے کا اختیار تھا۔ اس کو ان اجلاس کو اپنی مرضی سے ملتوی کرنے کا بھی اختیار تھا وہ ان دونوں اجلاس کو بذات خود خطاب بھی کر سکتا تھا۔

۱۳۔ مرکزی مقننہ کو اختیار دے دیا گیا کہ وہ برٹش انڈیا کے متعلق کسی قسم کا کوئی قانون بنا سکتی تھی۔

۱۴۔ مرکزی مقننہ کو رائج الوقت قوانین کو منسوخ کرنے یا ان میں ترمیم کرنے کا اختیار مل گیا۔ البتہ برطانوی پارلیمنٹ کے ذریعے پاس ہو کر ہندوستان میں نافذ ہونے والے قوانین کے خلاف یہ مقننہ کچھ بھی نہ کر سکتی تھی۔

۱۵۔ اسمبلی کے ارکان کو آزادی تقریری اجازت مل گئی۔ انہیں حکومت پر سوالات کرنے کی اجازت بھی مل گئی البتہ بجٹ کے معاملات میں بحث کرنے پر پابندی برقرار رکھی گئی اور والسٹرائے کو اختیار دے دیا گیا کہ وہ مرکزی مقننہ کے بجٹ سے متعلق تجاویز کو رد کر دیں۔

۱۶۔ اس ایکٹ کے تحت صوبائی اور مرکزی امور کی واضح حد بندی کر دی گئی۔

۱۷۔ فوج، مواصلات، کرنسی، تجارت، محاصل، درآمد و برآمد اور ریاستوں کے تعلقات کے محکموں کے امور کا انتظام براہ راست مرکز کے سپرد رہنے دیا گیا اور تعلیم، حفظانِ صحت، زراعت اور پولیس وغیرہ کے مقامی محکمے اور دیگر خود مختار ادارے صوبائی حکومت کو تفویض کر دیئے گئے۔

۱۸۔ مرکز میں ہر محکمہ کے لیے ایک ایک رکن والسٹرائے کی انتظامی کونسل میں شامل کیا گیا اس

طرح والسرائے کی ایگزیکٹو کونسل کے ارکان کی تعداد سات ہو گئی۔
۱۹۔ ۱۹۱۹ء کے تحت بننے والی کونسلوں میں مزید توسیع کر دی گئی اور ان میں منتخب ارکان
کو اکثریت دے دی گئی۔

دیہاں یہ بات قابل ذکر ہے کہ ہندوستان میں اگرچہ ایک ہمدرد نوعیت
کی حکومت کا آغاز ہوا تھا لیکن حقیقت میں یہ حکومت جواب دہ حکومت
نہ تھی اور والسرائے کے اختیارات کی وسعت کا یہ عالم تھا کہ وہ مرکزی مقننہ
یا کسی اور با اختیار ادارے کی متفقہ طور پر پاس کی گئی قراردادوں یا قانون
کو ایک ”نہ“ کہہ کر ٹھکرا سکتا تھا اور اس کے ایک دفعہ انکار سے عوام کی
تمام خواہشات کا ہمیشہ کے لیے گلا دیا جاسکتا تھا۔

۲۰۔ اس ایکٹ کے تحت طے پایا کہ ہر دس سال کے بعد انگلستان سے ایک کمیشن ہندوستان
آئے گا جو اس بات کا جائزہ لے گا کہ ہندوستان میں آئینی اصلاحات کس حد تک کامیابی
سے بروئے عمل ہیں اور ان میں مزید کیا کچھ اور اصلاحی یا ارتقائی اقدام اٹھائے جا
سکتے ہیں اس کمیشن کا نام ”STATUTORY COMMISSION“ ہوگا۔

۲۱۔ مندرجہ ذیل امور سے متعلق مسودہ قانون کے سلسلے میں والسرائے ہند سے پیشگی اجازت
لینا لازم قرار دی گئی۔

- ۱۔ عوامی قرضہ یا عوامی مالیات
 - ۲۔ مذہب یا مذہبی رسومات
 - ۳۔ رواجات جن کا تعلق ہندوستان میں مقیم برطانوی باشندوں سے ہو
 - ۴۔ ملک کی بری۔ بحری اور ہوائی فوج سے متعلق قانون۔
 - ۵۔ برٹش انڈیا کی حکومت کے غیر ممالک اور دیسی ریاستوں سے تعلقات
 - ۲۲۔ مسلمانوں کے لیے جداگانہ انتخاب اور مخصوص انتخابی حلقے قائم رہے۔ اس کے علاوہ
مرکزی اسمبلی میں خاص مفادات کا تحفظ کیا گیا۔
 - ۲۳۔ نشستیں یورپین لوگوں کے لیے مخصوص کر دی گئیں۔
 - ۲۴۔ چار نشستیں چیمبرز آف کامرس کے لیے مختص ہوئی۔
- (ان میں نشستوں کی حکومت کے ”ٹودی“ افراد نہایت آسانی سے منتخب ہو سکتے تھے)

۲۶ ان اصلاحات کی رو سے مرکزی اور صوبائی حکومتوں کے درمیان قانون سازی کے اختیارات کو تقسیم کر دیا گیا۔ صوبائی امور و حصوں میں تقسیم ہوئے اس طرح دو عملی یعنی "DYARCHY" کو صوبوں میں نافذ کر دیا گیا۔ ان دونوں اقسام کے منتقل امور کے محفوظ شعبے یعنی - (RESERVED SUBJECTS) اور منتقل شعبے (TRANSFERED SUBJECTS) کے نام سے یاد کیا گیا، محفوظ شعبے دیسی وزیروں کی نگرانی میں نہیں دیئے جاتے تھے۔ کیونکہ ان شعبوں کے لیے دیسی افراد کو نا اہل قرار دیا گیا تھا۔ ان محفوظ شعبوں میں محکمہ انصاف پولیس آب پاشی۔ مالیہ۔ آبی ذرائع اور جنگلات وغیرہ شامل تھے یہ شعبے براہ راست انگریز گورنر اور اس کی انتظامی کونسل کے سپرد ہوتے تھے۔

منتقل شعبوں میں حفظان صحت، لوکل گورنمنٹ تعمیرات عامہ تعلیم، امداد باہمی اور مقامی صنعت کے شعبے شامل تھے۔ اس طرح دیسی وزیروں اور فرنگی حاکموں کے درمیان رسہ کشی شروع ہو گئی۔

تنقید و تبصرہ :- گورنمنٹ آف انڈیا ایکٹ اگرچہ ہندوستان میں آئینی حکومت کی ایک سنگ میل کی حیثیت رکھتا ہے۔ لیکن یہ عوام کی ان توقعات کے مطابق نہیں تھا جو وہ ایک عرصہ سے دل میں لیے بیٹھے تھے، اس ایکٹ کی رو سے نافذ ہونے والی اصلاحات سے اگرچہ بہت سے ہندوستانیوں کو حکومت میں کچھ حصہ لینے کی اجازت مل گئی لیکن تحکم کا عصا انگریز کے ہاتھ میں ہی رہا اور مرکزی قانون ساز اسمبلی ہونے کے باوجود ان کی مقننہ وائسرائے کی خوشنودی اور قبولیت کی محتاج تھی۔ کوئی قانون اس وقت تک قانون نہیں کہلا سکتا تھا۔ جب تک وائسرائے کی منظوری حاصل نہ کی جاتا ہو چاہے وہ وقت کی کتنی ہی اہم آواز کیوں نہ ہو اور اسے چاہے کتنی ہی واضح اور غالب اکثریت نے پاس کیا ہو۔ اس کے علاوہ ان اصلاحات کو مندرجہ ذیل اسباب کی بنا پر چنداں ستائش کی نگاہ سے نہ دیکھا گیا۔

۱۔ صوبائی وظائف کو دو حصوں میں تقسیم کر دینے سے انتظامی کارکردگی میں غیر صحت مندانہ اثرات رونما ہوئے، امور محفوظ اور امور منتقلہ جیسی ترکیبوں نے عوام میں عمومیت و تخصیص کے تفرقات کو قائم رکھا۔ اسی دو عملی کے تحت امور محفوظ انتظامی کونسلروں کے پاس تھے جو برطانوی پارلیمنٹ کے سامنے جواب دہ تھے اور امور منتقلہ ہندوستانی وزیروں کے پاس تھے۔ جو صوبائی مجلس قانون ساز کے سامنے جواب دہ تھے۔

۲۔ دیسی صوبائی وزراء وزارت کا عہدہ سنبھالنے کے بعد چکی کے دو پتھروں کے درمیان آجاتے تھے چونکہ وزراء صرف منتخب افراد کے لیے جاتے تھے اس لئے وہ بیک وقت دو جگہ جواب دہ ہوتے تھے۔ عوام کے سامنے جنہوں نے ان پر اعتماد کر کے اپنے مفادات کے تحفظ کی خاطر انہیں منتخب کیا ہوتا تھا، اور دوسرے گورنر جس نے نہایت مہربانی کر کے انہیں وزارت کا قلمدان بخشا ہوتا تھا، بد قسمتی سے ان وزراء کی آواز گورنر کے سامنے اس وقت دب جاتی تھی جب ان کے انگریز شراڈ سیکرٹری صاحبان براہ راست انگریز گورنر سے ملاقات کر کے فائل اور دستاویز پہنچنے سے پہلے حالات سے باخبر کر کے گورنر کی رائے کو اپنے ارادے کے مطابق ہموار کر لیتے تھے۔ دوسرے لفظوں میں وہ سیکرٹری حضرات اپنی مرضی سے گورنر سے احکام صادر کروا لیتے تھے اور دیسی وزراء بالکل بے بس ہو کر رہ جاتے تھے۔ انتخاب میں حصہ لیتے وقت انہیں خود کو قوم پرست اور محب الوطن ظاہر کرنا ہوتا تھا لیکن وزارت کا عہدہ سنبھالنے کے بعد انہیں گورنر کی خوشامد کرنا ہوتی تھی۔

۳۔ صوبوں کے گورنروں کو اس قدر وسیع اختیارات حاصل تھے جن کے تحت وہ کوئی بھی آرڈی نینس جاری کر سکتے تھے اور اس آرڈی نینس کو بعد ازاں ارکان اسمبلی کو منظور کرنا ہی پڑتا تھا۔ اس لحاظ سے اصل مقنن تو گورنر تھے اور ذمہ دار حکومت کے دیسی ارکان گورنر کی خوشنودی کے سامنے بالکل بے بس تھے۔

۴۔ وزراء اور کونسلروں کے درمیان مل کر کام کرنے کا جذبہ مفقود تھا کیونکہ ان لوگوں کی ذمہ داریاں مشترک نوعیت کی نہ تھیں۔ وہ علیحدہ علیحدہ شعبوں کے انچارج ہوتے تھے اس لیے وہ یکجہتی جو ایک جمہوری حکومت کی کامیابی کی دلیل ہے اس میں نہیں تھی۔

۵۔ مائیکو چیمفورڈ اصلاحات اگرچہ ہندوستان کے لئے کلی اور متوقع آزادی کا پیغام لے کر نہیں آئی تھی لیکن اتنا ضرور ہوا کہ ہندوستان کے باشندوں کو اس امر کا احساس ہو گیا کہ ان کی آواز قہر حکومت تک پہنچ سکتی ہے۔ اس ایکٹ کا سب سے زیادہ احساس ہندوؤں کو ہوا کیونکہ ایک عرصہ دراز سے وہ حکومت کے امور میں اختیار دخل کے متمنی تھے جو کئی صدیوں سے ان کے نصیب میں کم تھی لیکن اس ایکٹ نے انہیں اس مزے سے سرشار ہونے کا موقع ضرور دے دیا مسلمان تو پہلے حکم رہ چکے تھے اس لیے ان کے لیے اتنی معمولی سی آزادی کوئی اہمیت نہ رکھتی تھی۔

تحریک خلافت

سوال :- ہندوستان میں تحریک خلافت کا آغاز کیونکر ہوا؟ کیا ہندوستان براہ راست اس تحریک سے متاثر ہوا۔ اس تحریک کے ارتقاء اور نتائج کے بارے میں آپ کیا جانتے ہیں۔
 نیز یہ بات تفصیل سے بتائیے کہ اس تحریک کی ناکامی کی وجوہات کیا تھیں اور اس کی ناکامی میں ہندو اور انگریز کا کہاں تک عمل دخل تھا؟

جواب پس منظر تاریخ اس حقیقت کی شاید ہے کہ انگریز نے مسلمانوں کے ساتھ جب بھی وعدے کئے ہیں انہیں وقت پر نہ صرف ایفاء کرنا تو درکنار بالکل معاندانہ رویہ اختیار کیا ہے انگریز کا مسلمانوں کے ساتھ ہمیشہ یہ دستور رہا ہے کہ وہ وعدے تو بڑے زور شور سے کر لیتا رہا ہے لیکن وقت پڑنے پر پہلے تو خاموشی و تماشا کی طرح یہ دیکھتا رہا ہے کہ اونٹ کس کروٹ بیٹھتا ہے اور اکثر یہ بھی ہوا ہے کہ اس کی خاموشی مخالف فریق کو شہ بن کر مدد پہنچاتی رہی ہے اور جب مسلمان کے مخالف فریق کا کارگر حالات کی وجہ سے پلہ بھاری ہو جاتا رہا ہے تو یہ خاموشی اور مکار تماشا جس کی زبان پر کچھ اور دل میں کچھ ہوتا ہے۔ مخالف فریق کا معاون و مددگار بن کر مسلمانوں کی تباہی میں سرگرم حصہ لیتا رہا اسی قسم کی ایک چال اس نے ترکی میں بھی کھیلی ترکی ایک مسلمان خلیفہ کے زیر اطاعت عملاً ایک مسلم ملک تھا لیکن انگریز کی ریشہ دوانیوں اور مخالفین کی سازشوں نے اس کی خلافت کو نہ صرف پارہ پارہ کر دیا بلکہ ہمیشہ کے لیے اس کو ختم کر دیا۔ انگریز نے پہلے تو خاموشی سے مسلمانوں کے خلاف معاندانہ رویے کا مظاہرہ کیا۔ پھر سازشوں میں حصہ لینا شروع کر دیا۔ انگریز دشمنان اسلام کی مدد کے لیے وسائل مہیا کیے اور پھر کھل کر سامنے آگیا۔ صرف یہی نہیں کہ ماضی میں انگریز کا کردار اس نوعیت کا رہا ہے بلکہ اس قسم کی طبیعت قومی سطح پر اس کی فطرت ثانیہ ہے اور اس نے اس عظیم سانحہ کے بعد بھی بہت سے واقع پر مسلم دشمنی کا خطرناک مظاہرہ کیا ہے اور اسلام کے نام سے بننے والی یا ترقی پذیر حکومتوں کے بخرے کرنا اس کے خفیہ منشور

میں شامل رہا ہے۔

مسئلہ خلافت انگریز کی اس قسم کی چالبازیوں اور مکاریوں کا ثمرہ تھا۔ جو اس نے ایک عظیم مسلم ملک ترکی میں پھیلائی۔ ترکی ایک پُر امن ملک تھا اور اس کے پڑوسی ملک اٹلی سے بہت خوشگوار تعلقات تھے۔ یہاں تک کہ ۲ دسمبر ۱۹۱۱ء کو اٹلی کے وزیر خارجہ نے اٹلی کی پارلیمنٹ میں ایک بیان دیا جس میں اس نے واشنگٹن الفاظ میں کہا کہ ہمیں اپنے پڑوسی ملک ترکی سے کوئی خاصیت نہیں ہے اور ہم ترکی کی سالمیت کے پوری طرح حامی ہیں۔ اس اعلان سے مغربی دنیا میں کچھ بے چینی سی پیدا ہوئی کیونکہ مغربی دنیا کے کچھ ممالک اس بات کے لیے اٹلی کو اکسارہے تھے کہ وہ طرابلس پر ترکی کے قبضے کو ختم کرے۔ اٹلی کے احکام مغرب کے ان ممالک کے اُکسانے میں آگئے اور چند ہی مہینوں کے بعد اعلان کر دیا کہ اٹلی طرابلس پر قبضہ کرے گا۔ کیونکہ فرانس نے ٹیونس پر قبضہ کر رکھا ہے۔ اٹلی کے اس اعلان کو برطانیہ نے خفیہ طور پر بہت سراہا۔ جب برطانیہ سے وضاحت طلب کی گئی تو اس نے بالکل چپ سادھ لی۔ اس طرح اس اہم مسئلے پر اس نے خاموشی اختیار کر کے اٹلی کی عملاً حوصلہ افزائی کی۔ اس کے بعد مصر کی غیر جانبداری کا اعلان کر کے ترکوں کو براہِ مصطرطرابلس الغرب میں اپنی افواج بھیجنے سے روک دیا۔ حالانکہ برطانیہ کو کسی صورت یہ حق نہیں پہنچتا تھا۔

۱۹۱۲ء کے شروع شروع میں مغربی ممالک کے عیسائیوں کی جانب سے مسلم کشی کے لیے ایک اور چال چلی گئی۔ یونان کے عیسائی وزیر اعظم موسیو دینی زیلوس (MOVENIZELIS) نے انگریزوں سے شہر پار ترکوں کے خلاف یونان۔ بلغاریہ اور سر دیا کا اتحاد قائم کر لیا بعد ازاں اس میں مانٹی نیگرو کو بھی شامل کر لیا۔ ان سب عیسائی ریاستوں نے مل کر ترکی کے عیسائیوں کے تحفظ کے پیش نظر جنگ کا الٹی میٹم دے دیا۔ ترکی کو اصل سازش کا علم ہو گیا تو اس نے یونان کے ساتھ معاہدہ صلح کر لیا اور ترکی نے زیادہ خون خرابے سے بچنے کے لیے اور ملک کو نابود ہونے سے بچنے کے لیے یہی مناسب گردانا کہ طرابلس سے اپنی فوجیں واپس بلالی جائیں۔ چنانچہ مغرب کا یہ فتنہ بھی وقتی طور پر دب گیا۔ لیکن سازشی باز آنے والے نہیں تھے اور بہت جلد بلقان میں ترکی کے ساتھ جنگ شروع ہو گئی۔ چونکہ ترکی فوج میں عیسائی سپاہیوں اور دیگر عہدیداروں کی تعداد کافی تھی۔ انہوں نے اس جنگ میں جان بوجھ کر کشت و کھائی جس سے ترکی کو شکست کا سامنا کرنا پڑا۔ صرف یہی نہیں ترکی کو زک پہنچانے کے لیے مختلف اطراف سے حملے کئے گئے اور عملاً نقصان بھی پہنچایا گیا۔ اس تمام فتنے میں سب سے اہم ہاتھ انگریز

کاتھا۔ ترکی مسلمان انگریز کے اس رویے سے سخت مایوس ہوئے کیونکہ زبانی لحاظ سے انگریز ترکی کو اپنی دوستی جتاتا تھا۔ لیکن ترک اس کی بدیتی کو اچھی طرح سمجھ گئے تھے۔

۱۹۱۹ء میں پہلی عالمی جنگ کا آغاز ہوا۔ یہ جنگ جرمنی اور برطانیہ کے درمیان شروع ہوئی اور برطانیہ اس بات کی توقع رکھتا تھا کہ ترکی کو اپنے ساتھ ملا کر وسطی یورپ میں جرمنی کو زبردست نقصان پہنچانے میں کارگر چلے کر سکے گا۔ لیکن اس کو یہ یاد نہ رہا کہ ترکی کے ساتھ اس کا کیا سلوک رہا ہے۔ وہ بھول گیا کہ اس نے ترکی سے دو کروڑوں کی قیمت تو وصول کر لی ہے لیکن ایک بھی کروڑ دینے سے انکار کر دیا گیا ہے وہ یہ فراموش کر گیا کہ ترک فوج کو مصر کے راستے طرابلس جانے سے روک دیا گیا تھا۔ اسے یہ یاد نہ رہا کہ ترکی کو یہ حقیقت نہیں بھولی کہ طرابلس پر اٹلی کے حملے کا تحسین آمیز سکوت کے ساتھ تماشا کیا گیا۔ ان تمام کارروائیوں میں انگریز نے فرانس کو بھی ہم خیال بنایا ہوا تھا۔ اس لئے ظاہر ہے کہ معاملے میں جرمنی نے ترکی کی حمایت کی تھی اور ایڈریانوئل کی فتح پر فیصلہ جرمنی نے ترکی کے ساتھ سلطان محمد خامس کو تہنیتی پیغام بھی ارسال کیا بلقان کی جنگ میں ترکی فوجوں کی تنظیم نو کے سلسلے میں جرمنی نے ترکوں کی مدد کی تھی اور اپنے ایک جرمنیل جنرل ”خان درغونتر“ کو ترکی بھی بھیجا۔ چنانچہ ترکی نے انگریز کی مدد سے مغزرت کا اظہار کیا اور اپنی حمایت جرمنی کے ساتھ وابستہ کر دی۔ ترکی کے اس اعلان کا فوری طور پر انگریزوں میں ردِ عمل پایا گیا اور انہوں نے اپنی قدیم بد فطرتی کی چال کو پھر چلایا جس کے تحت بھائی سے لڑانے کے لیے دانہ پھینک دیا وہ یہ کہ مصر کو برطانوی حکومت کی نگرانی میں خود مختار حکومت بنا دیا گیا اور فوری طور پر جرمنیہ قبرص کا اپنی سلطنت کے ساتھ الحاق کر لیا۔ اس کے علاوہ انگریزوں اور فرانسیسیوں کی چالوں کی بنا پر ترکوں کو مقدونیہ ایپرس، البانیہ، کریٹ، قبرص، بلغاریہ، بوسینہ اور کئی دوسرے اہم علاقوں سے ہاتھ دھونا پڑا اور اب یہ دو لڑائیوں میں خود ترکی کے خلاف نبرد آزما ہو گئیں۔ ظاہر ہے کہ ایک عظیم مسلمان ملک کو عیسائی ممالک محض اس لیے نقصان پہنچانے کے درپے تھے کہ وہ مسلمان ہے۔ اس چیز کا احساس ہندوستان کے مسلمانوں میں شدت کے ساتھ پیدا ہوا۔

ترکی نے جب انگریزوں کے خلاف جرمنی کی حمایت کا اعلان کیا تو ہندوستان کی مسلم آبادی کی رگ اخوت بھی پھڑکی اور وہ ان حالات سے آگاہ ہوئی جو انگریز نے ترکی کو درپیش کر دیئے تھے اب انہیں یہ بھی احساس ہونے لگا کہ اگر ترکی کو اس جنگ میں شکست ہو گئی تو مسلمان ساری دنیا میں ذلیل ہو جائیں گے اور عیسائی طاقتیں اس کا نام و نشان مٹانے کی

کوشش میں لگ جائیں گی۔ علاوہ ازیں فوری طور پر چن چیر ذوں کے زیاں کا خطرہ تھا وہ یہ تھیں۔

(۱) مقامات مقدسہ (۲) جزیرۃ العرب

(۱) خلافت اسلامیہ

ہندوستانی مسلمانوں کے اضطراب کو انگریز نے بھی محسوس کیا لیکن ساتھ ہی اس کی منافقت کی مشینری ایک بار پھر حرکت میں آئی تاکہ جنگ کے وقت انہیں ہندوستان کی طرف سے کسی قسم کی رکاوٹ کا سامنا نہ کرنا پڑے۔ اس منافقانہ فطرت کے تحت ہندوستان کے مسلمانوں کو ٹھنڈا کرنے کی غرض سے برطانیہ کے وزیر اعظم مسٹر لائیڈ جارج نے اعلان کیا۔

”ہمارا جنگ کا مقصد ہرگز یہ نہیں ہے کہ ہم ترکی کو اس کے تحت زرخیز زمین اور ایشیائے کوچک کے علاقوں سے محروم کر دیں۔ خاص طور پر ان علاقوں سے جہاں پر ترکی النسل لوگ کثرت سے آباد ہیں۔ ہمارا مقصد صرف جرمنی سے جنگ ہے جرمنی پر ہماری فتح ہونے پر بات ختم ہو جائے گی۔“

اس اعلان کے باوجود مسلمانوں نے مطالبہ کیا کہ عراق۔ حجاز۔ شام۔ فلسطین اور تمام اماکن مقدسہ (جو جزائر العرب کہلاتے ہیں) کو مسلمانوں کے خلیفہ کے تحت ہی رہنا چاہیے۔ بد قسمتی سے جب جنگ میں اتحادیوں کا پلہ بھاری ہوا تو جرمنی نے ہنگامی صلح کر لی۔ اس ہنگامی صلح میں جرمنی کے ساتھ جو کچھ ہونا تھا۔ وہ تو علیحدہ بات تھی۔ ترکی کے لیے متدرجہ ذیل شرائط طے کی گئیں۔

- ۱۔ ترکی حکومت اپنی تمام فوج کو برطرف کر دے گی۔
- ۲۔ ترکی کے جنگی جہاز فائنچین کے قبضے میں رہیں گے۔
- ۳۔ ملک کی ریلوں کی آمدنی اتحادیوں کے لئے وقف ہوگی۔
- ۴۔ ایشیائے کوچک اور عرب کی سرحدوں کا فیصلہ فائنچین کریں گے۔
- ۵۔ اندرون ملک کا انتظام حکومت ترکیہ کرے گی۔

ترکی کی یہ کیفیت ہندوستان کے مسلمانوں کے لیے از حد پریشان کن تھی کیونکہ دوران جنگ انگریز نے ہندوستان کے مسلمانوں سے جو وعدے کئے وہ جنگ ختم ہونے کے بعد بالکل پلوے نہ کئے۔ انہی وعدوں کے پیش نظر ہندوستان کے مسلمانوں نے انگریزی فوج میں جوق در جوق شرکت کی تھی اور سخت مصیبتیں اٹھانی تھیں لیکن جنگ ختم ہونے کے بعد انگریز ترکی سے کئے جانے والے وعدوں سے پھر گیا۔ یہ بات ان کے لیے سخت تشویشناک تھی۔

اب ہندوستان کے مسلمانوں کے سامنے مندرجہ ذیل سوالات تھے۔

- ۱۔ کیا پان اسلام ازم کے پروپیگنڈے کو عام کیا جائے۔
- ۲۔ کیا اسلام کی مرکزیت خلافت کے علاوہ کہیں اور بھی ہو سکتی ہے۔
- ۳۔ کیا انگریز کے خلاف اس کے مکروہ عزائم کا مقابلہ کرنے کے لیے طاقت جمع کی جائے۔
- ۴۔ کیا ملکی سیاست کو تحفظ خلافت کے لیے استعمال کیا جائے۔
- ۵۔ کیا انگریز کی بدکرداریوں کو واضح کرنے کے لیے ایک جماعت بنا ڈ جائے۔
- ۶۔ کیا انگریز کے خلاف کھلی بغاوت کی جائے۔

انگریز نے اپنے ظالمانہ احکام کی ترویج کے لیے نہ صرف یہاں کے عوام کے منہ بند کر رکھے تھے بلکہ اکادکاجو اخبارات بھی نکلتے تھے ان کا گلابھی دیا گیا ہوا تھا۔ کسی اخبار کو جنگ کے پیش نظر کوئی ایسا موضوع لکھنے کی اجازت نہ تھی جس کا تعلق جنگ میں برطانوی کردار پر تنقید سے تھا۔ لیکن مسلمان ہند کی ترکی کی یہ حالت دیکھ کر محض اس جذبے سے نہ رہ سکتے تھے۔ جو قرآن پاک کے اس ارشاد کے تحت پیدا ہوتا ہے کہ۔

”کُلُّ الْمُؤْمِنِ اُخُوۃٌ“ تمام مومن بھائی بھائی ہیں۔

اس جذبے کو فروغ دینے کے لیے سب سے پہلے تین عظیم فرزند ان توحید نے بڑی جسارت سے میدان عمل میں جسٹ لگائی۔ ان کے نام مولانا محمد علی جوہر، ان کے سکے بھائی مولانا شوکت علی اور مولانا حسرت موہانی تھے۔ مسلمانوں کے خلاف برطانوی رویے کے خلاف ہندوستان کے مختلف صوبوں میں بہت سے اکابرین نے جگہ بجگہ احتجاجی جلسے کئے، ان میں مدراس، لکھنؤ اور دہلی کے جلسے بالخصوص قابل ذکر ہیں۔ مدراس میں سیٹھ یعقوب حسن کی صدارت میں ۱۷ جنوری ۱۹۱۲ء کو لکھنؤ میں مولانا عبدالباری قرنی محلی کی صدارت میں ۲۶ جنوری ۱۹۱۹ء کو دہلی میں آنر بیل مسٹر فضل الحق کی صدارت میں ۲۳ نومبر ۱۹۱۹ء کو خصوصی اجلاس ہوئے اس کے علاوہ ۲۲ ستمبر ۱۹۱۹ء کو آل انڈیا مسلم کانفرنس، لکھنؤ کے تحت سربراہیم ہارون جعفری کی صدارت میں ایک خاص جلسہ ہوا جس میں انگریز کے رویے اور اس کے امور کو رد اور دانشکاف الفاظ میں کوسا گیا۔

ان تمام جلسوں کے ماحصل کے طور پر فیصلہ کیا گیا کہ ایک کمیٹی قائم کی جائے جس کا نام ”خلافت کمیٹی“ ہو۔ چنانچہ ایک کمیٹی تشکیل دی گئی جس کا صدر سیٹھ چھوٹانی کو بنایا گیا، اور سیکرٹری حاجی صدیق کو منتخب ہوئے (بعد ازاں حاجی صدیق کی جگہ مولانا شوکت علی کو اس کمیٹی کا سیکرٹری بنادیا گیا۔

خلافت کانفرنس: - خلافت کانفرنس کا سب سے پہلا اجلاس ۲۴ نومبر ۱۹۱۹ء کو مسٹر فضل الحق کی صدارت میں دہلی میں منعقد ہوا، اس اجلاس میں ہندوؤں نے بھی شرکت کی۔ اس باہمی ہمدردی کی وجہ سے دراصل ردائے ایکٹ کے خلاف مشترکہ مظاہرے تھے۔ ہندوؤں کی ستیہ گروں میں مسلمانوں کی شرکت اور مہاتما گاندھی سے ہم آہنگی اور جلیانوالہ باغ میں دونوں قوموں کے افراد کی ہلاکت بھی اس اتحاد کا موجب تھی۔ بہر حال خلافت کانفرنس کے اس اجلاس میں جن ہندوؤں نے شرکت کی ان میں مسٹر گاندھی، پنڈت موتی لال نہرو اور پنڈت مدن موہن مالوی کے نام قابل ذکر ہیں۔ اس کانفرنس میں مندرجہ ذیل قرار دادیں پاس کی گئیں۔

- ۱۔ خلافت کے مسئلے میں ہندوستان کے غیر مسلموں کی مسلمانوں کو مکمل تاہید حاصل ہے۔
- ۲۔ مشہد مقدس اور دوسرے مقدس مقامات پر انگریزی تسلط اور رسوخ کے خلاف احتجاج کیا جاتا ہے۔
- ۳۔ ہنگامے صلحانے کے موقع پر جنگ کے خاتمے پر ہونے والے جشن صلح میں مسلمان شریک نہیں ہوں گے۔
- ۴۔ صلح کانفرنس کے فیصلوں کا مسلم نشاندہ کے خلاف ہونے کی صورت میں برطانوی مال کا بائیکاٹ کیا جائے گا۔

خلافت کانفرنس کا دوسرا اجلاس دسمبر ۱۹۱۹ء کو امرتسر میں ہوا۔ جس میں آل انڈیا مسلم لیگ اور انڈین نیشنل کانگریس کے علاوہ جمعیتہ العلماء ہند نے بھی شرکت کی۔ اصل میں جمعیتہ العلماء کا یہ سب سے پہلا جلسہ تھا۔ انہی دنوں مائیکو چیمپفورڈ اصلاحات کا نفاذ عمل میں آیا تھا اور اس خوشی میں بہت سے سیاسی قیدی رہا کیے گئے اس سلسلہ میں مولانا محمد علی جوہر اور مولانا شوکت علی دونوں بیتول جیل سے رہا ہو کر سیدھے امرتسر پہنچے اور اس کانفرنس میں شرکت کی کانفرنس کے اس دوسرے اجلاس میں مندرجہ ذیل امور طے پائے۔

- ۱۔ سلطان ترکیہ کو خلیفہ تسلیم کیا جائے اور ان سے عقیدت کا اظہار کیا جائے۔
- ۲۔ ۱۵ جنوری ۱۹۲۰ء تک مسئلہ خلافت اور جزیرۃ العرب سے متعلق تمام مطالبات پیش کرنے کے لیے ایک وفد انگلستان روانہ کیا جائے اور مولانا محمد علی جوہر اس کے رہنما ہوں

۳۔ خلافت فتنہ جمع کیا جائے اور اس میں کم از کم دس لاکھ روپیہ جمع کیا جائے۔
 دوسری کانفرنس کے انعقاد کے بعد مسئلہ خلافت ملک گیر شکل اختیار کر گیا اور اس میں مسلمانوں کو جو ہمدردی تھی وہ تو مسلم اخوت کی وجہ سے تھی ہی لیکن کمال یہ ہے کہ ہندوستان کے عوام نے اس مسئلہ کو ذاتی وقار کا مسئلہ بنا لیا تھا۔ اس لئے انگریز کے خلاف زبردست پروپیگنڈے کا آغاز ہوا۔ جس وفد کو ۱۵ جنوری ۱۹۲۲ء کو روانہ ہونا تھا۔ وہ اگرچہ کچھ تاخیر سے گیا لیکن اس کی روانگی سے قبل ایک اور وفد نے والسراے ہند مسٹر جمپسفورڈ سے ملاقات کی اور اسے خلافت تحریک کے بارے میں تمام زالیوں سے روشنی ڈالنے ہوئے حالات کو واضح کرنے کی کوشش کی اور یہاں تک کہہ دیا کہ اگر حکومت برطانیہ نے اپنے وعدے پورے نہ کئے تو اس کو ایسا سخت اخلاقی دھکا لگے گا، کہ بڑے سے بڑے زیر خیز علاقے اور عظیم ترین سیاسی نفعے اس کی تلافی نہ کر سکیں گے، اور پھر سابق والسراے ہند نے جنگ عظیم شروع ہونے سے پہلے ترکی کے بارے میں جو اعلان کیا تھا جس میں ترکی کے مفادات کے تحفظ کی ضمانت دی گئی تھی وہ سب کا سب محض ایک فریب ثابت ہوگا، اور برطانوی شاہی وقار کی تمام قلعی کھل جائے گی اور بدعہدی کا بھانڈہ چوراہے میں پھوٹے گا لیکن یہ والسراے ان اصلاحات کو ہی باشندگان ہند کے لیے اعلیٰ ترین تحفہ سمجھ کر لے آیا تھا، ان کو برطانوی تاج کا ایک عظیم ترین تاج قرار دے کر خود خوش ہو رہا تھا۔ اور ہندوستانیوں کو ممنون دیکھنے کی خواہش کر رہا تھا مالوس کن رویہ روارکھا۔ حالانکہ اس وفد میں پورے ہندوستان کے اعلیٰ ترین اور برگزیدہ لیڈروں نے شرکت کی تھی۔ ان میں سے چند ایک کے نام مندرجہ ذیل ہیں۔

- | | |
|---------------------------|-----------------------------|
| ۱۔ مولانا محمد علی جوہر | ۶۔ حکیم اجمل خان |
| ۲۔ مسٹر گاندھی | ۷۔ ڈاکٹر سیف الدین کچلو |
| ۳۔ مولانا ابوالکلام آزاد | ۸۔ راجہ صاحب محمود آباد |
| ۴۔ مولانا حسرت موہانی | ۹۔ مولانا عبدالمجید بدایونی |
| ۵۔ مولانا سید سلیمان ندوی | ۱۰۔ آغا محمد اشرف قزلباش |

خلافت کانفرنس کا تیسرا اجلاس فروری ۱۹۲۲ء کو بمقام بمبئی انعقاد پذیر ہوا، اس کانفرنس میں مندرجہ ذیل ریزولوشن پاس کیا گیا۔

۱۔ انگلستان جانے والے خلافت وفد کی نامزدگی اور اس پر پورا پورا اظہار اور اعتقاد

۲۔ مسلمانوں کے مطالبات کا اعادہ کیا گیا جو خلافت کمیٹی کی طرف سے پیش کئے گئے تھے۔
 ۳۔ حکومت برطانیہ کو مندرجہ ذیل بیان کے ذریعے اچھا خاصا متنبہ کیا گیا۔
 ”اس مطالبے میں اگر کوئی کمی کی گئی تو اس سے نہ صرف مسلمانوں کے گہرے
 مذہبی جذبات کو صدمہ پہنچے گا بلکہ ان اعلانات اور دعویٰ پر صریحاً
 بے حرمتی اور خلاف ورزی ہوگی جو اتحادی قوموں نے جنگ کے
 وقت مسلمان افواج کی تائید حاصل کرنے کے لیے کیا تھا۔ یہ مطالبہ صرف
 مسلمانوں ہی کا نہیں بلکہ پوری ہندو آبادی اس میں پرزور حمایت کے
 ساتھ برابر کی شریک ہے، اگر فیصلہ غلط نوعیت کا کیا گیا تو اس کے
 نتائج خطرناک ہونگے۔“

لایڈ جارج وزیراعظم برطانیہ کی طوطا چٹھی :- چنانچہ یہ وفد مارچ ۱۹۲۰ء کے پہلے
 ہفتہ میں انگلستان کے لیے روانہ ہوا۔ مولانا محمد علی جوہر جو اس وفد کے رہنما تھے۔ اسکے علاوہ سید حسین جو الہ آباد سے نکلنے والے
 اخبار انڈینڈیٹنٹ (INDEPENDENT) کے ایڈیٹر تھے مولانا سید سلیمان ندوی حسن
 محمد حیات، مولوی ابوالقاسم شیخ مشیر حسین قدوائی۔ محمد شعیب قریشی اور عبدالرحمان صدیقی
 بھی شریک تھے۔ مؤخر الذکر چاروں حضرات پہلے سے ہی انگلستان میں موجود تھے اس لیے
 وہ مولانا جوہر کے انگلستان پہنچنے پر وفد کے ہمراہ تھے۔ اس وقت کے برطانوی وزیر ہند اور
 برطانوی وزیراعظم کے ساتھ ملاقات کا نقشہ سید حسن ریاض نے جن الفاظ میں پیش کیا ہے
 ان سے واضح ہو جاتا ہے کہ انگریز کو ہندوستانی عوام کے جذبات کا کس قدر احترام اور خیال تھا
 فرماتے ہیں۔

”وزیر ہند کی طرف سے مسٹر فشر نے (مارچ ۱۹۲۰ء) وفد سے ملاقات
 کی۔ اس کے بعد وفد وزیراعظم لایڈ جارج سے ملا۔ مولانا محمد علی نے
 بڑی متانت اور بے باکی سے مسلمانوں کے مطالبات پیش کئے لیکن جب
 نفرت و عداوت سے دل کچ ہو گیا ہو اور نخوت کی چربی آنکھوں پر چھائی
 ہوئی ہو تو حق انصاف اور معقولیت سب کے لئے دل اور چہرے کی
 آنکھیں اندھی ہو جاتی ہیں۔“

لائڈ جارج نے بے حیائی سے کہا!

”ترکوں کے ساتھ ان سے مختلف اصولوں پر معاملہ نہیں کیا جاسکتا جو مسیحی ملکوں کے ساتھ برتے گئے ہیں، ترکیہ کو ترکی سرزمین پر دینیوی اختیار برتنے کی اجازت ہوگی مگر وہ علاقے اس کے قبضے میں نہیں چھوڑے جائیں گے جو ترکی نہیں ہیں۔“

وزیر اعظم برطانیہ کا یہ جواب حکومت برطانیہ کی فریب دہی اور مکاری کی سب سے بڑی دلیل تھا، اس نے برے وقت میں تو ہندوستان کے مسلمانوں سے زرہ زمین اور خون لے لیا اور اس کے بدلے میں کئے گئے وعدوں سے ایسا سے قطعی طور پر انکار کر دیا اور زبردست طوطا چشتی کا مظاہرہ کیا۔ اس کے اس نوعیت کے جواب سے برطانیہ کی نہ صرف ہیبت ہی ہندوستان کے مسلمانوں کے دلوں سے نکل گئی بلکہ اس کا ظاہری وقار بھی ان کے سامنے پابج ہو کر رہ گیا۔ ہندوستان کے مسلمانوں کی نگاہوں میں انگریز کی کوئی وقعت ہی نہ رہی۔

وزیر اعظم کے اس کورے جواب پر خلافت کمیٹی نے پورے ہندوستان میں ۱۹ مارچ ۱۹۲۰ء کو یوم ماتم منانے کا اعلان کیا، اور مسلمانوں سے کہا کہ وہ اس دن روزہ رکھیں۔۔۔ عام ہڑتال کریں، اور دعائیں کریں۔ ادھر اُدھر مولانا شوکت علی نے خلافت کمیٹی کے تحت ہونے والے جلسوں میں پاس کئے جانے والا ریزولوشن نیا رکھا جس میں کہا گیا کہ اگر برطانوی حکومت مسلمانوں کے مطالبات کو تسلیم نہیں کرتی تو تاج برطانیہ سے اپنا رشتہ وفاداری منقطع کر لیا جائے اس کے ساتھ ہی مسٹر گاندھی نے اسی روز اعلان کیا کہ اگر برطانوی حکومت مسلمانوں کو ناپسندیدہ شرائط پر صلح کے لیے مجبور کرے گی تو پورے ملک میں عدم تعاون کی تحریک شروع کی جائے گی۔

وزیر اعظم برطانیہ کے جواب سے مایوس ہو کر ”خلافت وفد“ انگلستان کے دوسرے اکابرین سے بھی ملا، اور اپنا نکتہ نظر ان پر واضح کیا۔ اس کے علاوہ یہ وفد پریس بھی گیا اور فرانسیسی حکمرانوں کو مسلمانوں کی حالت زار پر رولانے کی کوشش میں مصروف ہوا لیکن یہ سب ایک ہی تھیلی کے چٹے بٹے تھے، ان پر اثر ہونا تھا نہ ہوا۔

وفد کے ارکان ابھی اپنا دورہ مکمل بھی نہ کر پائے تھے کہ اتحادیوں معاہدہ سیورے :- کے نمائندے پریس کے ایک شہر ”سان رومیوں“ میں جمع ہوئے

اور ترکی کے لیے ایک معاہدہ تیار کیا گیا۔ اس معاہدے کا نام ”معاہدہ سیورے“ تجویز ہوا، جس میں نہایت متعصبانہ اور منتقمانہ انداز اختیار کیا گیا۔ اور ترکی کو بالکل بے بس اور لاچار بنا دیا گیا۔ چونکہ اس معاہدے کی تیاری میں برطانیہ کا ساتھ دوسرے ممالک بھی دے رہے تھے اس لیے ترکی کو بحالت مجبوری کافی تامل کے بعد دستخط کرنے ہی پڑے اس معاہدے پر ۱۰ اگست ۱۹۲۰ء کو فریقین کے دستخط ہوئے۔ اس معاہدے کی شرائط حسب ذیل تھیں۔

۱۔ ترکی سلطان اتحادیوں کے ساتھ قسطنطنیہ میں حکومت کرے گا۔
۲۔ اتحادی ملکوں کو حق حاصل ہوگا کہ وہ ایسی آبنائوں پر قبضہ کر لیں جو اس وقت حکومت ترکیہ کی تحویل میں ہیں۔

۳۔ اتحادی ملکوں کو ایشیائی ترکیہ کے کسی بھی حصہ پر قابض ہو جانے کا حق ہوگا۔
۴۔ آرمینہ کی ایک نئی حکومت ریاست ہائے متحدہ امریکہ کی مدد سے قائم کی جائے گی جس میں حالیہ ترکیہ کے قبضہ سے مندرجہ ذیل صوبوں کو لے کر علیحدہ کر دیا جائے گا اور انہیں یکجا کر کے نئی ریاست بنائی جائے گی۔

مشرقی اناطولیہ، ارض روم۔ ران۔ تبلس۔ ترازدون اور ارزبجان۔

۵۔ ترکی عرب سے متعلق اپنے تمام دعووں سے دست بردار ہوگا۔
۶۔ مختلف علاقوں کی حکم برداری جو دراصل ترکی کے زیر تسلط تھے باطل دی گئی جو حسب ذیل تھی۔

(i) شام فرانس کے پاس

(ii) عراق اور اردن، میسوپوٹیمیا برطانیہ کے پاس۔

(iii) عدلیہ اٹلی کے پاس

(iv) سمرنا اور مغربی اناطولیہ یونان کے پاس۔

اس معاہدے سے نہ صرف ہندوستانوں کے اضطراب میں اضافہ ہوا بلکہ پوری دنیا میں اتحادیوں کی بندر بانٹ پر زبردست نفرت کا مظاہرہ ہونے لگا جسے کہ خود ترکی کی حکومت اور عوام نے اس معاہدے کی شرائط پر احتجاج کیا، کیونکہ اس سے اسلامی روایات کی تذلیل مقصود تھی۔ اس معاہدے نے ترکی کی حکومت کو تو صر زچ کیا لیکن عوام کی آنکھیں کھول دیں لوگ سمجھ گئے کہ خلیفۃ المسیح اب اتحادیوں کے ہاتھوں اس قدر بے بس و لاچار ہو گیا ہے کہ

وہ اپنے ہی ملک و ملت کی روایت و اقدار کے تحفظ کی سکت کھو بیٹھا ہے اس کے بعد ترکی میں ایک نئے جذبے نے جنم لیا۔ اور وہ تھا عوامی جذبہ۔

اس معاہدے کے تحت جب یونان فوجیں سمرنا میں داخل ہوئیں تو وہاں کے مقامی یونانیوں نے جو ایک عرصہ دراز تک ترکی حکومت کے ماتحت رہے تھے۔ نہایت گرم جوشی سے استقبال کیا۔ ان یونانیوں نے مل کر مسلمان ترکوں کا قتل عام کیا۔ عمارتوں کو مسما کرنا شروع کر دیا اور دوسری جائیدادوں کی غارت گری شروع کر دی۔ یہ افراتفری بڑھتی بڑھتی اندرون ملک تک پہنچی تو ترکی ایک سخت عذاب میں مبتلا ہو گیا۔

یہ سب شرارت انگریز کی تھی اور وہ یہی چاہتا تھا کہ ترکی کے اندرونی معاملات میں اس قدر شدید گڑبڑ پیدا کی جائے جس سے یہاں کے لوگ کھوئے ہوئے علاقوں کی بازیابی کے مطالبے کو بھول جائیں اور انہیں اندرونی امن و امان کے قیام کی فکر و امنیکر ہو جائے لیکن جو امر خدا کے بندے ایسے مواقع پر از خود پیدا ہو ہی جایا کرتے ہیں۔ چنانچہ ایک شخص جس کا نام یورک علی ایفنی بتایا جاتا ہے۔ اور جو دوران جنگ ایک ڈاکو کی حیثیت سے زندگی گزار رہا تھا۔ اپنی قوم کی مدد کے لیے آگے بڑھا اس ظلم کو نیچا دکھانے کے لیے اس نے پچاس آدمیوں کا ایک ٹولہ ہمراہ لے کر دریائے مندریس کو عبور کیا اور یونانی فوج پر حملہ آور ہوا حملہ اس قدرت سے کیا کہ پوری کی پوری یونانی فوج کا صفایا کر دیا اس سے ترکی عوام کے حوصلے بڑھے اور انہوں نے قومی سطح پر اپنے آپ کو منظم کرنا شروع کر دیا۔

مجلس ملی کبیر کی تشکیل مصطفیٰ کمال پاشا جو ترکی فوج میں پہلے کرنل اور بعد ازاں ترکی کی تیسری فوج کا انسپکٹر جنرل بنایا گیا تھا۔ اس تحریک میں پوری جرأت

مندی سے کود پڑا، اسے نوکری کی کوئی پرواہ نہ تھی۔ اس نے سیاسی میدان میں کودتے ہی اعلان کیا کہ ہمارے وطن کی سالمیت اور قومی وقار و استقلال سخت خطرے میں ہے مرکزی حکومت اپنی ذمہ داریاں سنبھالتے کے قابل نہیں ہے اس لیے اس وقت ہمیں اپنے آپ کچھ کرنا ہوگا اس اعلان پر وزارت جنگ نے اس کو اس کے عہدے سے برطرف کر دیا لیکن کیا معلوم تھا کہ یہی کرنل و انسپکٹر جنرل ملک کا سب سے اعلیٰ رہنما بنے گا۔ چنانچہ ترکی کے عوام کی حمایت کو حاصل کرنے کے بعد اس نے فیصلہ کیا کہ حکومت چلانے کے لیے ایک فعال نوعیت کا ادارہ ہونا چاہیے جو عوام کی مرضی کے مطابق بنایا جائے اور جس میں واحد حکمران کے ذہن کی

بجائے عوام کے اذہان مل کر فیصلہ کریں۔ چنانچہ اس نے ملک میں ایک مجلس (قانون ساز اسمبلی) تشکیل دی جس کا نام ”مجلس ملی کبیر“ رکھا گیا۔ اس مجلس کا سربراہ مصطفیٰ کمال پاشا ہی کو منتخب کیا گیا اور یہ بھی طے پایا کہ سلطان کے علاوہ ہی سربراہ حکومت ہوں گے۔ فیصلہ کیا گیا کہ ارکان حکومت کا انتخاب اسمبلی خود کرے اور اسمبلی ہی قانون بنانے اور انہیں نافذ کرنے کے لیے احکام جاری کرے۔ اس طرح مصطفیٰ کمال پاشا کی سرکردگی میں ایک ”عارضی انقلابی کونسل“ وجود میں آگئی اس مجلس نے یہ بھی فیصلہ کیا کہ سلطنت اور خلافت کے مسئلے کا قصیفہ اس وقت تک ملتوی کر دیا جائے جب تک کہ ملک بیرونی حملہ آوروں کے قبضے سے آزاد نہیں ہو جاتا۔

مجلس ملی کبیر کی تشکیل کے فوراً بعد اس میں ایک بنیادی تنظیم کا عارضی آئین ۲۰ جنوری ۱۹۲۱ء کو منظور کیا گیا جس میں مندرجہ ذیل امور پر اتفاق رائے کیا گیا۔

۱۔ حاکمیت عوام کی ہے۔
۲۔ قانون وضع کرنے کے اختیارات صرف مجلس ملی کبیر کو ہیں جو ملک کی واحد نمائندہ جماعت ہوگی۔

۳۔ نئی حکومت مجلس ملی کبیر کی حکومت کہلائے گی۔
۴۔ صدر کا انتخاب اسمبلی کرے گی اور صدر کو اختیار ہوگا کہ وہ مجلس کی طرف سے دستخط کرے۔
۵۔ مجلس ملی کبیر دو سال کے لیے ہوگی۔ اس میں اشد ضرورت کے تحت ایک سال کا اضافہ کیا جاسکتا ہے۔

۶۔ معاہدات کرنے، جنگ یا صلح کا اعلان کرنے، ملکی قوانین میں ترمیم کرنے یا انہیں منسوخ کرنے اور مقدس قانون کی تعمیل کرنے کا اختیار صرف مجلس کو ہوگا۔

خلافت کمیٹی :- معاہدہ سیورے نے ہندوستان میں بھی ہلچل مچا دی، یہاں پر مختلف تنظیموں نے مختلف مقامات پر جلسے کئے اور اس معاہدے پر کڑی تنقید کی۔ ۱۸ مئی ۱۹۲۰ء کو بمبئی میں خلافت کانفرنس کا جلسہ ہوا جس میں مسٹر گاندھی نے فیصلہ کیا کہ تحریک عدم تعاون کو شروع کر ہی دیا جائے۔ بنارس میں آل انڈیا کانفرنس کمیٹی نے بھی یہی فیصلہ کیا۔ ہندو آل پارٹیز کانفرنس نے ۲ جون ۱۹۲۰ء کو باضابطہ طور پر عدم تعاون کی تجویز کو منظور کیا اور اس سلسلے میں ایک کمیٹی مقرر کی جس کے ذمے تحریک عدم تعاون کا لائحہ عمل تیار کرنا لگایا گیا۔

اس کمیٹی میں مولانا محمد علی، مولانا شوکت علی، مولانا حسرت موہانی، مولانا ابوالکلام آزاد، ڈاکٹر سیف الدین کچلو اور حاجی احمد صدیق کھتری شامل تھے۔ اس کمیٹی کے فیصلے کے بارے میں والسٹرائے کو باقاعدہ مطلع کر دیا گیا۔

تحریک عدم تعاون: خلافت کمیٹی کی تشکیل کے بعد مسٹر گاندھی اور دوسرے نوے مسلمان لیڈروں نے والسٹرائے ہند لارڈ چیمسفورڈ کو باقاعدہ مطلع کیا کہ اگر یکم اگست ۱۹۲۰ء تک برطانیہ کی حکومت نے معاہدہ بیورے کے مندرجات کو مسلمانوں کے حق میں نہ بدلانا تو تحریک عدم تعاون کا آغاز کر دیا جائے گا۔ حکومت برطانیہ اور والسٹرائے پر اس نوٹس کا کوئی اثر نہ پڑا۔ ادھر تحریک خلافت کے پروپیگنڈے کا یہ عالم تھا کہ ہندوستان کے کونے کونے میں یہاں تک کہ گھروں کے اندر اس تحریک کے تحریکات پہنچ چکے تھے۔ اور مسلمان ہند اس تحریک کو کامیاب بنانے کے لیے سب کچھ قربان کرنے کو تیار ہو گئے تھے علی برادران اپنی عمر والدہ کے ہمراہ ملک کے گوشے گوشے میں اس کو کامیابی سے ہم کنار کرنے کے لئے سرگرداں رہے۔ مہاتما گاندھی اپنی سطح پر ہندوؤں کو گرامر سے تھے۔ آخر کار یکم اگست بھی ان پہنچا لیکن انگریز کے سر پرچوں تک نہ رنگی، یکم اگست ۱۹۲۰ء کو کمیٹی کے فیصلے کے مطابق تحریک عدم تعاون کا آغاز کیا گیا۔ خلافت کمیٹی کی اپیل پر اس دن پورے ہندوستان میں ہڑتال کی گئی۔ مسٹر گاندھی کو متفقہ طور پر تحریک عدم تعاون کا لیڈر منتخب کر لیا گیا۔

ہجرت: تحریک عدم تعاون کے ساتھ ساتھ مسلمانوں نے ایک اور طریقہ بھی انگریزوں سے نجات حاصل کرنے کا نکالا وہ تھا ہجرت کا طریقہ۔ جب مسلمانوں نے ہندوستان کو چھوڑنا شروع کیا تو انگریز نے فوج کو حکم دے دیا کہ تمام سرحدوں کی ناکہ بندی کر دی جائے لیکن سندھ میں بالخصوص تحریک ہجرت کا زور رہا۔ یہاں تک کہ کچی گڑھی میں ہجرت کرنے والوں اور انگریزی فوج کے درمیان زبردست تصادم ہوا۔ ایک اندازے کے مطابق ۸ ہزار مسلمان سرحد پار کر کے افغانستان چلے گئے لیکن کسی خارجی دباؤ کے تحت افغانستان نے بھی مہاجرین کے لیے اپنی سرحدوں کے دروازے بند کر دیے جس سے مسلمانوں کی تحریک کو زبردست دھکا لگا۔ اور مسلمانوں کو سخت جانی و مالی نقصان اٹھانا پڑا۔ اس طرح تحریک ہجرت ختم ہو گئی۔

۸ جولائی ۱۹۳۱ء کو کراچی میں خلافت کانفرنس منعقد ہوئی جس
 علی برادران کی گرفتاری :- میں مولانا محمد علی جوہر صدر تھے۔ اس وقت تک ہندوستان

میں تحریک عدم تعاون زور پکڑ چکی تھی۔ اس تحریک کو مزید زور دینے کے لئے مولانا محمد علی
 جوہر نے ایک شعلہ انگیز تقریر کی اور اس کے ساتھ ہی پانچ سو علماء کا فتویٰ کانفرنس میں پڑھا
 جس میں اسلام دشمن انگریز کی حمایت کرنے کو قطعی حرام قرار دے دیا۔ مولانا محمد علی جوہر نے بھی
 ایک قرار داد پیش کی جس میں مندرجہ ذیل باتیں کہی گئیں۔

- ۱۔ حکومت ان تمام مطالبات کو منظور کرے جن کو خلافت کمیٹی اور خلافت وفد پیش کر چکے ہیں
- ۲۔ آج سے انگریز کے ماتحت فوج میں نوکر ہونا یا زنگر دلوں کی بھرتی میں مدد دینا مسلمانوں
 کے لیے قطعاً حرام ہے۔

۳۔ اگر حکومت برطانیہ نے حکومت انگورہ (انقرہ) سے جنگ کی تو مسلمان ہندو سول نافرمانی
 کریں گے۔

۴۔ اگر حکومت برطانیہ ہمارے مطالبات پر جلد غور نہیں کرے گی تو آئندہ ہونے والے کانگریس
 کے اجلاس میں جو احمد آباد میں منعقد ہو رہا ہے ہندوستانی جمہوریت کا علم بلند کر دیا جائے گا۔
 یہ تقریر حکومت کے لیے سخت توہین کے مترادف تھی چنانچہ والسٹرائے نے مولانا محمد علی کو
 گرفتار کرنے کا حکم دے دیا۔ مولانا ۱۴ ستمبر ۱۹۳۱ء کو آسام سے مدارس سیاسی دورے
 پر جا رہے تھے کہ "والٹیر" کے اسٹیشن پر انہیں گرفتار کر لیا گیا۔ اس کے بعد مولانا شوکت
 علی کو بمبئی سے گرفتار کر لیا گیا۔ علاوہ ازیں تحریک خلافت کے دوسرے اکابرین مثلاً
 ڈاکٹر سیف الدین کچلو، مولانا حسین احمد مدنی، بگت کروٹری شنکر اچاریہ آف سردار پیٹ
 اور سیر غلام مجدد کو یکے بعد دیگرے گرفتار کر لیا گیا۔ یہ صورت حال دیکھ کر کانگریس نے حمایت
 کے انداز میں زیادہ تقویت دی۔ اور ۵ اکتوبر ۱۹۳۱ء کو بمبئی سے مندرجہ ذیل بیان جاری کیا

"یہ قومی وقار اور قومی مفاد کے خلاف ہے کہ کوئی ہندوستانی کسی حیثیت سے

ایسی حکومت کی ملازمت میں رہے جس نے فوجی سپاہیوں کو اور پولیس کو قوم کی

جائز تمناؤں کے پامال کرنے کے لیے اس طرح استعمال کیا ہو جس طرح رولٹ ایکٹ

کے ایجنٹیشن کے دوران کیا گیا۔ اور جس نے مصریوں، ترکوں، عربوں اور دوسری

اقوام کی قومی سپرٹ کے کچلنے کے لیے سپاہیوں سے کام لیا۔"

علی برادران کے ساتھ ساتھ باقی سیاسی لیڈروں پر کراچی میں مقدمہ چلایا گیا جس میں بالآخر سب کو دو دو سال کی سزائے قید با مشقت کا حکم سنایا گیا۔

پرنس آف ویلز کا دورہ ہند: ہندوستان میں اصلاحی کونسلوں کے افتتاح کے لئے ولی

عہد شہزادے (پرنس آف ویلز) نے اگست ۱۹۱۰ء کو آنا تھا۔ لیکن ہندوستان میں سیاسی صورت حال مخالفانہ نوعیت اختیار کر گئی تھی۔ چنانچہ پرنس تو نہ آیا اور اس مقصد کے لیے ڈیوک آف کیناٹ (DUKE OF CANNUAQHT) کو بھیج دیا۔ چنانچہ وہ ۱۷ نومبر ۱۹۱۱ء کو ہندوستان کے سرکاری دورے پر بمبئی پہنچے۔ ان کا سرزمین ہندوستان پر قدم رکھنا ہی تھا کہ پورا ملک بلوڑوں اور ہنگاموں کے شعلوں کی لپیٹ میں آگیا۔ خلافت کمیٹی اور کانگریس پہلے ہی ان کے پروگرام کا بائیکاٹ کرنے کا اعلان کر چکی تھی۔ ادھر خلافت کمیٹی اور کانگریس نے سماجی کاموں کے لیے اور قومی خدمت کے لیے لاتعداد رضا کار بھرتی کر لیے ہوئے تھے۔ انگریز کو ان رضا کاروں کی روز افزوں بھرتی پر سخت تشویش تھی۔ بالخصوص اس وقت جب کہ برطانیہ کا عزیز ترین مہمان پرنس آف ویلز ہندوستان میں آیا ہوا ہو۔ پرنس آف ویلز بھی اس قسم کی بھرتی کو کہاں پسند کرتا تھا۔ اس زمانے میں انگریز حکومت کے ایک ہندو پٹھو نے جس کا نام سر تیج بہادر سپر دھنا حکومت کو مشورہ دیا کہ وہ ضابطہ فوجداری اور تعزیرات ہند کی مختلف دفعات کو بروئے عمل لا کر اعلان کر لے کہ یہ تمام باوردی رضا کار خلاف قانون حیثیت رکھتے ہیں۔ اور خلاف درزی کرتے والوں کو سخت سزا دی جائے۔ چنانچہ رضا کاروں کو خلاف قانون قرار دے دیا گیا۔ اور ہزاروں کی تعداد میں رضا کاروں کو گرفتار کر کے جیلوں میں انہیں بند کرنے کی کوئی گنجائش باقی نہ رہی تاہم جب پرنس آف ویلز کلکتہ پہنچے تو پورے شہر میں مکمل پڑتال کی گئی۔ یہاں تک کہ ۲۵ دسمبر ۱۹۱۱ء کو انگریزوں کو کسی دکان سے گوشت تک نصیب نہ ہوا۔ جس سے وہ بہت زیادہ برہم ہوئے لیکن بائیکاٹ رہا۔

مولانا حسرت موہانی اور جیل: مولانا حسرت موہانی کو تحریک خلافت کے سلسلے میں قید و بند کی مشکلات کا سامنا کرنا پڑ رہا تھا۔ وہ بڑودا کے

مقام پر جیل میں سزائے قید با مشقت گزار رہے تھے۔ لیکن انہوں نے سوچا کہ ان کی اسیری کا موجب کوئی اخلاقی جرم نہیں ہے ایک سیاسی مطالبے کی نامنظوری ہے جس کی سزا اخلاقی مجرموں کی نوعیت کی نہیں ہونی چاہیے۔ چنانچہ جیل ہی میں انہوں نے اعلان کیا۔

۱۔ کوئی مشقت نہیں کریں گے۔

۲۔ جیل کا کھانا نہیں کھائیں گے۔

۳۔ اخبار روزانہ پڑھیں گے۔

۴۔ غزل کہیں گے اسے باہر بھیجیں گے اور وہ شائع ہوگی۔

جیل کے حکام نے پہلے تو سختی سے اس ارادے کو دبانے کی کوشش کی لیکن جب انہوں نے مولانا کو غم میں مکمل طور پر راسخ پایا۔ تو ان کے مطالبات کو تسلیم کر لیا گیا۔ انہیں باقاعدہ طور پر مشقت سے میرا قرار دے دیا گیا۔ جیل میں کھانا تیار کرنے کے لیے دو خصوصی افراد دیئے گئے۔ اخبار مہیا کی گئی۔ اور غزلیں جیل سے باہر بھیجنے کی پابندی کو ختم کر دیا گیا۔

معادہ صلح یوزاں: تقریباً ڈیڑھ سال کی مدت تک ترکی حکومت گوگلو اور شکست کے عالم میں بالکل یاسیت کے چکر میں پڑی رہی۔ لیکن جب اسے عہمت

انولو اور مصطفیٰ کمال پاشا جیسے لیڈر مل گئے۔ تو انہوں نے اسی مدت قلیل میں یونان پر حملہ کی تیاریاں مکمل کر لی تھیں۔ چنانچہ ۲۶ اگست ۱۹۲۱ء کو ترکوں نے یونانیوں کو شکست فاش دی اس پر برطانیہ کو تشویش ہوئی اور وہ سمجھ گیا کہ اب یورپ کا مرد بیمار پھر صحت مند ہو گیا ہے چنانچہ ایک سال ایک ماہ تین دن کی مدت کے بعد برطانیہ کے وزیر اعظم لائیڈ جارج نے لوٹر مزاجی کا ثبوت دیتے ہوئے ۲۹ ستمبر ۱۹۲۲ء کو مدانیہ میں ترکوں کے ساتھ معادہ التوائے جنگ کر لیا۔ جنگ ملنوی تو ہو گئی لیکن ختم نہ ہوئی جس کا نتیجہ یہ ہوا کہ یونانی وقتاً فوقتاً جھڑپیں لیتے دیتے آخر کار ترکوں نے یونانیوں کو اس قدر دھکیلا کہ سمندر تک پیچھے دھکیل دیا۔ اب برطانیہ کے پاس اور کوئی چارہ نہ رہا کہ وہ اپنے پروردہ یونانیوں کو مزید تباہی سے محفوظ رکھے۔ اس دوران انگریز کا مقصد دراصل یہ تھا کہ یونانی کبھی کسی نہ کسی بھرپور میں ترکوں سے کچھ نہ کچھ ہتھیاتے رہیں گے اور یہ بھی انگریز کی ایک منافقانہ چال تھی کہ التوائے جنگ کے دوران باقاعدہ جنگ تو نہ ہو لیکن بے قاعدہ جنگ شاید یونانیوں کو کوئی فائدہ پہنچ ہی جایا کرے۔ لیکن ترک اب وہ ترک نہ تھا۔ جسے خلیفہ کے زیر سایہ انگریز نے دیکھا تھا۔ اب کے اس نے تو یونانیوں کی دھجیاں اڑادی تھیں اور اب انگریز کی طرف وہ متوجہ ہونے والا تھا۔ بالآخر چاروناچار یوزاں کے مقام پر صلح کانفرنس منعقد ہوئی۔ جہاں ایک معادہ طے پایا جس کا نام معادہ صلح یوزاں رکھا گیا۔ اس معاہدے پر ۲۴ جولائی ۱۹۲۳ء کو دستخط ہوئے۔ اس معاہدے کی شرائط حسب ذیل تھیں۔

۱۔ عراق اور ان کے علاقے ترکی سے لے کر بعد میں برطانیہ کی حکم برداری میں دے دیئے جائیں گے۔

۲۔ شام کو ترکی سے آزاد کر کے بعد میں فرانس کی حکم برداری میں دے دیا جائے گا۔

۳۔ عرب خود مختار رہے گا۔

۴۔ یورپ میں ترکی کے تمام مقبوضات بحیرہ مشرقی تھریس کے سب کے سب اس سے لے لئے جائیں گے۔

۵۔ جزائر ڈاڈنی کنیز، روڈز اور کیسٹیلوریز ڈاڈلی کو دے دیئے جائیں گے۔

۶۔ بحیرہ ایجیئن کے دوسرے جزائر یونان کو دے دیئے جائیں گے۔

۷۔ لیبیا، مصر اور سوڈان کی قیادت سے ترکی دست بردار ہوگا۔

۸۔ قبرص برطانیہ کو ملے گا۔

۹۔ ترکی میں جو اقلیتیں ہیں۔ ان کی حفاظت کی جائے گی۔

۱۰۔ ترکی میں غیر محاک کی عدالتوں کو توڑ دیا جائے گا۔

۱۱۔ ترکی سے کوئی ہوان جنگ نہیں لیا جائے گا۔

۱۲۔ ترکی کی بری یا بحری فوج پر کسی قسم کی کوئی پابندی یا قید عائد نہیں ہوگی۔

۱۳۔ درہ دانیال، بحیرہ مارمورہ اور باسفورس تمام اقوام کے لئے کھلے رہیں گے۔ اور ان کا

انتظام لیگ آف نیشنز کے سٹریٹس کمیشن کے سپرد ہوگا۔

۱۴۔ انبادہ کے ساحل غیر مسلح کئے جائیں گے۔ لیکن ان پر اقتدار ترکی کا ہوگا۔

۱۵۔ یونان اور ترکی کے درمیان تبادلہ آبادی ہوگا وہ عیسائی لوگ جو یونان جانا چاہیں مسلمانوں

سے تبادلے کی سکیم میں ترکی سے جا سکتے ہیں۔

اس معاہدے نے اگرچہ ترکی کے حالات کسی حد تک

ترکی میں خلافت کا خاتمہ :- سنبھلنے کے قابل بنا دیئے۔ لیکن اس سے سب سے بڑا

نتیجہ جو نکلا وہ تھا۔ سلطنت عثمانیہ کا ہمیشہ کے لیے خاتمہ، لیکن یہ معاہدہ اس معاہدہ سے بہتر

تھا۔ جو معاہدہ سیورے کے نام سے یاد کیا جاتا ہے اس سے ترکوں کا بہت سا علاقہ بچ گیا اور

ترکوں کی اپنی قومی آزادی قائم رہی اور ایک خود مختار حکومت قائم ہو گئی اور ہر ہندوستان

میں مسلمانوں کا خیال تھا کہ ترکی میں خلافت کا تحفظ کیا جائے، اور خلیفہ کو برسر اقتدار دہنے دیا

جائے۔ وہ بات ختم ہو گئی، اس سے خود ترک لوگوں کو تحریک خلافت سے کوئی دلچسپی نہ رہی ۲ مارچ ۱۹۲۹ء کو ترک کی جمہور پارٹی کے ایک اجلاس میں قرارداد منظور کی گئی کہ ترکی میں خلافت کو سرے سے ختم کیا جاتا ہے۔ عثمانی خاندان کے تمام افراد کو جلا وطن کر دیا جاتا ہے۔ چنانچہ ۳ مارچ کو اس فیصلے پر علحدہ آمد بھی ہو گیا۔ اور ۳ اور ۴ مارچ ۱۹۲۹ء کی درمیانی رات کو عبد المجید آفندی اپنے ایک بیٹے، ایک بیٹی اور دو بیویوں کے ہمراہ ترکی سے نکل گئے۔

تحریک خلافت کا خاتمہ :- تحریک خلافت ۱۹۲۳ء تک اپنے عروج پر پہنچ چکی تھی۔ لیکن ہر کالے راز والے، ہندو نے محسوس کرنا شروع

کر دیا کہ خلافت کی تحریک میں ہم کئی سالوں سے صرف مسلمانوں کے حقوق کے لیے لڑتے جا رہے ہیں۔ اور انڈین نیشنل کانگریس کا اپنا مقصد تو حل ہی نہیں ہو رہا اور ہندوؤں کی کوششوں کا زیادہ وقت تو مسلمان ہی کھا گئے ہیں، اس لئے اب ان سے کنارہ ہی کر لینا چاہیے، اس کنارہ کسی کے لیے انہیں کسی جواز کی ضرورت تھی، چنانچہ جواز بھی پیدا کر لیا گیا اور ضلع فرخ آباد کے ایک گاؤں چوراجوری میں کانگریس کے ایک جلوس میں سے چند ہندوؤں نے نکل دہاں کے ننھانہ پولیس کو آگ لگا دی اور وہاں کے ایک سب انسپکٹر اور ۲ سپاہیوں کو تھانے کے اندر ہی جلا کر ڈھیر کر دیا، مسٹر گاندھی نے فی الفور برادری کے مقام پر کانگریس ورکنگ کمیٹی کا ایک خصوصی اجلاس طلب کیا۔ جس میں اس واقعہ کو جس میں ان کا اپنا ہاتھ بھی ننھا۔ بہانہ بنا کر تحریک عدم تعاون اور تحریک خلافت سے کانگریس کی واپسی کا اعلان کر دیا۔ اور ان دنوں تحریکوں کے سلسلے میں کانگریس کی سرگرمیوں پر پابندی لگا دی اس فیصلے پر محمد علی جوہر لالہ لالچیت رائے اور موتی لعل نہرو جیسے لیڈروں نے گاندھی جی سے کہا، کہ یہ فیصلہ اس وقت کیا جا رہا ہے، جب یہ تحریک کامیابی کے ساحل کے بالکل قریب آپہنچی ہے۔ لیکن مسٹر گاندھی نے پہلے ہی سے فیصلہ کر رکھا تھا۔ کہ وہ اس میں مزید شرکت کرنا پسند کرتے ہی نہیں اس سے انہوں نے اپنے فیصلے کو اٹل قرار دیا، اس سے اس تحریک کی کمر ٹوٹ گئی۔

ادھر ترکی میں خلافت کے تصور کو ہی ختم کر دیا گیا، اور آزاد جمہوریہ ترکی وجود میں آگیا۔ جس مقصد کے لئے ہندوستان کے مسلمانوں نے اس قدر عظیم قربانیاں دیں، جیل میں گئے مال و ثمناع لٹایا حکومت سے دشمنی مول کی اور اپنا مستقبل غیر یقینی بنوایا۔ اور غیر ملکوں میں

جا کر اس کا پروپیگنڈہ کیا، وہ سب آزادی ترکیہ کے بعد بے سود ہو کر رہ گیا۔ معاہدہ صلح لوزاں عمل پیرا ہوا۔ اور دوسری قوموں کا دخل ختم ہوا۔ ۳ مارچ ۱۹۲۲ء کو ترکوں نے خلافت کا نشان بھی مٹا دیا اور اعلان کیا کہ ترکیہ اب مزید خلافت کا بوجھ برداشت نہیں کر سکتا، یہ خبر اہل ہند بالخصوص مسلمانان ہند کے لیے نہ صرف ناقابل یقین تھی، بلکہ سخت دلسوز و دلہور قسم کی تھی۔ یہ خبر سنتے ہی مولانا محمد علی جوہر نے مصطفیٰ کمال پاشاہ کو ایک تار روانہ کیا۔ کہ خلافت برقرار رکھی جائے لیکن اسے حکومت نے یہ کہہ کر رد کر دیا۔ کہ جب تک حکومت ترکیہ اس وفد کی آمد کی اجازت نہ دے گی۔ اس وقت تک اس وفد کو روانہ نہیں کیا جاسکتا، اور وہ اجازت کبھی بھی نہ ملی۔

اس کے بعد تحریک خلافت نے خلافت کمیٹی کی وساطت سے سعودی عرب کی طرف رخ کیا۔ اس لیے کہ وہاں ہر ایک ایسی حکومت قائم کی جائے جو کسی فرد واحد کی نہ ہو، بلکہ مسلمانان عالم کی ہو، لیکن اس محاذ پر خلافت کی تحریک کو چنداں کامیابی نصیب نہ ہوئی، ۱۱ جون ۱۹۲۶ء کو سعودی عرب پر ابن مسعود نے بادشاہت کا اعلان کر دیا، اس پر محمد علی جوہر نے حج کے موقع پر عالمی سطح کے نمائندوں سے بات چیت کرتے ہوئے اپنے موقف کی وضاحت کی، لیکن اس موقع پر خود مخالف کمیٹی میں انتشار پیدا ہو گیا تو اس ضمن کے حامی ہوئے کہ اگر کوئی شخص بادشاہت کا اعلان کر ہی دیتا ہے۔ تو اس کا مطلب یہ نہیں لینا چاہیے کہ وہ مقامات مقدسہ کا واحد مالک بن گیا ہے اور وہ تمام مسلمانوں کا راستہ روک لے گا دوسرے گروہ کا خیال تھا کہ مقامات مقدسہ والی زمین پر کسی شخص کو بادشاہ کہلانے کا حق نہیں ہے چنانچہ جب تک یہ مقدس علاقے ترکوں کے تسلط میں رہے ہیں، اس وقت ترک حکمران خود ان علاقوں کا "خادم الحرمین" کہلاتے رہے ہیں۔ تاکہ اس قسم کے فردی اختلاف کی وجہ سے بدقسمتی سے مولانا کو چنداں کامیابی نصیب نہ ہوئی۔ اور خود مجلس خلافت کے ٹکڑے ٹکڑے ہو گئے۔ یہ حقیقت بھی کسی خارجی عنصر کی ڈپلومیسی کا نتیجہ ہی تھی، جس نے پورے مشرق وسطیٰ میں مسلمانوں کو پارہ پارہ کرنے میں اپنے تمام تر وسائل کو بروئے کار لا کر ہمت کی تھی تاہم مولانا محمد علی جوہر مسلمانان ہند کے مفادات کے حصول کے جذبے سے ایک قدم بھی پیچھے نہ ہٹے۔ اور یہاں کے مسلمانوں کی افادیت کے لیے زندگی وقف کر دی، اس کے بعد تحریک خلافت عملاً ختم ہو کر رہ گئی۔

تحریکِ خلافت کے نتائج و اثرات :- تحریکِ خلافت کی ناکامی کے بعد

- ۱۔ تحریکِ خلافت کی ناکامی نے نہ صرف مسلمانانِ ہند کو عالمی سطح پر شرمندہ کیا۔ جب کہ ہندوؤں کے ہاتھوں خود مالی، اقتصادی اور ذہنی طور پر شکست کا رونا بھرا۔
- ۲۔ تحریکِ عدم تعاون میں مسلمانوں نے ہر میدان میں نقصان ہی اٹھایا۔ لیکن انہیں کسی بھی طرف سے فائدہ حاصل نہ ہوا۔ ان کے بچوں کی تعلیم کاستیانس ہوا۔ کلاسوں کے بائیکاٹ کی وجہ سے بچوں کے تعلیمی سال برباد ہوئے، بازاروں میں ہڑتالیں کرانے سے مالی و تجارتی نقصانات ہوئے، اور اس کی تلافی جلد ممکن نہ تھی۔
- ۳۔ انگریزوں کو خوشی کا موقع مل گیا، کہ اس کی پالیسی اندرون ملک اور بیرون ملک بالکل کامیاب رہی۔ اور اب مسلمانوں کو اسلام نوازی پر شکست ہوئی ہے، انگریز کے لیے سب سے زیادہ تفاخر کی بات یہ تھی کہ ایک بھائی کو دوسرے ایسے بھائی سے شکست ہوئی ہے جس کی خاطر پہلا بھائی جان تک قربان کر گیا ہے۔
- ۴۔ علماء کے فتوؤں پر سرکاری ملازموں نے مختلف عہدوں سے استعفیٰ دے دیا، جس سے وہ اقتصادی و معاشی بحران میں بڑی طرح مبتلا ہو گئے۔
- ۵۔ ہجرت کے دوران ہزاروں مسلمانوں بے گناہ مارے گئے، سینکڑوں کے گھر برباد ہوتے اور بے اندازہ رقوم ضائع ہوئیں۔
- ۶۔ گاندھی کی سازش پر ہندو مسلم اتحاد کا بیڑہ غرق ہو گیا۔ اور ہندوؤں نے کانگریس ہی کے ذریعے ایسے اقدام اٹھانے شروع کر دیئے، جس سے فرقہ وارانہ منافرت پھیلنا شروع ہو گئی۔ سب سے بڑی وجہ یہ ہوئی کہ گاندھی نے ہندوؤں کو احساس دلا دیا۔ کہ وہ خواہ مخواہ کئی سالوں سے مسلمانوں کے مقصد کے لیے اپنی توانائی ضائع کر رہے ہیں کیونکہ اگر کسی صورت میں تحریکِ خلافت کامیاب ہو بھی جائے تو اس سے ہندوؤں کو کوئی قطعی فائدہ نہیں پہنچے گا۔ چنانچہ گاندھی نے اس اتحاد کو توڑنا ہی اپنے لئے مفید گردانا، ہندو ذہنیت کبھی مسلم افادیت کو برداشت نہیں کر سکتی۔
- ۷۔ مولانا محمد علی جوہر جو نہایت خلوص دل سے تحریک کی خدمت کر رہے تھے، بہت سے عاقبت نا اندیش لوگوں کی تنقید کا نشانہ بن گئے۔ اگرچہ ان کے مستقبل کے کردار نے ان مشکوک

مزاج افراد کی غلط فہمیوں کو دور کر دیا۔

۸۔ پورے عالم اسلام کو اس بات کا کم از کم احساس تو ہو گیا۔ کہ ہندوستان کے مسلمان اگرچہ انگریز کے جنگل میں پھنسے ہوئے ہیں، لیکن ان کے دلوں میں اخوت کا جذبہ بدرجہ اتم موجود ہے، اور ان کی ہمدردیاں فعال نوعیت کی ہیں۔

۹۔ انگریز کو اس حقیقت کا پتہ چل گیا، کہ مسلم قوم اگرچہ اپنے بھائی کی خاطر اس قدر جانفشانی سے لڑ سکتی ہے، تو وہ اپنے مقصد کے حصول کے لیے کیوں نہ لڑے گی۔

۱۰۔ انگریز پر یہ حقیقت عیاں ہو گئی، کہ مسلمان جب برسرِ پیکار ہوتا ہے۔ تو وہ ہر طرح کی سنگلاخ زمین سے گزرنے کی صلاحیت رکھتا ہے، مولانا محمد علی جوہر کی قابلیت، اہلیت اور بے باکی نے تو ہندوستان کے والسمائے تک کو سخت متاثر کیا۔ انگلستان، اور فرانس میں اس بات کا بالوضاحت پتہ چل گیا، کہ مسلمان زبان، ذرا، زور بازو کے علاوہ زور کلام کے ذریعے بھی میدانِ جیت لینے کی صلاحیت رکھتا ہے۔



سائنس کمیشن ۱۹۲۷ء

گورنمنٹ آف انڈیا ایکٹ ۱۹۱۹ء میں ایک شق یہ بھی تھی کہ حکومت مانٹیکو چیمپفورڈ آئینی اصلاحات کا جائزہ لینے کے لیے اور اس کے رد عمل کو جاننے کے لیے ایک مخصوص مدت کے بعد ایک کمیشن مقرر کرے گی جو مناسب ترامیم کی سفارش کر سکے گا۔ حکومت کے خیال کے مطابق مانٹیکو چیمپفورڈ اصلاحات باشندگان ہند پر ایک احسانِ عظیم تھا۔ لیکن اس کے برعکس ہندوستان کے عوام ان اصلاحات سے قطعی طور پر مطمئن نہ تھے۔ بلکہ ان اصلاحات کو انہوں نے اپنی توقعات کے برعکس ہی بنایا۔ تاہم کچھ بھی نہ ہونے سے کچھ کا ہونا غنیمت تھا۔ لیکن حقیقت تو یہ ہے کہ حکومت عوام کا دل جیتنے میں ناکام رہی تھی تاہم ہندوستان کے وائسرائے نے برطانوی حکومت کی ہدایت پر مذکورہ مقصد کے لیے ایک کمیشن مقرر کرنے کا فیصلہ کیا۔

۱۹۲۷ء میں ہندوستان کے وائسرائے لارڈ اردن تھے۔ انہوں نے ۸ نومبر ۱۹۲۷ء کو سر جان سائن کی قیادت میں یہ کمیشن مقرر کیا اور اسے ہدایت کی گئی کہ وہ ملک کے دستوری مسائل کا جائزہ لینے کے بعد ایک مفصل رپورٹ پیش کرے جن میں وہ نئی اصلاحات اگر کوئی مناسب نوعیت کی ہوں کا تفصیلی ذکر کرے سر جان سائن کو حکومت نے مدد کے لیے ہندوستان کے عوام کے مسائل و جذبات و احساسات اور خیالات کی ترجمانی کرنے کے لیے جتنے بھی ارکان مقرر کئے گئے۔ وہ سب کے سب انگریز تھے۔ ان میں سے ایک بھی ہندوستان کا باشندہ نہیں تھا اور نہ ہی ان میں کوئی ایسا انگریز تھا۔ جس کی ہمدردیاں ہندوستان کے عوام کے ساتھ وابستہ ہوں حالانکہ جس وقت اس کمیشن کے تقرر کی خبر ہندوستان کے اکابرین ملت کو ملی۔ تو انہوں نے باقاعدہ اعلانیہ انداز میں انگریزوں کو احساس دلایا۔ کہ ہندوستان کے مسائل کا جائزہ لینے کے لیے اور ہندوستانی جذبات کی ترجمانی کے لئے ہندوستان کے باشندوں کو بھی اس کمیشن کا رکن بنایا جائے تاکہ اگر کمیشن نے ہندوستان کی قسمت کا فیصلہ کرنا ہی ہے تو ان ارکان کو باشندگان ہند کے مزاج کا پتہ تو چل سکے۔ بالخصوص مٹر محمد علی جناح نے عوامی جذبات کی ترجمانی کی ذمہ داری

خود سنبھالنے کا اعلان کیا انہوں نے عوامی سطح پر مختلف حلقوں میں مختلف افراد سے رابطہ قائم کیا۔ سیاسی جماعتوں کے رہنماؤں سے ملاقی ہوئے اور ان سب کی متفقہ رائے کے تحت ایک بیان جاری کیا۔ جس میں حکومت کو مطلع کیا گیا کہ کمیشن میں ہندوستانی نمائندوں کو شامل نہ کرنا حکومت برطانیہ کی ایک بنیادی غلطی ہے۔ انہوں نے یہاں تک کہہ دیا کہ یہ تجاویز کہ مرکزی صوبائی مجالس مقتنہ کو کمیشن کے سامنے سفارشات پیش کرتے کی اجازت دی جائے گی اور پھر کمیشن مشترکہ پارلیمانی پارٹی سے ”گفت و شنید“ کرے گا۔ حقیقت میں ان تقاضوں کو ہرگز پورا نہیں کرتیں جن سے اس وقت ہندوستان کے عوام متعلق ہیں۔ اور بنیادی طور پر کمیشن کے سامنے ہندوستانیوں کو ضروری مواد پیش کرنے اور شہادتیں دینے کا کوئی اختیار نہیں دیا گیا ہے اس کے علاوہ ہندوستانی عوام کو اس کمیشن میں صرف اس حد تک عمل و دخل ہوگا۔ کہ وہ اس کمیشن کے ساتھ ہم آہنگ ہو کر ان تجاویز مثبت انداز میں اپنے سروں کو ہلا دیں اور کمیشن کی تمام ان تجاویز کو احسن اور قابل قبول دے دیں جو وہ برطانوی مفادات کے پیش نظر حکومت کو پیش کرے۔ حکومت برطانیہ کو اس کمیشن تقریر سے قبل واضح الفاظ میں آگاہ کیا گیا کہ اگر واقعی حکومت برطانیہ ہندوستان کے عوام کی محسن بن کر انہیں آئینی مراعات دینے کا ارادہ رکھتی ہے۔ اور خلوص نیت سے ہوری زندگی بجالانے کی جانب گامزن ہے تو اس کمیشن کے ارکان میں ارکان کی کل تعداد کا کم از کم نصف ہندوستان کے عوام کے نمائندوں میں سے منتخب کیا جائے۔ ورنہ بصورت دیگر اس کمیشن کے سے استبدادیت فرنگی کی نوعیت میں کوئی فرق نہیں آئے گا۔ اور دنیا کی نظر میں بھول جھونکنے کے علاوہ کوئی خاطر خواہ فائدہ نہیں ہوگا۔ یہ سب کچھ ہونے کے باوجود حکومت برطانیہ نے کسی ایک کی سنی اور ۸۔ نومبر ۱۹۲۷ء کو اس کمیشن کا اعلان کر دیا۔ جس کا ڈھانچہ اس نے اپنی مرضی سے تیار کیا تھا ظاہر ہے کہ اس صورتحال میں اس بن بلائے اور ناپسندیدہ مہمان کی خاطر مدارت کس راز کی ہو سکتی ہیں۔

سائن کمیشن اپنے تمام جہیز کے ساتھ ۳ فروری ۱۹۲۸ء کو بمبئی پہنچا۔ اس کی آمد سے پیشتر تمام لیڈروں نے متفقہ طور پر فیصلہ کر لیا ہوا تھا کہ ہر ممکنہ انداز میں اس کمیشن کا بائیکاٹ کیا جائے۔ چنانچہ ایسا ہی ہوا۔ لارڈ اردن نے اس کمیشن کی آمد سے ایک روز قبل مرکزی اسمبلی میں تمام ارکان سے اپیل کی تھی کہ آنے والے کمیشن کے ساتھ بھرپور تعاون کریں۔ لیکن اس کی اپیل کا غیر سرکاری ارکان پر بالخصوص کوئی اثر نہ ہوا۔ فروری ۱۹۲۸ء میں جب کہ اسمبلی کا بجٹ سیشن

شروع ہونے والا تھا، اس میں سائمن کمیشن کے بائیکاٹ کی قرارداد کو پیش کرنے کا فیصلہ کیا گیا۔ راجہ غنفر علی خان، نواب اسماعیل خان، لالہ لاجپت رائے اور مشرجناح جیسے اکابرین نے پہلے ہی اس سلسلے میں ملک میں ایک ایسی لہر دوڑادی تھی جس سے عدم تعاون کے جذبات متجسم نظر آنے لگے تھے۔ پہلے پہل نواب اسماعیل خان نے بائیکاٹ کرنے کے مسئلہ کو اس لیے پسند نہ کیا کیونکہ اس سے انہیں اندیشہ تھا کہ اس بائیکاٹ کے آخری نتائج کانگریس کی تقویت میں موثر ثابت ہوں گے۔ لیکن جب انہوں نے اتفاق رائے کا اظہار کر دیا۔ اس اندیشے کا سبب ماضی کے وہ ہندو مسلم تضادات تھے۔ جو گذشتہ کئی سالوں میں ردنا ہوئے تھے۔ یہی تضادات بالآخر ہندو مسلم فسادات کا باعث بھی بنے تھے۔ بالخصوص سڈھی کی تحریک، سنگھٹن کی تحریک، ذبیحہ گاؤں کا مسئلہ، مسجدوں اور مسلم عبادت گاہوں کے قریب ہندوؤں کے باجوں کا استنمال، ہندی اردو کا مسئلہ، محرم، رام لیڈ، عید الاضحیٰ اور ہولی وغیرہ کے تہواروں پر ایک دوسرے کے معاندانہ رویے کا موجب تھے۔ اور انہی تضادات کی بنا پر دونوں قوموں میں یہ شعور بچتا ہو چکا تھا کہ کہ مذہبی، تہذیبی، معاشی اور سیاسی اعتبار سے ہندو مسلم کبھی اکٹھے نہیں رہ سکتے تاہم اسی قسم کے خیالات و احساسات بالآخر تقسیم ملک کا بھی موجب بنے۔

بالآخر ۱۶ فروری ۱۹۴۸ء کو لالہ لاجپت رائے نے جو اسمبلی کے رکن تھے، سائمن کمیشن سے بائیکاٹ کی تحریک پیش کر دی۔ یہ تحریک ۶۲ کے مقابلے میں ۶۸ ووٹوں سے منظور کر لی گئی اس کے علاوہ یہ بھی فیصلہ ہوا کہ مرکزی اسمبلی نے کمیشن کے ساتھ بیٹھنے کے لیے جن تین نمائندوں کو منتخب کر کے روانہ کرنا تھا۔ وہ اب نہ بھیجے جائیں اور انہیں حکومت اگر منتخب کر ہی لے تو وہ از خود کمیشن کے ساتھ بیٹھنے سے انکار کر دیں۔ حسب پروگرام کونسل آف سٹیٹ نے تین نمائندوں کو کمیشن کا ساتھ دینے کے لیے منتخب کر لیا۔ لیکن ساتھ ہی یہ شرط لگائی کہ یہ نمائندے کمیشن کی طرف ان معاملات میں رہنمائی کریں گے۔ جن کے بارے میں کمیشن خود ضرورت محسوس کرے ان نمائندوں کی کمیشن کی رپورٹ میں بطور سفارش کوئی آواز ٹھوس نوعیت نہیں رکھے گی۔

بدقسمتی سے انہی دنوں مسلم لیگ میں کچھ انتشار آئیں عناصر پاٹے جانے لگے تھے تجاؤ بزدلی ہندو مسلم فسادات، کانگریس اور مسلم لیگ کے مابین رابطوں اور زندگی کے مختلف حصوں میں مسلمانوں کے کردار کے موضوعات کے پیش نظر مسلم لیگ دو حصوں میں بٹ گئی تھی۔ ایک حصہ ”جناح لیگ“ اور دوسرا حصہ ”شفیع لیگ“ کہلانے لگا تھا۔ سر محمد شفیع کے ساتھیوں میں فضل حسین

علامہ اقبال مولانا حسرت موہانی اور سر ذوالفقار علی خان کے نام قابل ذکر ہیں۔ اس کے علاوہ تمام مسلم اکابرین مثلاً نواب اسماعیل خان وغیرہ نے مسٹر جناح کی حمایت کی اگرچہ یہ انتشار بالکل عارضی نوعیت کا تھا لیکن دشمن نے اس سے بھی فائدہ اٹھانے کی کوشش کی۔ دو سال کے اس اختلافی نظریات کے زمانے میں مسلمانوں کو ہندوؤں کی نیت کا زیادہ واضح انداز میں پتہ چل گیا۔

اسی اختلافی نظریات کی بنا پر سر شفیع نے کمیشن کی حمایت کے ارادے کا اظہار بھی کر دیا۔ سر شفیع نے اس حمایت کے لیے یہ موقف اختیار کیا کہ وہ یہ مخالفت ان امور کے لیے مول نہیں لینا چاہتے جن سے ہندوستان میں صرف ہندو کو تقریب ملے۔ ان کے خیال میں انڈین نیشنل کانگریس ایک ہندو تنظیم تھی۔ اس میں مسلمانوں کی شرکت محض خود فریبی تھی۔ اور وہ سمجھ گئے تھے کہ ہندو کا ہر قدم سیاست کے میدان میں بالخصوص مسلمان کے مفادات کے خلاف ہی اٹھے گا۔ اور وہ کبھی اس تحریک میں اس وقت تک شامل نہیں ہوگا۔ جب تک اسے یہ واضح طور پر پتہ نہ چل جائے کہ اس میں یا تو کھلے ہندو افادیت کا تحفظ ملتا ہے۔ یا اس سے کم از کم مسلم مفادات کو نقصان پہنچتا ہے۔ چنانچہ اسی خیال کے پیش نظر وہ سمجھتے تھے کہ کانگریس کا مطالبہ بڑا سیدھا سادہ ہے۔ اور اسے ساری دنیا جانتی ہے کہ تمام ملک میں جمہوری اقدار کے مطابق اختیارات کو تفویض کیا جانا چاہیے۔ اس مطالبے میں جمہوری انداز کا نکتہ واشگاف الفاظ میں ہندو ذہنیت کی بذیقتی کی ترجمانی کرتا ہے۔ یعنی مسلمانوں کو براہ راست ہندوؤں کے ماتحت کر دیا جائے۔ چنانچہ اس مطالبے کی موجودگی میں ہندوؤں کا سائن کمیشن سے بائیکاٹ کا مقصد مسلمانوں کے ساتھ ہم آہنگ ہونا نہیں ہوگا۔ بلکہ ان کے اپنے مطالبات کے لیے حکومت پر دباؤ ڈالنے کے مترادف ہوگا۔ سر شفیع کے خیال میں مسلمانوں کا مقصد صرف انگریزوں سے حصول آزادی نہیں۔ بلکہ ان کے پیش نظر آزادی کی بھی ایک خصوصی نوعیت تھی۔ علامہ اقبال انہیں اس آزادی کے تصور سے باتوں باتوں میں آگاہ کر چکے تھے۔ چنانچہ اس صورت حال میں سائن کمیشن کا صرف اس مقصد کے لیے ساتھ دنیا کہ ہندوؤں نے اس کمیشن کو پسند نہیں کیا۔ زیادہ سودمند ثابت نہیں ہوگا۔ تاہم ہندوستان بھر میں سائن کمیشن کی مخالفت ایک تحریک کی شکل اختیار کر گئی۔

ہندوستان بھر میں کمیشن کے خلاف ہنگامے بمبئی سے دہلی پہنچ کر اس کمیشن کے سربراہ سر جان سائن نے

اعلان کیا کہ وہ آئینی مسائل میں ہندوستان کے منتخب ارکان کی آرا کی قدر کرے گا اور ان میں سے چند ایک ارکان پر مشتمل ایک کمیٹی بھی بنائے گا۔ جو ہمہ وقت اس کے ساتھ رہے گی لیکن ہندوستان کے لوگ اس اعلان سے قطعی طور پر مطمئن نہ تھے تاہم پروگرام کے مطابق کونسل آف سٹیٹ نے اپنی طرف سے تین ارکان اس مقصد کے لیے منتخب کر دیے اور حکومت نے اسمبلی کے نمائندے بھی نامزد کر دیے۔ اور کمیشن نے اپنا دورہ ہندوستان شروع کر دیا۔ ہندوستان کے اس دورہ میں مختلف شہروں میں جگہ جگہ مخالفانہ مظاہرے ہوئے۔ پولیس اور عوام کے درمیان مسلح تصادم بھی ہوئے۔ لکھنؤ میں پولیس نے عوام پر شدید لاکھڑی چارج کیا۔ اس لاکھڑی چارج کی زد میں ہندوؤں کے لیڈر زادے یعنی پنڈت موتی لال نہرو کے بیٹے پنڈت جواہر لال نہرو کو پولیس کی لاکھڑیوں سے ضربیں آئیں۔ اس کے علاوہ انڈین نیشنل کانگریس کے سرگرم رکن پنڈت گوند بھہنپت بھی عصائے عسکر کی زد سے محفوظ نہ رہے۔ دہلی، لکھنؤ اور دیگر ہندوستان شہروں کے علاوہ سب سے زیادہ شدید مظاہرہ اس کمیشن کے خلاف لاہور میں ہوا۔ لاہور میں ہونے والے اس مظاہرے کے کارنامے کی تصویر سید نور احمد نے اپنی کتاب ”مارشل لاء سے مارشل لاء“ تک ”میں ان الفاظ میں کھینچی ہے، وہ لکھتے ہیں۔

”۳۔ اکتوبر ۱۹۲۸ء کو یہ کمیشن ریل کے ذریعے لاہور پہنچا۔ ریلوے سٹیشن پر اس کے انتقبا کے لئے اعلیٰ سرکاری افسر اور کئی غیر سرکاری نمائندے موجود تھے۔ پلیٹ فارم پر اور سٹیشن کے باہر پولیس کے سخت انتظامات تھے۔ دوپہر کے قریب مظاہرین کا ایک جلوس کالی جھنڈیاں اٹھائے اور سائمن گوپک کے نعرے لگاتا ہوا موچی دروازے کے باہر سے چلا۔ جن راستوں پر اس دن جلوس نکالنے کی اجازت نہ تھی۔ انہیں چھوڑ کر یہ جلوس دہلی دروازے کی طرف گیا۔ وہاں سے لنڈے بازار کا رخ کیا۔ جلوس کی قیادت کرتے والوں میں لالہ لاجپت رائے، مولانا ظفر علی خاں، مولانا عبدالقادر قسوری اور کئی ہندو کانگریسی لیڈر شامل تھے۔ لالہ لاجپت رائے نیم کانگریسی اور نیم مہاسبھائی قسم کے بزرگ تھے اور اس لئے ہندوؤں میں بے پناہ اثر و رسوخ رکھتے تھے۔ وہ باضابطہ کانگریسی اور کانگریس کے احکام کے پابند نہ تھے لیکن اس موقع پر بطور خاص انہوں نے اس جلوس کا رجو کانگریس کے زیر اہتمام نکالا گیا تھا، سانحہ دینے کا اعلان کیا تھا۔ تقدیر انہیں کشاں کشاں موت کی طرف لے جا رہی تھی۔

لنڈے بازار کے اجتماع کے قریب سڑک پر خاردات مارول کا جنگلہ ریلوے سٹیشن کی

حدود سے دوسو گز کے قریب لگا ہوا تھا۔ جلوس یہاں رُک گیا۔ اور کمیشن کے خلاف نعرے لگاتا رہا۔ خاردازنار کی فزیل کے باوجود تھوڑی دیر کے بعد اس جلوس اور پولیس کے درمیان تصادم ہو گیا۔ ایک پولیس افسر مسٹر سکاٹ غصے میں بھرا ہوا مظاہرین کی جانب لپکا اور اس نے اگلی قطاروں پر ڈنڈے برسانے شروع کر دیئے۔ ایک ڈنڈہ رائے زادہ ہنس راج کو لگا۔ ایک سے ڈاکٹر گوپی چند بھارگوڑی زخمی ہوئے۔ اور تین ضربیں لالہ لاجپت رائے پر پڑیں۔ جن میں ایک ضرب دل کے قریب تھی۔ فوری طور پر اس کا زیادہ اثر محسوس نہ ہوا۔ اسی شام ایک پبلک جلسے میں لالہ لاجپت رائے نے تقریر کی۔ لیکن دو ایک روز کے بعد اس چوٹ کی وجہ سے وہ صاحب فراش ہو گئے اور پھر بستر سے نہ اٹھ سکے۔ ۷ نومبر ۱۹۲۸ء کو شیر پنجاب (وہ ہندوؤں میں اسی خطاب سے مشہور تھے) لاجپت رائے کا انتقال ہو گیا۔ یہ تصادم کس طرح ہوا؟ اس سے متعلق حسب معمول دو بیان تھے۔ جلوس والوں کی طرف سے خود لالہ لاجپت رائے نے اسی شام کو ایک اجتماعی جلسے میں تقریر کرتے ہوئے کہا تھا کہ جلوس نے جنگلے سے آگے بڑھنے کی کوشش نہ کی تھی مظاہرین قطعاً پر امن تھے، اور صرف نعرے لگا رہے تھے۔ ان نعروں سے مشتعل ہو کر "سکاٹ" نے ان پر حملہ کر دیا۔

اگلی صبح کو جو سرکاری بیان شائع ہوا کہ خاردازناروں کی جو رکاوٹ قائم کی گئی تھی وہ سڑک کی پوری چوڑائی کے مطابق نہ تھی۔ تھوڑی سی جگہ خالی رہ گئی تھی۔ مظاہرین نے اس جگہ گھیرا توڑ کر آگے بڑھنے کی کوشش کی تھی۔

بعد میں پنجاب کی مجلس قانون ساز، مرکزی اسمبلی اور برطانوی پارلیمنٹ میں اس واقعے کے متعلق سوالات پوچھے گئے اور مزید تحقیقات کے مطالبے کئے گئے لیکن حکومت نے مزید تحقیقات سے صاف انکار کر دیا اور کہا کہ اس کے لیے کوئی وجہ موجود نہیں پنجاب میں چند دہشت پسند نوجوانوں کی حفیصہ پارٹی نے اس واقعے کا بدلہ لینے کا تہیہ کیا لیکن تقدیر نے ستم ظریفی سے کام لیا جو حرکت سکاٹ نے کی تھی۔ اس کی پاداش میں ایک دوسرے بے گناہ انگریز افسر سانڈرس کی جان گئی۔

یہ واقعہ ۱۶ دسمبر ۱۹۲۸ء کو پیش آیا۔ مسٹر سانڈرس لاہور کا ایس پی تھا۔

اس مخالفت کے باوجود سائن کمیشن نے اپنا کام جاری رکھا اور آخر کار ۱۳ اپریل ۱۹۲۹ء کو پورے ہندوستان کے دورے کے بعد واپس عازم برطانیہ ہوا۔ اور اس نے اپنی

رپورٹ حکومت برطانیہ کو پیش کر دی۔ ان دونوں ہندوستانی امور کے متعلق برطانوی کا بیہ میں مسٹر برکن ہیڈ بطور وزیر کام کر رہے تھے وہ دلی طور پر ہندوستانیوں سے چڑتے تھے۔ اور انہیں خاص طور پر بلکہ صرف انسانی سطح پر نفرت تھی۔ ظاہر ہے ایسا شخص ہندوستان کے لوگوں سے کس طرح ہم خیال ہو سکتا ہے اور کس طرح ان کی بہبود کے لئے کام کر سکتا ہے۔ بہر حال رسمی طور پر اس کمشن کی رپورٹ کو منظر عام پر لانا ہی تھا اس لئے مئی ۱۹۳۰ء میں کمیشن کی رپورٹ کو شائع کر دیا گیا۔ اس رپورٹ میں جن اہم امور پر تفصیل سے بحث کی گئی تھی وہ حسب ذیل تھے۔

- ۱۔ پورے ہندوستان کے لیے ایک آئینی لائحہ عمل ہونا چاہیے۔ جس کے تحت مجموعی طور پر اس ملک کو آئینی زندگی دی جاسکے اور آئینی فریم ورک بھی تیار کیا جائے۔
- ۲۔ پورے ملک کو صوبائی سطح پر تقسیم کیا جاوے۔
- ۳۔ ہندوستان میں فیڈرل طرز حکومت قائم ہو۔
- ۴۔ صوبائی حکومتیں بنانے کے لئے متعلقہ گورنروں کو اختیار دے دیا جاوے تاکہ وہ ارکان اسمبلی میں سے ان افراد کو وزارت کا قلمدان سنبھالتے کے لیے منتخب کر سکیں۔ جن کو پارٹی اکثریت حاصل ہے۔
- ۵۔ گورنروں کو یہ بھی آزادی دے دی گئی کہ وہ صوبائی سطح پر وزیر کا انتخاب کرتے وقت کسی وزیر اعظم یا وزیر اعلیٰ کی ہدایات کی پابندی کریں۔
- ۶۔ بالغ رائے دہی کو زیادہ سے زیادہ حد تک کام میں لایا جائے۔
- ۷۔ سندھ اور اڑیسہ کو صوبائی سیٹیں دینے کے لیے مزید غور و فکر کیا جائے اور اس سلسلے میں پیدا ہونے والے امور کو ماہرین ریاسات کی ایک کمیٹی کے سامنے جائزہ لینے کے لیے پیش کیا جائے۔
- ۸۔ برما کو حکومت ہند سے فی الفور علیحدہ کر دیا جائے۔
- ۹۔ آئینی اصلاحات کے لیے سب سے پہلے شمال مغربی سرحدی صوبہ سے کام شروع کیا جائے۔ اس لیے اس صوبے کو لیجسلیٹو کونسل دینے کے علاوہ اسے مرکزی آئین ساز اسمبلی میں بھی استواریت دی جائے۔
- ۱۰۔ اسمبلی میں رکنیت کے لیے جو ارکان منتخب ہوں، وہ بلحاظ آبادی ہوں۔

- ۱۱۔ ہر صوبے سے کونسل آف سٹیٹ میں نمائندگی کے لیے کم از کم تین ارکان ہوں۔
- ۱۲۔ مرکز کو مضبوط رکھنے کے لیے صوبوں کی طرف سے پوری پوری مدد حاصل رہتی چاہیے، اور کوئی قدم ایسا نہیں اٹھنا چاہیے جس سے مرکزیت کو نقصان پہنچنے کا اندیشہ ہو۔
- ۱۳۔ جہاں تک انتظامیہ کا تعلق ہے اس میں کمیشن نے صرف اس قدر التفات کیا کہ انتظامیہ میں ترتیب وار آہستہ آہستہ اصلاحات کی جانا چاہئیں تاہم کوئی ٹھوس پروگرام پیش نہ کیا۔ انتظامیہ کی بہتری کے لیے لفظ "GRADUALNESS" پر زور دیا گیا۔
- ۱۴۔ اسی طرح صوبوں کو انتظامی اور آئینی ذمہ داریوں سے عہدہ براہوتے کے لیے آہستہ آہستہ ترقی کرنے کی تلقین کی گئی، کیونکہ اگر تمام صوبوں کو فی الفور تمام اختیارات خود مختاری تفویض کر دیئے گئے تو کمیشن کے خیال کے مطابق بہت ممکن ہے، یہ ملک ترقی معکوس کی طرف پلٹ جائے اور ملک کے حالات بہتر ہونے کی بجائے زیادہ خراب ہو جائیں۔

۱۵۔ وسیع تر ہندوستان بنانے کے لیے ایک کونسل تشکیل دی جائے جس میں تمام حالات کا بغور جائزہ لیا جائے اور اس سے پیدا ہونے والے تاثرات کو پہلے سے ہی جانچ لیا جائے۔ وسیع تر ہندوستان سے مراد برٹش انڈیا اور ریاستوں کا اشتراک تھا یہ کہ کونسل ایک ایکٹ کا مسودہ تیار کرے جس میں وسیع تر ہندوستان کے قیام کے ان مقاصد کا جائزہ تمہید کے طور پر لیا جائے جو وسیع تر ہندوستان کی تشکیل سے حاصل ہوں گے جہاں تک اس کمیشن نے ہندوستان کے عام حالات کا جائزہ لیا، اس میں فرقہ وارانہ صورت حال کو بے حد مبالغہ آمیز انداز میں پیش کیا گیا اور رپورٹ میں یہ بات درج بھی کر دی گئی کہ بہت ممکن ہے کہ اگر کمیشن کی سفارشات پر عمل درآمد کی کوشش کی گئی تو فرقہ وارانہ گڑبڑ اس پر غلط اثر انداز ہو۔ ہندوؤں اور مسلمانوں کے نظریات کو خود کمیشن نے مخالفانہ انداز میں اچھا لنے کی کوشش کی۔ سرسائمن نے اپنی رپورٹ میں اس امر کا اعتراف کیا کہ جمہوریت کا مطالبہ کرنے والی سب سے زیادہ سرگرم جماعت انڈین نیشنل کانگرس دراصل ایک مذہبی جماعت ہے جس نے سیاست کا روپ دھارا ہوا ہے اور سادہ لوح مسلمانوں کو محض مطالبات کی ظاہری کشش سے لالچ دے جا رہا ہے اور کچھ مسلمان ہندو کے لالچ میں آچکے ہیں اس طرح ظاہر ہوتا ہے کہ یہ رپورٹ مسلم مطالبات کے حق میں تھی لیکن مجموعی طور پر اس کو پورے ہندوستان

- میں ناپسند کیا گیا۔ جس کی بہت سی وجوہات حسب ذیل تھیں۔
- ۱۔ کمیشن میں بحیثیت رکن کوئی ہندوستانی نمائندہ شامل نہیں تھا۔
 - ۲۔ کمیشن کو یہاں آنے سے پہلے تصویر کا ایک رخ دکھا کر بھیجا گیا تھا اور دوسرے رخ کی طرف توجہ نہ کرنے ہی کو مصلحت قرار دیا گیا۔
 - ۳۔ کمیشن کے قیام کا مقصد اگرچہ آئینی اصلاحات کا جائزہ لے کر عوام کو جمہوریت سے نوازا تھا لیکن اس کی رپورٹ میں ”تاخیر“ کے ساتھ بجالی جمہوریت کی تلقین کی گئی۔
 - ۴۔ مخالف مظاہروں کے باوجود اس کمیشن نے نہایت ڈھیٹ پن سے اور سرکاری تحفظ کے تحت اپنا کام جاری رکھا جس سے صاف ظاہر ہے کہ اس کی سفارشات میں حمایت عوام کی بجائے حمایت حکومتِ برطانیہ ہی کارفرما ہو گئی۔
 - ۵۔ نفسیاتی طور پر بھی کمیشن عوام سے ہمدردی نہ کر سکتا تھا کیونکہ ان کے خلاف پورے ملک میں زہرا گلا جا رہا تھا اور اس سلسلے میں بہت سی قیمتی جانیں بھی ضائع ہو گئی تھیں۔
-

نہرو رپورٹ ۱۹۲۸ء

سوال :- نہرو رپورٹ کیوں تیار کی گئی۔ اس کے مندرجات سے مسلمانوں کے مفادات کو کس حد تک فائدہ یا نقصان پہنچا اور اس کا رد عمل کیا ہوا، تفصیل سے بحث کیجئے؟

برکن ہیڈ کی طنز :- سالن کمیشن نے ابھی اپنی سفارشات حکومت برطانیہ کو پیش بھی نہ کی تھیں کہ برطانوی وزیر امور ہند "مسٹر برکن ہیڈ" پہلے ہی سے برہم ہونا شروع ہو گیا تھا۔ اس کے خیال میں ہندوستانی اس قابل نہ تھے کہ انہیں جمہوری اقدار سے آشنا بھی کرایا جائے، اس کے برعکس ہندوستان والوں میں سیاسی شعور اس قدر بیدار ہو چکا تھا کہ وہ کسی قسم کی مزید مزاحمت کو برداشت کرنے کی بھی سکت نہ رکھتے تھے۔ اپنی چڑچڑی مزاج کی بنا پر مسٹر برکن ہیڈ نے پارلیمنٹ میں ہندوستانی عوام کے بارے میں بڑی اہانت سے بیان دیتے ہوئے کہا :-

"ہندوستان کے لوگ اس حد تک ایک دوسرے سے بیزار ہیں اور ان میں اس قدر اختلاف پایا جاتا ہے کہ وہ ایک ایسا دستور اساس بھی تیار نہیں کر سکتے جس پر وہ متفقہ طور پر راضی ہو جائیں۔"

انڈین نیشنل کانگرس نے اس ریمارک کو ایک چیلنج قرار دے دیا، اور اس طنز کا جواب دینے کے لئے ۱۲ فروری ۱۹۲۸ء کو ایک "آل پارٹیز کانفرنس" بمقام دہلی بلائی۔ اس میں ہندوؤں مسلمانوں اور دوسری اقوام کے نمائندے بھی شریک ہوئے۔ ان کے درمیان یہ طے پایا کہ آئندہ دستور پر اس تصور کے ساتھ گفتگو کی جائے کہ ہندوستان میں کالی ذمہ دار حکومت قائم ہوگی دوسرا سوال اس میں یہ پیش کیا گیا کہ فرقہ وارانہ تناسب اور تعلقات کس طرح قائم ہو۔ بقول حسن

ریاض، دو مہینے کے اندر آل پارٹیز کانفرنس کے ۲۵ اجلاس منعقد ہوئے لیکن کچھ فیصلہ نہ ہوا
آخر کار ۱۹ مئی ۱۹۲۸ء کو بمبئی میں پھر ایک اجلاس منعقد کیا گیا۔ وریں اشنا ہندوؤں نے
اس قدر کھل کر مسلمانوں کی مخالفت کی کہ ملک بھر میں ہندوؤں کے خلاف نفرت کی ایک
لہر دوڑ گئی تھی۔ بہر حال ڈاکٹر انصاری۔ مولانا شوکت علی اور مسٹر ہنسیت مسٹر گاندھی اور پنڈت
موتی لال نہرو کے ذاتی دوست بھی تھے۔ اس لئے انہوں نے اس کانفرنس میں شرکت کی
اسی کانفرنس میں ایک مشترکہ اعلامیہ کے تحت ایک کمیٹی تشکیل دی گئی جس کے ذمے ہندوستان
کا دستور مرتب کرنے کا کام لگایا گیا۔

مولانا شوکت علی نے مسٹر گاندھی کی اس تجویز کی تائید کی۔ چنانچہ مندرجہ ذیل عہدیداران
کو نام نہاد آئین ساز اسمبلی کے ارکان منتخب کر لیا گیا۔

نہرو رپورٹ کمیٹی :- ۱۔ پنڈت موتی لال نہرو

صدر

رکن

۲۔ محمد شعیب قریشی

۳۔ مسٹر ایس۔ ایم۔ اینے

۴۔ مسٹر ایم۔ آر۔ جیکار

۵۔ سبھاش چندر بوس

۶۔ سردار منگل سنگھ

۷۔ سر علی امام

۸۔ سر تیج بہادر

۹۔ این۔ ایم جوشی

۱۰۔ جی۔ آر۔ پردھان

اس کمیٹی کے ارکان کی تفصیل پڑھنے کے بعد اندازہ ہوتا ہے کہ ہندوؤں نے مسلمانوں
کے لیے دستوری امور میں حصہ لینے کا تناسب کیا رکھا تھا۔ بہر حال جب اس کمیٹی کا اجلاس
ہوا بدقسمتی سے سر علی امام بھی اس میں شرکت نہ کر سکے۔ کیوں نہ کر سکے، اس کے بارے میں
اختلاف رائے پایا جاتا ہے۔ بعض حلقوں کا خیال ہے کہ اس کمیٹی کی تشکیل پر ہی مسلمانوں کو
اطمینان نہیں تھا۔ پھر یہ کہ اس کمیٹی کو ارکان میں اصرار دے دیا گیا لیکن وہ اصرار

ہندوؤں نے اپنے مفادات کی خاطر ہندوؤں سے ہی کیا اور مسلمانوں کو سوائے لیبل سلب کے اور کوئی وقعت نہ دی۔ جس سے مسلمانوں میں اس کے بارے میں بد دلی پائی جاتی تھی۔

دوسرا خیال یہ ہے کہ خود سر علی امام کسی مصلحت کی بنا پر اس میں شریک نہ ہوئے۔ بہر حال اس دس رکنی کمیٹی میں ہندوستان کی کل آبادی کے ایک تہائی حصے کی نمائندگی صرف ایک مسلم رکن کر رہا تھا اور اس کا نام محمد شعیب قریشی تھا۔

نہرو رپورٹ کی سفارشات :- تین مہینوں کی محنت کے بعد اس کمیٹی نے ایک رپورٹ تیار کی جس میں تمام ایسی باتیں درج کی گئیں جو مسلمانوں کے مفادات کے قطعی خلاف اور ہندوؤں کے عین مطابق تھیں۔ ان رپورٹ کی تکمیل واحد اور مسلمان لیڈر کے دستخط موجود تھے۔ یعنی محمد شعیب قریشی کے انہوں نے بلا خوف و خطر اور بلا لحاظ و مروت کمیٹی سے اختلافی نوٹ دیا کیونکہ ان کے خیال کے مطابق یہ رپورٹ دہلی تجاویز کے بالکل مخالف تھی اور مہاسبحانی نکتہ نظر سے تیار کی گئی تھی۔ اس رپورٹ کی سفارشات کی تلخیص اس طرح ہے۔

۱۔ ہندوستان میں وحدانی طرز کی ڈمنین سٹیٹ قائم کی جائے اور اختیارات کا از نکاز مرکز میں ہو۔

۲۔ جداگانہ طریق انتخاب ختم کر دیا جائے۔ کمیٹی کی رائے میں انتخاب کا یہ طریقہ قومی ارتقاء کے تقاضوں کو پورا نہیں کرتا۔

۳۔ مسٹر جناح کی دلی تجاویز کے مطابق نشستوں کے تحفظ کا اصول رد کر دیا گیا ہے، اور مطالبہ کیا گیا ہے کہ کل آبادی کا دس فیصد مسلم آبادی والے صوبوں میں ان کی آبادی کے تناسب نشستوں کا تحفظ کیا جائے۔

۴۔ مرکزی اسمبلی میں مسلمانوں کو زیادہ سے زیادہ ایک چوتھائی نشستیں دی جاسکتی ہیں۔

۵۔ شمال مغربی سرحدی صوبہ اور سندھ کو مکمل صوبوں کی حیثیت دی جائے۔

۶۔ جنوبی ہندوستان میں ایک نئے ہندو صوبے کا قیام عمل میں لایا جائے۔

۷۔ پنجاب اور بنگال میں مسلمانوں کی اکثریت کو تسلیم نہیں کیا جانا چاہیے۔

۸۔ ہندوستان کی سرکاری زبان ہندی قرار دی جائے۔

۹۔ باوجہ تان کو مکمل صوبہ تصور کیا جائے۔

۱۰۔ مرکزی حکومت دہلی کے علاوہ چھ وزیروں پر مشتمل ہو جن کا تقرر گورنر جنرل خود کرے ان دس سفارشیوں میں آٹھ سفارشیں صریحاً مسلمانوں کے خلاف تھیں اور جو موافق تھیں وہ بالکل برائے نام تھیں۔

جو دہلی تہا دیر ۱۹۲۷ء کے مرکزی اسمبلی کے جلسے کے دوران تیار کی گئی تھیں اور ان کا پس منظر کچھ یوں تھا کہ اسی سال میں ہندو مسلم منافرت زوروں پر غنی اور جو ہندو لیڈر خود کو پورے ہندوستان کا رہنما قرار دے رہے تھے۔ ان کو اپنی ساکھ ٹوٹی ہوئی نظر آنے لگی مسلمان کی ایڈیالوجی میں نمایاں فرق آیا۔ ہندوؤں کو اس سے خطرہ محسوس ہوا اس لیے انہوں نے باقاعدہ حریفانہ انداز اختیار کرنے کی ٹھانی۔

انہی دنوں مسٹر موتی لال نہرو نے مسٹر محمد علی جناح سے باتوں باتوں میں کہہ دیا کہ ہندو مسلم فساد میں اصل رکاوٹ کا باعث جداگانہ انتخاب کا طریقہ ہے جس کو مسلمان اچھا نہیں رہے ہیں اگر مسلمان اس صند سے باز آجائیں تو کانگریس باقی تمام مطالبات فی الفور حکومت برطانیہ سے منوا سکتی ہے۔ یہ بات مسلمان لیڈر مسٹر جناح کی آنکھیں کھولنے کے لئے کافی تھی۔ انہوں نے پنڈت موتی لال نہرو کو مثبت یا منفی جواب دینے سے گریز کیا اور تمام مسلم پارٹیوں کے اکابرین کا ایک اجلاس دہلی میں طلب کر لیا۔ ان دنوں مسلمانوں میں بھی تو اشتراق تھا۔ مسلمان کئی حصوں میں بٹ گئے ہوئے تھے۔

مثلاً! ۱۔ کانگریسی مسلمان

۲۔ نیشنلسٹ مسلمان ۴۔ نہرو کمیٹی کے حامی مسلمان

۳۔ حکومت کے طرفدار مسلمان ۵۔ نہرو کمیٹی کے مخالف مسلمان

اگرچہ مسلمان بہت سے حصوں میں منقسم تھے لیکن اس معاملے میں وہ مسٹر جناح کی آواز کو لبیک کہنے کے لیے یکجا ہو گئے۔ ان پارٹیوں کے اکابرین میں سے شمولیت کرنے والوں میں مولانا محمد علی۔ راجہ صاحب محمود آباد۔ سر علی امام۔ مولانا محمد شفیع داؤدی، سر محمد شفیع۔ ڈاکٹر انصاری اور مفتی کفایت اللہ کے علاوہ ۲۵ افراد اور بھی تھے۔ چند ایک نشستوں کے بعد ایک متفقہ فارمولہ تیار کیا گیا۔ جس کو "دہلی تہا دیر" نام دیا گیا۔ دہلی تہا دیر کی اہم باتیں حسب ذیل تھیں۔

۱۔ سندھ کو بمبئی سے الگ کر کے ایک علیحدہ صوبے کی شکل دی جائے۔

- ۱۔ صوبہ بلوچستان اور شمال مغربی سرحدی صوبے کو باقاعدہ صوبائی مراعات دی جائیں۔
- ۲۔ وہاں آئینی اصلاحات کا بھی نفاذ کیا جائے۔
- ۳۔ سندھ میں مسلمانوں کو اسی طرح کی اضافی نمائندگی کی مراعات حاصل ہوں گی۔ جس طرح ہندو اکثریتی صوبوں میں ہندوؤں کو حاصل ہوں گی، جو ایک ہندو اکثریتی صوبے میں مسلمانوں کو حاصل ہوں۔
- ۴۔ اسی قسم کا آئینی دستور صوبہ بلوچستان اور شمال مغربی سرحدی صوبے میں بھی نافذ العمل ہوگا۔
- ۵۔ پنجاب اور بنگال میں مسلمانوں کو متناسب نمائندگی حاصل ہوگی۔

مسلمانوں کے مفاد کی بربادی:-

نہرو رپورٹ میں ان تجاویز کو بالکل پس پشت ڈال دیا گیا۔ جب اس رپورٹ کا علم مولانا شوکت علی اور مولانا سید فضل حسین حسرت موہانی کو ہوا تو انہوں نے واشگاف الفاظ میں کامل آزادی کی بجائے ڈومینس سٹیتس (DOMINION STATUS) کا مطالبہ کر دیا اور کہا کہ فی الحال ضرورت اس بات کی ہے کہ دفاع اور خارجی معاملات کے محکمے مرکز کے پاس رہیں۔ نہرو رپورٹ کی وہ باتیں جو مسلمانوں کے خلاف پائی جاتی تھیں حسب ذیل تھیں۔

- ۱۔ وفاقی نظام حکومت کی بجائے وحدانی نظام حکومت تجویز کیا گیا۔
- ۲۔ سندھ کو بمبئی کا جزو ہی رہنے دیا جائے، تاکہ مسلم اکثریت بڑی رہے۔
- ۳۔ سرحد اور بلوچستان کو صوبائی درجہ دینے کی مخالفت کی گئی۔
- ۴۔ مرکز میں مسلمانوں کی ایک نہانی نمائندگی کے بجائے ایک چوتھائی نمائندگی کی تجویز پیش کی گئی۔

موتی لال نہرو کی طغیانی تسلی: مسلمانوں نے جب اس پر احتجاج کیا تو انہیں یہ کہہ کر ٹالنے

کی کوشش کی گئی کہ فی الحال ہمیں تو ”برکن ہیڈ کے چیلنج کا جواب دینا ہے اس کو مؤثر جواب دینے کے لیے ضروری ہے کہ ہم سب اسی پر اتفاق کریں بعد میں ہم حالات کو مسلمانوں کے موافق بنالیں گے۔

پنڈت جی کی اس طغیانی تسلی اور شعبدہ بازی کو کون نہیں سمجھ سکتا تھا۔ ان دنوں مسلمانوں

کے بیک لیڈران مثلاً مولانا محمد علی جوہر اور مسٹر محمد علی جناح انگلستان میں تھے۔ مولانا حسرت موہانی تو اپنا علاج کر رہے تھے اور مسٹر جناح بیرٹری میں مصروف تھے، اور ادھر ہندوؤں کی یلغار کا مقابلہ کرنے کے لیے صرف دو بلند ہمت مجاہد موجود تھے۔ یعنی مولانا شوکت علی اور مولانا سید فضل الحسن حسرت موہانی۔

مولانا حسرت موہانی نے رپورٹ کی ہر ہر دفعہ پر زبردست تنقید کی اور اس کے جواب میں خود بھی تجاویز پیش کیں۔ جو نہ صرف رپورٹ کی دفعت سے زیادہ مٹھوس نہیں بلکہ مسلم مفادات کے تحفظ کی ضامن بھی تھیں۔ پنڈت موتی لال نہرو جیسے مدبر شخص نے ان متبادل تجاویز کو اپنی توہین گردانا۔ اور اعتراضات کا جواب دینے کی بجائے مولانا کا مذاق اڑانا شروع کر دیا اور پوری فضا کو ان کے خلاف ایک تمسخر کے رنگ میں تبدیل کر کے ان کی ہر دلیل کو برباد کر دیا حقیقت میں مسٹر نہرو کو آئینی سطح پر شکست کا سامنا تھا جسے انہوں نے نفسیاتی رنگ میں ہی ختم کر دینا چاہا ان حالات میں بھلا کونسی تجویز منظور ہو سکتی تھی۔ آخر کار مولانا شوکت علی خان نے اپنا ہاتھ دراز کرنے ہوتے اور آستین چڑھاتے ہوئے باوازد بلند کہا کہ۔

” میں بتاتا ہوں کہ مسلمانوں کا غائبانہ کون ہے مجھے معلوم ہے کہ مسٹر

شعید نے پہلے ہی اس رپورٹ پر اپنا اختلافی نوٹ درج کیا

ہے۔ اور اگر اس جلسے میں یہ رپورٹ منظور ہوئی تو مسلمانوں کو

وہ ہرگز قبول نہیں ہوگی۔

مسلمانوں کی طرف سے ترامیم: مسلمانوں کی طرف سے اس شدید مخالفت کے باوجود مسلمانوں میں نہرو رپورٹ کو منظور کر لیا گیا اور فیصلہ

کیا گیا کہ اس رپورٹ کو آخری شکل دینے اور حتمی توثیق حاصل کرنے کے لیے اسے دسمبر میں ایک

اور آل پارٹیز کانفرنس کلکتہ میں بلائی جائے۔ نہرو رپورٹ کے جزئیات کی خبر جب انگلینڈ میں مسٹر

محمد علی جناح اور مولانا محمد علی جوہر کو ملی تو وہ ملی کرب سے ٹپ اٹھے چنانچہ دونوں نے بہر صورت

ہندوستان پہنچنے کا فیصلہ کیا۔ مسٹر جناح نے یہاں پہنچ کر مسلم لیگ کا ایک اجلاس کلکتہ میں طلب

کیا۔ اگرچہ مسلمانوں میں اس وقت بہت سا اختلاف پایا جاتا تھا۔ لیکن اس موضوع پر تمام مسلمان

اگلے ہو گئے اور آل پارٹیز نیشنل کنونشن کے تحت مسلم لیگ کی نیابت میں ایک کمیٹی مقرر ہو گئی۔ اس کمیٹی

کے سامنے مسلم لیگ کی طرف سے نہرو رپورٹ میں بہت سی ترامیم پیش کی گئیں۔ ان میں سے اہم ترین

مندرجہ ذیل تھیں۔

- ۱۔ مرکز میں مجلس مقتنہ میں مسلمانوں کی تعداد ایک نہائی ہوگی۔
- ۲۔ پنجاب اور بنگال میں مسلمانوں کو دس سال کے لئے متناسب نمائندگی حاصل ہو۔
- ۳۔ غیر متذکرہ اختیارات مرکز کی بجائے صوبوں کو حاصل ہوں تاکہ دفاتی طرز حکومت کی بجائے وحدانی طرز حکومت کو کامیابی سے چلایا جاسکے۔

۴۔ کنونشن کے تیور سے پتہ چلتا تھا کہ مسلمانوں کی ان تجاویز کو کوئی اہمیت حاصل نہیں ہوگی اس لیے انہوں نے بڑے واضح الفاظ میں اس کنونشن میں تقریر کرتے ہوئے کہہ دیا۔

”ہندو کمیٹی نے اپنی سفارشات میں کوناہ نظری کی پالیسی اختیار کی ہے

جس کی وجہ سے مسلمان ہندوستان کے سیاسی مستقبل میں منصفانہ

شرکت سے محروم ہو جائیں گے۔ مجھے سخت افسوس ہے کہ کمیٹی کی

رپورٹ سے نہ کوئی مدد ملتی ہے اور نہ وہ بار آور ہے میرا خیال

ہے کہ یہ تسلیم کر لیا جائے گا کہ ہماری ترقی کے لیے یہ لازمی ہے کہ

ہندوؤں اور مسلمانوں کے درمیان تصقیہ ہو اور تمام مختلف

جماعتیں ملک میں دوستانہ ربط و ضبط کے ساتھ رہیں۔۔۔۔۔

۔۔۔۔۔ اکثر تیں جبرانہ ظلم کی طرف مائل ہوتی ہیں اور اقلیتیں اس

امر پر خوفزدہ ہوتی ہیں کہ ان کے مفاد اور حقوق کو ضرر پہنچے گا

انجام کار :- وہی ہوا جس کو مسٹر محمد علی جناح کو اندیشہ تھا۔ انہوں نے اس اجلاس میں جس

قدرت و بیانات پیش کیں انہیں مسترد کر دیا گیا۔ اور کانگریس کے ایک دریدہ دہن

رکن جو نہرو رپورٹ تیار کرنے والی کمیٹی کا بھی رکن تھا یہاں تک کہنے سے بھی نہ ہچکچایا کہ۔

”مسٹر جناح ایک ہندی بچے کی طرح ہیں جس کا دماغ کانگریس کے لادپیار

سے خراب ہو گیا ہے۔“

یہ فقرہ مسٹر جناح کے دل میں کانگریس کی نفرت کا طوفان برپا کرنے کے لیے کافی تھا کیونکہ

اس سے واضح تھا کہ ہندوؤں کی انفرادی اہمیت اور لیڈر ہونے کو بھی تسلیم نہیں کرتا۔ بعد ازاں

مسٹر جناح تمام مسلمانوں کو یکجا کرنے میں کامیاب بھی ہو گئے اور مسلمانوں کے متحد ہو کر اس رپورٹ

کی مخالفت شروع کر دی۔ لیکن اس شدید مخالفت کے باوجود آل پارٹیز کانفرنس کلکتہ میں ہندو

کانگریسی نے یہ بڑک ماری کہ اگر اس رپورٹ میں ایک کالے کی بھی ترمیم کی گئی تو اس کو برداشت نہیں کیا جائے گا۔ اور اس کے ساتھ یہ دھونس بھی دی کہ اگر ۳۱ دسمبر ۱۹۲۹ء تک حکومت نے اس رپورٹ پر عمل نہ کیا تو سول نافرمانی کی تحریک شروع کر دی جائے گی۔

رہروپورٹ کے بعد ہندوستان کے مسلمانوں اور ہندوؤں کے درمیان سیاسی و سماجی تعلقات کی خلیج اور زیادہ وسیع اور گہری ہو گئی۔ ہندوؤں کی مکارہ ی مصدقہ انداز میں سامنے آئی۔ مسلمانوں کو اب سوچنا پڑا کہ ہندوؤں کے خلاف باقاعدہ ایک پلٹ فٹ تیار کرنا چاہیے۔ مولانا محمد علی جوہر نے تو یہاں تک کہہ دیا تھا کہ ہندوؤں نے یہ رپورٹ پیش کر کے مسلمانوں کو غلام بنانے اور ہندو تسلط کو مضبوط کرنے کے لیے سب سے مؤثر ہتھکنڈہ استعمال کیا ہے۔ مسٹر محمد علی جناح نے بجائے مایوس ہونے کے خود کو زیادہ مستعد بنایا اور آزادی قوم اور آزادی وطن کی طرف سے زیادہ ابھاک سے توجہ لینا شروع کر دی۔ نہرو رپورٹ انگریزوں کے ہاں کس حد تک مقبول ہوئی اور کس درجے تک مؤثر ثابت ہوئی اس کا اندازہ گورنمنٹ آف انڈیا ایکٹ ۱۹۳۵ء سے لگایا جاسکے گا۔ یا ان گول میز کانفرنسوں سے لگایا جاسکے گا۔ جس کی ضرورت کو انگریز نے بھی محسوس کیا۔

مسٹر محمد علی جناح کے چودہ نکات ۱۹۲۹ء

سوال :- مسٹر محمد علی جناح کو چودہ نکات پیش کرنے کی کیا ضرورت محسوس ہوئی وہ نکات کیا تھے اور ان سے سیاست ہندوستان میں کیا اثرات رونما ہوئے ؟ تفصیلی جائزہ

لیجئے ؟

جواب :- نہرو رپورٹ مسلمانوں کے لیے ایک کھلے چیلنج کی حیثیت رکھتی تھی۔ اس سے صاف ظاہر تھا کہ ہندو پور سے ہندوستان میں ہندو اکثریت کی بنا پر مبنی ایک ایسی حکومت قائم کرنا چاہتے ہیں جو مسلمانان ہند کے لیے ایک پائیدار جوئے کی حیثیت رکھے جو مسلمان کی گردن سے کبھی اترنے نہ پائے۔ یہ رپورٹ مختلف الحیال مسلمانوں کے لیے ایک تازیانے کی حیثیت رکھتی تھی۔ اور اس تازیانے کے واقعی مسلمانوں کو انتشار کے دشت سے نکال کر اتحاد کے پلیٹ فارم پر لا کر کھڑا کر دیا۔ سر شفیق اور سر فضل حسین کی مشترکہ کوششوں سے اس رپورٹ کی تردید کرنے کے لیے ایک آل پارٹیز مسلم کانفرنس کے انعقاد کا بندوبست کیا گیا۔ یہ کانفرنس ۳۱ دسمبر ۱۹۲۸ء کو منعقد ہوئی۔ لیکن اس مرتبہ اتحاد مسلمانان ہند میں تھوڑی سی کسر رہ گئی۔ یعنی جناح مسلم لیگ شامل نہ ہو سکی۔ آخر کار یہ کانفرنس دوبارہ مارچ ۱۹۲۹ء میں بمقام دہلی انعقاد پذیر ہوئی اور فیصلہ ہوا کہ شفیق لیگ اور جناح لیگ کے دو مختلف وجود ختم کر دیے جائیں۔ اور ان کی جگہ ایک ہی لیگ یعنی مسلم لیگ کا قیام مستحکم کیا جائے۔ اس طرح دو سال کے نفاق کے بعد یہ دونوں لیگیں مل کر متحدہ مسلم لیگ کانفرنس کی صورت میں برسر عمل ہوئیں۔ نہرو رپورٹ کو ایک ہندو رپورٹ قرار دیا اور اس کی جگہ مسلمانوں کے مطالبات مندرجہ ذیل چودہ نکات کی صورت میں پیش کئے گئے۔ یہ نکات مسٹر محمد علی جناح نے تیار کئے اور تمام مسلمانان ہند نے اس کانفرنس میں انہیں سراہا۔ یہی نکات آگے چل کر ”جناح کے چودہ نکات“ کے نام سے مشہور ہوئے۔ رسمی طور پر ان نکات کے سلسلے میں جو بیان جاری کیا گیا اس کا متن حسب ذیل تھا۔

۱۹۲۸ء میں کل جماعتی کنونینشن کے انعقاد کا مقصد دراصل یہ تھا کہ ملک میں سیاسی اصلاحات کا ایک ایسا جامع منصوبہ تیار کیا جائے جس کو ہندوستان کی سرکردہ تنظیموں کی حمایت حاصل ہو، اور جس کی حیثیت ایک ہی قومی سمجھوتے کی ہو۔ انڈین نیشنل کانگریس نے آئینی طور پر اس قسم کے منصوبے کو نہرورپورٹ کی شکل میں قبول کر لیا جس میں کہا گیا کہ اگر برطانوی حکومت ۳۱ دسمبر ۱۹۲۸ء تک نہرورپورٹ کی سفارشات کو تسلیم نہیں کرتی تو ملک میں سول نافرمانی کی تحریک کا آغاز کیا جائے گا، اور کانگریس نے عوام کے ساتھ وعدہ کیا ہے کہ اگر اس معیاذ تک مطالبات تسلیم نہیں ہوئے تو ٹیکسوں کی ادائیگی روک دی جائے گی اور عدم تعاون کو پروان چڑھایا جائے گا۔ یہ دھونس ہندو ہما سبھا کی طرف سے حکومت کے لیے ایک الٹی میٹیم کی حیثیت رکھتی ہے۔

نہرورپورٹ میں یہ بھی کہا گیا ہے کہ اس میں ایک لفظ کی بھی تبدیلی کی گئی تو ہندو اس پوری رپورٹ کو ماننے سے انکار کر دیں گے اور یہ کہ کنونینشن میں نیشنل لیبرل فیڈریشن NATIONAL LIBERAL FEDERATION کے ڈیلیگیٹوں نے غیر جانبداری کا دیر اختیار کیا اور الہ آباد کے جلسہ عام میں کوئی قطعی موقف اختیار کرنے سے انکار کر دیا، اور یہ کہ غیر برہمن اور سپماندہ اقوام اس رپورٹ کی واضح مخالفت کر چکی ہیں اور یہ کہ مسلم لیگ کے ڈیلیگیٹوں نے نہایت معقول اور اعتدال پر مبنی تجاویز پہلے ہی پیش کر دی ہیں اور ان ترامیم کو مناسب مقام نہیں ملا اور انہیں مانا نہیں گیا اس لیے مسلم لیگ نہرورپورٹ کو تسلیم کرنے سے قطعی طور پر قاصر ہے۔

• مسلم لیگ ایک عمیق غور و خوض کے بعد اور بغیر کم کلی و بخلوص تمام یہ اعلان کرتی ہے کہ حکومت ہندوستان کے آئندہ آئین کے سلسلے میں مسلمانان ہند کو کوئی ایسا منصوبہ تسلیم نہیں ہوگا جس میں مندرجہ ذیل بنیادی اصولوں کو پیش نظر نہ رکھا جائے گا اور جب تک مسلمانوں کے حقوق اور مفادات کے تحفظ کے لیے انہیں اس کا جزو نہ بنایا جائے گا۔

- ۱۔ آئندہ آئین وفاقی نوعیت کا ہو جس میں صوبوں کو زیادہ سے زیادہ اختیارات حاصل ہیں۔
- ۲۔ تمام صوبائی حکومتوں کو یکساں بنیاد پر اور یکساں اصولوں پر داخلی خود مختاری دی جائے گی۔

- ۳۔ ملک کی آئین ساز اسمبلیاں اور انتخابی اداروں کی تشکیل اس واضح اور حتمی اصول پر ہوگی۔
کہ تمام صوبوں میں اقلیتوں کو موثر نمائندگی حاصل ہوگی اور کسی اکثریت کو کم کر کے اقلیت
نہیں بنایا جائے گا اور نہ ہی اس کو مساویانہ درجے تک لایا جائے گا۔
- ۴۔ مرکزی مجلس آئین ساز میں مسلمانوں کی نمائندگی کم از کم ایک تہائی ہوگی۔
- ۵۔ مختلف فرقوں کی نمائندگی رائج طریقوں کے مطابق جداگانہ انتخاب کے ذریعے
ہوگی لیکن اس کے ساتھ ہی ہر فرقے کو یہ اختیار حاصل ہوگا کہ وہ اپنے اختیار سے
جداگانہ انتخاب کی بجائے مخلوط انتخاب تسلیم کرے۔
- ۶۔ صوبوں کی حد بندی سکیم پنجاب۔ بنگال۔ سندھ۔ سرحد اور بلوچستان کی مسلم اکثریت
پر اثر انداز نہ ہو۔
- ۷۔ مذہبی آزادی کا پورا پورا اہتمام کیا جائے اور ہر عقیدے، عبادت، تبلیغ، تعلیم
وغیرہ کی کامل آزادی ہو اور سب کو اس کا یقین دلایا جائے۔
- ۸۔ کوئی مسودہ قانون یا اس کا کوئی حصہ آئین ساز اسمبلی میں پاس نہیں ہوگا۔ یا کسی اور
منتخبہ ادارے کی وساطت سے پاس نہیں ہوگا جب کہ اس فرقے کے نمائندے کی
تین چوتھائی تعداد یہ کہہ کر اسے رد نہ کر دے کہ اس قانون یا اس جزو قانون سے
اس مخصوص فرقے کو نقصان پہنچتا ہے۔
- ۹۔ سندھ کو بمبئی ریڈیٹنسی سے علیحدہ کر دیا جائے۔
- ۱۰۔ صوبہ بلوچستان اور شمال مغربی سرحدی صوبہ میں بھی ہندوستان کے دوسرے
صوبوں کے عین مطابق آئینی اصلاحات کا نفاذ کیا جانا چاہیے۔
- ۱۱۔ آئین میں اس بات کا خاص خیال رکھنا چاہیے کہ مسلمانوں کو بھی دوسرے ہندوستانیوں
کی طرح سرکاری ملازمتوں اور خود مختار اداروں کی ملازمتوں میں ان کی صلاحیت
اور قابلیت کے مطابق متناسب حصہ مل جائے۔
- ۱۲۔ آئین میں مسلمان کی تہذیب و تمدن، زبان، تعلیم، مذہب اور اوقاف اور
شخصی قانون وغیرہ کو مکمل تحفظ حاصل ہو۔ اس کے علاوہ دوسرے اداروں سے
دی جانے والی امدادیں سے ان کے لیے متناسب حصے کی ضمانت دی
جائے۔

۱۳۔ ملک میں کوئی ہوبانی یا مرکزی وزارت ایسی قائم نہ کی جائے۔ جس میں کم از کم ایک تہائی مسلمان شریک نہ ہوں۔

۱۴۔ مرکزی دستور سازی میں کوئی تبدیلی اس وقت تک نہ کی جائے جب تک دفاق کے رکن صوبوں کی منظوری حاصل نہ ہو۔

چودھویں نکتے کے ساتھ ایک متبادل تجویز یہ بھی رکھی گئی کہ موجودہ علامات میں ملک کی آئین ساز اسمبلی اور انتخابی اداروں کے لئے جداگانہ انتخاب کا طریقہ لازمی قرار دیا جائے کیونکہ جداگانہ انتخاب کا یہ حق مسلمانوں کو ۱۹۴۷ء سے حاصل ہے اور حکومت نے بارہا وعدہ کیا ہے کہ ان کا یہ حق بحال رکھا جائے گا۔ اور اس وقت اسے تبدیل نہیں کیا جائے گا جب تک کہ خود مسلمان اس کو ترک کرنے کے ارادے کا سرکھا اظہار نہ کریں۔

چنانچہ مسلمان اس حق کو قطع طور پر چھوڑنے کے لئے تیار نہیں ہیں، بالخصوص اس وقت تک جب سندھ علیحدہ صوبے کی حیثیت سے وجود میں نہیں آجاتا اور شمال مغربی سرحدی صوبے اور بلوچستان میں آئینی اصلاحات کا عملی نفاذ نہیں ہو جاتا علاوہ ازیں اس حق سے مسلمان اس وقت تک دست بردار ہونے کے متعلق سوچ نہیں سکتے جب تک کہ تمام صوبوں میں ان کی آبادی کے مطابق متناسب نشستیں محفوظ نہیں کر لی جاتیں۔ جن صوبوں میں مسلمان اکثریت میں ہیں وہ اس کے باوجود صرف تناسب کے لحاظ سے اپنی نشستوں کا انتخاب لڑیں گے اس طرح وہ صوبے جہاں مسلمان اقلیت میں ہوں گے ان کو متناسب آبادی سے زیادہ نشستیں دینے کے سوال پر بعد میں غور کیا جائے گا۔

مسٹر محمد علی جناح نے یہ نکات پیش کر کے ہندوستان کے ہندوؤں کو بتادیا کہ آئینی امور کی مہارت مسلمانوں کو بھی حاصل ہے۔ ان نکات کا جب سرکاری حلقوں میں جائزہ لیا گیا تو انگریز نے تسلیم کیا کہ جہاں تک مطالبات کا تعلق ہے وہ ہندو مطالبات کے مقابلے میں زیادہ فرین قیاس ہیں۔ کیونکہ ان میں زیادہ تر وہ چیزیں پائی جاتی ہیں جن کا وہ پہلے بھی اعادہ کر چکے ہیں اور جن کی ضمانت کا تصور خود حکومت برطانیہ نے دیا ہے۔

اقبال کا خطبہ الہ آباد ۱۹۳۱ء

سوال ۱۔ علامہ اقبال نے دسمبر ۱۹۳۱ء الہ آباد میں مسلمانان ہند کو مخاطب کرتے ہوئے ایک جامع خطبہ پیش کیا تھا۔ اس کے مندرجات کیا تھے اور اس کے کیا اثرات ہوئے تفصیل سے جائزہ لیجئے؟

جواب ۱۔ مسٹر محمد علی جناح کے چودہ نکات کے پیش ہو جانے کی وجہ سے مسلمانان ہند میں یہ احساس فعال طور پر پیدا ہو گیا تھا کہ ان میں ایسے رہنما موجود ہیں جو ہندو شرارت اور تعصب کا ترک جواب دے سکیں، اور ان کی شرانگیزی سازشوں کو جراثیم مندی سے بے نقاب کر سکیں۔ اب یہ بات بالکل مسلم ہو گئی تھی، کہ ہندوستان میں دو مختلف قومیں آباد ہیں۔ اور دونوں ایک دوسرے کے ساتھ مل کر کبھی ہموار زندگی گزار نہیں سکتیں، انگریزوں نے بھی اس حقیقت کو بالواسطہ اور کسی حد تک بلا واسطہ تسلیم بھی کر لیا تھا۔ بلکہ با اختیار حلقوں میں یہ امر تو باعث موضوع بحث بن گیا تھا، کہ مسلمانوں کو ہندوستان میں حکومت چلانے کے لیے کس حد تک اور کس انداز سے اقتدار سونپنا چاہیے، ان حلقوں کی اس بے چینی سے علامہ محمد اقبال بخوبی آگاہ تھے، انہوں نے جان لیا تھا کہ اب وقت آگیا ہے۔ کہ مسلمانوں کے قدموں کو ذرا بھر بھی نہ اکھڑنے دیا جائے، اور زیادہ سے زیادہ ہمت و استقامت دی جائے، انہوں نے اس ملی جذبے کو استوار کرتے ہوئے مسلم لیگ میں شمولیت کو اختیار کر ہی لی ہوئی تھی۔ اب وہ اس سیاسی جماعت کے پلیٹ فارم پر اپنی پوری شان و شوکت کے ساتھ جلوہ گر ہوئے، انہوں نے واضح طور پر تمام ہندوستان والوں کو آگاہ کیا۔ کہ ہند میں آباد دو قومیں کسی بھی لحاظ سے ایک دوسرے سے اشتراک نہیں کر سکتیں۔ کیونکہ دونوں قومیں ایک دوسرے سے بالکل مختلف ہیں، سماجی، مذہبی نظریاتی اور معاشی نقطہ نظر سے دونوں قومیں ایک دوسرے کے مخالف خیالات کی حامل

ہیں۔ اس لیے ان دونوں کا کسی ایک نکتہ نظر پر متفق ہونا نہ صرف محال ہے۔ بلکہ ناممکن ہے اور یہ بھی نہیں ہو سکتا۔ کہ مسلمان جو اس قدر زیادہ تعداد میں ہندوستان کی آبادی کا جزو ہیں خود کو محض اقلیت تصور کر کے ہندو کے سامنے گھٹتے ٹیک دیں، اس کے علاوہ انگریز بھی اس حقیقت کو تسلیم کر چکا ہے کہ مسلمان متناسب نمائندگی کے حقدار ہیں، اور انہیں یہ حق مل جانا چاہیے، علامہ اقبال نے ان نظریات کا پرچار اس پر جوش انداز میں کیا کہ ہندو سیاسی حلقوں میں کھلبلی مچ گئی۔

آل انڈیا مسلم لیگ کے زیر اہتمام ۳۰ دسمبر ۱۹۳۰ء کو الہ آباد کے مقام پر ایک جلسہ عام منعقد ہوا جس کی صدارت علامہ اقبال نے فرمائی، اس جلسہ میں جو خطبہ صدارت انہوں نے پیش کیا وہ نہ صرف سیاسی لحاظ سے ایک اہم ترین واقعہ کی حیثیت رکھتا ہے اگر تاریخی نکتہ نظر سے آزاد مملکت کے مطالبے کے سلسلے میں سنگ میل کا درجہ رکھتا ہے۔ اس خطبے نے تمام باشندگان ہند پر واضح کر دیا ہے کہ مسلمانوں نے جس عزم کا اظہار کیا ہے۔ اس کی تکمیل کے لیے ان کے پاس جو سب سے بڑی قوت ہے۔ وہ مذہبی یگانگت ہے اور اسی مذہبی یگانگت کی بنا پر وہ بھرے ہوئے مسلمانوں کو بھی منتشر تصور نہیں کرتے اگر جسمانی طور پر وہ ایک دوسرے سے کافی فاصلوں پر ہیں، لیکن ذہنی اور فکری لحاظ سے وہ ایک دوسرے سے بالکل مربوط ہیں۔

علامہ نے اعلان کیا کہ اب وقت آگیا ہے کہ دنیا کی تمام قومیں بالخصوص ہندوستان پر حکمران قوم انگریز اور اکثریت کا دعویٰ کرنے والی مکار قوم ہندو اس حقیقت کو تسلیم کر لیں، کہ مسلمان سیاسی و ثقافتی لحاظ سے بالکل بیدار ہے اور بروقت خود کو فعال ثابت کر سکتا ہے اس لیے حکمران ٹولے میں سے کسی بھی فرد کو یہ تصور نہ کرنا چاہیے کہ وہ اس قوم کو اپنے تسلط کے زیر لاکر محکوم بنانے میں کامیاب ہو سکے گا، ہندوستان میں اگر ہندو اپنی علیحدہ سلطنت کا دعویٰ دار ہوا ہے۔ تو اس کے شانہ بشانہ مسلمان بھی ایک علیحدہ مملکت کی تشکیل کا مطالبہ کرتا ہے اور اس مملکت کی تشکیل کے لیے اس قوم کے پاس نہایت واضح دلائل موجود ہیں۔

انہوں نے بتایا کہ اب ہندوستان کے باشندوں میں یہ احساس پیدا ہو گیا ہے کہ ان میں سے ہر فرد کون کون سے فرقے اور قوم سے تعلق رکھتا ہے اور اس فرقے اور قوم کی عہد ردا کے اظہار کے لیے وہ ہر قربانی دینے کے لیے تیار ہے۔ اس احساس کی وجہ سے ملک میں امن

وامان کا قائم رہنا نہایت دشوار ہو گیا ہے۔ اب امن وامان کے قیام کی طرف ایک ہی صورت ہے۔ کہ دونوں قوموں کو اس ملک میں علیحدہ علیحدہ کر دیا جائے۔ اور دونوں کو علیحدہ مملکت بنا دیا جائے۔

اس خطبہ میں علامہ اقبال نے اس مملکت کا جغرافیائی تصور پیش کرتے ہوئے فرمایا کہ ہندو اور مسلمانوں کے مسائل کو حتمی اور مستقل طور پر حل کرنے کے لئے لازم ہے کہ پنجاب کی انبالہ ڈویژن جہاں ہندوؤں کی اکثریت ہے۔ پنجاب سے علیحدہ کر دی جائے اور باقی پنجاب صوبہ سرحد، صوبہ بلوچستان اور سندھ کے صوبہ کو ملا کر ایک علیحدہ سلطنت بنا دی جائے۔ کیونکہ ان صوبوں کی مجموعی آبادی کے لحاظ سے مسلمانوں کو غالب اکثریت حاصل ہے۔ اسی طرح بنگال میں مسلم اکثریت والے اضلاع کو ایک مسلم ملکیت کی حیثیت دے کر بالکل علیحدہ کر دیا جائے۔ جہاں صرف مسلمانوں کو حکمرانی کرنے کا اختیار حاصل ہو، اس کے علاوہ ہندوستان کے باقی تمام حصے میں جہاں ہندو اکثریت میں ہیں اپنی ایک علیحدہ مملکت قائم کر سکتے ہیں۔ جہاں وہ اپنی رسوم، رواج اور مذہبی اقدار کا آزادی کے ساتھ تحفظ بھی کر سکتے ہیں، اور ان کی ترویج بھی ہو سکتی ہے اور ہندوؤں کی ان کارروائیوں سے کسی مسلمان کی دل آزادی بھی نہ ہوگی۔ اور نہ ہی کوئی اختلافی امر باعث فساد ہوگا۔

علامہ نے فرمایا کہ میں نے حالات کا نہایت تدبر سے جائزہ لیا ہے۔ اور میں اس حتمی نتیجے پر پہنچا ہوں کہ برصغیر ہند کے شمالی اور مشرقی حصے میں ایک نئی سلطنت ابھرنے والی ہے جس کو دنیا کی کوئی قوت اب روک نہیں سکتی، اور یہ ملک کے دونوں حصوں میں ابھرنے والی مملکت ایک ہی متحدہ نظام سلطنت کے تحت چلے گی۔ اور یہ سلطنت ایک اسلامی مملکت کے روپ میں نمایاں ہوگی، اور دنیا بھر میں اپنے وقار اور اپنی یگانگت کے اعتبار سے اپنی مثال خود ہوگی۔ یہ سلطنت مسلمانوں کے نظریات کی حامل اور اسلامی روایات کی ترجمانی ہوگی۔ علامہ کے یہ تمام نظریات دراصل اسی سلطنت کے قیام کی پیش گوئی تھے جو بعد ازاں پاکستان کے نام سے وجود میں آئی۔

اس خطبے کو پورے برصغیر کے مسلمانوں نے از حد سراہا۔ دراصل یہ خطبہ مسلمان ہند کے لیے اس کی منزل کی نشان دہی کے مترادف تھا۔ جس کے حصول کے لیے یہ حضرات جنگ آزادی سے لے کر اس وقت تک سرگرداں تھے، جہاں تک صوبوں کی عہد بندی کا تعلق سے مسلمانوں کا خیال تھا کہ ان صوبوں کو ایک ہی مملکت میں ضم کر کے صوبائی تقسیم کو اگر یکسر ختم کر دیا گیا تو چنداں مستحق

اقدام نہ ہوگا، کیونکہ ایک بہت بڑی سلطنت کو کامیابی کے ساتھ چلانے کے لیے لازم ہے کہ انتظامی نکتہ نظر سے اس کو چھوٹے چھوٹے صوبوں میں تقسیم کر دیا جائے اور مرکز کا اس پر پورا پورا کنٹرول ہو۔ اس لیے ایک بہت بڑی اسلامی سلطنت کے قیام کے ساتھ ساتھ اس کے استحکام اور استواریت کی ضرورت ہے۔ تاہم اس وقت یہ ایک ثانوی مسئلہ تھا۔

علامہ اقبال کے اس خطبہ نے پورے برصغیر کے مسلمانوں میں ایک زبردست ولولہ اور ہندوؤں میں ہیمان پیدا کر دیا۔ ہندوؤں کو اس حقیقت کا معترف ہونا پڑا کہ کانگرس کے ہوتے ہوئے بھی وہ مسلمانوں کو اپنے دام فریب میں نہیں لاسکیں گے۔ اس کے لیے ضروری ہے کہ اب ایسے اقدامات کئے جائیں، جن سے مسلم لیگ کی قوت کو ضرب کاری لگے۔ اور مسلمانوں میں نفاق پیدا ہو، چنانچہ اس کے لیے انہوں نے فریب دہی، داغ گوئی اور بین الجماعتی فسادات کو زہریلے انداز میں استعمال کرنے کی کوششیں شروع کر دی۔ تاہم مسلمان فطرتاً ہندو سے بے خیر نہ تھے۔

کمیونل ایوارڈ ۱۹۳۲ء

سوال :- ہندو کی سیاست ہمیشہ پہلو دار رہی ہے۔ کبھی اس نے ذات پات کا سہارا لیا اور اور کبھی اس سے خوف زدہ ہوا۔ جہاں جیسے کام چلا مطلب براری کی۔ اسی قسم کی چال کے لیے اس نے انگریز کو "کمیونل ایوارڈ" دینے پر مجبور کیا۔ یہ کس حد تک درست ہے، اس قول کی روشنی میں کمیونل ایوارڈ ۱۹۳۲ء کا پس منظر واقعات اور نتائج بیان کیجئے۔

جواب :- انیسویں صدی کی تیسری دہائی کا آغاز ہندوستان کی سیاست میں زبردست افراتفری پیدا کرنے کا دور ثابت ہوا تھا۔ چاروں طرف سیاسی خلفشار برپا ہو رہا تھا۔ انگریز حاکم حالات کو مناسب صورت میں درست اور پر امن رکھنے کی کوشش میں تھا۔ لیکن ہندوستان کے لوگ اب انگریز کو مار بھگانے کے ہی درپے ہو چکے تھے۔ اس سلسلہ میں ہندوؤں کی طرف سے مہاتما گاندھی کی رنجی سیاست کے بل بوتے پر ہندوستان کے غوام کو اشاروں پر نچا رہے تھے۔ وہ مسلمانوں سے ملتے نواپنی تمام تر عہد ویاں انہیں کے لئے وقف ظاہر کرنے اور ہندوؤں سے ملتے تو وہ تمام تر ان کے لیے تھے اچھوتوں کا سامنا ہوتا تو خود کو ان کی بھی خدمت کے لیے کوشاں ظاہر کرتے انہیں تو انگریز سے چھٹکارا حاصل کر کے ایک نئی ہندو مملکت کے حصول سے غرض تھی ان کی راہ میں حائل ہونے والے مسلمان رہنما بھلا کس طرح اچھے لگتے پھر مسٹر محمد علی جناح اور علامہ اقبال جیسے مقتدر مدبر اور بے مثال مفکر اور قانون دان ان کو نواکس، آنکھ نہ بھاتے تھے۔ تاہم انہیں ملک کی ہندو اکثریت کی حمایت حاصل تھی۔ اس لیے انہوں نے لارڈ اردن جیسے نرم طبیعت والے سرانے کو زیر اثر کیا ہوا تھا۔ لارڈ اردن اپریل ۱۹۳۱ء میں اپنے عہدے سے سبکدوش ہو گئے اور ان کی جگہ لارڈ ولنگٹن نے لے لی، لارڈ ولنگٹن لارڈ اردن کے مقابلے میں ایک سخت گیر اور جابر والے سرانے تھا۔ اور اسے ہندوستان کے حالات سے بخوبی آگاہ کر کے روانہ کیا گیا تھا۔ مہاتما گاندھی نے حسبِ عادت نہایت خشک اور

رعب دار انداز میں ایک تار لارڈ ولنکڈن کو حسب ذیل متن کا ارسال کیا۔

”صوبہ سرحد اور یوپی کے نئے آرڈی منس۔ صوبہ سرحد میں فائرنگ اور دونوں صوبوں میں میرے عزیز دوستوں کی گرفتاریاں۔ یہ اچانک ایسے حالات ہو گئے ہیں کہ جن کو میں قطعی پسند نہیں کرتا۔ میں یہ نہیں کہہ سکتا کہ میں ان کو حکومت کے ساتھ دوستانہ تعلقات کے خاتمے کا نشان سمجھوں یا ابھی آپ یہ چاہتے ہیں کہ میں آپ سے مل کر کچھ رہنمائی حاصل کروں کہ مجھے کیا طرز عمل اختیار کرنا چاہیے۔ اور کانگریس کو کیا مشورہ دینا چاہیے۔“

یوپی میں لوگوں نے مالیہ کی ادائیگی سے انکار کر دیا تھا۔ اور عدم ادائیگی مالیہ کی تحریک کی رہنمائی پنڈت نہرو کر رہے تھے۔ سرحد میں خاں عبدالغفار خان نے پنڈت نہرو کی حمایت کا اعلان کر دیا تھا۔ اس بنا پر حکومت نے ان دونوں کو گرفتار کر لیا تھا۔

لارڈ ولنکڈن کو جب اس تار کا علم ہوا تو انہوں نے نہ صرف نہ بردست نا پسندیدگی کا اظہار کیا بذات خود اس کا جواب دینا بھی گوارہ نہ کیا۔ ادھر مہاتما گاندھی کا خیال تھا کہ لارڈ ولنکڈن میرے اس تار سے بہت ہو گا اور مجھے فی الفور ملاقات کے لیے بلائے گا۔ لیکن لارڈ ولنکڈن نے ان کی توقعات کے برعکس کہا سیکرٹری کو ہدایت کی کہ وہ اپنی طرف سے مہاتما گاندھی کو واضح جواب دے۔ جو جواب مہر کو اپنے تار کے عوض ملا۔ اس کا متن حسب ذیل تھا۔

”والس رائے نے فرمایا ہے کہ وہ اور ان کی حکومت تمام سیاسی جماعتوں سے دوستانہ تعلقات رکھنا چاہتے ہیں۔ لیکن یوپی اور سرحد میں کانگریس کی سرگرمیاں ان کے دوستانہ تعلقات کے منافی ہیں۔ جن کا ہندوستان کا مفاد تقاضا کرتا ہے۔“

والس رائے کے طرف سے اس خشک جواب سے مہاتما گاندھی کی توقعات اگرچہ خاک میں مل گئیں قوم کے سامنے وہ کیا منہ دکھاتے۔ چنانچہ اپنے ہٹ دھرم رویہ کے تحت اپنا راگ الاپتے ہی رہے اور والس رائے کو اپنے مطالبات پیش کرتے ہی رہے۔ جس کا انہیں حوصلہ افزاء جواب نہ ملا۔ تنگ آکر انہوں نے تحریک سول نافرمانی چلائی۔ اور اس خطرناک حزنک بڑھائی کہ عورتوں کو بھی اس سلسلے میں مسلح کر کے میدان سیاست میں لا کر کھڑا کر دیا۔ بنگال میں مسلم دہشت گردی شروع ہو گئی۔ مہاتما گاندھی گرفتار کر لئے گئے۔

مسلمانوں نے شروع سے لے کر آخر تک انگریز کے خلاف آئینی جنگ ہی لڑی ہے اور جس

کہ کانگریسی لیڈروں کے مقابلے میں مسلم لگی رہتاؤں کو بہت کم جیل میں جانا پڑا ہے۔ اگر کہیں مسلم لیگیوں کو جیل میں ٹھونسنا بھی گیا ہے تو وہ محض انگریز کی سینہ زوری اور حکم کی بنا پر۔ ورنہ مسلمانوں نے ہمیشہ قانون کے دائرے میں رہ کر انگریز کو مارا ہے۔ انگریز کے سخت رویے کی بنا پر ہندوستان کے مسلمانوں میں بھی بے اطمینانی بڑھتی جا رہی تھی۔ اور کانگریس کے رویے نے انہیں انگریز سے اور بھی زیادہ بدظن کر دیا تھا۔ اور یہ ساری بے چینی انگریز کی طرف سے فرقہ وارانہ نمائندگی کی عدم موجودگی کی بنا پر تھی اس بے چینی کا علم وزیراعظم برطانیہ مسٹر بیٹر نے میکڈونلڈ کو بخوبی تھا۔ لیکن وہ محض حالات کی رفتار کا جائزہ لینے میں مصروف تھے۔ آخر کار برطانوی وزیراعظم کی سربراہی کو دیکھ کر مسلمانوں نے ڈائریکٹ ایکشن کی مہم شروع کرنے کا پروگرام بنالیا۔ لارڈ ڈولنگٹن کو اس پروگرام کا پتہ چل گیا۔ ساتھ ہی اس کے کانوں میں یہ بات ڈالی گئی کہ اگر مسلمان نے ڈائریکٹ ایکشن شروع کیا اور ادھر کانگریس کی تحریک سول نافرمانی جاری رہی تو انگریز کو دو مختلف سیاسی جماعتوں کا مقابلہ کرنا پڑے گا۔ حالات سے قائلہ اٹھانے کے لیے احرار حبیبی جماعتیں میدان سیاست میں کود پڑیں گے اور نظام حکومت میں زبردست خلل واقع ہو جائے گا۔ اس بات کا واسطہ پڑا کہ اس نے معلوم کیا کہ ڈائریکٹ ایکشن کی تحریک کے آغاز کے لیے کس دن قرار داد پیش ہونے والی ہے اسے بتایا گیا کہ مسلم کانفرنس کا اجلاس ۲۱ مارچ ۱۹۳۳ء کو ہونے والا ہے اور اسی میں یہ قرار داد پاس ہو جائے گی۔ چنانچہ واسطہ نے اس تاریخ کے دو دن پہلے ہی یعنی ۱۹ مارچ ۱۹۳۲ء کو ایک سرکاری اعلان جاری کیا کہ فرقہ وارانہ نمائندگی کے بارے میں حکومت برطانیہ کی طرف سے بہت جلد فیصلے کا اعلان کیا جائے والا ہے اس لیے کسی سیاسی جماعت کو کوئی ایسا قدم اٹھانے سے احتراز کرنا چاہیے جس سے ملکی معیشت کو نقصان پہنچے۔ ۲۱ مارچ کو مسلم کانفرنس کا اجلاس ہوا تو اس میں قرار داد ڈائریکٹ ایکشن کے بارے میں طے پایا کہ حکومت کی موجودہ یقین دہانی کے پیش نظر مسلم لیگ کو جون ۱۹۳۳ء تک سرکاری اعلان نہ آیا لیکن علامہ نے اپنے رسوخ سے اجلاس کو ملتوی کر دیا۔ کیونکہ انہیں معلوم تھا کہ اس مسئلے پر انگلستان میں زبردست غور و فکر ہو رہا ہے اور اعلان بہت جلد ہونے والا ہے۔

بالآخر ۲۸ اگست ۱۹۳۲ء کو وزیراعظم برطانیہ کی طرف سے "کمیونل ایوارڈ" کا اعلان کر دیا گیا اس ایوارڈ میں جداگانہ انتخاب اور نشستوں کے تحفظ کا اصول برقرار رکھا گیا۔ پس ماندہ اقوام۔ سکھ ہندوستانی عیسائی اور یورپین فرقوں کے لیے علیحدہ نشستوں کا تحفظ کر دیا گیا۔ مفادات کی بنیاد پر زمینداروں تاجروں اور مزدوروں کے لیے بھی نشستیں مخصوص کر دی گئیں۔ ان صوبوں میں جہاں

مسلمان اقلیت میں تھے، ان کی نشستیں علیحدہ محفوظ کر دی گئیں، لیکن جہاں مسلمان اکثریت میں تھے وہاں نشستوں کی تقسیم کچھ اس انداز سے کی گئی کہ مجموعی طور پر مسلمان زبردست خسارے میں رہے مثلاً صوبہ پنجاب کی کل آبادی میں ۷۷ فیصدی آبادی مسلمانوں کی تھی لیکن نشستوں کی تخصیص صرف ۴۹ بڑ کی گئی جو سراسر نا انصافی تھی۔ اس کے برعکس سکھوں کی آبادی کل آبادی کا صرف ۳ فیصدی حصہ تھی لیکن انہیں ۱۸ فیصدی کے لحاظ سے نشستیں دی گئیں۔ اس منطق و ریاضی کا کچھ پتہ نہ چل سکا کہ یہ کون سی بنیاد پر طے پایا گیا ہے۔

اسی طرح بنگال میں جہاں مسلمانوں کی آبادی کل آبادی کا ۵۵ فیصد حصہ تھی انہیں صرف ۴۸ فیصد نشستیں دی گئیں۔ اس طرح انگریزوں نے ہندوؤں کے مقابلے میں مسلمان اکثریت کو نقصان پہنچانے میں ایک زبردست مؤثر کردار ادا کیا۔

فرقہ وارانہ فیصلے کے تحت ہندوستان کے مختلف صوبوں میں جملہ نشستوں اور مسلمانوں کے لیے مخصوص کی گئیں نشستوں کی تعداد حسب ذیل تھی۔

۲۹	میں سے	۲۱۰	مدرا اس
۳۰	، ،	۱۷۵	بمبئی
۱۱۹	، ،	۲۵۰	بنگال
۶۶	، ،	۲۲۸	یوپی
۸۶	، ،	۱۷۵	پنجاب
۴۲	، ،	۱۷۵	ہزار اور اڑیسہ
۱۴	، ،	۱۱۳	سی۔ پی
۳۴	، ،	۱۰۸	آسام
۳۶	، ،	۵۰	صوبہ سرحد

دائر اعظم برطانیہ کا یہ اعلان صرف صوبائی نمائندگی کے بارے میں تھا۔ منسل اعلان جس میں مرکزی اسمبلی کے متعلق فیصلہ ابھی باقی تھا، اور مسلم لیگ و کانگریس کے دوسرے مطالبات ابھی زیر غور تھے۔ ہونا ابھی باقی تھا۔

۴ اگست ۱۹۴۷ء والے اس اعلان سے مسلمانوں کی توقعات اور مطالبات، پیرا دس پر گئی۔ کیونکہ انگریزوں نے اس میں بھی دہائی مارہ کردار ادا کیا تھا تاہم حالات کا تقاضا کچھ ایسا تھا کہ مسلمان

اس فیصلے کو تسلیم کرنے پر مجبور تھے اور انہوں نے اسے تسلیم کیا۔ ۲۰ اگست ۱۹۳۲ء کو مسلم کانفرنس کا اجلاس دہلی میں منعقد ہوا جس میں طے پایا گیا کہ مسلم لیگ کو حکومت کی طرف سے کمیونل ایوارڈ کے باقی ماندہ حصے کا بھی اہتیار کرنا چاہیے، چنانچہ کمیونل ایوارڈ کے باقی ماندہ حصے کا بھی اعلان ۲۴ دسمبر ۱۹۳۲ء کو کر دیا گیا، کمیونل ایوارڈ کے مندرجہ ذیل نکات بہت اہمیت رکھتے ہیں۔

۱۔ ہر فرقہ کے جداگانہ نمائندگی کے حق کو تسلیم کر دیا گیا۔ اور انہیں متناسب نمائندگی دینے کا اعلان کر دیا گیا۔ اس طرح ہندوستان میں آباد بڑی قوموں ہندوؤں مسلمانوں اور سکھوں کے علاوہ اچھوتوں اور عیسائیوں کو بھی متناسب نمائندگی کا حق مل گیا۔

۲۔ مسلمانوں کو مرکزی اور صوبائی مجالس قانون ساز میں ہر جگہ جداگانہ حلقہ ہائے انتخاب کے ذریعے نمائندگی دینا منظور کر لیا گیا۔

۳۔ مرکزی اسمبلی میں مسلمانوں کی نمائندگی کا تناسب پورے ایوان کا ایک تہائی مقرر کر دیا گیا۔

۴۔ ان صوبوں میں جہاں مسلمان اقلیت میں ہیں انہیں آباروں کے متناسب سے زائد نمائندگی دی جائے گی جو انہیں ۱۹۱۶ء کے دھکھنوپٹیٹ میں حاصل تھی۔

۵۔ جو کو غیر مشروط طور پر بمبئی سے الگ کر کے ایک علیحدہ صوبہ بنانا منظور کر لیا گیا۔

۶۔ مرکزی ملازمتوں میں مسلمانوں کے لیے ایک چوتھائی حصہ مقرر کر دیا گیا۔ درحالیہ مسلمان کا مطالبہ ایک تہائی حصے کا تھا۔

تنقید: کمیونل ایوارڈ مسلمانوں کے مفادات کے خلاف ایک کھلا اعلان تھا اور اس میں مسلمانوں کے نہ صرف مطالبات کو ٹھکرا دیا گیا بلکہ ان کے حقوق کو بھی پامال

کر دیا گیا۔ اس ایوارڈ میں بالواسطہ انداز میں ہندوؤں کی سپر سٹری کی گئی اور پنجاب اور بنگال جیسے مسلم اکثریت والے صوبوں میں مسلم نمائندگی کے لیے نشستوں کو جان بوجھ کر کم کر دیا گیا۔

ہندوستانی عیسائیوں اور اینگلو انڈین لوگوں کو ان کی تعداد سے کہیں بڑھ کر نمائندگی دی گئی۔ مثلاً ان لوگوں کی نسبت ایک فیصد کے لگ بھگ تھی لیکن انہیں دس فی صد کے حساب سے نمائندگی دی گئی جو انصاف کے سراسر منافی ہے۔ حکومت برطانیہ نے جان بوجھ کر ہندوستان کے عوام کو عالم نجیر میں پھنسائے رکھا اور کمیونل ایوارڈ کے اعلان کو ٹالتے ٹالتے اتنا دقت ضائع کر دیا کہ ہندوستان بد امنی کا شکار ہو گیا۔

پوناپیکٹ ۱۹۳۲ء

سوال: ”پوناپیکٹ“ کے بارے میں آپ کیا جانتے ہیں؟ یہ معاہدہ کن حالات میں طے پایا، اور اس معاہدہ سے کیا نتائج برآمد ہوئے؟

جواب: کمیونل ایوارڈ جس کا اعلان اگست ۱۹۳۲ء میں کیا گیا تھا کے تحت ہندوستان کے اچھوتوں کو حق رائے دہی کے علاوہ حق متناسب نمائندگی بھی مل گیا۔ اس کا مطلب یہ تھا کہ ان اچھوتوں کے منتخب نمائندے ہندو غائبوں سمراہ اسمبلی کی سیٹوں پر براجمان ہونے کے اہل قرار دے دیئے گئے۔ مسلمان چونکہ زبردست کشادہ دل اور فراخ ذہن کا مالک ہے اور اس کا مذہب انسانی مساوات کا درس دیتا ہے۔ چونکہ اس کے لیے ایوارڈ کی اس شق پر اسے کوئی اعتراض نہ تھا۔ لیکن ہندو جو چھوٹ چھات کا سب سے بڑا بیمار ہوتا ہے اس امتزاج کو برداشت نہ کر سکا۔ اس کے نزدیک اچھوتوں سے ملنا مذہبی طور پر منع ہے۔ وہ اچھوتوں کو انسانی انداز سے بہت نیچے درجے کا افراد خیال کرتا ہے۔ اس کے نزدیک اچھوت کا بھٹک جانا بھی ”پاپ“ کے مترادف ہے۔ چنانچہ اچھوتوں کی متناسب نمائندگی کو ہندو ایک لمحے کے لیے بھی برداشت نہ کر سکتا تھا۔

مہاتما گاندھی سول نافرمانی کی تحریک کی بنا پر لارڈ ولنگٹن کے حکم سے جیل میں نئے اور جیل ہی میں انہیں کمیونل ایوارڈ کی خبر ملی۔ یہ خبر ان پر برقی سوزاں کی طرح گری اور وہ اسے سنتے ہی نہ صرف تھلا اٹھے بلکہ ان کے نن بدن میں اس سے زبردست آگ لگ گئی۔ وہ اب زیادہ دیر تک اپنے اس جھوٹے پروپیگنڈے پر پردہ نہ ڈال سکے جس میں وہ اور ان کے حواری یہ کہتے رہتے تھے کہ ”ہم تو ہندوستان کے باسیوں کے لیے سوراخ مانگتے ہیں۔ اور ہم

کو نہ تو مذہب کی پابندی ہے، نہ ذات پات کی کیونکہ ہندوستان

کے باسیوں کے لیے ایک جیسی آزادی چاہیے۔“

لیکن ہندو کی اصل دم پر جب بھی پیرا آتا ہے تو وہ یہ نہیں دیکھتا کہ اس کا منہ کس کی مانگوں

کو پڑھا وہ فی الفور کاٹنے کو پڑتا ہے۔

اس دفعہ مہاتما گاندھی جو چلائے تو انہوں نے اپنا منہ برطانوی کا بینہ میں وزیر ہند کی طرف کیا اور انہیں ایک زہریلے خط میں جو انہوں نے جیل ہی میں ڈرافٹ کیا تھا لکھا کہ برطانوی حکومت کے کینول ایوارڈ کا یہ فیصلہ کہ اچھوتوں کو ان کی تعداد کے لحاظ سے متناسب نمائندگی حاصل ہوگی، سراسر غلط ہے۔ اور ہندوؤں کے مذہبی عقائد پر سب سے بڑی ضرب ہے اگرچہ یہ امر قابل تسلیم ہے کہ ہندوستان میں اچھوتوں کی تعداد برہمنوں اور کھتریوں سے بہت زیادہ ہے۔ لیکن اس کے باوجود برہمن یہ ہرگز گرو برداشت نہیں کر سکتے کہ کوئی اچھوت ان کے نزدیک آکر بیٹھ جائے۔ مہاتما گاندھی اس بات کو دانستہ بھول گئے کہ ہندوستان میں آزادی کے مطالبے کی حمایت میں اگر انہیں اکثریت حاصل ہوئی ہے تو وہ انہیں زیادہ تر اچھوتوں کے دوڑ پر ہوئی ہے۔ بلکہ ہندوؤں کے سب سے بڑے مہاسبھائی۔ موبے نے ۱۹۲۹ء میں بالکل واضح الفاظ میں یہ کہہ بھی دیا تھا کہ ہندوستان کے ملک کی حفاظت صرف اچھوت کر سکتے ہیں۔ کیونکہ اچھوت تعداد میں بھی زیادہ ہیں اور ان میں بہادری دے باکی کا جذبہ بھی بہت زیادہ ہے۔ اس کے برعکس کھتری جو تعداد میں ویسے بھی بہت کم ہیں اور برہمن جو صرف خود کو حکمران ٹولہ تصور کرتے ہیں میدان جنگ میں اپنے ملک کے تحفظ کے لیے ایک لمحہ بھی کھڑے نہیں ہو سکتے اس لئے اچھوتوں سے نفرت اپنے تحفظ کو خطرے میں ڈالنے کے مترادف ہے اس قسم کے خیالات ہونے کے باوجود اور ان حقائق کے ہوتے ہوئے بھی مہاتما گاندھی آخر کار انتہائی تعصب کا مظاہرہ کرنے سے باز نہ رہے۔ بلکہ مہاتما گاندھی کے اس خط نے تو ان کی ہندوستان کے تمام اقوام کے لئے مطلوبہ آزادی کے مطالبے کی قلعی کھول دی اور ہندوستان کے مسلمانوں کو پتہ چل گیا کہ جو شخص خود اپنے اچھوتوں (جو دراصل اسی دھرم کے پیروکار ہیں) سے اس قدر تعصب اور نفرت کا مظاہرہ کرتا ہے وہ مسلمانوں سے دشمنان کی نظروں میں ان کے جانی و مالی دشمن ہیں) کب اچھا سوک کر سکتا ہے۔ یا ان سے کب خلوص دل کے ساتھ وفاداری کر سکتا ہے۔

بہر حال مہاتما گاندھی نے وزیر ہند کو لکھا کہ کینول ایوارڈ میں اچھوتوں کو دی گئی یہ رعایت ہندوؤں کے ٹکڑے ٹکڑے کر دے گی۔ ہندو کبھی اس بات کو پسند نہیں کرتا کہ کونسلوں میں اچھوتوں کو نمائندگی ملے اچھوتوں کو حق دے دینے تک ہی محدود رکھنا درست ہے اس سے آگے وہ کاروبار سلطنت میں حصہ لینے کے مجاز نہیں قرار دیتے چاہئیں۔ مہاتمائے اس کے ساتھ ہی کو یہ دھکی دی کہ اگر ان کا یہ مطالبہ ۲۰ ستمبر ۱۹۳۲ء تک تسلیم نہ کیا گیا تو وہ "مرن برت" بھوک ہڑتال تا دم مرگ رکھیں گے اور موت واقع

ہوتے کی تمام تر ذمہ داری حکومت برطانیہ پر ہوگی۔

مذہبی نکتہ نظر سے تمام اچھوت ہندو عقاید کے ماننے والے ہیں۔ ان کے رسم و رواج اور ان تہذیب و تمدن تمام تر ہندو مذہب کے مطابق ہے۔ چنانچہ ۱۹۳۱ء میں جب ہندوستان کی مردم شماری ہوئی تو مسلم لیگ نے مطالبہ کیا تھا کہ اچھوتوں کو مذہبی لحاظ سے ان کی ذات میں تسلیم کیا جائے تاکہ ہندوؤں کی اصل تعداد معلوم ہو سکے۔ اگرچہ یہ تجویز ٹھوس اور قابل عمل تھی لیکن اس وقت ہندو اخبارات نے اس پر بے حد برہمی کا مظاہرہ کیا تھا تاہم اچھوتوں کو ہندو ہی تصور کیا گیا۔

ہماتما گاندھی کا خیال تھا کہ ایک تو میں جیل میں ہوں۔ دوسرے تحریک سول نافرمانی تیزی پر ہے۔ اسی سے حکومت متاثر ہوگی۔ اور وہ دباؤ محسوس کر کے ان کا مطالبہ تسلیم کرے گی وہ یہ بھی جانتے تھے کہ ہندوؤں کے عقائد پر لگنے والی یہ ضرب ہندوؤں میں زیادہ تحریک پیدا کرے گی جس کا حکومت ہند کو احساس ہوگا اور اس احساس کے پیش نظر وہ ان کا مطالبہ تسلیم کرنے میں کوئی پس و پیش نہ کرے گی۔ لیکن نتیجہ اس کے برعکس نکلا۔ ۸ ستمبر ۱۹۳۲ء کو مہاتما گاندھی کا مطالبہ مشترکہ دیا گیا حکومت کا یہ فیصلہ ہندو لیڈر کے منہ پر زبردست تھپڑ کی حیثیت رکھتا تھا۔ جسے در قطعی طور پر برداشت نہ کر سکتے تھے۔ رعب و عدم تعاون کی دھمکیوں میں ناکام ہو کر بیردن جیل ہندو لیڈروں نے اچھوتوں کے لیڈر ڈاکٹر امبیڈ کو مختلف قسم کے ہتھکنڈوں سے ورغلانا شروع کر دیا اور اس کو متعدد نوعیتوں کے سبز باغ دکھائے۔ ہندوؤں کی طرف سے مسٹر راجا جو ایک متعصب کانگریسی تھے۔ اس سلسلے میں پیش پیش تھے۔ اچھوت لیڈر ڈاکٹر امبیڈ کو (DR. AMBEDKAR) مغلوب ہو گیا اور اپنے موقف سے ہٹ گیا۔ چنانچہ پونا پیکٹ کو پونا کے مقام پر ایک معاہدہ طے پایا (جو اچھوتوں اور ہندوؤں کے درمیان ہوا۔)

اس معاہدے کے تحت اچھوت اپنے اس حق سے دست بردار ہو گئے جو انہیں کمیونل ایوارڈ کے تحت ملتا تھا۔ اور جس کے مطابق انہیں جداگانہ حق انتخاب حاصل تھا۔ البتہ مخلوط انتخاب کے ذریعے تحفظات کے ساتھ چند ایک نشستیں ان کے لیے مخصوص کر دی گئیں۔ اس معاہدے میں یہ بھی طے پایا کہ جو اچھوت تعلیمی استعداد بڑھا کر اعلیٰ تعلیم حاصل کر لے گا اس کے لیے انتخاب میں حصہ لینے میں کوئی مضائقہ نہیں ہوگا۔ آخر میں یہ بھی کہا گیا کہ مختلف ہندو اداروں میں سے اچھوتوں کی تعلیم کے لیے ایک خاص رقم رکھی جائے گی۔ اور یہ بات اچھوتوں کی کم فرنی سے فائدہ اٹھانے کے

علاوہ اور کوئی حیثیت نہ رکھتی تھی۔

ہندوؤں اور اچھوتوں کے درمیان اس متفقہ معاہدے کو حکومت ہند کے سامنے پیش کیا گیا تو حکومت نے اسے بلا تامل منظور کر لیا۔ اس کی فی الفور منظوری بھی اس حقیقت کی ترجمان ہے کہ انگریزوں کو اس بات کا پتہ چل گیا تھا کہ اچھوتوں کا اپنے حق سے دست بردار ہو جانا دراصل ہند کی دیوارِ محاصرت جو اس نے مسلمانوں کے خلاف تعمیر کرنا شروع کر دی ہوئی ہے میں زبردست تقویت کا موجب بنے گی۔ اس لئے اس نے اس معاہدے کو بلا حیل و حجت تسلیم کر لیا۔ لیکن انگریزوں کو شاید یاد نہیں رہا تھا کہ مسلمان تو سالہا میں بذاتِ خود اچھوتوں کو ہندو قرار دینے کی ایک نخر بک چلا چکے ہیں اور جس کے تحت ان اچھوتوں کو مردم شماری میں ہندو مذہب کے پیروکار تسلیم کر لیا گیا ہوا تھا۔ چنانچہ انگریز کے اس بغض نے بھی ہندو کے اس پروپیگنڈے کو فیل ہونے سے بچا لیا جس کے تحت وہ لاندہی اقدار کا پابند کرتا ہوا ہندوستان کی آزادی کا طلب گار بنا ہوا تھا۔ اگر انگریز اس معاہدے کو رد کر کے اپنے فیصلے کا اطلاق جاری رکھتا تو بہت ممکن ہے کہ خود ہندو قوم ایک زبردست خلفشار کا شکار ہو جاتی۔ لیکن انگریز نے اس کو اس یقینی بحران سے محفوظ رکھنے میں عملی طور پر زبردست مدد کی۔ جیسے کہ وہ مختلف معاملات میں بالواسطہ کرتا چلا آ رہا تھا۔

گول میز کانفرنسیں

۱۹۳۰ء سے ۱۹۳۲ء تک

سوال: انگریزوں نے جب محسوس کر لیا کہ ہندوستان کے عوام میں سیاسی بیداری فعالیت اختیار کرتی جا رہی ہے تو اس نے مختلف جماعتوں کے نمائندوں سے بات چیت کرنے کے لیے اپنی حکومت کے دروازے کھول دیئے برطانوی حکومت سے براہ راست بات چیت گول میز کانفرنس کی صورت میں ہوئی، یہ کانفرنسیں کب ہوئیں اور ان سے کیا نتائج برآمد ہوئے تفہیم سے بیان کیجئے۔

جواب: انیسویں صدی کی تیسری دہائی میں انگریزی حکومت کے لیے زبردست سوچ بچار اور حکمران کا دور رہا ہے بالخصوص ہندوستان کی سیاست نے انگریزوں کو مجبور کر دیا کہ اس ملک کی مختلف جماعتوں کے نمائندوں کو ایک جگہ بٹھا کر انگریزی حکام کی موجودگی میں اپنے اپنے موقف کو بالوضاحت بیان کرنے کا موقع دیا جائے تاکہ کچھ افہام و تفہیم کا کوئی سلسلہ بن جائے۔ چنانچہ اس مقصد کے حصول کے لیے ہندوستان کے مختلف سیاسی مسائل کو حل کرنے کے لیے مختلف جماعتوں کے نمائندوں کو انگلستان مدعو کیا گیا، اور وہاں ہر ایک کو اپنے اپنے نکتہ نظر کو کھل کر بیان کرنے کا موقع فراہم کیا گیا۔ اس طرح کی تین کانفرنس وقوع پذیر ہوئیں۔ اور ہر ایک کو گول میز کانفرنس کا نام دیا گیا۔

پہلی کانفرنس ۱۹۳۰ء کے آخر میں منعقد ہوئی۔ جب کہ باقی دو کانفرنسیں ۱۹۳۱ء اور ۱۹۳۲ء میں انعقاد پذیر ہوئیں۔ ان ہر سہ کانفرنسوں کا تفصیلی حال ذیل کی سطور میں بیان کیا جاتا ہے۔

پہلی گول میز کانفرنس۔ پہلی گول میز کانفرنس — ۱۲ نومبر ۱۹۳۱ء کو انگلستان میں شروع ہوئی

کرنے کے لیے ہندوستان کے واسرائے نے کل ۵۷ مندوبین کی دعوت نامے جاری کئے جن میں ہندو اور مسلمان لیڈر شامل تھے۔ ہندوؤں کی سازش تھی بلکہ بعض مقامات پر تو کھلی دشمنی تھی کہ کسی نہ کسی طرح ہندوؤں کی برتری کو تسلیم کیا جائے اور حکومت میں ان کی فوقیت کو برقرار رکھا جائے اور مسلمانوں کو دوسرا درجہ دے کر ان کے ماتحت کر دیا جائے۔ لیکن اس کانفرنس میں ہونے والی بات چیت کا موضوع کچھ اس قسم کا تھا۔ اس سے پیشتر جو اقدام انگریزوں نے کئے تھے، ان سے بھی واضح طور پر پتہ چلتا تھا کہ انگریز ایک ایسا آئین تیار کرنا چاہتا ہے جس سے دو قومی نظریے کی وضاحت ہو جائے اور مسلمانوں کو آزاد ہندوستان میں ایک منفرد اور بااختیار قوم کی حیثیت حاصل ہو۔

مندوبین میں مندرجہ ذیل حضرات کے نام قابل ذکر ہیں۔

مسلم لیگ :- ۱ -

سر آغا خان

۷ - غلام حسین بدایت اللہ

۲ - سر شاہنواز

۸ - سر میاں محمد شفیع

۳ - نواب سر محمد سعید چغتاری

۹ - چودہری ظفر اللہ خان

۴ - مولانا محمد علی جوہر

۱۰ - بیگم شاہنواز

۵ - راجہ شیر محمد

۱۱ - مسٹر محمد علی جناح

۶ - مولوی فضل الحق

کانگریس :- ۱ -

۱ - سر تیج بہادر

۲ - مسٹر جیک

۳ - ڈاکٹر مونجے وغیرہ

کانگریس کا شرکت سے انکار :- کانگریس نے اس کانفرنس میں شرکت کرنے سے انکار کر دیا۔ اس کی وجہ دراصل یہ تھی کہ جنوری ۱۹۳۱ء میں کانگریس نے یوم آزادی منایا اور اعلان کیا کہ جب تک ہندوستان کے عوام کو کامل آزادی نہیں مل جاتی۔ اس وقت تک تحریک سول نافرمانی جاری رہے گی۔ اس کے ساتھ ہی کانگریسوں نے لارڈ ولنگٹن جیسے مقتدر واسرائے کو زیر سیاست کرنے کے لیے جو ہتھکنڈے استعمال کئے، ان سے حکومت نے

اپنی زبردست بیزاری کا اظہار کیا۔ کیونکہ کانگریس تشدد اختیار کرتی جا رہی تھی۔

حکومت نے نمک پر محصول لگا دیا تو کانگریس نے انگریزوں کے خلاف احتجاجاً خود نمک سازی شروع کر دی اور محصول دیتے سے گریز کیا۔ اس کے علاوہ کانگریسوں نے انگریزوں کو بلیک میل کرنے کے لیے راہیں ہموار کرنا چاہیں۔ چنانچہ والسٹرائے کے حکم سے کانگریسی لیڈروں کی دھڑا دھڑ گرتا رہا شروع ہو گئیں۔ مہاتما گاندھی بھی دھڑلے گئے۔ کانگریس کی درکنگ کیٹی کو غیر قانونی قرار دے دیا گیا۔

ہندو اس سے برہم ہو گئے، انہوں نے انگریز کی تجویز کی ہوئی کانفرنس میں شرکت کرنے سے انکار کر دیا۔ اس انکار سے ان کا خیال تھا کہ شاید ان کی عدم شرکت سے کانفرنس کا اجلاس ہی نہیں ہوگا لیکن انگریز نے پروگرام کے مطابق اس کانفرنس کا انعقاد کیا۔ جو ہندوؤں کے لیے پچھتاوے کا باعث بنا۔

جب یہ کانفرنس شروع ہوئی تو اس میں اگرچہ کانگریس کی نمائندگی کرنے والا کوئی نہ تھا لیکن وزیراعظم برطانیہ اور زیر ہند کے روبرو سے یہ بات بالکل صاف نظر آرہی تھی کہ کانگریس کی عدم موجودگی میں وہ خود کانگریس کا موقف بیان کریں گے۔ برطانوی وزیراعظم ریمزے میکڈونلڈ (RAMSEY MACDONALD) نے اقلیتوں کے تحفظات کا ذکر کیا اور اس کے ساتھ ہی ہندوستان میں نیشنلزم کے نظریے کو بھی دہرایا۔

کانگریسی ذہن کی نمائندگی ایک مخصوص ہندوستانی گروپ بھی کر رہا تھا جو اس کانفرنس میں شریک تھا۔ ان میں مہاراجہ بیکانیر سب سے پیش پیش تھے۔ مہاراجہ بیکانیر نے تجویز پیش کی کہ تمام ہندوستانی ریاستوں کو اپنا وجود یکسر ختم کر دینا چاہیے اور ایک دفاق قائم کر لینا چاہیے اور والیان ریاست کے حقوق کی حفاظت دی جانی چاہیے تاکہ دفاق کے ساتھ الحاق کے بعد ان کا اپنا مستقبل محفوظ نہ ہو جائے، ان تمام امور پر بڑی سنجیدگی سے غور کیا گیا۔

اگرچہ مسلم لیگ کے وفد کی سربراہی سر آغا خاں کر رہے تھے۔ لیکن ان میں جوش اور ولولے کے لحاظ سے سب سے زیادہ سرگرم رکن مولانا محمد علی جوہر تھے۔ انہوں نے انگلستان جا کر نہ صرف اپنے موقف کو کمال احسن درجے سے انگریزوں کے سامنے پیش کیا، بلکہ ان کی احساس آزادی اور آرزوئے حصول استقلال کی تکمیل کے جذبات ان کے مندرجہ ذیل الفاظ میں مضمر ہیں۔ انہوں نے فرمایا۔

” میں ایک غلام ملک میں زندہ رہتے سے آزاد ملک میں مرجانا بہتر سمجھتا ہوں۔ میں یہاں سے ہندوستان کے لیے آزادی لے کر جاؤں گا۔ یا اسی ملک میں اپنی قبر کے لئے جگہ لوں گا۔

پہلی گول میز کانفرنس میں بنیادیں امور طے پائے ان میں سے مندرجہ ذیل بہت اہمیت حامل ہیں۔

- ۱۔ اجلاس میں متفقہ طور پر فیصلہ کیا گیا کہ ہندوستان میں وفاقی طرز کی حکومت قائم ہوگی۔
- ۲۔ سرنیچ بہادر سپرد کے کہنے پر انگریزوں نے اس بات کو بھی تسلیم کر لیا کہ ہندوستان میں مرکزی طور پر ایک ذمہ دار حکومت بنائی جائے اور ہندوستان کو قلمروی کا درجہ دیا جائے سرنیچ بہادر کی اس تجویز کو مسلم لیگی زعماء نے بھی مان لیا۔
- ۳۔ تمام سیاسی جماعتوں کو اپیل کی گئی کہ وہ ہندوستان کے حالات میں امن پیدا کر کے دستور سازی کی طرف توجہ دیں۔ وزیر اعظم میکڈونلڈ نے بالخصوص کانگریس کی تحریک سول نافرمانی کا ذکر کرتے ہوئے کہا کہ اب ان لوگوں کو تعمیری کام کی طرف توجہ کرنی چاہیے تاکہ ہندوستان کے صوبوں میں بھی ذمہ دار حکومت قائم ہو سکے۔
- ۴۔ کانفرنس میں مندرجہ ذیل آٹھ کمیٹیاں تشکیل دی گئیں تاکہ کانفرنس کو درپیش مختلف مسائل کو علیحدہ علیحدہ پرکھا جائے۔

- (i) رائے دہی کی کمیٹی
- (ii) وفاقی ہیئت اور تنظیم کی کمیٹی
- (iii) صوبائی دستور کی کمیٹی۔
- (iv) صوبہ سندھ کی تشکیل کی کمیٹی
- (v) صوبہ سرحد کے لیے کمیٹی
- (vi) برما کے مسائل کے بارے میں کمیٹی۔
- (vii) ہندوستان کے دفاع کے بارے میں کمیٹی۔
- (viii) اقلیتوں کے مسائل کی کمیٹی۔

کانفرنس کی ابتدائی کارروائی نہایت خوشگوار اور دوستانہ ماحول میں ہوئی اور متعدد امور میں مصروف رہے اور کام کی کثرت۔ جذبات کی شدت اور احساسات کی زیادتی نے نہ صرف

خوشی و مسرت کی ایک لہر دوڑنے لگی۔ لیکن اس تمام سازگار ماحول کو گدلا کرنے والے عناصر بھی اس مجلس میں موجود تھے۔ جنہوں نے کانفرنس کی کامیابی اور خوشی کو جزوی ناکامی اور سنجیدگی میں تبدیل کر دیا، کیونکہ جس وقت کانفرنس میں فرقہ وارانہ مسائل کا ذکر شروع ہوا تو ہندو مہاسیما کے مسٹر جیکر نے زہر افشانی شروع کر دی جس سے تمام فضا مکدر ہو گئی۔

چونکہ ہندوستان میں فرقوں کی ایک وافر تعداد پائی جاتی ہے اور جب تک ان کے مسائل کو حل نہ کیا جائے یا ان کے ساتھ کوئی افہام و تفہیم کا معاملہ طے نہ کیا جائے۔ دستور کس طرح بن سکتا تھا دوسرے لفظوں میں کمیونل مسئلہ آئین ہند کی تشکیل کے لیے ایک بنیادی مسئلہ کی حیثیت رکھتا تھا۔ انگریزوں اور مسلمانوں نے بہت کوشش کی کہ معاملہ کسی نہ کسی طرح طے پا ہی جائے لیکن مسٹر جیکر ہندو مہاسیما کی ہٹ دھرمی نے اس مسئلہ کو حل نہ ہونے دیا۔ ۱۹ جنوری ۱۹۳۱ء تک اس موضوع پر بحث رہی لیکن جب کوئی مثبت نتیجہ برآمد ہوتا نظر نہ آیا تو اس کانفرنس کو برخاست کر دیا گیا۔

مولانا محمد علی جوہر کی وفات :- مولانا محمد علی جوہر مسلمانان ہند کی آزادی کے جذبے سے پوری طرح سرشار تھے، اور ان کی دلی آرزو یہ

تھی کہ جس قدر جلدی ہو سکے وہ آزادی کی شمع کو اپنے ہاتھ سے روشن کریں اور برصغیر پر چھائے ہوئے اس خوفناک اندھیرے کو اجالے میں تبدیل کر دیں۔ وہ انگلستان روانہ ہوتے سے قبل ہی علیل تھے لیکن بقول ان کے آزادی صحت انسانی سے زیادہ قیمتی چیز ہے اس لیے آزادی حصول کو صحت کے حصول پر ترجیح دینی چاہیے۔ ان کا خیال تھا کہ اگر ان کو سٹریچ پر چلی انگلستان جا کر آزادی حاصل کرنی پڑے تو وہ ضرور جانیں گے۔

کانفرنس میں شرکت کے دوران انہوں نے اپنی ذہانت و فصاحت، بلاغت و علمیت اور قانون دانی کا سکھ انگریزوں سے منوالیا، ان کی طرف خطابت نے پورے ملک فرنگی کو متاثر کیا، یہاں تک کہ مشہور انگریزی ناول نگار ایچ۔ جی ویلیر یہ بات کہنے پر مجبور ہو گیا کہ — محمد علی کے پاس برقی کی زبان، میکالے کا قلم اور ہنولیشن کا دل ہے۔

مولانا موصوف نے کانفرنس کے سلسلے میں انگلستان پہنچ کر بھی دن رات کام کیا ڈاکٹروں کے مشورے کے بارے میں جس میں انہوں نے مولانا کو مکمل آرام کے لیے کہا تھا مولانا اپنے مشن میں مصروف رہے، اور کام کی کثرت، جذبات کی شدت اور احساسات کی زیادتی

دل پر اثر ڈالا، بلکہ دماغ پر بھی بہت زیادہ بوجھ ڈال دیا، اور یہی بات بالآخر ان کی وفات کا باعث بنی۔ ۴، جنوری ۱۹۳۱ء کی شب کو مولانا کے دماغ کی شریان پھٹ گئی اور اس کے سبب وہ جانبر نہ ہو سکے۔ انا اللہ وانا الیہ راجعون ہ

دوسری گول میز کانفرنس :- دوسری گول میز کانفرنس ۷ ستمبر ۱۹۳۱ء کو شروع ہوئی اور یکم دسمبر ۱۹۳۱ء تک جاری رہی۔ مہاتما گاندھی نے یہ نفس نفیس اس کانفرنس میں شرکت کی۔ کیونکہ انہیں پتہ چل گیا تھا کہ حکومت برطانیہ سنجیدگی کے ساتھ کانفرنس کی کارروائی کو آگے بڑھا رہی ہے اور بہت سے مقامات پر وہ کانگریس کی نمائندگی بالواسطہ خود کر رہی ہے۔ اس لیے ایسا نہ ہو کہ حکومت کوئی ایسا فیصلہ کر لے جس سے ہندوستان کے ہندوؤں کو بالخصوص اور دیگر عوام کو بالعموم کوئی نقصان پہنچ جائے۔ اس کانفرنس میں شرکت کا دوسرا مقصد مہاتما گاندھی کا یہ تھا کہ وہ اس کو ناکام بنا چاہتے تھے تاکہ برطانوی حکومت کو کانگریس کے اثر کا پتہ چل سکے۔

مہاتما گاندھی نے کانفرنس کے پہلے دن سے نہایت قابل اعتراض رویہ روارکھا انہوں نے خود کو پورے ہندوستان کا واحد نمائندہ قرار دیا اور دوسروں کو اپنے بعد ثانوی حیثیت کا مالک قرار دیا۔ انہوں نے یہ بھی اعلان کیا کہ ہندوستان میں اگر کوئی واحد سیاسی جماعت ہے تو وہ محض کانگریس ہے۔ باقی تمام ذیلی جماعتیں ہیں اور میں کانگریس کا واحد منتخب نمائندہ ہوں۔ اس لیے میں کانگریس کے مفاد کے علاوہ کسی قسم کی بحث سننے کے لیے تیار نہیں ہوں۔ انہوں نے نہایت متکبرانہ انداز میں پکار کر کہا کہ اس کانفرنس میں شامل ہونے والے کانگریس کی طرف سے بھیجے گئے نمائندوں کے علاوہ باقی تمام نمائندے حکومت کے ”ٹوڈی“ ہیں نظر ہے کہ مہاتما کے رویے سے کانفرنس کے ماحول پر کیا اثر پڑ سکتا تھا۔ یہ اجلاس شروع ہی سے فرقہ وارانہ تعصب کا شکار ہونے لگا اور گاندھی نے امن و امان کی بات چیت کو ڈنگ مارا۔ جب کہ یہ نہایت خوشگوار ماحول میں پروان چڑھتے والی تھی۔

پہلی گول میز کانفرنس میں جو کمیٹیاں بنائی گئی تھیں ان میں سے ایک کمیٹی کو فرقہ وارانہ مسائل کے حل کرنے کے ذرائع تلاش کرنا سپرد کیا گیا تھا۔ اور اس کمیٹی نے اس اجلاس میں اپنی رپورٹ بھی پیش کرنا غفی۔ لیکن مہاتما گاندھی کے تعصب انگیز سلوک نے مسائل کے حل کی راہ میں پہاڑ کھڑے کر دیئے مہاتما گاندھی جانتے تھے کہ فرقہ وارانہ مسائل پر اگر انصاف کی نظر سے فیصلہ کیا گیا تو مختلف

فرقوں کو پورے معاشرے میں ایک گرانقدر مقام مل جائے گا جس سے کانگریس کی عظمت کی ساکھ
 ٹوٹ جائے گی۔ بہت سی اور قومیں انہی میں سے ابھر آئیں گی۔ اور وہ ہندو یگانگت کو پارہ پارہ
 کر دیں گی۔ ہندو مذہب رکھنے والے اچھوت بھی کل اپنا مقام پالیں گے۔ اس لئے ان کی سرتا
 پیر یہ سنی کہ کسی نہ کسی طریقے سے فرقہ وارانہ مسئلے کو کھٹائی میں ڈالا جائے اور اسے ناکام بنا دیا جائے
 اور اس مسئلے پر کانفرنس میں بحث ہی نہ ہو۔ لیکن دوسری طرف دیگر مندوب خوب تیار ہو کر آئے
 ہوئے تھے۔ انہوں نے دلائل و حقائق کے ذریعے مہاتما گاندھی کی ایک بذمیتی پر مبنی کوشش کو
 سراسر ناکام بنا دیا اور فرقہ وارانہ مسائل کا موضوع کانفرنس میں زیر بحث آیا جب مہاتما گاندھی
 اپنی اس کوشش میں ناکام ہو گئے تو انہوں نے کانفرنس میں افراتفری ڈالنے کے لئے ایک اور
 چال چلی۔ انہوں نے نہرو رپورٹ جس کے رد عمل کے طور پر مسٹر محمد علی جناح نے چودہ نکات پیش
 کر دیئے تھے۔ اور مسلمان ہند نے اس نہرو رپورٹ کو یکسر ناقابل تسلیم قرار دے دیا تھا، کو ایک بار
 پھر معمولی رد و بدل کے ساتھ اس کانفرنس میں پیش کر دیا تھا۔ گاندھی کے اس اقدام نے
 نہ صرف کانفرنس کے مندوبین کے ذہنوں میں گاندھی کی طرف سے استغفال کئے جانے
 والے تعصب ناک رویے کو عیاں کر دیا بلکہ ان کے دلوں میں نفرت بھی پیدا کر دی۔ اس کانفرنس
 میں مسلمانوں نے مخالفت کرنا ہی تھی اس کے علاوہ بہت سے غیر مسلم مندوبین نے بھی شدید
 مخالفت کا اظہار کیا۔ چونکہ گاندھی ایک تجویز پیش کر چکا تھا اس کے جواب میں مسلمانوں کو کچھ نہ کچھ
 کرنا ہی تھا۔ اس لئے انہوں نے پسماندہ اقوام (اچھوت) ہندوستانی عیسائی، اینگلو انڈین اور
 دیگر یورپین نمائندوں کے مطالبات پیش کر دیئے اور اعلان کیا کہ ان مطالبات کو یا تو پورا پورا
 تسلیم کیا جائے یا کالاً رد کر دیا جائے۔ ان مطالبات میں کسی قسم کے سمجھوتے یا رد و بدل کی گنجائش
 نہیں مسلمانوں کی طرف سے یہ تجویز سر آغا خان تے پیش کی۔ اس تجویز پر کھل کر بحث ہوئی۔
 لیکن بات کسی بھی نتیجے پر نہ پہنچی۔ چونکہ یہ مسئلہ نہ بردست اہمیت کھلا اور لازمی طور پر
 تصفیہ طلب تھا۔ کیونکہ ملک میں نافذ کیا جانے والا آئندہ آئین جماعتی اور آبادیاتی لحاظ سے
 تمام فرقوں کی نمائندگی تقاضوں کے مطابق بننا تھا۔ ہندوستان کے مذہبی اپنے اندر لاتعداد
 فرقے سہوئے بیٹھے تھے۔ اور ان میں اکثریت ایسے لوگوں کی تھی جن کو برہمن اپنی زبان میں اچھوت
 کہتے ہیں۔ برہمن ان اچھوتوں کی حمایت تو چاہتے تھے لیکن انہیں نمائندگی کے حق سے محروم
 رکھنا چاہتے تھے اور یہ چال محض اس لئے تھی کہ اپنی فوقیت کو وہ برقرار رکھ سکیں۔ انگریز

کے نزدیک یہ کہتے تھے کہ اس کو کسی مذہب یا فرقے سے کوئی دلچسپی یا لگاؤ نہیں اسے تو صرف یہ دیکھنا ہے کہ سیاسی اعتبار سے ہندوستان کو کس طرح جماعتی نمائندگی دی جاسکتی ہے۔ وزیراعظم برطانیہ مسٹر مینرے میکڈونلڈ نے بذات خود بہت کوشش کی کہ اس کانفرنس میں فرقہ وارانہ مسائل کا کوئی حل تکل آئے لیکن گاندھی کی اس آن بدل رٹ نے مسئلہ کھٹائی میں ڈال ہی دیا، اور وزیراعظم برطانیہ کو مجبوراً یہ اعلان کرنا پڑا کہ میں اس کانفرنس کے نمائندوں سے پرزور اپیل کرتا ہوں کہ وہ جلد از جلد فرقہ وارانہ مسئلے کا حق تلاش کریں ورنہ حکومت برطانیہ جو بھی مناسب حل خیال کرے گی۔ نافذ کر دے گی، اور اس اعلان کے ساتھ کانفرنس کے اختتام کا اعلان کر دیا۔ یہ کانفرنس یکم دسمبر ۱۹۳۲ء کو ناکام ہو کر انجام پذیر ہوئی۔ دوسرے لفظوں میں گاندھی کی چال کامیاب رہی۔ ان کا خیال تھا کہ اب یہ مسئلہ اس قدر زیادہ دیر کے لیے التوا میں پڑا ہے کہ وقت کے گزرنے کے ساتھ ساتھ کئی اور مسائل ارتقاء پذیر ہو جائیں گے اور یہ مسئلہ حالات کی تدر ہو جائے گا۔ وقتی طور پر تو وہ بہت خوش ہوا، کیونکہ وہ کانفرنس کو اگر پہلی ضرب سے نہ مار سکا تو دوسری منافقت سے پریشاں کر گیا اور مسائل کو حل کرنے کی بجائے ان کی راہ میں چٹان بن کر حائل رہنے کا مصداق بنتا رہا۔ اگر وہ کسی ایک مسئلے پر راضی ہو جاتا تو حالات کا نقشہ کچھ اور ہوتا۔ تاہم اس کی خوش فہمی زیادہ دیر تک اسے خوش نہ رکھ سکی اور برطانوی حکومت صرف ایک سال آٹھ ماہ انتظار کرنے کے بعد فرقہ وارانہ مسائل پر اپنا فیصلہ صادر کرنے پر مجبور ہو گئی۔

۴۔ اگست ۱۹۳۲ء کو برطانوی وزیراعظم مینرے میکڈونلڈ نے کمیونل ایوارڈ کا اعلان کر دیا (اس اعلان کی تفصیلات گذشتہ صفحات میں آچکی ہیں) اچھوتوں کی متناسب نمائندگی مل جانے پر گاندھی پر جو گزری اور پھر اس نے جو کاروائیاں روار کھیں ان کا ذکر کمیونل ایوارڈ کے موضوع کے تحت آچکا ہے۔

تیسری گول میز کانفرنس :- تیسری گول میز کانفرنس ۱۹۳۲ء کو شروع ہوئی اور ۲۴ دسمبر ۱۹۳۲ء کو ختم ہو گئی اس اجلاس میں کانگریس نے

شرکت نہ کی اس کی وجہ واضح تھی، کانگریس نے ہندوستان میں نافذ کی جانے والی آئینی اصلاحات کے سلسلے میں انگریزوں کے انہماک کا جائزہ لے لیا تھا اور اسے پتہ چل گیا تھا کہ یہ اصلاحات بہت جلد نافذ ہو جانے والی ہیں۔ اگر اس کانفرنس میں شرکت کر لی گئی تو ممکن ہے کہ ان اصلاحات کے سلسلے میں حکومت برطانیہ کانگریس سے براہ راست یا بالواسطہ کسی ایسے مسئلے کو حل کرانے

پر مجبور کر دے جس کو کانگریس اصولی طور پر پسند نہ کرے اور بہت ممکن ہے کہ وہ کوئی ایسا مسئلہ کھڑا کر دے جس پر باہمی اتفاق نہ ہونے کی صورت میں کمیونل ایوارڈ کی طرح انگریز کا کوئی فیصلہ بھی تسلیم کرنا پڑے۔ ادھر مسلمانوں کی طرف سے گزشتہ کانفرنس میں مسٹر محمد علی جناح نے اس لیے شرکت نہ کی تھی کہ وہ سیاست سے بیزار ہو کر انگلستان چلے گئے تھے اور وہاں دہکالت کا پیشہ اختیار کر لیا تھا اور تیسری کانفرنس میں بھی انہوں نے شرکت نہ کی۔ حالانکہ وہ انگلستان میں موجود تھے، وہ گاندھی کے رویہ سے سخت بالالا تھے، تاہم ان کی تمام تر نیک خواہشات مسلم لیگ کے ساتھ وابستہ تھیں۔

اس کانفرنس میں کوئی خاص اہم کام سرانجام نہ پایا۔ صرف تین کمیٹیوں نے جن میں رائے دہی کمیٹی، وفاقی مالیات کمیٹی اور ریاستوں کے امور کی کمیٹی شامل تھی، کو اپنی رپورٹ پیش کرنا تھی ان کمیٹیوں کی رپورٹوں پر چند دن غور ہوتا رہا، اور بالآخر ۲۴ دسمبر ۱۹۳۲ء کو یہ کانفرنس اختتام پذیر ہو گئی۔ اس کانفرنس کے علاوہ برطانوی حزب اختلاف کے ارکان نے بھی شرکت نہ کی۔ ان کا خیال تھا کہ ہندوستان میں جو آئینی اصلاحات نافذ کی جا رہی ہیں وہ ضرورت سے زیادہ ہیں حالانکہ یہ اعتراض حقیقت کے بالکل برعکس تھا۔ وہ آئینی اصلاحات جو گورنمنٹ آف انڈیا ایکٹ ۱۹۳۵ء کے تحت نافذ کی گئیں، اگرچہ انگریزوں سے ان کی توقع کم تھی لیکن وہ مطالبات سے بہت کم تھیں۔ ان اصلاحات کو ہندوستان کی آزادی کی طرف ایک اہم قدم ضرور قرار دیا جاسکتا ہے۔

تیسری گول میز کانفرنس کے بعد ایک قرطاس ابیض "WHITE PAPER" شائع کیا گیا۔ جس میں تینوں کانفرنسوں کی کارروائیوں کا جائزہ لیا گیا۔ اس کی اشاعت مارچ ۱۹۳۲ء میں ہوئی اور اگلے سال اس کو برطانوی پارلیمنٹ میں برائے بحث و تجویز پیش بھی کیا گیا۔ قرطاس ابیض میں کچھ ٹھوس نوعیت کی سفارشات بھی کی گئیں۔ ان سفارشات پر تفصیلی بحث کے بعد آئین سازی کے لیے ایک مشترکہ کمیٹی بنادی گئی۔ جس میں دونوں ایوانوں کے سولہ سولہ نمائندوں کے علاوہ ۱۴ ہندوستانی — ۷ ہندی ریاستوں اور ۱۲ برما کے نمائندوں کو شامل کر کے مسودہ تیار کرنے کی غرض سے نامزد کیا گیا۔ ۱۶ ہندوستانی نمائندوں میں ۵ مسلمان نمائندے تھے اس کمیٹی نے ۳۱ اکتوبر ۱۹۳۳ء تک اپنی کارروائی مکمل کر لی اور اپنے مسودہ آئین کو آخری شکل دے کر فروری ۱۹۳۵ء کو آخری صورت دے کر منظور کر دیا۔ شہنشاہ برطانیہ نے ۲۴ جولائی ۱۹۳۵ء کو اس قانون پر دستخط کر دیے۔ جو گورنمنٹ آف انڈیا ایکٹ کے نام سے نافذ ہوا۔

اگر ان تینوں گول میز کانفرنسوں کو بنظر غور دیکھا جائے تو ہم اس نیچے پر پہنچیں گے کہ ان کانفرنسوں کی کامیابی کے لیے اگر کسی نے خصوصی کام کیا تو محض مسلم لیگ تھی کیونکہ مسلم لیگ نے تینوں کانفرنسوں میں مسلسل شرکت کی اور اس کے برعکس کانگریس نے دو مرتبہ اس کا مقاطعہ کیا اور ایک دفعہ جو شرکت کی تھی تو محض فساد ڈالنے کے لیے اس کے علاوہ کانفرنس کے تیسرے دور میں برطانوی حزب اختلاف بھی اس سے علیحدہ ہو گئی۔ اور اس کی وجہ یہ بتائی کہ انگریز۔ ہندوستانیوں کو ضرورت سے زیادہ آئینی مراعات دے رہا ہے حالانکہ وہ یہی بات کانفرنس میں شرکت ہو کر بھی کہہ سکتے تھے۔

ان تمام باتوں کے ساتھ ساتھ ایک حقیقت بالکل عیاں ہو گئی تھی کہ انگریز اب کسی نہ کسی طریقے سے ہندوستانیوں کی آئینی حکومت بنانے کو تیار ہو گیا تھا، اور وہ خود اس آئینی حکومت کے نفاذ کے لیے بے قرار تھا یہی وجہ ہے کہ کانفرنس کے بہت سے مسائل کو حل کرنے کے لیے اس نے خود کو کبھی کانگریس کا ہم فریق گردانا اور سبلی کانفرنس میں نمائندوں کی عدم موجودگی میں اس کے موقف کو خود بیان کیا اور پھر دوسری کانفرنس میں کانگریس کی ہٹ دھرمی کو کمیونل ایوارڈ دے کر نوٹ بھی دیا۔ کیونکہ انگریز خود چاہتا تھا کہ آئینی خلفشار کا معاملہ کسی نہ کسی صورت میں بالانداز حسن حل ہو جائے اور ملک میں امن و امان قائم ہو۔ اس لیے ہم نہایت محتاط ہو کر کہہ سکتے ہیں کہ گول میز کانفرنسیں مسلمانوں کی کامیابی کی دلیل تھیں۔ کیونکہ دیگر گول حالات اور دوطرفہ مخالفت کے باوجود ان کی آواز برطانیہ کے دونوں ایوانوں کو ہلا گئی اور تاجدار برطانیہ ہندوستان کے عوام کو حکومت کے کاموں میں شریک کرنے پر رضامند ہو گیا۔

گورنمنٹ آف انڈیا ایکٹ ۱۹۳۵ء

سوال: گورنمنٹ آف انڈیا ایکٹ ۱۹۳۵ء کا نفاذ اگرچہ ہندوستان کی مکمل آئینی آزادی کا
آئینہ دار نہیں تھا تاہم اس کو مکمل آزادی کی طرف ایک اور ٹھوس قدم قرار دیا جاسکتا
ہے۔ اس قول کی روشنی میں گورنمنٹ آف انڈیا ایکٹ کی خصوصیات تنقیدی نکتہ نظر
سے بیان کیجئے؟

جواب: ہندوستان میں سیاسی بیداری اب اس حد تک بڑھ چکی تھی کہ گزشتہ سالوں کی
نافذ کردہ انگریزی آئینی اصلاحات بالخصوص مانینگو چیمسفورڈ اصلاحات بالکل بے
معنی سی نظر آنے لگی تھیں۔ پورے ہندوستان میں سیاسی آزادی کے نعرے بلند
ہو رہے تھے۔ ہندوؤں اور مسلمانوں کے علاوہ اچھوتوں جیسے عوام کو لیڈر میسر آ گئے
تھے جو اپنی اپنی اقوام کو انگریزوں سے جنگ کرنے کے لیے تیار کر رہے تھے بلکہ انگریزوں کے
ساتھ سیاسی زور آزمائی شروع ہو چکی تھی۔ عدم تعاون، سول نافرمانی بھوک
ہڑتال اور ستیہ گرہ جیسی تحریکیں عام ہو رہی تھیں۔

ان تمام حالات سے بچنے کے لیے انگریز ہندوستانیوں کے ساتھ مفاہمت
کرنے کے لیے تیار ہوا تو اس نے کبھی نہرو رپورٹ کی شکل میں وقت بچھایا۔ کبھی مسٹر
جناح کے چودہ نکات پر تبصرہ کیا اور کبھی گول میز کانفرنسوں میں ہندوستان کی اقوام کو مصروف
کار رکھا۔ تاہم گول میز کانفرنسیں ٹر آ رہی تھیں۔

۱۹۳۲ء کے آخر تک گول میز کانفرنسوں کی تمام کارروائیوں کو مکمل دستاویزات کی
صورت میں ڈھال لیا گیا اور بعد ازاں ایک قرطاس ابھین شائع کیا گیا جس میں انگریزوں نے

ہندوستان کے آئینی امور میں منتخب نمائندوں کو پوری طرح حصہ لینے کی اجازت دے دی۔ ان کانفرنسوں میں اگرچہ کانگریس نے کسی انہماک کا مظاہرہ نہ کیا لیکن انگریز کے اپنے رویے سے معلوم ہوتا تھا کہ وہ ان کو کامیاب بنانا چاہتا ہے۔ اسی لیے پہلی گول میز کانفرنس میں انڈین نیشنل کانگریس کی عدم موجودگی میں بالواسطہ ہندوؤں کے خیالات کی ترجمانی انگریز نمائندوں نے کی بعد ازاں تیسری گول میز کانفرنس میں انگریز نمائندوں کی عدم موجودگی اس بات کی غماز تھی کہ اب یہ کارروائی کسی نتیجے پر ضرور پہنچے گی چنانچہ ایسا ہی ہوا، اور ۱۹۳۵ء میں برطانوی پارلیمنٹ میں ایک باقاعدہ ایکٹ پاس ہوا جس کے تحت اہل ہندوستان کو بہت سے امور میں نمائندگی حاصل ہو گئی۔

یہ ایکٹ اگرچہ ۱۹۳۵ء میں پاس ہو گیا اور جلدی طور پر اسے نافذ بھی کر دیا گیا لیکن اس کا مکمل طور پر نفاذ یکم اپریل ۱۹۳۷ء کو ہوا۔ اس کی وجہ جارج پنجم کی وفات اور ان کے بعد انگلستان میں ہونے والی کچھ قانونی کارروائیاں تھیں۔ اس ایکٹ میں بہت سی خصوصیات بھی تھیں اور اس پر ہندوستان کی مختلف سیاسی جماعتوں نے کڑی تنقید بھی کی ۱۹۳۹ء میں جنگ عظیم دوم شروع ہو گئی تو ان اصلاحات کا نفاذ معطل کر دیا گیا، اور مرکز کے نظام کو پھر ۱۹۴۶ء کی قانونی اصلاحات کے تحت کام کرنے کے لئے حکم دے دیا گیا۔

اس طرح جنگ عظیم دوم کے خاتمے تک فیڈرل سکیم پر عمل جو عمل جو ۱۹۳۵ء کے ایکٹ کے تحت منظور کی گئی تھی، روک دیا گیا۔

سب سے پہلے گورنمنٹ آف انڈیا ایکٹ کی خصوصیات پر تبصرہ کیا جاتا ہے۔

صوبائی آزادی یعنی صوبائی خود مختاری کا حصول۔

خصوصیات :-

اس ایکٹ کے تحت تمام صوبوں کو (PROVINCIAL - AUTONOMY)

- ۱۔ دے دی گئی۔ اس طرح تمام صوبوں کو پارلیمانی طرز کی تمام تر ذمہ داری حاصل ہو گئی اور اس ذمہ داری کے تحت انہیں حکومت کی تشکیل کا اہل قرار دے دیا گیا۔ صوبائی وزیروں کو صوبائی اسمبلی کے سامنے جواب دہ ہونا ضروری قرار دیا گیا سیاسی جماعت کے لحاظ سے اکثریت والی پارٹی کو حکومت بنانے کا بھی اختیار دے دیا گیا۔ اراکین اسمبلی کی نامزدگی ختم کر دی گئی۔ فرقہ وارانہ نیابت قائم رہی ایسے مخصوص شعبوں کو جن کا تعلق محض صوبائی کاروبار کے ساتھ تھا۔ کو یکسر ختم کر کے صوبائی وزارتوں

کو نئے سرے سے نظام تشکیل کرنے کا اختیار دے دیا گیا۔

۲۔ صوبائی حکومت اور صوبائی گورنر۔ تمام صوبائی اسمبلیوں کو اختیار دے دیا گیا کہ وہ اختیارات کی حدود میں رہ کر

صوبائی معاملات میں دخل دینے میں پوری پوری آزادی رکھتے ہیں اور اسمبلی کے ذریعے ہر وہ قانون بنا سکتی ہیں جن کا تعلق مفادات و امن عامہ سے ہو۔ ہر صوبائی اسمبلی کے بنائے ہوئے قانون کی توثیق اسمبلی کے سربراہ کے سپرد ہوئی۔ ہر صوبائی اسمبلی کا سربراہ متعلقہ صوبے کے گورنر کو بنایا گیا، اور ہر گورنر انگریز تھا۔ اس طرح صوبائی قوانین کی ترویج سے پہلے ان کی توثیق انگریز گورنر سے حاصل کرنا ضروری تھی۔

اگرچہ گورنر کو صوبائی جمہوریت کے منافی کوئی قدم اٹھانے کی اجازت نہ تھی۔ لیکن اس کے ساتھ ساتھ اسے خاص اختیارات حاصل تھے جن کے تحت وہ اپنی مخصوص ذمہ داریوں (SPECIAL - RESPONSIBILITIES) سے عہدہ براہو سکتا تھا۔ ان مخصوص ذمہ داریوں کے تحت وہ دوسرے معنوں میں صوبے کے ہر کام میں مداخلت کر سکتا تھا، چاہے اس کا تعلق جمہوریت کے تقاضوں کے مثبت پہلوؤں سے ہو یا منفی پہلوؤں سے۔ چنانچہ جمہوری تقاضوں کی نام نہاد ترویج کے ساتھ ساتھ انگریزی حکومت کے تسلط کو برقرار رکھا گیا۔

۳۔ صوبائی وزارت۔ طے پایا کہ صوبائی وزراء کی فہرست صوبائی اسمبلی کی اکثریت والی پارٹی کا لیڈر تیار کرے گا۔ تمام وزراء ایک ہی کا

بینے کے مطابق مشترکہ ذمہ داریوں کے تحت صوبے کا نظم و نسق چلانے کے لیے اپنی اعلیٰ ترین صلاحیتوں کو استعمال کریں گے۔ جس وقت صوبائی اسمبلی میں وزارت کے حامیوں کی اکثریت نہ رہے گی تو اس وزارت کو مستعفی ہونا پڑے گا۔ اور حزب مخالف اپنی وزارت قائم کرے گی۔

جہاں تک صوبے میں وزارت بنانے کا تعلق ہے، آئین کی ان شقوں میں صوبوں کو جو آئینی آزادی دی گئی، وہ بلاشبک و شبہ فراخ دلانہ تھی۔ بالخصوص اس کی آزادی نو اس وقت مسلم ہوتی ہے جب اکثریت کی حمایت رکھنے والی وزارت کو اس وقت وزارت سے ہاتھ دھونا پڑتا ہے، جب اسے اسمبلی میں اکثریت کا ووٹ حاصل

نہ رہے اور اس پر طرہ یہ کہ اسمبلی کی اکثریتی پارٹی کی حمایت کے فقدان کی صورت میں اپوزیشن کو وزارت بنانے کا حق مل گیا۔ یہ امر جمہوریت کے تقاضوں کے عین مطابق ہے۔

رائے دہندگان اور ان کی اہلیت :- اس ایکٹ کے تحت رائے دہندگان کو حق رائے دہی میں پوری طرح جمہوری آزادی دی گئی اور حق رائے دہی کے استعمال کو زیادہ سے زیادہ وسیع تر بنادیا گیا۔ رائے دہندہ بنانے کے لیے گزشتہ انڈین کنسلر ایکٹ ۱۹۱۹ء میں جو پابندیاں رکھی گئی تھیں ان میں سے بہت سی پابندیوں کو نرم کر دیا گیا، اس مرتبہ دوٹر کے لیے مندرجہ ذیل شرائط کی تکمیل بھی اہلیت کو روکتی تھی۔

- ۱۔ معمولی ٹیکس یا لگان ادا کرتا ہو۔
- ۲۔ شہری جائیداد کا مالک ہو۔
- (کرایہ دار ہونے کی صورت میں ایک روپیہ ماہوار کرایہ ادا کرتا ہو)
- ۴۔ زمین کا مالک ہو۔
- ۵۔ خواندہ ہو۔

(خواندہ سے مراد یہ ہے کہ وہ انگریزی میں اپنا نام لکھنے اور دوسرے کا نام پڑھنے کے قابل ہو)۔

- ۵۔ کسی بالغ رائے دہندہ سے شادی کر لینا۔
- دوسرے لفظوں میں گورنمنٹ آف انڈیا ایکٹ ۱۹۳۵ء کے تحت تقریباً تمام بالغ مردوں، اور عورتوں کو حق رائے دہی مل گیا۔ جو لوگ عاقل اور بالغ ہوتے ہوئے بھی رائے دہندہ نہ بن سکتے تھے، ان میں مندرجہ ذیل بالخصوص شامل تھے۔

- ۱۔ فاٹر العقل شخص (جو کبھی کبھی عقل سے ہاتھ دھو بیٹھتا ہو)۔
- ۲۔ دیوالیہ شخص۔

۳۔ سرکاری ملازم

- ۴۔ غیر ملکی (جو ہندوستان کا باشندہ نہ ہو بلکہ ہندوستان میں عارضی طور پر آباد ہو)
- رائے دہی کے لیے خفیہ پرجی یعنی (SECRET BALLOT) کا طریقہ اختیار کیا گیا اور سرکاری افسروں کو خاص طور پر ہدایات جاری کی گئیں کہ وہ انتخابات میں کسی قسم کا دخل نہ دیں

اختیارات کی تقسیم :- وفاقی طرز حکومت کو پیش نظر رکھتے ہوئے صوبائی اور مرکزی حکومتوں کے درمیان اختیارات کو تقسیم کر دیا گیا۔ اس ایکٹ کے ساتھ ایک خاص ضمیمہ شامل کیا گیا جس میں ان اختیارات کی تقسیم کا تفصیلی ذکر کیا گیا۔ یہ فہرستیں مندرجہ ذیل امور پر مبنی تھیں۔

- ۱۔ پہلی فہرست میں صوبائی حکومت کے اختیارات گنوائے گئے۔
 - ۲۔ دوسری فہرست میں مرکزی حکومت کے اختیارات کی تفصیل بیان کی گئی۔
 - ۳۔ تیسری فہرست مشترک نوعیت کے قانون بنائے جانے کے متعلق تھی مثلاً آکسائز تعمیرات وغیرہ۔ اسے انگریزی زبان میں (CONCURRENT LIST) کا نام دیا گیا۔
- اس کے علاوہ یہ بھی طے پایا کہ ان فہرستوں میں شامل مخصوص موضوعات کے علاوہ اگر کوئی مسئلہ صوبائی حکومت کو درپیش ہوگا تو اس کے حل کے لیے صوبے کو براہ راست۔ والٹرائے سے رجوع کرنا پڑے گا اور والٹرائے کا فیصلہ آخری تصور کیا جائے گا تاہم تجارت امور خارجہ۔ ریلوے۔ دفاتر اور پولیس کے محکمے مرکزی حکومت کے سپرد ہوں گے۔

فیڈرل کورٹ کا قیام :- نام سے ایک اعلیٰ عدالت قائم ہوئی۔ اس عدالت کو ان تمام پہلوؤں کی سماعت کا اختیار دے دیا گیا جن کو لندن کی پریوی کونسل سنا کرتی تھی اور اپنے فیصلے دیا کرتی تھی۔ فیڈرل کورٹ کو اس امر کا اختیار بھی دے دیا گیا کہ وہ آئین کی مختلف شکلوں کی تشریح کر سکتی ہے اور اس کے واضح کئے ہوئے مفہوم کو آخری فیصلہ تسلیم کیا جاسکتا ہے۔ اگر کسی آئینی قانونی مسئلے میں کسی قسم کی کوئی الجھن محسوس ہو تو والٹرائے کو اس عدالت سے رجوع کرنے کا اختیار تھا۔ تاکہ وہ اس مسئلے میں عدالت کی رائے حاصل کرے۔ اس عمل کو انگریزی اصطلاح میں REFERENCE کہتے تھے۔

سروس کمیشن کا قیام :- مرکزی اور صوبائی حکومتوں کے اعلیٰ عہدوں پر فائز کئے جانے کے لیے امیدواروں کے انتخاب کی غرض سے ایک کمیشن قائم کیا گیا جس کا نام سروس کمیشن رکھا گیا۔ یہ کمیشن حکومت کے بنائے ہوئے اصولوں کے تحت منتخب امیدواروں کے درمیان مقابلے کے امتحان کراتا تھا۔ اور ایک مخصوص تعداد میں ہندوستانیوں کو (جن میں مسلمانوں کی تعداد آٹھ میں نمک کے برابر تھی) سیلیکٹ

والیان ریاست سے معلوم کیا جائے کہ وہ کس قدر نمائندے مرکزی اسمبلی میں نامزد کرنا چاہتے ہیں یا انہیں انتخاب کے ذریعے بھیجنا چاہتے ہیں اور جب ہندوستان کی ریاستوں کی اکثریت اس سکیم پر رضامند ہو جائے تو وائسرائے کو اختیار حاصل ہے کہ وہ فیڈریشن آف انڈیا کے قیام کا باقاعدہ اعلان کر دیں۔

اس سلسلے میں بہت زیادہ غور و خوض کیا گیا، اور اس غور و خوض میں دو سال گزر گئے اور ستمبر ۱۹۳۹ء میں دوسری جنگ عظیم شروع ہو گئی۔ اس لئے فیڈریشن آف انڈیا کے قیام کا منصوبہ دھڑلے کا دھرا رہ گیا۔

فیڈرل اسمبلی کی ہیئت: مرکزی مجلس قانون ساز یعنی فیڈرل اسمبلی کی ہیئت بالکل عجیب سی بنائی گئی برطانوی صوبوں سے بالواسطہ انتخاب

کے ذریعے کوڈسٹم کے تحت اراکین کو فیڈرل اسمبلی کا ممبر چنا جاتا تھا۔ صوبائی اسمبلیوں میں انتخاب کے وقت فرقہ وارانہ تعداد کو لازماً ملحوظ خاطر رکھنا پڑتا تھا۔ دیسی ریاستوں کے اراکین کی تعداد وائسرائے اور ریاستی حکمران کے مابین وفاقی معاہدہ کی رو سے متعین ہونا تھی البتہ ریاستی اراکین کو دیسی ریاست کے حکمران اپنی مرضی کے مطابق نامزد کرنے کا اختیار رکھنے تھے۔

فیڈرل اسمبلی دو ایوانوں پر مشتمل تھی۔ ایوان عام اور ایوان خاص

ایوان اعلیٰ کو انگریزی میں COUNCIL OF STATES کا نام دیا گیا۔ جس کے کل ارکان کی تعداد ۱۵۶ تھی۔ ان میں سے ۱۰۴ ارکان دیسی ریاستوں کی نمائندگی کرتے تھے ایوان عام کا دوسرا نام فیڈرل اسمبلی FEDERAL ASSEMBLY تھا جس میں کل ارکان کی تعداد ۲۵۰ تھی۔ اس میں ۱۲۵ ایسے ارکان کو شامل کرنے کی حکومت کو اجازت تھی جو دیسی ریاستوں کی طرف سے نامزد کئے گئے ہوں۔ فیڈرل اسمبلی کی میناد پانچ سال کی تھی۔ لیکن وائسرائے کو اسے قبل از وقت ختم کرنے یا معطل کرنے کا اختیار تھا۔

مرکزی وزراء: جہاں تک مرکزی وزراء کا تعلق ہے، اس میں ۱۹۱۹ء کے تحف دی جانے والی مراعات میں کوئی تبدیلی نہ کی گئی اور مرکز میں دو علی کی پالیسی کو

برقرار رکھا گیا۔ اس میں کوئی شک نہیں کہ ۱۹۳۵ء کے گورنمنٹ آف انڈیا ایکٹ سے صوبوں کو بہت سی خود مختاری مل گئی۔ لیکن مرکز میں وہی مخصوص (RESEVED) اور منتقل۔

(TRANSFERED) شعبوں کی تفریق قائم رہی۔

جن محکموں کو مخصوص قرار دیا گیا، ان میں دفاع خارجہ۔ مذہبی اور قبائلی علاقوں کے انتظام کے محکمے شامل تھے۔ یہ محکمے وائسرائے کی ایگزیکٹو کونسل کے تین افراد کے سپرد تھے۔ یہ تینوں ارکان کونسل براہ راست وائسرائے کو جواب دہ تھے جہاں تک منتقل شعبوں کے محکموں کا تعلق ہے وائسرائے اپنی مرضی سے فیڈرل اسمبلی کے اراکین میں سے انہیں نامزد کر لیا تھا۔ ان کی کل تعداد دس تھی اور یہ دس کے دس اسمبلی کے سامنے جواب دہ تھے۔

گورنروں کا تقرر اور ان کے اختیارات :- گورنمنٹ آف انڈیا ایکٹ ۱۹۳۵ء کے

وائسرائے کے اپنے ہاتھ میں تھا، اور ہر صوبے کا گورنر وائسرائے کی خوشنودی تک قائم کر سکتا تھا تاہم نئے آئین کے تحت ہر صوبائی گورنر کو وسیع اختیارات حاصل ہو گئے تھے۔

ان وسیع و اہم ترین اختیارات میں سے مندرجہ ذیل قابل ذکر ہیں۔

۱۔ قانون سازی کے اختیارات

۲۔ انتظامی اختیارات۔

عام حالات میں ملک میں قانون سازی کا کام صوبائی اسمبلی کے دائرہ اختیار میں ہوتا ہے لیکن اگر اسے اس بات کا اندیشہ ہو کہ صوبے کا نظم و نسق فی الفور کسی خاص مسئلے کی وجہ سے متقی انداز میں متاثر ہو رہا ہے تو وہ آرڈیننس جاری کرنے کا مجاز ہے جسے بعد ازاں صوبائی اسمبلی بل کی صورت میں اسمبلی کے اجلاس میں پیش کر کے یا تو منظور کر دیتی ہے یا رد کر دیتی ہے آرڈیننس کے خطوط پر بنایا جانے والا سرکاری بل جب اسمبلی سے منظور ہوتا ہے تو اسے قانون کی صورت حاصل ہو جاتی ہے۔ اسی طرح دوسرے سرکاری اور غیر سرکاری بلوں کے پاس ہو جانے کے بعد گورنر کی توثیق کی از حدیں ضرورت ہوتی ہے جب تک صوبائی گورنر اسمبلی کے پاس کردہ مسودہ قانون پر توثیق کے دستخط ثبت نہ کرے اس وقت تک وہ مسودہ قانون ناقابل نفاذ ہوتا ہے اس لحاظ سے صوبائی قوانین کی ساخت میں سب سے زیادہ فوقیت گورنر کو حاصل ہوتی ہے گورنر کسی منظور شدہ قانون کو رد بھی کرتے کا اختیار رکھتا ہے۔

جہاں تک انتظامی معاملات کا تعلق ہے۔ اس سلسلے میں گورنر کو صوبے کا سب سے اعلیٰ منتظم قرار دیا جاتا ہے اور امن عامہ قائم رکھنے قانون کا احترام کرانے اور قانون کا نفاذ کرانے کے لیے

اس کو غیر معمولی اختیارات حاصل ہیں۔ اگرچہ گزشتہ مسودات قانون میں گورنر کو بہت سے اختیارات حاصل تھے لیکن انتظامی معاملات میں اسے مرکز کی طرف دیکھنا پڑتا تھا۔ گورنمنٹ آف انڈیا ایکٹ ۱۹۳۵ء کے تحت اسے خصوصی ذمہ داریاں (SPECIAL RESPONSIBILITIES) سپرد کی گئیں۔ گورنر کو اختیار تھا کہ صوبے کے امن و امان کے قیام کے لیے ہر وہ قدم اٹھائے جو اس کی فہم و فراست کے مطابق بالکل جائز اور مناسب ہو۔ اقلیتوں کی حفاظت کے لیے وہ اکثریتی جماعتوں پر کسی بھی قسم کی پابندی لگانے کا مجاز بنا دیا گیا چونکہ ملک بھر میں انگریزی تسلط کے خلاف نفرت کا مظاہرہ کیا جا رہا تھا اور لوگوں کو کچھ آئینی آزادی بھی مل گئی تھی۔ اس لیے حکومت نے تمام صوبائی حکومتوں کے گورنروں کو ہدایات جاری کیں کہ اسمبلی میں ایسے مسودہ قانون کو زیر بحث نہ لانے دیا جائے جس کی بنا پر انگریزی یا برطانوی مفادات کو نقصان پہنچنے کا اندیشہ ہو، نہ ہی اسمبلی میں کوئی ایسا قانون پیش ہونے دے جس سے سول سروس پر کوئی برا اثر پڑتا ہو۔

تمام گورنروں کو مرکز کی طرف سے ہدایت کی گئی کہ وہ صوبائی اذادیت کے لیے جو بھی قدم اٹھانا چاہیں۔ اس کے بارے میں پہلے کابینہ سے مشورہ کر لیں یا کم از کم اس وزیر سے ضرور مشورہ کر لیں جس کا اس خاص مسئلے یا موضوع سے تعلق ہو جس کے بارے میں گورنر کوئی قدم اٹھانا چاہتے ہیں لیکن جہاں تک ریاستوں کے امور کا تعلق ہے، گورنر اس سلسلے میں کسی وزیر کے مشورے کا پابند نہیں اور نہ ہی گورنر کو کسی وزیر سے اس بارے میں کوئی مشورہ لینا چاہیے بلکہ ایسے حالات میں اس کا ذاتی فیصلہ یعنی INDIVIDUAL JUDGMENT ہی کافی ہوگا۔

اس ایکٹ کے تحت گورنر کو اختیار ہنگامی حالات میں گورنر کے اختیارات :- حاصل تھا کہ وہ اسمبلی کے اجلاس کو طلب

کرے۔ ملتوی کر دے، اسمبلی کو خاص وجوہات کی بنا پر معطل کر دے یا اسمبلی کو بالکل کالعدم قرار دے دے اور ہنگامی حالات کا اعلان کر دے۔ ہنگامی حالات میں صوبے کا پورا نظم و نسق گورنر کے ذاتی اختیار میں آجاتا ہے اور وہ صرف سول سروس کے ذریعے فرماں روائی کرتا ہے۔ البتہ اسے اپنے مشیر مقرر کرنے کا اختیار بھی حاصل تھا۔

ہنگامی حالات میں گورنر کی طرف سے جاری کیے جانے والے تمام فرامین (ORDINANCES) کی منظوری و اسسٹنس سے حاصل کرنا ضروری تھی، اس قسم کے تمام فرامین کے نفاذ کی مدت چھ ماہ کی تھی لیکن اس مدت کے بعد مزید اسی مدت کے لیے تحریر کیا جاسکتے تھے۔ وائسرائے

کی منظوری کے بعد یہ فرامین گورنر لایکٹ (GOVERNERS ACT) کہلاتے تھے۔
مالی امور :- گورنر کو صوبائی مالیات کے اخراجات اور ان کی مددوں میں رقوم کی تخصیص کے لئے خصوصی اختیارات دیئے گئے اس طرح صوبے کے خزانے پر سب سے اعلیٰ انتھارٹی صوبائی گورنر کو بنایا گیا اگر کسی مد میں صوبائی اسمبلی رقوم کی کمی کر دیتی تو گورنر کو صوبائی اسمبلی کے اس فیصلے کو کالعدم قرار دینے کا بھی اختیار دے دیا گیا اور اگر دوران بحث کسی بل کو گورنر اپنی فہم میں ناپسندیدہ خیال کرتا تو اس بل پر غور و خوض کی ممانعت کر سکتا تھا۔ اس طرح اسمبلی کی کارروائی بھی بالکل بے بسی کا شکار ہو جاتی۔

دستاویز ہدایات :- گورنمنٹ آف انڈیا ایکٹ کے تحت جہاں صوبائی اسمبلیوں کے انتخاب النقاد اور قانون سازی میں جمہوری نوعیت کی آزادی کی جھلک ملتی ہے وہاں انگریزوں نے ان سب خوش فہمیوں کو صوبائی گورنر کے وسیع ترین اختیارات کے ذریعے خاک میں ملا دینے کے لیے ایک خصوصی دستاویز تیار کی۔ اس دستاویز کو INSTRUCTIONS & INSTRUMENT OF- کہا جاتا ہے۔ اس کے تحت برطانوی حکومت کی طرف سے تمام گورنروں کو ان کے وسیع ترین اختیارات کی فہرست مہیا کی گئی۔ اس دستاویز کے آجانے سے صوبوں کی جمہوری اقدار دراصل گورنر کی خود مختاری (AUTONOMY) میں تبدیل ہو کر رہ گئیں۔

تنقید :- اگرچہ گورنمنٹ آف انڈیا ایکٹ ۱۹۳۵ء انڈین کونسل ایکٹ ۱۹۱۹ء کے مقابلے میں بہت سی انقلابی تبدیلیاں لے کر آیا تھا لیکن ہندوستان کے عوام جس جمہوریت اور آزادی کے لیے مطالبے کر رہے تھے اور جس قسم کے قانون کے نفاذ کی توقع کر رہے تھے وہ انہیں ہرگز نہ ملا۔ پورے ہندوستان میں تمام سیاسی جماعتوں نے اس ایکٹ کی مجوزہ فیڈرل سکیم کی زبردست مخالفت کی اور اس کو ناقابل عمل قرار دیا۔ انگریزوں نے اس آئین کی تیاری کے لیے ہندوستان کے لیڈروں کے خیالات کو گول میز کانفرنس میں ریکارڈ نو کر لیا تھا۔ وہ ان کے نظریات سے آگاہ بھی اچھی طرح ہو گئے تھے۔ لیکن دو سال کے عود و خوض کے بعد مسودہ قانون انہوں نے برطانوی پارلیمنٹ میں پیش کیا اس میں لاتعداد مطالبات کو برطانوی پارلیمنٹ میں پیش کیا۔ اس میں لاتعداد مطالبات کو برطانوی مفادات کی بھینٹ چڑھا دیا۔ جس کی وجہ سے ہندوستان کے عوام میں متوقع آئین کی آمد اسے خوشی کی بجائے تحیر اور غم کے احساسات نے جگہ پائی۔

مسلم لیگ نے شروع سے ہی اعلان کر دیا کہ مرکزی حکومت کی وفاقی سکیم بالکل بے معنی اور نقائص سے بھرپور ہے۔ مسلم رہنماؤں کی نگاہ میں یہ سکیم رجعت پسندانہ ہونے کے ساتھ ساتھ خود ملکی مفادات کے منافی ہے اور اس سکیم کا اصل مقصد یہ ہے کہ ملک کی مکمل آزادی کے مسئلے کو اس طرح کھٹائی میں ڈال دیا جائے کہ زیادہ سے زیادہ وقت گزر جائے کہ بعد عوام کے استقلال سے بھرپور جذبات کو ٹھنڈا کر دیا جائے اور ان کی تنگ و دو کو خاک میں ملا دیا جائے چنانچہ مسلم لیگ کی نظر میں یہ ایکٹ قابل استرداد ہے۔

اس ایکٹ کے تحت نافذ کی جانے والی فیڈرل سکیم کا اصل مقصد ہندو نوازی تھا۔ کیونکہ اس سکیم کے تحت مرکز میں ہندوؤں کو دائمی اکثریت حاصل رہنا تھی اور مسلمانوں کی آواز ہمیشہ ہندو شور و غل کی نذر ہو جاتی تھی۔ اس کے علاوہ یہ بھی حشر تھا کہ وفاق میں ہندو ریاستوں کی بھاری اکثریت کی شمولیت ہندوؤں کے غلبہ کو ناقابل تسخیر بنا دے گی۔ اور ہندو ننان کے مسلمان ہمیشہ کے لیے اقلیت بن کر محکوم ہو جائیں گے۔ اسی ابدی غلامی سے بچنے کے لیے مسلمانوں نے ایک علیحدہ مسلم سٹیٹ کا مطالبہ شروع کر دیا۔

وفاقی سکیم پر جہاں تک ہندوؤں کے اعتراضات کا تعلق ہے ان کا خیال تھا کہ مرکزی حکومت کو مضبوط ہونا چاہیئے۔ اس لیے صوبائی خود مختاری عطا کرنے کی بجائے اس سکیم میں صرف مرکز کی استواریت کے لیے قدم اٹھانے چاہئیں اور صوبوں کو براہ راست مرکز کے تحت کام کرنے کا حکم دیا جانا چاہیئے۔ اس تجویز کا اصل مقصد یہ تھا کہ مرکز میں چونکہ ہندوؤں کی اکثریت ہوگی اور اسی اکثریت کے بل بوتے پر وہ ان صوبوں میں بھی اپنا مرکزی قانون چلا سکتے ہیں جن میں مسلم اکثریت ہے۔ اس طرح وہ مسلم اکثریت رکھنے والے صوبوں کی خود مختاری بھی سب کرنا چاہتے تھے۔

ہندوؤں کے نزدیک یہ بات بھی قابل اعتراض تھی کہ دیسی ریاستوں میں سے نمائندوں کو بذریعہ نامزدگی لیا جائے۔ ان کا خیال تھا کہ باقی ہندوستان کی طرح دیسی ریاستوں میں بھی انتخابات کرائے جائیں تاکہ انگریز پرست غلام فیڈرل حکومت میں نہ آسکیں۔ اس کے علاوہ برطانوی صوبوں سے نمائندوں کی تعداد کو ٹاسسٹم کی بجائے آبادی کے لحاظ سے متعین کی جانی چاہیئے۔ ہندوؤں کے اس مطالبے میں بھی تعصب پنہاں تھا۔ انہیں معلوم تھا کہ ہندو ریاستوں میں انتخابات کے ذریعے تو ظاہر ہے کہ ہندو ہی نمائندگی کے لیے آئیں گے۔ لیکن مسلم ریاستوں کو بھی بلیک میل کر کے ہندو نمائندے ہی مرکز میں بھیجے جائیں۔ چاہے وہ کانگریس کے نام پر ہی

کیوں نہ ہوں۔

دلی ریاستوں کے دالیان نے منفقہ طور پر فیصلہ کیا کہ وہ اس تجویز کے تحت وفاق میں شامل نہ ہوں گے۔ کیونکہ اس سے نہ صرف ریاستوں کی اپنی توقیر و احترام کو ضرب لگے گی بلکہ ہندوستان کے معمولی علاقوں میں سے منتخب ہونے والے نمائندوں کو ریاستوں میں دخل دینے کا اختیار حاصل ہو جائے گا جو ان کی توہین کے مترادف ہوگا۔ دلی ریاستوں میں بالخصوص اس وقت بے چینی محسوس کی گئی۔ جب کانگرس کی طرف یہ مطالبہ کیا گیا کہ ریاستوں میں نامزدگی کی بجائے طرفیہ انتخاب رائج کیا جانا چاہیے۔ چنانچہ تمام دالیان ریاست نے مل کر ایک چیمبر تشکیل کی جس کا نام ”چیمبر آف پرنسز“ MEMBER OF PRINCES رکھا گیا اس چیمبر نے مجوزہ فیڈرل سکیم کی متحد ہو کر اور ڈٹ کر مخالفت کی۔

مذہبی تعصب کے علاوہ ہندوستان کے عوام میں مجموعی طور پر جو اعتراضات کئے جا رہے تھے۔ ان میں سے مندرجہ ذیل قابل ذکر ہیں۔

- ۱۔ مرکزی حکومت میں دو علی قطعی طور ناپسندیدہ تھی۔
- ۲۔ مخصوص اور منتقل شعبوں کی تخصیص ایک ذمہ دار حکومت کی نفی کے مترادف تھی۔
- ۳۔ بجٹ کی مختلف مدوں پر بجٹ پر پابندی جمہوریت کے تقاضوں کے سراسر خلاف تھی کیونکہ کامیاب جمہوریت کا مقصد ہی یہ ہونا ہے کہ عوام اپنے مجموعی مفاد کی خاطر جس طرح مناسب سمجھیں خرچ کریں۔
- ۴۔ وزیروں کی آراء کو رد کر دینے کے بارے میں گورنروں کے اختیارات دزرلو کی توہین کے مترادف تھے اور وزراء غیر یقینی کیفیت کے مسلط کر دینے کے برابر تھے۔
- ۵۔ مخصوص وزراء فیڈرل اسمبلی کے سامنے جواب دہ نہ تھے۔ یہ تخصیص نہایت جانبدارانہ نوعیت کی تھی۔ ان مینوں وزراء کے پاس مخصوص محکمے بھی تھے جن کے بارے میں وہ سوائے والسرے کے کسی اور کے سامنے جواب دہ نہ تھے۔ چنانچہ والسرے ان کو اپنا مونٹروٹول بنا سکتا ہے۔

مختلف زعماء کی آراء:- گورنمنٹ آف انڈیا ایکٹ ۱۹۳۵ء کے بارے

میں نہ صرف مسلمانوں نے اپنی پسندیدگی کا

اظهار کیا بلکہ مختلف اقوام سے تعلق رکھنے والے مختلف زعماء نے اپنے اپنے خیالات کا پر مغز اور بامعنی انداز میں اظہار کیا ہے:

مسٹر محمد علی جناح نے فرمایا:

”نیا آئین سراسر بے ہودہ اور نکما ہونے کے علاوہ بنیادی نقائص کا پلندہ ہے اور قطعی طور پر ناقابل عمل اور ناقابل قبول ہے“

مشہور کانگریسی راج گوپال اچاریہ نے کہا:

”نیا آئین ۱۹۴۷ء کی دو عملی سے بھی بدتر ہے“

مشہور انگریز مؤرخ اے۔ بی۔ کیتھ (A. B. KEITH) کا قول ہے۔

”۱۹۳۵ء کے ایکٹ میں فیڈرل اسکیم کی بجائے ”حرامی وفاق“

(BASTARD FEDERATION) موجود ہے“

پنڈت جواہر لال نہرو نے اعلان کیا:

”ہمیں ایک خوبصورت موڑ ملی ہے جس میں انجن تو بے ہی نہیں بس بریکیں

ہی بریکیں ہیں“

شیر بنگال جناب اے۔ کے فضل الحق نے ارشاد فرمایا:

”اس ایکٹ کے تحت نہ ہی ہندو راج تھا اور نہ ہی مسلم اقتدار، بلکہ برطانوی

سامراجیت اس میں نمایاں تھی“

بنگال کے انگریز گورنر مسٹر آر جی کیسی (۱۹۴۲ء تا ۱۹۴۷ء) نے اپنی کتاب ”این آسٹریلین آف

انڈیا“ میں اس ایکٹ کے بارے میں مندرجہ ذیل خیالات کا اظہار کیا ہے جسے سید ریاض حسن

نے ”پاکستان ناگزیر تھا“ میں ترجمہ کر کے نقل کیا ہے۔

”گورنمنٹ آف انڈیا ایکٹ ۱۹۳۵ء، خود اختیاری کی طرف ایک بڑا قدم تھا اور وہ

سائمن کمیشن کی سفارشات سے بہت آگے بڑھ گیا۔ صوبوں کے اندر ان تمام

شعبوں میں ذمہ دار حکومت قائم ہو گئی جو وفاق کے کسی صوبے میں ہو سکتی ہے

ہیں۔ قریب قریب تمام معاملات میں گورنر اس کا پابند تھا کہ وزراء کے مشورے

پر عمل کرے۔ چند معاملات میں وہ از روئے قانون ان کے مشورے کے خلاف عمل

کر سکتا تھا۔ یہ تحفظات بہت ہی کم تھے اور گورنر کو خاص ہدایات تھیں کہ

اپنے خصوصی اختیارات کو اس طرح نہ برتنے کہ وزراء اپنی واجبی ذمہ داریوں سے سبکدوش نہ ہو سکیں۔

آگے چل کر مسٹر حسن ریاض لکھتے ہیں کہ:

”اگرچہ گورنروں کو اس قسم کی ہدایات تھیں لیکن ان پر عمل بہت کم ہوا۔ بلکہ اس سے الٹ اثر ہوا، وہ یہ کہ اقلیتوں کے حقوق کی حفاظت تو کچھ نہ ہوئی اور ان کے اخلاق اور حوصلے پر اس قدر برا اثر پڑا کہ وہ اکثریت کے مقابلے میں انصاف مائل کرنے کے لئے ہمیشہ گورنروں اور گورنر جنرل کی خوشامد کرتے رہیں۔“

۱۹۳۵ء کے ایکٹ کے تحت انتخابات؛ اس ایکٹ کا نفاذ جولائی ۱۹۳۵ء میں عمل میں آیا۔ اب پورے ہندوستان میں سیاسی

جماعتوں نے اپنی اپنی جگہ اپنے اپنے لیڈروں کے ساتھ سر جوڑے اور آئندہ لائحہ عمل تیار کرنے کے بارے میں غور و فکر کرنے لگے۔ اپریل ۱۹۳۶ء میں بمبئی کے مقام پر سید وزیر حسن کی صدارت میں آل انڈین مسلم لیگ کا جلسہ ہوا۔ مسٹر محمد علی جناح بھی اس جلسہ میں شریک تھے۔ پہلے تو آپ نے ہندوستانی عوام پر دستور مسلط کرنے کی مذمت کی لیکن تھوڑی سی بحث و تمحیث کے بعد فیصلہ کیا گیا کہ اس دستور کے تحت ہونے والے انتخابات میں بھرپور حصہ لیا جائے تاکہ ایسا نہ ہو کہ کانگریس کے مکار لیڈر اسی کو موقع غنیمت شمار کر کے اسمبلیوں کی نشستوں پر ایک طویل عرصہ کے لئے براجمان ہو جائیں۔ مسلم لیگ نے یہ بھی فیصلہ کیا کہ انتخابات جیتنے کے بعد آئین میں تبدیلی کرانے کے لئے آئینی اقدام اٹھائے جائیں۔

کانگریس نے بھی اپنی سطح پر کچھ اسی قسم کے فیصلے کئے۔ تاہم ۱۹۳۶ء میں انتخابات عمل میں آئے۔ مجموعی طور پر کانگریس کو ان انتخابات میں زبردست کامیابی نصیب ہوئی اس کی وجہ دراصل ایک تو ہندو اکثریت تھی جو من حیث القوم کانگریسی تھی، اور دوسرے مسلمانوں میں افتراق تھا جو مسلمان ہوتے ہوتے بھی مسلم لیگ میں شامل نہ ہوتے تھے۔ اس افتراق کی وجہ ہندو سرخ تھا جو مختلف صورتوں میں مسلمانوں کی مجبوریوں پر پھایا ہوا تھا۔ ان مجبوریوں میں مالی و سماجی مجبوریاں شامل تھیں۔ علاوہ ازیں انگریز کے پیدا کردہ حالات نے مسلمان کو ہندو کے سامنے سر اٹھانے کی کوشش کرنے کو ہر آن ناکام بنا دیا۔ لیکن ارادے کی استقامت نے بالآخر مسلمان کو کامیاب کیا اور وہ ہندو کے چنگل سے بھی آزاد ہو کر رہا۔

مسلم لیگ کی ناکامی کی وجہ ایک اور بھی تھی، وہ یہ کہ جہاں مسلم اکثریت تھی وہاں کانگریس اور انگریز کی سیاسی شرارتوں کی بنا پر مسلمان کو تقسیم کرنے کے لئے کچھ اور سیاسی جماعتیں تشکیل پذیر ہو گئی تھیں۔ پنجاب میں مسلم لیگ کے ساتھ ساتھ یونینسٹ پارٹی۔ بنگال میں کرشک سرامک پارٹی اور سرحد میں غفار خاں کی پروردہ کانگریس مسلمانوں کے شیرازے کو بکھیرنے کا موجب بنیں ہندوستان بھر میں ۴۸۴ صوبائی نشستوں میں سے مسلم لیگ کو صرف ۸ نشستیں حاصل ہوئیں اس لحاظ سے مسلم لیگ کی حالت نہایت قابل رحم تھی۔ مختلف صوبوں میں مسلم نشستوں اور ان میں مسلم لیگ کی حالت نہایت قابل رحم تھی کی تفصیل ذیل میں درج ہے۔

صوبہ	کل مسلم نشستیں	مسلم لیگ
پنجاب	۸۴	۲
بنگال	۱۱۷	۴۰
شمال مغربی سرحدی صوبہ	۳۶	-
سندھ	۳۵	-
بہٹی	۲۹	۲۰
مدراں	۲۸	۱۱
یو۔ پی	۶۴	۲۷
بہار	۳۹	-
سی۔ پی	۱۴	-
آسام	۳۴	۸
اڑیسہ	۴	-
	۴۸۴	۱۰۸

ان انتخابات کے بعد مسلم لیگ کے رہنماؤں کو حقیقی طور پر پتہ چل گیا کہ ابھی انہیں مسلمانان ہند کی رائے کو بہت زیادہ ہموار کرنے کی ضرورت ہے۔ انہیں ہندو افسوں کاری اور تفرقہ بازی کے عملی ثبوت مہیا آ گئے۔ اب انہیں اپنی وہ تمام خامبیاں نظر آ گئیں جن کی بنا پر انہیں عوام کی حمایت سے

محروم رہنا پڑا۔ اب انہیں محسوس ہوا کہ ضرورت سے کہیں زیادہ جوش و خروش پیدا کرنے کی ضرورت باقی ہے اور ہندو کی گمراہ کن پالیسی کے اثرات سے بچانے کے لئے بہت سے اقدامات کی احتیاج ہے۔ مسلم لیگ کو اب یہ احساس بھی شدت سے ہوتے لگا کہ اگر یہی صورت حال رہی اور اسی قسم کا آئین زیادہ دیر تک نافذ العمل رہا تو مسلمانوں کی رہی سہی ساکھ بھی مٹی میں مل جائے گی۔ چنانچہ حوصلہ شکنی محسوس کرنے کی بجائے مسلم لیگ نے کہیں زیادہ عزم کے ساتھ کام کرنا شروع کیا اور آنے والے بیس سال کے اندر انگریز کو مجبور کر دیا کہ وہ مسلمانان ہند کے لئے ایک علیحدہ سلطنت تشکیل کرے جو سوائے تقسیم ہند کے اور کسی صورت میں نہیں ہو سکتی اس زبردست عزم کو حاصل کرنے کے لئے مسٹر محمد علی جناح قائد اعظم بن کر مسلمانوں کے رہنما بنے اور بالآخر پاکستان حاصل کر کے ہی دم لیا۔

کانگریس کی حکومت

سوال: کانگریس کی حکومت کی تشکیل، اس کی کارروائی مسلمانوں میں اس کے رد عمل کا بالتفصیل جائزہ لیجئے۔

جواب: گورنمنٹ آف انڈیا ایکٹ کے تحت ۱۹۳۵ء میں جن انتخابات کے نتائج کا اعلان کیا گیا ان میں مسلم لیگ کی صورت حال چنداں تسلی بخش نہیں تھی۔ اور حیرت انگیز طور پر مسلم لیگ نے کم نشستیں حاصل کی تھیں۔ اس کمی کی وجوہات گذشتہ صفحات میں بیان ہو چکی ہیں۔ بہر صورت ان انتخابات میں مرکزی اسمبلی اور متعدد صوبائی اسمبلیوں میں کانگریس کو حکومت بنانے کا حق مل گیا۔ کانگریس کی انتخابات میں کامیابی دو اہم باتوں پر منتج ہوئی۔ ایک یہ کہ مسلمانوں میں احساس آزادی زیادہ پیدا ہو گیا۔ اور ایک یہ کہ ہندوؤں میں جذبہ تعصب کہیں زیادہ بڑھ گیا۔ کیونکہ انہیں انتخابات جیتنے کا تکبر ہو گیا تھا۔ اس بنا پر کانگریس کے لیڈروں میں انتہائی غیر ذمہ دارانہ رویے کی ایک روچل پڑی۔ انہوں نے اعلان کر دیا کہ کانگریس حکومتیں بنانے میں کسی غیر کانگریسی سے کسی قسم کا کوئی اشتراک نہیں کرے گی۔ ان کے تکبر کی حد یہاں تک بڑھ گئی کہ پنڈت جواہر لال نہرو نے ایک بھرے جلسے میں یہ بڑبڑائی کہ ہندوستان میں صرف دو پارٹیاں ہیں ایک بھائیہ اور دوسری کانگریس اس اعلان سے ظاہر تھا کہ پنڈت نے ہندوستان میں مسلمانوں کے وجود سے انکار کر دیا ہے۔ پنڈت کا یہ اعلان مسلمان ہند کے لیے ایک تازیانے کی حیثیت رکھتا تھا۔ پورے ہند کے مسلمانوں میں غیظ و غضب کی ایک لہر دوڑ گئی۔ اور یہ احساس پیدا ہوا کہ ابھی تو کانگریس نے صرف انتخاب جیتنے میں تو مسلمانوں سے منفرد مظاہرہ اتنی شدت سے ہونے لگا ہے۔ جب انہیں مستقل طور پر حکومت کا موقع ملا تو یہ مسلمان ہند پر کیا کیا مظالم نہ ڈھائیں گے۔ پنڈت نہرو کے متکبرانہ دعویٰ کا جواب فی الفور قائد اعظم محمد علی جناح نے دیا۔ اور اعلان کیا کہ ہندوستان میں تین پارٹیاں ہیں ایک برطانوی جماعت دوسرے ہندو اور تیسرے مسلمان جن کے وجود کو نہ صرف انگریز کانڈین کونسلز ایکٹ ۱۹۱۹ء بلکہ گورنمنٹ آف انڈیا ایکٹ ۱۹۳۵ء آئینی طور پر تسلیم بھی کرتا ہے۔ قائد اعظم نے یہ بھی کہا کہ پنڈت جی کو یہ نہیں فراموش کر دینا چاہیے کہ ان کی کانگریس میں بہت سے درغلائے ہوئے مسلمان

شمال میں جن کے معصوم کندھوں پر بے تعصبی کا مکالمہ ہاتھ رکھ کر انہیں حقائق سے دور رکھنے کی کوشش کی جا رہی ہے۔ لیکن بہت جلد پنڈت جی کا یہ نشہ ہرن ہو جائے گا۔

کانگریس کو بہار، اڑیسہ، سی پی بمبے، اور مدراس میں غالب اکثریت حاصل ہوئی تھی۔ اس لیے ان صوبوں میں خالص کانگریس کی وزارتیں تشکیل ہونا تھیں۔ یوپی میں اگرچہ مسلمانوں کی کل آبادی سولہ فیصد تھی لیکن صوبے کی کل ۲۲۸ نشستوں میں سے مسلمانوں کے لیے ۲۴ نشستیں محفوظ تھیں۔ اس کے مقابلے میں کانگریس صرف ایک نشست حاصل کر سکتی تھی۔ باقی نشستیں آزادی اور دوسری مختلف سیاسی جماعتوں کے امیدواروں کو ملی تھیں۔ اس صورت حال میں مسلم لیگ کے اکابرین کو توقع تھی کہ یہاں کی وزارت بنانے میں کانگریس مسلم لیگ سے تعاون کرے گی لیکن کانگریس کی بوالہبعی کا اندازہ اس بات سے بخوبی لگایا جاسکتا ہے کہ جس وقت کانگریس کو اس بات کے لیے کہا گیا تو علاقے کے سب سے بڑے کانگریسی مولانا ابوالکلام آزاد نے کسی عجیب منطق سے یہ فقرہ کہا کہ کانگریس صرف اسی صورت میں مسلم لیگ سے تعاون کر سکتی ہے جب وہ خود کانگریس میں ضم کر دے اور وہ کانگریس کے قواعد و ضوابط کی پابندی کا وعدہ کرے۔ ان حالات میں ظاہر ہے کہ کانگریس کے عزائم کیا تھے۔ حیرت کی بات ہے کہ ہندو کے بدترین عزائم کو جانتے بوجھتے ہوئے بھی بہت سے مسلمان اکابرین کانگریس کو اپنی پناہ گاہ کیوں خیال کرتے تھے۔ اور جب کہ انہیں معلوم تھا کہ ہندو کبھی مسلمان کا دست نہیں ہو سکتا اور یہ ہمیشہ بنگلہ گیر ہوتے وقت پیٹ میں چھڑا گھونپتا ہے۔ دراصل مسلمانوں کو یہ تصور دیا جاتا رہا کہ جہاں تک نظام حکومت چلانے کا تعلق ہے اور جہاں تک ملکی انتظامیہ کا تعلق ہے اس میں مذہب چنداں اہم کردار ادا نہیں کرتا۔ مذہب تو صرف ذاتی کردار کو درست کرنے کے لیے ایک لائحہ عمل ہے۔ شمال مغربی سرحدی صوبہ پنجاب، سندھ اور بنگال ایسے صوبے تھے جہاں مسلمان غالب اکثریت میں تھے لیکن حالات کی ستم ظریفی نے اور کانگریسی ہمدوں کی برادر کش بالیسی استعمال کر کے ان صوبوں میں مسلم لیگ کو پیٹے نہ دیا۔ اس کے ساتھ انگریز نے بھی پس پردہ بڑا بھیاں تک کردار ادا کیا۔ صوبہ سرحد میں مسلمانوں کی حتمی کامیابی کو ناکامی میں تبدیل کر دیا۔ کیونکہ انگریز نے اس صوبے کو نیم فوجی علاقے کی حیثیت دے رکھی تھی اور یہاں پر سیاسی اصلاحات کے بارے میں کبھی غور و فکر ہی نہیں کیا تھا بلکہ انہیں ہمیشہ عصائے حکومت کی ضرب سے ڈرایا ہی جاتا رہا۔ انگریز نے وہاں کے عوام پر سختیاں کر کے انہیں زیادہ باغیانہ انداز میں سوچنے پر مجبور کر دیا ہوا تھا۔ یہاں تک کہ اس صوبے کی اخلاقی و سماجی تنظیموں کو محض سیاسی قرار دے کر ان کے لیڈروں کو گرفتار کر لیا جن میں خاں عبدالغفار خاں بھی

شامل تھے۔ عوام نے اس کے خلاف جب مظاہرے کے تو انہیں گولی کا نشانہ بنایا گیا اور پھر ان پر مارشل لا عائد کر دیا۔ اس صورت حال سے کانگریس نے بہت فائدہ اٹھایا۔ کانگریس کے اس کیفیت سے بخوبی آگاہ تھے جو سرحد کے باشندوں پر طاری تھا۔ ان سے ہمدردی ظاہر کرتے ہوئے مسٹر گاندھی نے خان عبدالغفار خان کو اپنے آغوش میں لینے کے لیے بازو پھیلائے اور تھوڑی سی ظاہری ہمدردی دیکھ کر خان عبدالغفار خان نے خود کو پورے کا پورا ان کی آغوش میں ڈال دیا۔ اس طرح پورے صوبے کی سیاست کانگریس سے متاثر ہو گئی۔ یہاں تک کہ دوسرے لفظوں میں صوبہ سرحد کانگریس کی آغوش میں دھکیل دیا گیا۔ جس کا نتیجہ یہ نکلا کہ مسلمانوں کی بھاری اکثریت والے اس علاقے میں کانگریس نے وزارت بنائی۔ اور ڈاکٹر خان صاحب اس وزارت کے وزیر اعلیٰ مقرر ہوئے۔

پنجاب میں یونیسیٹ پارٹی کو اکثریت حاصل ہوئی۔ یہ جماعت دراصل انگریز کی پروردہ افراد پر مشتمل جماعت تھی جس کے زیادہ تر غرائم ایسے تھے جو کانگریس کے تھے۔ کیونکہ یہ جماعت خالصتاً مسلم جماعت نہ تھی۔ انگریز نے مسلم اکثریت والے اس صوبے میں حقیقی مسلمانوں کے زور کو توڑنے ان کے اتحاد میں تفرقہ ڈالتے اور ان کے احساس علیحدگی کو مفقود کرنے کی غرض سے یہ جماعت تشکیل دلائی تھی۔ اور ۱۹۴۷ء تک انگریز کے ہاتھوں یہ جماعت کھٹ پٹی بنی رہی۔ سر سکندر حیات نے چھ دہائیوں پر مشتمل ایک کامیاب بنائی۔ جس میں تین وزراء مسلمان۔ دو ہندو اور ایک سکھ شامل تھا۔ چونکہ اس حکومت کو انگریز کی پوری پوری حمایت حاصل تھی اس لیے کانگریس کی افسوں کی اس پر اثر انداز نہ ہو سکی اور یہاں تقسیم ہند تک یونیسیٹ پارٹی حکومت کرتی رہی۔

صوبہ سندھ میں سندھ یونائیٹڈ پارٹی اکثریت میں تھی تو ضرور لیکن اسے غالب اکثریت حاصل نہ رہی۔ اور یہ وزارت متعدد بار ٹوٹی اور کئی بار بنی۔ بنگال میں کونکریٹ پارٹی کی قیادت اسے کے فضل الحق کر رہے تھے۔ اور انہیں صوبے میں کافی شہرت حاصل تھی۔ صوبائی انتخابات میں اس پارٹی نے دوسری پارٹیوں مثلاً مسلم لیگ۔ پس ماندہ اقوام، آزاد اور غیر کانگریسی ہندو جماعتوں کے مقابلے میں اجتماعی طور پر زیادہ نشستیں حاصل کی تھیں۔ چنانچہ وہاں بھی ایک مخلوط وزارت بنی۔ مجموعی طور پر اس کامیاب کے دس وزراء میں سے پانچ وزیر مسلمان تھے۔ اور پانچ وزراء ہندووں کو ملیں۔ حالانکہ آبادی کے تناسب سے ان کی تعداد مسلمانوں سے کہیں کم تھی۔ اس کی سب سے بڑی وجہ انگریز کی چکر بازیاں تھیں جو سیاست کے میدان میں وہ دکھا رہا تھا۔ ہندو اندری اندر اس وزارت میں اتحاد کا شیرازہ بکھیرنے میں مصروف رہے۔ اور ۱۹۴۷ء میں وہ بالآخر اپنی ناپاک

کوشش میں کسی حد تک کامیاب بھی ہوئے اور مسلم اکثریت کی وزارت ٹوٹ گئی۔ دو سال تک۔ وزارت غیر مستحکم رہنے کے بعد جب ۱۹۴۳ء میں خواجہ ناظم الدین نے صوبائی مسلم لیگ کی قیادت سنبھالی تو ایک مضبوط مسلم لیگی وزارت کا قیام ہوا۔ اسی طرح آسام میں سر محمد سعد اللہ خان نے چار و نر پر مشتمل ایک وزارت بنائی جس میں ہندو عناصر مسلسل گڑبڑ پیدا کرنے میں لگے رہے۔ ایک سال کے عرصہ کے بعد سر محمد سعد اللہ خان کی وزارت ٹوٹ گئی اور کانگریس وزارت میں کامیاب ہو گئی۔ لیکن کانگریس کی غلط کاریاں زیادہ دیر تک پاؤں نہ جاسکیں اور اگلے ہی سال کانگریس کی وزارت کا شیرازہ بکھر گیا۔

سہ رکنی کمیٹی کا قیام :- جب وزارتوں کا کام مکمل ہو گیا۔ تو کانگریس نے ان وزارتوں کی نگرانی کے لیے تین ارکان پر مشتمل ایک کمیٹی قائم کی جس کو وزیر چنے، وزیر کو نکالنے اور وزیر کی کارکردگی پر نگاہ رکھنے کے اعلیٰ اختیارات دے دیئے گئے۔ یہ ارکان مندرجہ ذیل تھے۔ اور ان کے ذمہ جو صوبے لگائے گئے وہ ذیل میں ان کے سامنے درج کئے گئے ہیں۔

۱۔ مولانا ابوالکلام آزاد
۲۔ ڈاکٹر راجندر پرشاد
۳۔ ڈاکٹر ولجھانی پٹیل

صوبہ سرحد، پنجاب، یوپی، اور بنگال
اڑیسہ اور آسام
بمبئی، مدراس، سی پی، اور سندھ

اس انتخاب سے ظاہر ہوتا ہے کہ مولانا ابوالکلام کو ہندو تے نہایت اعتماد کے ساتھ ان علاقوں پر مامور کیا۔ جن میں مسلم اکثریت تھی اور ہندو کو مولانا پر اس قدر اعتماد ہو گیا تھا کہ وہ ایک مسلمان کو مسلمانوں میں بھیج کر بھی اس بات کا خدشہ نہ رکھتا تھا کہ کسی وقت یہ مسلمان چشم بنیا کھول کر مسلم لیگ کو نہ دیکھ لے اور فی الفور مسلم لیگ میں شامل ہو جائے۔ تاہم مولانا کانگریس کے ایک مخلص ترین رکن تھے۔ اور آخر دم تک رہے۔ اس مسلمان کانگریسی نے اپنی آنکھوں سے مسلم کشی دیکھی لیکن اس کی رگ حمیت پھر بھی نہ پھڑکی۔ یہ مسلمان اس ٹوٹے کارکن بن گیا۔ جس نے مسلح ہو کر مسلمان عورتوں اور بچوں کا خون بہایا اور مسلم خواتین کی عصمتوں کو لوٹا۔ یہ عالم دین اس گروہ سے منسلک ہو گیا۔ جو اذلی طور پر کفر و شرک کا پیروکار تھا اور نہایت وفاداری سے ہندو استعمار کا ساتھ دیا۔ اس سہ رکنی کمیٹی کو اختیار تھا کہ وہ کسی بھی وزیر کو جواب دہی کے لیے اپنے پاس طلب کر سکتے تھے۔ دوسرے لفظوں میں ان کے زیر نگرانی صوبوں کے وزراء عوام کے منتخب نمائندوں سے زیادہ ان کا اختیار ارکان کے سامنے زیادہ انگساری سے جواب دہ تھے۔

کانگریس کی شراٹیں کارروائیاں: کانگریس کا محض ڈھونگ تھا کہ وہ اپنے
 کے سامنے اولین مقصد ہندوستان کی انگریزی استعمار سے آزادی ہے اور ہندوستان میں ایک
 مشترکہ نوعیت کی حکومت قائم کرنا ہے جو بلا تیز مذہب ملت وجود میں آئے گی۔ لیکن حقیقت اس
 اعلان سے بہت بعید تھی۔ کانگریس ایک ہندو جماعت تھی۔ اس کے بانی ہندو تھے، اس کی پُرش
 کرنے والے ہندو تھے۔ ان کے انداز کار ہندو آئے تھے۔ ان کا طرز عمل ہندوؤں کا تھا۔ ان کی زبان
 زیادہ تر ہندی تھی۔ ان کے کارکنوں کے لباس ہندوؤں جیسے تھے۔ اس کے ارادے ہندو
 ازم کی ترویج پر مبنی تھے۔

المختصر اس جماعت کے دل میں ہندو سماج و مذہب کی ترویج و تقویت تھی لیکن زبان پر
 مجموعی آزادی و ترقی کی بات تھی۔ یہ جماعت دوسرے نفلوں میں اعلیٰ ترین منافقت کا مظاہرہ
 کر رہی تھی۔ کانگریس کے عزائم زیادہ دیر تک پوشیدہ نہ رہ سکے۔ جونہی اس کو موقع ملا، اس نے پوری
 قوت سے اپنے ارادوں کی تکمیل کے لیے سعی کامل کی جن کی مثالیں کانگریس حکومت کے
 قیام کے دوران ہندوستان میں پیش آنے والے واقعات کی شکل میں عیاں طور پر ملتی ہیں۔ کانگریس
 نے سیاسی، سماجی، مذہبی، ثقافتی غرضیکہ ہر سطح پر مسلمانوں کو نیچا دکھانے کے لیے ہمیں تیز تر
 کر دیں۔ ان مہموں میں سے چند ایک اہم ہمت کا ذکر ذیل میں کیا جاتا ہے۔

کانگریس نے فیصلہ کیا کہ تمام ملک میں سرکاری اور غیر سرکاری عمارتوں پر یونین
 ترنگا پرچم: جیک کے ساتھ کانگریس کا سر ترنگا پرچم جیسے تین رنگا یا ترنگا کہا جاتا تھا۔ لہرا دیا
 جائے۔ اس ترنگے کے لہرانے کا اصل مقصد یہ تھا کہ دنیا پر یہ بات ظاہر کی جائے کہ ملک میں صرف
 دو جماعتیں ہیں۔ ایک انگریز دوسرے ہندو، اور کانگریس ہی عوام کی واحد نمائندہ جماعت ہے۔
 کانگریس کے اس طرز عمل کے خلاف پورے ملک میں اجتماعات ہوئے لیکن سوچتے کی بات یہ تھی
 کہ ان اجتماعات کا جس حاکم نے جواب دینا تھا، وہ تو خود اس کا پروردگار تھا۔ ہنگاموں کے
 باوجود کانگریس نے اپنا ترنگا ہلکے رکھا۔

ہندی کی ترویج: کانگریسی وزارتوں کے قیام کے بعد مختلف صوبوں میں ہندی کو سرکاری
 زبان قرار دے دیا گیا۔ اس طرح ہندو کی وہ چال جس کے ذریعے
 یہ مسلم ثقافت کو نابود کرنا چاہتے تھے۔ عمل پیرا ہو گئی۔ مسلمان پہلے تو فارسی بولتے تھے پھر

ہندی و سنسکرت کے اثر سے اور ہندوؤں ہی کی سہولت کے لیے ایک ہی زبان اختیار کر لی جس کو اردو کہا گیا۔ اور اردو کو مسلمانوں نے اپنی ثقافتی زبان قرار دیا۔ ہندوؤں کو یہ بات بھی ناگوار گزری کہ وہ ایسی زبان کیوں اختیار کریں جس میں مسلم ثقافت کے عناصر شامل ہوں اور جس سے اسلام کی کسی بھی طرح جھلک نظر آتی ہو۔

ہندوؤں کے نزدیک مسلمانوں کی قومی زبان اب اردو تھی اور اسی بنیاد پر انہوں نے اردو سے مکمل بیزاری کا مظاہرہ کیا۔ حالانکہ ہندوستان کے ہزاروں سال کا علمی، ادبی، تاریخی اور ثقافتی سرمایہ اسی زبان میں محفوظ ہے۔ مسلمان اس طرح بے اعتنائی کو بالکل برداشت نہ کر سکتے تھے چنانچہ اردو اور ہندی کے مسئلے پر ایک زبردست نظریاتی تصادم ہوا۔ لیکن کانگریس ایک ہٹ دھرم جماعت تھی۔ اس نے مسلمانوں کے کسی بھی نوعیت کے احساسات کا پاس نہ کیا، اور ہندی ہی کو مختلف صوبوں کی سرکاری زبان قرار دیئے رکھا۔ مسلمانوں کو کانگریس کی اس زیادتی پر سخت رنج تھا۔ اس رنج نے مسلمانوں میں علیحدگی کے جذبات کو اور زیادہ شدت بخشی۔ جو تحریک پاکستان کا ایک جزو بن گئی اور بالآخر کامیاب ہوئی۔

گاوکشی کی ممانعت : ہندوؤں کے نزدیک گائے ایک مقدس جانور ہے، یہاں تک کہ یہ لوگ اس کے پیشاب کو بھی متبرک خیال کرتے ہیں۔ اس کے گوشت کو اپنے باورچی خانوں میں صفائی کرنے کے لیے استعمال کرتے ہیں اور اسے ”ماتا“ ماں کے نام سے یاد کرتے ہیں۔ اس کی تقدس کا افسانہ کسی قدیم ترین روایت پر مبنی ہے جس کی تصدیق صرف سینہ بہ سینہ چلی آرہی ہے۔

مسلمانوں کے نزدیک یہ ایک عام دودھ دینے والا جانور ہے۔ اس میں اور بھینس میں مسلمانوں کے نزدیک سوائے رنگ و شکل کے کوئی اور فرق نہیں۔ حکم خداوندی کے تحت گائے ان جانوروں میں شامل ہے جس کی قربانی یا جس کو ذبح کرنا اور روئے شریعت بالکل جائز ہے۔ ہندوؤں اور مسلمانوں میں یہ زبردست تضاد کا باعث بن گئی ہے۔

چونکہ ہندو حکومت قائم ہو گئی تھی اور اس نے اپنے منشور کے تحت کام کرنا شروع کر لیا تھا۔ چنانچہ مسلمانوں کے عقائد کو بلائے طاق رکھ کر اور مسلمان کانگریسوں کے جذبات کی پرواہ کے بغیر حکومت نے گاوکشی (گائے ذبح کرنے) پر قانونی طور پر پابندی لگادی اور گائے ذبح کرنے کو فوجداری جرم قرار دے دیا گیا۔ حالانکہ اس قسم کا فیصلہ مسلمانوں کے جذبات و عقائد کے

سراسر منافی تھا۔ اگرچہ مسلمانوں نے اس سلسلے میں بہت چٹخ و پکار کی، جلسے جلوس نکالے، عرض و انتہیں روانہ کیں۔ انگریز کی توجہ اس طرف مبذول کرائی، لیکن وہ تو کانگریس کا تقارفا نہ تھی۔ مسلم لیگ کی طوطی کی آواز بھلا کس کے کانوں تک پہنچ سکتی تھی۔ اس مسئلے کی وجہ سے کئی مرتبہ ہندو مسلم فسادات بھی ہوئے، لیکن حکومت ٹس سے مس نہ ہوئی۔ ہوتی بھی کیوں؟ وہ تو ہندو کی حکومت تھی۔ کانگریسی مسلمانوں کی اس میں کیا حیثیت تھی۔ حیرت ہے کہ اس قسم کے کھلے چیلنج کو دیکھ کر بھی مسلمان زعماء کانگریس کے دامن کو تھا مے ہندو کے پیچھے پیچھے سر نیچا کئے چلتے رہے اور مسلم بھائیوں کی آوازیں سن کر بھی بے حس ثابت ہوئے۔ لیکن ان کی بے حسی زیادہ دیر تک ہندومت کی تقویت کو قائم نہ رکھ سکی۔

دو یا مندر کی سکیم :- کانگریس نے ایک تعلیمی پالیسی رائج کی جس میں زیادہ زور دو یا مندر سکیم پر دیا گیا، یعنی طلباء کو مندر کی تعلیم سے زیادہ سے زیادہ آگاہ کیا جائے دوسرے لفظوں میں یہ ہندو ازم کی تبلیغ کو سرکاری سطح پر جائز کرنے اور انہیں لازمی طور پر سکولوں میں ٹھونسے کا کام تھا۔ اس کے ذریعے صرف ایسے عقاید و روایات کی تبہیم دنیا مقصود تھا جس سے صرف ہندومت کے بزرگوں کے احوال اور کارناموں کی تفصیل طلباء غمگین نہ ہوتی تھی۔ اس سکیم کے تحت طلباء کو بلا امتیاز مذہب پوجا پاٹ کرنے پر مجبور کیا جاتا تھا۔ گاندھی کی تصویر کو سامنے رکھ کر۔ اسے دیوتا تصور کر کے۔ اس کے سامنے اپنے گھٹنے ٹیک کر اور ہاتھ باندھ کر نہایت عقیدت و احترام کی حالت میں ان کی عظمت کے گن گائے جانے پر مجبور کیا جاتا تھا۔ پرائمری سکول میں جو نصاب تجویز کیا گیا اس میں ہندو مذہب کی عظمت و ترویج کے بارے میں اسباق درج کئے گئے۔ کمال کی بات یہ ہے کہ اس سکیم میں بھی ہندو نے مسلمان کو اپنا آلہ کار بنایا چنانچہ ڈاکٹر ذاکر حسین جو حیدر آباد کی عثمانیہ یونیورسٹی میں پروفیسر تھے (اور بعد ازاں بھارت کے صدر بن کر فوت ہوئے) نے اس سکیم کی ترتیب میں کارہائے نمایاں سر انجام دیئے۔ ڈاکٹر ذاکر حسین کے بارے میں مشہور ہے کہ وہ مسلمان ہونے کے باوجود ہندو ازم سے اس قدر متاثر ہو چکے تھے کہ وہ خود اپنے ماتھے پر ملک لگاتے تھے۔

ہندو ماترم :- ہندو ماترم کانگریس کا ایک ترانہ تھا۔ جسے متعصب ہندو ادیب بنکم چندر چٹرجی نے ایک ناول اندھا ٹھہ میں نقل کیا۔ اس نغمے میں دھرتی مانا (زمین) کو اپنے بایسوں (باشندوں) کے نام پر نام امن و ترقی کا درس دیتے ہوئے بتایا گیا ہے۔ اس

میں سب سے زیادہ دل آزاد عنصر یہ ہے کہ اس نغمے میں دھرتی مانا کے امن و امان کو بتا کر نے کا ذمہ دار مسلمان کو ٹھہرایا گیا ہے۔ اور ہندوؤں کو زوردار الفاظ میں تلقین کی گئی ہے کہ وہ جس طرح ممکن ہو سکے ان لیٹروں (مسلمانوں) کا جلد از جلد خاتمہ کر دیا جائے۔ کانگرس میں شامل مسلمان اس قدر بے حس تھے کہ خود اپنی زبان سے اپنی تذلیل گوارہ کئے جا رہے تھے۔ کانگرس حکومت نے حکم جاری کیا کہ اس نغمے کو کانگرس کے تمام اجلاس شروع ہونے کے وقت پڑھا جائے اس کو سکولوں میں قومی ترانے کی حیثیت دی جائے۔ اور سرکاری تقاریب میں اسے باقاعدہ سازوں کے ساتھ سنایا جائے۔ ایک عرصہ تک یہ مسلم آزار نغمہ تعلیمی اداروں، دفترزوں اور اجلاس میں پڑھا جاتا رہا۔ مسلمانوں نے اس کے خلاف بے حد احتجاجات کئے لیکن ان بے چاروں کی آواز صدا بصر ثابت ہوئی رہی۔ مسلمانوں کی دل شکنی ہندوؤں کے لیے دل کشی کا باعث تھی۔

رابطہ مہم: کانگرس جب برسر اقتدار آگئی۔ تو اس نے سرکاری سطح پر مسلم لیگ کو کسر ختم کرنے کا پروگرام مرتب کیا۔ اس پروگرام کے تحت ایک مہم کا آغاز کیا گیا جسے "رابطہ مہم" کا نام دیا گیا۔ اس مہم کا بظاہر مقصد مسلمانوں کی تنگ نظری اور تعصب دور کرنے کے لیے کانگرس کے عمائد کا مسلمانوں سے براہ راست رابطہ قائم کرنا تھا۔ تاکہ افہام و تفہیم کا جذبہ پیدا ہو سکے۔ پنڈت جواہر لال نہرو نے اس منصوبے کو تیار کیا۔ اس منصوبے سے اگرچہ ابتدائی طور پر کچھ مسلمان درغللے کئے۔ لیکن جب ہندوستان کے مسلمانوں پر اس منصوبے کے تحت پوشیدہ مقاصد عیاں ہونے لگے تو اس مہم کو زبردست مزہ کی کھانی پڑتی۔

سازشیں: ہندوستان کی گذشتہ ڈیڑھ صدی کی تاریخ کا مطالعہ کر کے دیکھا جائے تو ہمیں جا بجا ہندوؤں کی سازشوں کا انکشاف ہوتا ہے۔ ہندو کا یہ شروع ہی سے دستور رہا ہے کہ جب کبھی اس نے مسلمانوں پر وار کیا ہے۔ پس پردہ ہو کر ہی کیا ہے۔ اس وار میں یا تو سازشوں کے ذریعے شریک ہوا ہے یا بالواسطہ حملہ آور ہوا ہے۔ مسلمان کو گرانے کا اس کے پاس سب سے کامیاب حربہ ہے۔ ہندو کبھی براہ راست مقابلے میں آکر کامیاب نہیں ہوا۔ سازشیں کرنا مسلمانوں کو غداری پر آمادہ کرنا اس اس کی فطرت ہے اور فطرت کو وہ اپنا دھرم ایمان تصور کرتا ہے۔ ہندو نے مسلمانوں کے خلاف اس وقت سازشیں کیں۔ جب ایک غیر ملکی حاکم اس پر مسلط ہو چکا تھا۔ اور جب اسے خود اقتدار حاصل ہو گیا اس وقت سازشوں کی کثرت اور شدت کا بخوبی اندازہ لگایا جاسکتا ہے۔ ملک میں کانگریسی حکومت قائم ہوتے ہی کانگرس کے ہندوستانیوں

نے مسلم اکثریتی صوبوں کے خلاف سازشوں کا ایک جال بچھا دیا۔ بالخصوص پنجاب، بنگال اور سندھ میں اس قسم کی ریشہ دوانیاں شروع کر دیں۔ جس سے خود مسلمان باہمی آویزش کا شکار ہو جائیں۔ پنجاب اور بنگال کی نسبت سندھ زیادہ متاثر ہوا۔ سازشوں کو مختلف صورتوں میں بروئے کار لایا گیا۔ کبھی ہندو غنڈوں کے ذریعے ہندو مسلم فسادات برپا کروادیے کبھی سکھوں کو برہمن کر دیا اور کبھی مسلم لیگ کی گزشتہ انتخابات کی ناکامیوں کو ہوا دینا شروع کر دی۔ کبھی مختلف مسلمانوں کے درمیان ایسے لغو اور بے ہودہ پروپیگنڈا کو فروغ کیا جس سے ایک دوسرے کے دل کھٹے ہونے شروع ہو گئے۔

غرضیکہ کانگریس سے جس طرح بھی بن پڑی مسلم لیگ کو بالخصوص اور ہندوستان بھر کے مسلمانوں کو بالعموم ہندو مذہب کے ہاتھوں نیچا دکھانے کی بھرپور سازشیں کی گئیں۔

کانگریس نے حکومت حاصل کرنے کے بعد جو رویہ اختیار کیا تھا۔ اس کا واضح نتیجہ یہ تھا کہ ہندوؤں اور مسلمانوں کے درمیان تصادم ہوں اور تصادم رونما ہو کر رہے۔ ہندو نے کانگریس کے نام پر حکومت حاصل کی تھی اور دنیا کو یہ بتایا تھا کہ کانگریس ایک لادینی جماعت ہے اور اس میں کسی تعصب اور رنگ و نسل کے امتیاز کی گنجائش نہیں لیکن اس کے قول اور فعل میں زبردست تضاد پائیگا۔ اس کے دکھانے کے دانت اور تھے اور کھاتے کے اور ہندو دکھاوے کے طور پر خود کو بہت خوبصورت اور بے ضرر بتاتا رہا لیکن جونہی اقتدار اس کے ہاتھ میں آیا اس نے ذاتی اور ہندو ازم کے مفادات کی تکمیل کی خاطر اسلام کے پرستاروں کو کھانے کے دانتوں سے چپا جاتے کی کوشش شروع کر دی جس کا واضح نتیجہ فسادات کی شکل میں رونما ہوتا رہا۔

ادھر مسلمان ہندوؤں کے منافقانہ کردار سے زبردست نالاں و بے زار تھے، ادھر ہندوؤں کے باختیار حلقوں نے پالتو کتوں کی طرح غنڈے پال رکھے تھے۔ جنہیں جہاں چاہتے جب چاہتے بھیج دیتے اور وہ شرفا کی ٹانگوں کو پڑ جاتے۔ باخبر شرفا جب ان کتوں کے جیڑے توڑتے تو حکومت امن عامہ میں خلل ڈالنے کے بہانے الٹا مسلمانوں کو ہی مورد الزام ٹھہراتی۔ تاہم قل و غارت مسلح دہشت گردی اور لوٹ مار کی وارداتیں روزمرہ کا معمول بن گئی تھیں۔ حالات کی ستم ظریفی ملاحظہ ہو کہ جب ملزمین کی فہرست بنتی تو مسلمان ہی مسلمان ہوتے۔ مظلومین میں ہندو ہی ہندو ہوتے اور ہندو غنڈوں کے ہاتھوں لٹ کر بھی مظلوم مسلمان ملزمان بن کر کڑی سزائیں پاتے۔

زیادہ تر فسادات کے مراکز یو۔ پی۔ سی۔ پی۔ بہار اور بمبئی کے صوبے تھے جہاں کانگریس کو حتمی اکثریت حاصل تھی۔ یہ تمام باتیں بالآخر ہندو مسلم فساد کا باعث بن جاتیں۔ ترنگے پرجم کے لہرانے، بندے ماترم کے ترانے، ہندی کی ترویج کرانے، رابطہ مہم چلانے، گاؤں کشتی بند کرانے اور دو یا مندر جیسی سکیم چلانے سے مسلمانوں کے خون میں انتقامی جذبات جوش مارتے تھے، اور یہی جوش بالعموم زبردست فسادات پر منتج ہوتا۔ یہ سلسلہ کئی سال تک چلتا رہا۔

ردِ عمل :- ان تمام حالات سے مسلمانوں کو ایک مختصر سی مدت کے بعد اس امر کا احساس ہو گیا کہ ہندو واقعی تعصب کلی سے کام لے کر مسلم ثقافت۔ مذہب اور تاریخ کو مسخ کرنا چاہتا ہے۔ اور کانگریس کا منشور صرف کاغذات کی حدود تک مقید ہے۔ اس کا اصل مقصد ہندو ازم کا پرچار اور اکھنڈ بھارت کا قیام ہے۔ چند سالوں کے بعد مسلم لیگ کی رکنیت میں گراں قدر اضافہ ہونے لگا اور مسلم لیگ نے بھی زبردست سیاسی و انتخابی مہمات کا آغاز کیا۔ مسلم لیگ نے ہندو کے ان تمام عزائم کو دلیرانہ اور بے باکانہ انداز میں بے نقاب کرنا شروع کر دیا جن کو اس نے بھولے بھالے مسلمانوں سے پوشیدہ رکھنا ہوا تھا۔

قائد اعظم محمد علی جناح۔ خان لیاقت علی خان اور نواب بھوپال جیسے عظیم الفکر رہنماؤں نے کانگریس کی سازش کی قلعی کھول دی۔ دو سال میں مسلم لیگ کی رکنیت کہاں سے کہاں تک پہنچ گئی۔ اس کی تفصیل آئندہ صفحات میں بیان کی گئی ہے۔

کانگریسی حکومت کے دوران

مسلم لیگ کی جدوجہد!!

سوال: ۱۹۳۷ء میں کانگریس کی حکومت کے قیام کے بعد ۱۹۳۹ء تک مسلم لیگ

نے اپنی بقا اور استواریت کے لیے جو جدوجہد کی، اس پر تبصرہ کیجئے علاوہ

ازیں ان دو سالوں کے درمیانی عرصہ میں کانگریس اور مسلم لیگ کے تعلقات

کا تنقیدی جائزہ بھی لیجئے۔

جواب: ۱۹۳۷ء کے انتخابات میں کانگریس کی جیت کے بعد کانگریس کا مسلمانوں کے ساتھ جو رویہ رہا، وہ ان کے لیے ایک عبرت ناک تازیانے سے کسی صورت بھی کم نہ تھا۔ مسلمانوں نے ہندوؤں کو ووٹ دے کر جس پشیمانی کا مظاہرہ کیا، وہ مسلم لیگ کی آئندہ دو سالوں میں وسعت اور مقبولیت سے واضح ہے۔ ہندوؤں کا خیال تھا کہ کانگریس کی لادینیت کا لبادہ اوڑھ کر ہم تمام مسلمانوں کو اپنے دام فریب میں لے آئیں گے اور مکہ کے آہنی پنجوں میں جکڑ کر ان کی شہ رگ تک کا خون پیئیں گے اور ان سے گزشتہ کئی صد سالہ عہد حکومت کا خمیازہ اٹھوائیں گے۔ لیکن قدرت کو ان کی مکاری زیادہ دیر تک پسند نہ آئی، مسلم لیگ نے بھی اپنی خامیوں کو اچھی طرح پرکھ لیا تھا اور اس کے رہنماؤں نے ان کوتاہیوں کو دور کرنے کا ایک جامع پروگرام بنایا۔

کانگریس کے دوران حکومت میں مسلم لیگ کی توجہ اب دو محاذوں کی طرف تھی۔ ایک مجاذان حالات کا جو کانگریس کی حکومت کی وجہ سے پیدا ہو رہے تھے اور جن کی بنا پر مسلمانوں پر دن بدن سختیاں بڑھتی جا رہی تھیں، اور ان کے عقائد کا مذاق اڑایا جا رہا تھا۔ دوسری طرف ان اقدامات پر غور کرنا تھا جن کے تحت مسلم لیگ کو مزید مقبول، طاقت ور اور استوار بنانے کے ذرائع اختیار کئے

جانے تھے۔ اس دور میں مسلم لیگ کے پاس تین عظیم ترین شخصیتیں تھیں۔

اول: قائد اعظم محمد علی جناحؒ

دوم: علامہ محمد اقبالؒ

اور سوم: نواب راجہ صاحب محمود آباد۔

ان تینوں اکابرین نے سرٹوڑ کر مسلم لیگ کی مقبولیت کے لئے ذرائع تلاش کئے، اور زیادہ سے زیادہ مسلمانوں کو مسلم لیگ میں شامل کرنے کا عملی پروگرام بنایا۔ چنانچہ فیصلہ ہوا کہ مسلمانوں کو حقائق سے آگاہ کرنے کے لیے مندرجہ ذیل صورتیں اختیار کی جائیں۔

۱۔ جلسوں کا انعقاد

۲۔ جلوسوں کی رہنمائی۔

۳۔ مختلف شہروں میں مسلم رہائے ملاقاتیں۔

۴۔ کانگریس کی سیبہ کاریوں کی واضح تشہیر۔

۵۔ مختلف جماعتوں کے لیڈروں سے بالواسطہ یا بلاواسطہ رابطے۔

چنانچہ سب سے پہلے ۱۳ اکتوبر ۱۹۳۷ء کو قائد اعظم نے راجہ صاحب محمود آباد کے کہنے پر لکھنؤ میں ایک جلسے کے انعقاد کا بندوبست کیا۔ اس اجلاس کی کامیابی کے لیے ہزاروں مسلم لیگی اور دوسرے مسلمان جلسہ گاہ میں پہنچنے کے لیے پہلے سے لکھنؤ پہنچ گئے۔ جلسے کی اس قدر عظیم سطح پر تیاریوں کو دیکھ کر کانگریس کے حواریوں کے منہ میں جھاگ آنے لگی اور انہوں نے جلسے کو ناکام کرنے یا اس کو منقذ نہ ہونے کی کوششیں شروع کر دیں۔ یہاں تک کہ خبریں عام ہوئیں کہ جس وقت قائد اعظم جلسہ گاہ کے پنڈال پر تقریر کرنے کے لیے کھڑے ہوں گے۔ ان کے پنڈال کو آگ لگا دی جائے گی، اور انہیں قتل کر دیا جائے گا۔ اس کے علاوہ پوری جلسہ گاہ میں موجود اور حاضر لوگوں پر شدید پتھراؤ کیا جائے گا۔ لیکن قائد اعظم نے ان خبروں کے سننے کے باوجود اپنے ارادے میں ذرہ بھر تبدیلی نہ کی اور بڑی جرأت مندی کے ساتھ وہ جلسہ گاہ میں تشریف لائے اور ہلکار کر ان گیدڑوں کو پکارا جو کئی دنوں سے بھبھکیاں دے رہے تھے، جلسہ نہایت کامیاب رہا اور قائد اعظم نے جم کر ایک زبردست جذبات انگیز تقریر کی۔ جس سے تمام مسلمانوں کے گوشے ہوش کھل گئے۔

اسی دن سے یو۔ پی۔ میں کئی افراد کانگریس کو چھوڑ کر مسلم لیگ میں شامل ہونے لگے اس

کے بعد قائد اعظم نے جلسوں میں خطاب کرتے کی مہم کو اور تیز کر دیا، اور ۳ نومبر ۱۹۳۷ء کو بمبئی میں عظیم الشان جلسہ میں روح پرور تقریر کی۔ اس تقریر میں قائد اعظم نے ان جھوٹے وعدوں کی نقاب کشائی کی جس کے تحت اس نے مسلمانوں سے ووٹ حاصل کر کے انتخاب جیتا تھا اور جو بعد ازاں ان کے مفادات کو مسل دینے کا موجب بنی۔

قائد اعظم نے عوام پر واضح کیا کہ کانگریس کبھی مسلمانوں کے مفادات کا تحفظ نہیں کر سکتی، اگر مسلمانوں کی افادیت کی فکر رکھنے والی کوئی جماعت ہے تو وہ صرف مسلم لیگ ہے اس لیے کہ مسلم لیگ صرف مسلمانوں کی جماعت ہے۔ اس میں کسی قسم کی آمیزش نہیں۔ انہوں نے انگریزوں کو بھی متنبہ کیا کہ اس کی کانگریس پروری اس کے ہندوستان میں زیادہ دیر تک قدم جمائے رکھنے میں مدد نہیں ہوگی کیونکہ کانگریس ایک ایسی جماعت ہے جسے شروع ہی سے ہوش ملک گیری لاحق ہے اور وہ اپنی تسکین ہونے تک اس ہوس کی تکمیل کے لیے تسکار ڈھونڈتی رہے گی۔ اور انگریز کو کبھی یہ تصور نہیں کرنا چاہیے کہ ہندو کی پرورش کر کے وہ مسلمانان ہند کے عزائم میں کوئی فرق نہ ڈال سکے گا۔

قائد اعظم نے کہا کہ اگر کانگریس یہ چاہتی ہے کہ ملک کو جلد از جلد آزاد کرایا جائے اور انگریز کو یہ موقع نہ دیا جائے کہ وہ زیادہ دیر تک ہندو مسلم فسادات کا تماشا دیکھتا رہے تو اسے چاہیے کہ مسلم لیگ کو مسلمانوں کی واحد سیاسی جماعت کی حیثیت سے تسلیم کرے اور اس کے ساتھ مشترک النظریات ہو کر انگریز کو نکال باہر پھینکنے میں متحد و معاون ہو لیکن کانگریس کے لئے مسلم لیگ کی یہ باتیں نہ ہر قاتل معلوم ہوتی تھیں۔ وہ ان جلسوں کی زبردست کامیابیوں سے بہت پریشان ہو چکی تھی۔ اندیشہ لاحق ہو گیا تھا کہ مسلم لیگ کا پلیٹ فارم دن بدن وسیع اور مضبوط ہوتا جا رہا ہے اور ہندوستان کے بیشتر علاقوں کے مسلمان اس میں جوق در جوق شامل ہوتے جا رہے ہیں۔ جس سے نہ صرف کانگریس کو ضعف پہنچ رہا ہے بلکہ کانگریس کے دشمن کو فوٹ ملتی جا رہی ہے۔

اس کے بعد مارچ ۱۹۳۸ء میں مسلم لیگ کا سالانہ اجلاس پٹنہ میں ہوا۔ اس اجلاس کے انعقاد سے پیشتر وہاں کے عوام کو خبر مل چکی تھی کہ لکھنؤ اور بمبئی کے جلسوں میں مسلم لیگ کو عالی شان کامیابیاں حاصل ہوئی تھیں اور جن خیالات کا اظہار قائد اعظم نے ان جلسوں میں کیا تھا۔ وہ مسلمان ہند کے دلوں میں گھر کرتے جا رہے تھے۔ اس بنا پر یہ جلسہ اور بھی زیادہ رونق کا باعث بنا اس کی بے مثال کامیابی سے کانگریسی لیڈران بوکھلا اٹھے کیونکہ انہیں معلوم ہو گیا تھا کہ اب مسلم لیگ فعال جماعت بن گئی ہے اور اب یہ کچھ نہ کچھ لے کر چھوڑے گی۔ اس کے ساتھ مزید دشمنی

کانگریس کی مزید کمزوری کا باعث ہوگی۔ اس لیے جس قدر جلدی ہو سکے، قائد اعظم کا منہ بند کیا جائے اور ان سے مذاکرات کئے جائیں۔

یہ جلسہ کانگریس کے لیے زیادہ تشویش کا باعث اس لیے بھی ہوا کہ مسلم لیگ کی طرف سے اس میں ایک آٹھ رکنی کمیٹی تشکیل دی گئی جسے کانگریس کی طرف سے کئے گئے غیر آئینی اقدامات اور دیگر مظالم کی تحقیقات کر کے اپنی رپورٹ پیش کرنا تھی۔ اس کمیٹی کے سربراہ نواب راجہ سید محمد مہدی آف میرپور سیٹ تھے۔ اس کمیٹی نے جب اپنی رپورٹ پیش کی تو اس کو شائع بھی کر دیا گیا۔ اس طرح کانگریس کی تمام بدکرداریاں منظر عام پر آ گئیں جو انگریزوں کی نظروں میں بھی کانگریس کی ذلت کا باعث بنیں۔ یہ رپورٹ کانگریس کے بھانڈے کو چوراسے میں پھوڑنے کا باعث ہوئی لیکن ڈھیٹ قوم اس قدر کھیا فی ہو گئی کہ ان حقائق کی توجیح پیش کرنے کی بجائے ایسا راستہ اختیار کرنے لگی، جس سے مسلمانوں کے جذبہ شوق میں کمی واقع ہو جائے یعنی انداز گفتگو میں اور لیڈروں کے لیے میں نرمی آگئی لیکن دل اور کردار میں کوئی فرق نہ آیا۔

۱۹۳۸ء میں قائد اعظم نے سندھ کا بھی دورہ کیا اور وہاں جگہ جگہ لوگوں کے اجتماعات کو مخاطب کر کے مسلم لیگ کی عظمت اور کانگریس کی فطرت سے آگاہ کیا اور پورے سندھ کو اس بات پر متفق کر لیا کہ ہندو اور مسلمان دو ایسی قومیں ہیں جو ہر لحاظ سے ہر ایک دوسرے سے مختلف ہیں اور یہ اب زیادہ دیر تک اکٹھی ہر گز ہر گز نہیں رہ سکتیں، سندھ کے مختلف مقامات کے اجلاس میں قائد اعظم نے نہایت واضح انداز میں بتایا۔ ہندوؤں کا نظریہ حیات اور ہے اور مسلمان قوم کا نظریہ زندگی کچھ اور، دونوں کے نظریات میں بعد المشرقین ہے اور یہ آپس میں کبھی نہ ملنے والی اقدار و روایات کی مالک قومیں ہیں۔ اس لحاظ سے قائد اعظم نے پہلی دفعہ مسلم لیگ کے پلیٹ فارم سے دو قومی نظریے کا اعلان کیا۔ دو قومی نظریے کے اعلان نے کانگریس کے رہے رہے سکوں میں ہل چل مچا دی۔

جلسوں اور جلوسوں کے انعقاد کی حکیم اس قدر مفید ثابت ہوئی کہ مسلم لیگ کو تازہ روح اور نئی جہات مل گئی، اس میں ایک ایسی قوت پیدا ہو گئی جس سے کانگریس جیسی جماعت کو سوچنا پڑا کہ اب مسلم لیگ کے سیلاب کو روکنے کی کارروائیاں پہلے سے مختلف انداز میں کرنی چاہئیں اور دوسرے لفظوں میں کانگریس جب مسلم لیگ کو نقصان پہنچانے میں بالکل ناکام رہی تو وہ قائد اعظم سے بات چیت کرنے اور خط و کتابت کرنے پر مجبور ہو گئی۔

خط و کتابت :- مہاتما گاندھی نے قائد اعظم کو ایک طویل خط لکھا جس میں بہت سے گلے شکوے کئے گئے۔ قائد اعظم نے اس خط کا جواب نہایت سنجیدگی سے دیا۔ مہاتما گاندھی نے یہ خط ۱۹ اکتوبر ۱۹۳۷ء کو لکھنؤ جلسے کی کاروائی سن کر سیکاؤں سے لکھا جس میں انہوں نے کہا تھا۔

”جس طرح میں نے اسے پڑھا ہے آپ کی پوری تقریر اعلان جنگ ہے“
 قائد اعظم نے اس خط کا جواب ۵ نومبر ۱۹۳۷ء کو دیا، اور لکھا۔
 ”مجھے افسوس ہے کہ آپ میری لکھنؤ کی تقریر کو اعلان جنگ سمجھتے ہیں، وہ بالکل حفاظت خود اختیاری میں ہے۔ مہربانی کر کے اسے دوبارہ پڑھیے۔ اور سمجھنے کی کوشش کیجئے۔ بظاہر یہ معلوم ہوتا ہے کہ گزشتہ سال میں جو واقعات پیش آئے ہیں۔ ان پر آپ کی نظر نہیں رہی۔“

اسی دوران پنڈت جواہر لال نہرو نے بھی قائد اعظم سے خط و کتابت کا سلسلہ شروع کیا، ان کے مراسلات کا مقصد یہی تھا کہ ہم آپس میں مل بیٹھیں اور کوئی مفاہمت کر لیں، قائد اعظم نے انہیں بھی یہی شرط پیش کی کہ کانگریس پہلے مسلم لیگ کی نمائندہ حیثیت کو تسلیم کرے۔

نہرو کا ٹکڑا :- پنڈت نہرو ایک خالص تخریب برہمن تھا اور اس میں تمام وہ صفات پاٹی جاتی تھیں جو ایک اصل برہمن میں ہونی چاہئیں یعنی۔ زبان کا بے حد شیریں۔ دل کا مکمل خود غرض مطلب براری کے لیے ذاتی ذلت کو عین خدمت تصور کرے، اور وقت نکل جانے پر پورا پورا طوطا چشم۔ کمزور کے سامنے بے حد خوفناک بلا کی حیثیت رکھے اور اپنے سے طاقت ور کے سامنے بالکل بھیڑ جس سے کوئی مطلب نکلتا نظر آتا ہو اس کی مبالغہ خوشامد اور جس سے کسی قسم کا کوئی سروکار نہ دکھائی دے۔ اس سے سخت نفرت۔ قوت کے ہاتھ میں آجانے کے بعد خود کو اتنا مدہوش طاقت کر لینا کہ ماحول سے اٹکھیلیں لینے لگنا۔ ان تمام صفات کا مصداق پنڈت نہرو علی طور پر قائد اعظم کے سامنے آگیا، اور شرمندگی و خجالت کا طوق گلے میں ڈال کر واپس لوٹا۔

اس اجمال کی تفصیل یوں ہے کہ جب کانگریس کی وزارتیں قائم ہوئیں۔ اور مسلم لیگ اسمبلی میں حزب اختلاف کی نشستوں پر بیٹھی تو انہیں حزب اختلاف کی نشستوں پر بیٹھے دیکھ کر پنڈت جواہر لال نہرو نے مدراس میں تقریر کرتے ہوئے دعویٰ کیا کہ ہندوستان میں صرف دو سیاسی جماعتیں ہیں۔ ایک کانگریس دوسری گورنمنٹ آف گریٹ برٹن۔ اس پر قائد اعظم نے فی الفور جواب دیا کہ یہ سراسر

غلط ہے۔ ہندوستان میں تین سیاسی جماعتیں ہیں۔ ایک مسلم لیگ۔ ایک کانگریس اور ایک حکومت برطانیہ۔

انہی دنوں یوپی میں پانچ ضمنی انتخاب ہونے والے تھے۔ قائد اعظم نے اعلان کر دیا کہ اگر کانگریس کو اپنی واحد نمائندہ جماعت ہونے کا اتنا ہی زعم ہے تو میں چیلنج کرتا ہوں کہ وہ ان پانچوں ضمنی نشستوں کے ضمنی انتخابات میں مسلم لیگ کے امیدواروں کے سامنے اپنے کانگریسی امیدوار کھڑے کر کے دیکھ لے اور انتخابات جیت کر دکھائے۔ پنڈت جی نے یہ چیلنج قبول کرتے ہوئے پانچوں نشستوں کے لیے کانگریسی امیدوار کھڑے کیے۔ قدرت خدا کی دیکھئے کہ ان پانچوں نشستوں پر کانگریس کے امیدواروں کو بری طرح شکست ہوئی اور پانچوں مسلم لیگی امیدوار کامیاب ہو گئے۔ انتخابات کے اس نتیجے پر پنڈت جی کھیسانے ہو کر خط و کتابت کی راہ پر چل نکلے۔ ادھر تو پنڈت جی نے قائد اعظم کے ساتھ مراسلہ نگاری کا سلسلہ شروع کر دیا۔ ادھر رابطہ مہم کا آغاز کر دیا۔ (جس کا ذکر گذشتہ صفحات میں آچکا ہے۔

پنڈت نہرو کے بعد کانگریس کی صدارت سو بھاش چندر بوس نے سنبھالی مگر سو بھاش چندر بوس مسلم لیگ کی بیداری اور اس کی مقبولیت سے بخوبی آگاہ تھے۔ سو بھاش چندر بوس نے اپنی خطوط پر خط و کتابت کی جن پر ان کے پیش رو کر رہے تھے۔

اصل مقصد پر لانے کے لیے قائد اعظم نے سو بھاش چندر بوس کو ایک خط میں تحریر کیا کہ ”کانگریس نے مسلم لیگ کی حیثیت کو دراصل ۱۹۱۶ء میں تسلیم کر لیا تھا۔ حیرت ہے۔ کہ وہ کون سے اسباب ہیں، جن کی بنا پر کانگریس اپنے فیصلے سے پھر گئی ہے۔“

سو بھاش چندر بوس نے اس کے جواب میں لکھا کہ:

”آپ کے خط کے مبیاق و سباق سے نہ مفہوم واضح ہوتا ہے کہ مسلم لیگ اس بات کی متوقع نہیں ہے کہ کانگریس اسے ایک مقتدر مسلم تنظیم تسلیم کرے گی، اس لیے میں آپ کو یہ خوش خبری دیتا ہوں کہ کانگریس کی مجلسِ عالمہ مسلم لیگ کی مقرر کردہ کمیٹی سے گفتگو کرنے کے لیے تیار ہے“

ابھی مسلم لیگ کی تنظیم نو کا سلسلہ پورے جوش و خروش سے علامہ اقبال کی وفات جاری تھا۔ پنجاب میں علامہ اقبال اپنی پوری قوتِ دانش

سے قوتِ افترنگ کے جن کو گرانے میں مصروف تھے اور پوری قوم میں نئی روح پھونکنے میں لگے ہوئے تھے کہ چنانک ان کی طبیعت حزاب ہو گئی۔ بسترِ علالت پر بھی انہوں نے قائدِ اعظم سے رابطہ قائم رکھا۔ اور مسلم لیگ کی مضبوطی اور ہندوستان کے مسلمانوں کے لیے ایک علیحدہ وطن حاصل کرنے کی کوششوں کو تیز کرنے کے لیے پوری جانفشانی سے مصروف رہے۔ اس کثرتِ کار کی بنا پر ۲۱ اپریل ۱۹۳۸ء کو علامہ کالاهور کے مقام پر انتقال ہو گیا۔ علامہ اقبال کی رحلت پوری "ملتِ بریضا" کے لیے ناقابلِ تلافی نقصان تھا۔ قائدِ اعظم کو جب ان کی وفات کی خبر ملی تو ان پر سکتے کا عالم طاری ہو گیا اور بے ساختہ ان کے منہ سے نکلا کہ ایک اعلیٰ ترین دانشور اور ایک قابلِ قدر قومی رہنما جس نے اپنی نظموں اور خیالات سے پوری قوم میں نئی روح پھونکی تھی ہم سے ہمیشہ ہمیشہ کے لیے جدا ہو گیا۔

مولانا شوکت علی کی وفات :- مولانا شوکت علی تحریکِ خلافت کی ناکامی کے بعد مسلم لیگ کے ساتھ منسلک ہو گئے تھے۔ اور مسلم لیگ کے ایک فعال

اہم اور مخلص کارکن بن گئے تھے ۱۹۳۸ء کے ماہ نومبر میں آپ نے اس جہانِ فانی سے رحلت فرما کر پوری ملتِ اسلامیہ میں ایک زبردست خلا پیدا کر دیا۔ ان دونوں اکابرینِ ملت کی وفات نے مسلم لیگ کو ایسا نقصان پہنچایا جس کی تلافی نہیں ہو سکتی تھی۔ تاہم مسلم لیگ کی کشتی کا ایک اور اہم ترین کھیون ہمارے زندہ تھا۔ اس نے نہ صرف پوری مسلم لیگ کو ارفع ترین مقام پر لا کر کھڑا کر دیا بلکہ پوری ملتِ اسلامیہ کی عظمت کا اعتراف کانگریس جیسی متعدد الاشکالِ جماعت سے کرا دیا۔

مسلم لیگ نے ۱۹۳۷ء سے ۱۹۳۹ء تک جس قدر محنت سے کام کیا اور اس کے رہنماؤں نے جس حوصلہ مندی سے قدم بڑھائے اس کی مثال اقوام کی زندگیوں میں بہت کم ملتی ہے۔ دو سال کے عرصہ میں اس جماعت نے متکبر و حاکم جماعت سے اپنی عظمت کا لوہا منوا لیا۔ اس اعترافِ عظمت کا ہرادر اصل قائدِ اعظم محمد علی جناح کے سر پر تھا۔ جنہوں نے ہر ایک کانگریسی لیڈر کو اس کی بساط کے مطابق جواب دیا۔ دلائل سے انہیں قائل کیا۔ اور مسلمانوں کو حقیقت کی قبولیت کی طرف مائل کیا۔ اس طرح ان دو سالوں کا عرصہ مسلم لیگ کی زندگی میں ایک نئی روح پیدا کرنے کا دور تھا۔ جو فوت ان دو سالوں میں اسے حاصل ہوئی اس کی مدد سے بالآخر یہ ایک نیا ملک حاصل کرنے میں کامیاب ہو گئی۔

جنگِ عظیم دوم

اور

ہندوستان کی سیاست

سوال: ۱۹۳۹ء میں جنگِ عظیم دوم کے شروع ہوتے ہی ہندوستان کی سیاست نے ایک اہم کروٹ لی اور انگریز کو مسلم لیگ کے وجود کو کانگریس کے ہم پلہ تسلیم کرنا پڑا۔ علاوہ ازیں انگریز نے جنگ کے دوران کانگریس اور مسلم لیگ کا بغور جائزہ لیا جس کے نتیجے پر بالآخر وہ مسلمانوں کی غفلت کا معترف ہوا۔

جواب: یکم ستمبر ۱۹۳۹ء کو جرمنی نے پولینڈ پر حملہ کر دیا۔ برطانیہ نے ۳ ستمبر کو اس جنگ میں ہٹلر کے خلاف فریق بننے کا اعلان کر کے خود کو جنگ کی آگ میں جھونک دیا۔ اسی روز فرانس نے بھی اعلان جنگ کر دیا۔ آہستہ آہستہ اسی طرح یہ جنگ دوسری عالمگیر جنگ کی صورت اختیار کر گئی یہ وہ دور تھا جب ہندوستان میں کانگریس راج قائم ہوئے ابھی دو سال ہی کا عرصہ گزرا تھا، اور کانگریس راج قائم ہوئے ابھی دو سال ہی کا عرصہ گزرا تھا، اور کانگریس اپنے منشور کی تکمیل میں کو رائے انداز میں مصروف تھی۔ کانگریس کو عالمی حالات سے کوئی دلچسپی نہ تھی اسے تو ہر وقت یہ خیال تھا کہ کسی طرح جلد از جلد مسلمانوں پر غیر کانگریسیوں کا استحصال کر کے انہیں زیر کیا جائے، اور کھنڈ بھارت کے خواب کی تعبیر لی جائے۔

برطانیہ کی جنگ میں شمولیت کے اعلان کے ساتھ ہندوستان کے وائسرائے لارڈ ولٹن نے مگر نے ہندوستان کے عوام کی جانب سے ہٹلر کے خلاف جنگ کا اعلان کر دیا۔ اس سلسلے میں ۴ ستمبر ۱۹۳۹ء کو حکومت ہند کے لاء ممبر سر محمد ظفر اللہ خان نے مرکزی اسمبلی میں اعلان کیا کہ ہم ہندوستانی ہر وہ فرض ادا کرنے کے لیے تیار ہیں جو شاہِ برطانیہ کی طرف سے ہم پر عائد ہوئے۔

ہیں۔ ۵ ستمبر ۱۹۳۷ء کو وائسرائے نے ڈیفنس آف انڈیا ایکٹ کا مسودہ قانون مرکزی اسمبلی میں پیش کر دیا جس پر چار دن تک بحث ہوئی۔ اس کے بعد اس بل کو ایک سلیکٹ کمیٹی کے سپرد کر دیا گیا تاکہ وہ اسے آخری شکل دے سکے۔ تقریباً ۱۵ دن کے غور و خوص کے بعد ۲۷ ستمبر ۱۹۳۷ء کو یہ مسودہ اسمبلی کی منظوری حاصل کر کے قانون ملک کی صورت اختیار کر گیا۔

وائسرائے ہند کے یکطرفہ ہندوستان کو آگ میں جھونک دینے کی بنا پر پورے ہند میں غم و غصے اور خوف و ہراس کی لہر دوڑ گئی۔ حکومت کو اس حقیقت کا واضح طور پر احساس تھا۔ اور اس نے فوراً اعلیٰ سطح پر عوام کے اعلیٰ ترین لیڈروں سے ملاقاتیں کرنے کو ضروری سمجھا، تاکہ ان کے عمائد پر اس ضرورت کی شدت کو واضح کیا جائے جس کی بنا پر حکومت برطانیہ نے ہندوستان کو بھی شامل جنگ کر لیا تھا۔ لارڈ لیتھکونے ہندوستانی عوام سے اپیل بھی کی کہ وہ جنگ میں انگریزوں کی مدد کریں اور ساتھ ہی اعلان کیا کہ میں ہندوستانی عوام کے رہنماؤں سے بالمشافہ گفتگو کرنے کو بصمیم قلب تیار ہوں۔ چنانچہ اس نے بیک وقت مسٹر گاندھی اور قائد اعظم محمد علی جناح کو گفتگو کے لیے بلایا ان دونوں رہنماؤں کو بیک وقت بلایا جانا ہندوؤں اور مسلمانوں دونوں کے لیے باعث تحیر تھا۔ ہندو اس لیے حیران تھے کہ انگریز نے کانگریس جیسی حکمران جماعت کے لیڈر کو اقلیتی جماعت مسلم لیگ کے رہنما کے ہمراہ کیوں بلایا گیا ہے۔ اور مسلمان اس لیے منجبر تھے کہ انگریز کے رویے میں یہ یکایک تبدیلی کیونکر پیدا ہوئی ہے۔ اور مسلم لیگ کو انگریز نے کس طرح کانگریس کے ہم پلہ خیال کر لیا۔ تاہم دونوں لیڈروں سے کھل کر مذاکرات ہوئے اس کے بعد حکومت، مسٹر گاندھی اور قائد اعظم کے درمیان بہت مرتبہ گفت و شنید اور خط و کتابت ہوئی۔ حکومت ان عوامی رہنماؤں سے واضح انداز میں حمایت طلب کرنا چاہتی تھی اور دونوں جماعتوں کے رہنما اس سلسلے میں تنقیحات کی تشریح مانگ رہے تھے۔ دونوں کے انداز گفتگو میں زمین آسمان کا فرق تھا، مسٹر گاندھی کی زبان میں اور لیجے میں جو نرمی کبھی دکھائی دیکھی تھی۔ تو محض اس لیے کہ وہ خود کو چاروں طرف سے گھرا ہوا پاتے تھے۔ لیکن جہاں کہیں انہیں گریز کی ذرا سی گنجائش ملتی تھی۔ وہ مذاکرات کو کامیاب بنانے سے فرار اختیار کر لیتے تھے۔ اس طرح ان کا انداز بالکل منافقانہ اور منفیانہ تھا۔ اس کے برعکس قائد اعظم کی توصیحات بالکل روشن اور مدلل تھیں۔ وہ جہاں کہیں بات کرتے پورے وثوق سے قائم ہو کر کرتے انہیں بات کو گول کرتے سے سخت نفرت تھی۔ وہ خود راست کردار لیڈر تھے۔ اور دوسرے لیڈروں سے یہ توقع رکھتے تھے۔ لیکن انہیں یہ بھی معلوم تھا کہ ہندو لیڈر

کو فطرت کی طرف سے راست گوئی کا ملکہ ملا ہی نہیں۔ دراصل مسٹر گاندھی نے جب حکومت کو متبلائے وبال دیکھا تو انہوں نے اس موقع کو غنیمت شمار کر کے حکومت کے لیے اور زیادہ مسائل پیدا کرنے کی کوشش کی۔ کبھی بات چیت کو بغیر نتیجے کر دینے کی صورت میں کبھی خود کو کانگریس کا چوٹی کا رکن بھی نہ قرار دیتے ہوئے۔ اور کبھی ہندو قوم کی جنگ سے نفرت کا بہانہ کرتے ہوئے۔ اس دوران کانگریس نے جب یہ دیکھا کہ انگریز اس وقت مصیبت میں مبتلا ہو گیا ہے۔ اور وہ وہ ہندوستانیوں کی مدد کا طلب ہے تو اس نے مدد کرنے کی شرائط پیش کرنی شروع کر دیں۔ اور انہیں منوانے کے بعد ہندوستانیوں کو جنگ میں شامل کیا جانا مناسب قرار دیا۔ مسٹر گاندھی نے جن بہانوں کو اپنا آلہ کار بنایا۔ ان میں سے چند ایک ذیل میں ملاحظہ ہوں۔

- ۱۔ ۲۶ ستمبر ۱۹۴۷ء کو جب وہ وائسرائے سے تین گھنٹے ملاقات کرنے کے بعد واپس نکلے تو ان کی زبان پر یہ مطالبہ تھا کہ حکومت اپنی پالیسی کا اعلان کرے اور بتائے کہ جنگ کے بعد فی الفور کانگریس کو ہندوستان کا دستور بنانے کے لیے آزاد چھوڑا جائے گا۔
- ۲۔ حکومت نے ہندوستانیوں کو جنگ میں ان کے رہنماؤں سے مشورہ کے بغیر کیوں جھوک دیا ہے۔ اس سلسلے میں حکومت کو پہلے عوام سے رابطہ قائم کرنا چاہیے تھا۔
- ۳۔ حکومت ہندوستان بھر میں ایک ہی جماعت یعنی کانگریس کو واحد نمائندہ جماعت قرار دے کر اسے حکومت کی اجازت دے۔

۴۔ یہ اعلان کیا جائے کہ جنگ کے خاتمے کے بعد ہندوستان ایک آزاد ملک ہوگا۔ اور اس میں ملک کی واحد سیاسی جماعت کانگریس حکم ان جماعت ہوگی۔

یہ تمام باتیں ایسی تھیں جن سے حکومت کو ایسے اڑے وقت میں ستانے والی حرکات تھیں جب کہ اسے خود کیسوی اور جامعیت کی ضرورت تھی۔ انگریز وائسرائے نے ان اعتراضات کا جواب دیا تو ضرور لیکن اس کی آنکھوں کے سامنے کانگریس کا بھیانک کردار ہر وقت گھومنے لگا۔ حالات کا تقاضا تھا کہ وفاقی ہند کا دستور ۱۹۴۷ء عالمی جنگ کے خاتمے تک ملتوی کر دیا جاتا چنانچہ اسی تقاضے کے تحت ملک میں ڈیفنس آف انڈیا کا نفاذ کر دیا گیا۔

جیسا کہ اوپر بیان ہو گیا ہے کہ حکومت اور جماعتوں کے درمیان گفت و شنید کے دوران مسلم لیگ کا کردار بالکل مثبت رہا۔ اور قائد اعظم محمد علی جناح نے حالات کے تقاضوں کے منظر نگار بننے کی مدد کرنے کا وعدہ بھی کر لیا۔ لیکن اس کے لیے انہوں نے قومی وقار اور مذہبی

برتری کے مسائل کو سب سے زیادہ اہمیت دی۔ چنانچہ مسلم لیگ کی طرف سے حکومت کو جو تجاویز پیش کی گئیں۔ وہ حسب ذیل تھیں۔ ان تجاویز کو کانگریس کے رہنماؤں کے مذکورہ بالا اعتراضات کے سامنے رکھ کر اگر پرکھا جائے تو یہ اس قدر اعلیٰ اور برتر دکھائی دیتی ہیں جن کی مثال صرف شرافت سے سامنا محول ہی میں مل سکتی ہے۔

آل انڈیا مسلم لیگ کی تجاویز: ڈیفنس آف انڈیا ایکٹ کے تحت اور جنگ عظیم کے خطرات کے مد نظر حکومت کا یہ اقدام بالکل بجا ہے۔ کہ وہ دستور ہند کے وفاقی حصے کو جنگ کے خاتمے تک ملتوی کر دے لیکن جنگ ختم ہو جانے کے بعد حکومت کو ایک بار پھر پورے ملک کی سیاست کا جائزہ لے کر سارے دستور پر نظر ثانی کرنی چاہیے کیونکہ ہندوستان کی سیاست گزشتہ دو سالوں میں بہت زیادہ تغیرات سے دوچار ہو چکی ہے۔

۱۔ یہ تجویز دراصل کانگریس کی مکارانہ چالوں کی بنا پر اور مسلمانوں کے خلاف ہندو کے ایمان سوز اور عقیدہ کش اقدام کے پیش نظر رکھی گئی کیونکہ کانگریس کی دو سالہ حکومت میں ایسی بدترین مثالیں تجربے میں پائی گئیں جن سے مسلمان کانگریس سے متنفر ہو کر اسے ترک کر کے مسلم لیگ میں حقوق و حقوق شامل ہو گئے تھے اور ہو رہے تھے۔ قائد اعظم کو یقین تھا کہ جنگ کے خاتمے تک کانگریس میں شمولیت شاذ و نادر ہی دکھائی دے گی، اور کانگریس میں صرف وہ مسلمان رہ جائیں گے جن کو ہندو کی زبردست مالی و سماجی سرپرستی حاصل ہوگی یا جو ہندو کے درغلانے کے جنگل سے آزادی حاصل نہ کر سکے ہوں گے۔

۲۔ آئندہ دستور کے نفاذ سے پیشتر آل انڈیا مسلم لیگ کو مشورے کے لیے مذاکرات میں ضرور شامل کیا جائے اور اس دستور میں اگر کوئی ایسی شق ہو جو مسلم لیگ کے لیے قابل قبول نہ ہو تو اسے نافذ نہ کیا جائے۔

۳۔ اس تجویز کا مقصد یہ تھا کہ انگریز کہیں براہ راست کانگریس کے مشوروں کے تحت ایسے قانون بنانے پر مجبور نہ ہو جائے۔ جو مسلمانوں کے لیے بالآخر نقصان دہ ثابت ہوں کیونکہ گاندھی انگریز کے سامنے کانگریس کی ہمہ گیری کی یہ دلیل پیش کرتا تھا کہ یہ ایک ایسی جماعت ہے جس میں تمام مذاہب کے نمائندے شامل ہیں، اور کانگریس کے جتنے بھی فیصلے ہوتے ہیں وہ ان تمام مذاہب کے نمائندوں کی مشاورت سے ہی ہوتے ہیں، اس لیے فرقہ وارانہ باتوں

میں آئین میں مغل ہونے کی اجازت نہ دینی چاہیے۔

۲۔ لیکن حقیقت اس کے برعکس تھی۔ اس میں کوئی ایسا نمائندہ نہ تھا جس کو اسلام کی اقدار کے تحفظ کا خیال ہو یا اس میں اسلامی نکتہ نظر کے تحت مسلمانوں کی افادیت کا احساس ہوتا اس میں جتنے بھی لوگ تھے انہیں صرف سیاسی آزادی مطلوب تھی، انہیں حکومت چاہیے۔ تھی۔ انہیں عصائے سلطنت کی ضرورت تھی۔ انہیں قانون سازی کے اختیارات درکار تھے انہیں سیاسی برتری کی ضرورت تھی، انہیں اسلام سے قطعی محبت نہ تھی۔ وہ خود کو مسلمان ہونے کی بجائے ایک ہندوستانی کہلانا زیادہ مناسب خیال کرتے تھے لیکن مسلم لیگ میں شاہل مسلمانوں کے مد نظر ملک میں ایک ایسے قانون کے نفاذ کی احتیاج تھی جس کی بنیاد اسلامی اصولوں کے منافی ہرگز نہ ہو، اور جو اسلام میں کسی قسم کا رخنہ نہ ڈالے۔

۳۔ مرکز میں بننے والی مجوزہ وزارت میں مسلم لیگ کی نمائندگی پچاس فی صد ہوگی۔ اس تجویز کا اصل مقصد کانگریس کی اس پالیسی کو رد کرنا تھا جس کے تحت وہ کسی بھی وقت کسی قانون کو چاہے وہ مسلمانوں کے عقائد کے خلاف ہی کیوں نہ ہو، پاس کرنے کے لیے اپنی اکثریت کو استعمال کر سکتی تھی۔

۴۔ برطانوی حکومت یقین دلائے کہ ہندوستان کی مسلم قومیں کسی مسلمان ملک کے خلاف استعمال نہیں ہوں گی۔ اور اس کے ساتھ ساتھ یہ بھی کہ فلسطین کا مسئلہ عربوں کی مرضی کے مطابق حل کیا جائے گا۔

چونکہ یہ ایک عالمگیر جنگ تھی اس لئے اس دنیا کے مختلف ملکوں کو کسی نہ کسی فریق کا ساتھ دینا ہی تھا۔ بہت ممکن تھا کہ دو مسلم ممالک آپس میں متحارب ہو جائیں۔ اس صورت حال میں کم از کم ہندوستان کے مسلمان اپنے بھائیوں کے سامنے بددوق نہ اٹھائیں۔ اور اپنی گولیوں کو ان کے صیبا کے لیے استعمال کریں۔ مسلم لیگ میں یہ احساس ایک عالمی مسلم اخوت کا جذبہ تھا۔

۵۔ مسلمان اقلیت والے صوبوں میں مسلمانوں کے حقوق کا تحفظ کیا جائے گا اور مسلمانوں کی شکایات کافی الفور تدارک کیا جائے گا۔ گورنروں کو خاص ہدایت جاری کی جائے گی کہ اقلیتوں کے تحفظ کے لیے وہ اپنے خصوصی اختیارات بروئے کار لائیں۔ اس تجویز کا مقصد دراصل یہ تھا کہ ہندو اکثریت والے صوبے کوئی ایسا قانون پاس

نہ کریں یا ایسا اقدام نہ کریں۔ جس سے مسلم اقدار کو نقصان پہنچا ہوا جس سے اس صوبے کے مسلمانوں میں یہ احساس پیدا ہو کہ وہ غلام ہیں، اور ان کی شنوائی کوئی نہیں۔ گورنروں کو ایسی صورت حال میں بالکل غیر جانب دارانہ رویہ رکھنا چاہیئے۔

ان تجویزوں کے بعد کانگریس نے بڑی ڈھٹائی کے ساتھ مندرجہ ذیل تجاویز حکومت کے سامنے رکھیں۔

- ۱۔ عوام کو جنگ کا مقصد بتایا جائے اور ان سے حمایت کی منظوری لی جائے۔
یہ ایک ایسی تجویز تھی جس سے ایک موٹی عقل کا شہری بھی اندازہ لگا سکتا ہے کہ کانگریس کا ایسا پوچھنا کس قدر بے جا تھا۔ جنگ ہونے کے اسباب سب پر عیاں تھے۔ جہاں تک ہندوستانیوں کا تعلق ہے، اس میں والسراٹے یا حکومت برطانیہ اس کے عوام کے منظوری حاصل کرنے کی پابند نہیں تھی کیونکہ ہندوستان برطانیہ ہی کی ایک ڈومینین تھی اور اپنی ڈومینین (DOMINION) کے لوگوں سے کوئی حکومت اس کی رائے طلب کرنے کی پابند نہیں۔ بالخصوص اس وقت جب وہ حاکم خود دشمن کے زعمے میں ہو۔
- ۲۔ ہندوستان کے لیے آزادی کے پکے وعدے کا اعلان کیا جائے اور جنگ کے ختم ہونے ہی موجودہ دستور ساز اسمبلی کو آزادی کا آئین بنانے کا حق دیا جائے۔
اس تجویز سے ہندو کی وہ پالیسی بالکل عیاں ہوتی ہے۔ جس کے تحت۔ چھپے ہوئے سے سب شرطیں منوانا۔ مقصود ہوتا ہے۔ انگریز چونکہ جنگ کی لپیٹ میں آ گیا تھا۔ اس کے لیے ہندوستان کے عوام کی حمایت از بس ضروری تھی اور ہندوستانی افواج کا استعمال ناگزیر تھا۔ اور ان کے بغیر اس کی بن پڑنا محال تھی۔ اس لیے یہ موقع اس کے لیے بے حد نازک نوعیت کا تھا۔

ہندو نے اس قدر مجبوری کی کیفیت سے فائدہ اٹھاتے ہوئے انگریز کو یہ اعلان کرنے پر مجبور کیا کہ وہ کہے کہ جنگ کے خاتمے کے فوراً بعد دستور ساز اسمبلی کو آزادی کا آئین بنانے کا حق دے دیا جائے گا۔

لیکن حقیقت میں جنگ کے بعد کے حالات نے ایک اور پٹا دکھایا جس کے تحت پاکستان تشکیل پذیر ہو گیا۔

۳۔ حکومت والسراٹے کی ایگزیکٹو کونسل کو فوری طور پر قومی حکومت کی عملی شکل دے دے

چاہے کسی بھی طریقے سے منتخب ہو، اس میں ہندوؤں کی اکثریت ہوگی۔ اس طرح کانگریس کو آئین سازی کا مکمل حق حاصل ہو جائیگا۔

یہ تجاویز کچھ اس نوعیت کی تھیں جن کو بیک وقت بروئے کار لایا نہیں جاسکتا تھا۔ اس کے ساتھ ہی انگریز کی منشا یہ تھی کہ فریقین میں سے کوئی بھی ناراض نہ ہو۔ ہندوؤں کی اپنی جگہ پرتسلی ہو جائے اور مسلم لیگ کو اپنے مقام پر تشفی حاصل ہو۔ کانگریس کے مطالبات کو مان کر انگریز فی الفور ہندوستان کی حکومت کی باگ دوڑ ہندوؤں کے حوالے کرنے سے قاصر تھا اور اس طرح اس کو جنگی ضروریات کے لیے ہندوستانی وسائل کے محدود ہوجانے کا اندیشہ بھی تھا۔ اس لیے حکومت برطانیہ کے ساتھ مشورہ کرنے کے بعد وائسرائے نے اعلان کیا کہ ہندوستان میں جنگ کے خاتمے تک ایسا نظام رائج رہے گا جس سے کسی سیاسی جماعت کی افادیت کو حکومت کی طرف سے کوئی نقصان نہ پہنچے۔

گورنمنٹ آف انڈیا ایکٹ ۱۹۳۵ء کے وفاقی حصے کو معطل کر دیا گیا اور ساتھ ہی یہ یقین دلایا گیا کہ آئندہ دستور کی ترتیب کے سلسلے میں ملک کی تمام سیاسی جماعتوں کی آراء کو ملحوظ خاطر رکھا جائے گا۔ تمام سیاسی جماعتوں سے صاف ظاہر ہے کہ انگریز کے نزدیک کون کون سی جماعتیں تھیں، ایک کانگریس اور دوسری مسلم لیگ، اس طرح دوسرے لفظوں میں حکومت نے مسلم لیگ کی طرف سے پیش کی جانے والی تجاویز کو قبول کر لیا۔

جہاں تک ہندوستان کی طرف سے مسلم افواج کے مسلمان ملکوں کے خلاف لڑنے کا تعلق ہے وائسرائے نے اعلان کیا کہ فی الحال برطانیہ کسی مسلم ملک سے جنگ آزما نہیں ہے اور اگر کسی صورت میں کوئی مسلمان ان سے لڑنے کے لیے نہیں بھیجا جائے گا۔ برطانیہ نے مسلمانان ہند کو یقین دلایا کہ فلسطین کے معاملے میں عربوں کے ساتھ انصاف کیا جائے گا۔ وائسرائے کے یہ اعلانات مسلم لیگ کے لئے پوری تشفی کا موجب تھے، لیکن کانگریس کے اضطراب میں قطعی کوئی فرق نہ آیا اور نہ ہی انگریز نے کانگریس کی تجاویز کو چنداں مناسب گردانا۔

یہ صورت حال دیکھ کر کانگریس نے بیرونی پگینڈا شروع کر دیا کہ انگریز ہندوستان کی آزادی کو دیدہ و دانستہ ٹالنے کی کوشش کر رہا ہے ان کے پاس اس پروپگینڈے کی ایک دلیل یہ تھی کہ اگر انگریز ہندوستان کو آزاد کرنا چاہتا ہی ہے۔ تو جنگ کے خاتمے کے بعد اس کی آزادی کا وعدہ کیوں نہیں کر لیتا۔ اس پر بھی جب کانگریس کو انگریز کی حمایت حاصل نہ ہوتی

تھی تو انہوں نے اس خاموشی کو اپنی بے عزتی تصور کیا۔

کانگریسی وزارتوں سے استعفیٰ :- ہندوؤں کا خیال تھا کہ انگریز کو اس بات کا احساس ہو جائے گا کہ کانگریسی لیڈروں کا شور و غوغا حق

بجانب ہے اور اس کے ساتھ ہی وہ کانگریس کے پروپیگنڈے سے خوف زدہ ہو جائے گا جس کے نتیجے پر مفاہمت کی کوئی صورت نکل آئے گی۔ لیکن حقیقت اس کے الٹ تھی، وائسرائے نے متعدد بار گاندھی کو پاس بلا کر حالات کے تقاضوں کے پیش نظر اور ملکی سیاست میں تغیر کو مد نظر رکھتے ہوئے تفصیلات سے آگاہ کیا لیکن گاندھی کی ایک ہی رٹ اور ایک ہی ہٹ تھی کہ واحد نمائندہ جماعت کانگریس ہے اور ہندوستان کی جلد از جلد آزادی مطلوب ہے۔

بالآخر ۱۸ اکتوبر ۱۹۳۹ء کو وائسرائے لارڈ ولینگٹون نے حکومت کی پالیسی کا اعلان کیا جس میں انہوں نے کہا کہ شہنشاہ برطانیہ کی حکومت یہ تسلیم کرتی ہے کہ جب مستقبل کے لیے ہندوستانی وفاق کی حکومت کے منصوبے پر غور شروع کرنے کا وقت آئے گا نیز اس منصوبے پر غور کرنے کا جس سے سابق وزیر ہند کی ان یقین دہانیوں کی تکمیل ہونے والی ہے۔ جو انہوں نے پارلیمنٹ میں کی تھیں۔ تو یہ ضروری ہو گا کہ اس وقت کے حالات کی روشنی میں اس پر دوبارہ غور کیا جائے کہ ۱۹۳۵ء کے قانون کا جو منصوبہ ہے۔ اس کی تفصیلات کس حد تک باقی رہتی ہیں۔

علاوہ ازیں مجھے یہ اختیار بھی دیا گیا ہے کہ جنگ کے خاتمے کے بعد ہندوستان کے مختلف فرقوں اور جماعتوں کے نمائندوں اور والیان ریاست سے مشورہ کر دوں اور مناسب ترمیمات کروں شہنشاہ کا ارادہ ہے کہ سلطنت کے اندر ہندوستان اور یونائیٹڈ کنگڈم۔ (حکومت متحدہ) کے درمیان اس شرکت کو اس مقصد کے لیے بڑھائے کہ عظیم نوآبادیات کے درمیان ہندوستان کو واجبی مقام حاصل ہو جائے۔

اقلیتوں کے بارے میں اعلان کرتے ہوئے وائسرائے نے کہا۔

کہ یہ ناقابل تصور ہے کہ ہم از ممبر نو دستور وضع کرنے کا منصوبہ بنائیں یا ہندوستان کے آئندہ دستور کے کسی حصے میں ترمیم کریں اس لیے جو تحفظات اقلیتوں کی دستور میں دیئے گئے ہیں۔ ان کی بنظر غایت نگرانی کی جائے گی اور کسی دوسری جماعت یا فرقے کو اس میں مغل ہونے کی ضرورت ہی محسوس نہیں ہوگی۔

اقلیتوں کے بارے میں یہ اعلان اگرچہ کسی حد تک ان لوگوں کے لیے مفید تھا۔ جن کا تعلق

ایسی جماعتوں سے تھا جو نہ تو کانگریس کے ساتھ تھیں اور نہ ہی مسلم لیگ کے ساتھ مثلاً اچھوت سکھ۔ اینگلو انڈین۔ ہندوستانی عیسائی وغیرہ۔

والسٹرائے کا یہ بیان کانگریس کی دلسوزی کے لیے کافی تھا۔ چنانچہ ۲۲ اکتوبر اور ۲۳ اکتوبر ۱۹۳۹ء کو کانگریس کی ورکنگ کمیٹی کا اجلاس بمقام وردھا ہوا جس میں والسٹرائے کے بیان کی شدید مذمت کی گئی اور یہ فیصلہ کیا گیا کہ وہ برطانیہ کو اس وجہ سے کوئی مدد نہیں دے سکتی کہ یہ مدد اس کی اس استعماری پالیسی کی تائید کے مترادف ہوگی جس کو کانگریس نے ہمیشہ کے لیے ختم کرنا چاہا ہے۔

کانگریس ورکنگ کمیٹی کے اس اجلاس میں حکم دیا گیا کہ ہندوستان کے مختلف صوبوں سے کانگریس کی وزارتیں ۳۱ اکتوبر ۱۹۳۹ء تک مستعفی ہو جائیں۔ ۲۶ اکتوبر ۱۹۳۹ء کو برطانوی پارلیمنٹ میں ہندوستان کے سیاسی حالات پر بحث ہوئی، وہاں تجویز پیش کی گئی کہ کانگریس کو مطمئن کرنے کے لیے والسٹرائے کی مجلس انتظامیہ میں توسیع کر کے کانگریسی ارکان کو شامل کر لیا جائے لیکن کانگریس کے رہنما اس پر بھی راضی نہ ہوئے اور اپنا فیصلہ بحال رکھا۔

سب سے پہلے ۲۷ اکتوبر ۱۹۳۹ء کو مدارس کی وزارت مستعفی ہوئی، اس کے بعد ۱۴ نومبر ۱۹۳۹ء تک تمام کانگریسی وزارتیں اپنے استعفیے متعلقہ گورنروں کو پیش کر چکی تھیں، کانگریس کی ہٹ دھرمی دیکھ کر انگریز کے غصے کی انتہا نہ رہی۔ چنانچہ اسی غصے اور غضب کے تحت تمام استعفیے منظور کر لئے گئے اور صوبوں کے نظام گورنمنٹ آف انڈیا ایکٹ کی دفعہ ۹۳ کے تحت گورنروں نے اپنے ہاتھوں میں لے لئے اور سرکاری عہدہ داروں کو اپنا اپنا ایڈوائزر مقرر کر لیا۔ کانگریس کی وزارتوں کے بعد جو وزارتیں قائم رہیں، ان میں آسام کی مخلوط وزارت جس میں زیادہ تر وزراء مسلم لیگ کے تھے۔ اور جس کے وزیر اعلیٰ سر محمد سعد اللہ تھے پنجاب کی وزارت جس میں یونیسیٹ پارٹی کو فوجیت حاصل تھی۔ بنگال اور سندھ وزارتیں۔

کانگریس کا خیال تھا کہ انگریز اس کے اس عمل سے پریشان ہو گا اور حکومت کی نظامت میں گڑبڑ پیدا ہوگی لیکن نتائج اس

کے بالکل برعکس نکلے۔ انگریز نے کانگریسیوں کی استعفوں کی قطعی طور پر پروا نہ کی اور دفعہ ۹۳ گورنمنٹ آف انڈیا ایکٹ ۱۹۳۵ء کا ان صوبوں میں نفاذ کر کے گورنروں کو مکمل انتظامیہ کے اختیارات سونپ دیئے۔ اپنی یہ حالت زار دیکھ کر کانگریس بے حد پھپھائی لیکن اب

اب پچھتائے کیا موت جب چڑیاں چگ گئیں کھیت۔
کانگریس منہ اٹھائے ایک عرصہ دراز تک یہ دیکھتی رہی کہ شاید انگریز حکومت کو کچھ خیال آئے اور انگریز گورنر انہیں دوبارہ وزارتیں بنانے کی دعوت دیں۔

کانگریس وزارتوں کے استعفیٰ دے دینے سے ان کے وہ تمام بٹ ٹوٹ
یوم نجات گئے جو انہوں نے مسلمانوں کے لیے بھی بنائے۔ ان کے وہ تمام افسوس
ٹوٹ گئے۔ جن کے تحت انہوں نے بے بس مسلمانوں کو تھپہ بنایا ہوا تھا۔ خود بخود حالات
کی ایک ہی ضرب نے کانگریس کو خودکشی کرنے پر مجبور کر دیا۔ اور مسلم لیگ کے مقاصد قدرتی
طور پر از خود حاصل ہو گئے۔ قائد اعظم نے ۶ دسمبر کو تمام مسلمانوں ہند سے اپیل کی کہ کانگریسی
وزارتوں کے استعفوں کے بعد مسلمانوں پر کانگریسی صوبوں میں ظلم و ستم ختم ہونے کی خوشی
میں ۲۲ دسمبر ۱۹۳۹ء کو یوم نجات منایا جائے۔ قائد اعظم نے تمام مسلمانوں کو ہدایت کی کہ وہ
اس مبارک دن پر کسی قسم کی لاتاقونیت کا مظاہرہ نہ کریں، کوئی ہنگامہ یا شور برپا نہ کریں کسی
قسم کی آویزش میں نہ الجھیں اور نہ ہی کسی قسم کی کوئی ہڑتال کریں۔

یوم نجات منانے کے لیے تمام مسلمانوں نماز جمعہ کے بعد (۲۲ دسمبر ۱۹۳۹ء) کو جمعہ کا
دن تھا) شکرانے کے نوافل پڑھیں۔ اس کے علاوہ مختلف جگہوں پر پرامن جلسے کریں اور ان
میں قرارداد پاس کریں کہ کانگریسی حکومت کے دوران مسلمانوں پر ہونے والے مظالم کی تحقیقات
غیر جانبدارانہ طور پر کرائی جائے۔

یوم نجات منانے کا اعلان کانگریس کے لیے بالخصوص اور ہندوؤں کے لیے بالعموم برق
سوزاں سے کم نہیں تھا۔ دوسری طرف اچھوتوں، پارسیوں اور دیگر اقلیتی جماعتوں نے قائد اعظم
کے اس بیان کا خیر مقدم کیا۔ اچھوتوں کے لیڈر ڈاکٹر امبیڈکر نے ”پونا پکیٹ کا حوالہ دیتے
ہوئے یہاں تک کہ دیا کہ ”میں اپنی غفلت پر شرمندہ ہوں۔۔۔“ مجھے معلوم نہیں تھا کہ اس
پکیٹ پر دستخط کرائے جانے کے وقت مسٹر گاندھی میں جس قدر عجز و انکساری تھی اس وقت
ان کے دل و دماغ کی کیفیت اتنی ہی دیگر گوں تھی۔ کانگریسی حکومت کے خلاف احتجاج کرنے
کا حق دراصل میرا تھا جسے مسٹر محمد علی جناح نے پہلے ہی مجھ سے چھین لیا ہے۔

المختصر ۲۲ دسمبر ۱۹۳۹ء کو ”یوم نجات“ پورے وقار اور حل طراق سے منایا گیا
اچھوتوں اور پارسیوں وغیرہ نے بھی اس میں پورے جوش و خروش سے حصہ لیا اس دن کے

منائے جانے پر ہندوستان کے مشہور انگریزی اخبار جن کی اشاعت ہندوؤں اور انگریزوں کے ہاتھ میں تھی یہ لکھتے پر مجبور ہو گئے کہ ”مسٹر جناح نے نہایت جمہوری انداز میں اور پر وقار طور پر احتجاج کیا ہے۔ اس سے ان کے بارے میں نہ صرف ہندوستان میں ان کی عظمت و رفعت ذہن کا اعتراف ہو گیا ہے۔ بلکہ انہوں نے پوری دنیا میں مسلم لیگ کے لیے رائے عامہ ہموار کر لی ہے۔“

قرار داد لاہور ۱۹۴۰ء

سوال :- وہ کون سے حالات تھے جن کے تحت ہندوستان بھر کے مسلمانوں نے مارچ ۱۹۴۰ء کو مسلم لیگ کے جھنڈے تلے جمع ہو کر ایک ہی پلیٹ فارم سے ایک علیحدہ ملک کے حصول کا نعرہ لگایا اور اسے باقاعدہ ایک قرار داد کی صورت میں برطانیہ کی حکومت کے سامنے پیش کیا یہ قرار داد کب اور کہاں پاس کی گئی۔ اس قرار داد کا مقصد بیان کیجئے، نیز یہ بتائیے کہ مسلم لیگ کس حد تک اپنے مقاصد میں کامیاب رہی؟

جواب :- ہندوستان بھر میں کانگریس کی بے جا سرگرمیوں اور کانگریس کی دو سالہ زیادتیوں نے ثابت کر دیا تھا کہ ہندو ایک متعصب قوم ہے اور یہ اپنی مطلب برابری کے لیے مسلمانوں کو اپنا ٹاٹ بنا رہی ہے۔ کیونکہ جب اسے ابھی حکومت نہ ملی تھی۔ اس وقت اس کا نعرہ تھا کہ ہمیں ایک ایسی حکومت کی تشکیل کرنا ہے جو کسی بھی مذہبی فرقے میں مداخلت نہ کرے گی اور کسی کی دل آزادی کی کوئی کاروائی نہ کرے گی۔ مسلمان اپنی انتہائی سادگی اور نیک نیتی کی بنا پر ہندو کی بنائی ہوئی کانگریس کے جال میں دافر تعداد میں پھنس گئے۔ لیکن جب انہیں معلوم ہوا کہ انہیں بندے ماترم کا نغمہ الاپنا پڑے گا دیا مندر کا شکار ہونا پڑے گا۔ گاؤں کشی پر سزا کاٹنا پڑے گی۔ اور شادی کی مصیبت سے دوچار ہونا پڑے گا اور ایسا نہ کرنے کی صورت میں فرقہ وارانہ فسادات کی آگ میں بھسم ہونا پڑے گا تو انہیں احساس ہوا کہ انہیں واقعی ایک علیحدہ ملک کی ضرورت ہے ایسا ملک جس میں مسلمانوں کی حکومت ہو جس میں مسلمان آسانی اور آزادی کے ساتھ زندگی گزار سکیں۔ ہندو نے اس دو سال کے عرصہ میں اپنے کردار کی جو صورت پیش کی اس کی سزا اسے جلد ہی مل گئی اور خود اس کو اپنے ہاتھوں اپنے پاؤں پر کھڑی مارنا پڑی۔ اس قدر فریب کاریوں سے حاصل کئے ہوئے اقتدار کو محض اس بے چوڑ دبا کر انگریز نے ان کی زیادہ دیر تک ناز برداری کرنے سے

انکار کر دیا۔ کانگریس کا خیال تھا کہ جنگ کے دنوں میں اپنے مطالبات کو زیادہ موثر انداز سے منوا سکے گی لیکن سوچا تھا کیا، کیا ہو گیا۔

جنگ عظیم دوم کا آغاز دراصل انگریزی سلطنت کے زوال کا آغاز تھا۔ اگرچہ انگریزوں نے اس جنگ میں زبردست حوصلہ مندی، جرات اور بے باکی کا ثبوت دیا لیکن اس حقیقت سے انکار نہیں کیا جاسکتا کہ انگریز کی عالمی سطح پر برتری کا سورج اپنے نکتہ عروج سے ڈھلوان کی طرف مائل ہو گیا تھا اس جنگ کے شروع ہو جانے سے ہندوستان میں انگریزوں کو دو تین سیاسی محاذوں پر بھی لڑنا پڑا۔ جنگ کے بارے میں کانگریس نے نو پہلے ہی اعلانیہ نفرت کا اظہار کر دیا تھا۔ اس کے بعد مسلم لیگ نے بھی کچھ شرطیں رکھ دی تھیں۔ لیکن مسلم لیگ کی شرطیں انگریز کی ڈھارس بندھانے کے لیے کافی تھیں۔ اور اس کے برعکس کانگریس نے زبردست طوطا چٹنی کا ثبوت دیا تھا۔ ان حالات کی بنا پر انگریز کا مان خاک میں ملنا جا رہا تھا تاہم اس نے دونوں جماعتوں سے مذاکرات جاری رکھے۔

ہندو کا تکبر تب ٹوٹنا شروع ہوا جب کانگریس سے نکل کر لاتعداد مسلمان ہندوستان کی واحد مسلم جماعت مسلم لیگ میں شامل ہونے لگے۔ ہندو کا طلسم اس وقت ٹوٹ گیا جب مسلم لیگ نے ہندوستان بھر میں یوم نجات منا کر پوری دنیا کو حیرت میں ڈال دیا۔ اگرچہ کانگریس کی وزارت میں قائم ہو گئی تھیں۔ اور ان کے قیام نے مسلم لیگ کو ضرب پہنچانے کی بے شمار مختلف اندازوں میں سعی نامیام کی لیکن اس سے مسلم لیگ کو زیادہ تقویت و وسعت ملی حاصل رہی ۱۹۳۷ء سے ۱۹۳۹ء تک کے درمیانی سالوں میں مسلم لیگ بلوغت تک پہنچ گئی تھی اور اس کا اعتراف خود انگریزوں کو کرنا پڑا جب کہ جنگ عظیم دوم کے شروع ہوتے ہی لارڈ لن لٹھ گونے ہاتھ لگانے لگی اور قائد اعظم محمد علی جناح کو اکٹھا بلا کر ملکی سیاست کے بارے میں گفت و شنید کی۔ ان دو سالوں میں مسلم لیگ نے انگریزوں کو یہ ماننے پر مجبور کر دیا کہ کانگریس متعصب ہندوؤں کی ایک جماعت ہے جس میں چند ایک سادہ لوح مسلمان بھی بچانس لئے گئے ہیں۔ انگریزوں کو یہ جان گیا تھا کہ گاندھی کی زبان پر مسلمانوں جیسی شریں اور کردار میں متعصب ہندو کی منافقت پائی جاتی ہے۔ یہی چیز اس شخص کی کامیابی کا راز بنتی جا رہی تھی لیکن انگریز بھی یہ جانتا تھا کہ قول سے زیادہ خطرناک فعل ہوتا ہے۔ قول ایک تھوڑی سی ہے اور فعل ایک عمل ہے۔ انگریز کے خیال میں ہندو کے اعمال خطرناک تھے۔ اقوال اگرچہ شیریں تھے یہ بات مسلمانوں پر بھی عیاں تھی۔

جیسا کہ گذشتہ صفحات میں بیان ہو چکا ہے۔ کانگریس کی وزارتوں کی تشکیل کے بعد مسلم

لیگ اور زیادہ جوش اور دلولے کے ساتھ سیاسی میدان میں اپنی راہ ہموار کرنے کے لیے سرگرم عمل ہوئی۔ ۲۷ اگست ۱۹۳۷ء کو آل انڈیا مسلم لیگ کے ایک اجلاس میں متفقہ طور پر فیصلہ کیا گیا کہ تمام مسلمانوں کو یکجا ہو کر ہندوستان میں اپنے لیے ایک علیحدہ مقام پیدا کرنا چاہیے اس کے بعد ۱۸، ۱۷ ستمبر ۱۹۳۹ء کو جب کہ انگریز جرمنی کے مقابلے میں میدان جنگ میں کود پڑا تھا۔ اور اس نے مسلمانوں کے لیڈر قائد اعظم سے ہندوستانی عوام بالخصوص مسلمانوں کی اعانت طلب کی تھی تو مشرجراح نے نہایت شان دار انداز میں امداد دینے کا وعدہ کر لیا تھا۔ آل انڈیا مسلم لیگ ورکنگ کمیٹی نے ایک پریذیشن پاس کیا جس کا مقصد یہ تھا۔

” آزاد ہندوستان میں ایک آزاد اور خود مختار مملکت ہونی چاہیے جس میں اپنے مذہبی، سیاسی، ثقافتی، معاشرتی اور اقتصادی حقوق و مفاد کی کامل حفاظت کے اطمینان کے ساتھ فرقہ واکثریت کے دوش بدوش مسلمان زندگی کی سرگرمیوں میں مساویانہ شرکت کر سکیں“

۱۸ اکتوبر ۱۹۳۹ء کو وائسرائے ہند لارڈ لٹلتھگونی نے گورنمنٹ کی پالیسی کا اعلان کیا جس کا

آقباس حسب ذیل ہے۔

” ملک معظم کی حکومت یہ تسلیم کرتی ہے کہ جب مستقبل کے لیے ہندوستان کی وفاقی حکومت کے منصوبے پر غور شروع کرنے کا وقت آئے گا اور نیز اس منصوبے پر غور کرنے کا جس سے سابق وزیر ہند کی ان یقین دہانیوں کی تعمیل ہونے والی ہے۔ جو انہوں نے پارلیمنٹ میں کی تھی تو یہ ضروری ہو گا کہ اس وقت تک کے حالات کی روشنی میں اس پر دوبارہ غور کیا جائے کہ ۱۹۳۵ء کے قانون کا جو منصوبہ ہے اس کی تفصیلات کسی حد تک باقی رہتی ہیں اور مجھ کو ملک معظم کی طرف سے یہ کہنے کا اختیار دیا گیا ہے کہ اختتام جنگ پر ہندوستان کے مختلف فرقوں پارٹیوں اور مفاد کے نمائندوں سے اور والیان ریاست سے اس نظریے کے تحت مشورہ کرنے کے لیے وہ تیار ہوگی کہ ایسی ترمیمات وضع کرنے میں ان کی مدد اور ان کا تعاون حاصل کر لے جو مناسب ہوں۔ مجھے اعتماد ہے کہ میں نے ابھی جو کچھ کہا اس میں نے یہ واضح کیا ہے کہ گورنر جنرل کے انشرومنٹ آف انشرومنٹ (Instrument of Instructions) میں جیسا کہ درج ہے ملک

کا اظہار کیا۔ کہ حکومت نے نئے دستور کی تشکیل کے بارے میں اچھے ارادے ظاہر نہیں کیے۔
 ان تمام حالات کے پیش نظر ۳ فروری ۱۹۴۷ء کو دہلی کے مقام پر آل انڈیا مسلم لیگ کا
 ایک جلسہ منعقد ہوا جس میں فیصلہ کیا گیا کہ آئندہ ماہ یعنی مارچ ۱۹۴۷ء کی ۲۲ تاریخ کو لاہور میں
 ایک عظیم الشان جلسے کا انتظام کیا جائے۔ جس میں ایک علیحدہ مملکت کا مطالبہ کیا جائے جو صرف
 مسلمانوں کے مختلف حقوق کے تحفظ کے پیش نظر تشکیل دی جائے۔ اس فیصلے نے نہ صرف
 ہندوؤں کو بلکہ انگریزوں کو بھی تشویش میں ڈال دیا تھا۔ چنانچہ انگریز اور ہندو کی مشترکہ کوششیں
 شروع ہوئیں کہ مسلم لیگ کے اس اجلاس کو ناکام بنایا جائے۔ اس کے لیے انہیں کوئی مواد درکار
 تھا۔

انگریز عرصے سے ”آپس میں لڑاؤ اور حکومت کرو“ کی پالیسی پر گامزن تھا۔ اس کا سہارا
 لیتے ہوئے اس نے لاہور میں فساد کرانے کی کوشش کی لیکن بات مزید۔ ۱۹ مارچ ۱۹۴۷ء کو خاکساروں
 نے ایک زبردست جلوس نکالا اور انگریزوں نے یہ جان کر کہ خاکسار مسلمان ہیں، اور ان مسلمانوں
 پر اگر زیادتی کی جائے گی تو مسلم لیگی مسلمان بھی ان کی مدد کے لیے آگے بڑھیں گے۔ جب ایسا ہوگا۔
 ہم حالات کو اس قدر ابتر کر دیں گے کہ خود مسلم لیگ اپنا تاریخی جلسہ کر ہی نہ سکے گی۔ چنانچہ اس
 پروگرام کے تحت انگریز نے جان بوجھ کر خاکساروں کے جلوس پر اندھا دھند گولی برسادی جس سے
 لائنداد خاکسار موت کی آغوش میں چلے گئے۔ یہ ناحق اجتماعی قتل مسلمان کی غیرت کے لیے ایک
 زبردست چیلنج تھا۔ اس وقت قائد اعظم محمد علی جناح دہلی میں تھے اور لاہور میں مسلم لیگ کے
 جلسے میں شمولیت کے لئے تیاری کر رہے تھے۔ تاہم بہت سے مسلم لیگی رہنما ہندوستان کے
 مختلف کونوں سے لاہور میں جمع تھے۔

انہوں نے متفقہ طور پر انگریز کے خلاف آواز بلند کرتے کا غزم کیا۔ چونکہ قائد اعظم کو وہ سب
 اپنا لیڈر مانتے تھے۔ اس لئے انہوں نے فوری طور پر ان سے دہلی میں رابطہ قائم کیا۔ قائد اعظم نے
 کہا کہ کسی جلد بازی سے کام نہ لیں۔ انگریز کی چال ہے کہ وہ آپ کے جلسے کو تباہ و برباد کر دے اس
 لیے بے حد صبر و تحمل سے کام لیں اور خاکساروں سے تعزیت کے سوا اور کوئی قدم نہ بڑھائیں۔ مسلم
 لیگ کی اس خاموشی نے ایک اور خونی ڈرامے کے سین کو وقوع پذیر ہونے سے بچالیا اور خاکساروں
 کے ساتھ زیادتی کی تمام ترمیم داری سرسکندر حیات خان وزیر اعلیٰ پنجاب کے سرنگادی گئی۔
 قائد اعظم محمد علی جناح ۲۱ مارچ کو دہلی سے لاہور پہنچے۔ انہوں نے اعلان کیا کہ کوئی مسلم

لیگی جلوس وغیرہ میں استقبال کرنے کی زحمت نہ کرے۔ وہ نہایت تنانت اور خاموشی سے لاہور پہنچے اور سیدھے زخمی خاکساروں کی عیادت کے لیے ہسپتال چلے گئے۔ اس طرح خاکساروں کی بدگمانیاں بھی دور ہو گئیں اور ہندوؤں اور انگریزوں کے عزائم پر اوس پڑ گئی۔

۲۲ مارچ ۱۹۴۷ء کو نماز جمعہ کے بعد منٹوپارک لاہور (اقبال پارک) میں ایک لاکھ سے زائد افراد مجتمع ہوئے اور آل انڈیا مسلم لیگ کا تاریخی جلسہ شروع ہوا۔ سرشاہنواز خاں آف ممدو نے خطبہ استقبال پڑھا۔ قائد اعظم نے جلسے کی صدارت کی اور ایک عالی شان اور مؤثر تقریر کی جس میں انہوں نے دو قومی نظریے کی وضاحت کی اور لوگوں کو بتایا کہ اب وقت آگیا ہے۔ کہ ہندوستان کے مسلمان اپنے لیے ایک علیحدہ مملکت کا مطالبہ کریں۔ قائد اعظم نے فرمایا کہ مسلمان ہندوستان کی آزادی اس طرح چاہتے ہیں کہ وہ خود بھی اس میں آزاد ہوں۔ اگر ہندو آزاد ہوں اور مسلمان ان کے غلام بن کر رہ جائیں تو ایسی آزادی مسلمانوں کے لیے بے کار ہے۔ مسلمان ہندوستان میں ایک فرقہ کی حیثیت نہیں رکھتے۔ وہ ایک قوم کی صورت میں آباد ہیں۔ اس لیے اس مسئلے کو بین الاقوامی نکتہ نظر سے حل کیا جانا چاہیے۔ ہمارا مطالبہ ہے کہ ہندوؤں اور مسلمانوں کو جو کامز مہب تہذیب فلسفہ سیات معاشرت، نظام زندگی اور ادب بالکل منفرد ہے کبھی آپس میں مل کر نہیں رہ سکتے۔ تاریخ بتاتی ہے کہ ایک قوم کا ہیرو دوسری قوم کا دشمن ہوا کرتا ہے۔ اس لیے ہم نہیں چاہتے کہ ہم مذہبی روحانی، سیاسی، اقتصادی اور سماجی اعتبار سے زیر کفالت کی سی زندگی گذاریں ہماری خواہش ہے کہ ہم دونوں آزاد ہمسایوں کی طرح زندگی بسر کریں۔ اس لیے ہمیں ایسا دستور قطعی طور پر منظور نہیں ہو گا جس میں مسلمانوں کی آزادی کی ضمانت نہ دی جائے گی۔

۲۳ مارچ ۱۹۴۷ء کو دن تاریخ پاکستان میں سب سے عظیم اور سنہرا دن تھا۔ مسلم لیگ کے ایک نہایت مقتدر لیڈر قائد اعظم کے چہیتے بنگال کے وزیر اعلیٰ مولوی ابوالقاسم فضل الحق نے ملک کے مختلف گوشوں سے آئے ہوئے مندوبین اور لاہور کے شیر دل مسلمانوں کے سامنے وہ تاریخی قرارداد پیش کی جو بعد میں قرارداد پاکستان کے نام سے مشہور ہوئی اس قرارداد کا متن آئندہ صفحات میں دیا گیا ہے۔

اس اجلاس میں اگرچہ ایک لاکھ کے قریب افراد موجود تھے لیکن ہندوستان مختلف صوبوں سے مسلم لیگ لیڈران کی حیثیت سے جو حضرات تشریف لائے تھے۔ ان میں سے چند ایک کے نام ذیل میں دیے جاتے ہیں :-

۱۔ جناب خلیق الزمان	یو۔ پی	
۲۔ مولانا عبدالحامد بدایونی	"	
۳۔ بیگم مولانا محمد علی جوہر	"	
۴۔ سردار ادزگ زیب خان	ایم۔ ایل۔ اے	سرحد
۵۔ سر عبداللہ ہارون	"	سندھ
۶۔ عبدالحجید خان	"	مدارس
۷۔ ابراہیم اسمعیل چندریگر	"	بمبئی
۸۔ سردار عبدالرؤف شاہ	"	سی۔ پی
۹۔ نواب محمد اسمعیل	"	پہار
۱۰۔ قاضی محمد عیسیٰ	"	بلوچستان
۱۱۔ مولانا ظفر علی خان	"	پنجاب
۱۲۔ ڈاکٹر محمد عالم	"	پنجاب

ان سب بزرگان نے قرارداد کی حمایت میں پرزور تقاریر کیں، اور یہ قرارداد ادا اللہ اکبر کے نعروں کی گونج میں متفقہ طور پر منظور کی گئی۔ اس قرارداد کے پاس ہو جانے کے بعد مسلمان ہند کے سامنے ایک واضح منزل تھی۔ ایک حقیقی جادہ عمل تھا۔ اور قدرت نے ایک اہل نظر اور ہوشمند لیڈر بھی دے دیا تھا۔

قرارداد کا متن حسب ذیل تھا۔

متن قرارداد اولامور یعنی قرارداد پاکستان۔

(منظور شدہ یہ اجلاس آل انڈیا مسلم لیگ لاہور بتاریخ ۲۲ مارچ ۱۹۴۷ء)

۱۔ آئینی مسئلے پر آل انڈیا مسلم لیگ کونسل اور مجلس عالمہ کے اس اقدام کی تائید و توثیق کرتے ہوئے جو ان کی ۲۷ اگست، ۱۹۴۷ء ستمبر ۲۲ اکتوبر ۱۹۴۷ء اور ۳ فروری ۱۹۴۸ء کی قراردادوں سے واضح ہوتا ہے، آل انڈیا مسلم لیگ کا یہ اجلاس پرزور اعادہ کرتا ہے کہ وہ دفاتی منصوبہ جس کا اظہار گورنمنٹ

آف انڈیا ایکٹ ۱۹۳۵ء میں کیا گیا ہے۔۔ قطعاً غیر موزوں اس ملک کے خاص حالات کے پیش نظر ناقابل عمل اور مسلم ہندوستان کے لیے یکسر ناقابل قبول ہے۔

۲۔ اس اجلاس کی یہ حتمی رائے ہے کہ ۱۸ اکتوبر ۱۹۳۹ء کو جو اعلان دائرہ نے حکومت ملک معظم کی جانب سے کیا تھا وہ اس حد تک نواطمینان بخش ہے کہ جس مسئلہ اور منصوبے پر گورنمنٹ آف انڈیا ایکٹ ۱۹۳۵ء مبنی ہے، اس پر ہندوستان کی مختلف جماعتوں، مفادات اور فرقوں کے مشورے سے دوبارہ غور کرنے کا یقین دلایا گیا ہے۔ لیکن مسلم ہندوستان اس وقت تک مطمئن نہیں ہوگا۔ جب تک کہ پورے آئینی منصوبے پر از سر نو غور نہ کیا جائے اور کوئی نیا منصوبہ مسلمانوں کے لیے قابل قبول نہیں ہوگا تا وقتیکہ وہ ان کی رضامندی اور منظوری سے مرتب نہ کیا جائے۔

۳۔ قرار پایا کہ آل انڈیا مسلم لیگ کے اجلاس کی یہ مسلمہ رائے ہے کہ کوئی آئینی منصوبہ اس ملک میں قابل عمل اور مسلمانوں کے لیے قابل قبول نہیں ہوگا۔ تا وقتیکہ وہ مندرجہ ذیل بنیادی اصول پر وضع نہ کیا گیا ہو یعنی جغرافیائی طور پر وحدتوں کی حد بندی ایسے خطوں میں کی جائے (مناسب علاقائی رد بدل کے ساتھ) کہ جن علاقوں میں مسلمانوں کی اکثریت ہے مثلاً ہندوستان کے شمال مغربی اور مشرقی حصے ان کی تشکیل ایسی ”آزاد ریاستوں“ کی صورت میں کی جائے جن کی مشمولہ وحدتیں خود مختار اور مقتدر ہوں۔

نیز ان وحدتوں اور خطوں میں اقلیتوں کے مذہبی، ثقافتی، معاشی، سیاسی، انتظامی اور دیگر حقوق و مفادات کا مناسب موثر اور حکمی تحفظ ان کے مشورے سے آئین میں صراحت کے ساتھ کیا جائے گا اور ہندوستان کے دوسرے حصوں میں جہاں مسلمان اقلیت میں ہیں ان کے اور دیگر اقلیتوں کے مذہبی، ثقافتی، معاشی، سیاسی، انتظامی اور دیگر حقوق و مفادات کا مناسب و موثر اور حکمی تحفظ ان کے مشورے سے آئین میں صراحت کے ساتھ کیا جائے۔

مزید برآں یہ اجلاس مجلس عاملہ کو اختیار دیتا ہے کہ وہ ان بنیادی اصولوں کے

مطابق آئین کا ایک ایسا منصوبہ مرتب کریں جس کی رو سے مذکورہ علاقوں کو باآختر کلی اختیارات حاصل ہو جائیں مثلاً دفاع، اور امور خارجہ، مواصلات، محصولات اور دیگر ایسے امور جو ضروری سمجھے جائیں۔ قراردادِ پاکستان کی مزید تشریح مرکزی صوبائی مجالس قانون ساز کے منتخب ارکان کی اس لیگ کنونشن کی ایک قرارداد میں متفقہ طور پر کی گئی جو قائد اعظم کی صدارت میں ۹ اپریل ۱۹۴۷ء کو دہلی میں منعقد ہوئی جس میں منجملہ دیگر امور متعلقہ کے یہ واضح کیا گیا کہ۔

”ہندوستان کے شمال مشرق میں بنگال اور آسام اور شمال مغرب میں پنجاب صوبہ سرحد، سندھ اور بلوچستان یعنی پاکستان کے علاقے جہاں مسلمانوں کو غالب اکثریت حاصل ہے۔ وہاں واحد مقتدر آزاد مملکت کی تشکیل کی جائے اور اس امر کا واضح اعلان کیا جائے کہ پاکستان کا قیام بلا تاخیر عمل میں لایا جائے گا۔“

قراردادِ لاہور کو اگرچہ قراردادِ پاکستان کا نام دیا جاتا ہے لیکن حقیقت ہے کہ اس قرارداد میں لفظ پاکستان کا ذکر کہیں بھی نہیں آیا۔ اس میں صرف ایسی سلطنت کے قیام کا ذکر ہے جو شمال مغربی ہندوستان کے چند پورے صوبے اور مشرقی ہندوستان کے دو پورے صوبوں پر مشتمل ایک مملکت کے تصور پر مبنی ہے۔ لفظ پاکستان دراصل ۱۹ اپریل ۱۹۴۷ء ہی کو دہلی قرارداد میں استعمال کیا جس کا متن اوپر دیا گیا ہے۔

سرٹیفیورڈ کرپس مشن

۱۹۴۲ء

سوال :- برطانوی حکومت نے کن حالات میں کرپس مشن قائم کیا، اس کے کیا مقاصد تھے؟ اور اس کی سفارشات کیا تھیں؟ کرپس مشن کی سفارشات

کار عمل بھی بیان کیجئے۔

جواب :- ۱۹۴۲ء کے شروع میں جنگ اپنے پورے شباب پر تھی۔ انگریز جاپان اور جرمنی کے ہاتھوں مختلف محاذوں پر زبردست مار کھا بیٹھا تھا۔ برطانیہ کے وزیر اعظم مشن چرچل (WINS) (TCN CHURCHIL) جو ایک غیر معمولی شجاعت و ذہانت رکھنے والا شخص تھا، ہندوستان کے حالات پر مشوش تھا۔ وہ چاہتا تھا کہ کسی نہ کسی طرح ہندوستان کی طرف سے سکون نصیب ہو اس نے والسٹرائے ہند کو متعدد خطوط لکھے جن میں ہندوستان کی دونوں بڑی سیاسی جماعتوں کو کسی ایک فارمولے پر متفق کرنے پر زور دیا گیا، لیکن کانگریس کی مسلسل ہٹ دھرمی کی بنا پر اس کی کوشش بار آور ثابت نہ ہو سکی۔

آخر کار فیصلہ کیا گیا کہ مشن چرچل کی وزارت میں سے چیدہ چیدہ ذرائع کی ایک کمیٹی بنائی جائے جس کا نام انڈیا کمیٹی (INDIA COMMITTEE) رکھا جائے چنانچہ مسٹراٹیلی جو بعد میں برطانیہ کے وزیر اعظم بھی بنے، کی قیادت میں ایک کمیٹی تشکیل دی گئی، مسٹراٹیلی اپنی فطرت کے اعتبار سے کانگریس نواز اور ہند پرور تھے، انہوں نے سفارش کی کہ ایک مشن ہندوستان بھیجا جائے جو حالات کا جائزہ لے کر ہندوستان کی سیاسی جماعتوں کو کسی ایک حل پر متفق کرے اور ہندوستان کے بحران کو ختم کرنے میں مدد دے۔ چنانچہ مسٹر چرچل نے ۱۱ مارچ ۱۹۴۲ء کو مسٹراٹیلی کی تجویز کو منظور کرتے ہوئے اعلان کیا کہ سرٹیفیورڈ کرپس (STAFORD CRIPS) کی قیادت میں ایک وفد ہندوستان بھیجا جائے گا جو مذکورہ مقصد کے حصول کے لیے کوشش کرے گا۔ سرٹیفیورڈ کرپس ۲۲ مارچ ۱۹۴۲ء

کو ہندوستان پہنچے۔
 مسٹر کرپس نے آتے ہی اپنا کام شروع کر دیا۔ والسٹرائے اور انگریز کونسل کے ارکان سے
 پہلے دو تین روز تفصیلاً بات چیت کی اور ہندوستان میں مختلف جماعتوں کے مسائل اور نمک
 ہائے نظر کو سمجھا۔ اس کے بعد مسٹر کرپس نے کانگریس لیڈروں اور مسلم لیگی رہنماؤں سے بھی براہ
 راست ملاقاتیں کیں، پنڈت جواہر لال نہرو اور مولانا ابوالکلام آزاد نے کانگریس کی نمائندگی کی،
 مسلم لیگ کی طرف سے قائد اعظم نے اپنا نمک نظر پیش کیا۔ اس کے علاوہ جن سیاسی لیڈروں سے
 مسٹر کرپس نے تبادلہ خیالات کیا ان میں سے سر سکندر حیات خان، مسٹر فضل حق، اچھوتوں کے
 مسٹر امبیڈکر اور ایم۔ ایس راجا ہندو مہا سبھا کے سادر کرلبرل پارٹی کے سر تیج بہادر سپرد اور جیکو وغیرہ
 شامل تھے۔

۲۹ مارچ ۱۹۴۲ء کو مسٹر کرپس نے اخباری کانفرنس سے خطاب کرتے ہوئے ان تمام
 ملاقاتوں کے تاثرات بیان کئے جو انہوں نے گزشتہ سات روز میں ہندوستان کے مختلف
 حکام اور سیاسی رہنماؤں کے ساتھ ملاقات کے بعد اپنے ذہن میں قائم کئے تھے، اس میں
 انہوں نے بتایا کہ۔

- ۱۔ آئین ساز اسمبلی کا مل اعلان آزادی کے ساتھ شروع ہو سکتی ہے۔
- ۲۔ اس آئین ساز اسمبلی کو پوری آزادی ہوگی کہ چاہے۔ وہ یونائیٹڈ کنگڈم میں رہے۔

یا نہ رہے۔

- ۳۔ وہ برطانوی گورنر جنرل قبول کرنے یا نہ کرنے کی مجاز ہوگی۔
- ۴۔ ہندوستانی ریاستوں پر چونکہ برطانیہ کا براہ راست کنٹرول نہیں ہے اس لیے انہیں
 آئین ساز اسمبلی میں شرکت کرنے پر مجبور نہیں کیا جاسکتا۔
- ۵۔ جہاں تک محکمہ دفاع کا تعلق ہے، جنگ کے دوران قائم ہونے والی عبوری حکومت
 INTER M GOVERNMENT کو یہ محکمہ نہیں دیا جائے گا کیونکہ اس کا تعلق عالمی امور

سے ہے۔

- ۶۔ عبوری حکومت میں نئے سرے سے وزراء منتخب کرنے کی بجائے والسٹرائے کی انگریز کونسل
 کے ارکان ہی کو کا بنیہ تصور کر لیا جائے گا۔
- ۷۔ ان تمام امور پر یا تو پوری طرح عمل ہوگا، یا ان کو پوری طرح مسترد کر دیا جائے گا۔ اس کی

جزوی قبولیت بے معنی ہوگی۔

کرپس تجاویز :-

اس سلسلہ میں کرپس مشن نے ایک مٹی انڈین ڈومینین کے قیام کے لیے مندرجہ ذیل تجاویز پیش کیں جن کا اعلان ۲۹ مارچ ہی کو کر دیا گیا۔

۱۔ جنگ ختم ہوتے ہی ہندوستان کا دستور بنانے کے لیے ایک مجلس منتخبہ قائم کی جائے گی جس میں ہندوستان کی ریاستوں کے نمائندے بھی شامل ہوں گے اس طرح متفقہ طور پر جو آئین مرتب کیا جائے گا اس کو برطانوی حکومت فی الفور نافذ العمل کرے گی۔ اس اقدام کے لیے یہ شرط لگائی گئی کہ

۱۔ اگر برطانوی ہند کا کوئی صوبہ تیار دستور منظور کرنے کے لیے تیار نہ ہو تو اس کو یہ حق ہوگا کہ اپنی موجودہ آئینی حیثیت قائم رکھے۔ اس بات کا بھی انتظام ہوگا کہ اگر وہ صوبہ نئے دستور میں شامل ہونا پسند کرے تو وہ بلا شک ہو جائے۔ ایسے صوبے جو الحاق قبول نہ کریں اور وہ چاہیں تو ملک معظم کی حکومت اس کے لیے تیار ہوگی کہ ان کو نیا دستور دینے پر رضامند ہو جائے اور ان کو وہی پورا منہ دے دے جو انڈین یونین کا ہو۔

۲۔ جنگ کے بعد ملک معظم کی حکومت اور ہندوستانی سیاسی جماعتوں کے نمائندے ایک معاہدے پر دستخط ثبت کریں گے کہ واضح دستور گفت و شنید کے درمیان طے ہوگا۔ اس میں نسلی اور مذہبی اقلیتوں کے تحفظ کا واضح انتظام کیا جائے گا۔ برطانوی دولت مشترکہ کی دوسری رکن حکومتوں سے تعلقات کے متعلق فیصلہ کرنے کے معاملے میں انڈین یونین کے اختیارات پر کوئی قید عائد نہیں کی جائے گی۔

۳۔ صوبوں کے انتخابات کے بعد (جو جنگ کے بعد ہوں گے) ایوانہائے زیریں کے تمام ارکان فی الفور متناسب نمائندگی کے اصول کے تحت ایک انتخابی ادارہ قائم کریں گے یہ نئی مجلس تعداد ارکان کے لحاظ سے انتخابی ادارے کا پورا ہوگی۔

۴۔ جنگ کے اہم دور میں نیا دستور بنے ملک معظم کی حکومت ہی ہندوستان کے دفاع کی ذمہ داری سنبھالے گی۔ ہندوستان کی فوجی، اخلاقی اور مادی تنظیم کے کام میں حکومت ہندوستانیوں کے تعاون سے کام کرے گی۔ ملک معظم کی خواہش ہے کہ ہندوستانی عوام کے اہم طبقوں اور جماعتوں کے رہنما اپنے ملک کی کونسلوں۔ دولت مشترکہ اور اتحادی قوموں

کے کاموں میں پورا پورا حصہ لیں کیونکہ اس کام کی تکمیل جلدی اور آسانی سے ہو سکتی ہے جس پر ہندوستان کے روشن مستقبل کا انحصار ہے۔

ان تمام تجاویز کے مطالعے سے ہندوستان کے باشندوں پر یہ حقیقت بالکل عیاں ہو ہو گئی کہ برطانیہ جنگ کے دوران اقتدار منتقل کرنے کے لیے ہرگز ہرگز تیار نہیں ہے۔ اس کے بعد جب جنگ ختم ہو جائے گی تو ہندوستان میں انتخابات کرائے جائیں گے۔ دستور بنایا جائے گا۔ اور ہندوستانی ریاستوں کا مسئلہ الحاق حل کیا جائے گا۔ ان تجاویز سے اس بات کا بھی پتہ چلتا تھا کہ ہندوستان کے بارے میں برطانوی حکومت ہندوستانیوں کے جذبات کو مد نظر رکھنے کی بجائے اپنے معلومات کو سامنے رکھ کر فیصلے صادر کرنا چاہتی ہے اور برطانوی حکومت کے ذہن میں صرف ایک بات گردش کر رہی ہے کہ کس طرح ہندوستان والوں کو آزادی کی منزل تک پہنچنے سے تاخیر کا شکار کیا جاسکتا ہے اور وہ کون سے امور ہیں جو مختلف جماعتوں میں تنازعہ کا باعث بن سکتے ہیں۔ تاکہ ان کی بحث و تہمت میں زیادہ وقت حاصل کیا جاسکے۔

تجاویز مسترد :- یہ ایسی تجاویز تھیں جو نہ تو کلی طور پر کانگریس کو منظور تھیں اور نہ ہی مسلم لیگ کو۔ کیونکہ دونوں جماعتوں کے مفادات ان تجاویز کے قبول کر لینے سے مضروب ہوتے تھے اور مشترک پس کی طرف سے یہ شرط بھی تھی کہ ان تجاویز کو ہر ذی طور پر نہیں کلی طور پر قبول کیا جائے یا مسترد۔ ان تجاویز کے بارے میں مسٹر گاندھی نے کہا۔

” یہ وہ چیک ہے جو جنگ کے بعد کش ہو سکے گا۔“

قائد اعظم نے فرمایا کہ۔

” ان تجاویز سے جو انتخابات کرانے مقصود ہوں گے وہ تو سراسر کانگریس کو ۷۵٪ نشستیں بلاچوں و چرادے دینے کے مترادف ہوگا اور مسلمانوں کی کبھی اکثریت کے سامنے بن نہ پڑے گی۔“

ہندو مہاسبھا کا خیال تھا کہ ان تجاویز میں صوبوں کو یہ اختیار دے دیا گیا ہے کہ وہ انڈین یونین سے الگ رہنے کا فیصلہ کر سکتے ہیں اور اس سے تو ہندوستان کی وحدت کسی بھی وقت ٹوٹ سکتی ہے۔ اس طرح یہ تجاویز ہر ایک جماعت کے لیے کسی نہ کسی وجہ سے ناقابل قبول تھیں۔ اس لیے ان تجاویز کو مسترد کر دیا گیا۔

مسٹر کرپس کو جب اپنی تجاویز کے مسترد ہونے کی اطلاع ملی تو وہ فی الفور برطانیہ روانہ

ہو گئے۔ ۲۸ اپریل ۱۹۴۲ء کو انہوں نے ہاؤس آف کامنز (HOUSE OF COMMONS) برطانوی دارالعوام میں بیان دیا کہ ان کی تجاویز کو محض اس لیے ناکامی ہوئی ہے کہ ان میں حق خود ارادیت اور عبوری انتظام حکومت کے بارے میں مختلف جماعتوں کے نظریات میں خلیج بہت وسیع تھی۔ ان کے خیال میں کانگریس نہیں چاہتی تھی کہ صوبوں کو علیحدہ کر دیا جائے اور ایک ایسی انڈین یونین تشکیل پذیر ہو جس کا شیرازہ بکھر سکتا ہو۔ اس کے علاوہ کانگریس کا پرزور مطالبہ تھا کہ محکمہ دفاع بھی انہیں فوراً منتقل کر دیا جائے۔ یعنی عبوری حکومت کے دوران ہی لیکن برطانوی نکتہ نظر اور افادیت یہی ہے کہ اسے مستقبل میں ہی جب جنگ ختم ہو جائے منتقل طور پر منتقل کیا جائے حالانکہ دوسری جماعتیں مثلاً مسلم لیگ اور لیپت اقوام برطانوی نکتہ نظر کی ہم خیال تھیں۔

کرپس مشن کے ناکام ہو جانے کے بعد ہندوستان کی سیاست کو ایک اور ضرب لگی۔ اس کا براہ راست اثر کانگریس پر اور بالواسطہ دیگر سیاسی جماعتوں پر ہوا۔ کانگریس تو اس قدر مضطرب ہو گئی کہ اس نے محسوس کر لیا کہ انگریز جلد جان نہیں چھوڑے گا۔ اسے کسی اور طرح پریشان کرنے کی تیاری کی جائے۔ چنانچہ اگست ۱۹۴۲ء کو کانگریس کی طرف سے ”ہندوستان چھوڑ دو“ کی تحریک شروع کی گئی جو بڑی طرح ناکام بنا دی گئی۔ اس کا حال اگلے صفحات میں تفصیل سے بیان کیا گیا ہے۔

”ہندوستان چھوڑ دو تحریک

۱۹۴۲ء

سوال: ہندوستان سے انگریز کے پاؤں اکھڑنے کے لیے اگرچہ ہندوستان کے عوام کی طرف سے کافی دباؤ پہلے ہی دیا جا رہا تھا لیکن سب سے زیادہ پریشان کن تحریک انگریز کے لیے ”ہندوستان چھوڑ دو“ کی تھی۔ اس تحریک کے اسباب کارنامے اور نتائج پر سیر حاصل تبصرہ کیجئے؟

جواب: جنگ عظیم دوم میں شروع شروع میں انگریزوں اور فرانسیسیوں کو سخت پریشان کن حالات کا سامنا کرنا پڑا۔ ادھر جرمنی مختلف مقامات پر بڑھنا چلا گیا ادھر ۱۹۴۲ء کے درمیانی حصہ تک جاپان آتی تیزی سے مغرب کی طرف بڑھنے لگا جس کی برطانیہ کو کبھی توقع نہ تھی۔ جاپان کی انتہائی تیز پیش قدمی سے یوں ظاہر ہوا تھا کہ چند دنوں میں جنگ کا فیصلہ ہو جائے گا اور انگریز کو زبردست ناکامی کا سامنا کرنا پڑے گا۔ جاپان دراصل دسمبر ۱۹۴۱ء میں برطانیہ کے خلاف جنگ میں کودا تھا۔ اس نے پرل ہاربر (PEARL HARBOUR) جس میں امریکی بحری جہازوں پر اس قدر شدید حملے کئے کہ بم باری سے اس بحری قوت کی کمر توڑ کے رکھ دی۔ پرل ہاربر کو نچا دکھانے کے بعد جاپانی فوجیں بلا کی تیزی سے سنگھائی کی بندرگاہ کی طرف بڑھیں اور اس پر قبضہ کرتے ہوئے اسی رفتار کے ساتھ آگے بڑھ گئیں۔ یہاں تک کہ چوبیس گھنٹوں کے اندر اندر ان فوجوں نے سیام اور برطانوی ملایا پر بھی قبضہ کر لیا۔ اس کے بعد ان کا رخ سنگاپور کی طرف ہو گیا۔ ۱۵ فروری ۱۹۴۲ء کو جاپانی افواج نے سنگاپور بھی فتح کر لیا۔ ان کی پیش قدمی جاری رہی۔ جاپان کی اس فوجی قوت کی ضرب شدید نے پورے ایشیا کو تو کیا پوری دنیا کو سرا سیمہ و پریشان کر دیا تھا۔ یوں معلوم ہوتا تھا کہ اب جاپان کی راہ میں کوئی بھی قوت حائل نہیں ہو سکتی انگریز کے حوصلے قریب شکست تھے۔ انگریز کے تمام اندازے غلط ثابت ہوئے جو اس نے جاپان کے

بارے میں لگا رکھے تھے۔ اسے جنگ کے دوران عملی طور پر علم ہوا کہ جاپان اس قدر ترقی یافتہ ہو گیا ہے کہ وہ دنیا کی کسی بھی قوت سے ٹکڑے سکتا ہے۔ ان تمام باتوں کے باوجود انگریزوں کا مقابلہ پوری جانفشانی سے کرتا جا رہا تھا۔ مارچ مارکھا کر بھی حوصلہ نہ ہارتا تھا۔ زبردست دفاعی کاروائیوں کے باوجود جاپانی فوجیں ۱۵ فروری ۱۹۴۲ء کو زنگوں میں داخل ہو گئیں۔ زنگوں برما کا دار الحکومت تھا۔ یہاں سے ان فوجوں نے جزائر انڈیمان کا رخ کیا اور اس پر قبضہ کر کے ہندوستان کے ایک عظیم شہر کلکتہ پر بمباری شروع کر دی۔

کانگریس اس صورت حال کا خاموشی سے جائزہ لے رہی تھی۔ اس کے لیڈر خوش تھے کہ انگریز کو مشرقی محاذ پر زبردست شکست کا سامنا ہے۔ جونہی کلکتہ پر بمباری شروع ہوئی اسی وقت کانگریسی لیڈروں نے عوام کو یہ تصور دینا شروع کر دیا کہ اب انگریز کے پاؤں بالکل اکٹڑ گئے ہیں۔ اس لئے اس کو ہندوستان سے فی الفور نکل جانا چاہیے کیونکہ اگر جاپان ہندوستان میں داخل ہو گیا تو ہندو عوام انگریز کی کوئی مدد نہ کر سکیں گے۔ کانگریس نے اپنی ورکنگ کمیٹی کا اجلاس بلا لیا جس میں کانگریس کی طرف سے مطالبہ کیا گیا کہ چونکہ انگریز مشرق میں اپنا وقار کھو بیٹھا ہے۔ اس کے جائزہ وراثت یعنی ہندوؤں کے حوالے کر دے۔ اگر ایسا نہ کیا گیا تو انڈین نیشنل کانگریس حکومت کے خلاف مناسب قدم اٹھانے پر مجبور ہو جائے گی۔ کانگریس کی طرف سے اس قسم کے بیان نے ہندوستان کے ہندوؤں پر جواثر ڈالنا تھا۔ وہ ظاہر تھا۔ اس بیان سے کانگریسی زعماء بھی اثر قبول کئے بغیر نہ رہ سکے۔

سبھاش چندر بوش جو کبھی کانگریس کے صدر بھی رہ چکے تھے اس بات کا جائزہ لے رہے تھے کہ انگریز کو مشرق محاذ پر کس قدر مار پڑتی ہے۔ جب انہوں نے جاپان کا پلہ بھاری دیکھا تو وہ ہندوستان سے بھاگ کر جاپانی فوج کے ساتھ اس خیال سے شامل ہو گئے کہ وہ جاپانیوں سے مل کر ہندوستان کو انگریز کے جنگل سے آزاد کرائیں گے لیکن سبھاش چندر بوش کا یہ خواب شرمندہ تعبیر نہ ہو سکا اور جلد ہی جنگ کا نقشہ بدل گیا اور جاپانی فوجوں کی پیش قدمی پسپائی میں تبدیل ہونے لگی۔

کانگریس نے جب انگریز کو زبردست جنگی مشکلات میں پھنسا ہوا دیکھا تو اس نے سیاسی طور پر اس کو بلیک میل کرنے کی کوششیں شروع کر دیں۔ کانگریس کا خیال تھا کہ انگریز کے لیے ان بدترین حالات میں ہم سیاسی دباؤ اتنی شدت سے ڈال لیں گے کہ پورے ہندوستان میں کانگریس راج یا ہندو راج قائم کرنے میں کامیاب ہو جائیں گے۔ اس طرح مسلم لیگ اور دوسری سیاسی جماعتوں کا گلہ خود بخود دب جائے گا۔ چنانچہ ۲۲ مئی ۱۹۴۲ء کو مسٹر گاندھی نے کہا کہ وہ جاپانیوں کے

حلے کا عدم تعاون اور عدم تشدد سے مقابلہ کریں گے۔ یہ قرارداد صرف مگرچھ کے آنسو بہانے کے مترادف تھی لیکن ۱۴ جولائی کو کانگریس ورکنگ کمیٹی نے دارودھا کے مقام پر ایک قرارداد منظور کی جس میں کہا گیا کہ انڈین نیشنل کانگریس نے پوری تندرہی سے اس امر کی کوشش کر کے دیکھ لیا ہے کہ ہندوستان کے مسلمانوں اور ہندوؤں میں اتحاد ہو جائے لیکن ہم بالآخر اس نتیجہ پر پہنچے ہیں کہ جب تک بیرونی طاقت یعنی انگریز اس خطہ زمین پر موجود ہیں، ان دونوں فرقوں میں مصالحت کی کوئی صورت نظر نہیں آتی۔ اب چونکہ جاپان ہندوستان کے اس قدر قریب آچکا ہے کہ پورے برصغیر کے لئے خطرے کا باعث بن گیا ہے۔ اس لئے بہتر یہی ہے کہ انگریز جس قدر جلدی ہو ہندوستان سے نکل جائے اور اسے اس کے اصلی مالکوں کے حوالے کر جائے۔ اگر انگریز نے ایسا نہ کیا تو ہندوستان بھر کی کانگریس مناسب اقدام کرے گی یعنی ایک تحریک چلائے گی جس کی بنا پر انگریز سے مطالبہ کیا جائے گا کہ وہ ہندوستان کو چھوڑ دے۔ اس ریزولوشن کی اشاعت نے پورے ہندوستان کے ہندوؤں میں ایک برقی لہر دوڑادی اور وہ سب انگریز کے خلاف عدم تعاون اور عدم تشدد کے اصولوں کے تحت عمل پیرا ہونے پر تیار ہو گئے۔ دارودھا کے اجلاس میں کی جانے والی کاروائی کا علم جب انگریز حاکم کو ہوا تو ظاہر ہے۔ اس سے اس میں کسی قدر شدید غصے کے رد عمل کا مظاہرہ کیا جانا تھا۔ جاپانیوں کی مار سے ستائے گئے انگریز نے فیصلہ کیا کہ کانگریس کی اس تحریک کو جو اسے محض بلیک میل کرانے کے لیے چلائی جا رہی ہے۔ سختی سے کچل دے۔

ادھر مسٹر گاندھی کا خیال تھا کہ چونکہ اب انگریز ایسے حالات سے خوف زدہ ہو کر ان سے اپنی جان بچاتا دشتوار ہو گیا ہے۔ وہ انڈین نیشنل کانگریس کی اس قرارداد سے خوف زدہ ہو کر ان کے مطالبات ماننے ہی میں مصہمت جانے لگا اور ہندوستان چھوڑ جائے گا جس کے بعد پورے ہندوستان میں ہندو راج قائم کر کے اسے اکھنڈ بھارت کی شکل دے دی جائے گی۔ اس کے ساتھ ہی ابوالکلام آزاد نے مسٹر گاندھی سے کہا کہ انگریز اس تحریک سے برہم بھی ہو سکتا ہے لیکن اس کی برہمی کی پرواہ نہیں۔ ۹ اگست ۱۹۴۲ء کو انگریز کی طرف سے سرد مہری کو دیکھ کر انڈین نیشنل کانگریس کی ورکنگ کمیٹی نے فیصلہ کیا کہ "ہندوستان چھوڑ دو" کی تحریک کو باقاعدہ شروع کر دیا جائے۔ اور انگریز فی الفور اس کی آزادی کا اعلان کر دے۔

کانگریس کا یہ اعلان سننے ہی ہندو تحریک کا ہندوستان ہی میں تخریب کاری میں مصروف ہو گئے۔ اگرچہ مسٹر گاندھی نے عدم تشدد کا زبانی اعلان کیا تھا لیکن وہ تو صرف اعلان تک محدود

ہونے کا اصول تھا کانگریس غنڈوں نے وسطی اور جنوبی ہندوستان میں بالخصوص اور بانی تمام ہندوستان میں بالعموم پوری سنجیدگی سے امن عامہ کو تباہ کرنا شروع کر دیا۔ انگریز کے کاموں میں دشواریاں ڈالنی شروع کر دیں۔ جگہ جگہ بے جا ہنگامے کھڑے کر دیئے۔ بنکوں کو لوٹنا شروع کر دیا۔ ریلوے سٹیشنوں کو جلا دیا اور ریلوں کی پٹریوں کو اکھیڑنا شروع کر دیا۔ تار اور ٹیلیفون کا سلسلہ منقطع کر دیا۔ اور دیگر ذرائع مواصلات کو تباہ کرنا شروع کر دیا۔ کانگریسی لیڈروں کی ایما پر کی جانے والی ان تخریب کاریوں کی شدت کا اندازہ اس امر سے لگایا جاسکتا ہے کہ ان تشدد آمیز کارروائیوں میں ۹۴ افراد ہلاک اور ایک کروڑ ۳۵ لاکھ روپے کی املاک کا نقصان ہوا۔

اس ریزولیشن کے پاس ہوتے ہی انگریز حاکم نے نہ صرف مسٹر گاندھی بلکہ تمام کانگریسی رہنماؤں کو گرفتار کر لیا جن میں ابوالکلام آزاد۔ پنڈت جواہر لال نہرو مسٹر سرجی نائیڈو کو گرفتار کر لیا گیا۔ اور ان کو قلعہ احمد نگر جیل میں نظر بند کر دیا بلکہ کانگریس کو غیر قانونی جماعت قرار دے دیا۔ مولانا ابوالکلام آزاد "انڈیا نر فزیڈم" میں لکھتے ہیں کہ گاندھی جی اس گرفتاری سے بہت افسردہ ہوئے۔ کیونکہ انہیں توقع نہیں تھی کہ اس معاملے میں انہیں گرفتار کر لیا جائے گا۔

آل انڈیا مسلم لیگ نے کانگریس کے اس فیصلے کو نہایت احمقانہ قرار دیا اور قائد اعظم نے ۳۱ جولائی ۱۹۴۲ء کو اعلان کیا کہ کانگریس کا یہ ریزولیشن نہایت کمزور و نوعیت کا ہے۔ اور اس نے دوسرے لفظوں میں انگریزوں کو بدترین حالات میں بلیک میل کرنے کی کوشش کی ہے۔ انہوں نے واضح طور پر کہا کہ ہندو کا اس اعلان سے مطلب دراصل ہندوستان میں خالص ہندو راج قائم کرنا ہے۔ اور اس راج کے تحت مسلمانوں کے علاوہ دوسری ہندوستانی اقوام کو بھی ہمیشہ ہمیشہ کے لیے اپنا غلام بنانا مقصود ہے۔ اس لیے مسلم لیگ کانگریس کے اس ریزولیشن کی شدید مذمت کرتی ہے۔ قائد اعظم کے بیان کے فوراً بعد اچھوت لیڈر ڈاکٹر امبیڈکر، برل لیڈر سپرو اور ہندو مہاسبھا کے لیڈر پرمانند نے بھی قائد اعظم کی تقلید میں کانگریس کے فیصلے پر شدید تکتہ چینی کی۔

برطانوی حکومت نے اس تحریک کو پوری قوت سے سختی کر کے کچل دیا۔ دو مہینے کے عرصے میں یہ تحریک پورے ہندوستان میں شعلے کی طرح چمک کر خاکستر ہو گئی۔ اسی دوران میں برطانوی کامیابیوں کی خبریں آنا شروع ہو گئیں۔ حالات اس قدر پٹ گئے کہ جنگ کا نقشہ اور کا اور ہی ہو گیا۔ جو علاقے جاپان نے فتح کئے تھے وہ اسے ایک ایک کر کے چھوڑنا

پڑے۔ اور برطانوی برتری ایک بار پھر تسلیم کی جانے لگی۔

کانگریسی ہندوستانی لیڈروں کو اس تحریک کے ناکام ہونے کا نہ صرف شدید صدمہ ہوا بلکہ انہیں شرمندگی سے دوچار ہونا پڑا۔ وہ بسھاش چندربوش جو حالات کے پلٹنے کے ساتھ ہی پلٹ گیا۔ کس تیزی سے جاپانیوں سے جاملنے کے لیے بھاگا۔ لیکن جب جاپانیوں کو شکست ہو گئی تو وہ کس منہ سے ہندوستان آسکتا تھا۔ آخر پردیس ہی میں بے سرد سامانی کی موت سے دوچار ہوا۔

کانگریس نے یہ تحریک غلط موقع پر شروع کر کے نہ صرف اپنی آزادی کے راستے میں دیوار کھڑی کر لی بلکہ اس نے دوسروں کی راہوں کو بھی مسدود کر دیا۔ کانگریسی ہندو راج لیتے لیتے اپنے وقار کو بھی کھو بیٹھے اور ان کے اس کردار سے ملک کا سیاسی تعطل اور طویل ہو گیا۔ بہت ممکن ہے کہ انگریز ہندوستان سے ۱۹۴۷ء سے پہلے ہی نکل باتا جب کہ جنگ عظیم دوم اصولی طور پر ۱۹۴۷ء میں ہی ختم ہو گئی تھی۔

جناب گاندھی بات چیت

سوال :- ۱۹۴۲ء تک مہاتما گاندھی یہی شور کرتے رہے کہ ہندوستان کی واحد نمائندہ جماعت کانگریس ہی ہے اور حکومت برطانیہ کو ملک کے سیاسی مسائل مشورے سے حل کرنے چاہئیں لیکن انگریز اس حقیقت سے کیسے آنکھیں بند کر سکتا تھا کہ ہندوستان کے دس کروڑ مسلمانوں کے دلوں میں مسلم لیگ کے لیے ہمدردیاں موجود ہیں۔ انگریز کے رویے مسلم لیگ کی مقبولیت اور کانگریس کی سیاسی قلابازیوں میں ناکامی کے بعد مسٹر گاندھی، قائد اعظم سے بات چیت کرنے پر مجبور ہو گئے۔ یہ بات چیت بہت طویل رہی اس قول کی روشنی میں جناب گاندھی بات چیت پر سیر حاصل تبصرہ کیجئے ؟

جواب :- اس میں کوئی شک نہیں کہ مہاتما گاندھی کی ہمیشہ کوشش یہ رہی کہ پورے ہندوستان میں کانگریس کو کلی اکثریت حاصل رہے اور اس کی حکومت پر نہ تو ناقدانہ نظر رکھتے والا ہو اور نہ ہی اس کے ٹھکنڈوں کو جہاں کرنے والا کوئی موجود ہو۔ گاندھی سے جو بن پڑی اس نے اس مقصد کے حصول کے لیے کیا مسٹر گاندھی کانگریس کی کامیابی چاہتے تھے۔ چاہے وہ براہ راست ملے یا بالواسطہ چاہے۔ اس کے لیے انہیں بھیس بدلنا پڑے یا قول۔ ویسے بھی مہاتما کی شخصیت کی سب سے بڑی خصوصیت یہ تھی کہ وہ ہمیشہ گریز کے دور اسے پر پیٹھے رہنے تھے۔ جب کبھی کوئی الجھن ہوئی یا کسی پریشش کا اندیشہ ہوتا یا مسلمانوں کے سامنے کسی وضاحت کی ضرورت ہوتی تو ان کی ہمیشہ یہ کوشش ہوتی کہ وہ کانگریس میں جونی کا حصہ دار بھی نہ ظاہر ہونے دیتے۔ لیکن جہاں کہیں کانگریس کا پہلو بھاری ہوتا دکھائی دیتا وہ فی الفور کانگریس کا سب کچھ بن کر منظر میں آٹپکتے اور ایک نہایت ہی بھرپور وار کر کے تماشا

دیکھتے۔ مہاتما گاندھی کا تین اگر پاک صاف مذاقوں کے اندر میں مسلمانوں کے لیے زبردست تحقیر تھا۔ ان کا ظاہر اور باطن دو مختلف چیزیں تھیں۔ ان کے بارے میں یہ اندازہ لگانا مشکل تھا کہ جو کچھ وہ کہہ رہے ہیں۔ اس میں کس حد تک صداقت کے عناصر موجود ہیں۔

یہی دستور گاندھی نے انگریزوں کے ساتھ روا رکھا پہلے تو یہ کوشش کی کہ انگریز کو اپنی اکثریت کا خوف دلا کر ہراساں کیا جائے۔ پھر مسلمانوں کو فرقہ وارانہ مصائب میں مبتلا کرے اگرچہ زبان پر عدم تشدد تھا، پھر انگریز پر مصیبت پڑنے پر اس کو جنگ کے دنوں میں بلیک میل کرنے کی سعی ناتمام کر کے مسائل کو حل کرنے کی بجائے الجھانے کی طرف زیادہ سوچ کر اور مسلمانوں کو کمال تحقیر کی نگاہ سے دیکھتے ہوئے۔ انگریز کو ہندوستان چھوڑ دینے کی تحریک کا آغاز کیا۔ لیکن جب اسے معلوم ہو گیا کہ کانگریس کا اکثریتی جماعت ہونے کے باوجود انگریز اس کی کلی عظمت کا مستحق نہیں تو اس کے پاس کوئی چارہ نہیں تھا کہ وہ اپنے آپ کو بدلے۔ ہندوستان چھوڑ دو کی تحریک کے سلسلے میں ۱۹۴۲ء کے ماہ اگست میں انہیں جیل بھیج دیا گیا۔ اور اس مرتبہ ایسا بند کیا گیا کہ اس کو اپنا ذہن تبدیل کرنے پر مجبور ہونا پڑا۔

ہندوستان کے وائسرائے لارڈ لٹلٹن ۲۰ اکتوبر ۱۹۴۲ء کو اپنے عہدے سے دست بردار ہو کر واپس انگلینڈ چلے گئے۔ لارڈ لٹلٹن کو اپنے عہد حکومت میں ہندو کو نہایت احسن انداز میں سمجھ گئے تھے۔ اور وہ کانگریس اور مسلم لیگ کے رہنماؤں سے مفصل اور متعدد ملاقاتوں کے بعد اس نتیجے پر پہنچ گئے تھے کہ جو تقاضات صداقت، اہمیت اور راست بازی قائد اعظم محمد علی جناح میں ہے وہ کسی بھی ہندو لیڈر میں نہیں۔ گاندھی کو انڈین نیشنل کانگریس کی اگرچہ زبردست حمایت حاصل تھی۔ لیکن جس انداز سے مسلم قوم نے قائد اعظم پر اعتماد کیا تھا۔ اس کی مثال کم ملتی ہے۔ اپنے ساڑھے سات سالہ قیام میں لارڈ لٹلٹن کو صرف قائد اعظم کی ذات سے متاثر ہوئے کیونکہ وائسرائے کے خیال میں جس نفاس اور کشادہ دلی کے ساتھ ان کے سامنے سیاسی مسائل پر بحثیں ہوتی رہی وہ انداز کسی اور کو نصیب نہیں ہوا۔ قائد اعظم کی شخصیت ہی نے لارڈ لٹلٹن کو مجبور کیا کہ وہ بیک وقت دونوں لیڈروں کو بلا کر مسائل ہندوستان پر گفتگو کرے۔ وائسرائے کی اس توجہ کی بنا پر گاندھی میں حاسدانہ عناصر پیدا ہو گئے تھے۔ لیکن صداقت کو وہ کہاں چھپا سکتے تھے۔ گاندھی نے لارڈ لٹلٹن کو رائے کو قائد اعظم کے خلاف کرنے کی لاکھ کوشش کی لیکن خجالت کے سوا اور کچھ نصیب نہ ہوا۔ وائسرائے کو پتہ چل چکا تھا کہ کانگریس اچھا درست ثابت نہیں ہوتی جو مصیبت کے وقت دست گیری کرے اس کے برعکس

کانگریس نے انگریز کو جنگ کے زمانے میں ہی بلیک میل ہی کرنے کی کوشش شروع کر دی تھی۔ اس نے کانگریس کے اس اقدام کو سخت نفرت کی نگاہ سے دیکھا اور کانگریس کے تمام سبب آہودہ لوگوں کو لمبی قید کاٹنے کے لیے جلیوں میں ٹھونس دیا۔ خود مسٹر گاندھی کو دو سال تک جیل میں رکھا گیا۔ ان کی اس زندانی زندگی میں دنیا کی سیاست اور جنگ کی پوزیشن کا نقشہ ہی بدل گیا تھا۔ اتحادی فوجیں نہ صرف نازیوں کے حملوں کو روکنے میں کامیاب ہو گئیں تھیں۔ بلکہ اپنے کھوئے ہوئے علاقوں اور وقار کو تیزی سے حاصل کر رہی تھیں۔

ہندوستان میں لارڈ لنٹھکوک کی جگہ اکتوبر ۱۹۴۳ء میں فیلڈ مارشل لارڈ ویل ول کو وائسرائے ہند مقرر کر کے بھیجا گیا۔ لارڈ ویل ول ہندوستان کی سیاست سے بخوبی آگاہ تھے۔ ایک فوجی ہونے کی حیثیت سے انہیں یہ خوب اندازہ تھا کہ متحدہ ہندوستان انگریزوں کی کس قدر زیادہ مدد کر سکتا ہے۔ بہ نسبت ایک منقسم ملک کے انہوں نے ۱۷ فروری ۱۹۴۴ء کو مرکزی مجلس قانون ساز کو خطاب کرتے ہوئے کہا ”آپ جبراً فیہ تبدیل نہیں کر سکتے۔ ہندوستان ایک قدرتی وحدت ہے۔“

مسٹر ویل ول کا یہ بیان بظاہر کانگریس کی پوری پوری حمایت پر مبنی تھا اور یہ احساس ہونے لگا کہ نئے وائسرائے اپنے مطلب کے حصول کے لیے اب یکطرفہ ہو کر اپنا فیصلہ ٹھونسے کی کوشش کریں گے۔ چنانچہ قائد اعظم نے اس کے جواب میں کہہ دیا۔

”لارڈ ویل ول کانگریس کے سمندر میں پھلیاں پکڑ رہے ہیں۔“

قائد اعظم کے یہ الفاظ لارڈ ویل ول کے کان کھولنے کے لیے کافی تھے۔ لارڈ ویل ول کو پتہ چل گیا کہ مسٹر جناح بدلے ہوئے حالات میں بھی اپنے موقف پر اچھی طرح قائم ہیں۔

اس دوران کانگریس کے بیشتر لیڈر جیل میں تھے۔ مسٹر گاندھی نے جیل سے نکلنے کے لیے بہت سے تھکنڈے استعمال کیے۔ کبھی اپنی گرفتاری کے خلاف مظاہرے کرائے۔ کبھی دوسرے لیڈروں کو انگریزوں کے پیچھے ڈالا کہ مہاتما جی کو رہا کر دیا جائے اور کبھی خود مہاتما نے جیل کے اندر بھوک ہڑتال کی دھمکیاں دیں۔ بلکہ ۱۰ فروری ۱۹۴۳ء کو انہوں نے اکیس روزہ برت شروع کر ہی دیا۔ بھلا ان باتوں سے حکومت پر کیا اثر ہوتا تھا۔ حکومت کو پرامن مذاکرات کے لیے صاف ستھری فضا کی ضرورت تھی جسے کانگریس نے بے حد مکر کر دیا ہوا تھا۔ حکومت نے جیل میں گاندھی جی کی ملاقات پر سختی سے پابندی لگا دی ہوئی تھی۔ اور احکام جاری کئے تھے کہ وائسرائے کی اجازت کے بغیر

کوئی شخص ان سے مل نہیں سکتا۔

مدرس کی برطرف شدہ اسمبلی کے رکن مسٹر اجگوپال اچاریہ جن کا شمار کانگریس کے نیتاؤں میں ہوتا تھا، حالات کو سمجھ گئے اور انہوں نے فیصلہ کیا کہ وائسرائے سے اجازت حاصل کر کے مسٹر گاندھی کے ساتھ جیل میں بات چیت کر کے ان پر یہ حقیقت واضح کریں گے کہ آپ کے جیل میں رہنے کے دوران مسلم لیگ اس قدر آگے فاصلہ طے کر گئی ہے کہ اب اس سے مذاکرات کیے بغیر کوئی چارہ نہیں۔ اس سے مذاکرات شروع کر دینے چاہئیں۔ تاکہ سیاسی مسائل کا حل جلد ہو جائے گاندھی سے ملاقات کے بعد راجگوپال اچاریہ نے قائد اعظم کو خط لکھا کہ مسٹر گاندھی آپ سے مل کر مذاکرات کرنا چاہتے ہیں۔ اس پر قائد اعظم نے جواب دیا کہ اگر ان کی یہ خواہش ہے تو وہ براہ راست کیوں مجھے خط نہیں لکھتے۔ اس پر براہ راست جو مراسلہ قائد اعظم کے نام ارسال کیا اس میں صرف اتنا لکھ بھیجا۔

”میں آپ سے ملنا چاہتا ہوں۔“

خط کا یہ مضمون نہایت مختصر اور مبہم تھا۔ کب ملنا چاہتے ہیں۔ کس لئے ملنا چاہتے ہیں۔ موضوع گفتگو کیا ہو گا۔ قائد اعظم نے انہیں پیغام بھیجوا دیا کہ مل لیجئے۔ لیکن یہ کوئی تسلی بخش بات نہیں تھی۔ مسٹر راجگوپال اچاریہ نے قائد اعظم سے مل کر بتایا تھا کہ ایک فارمولا تیار کیا گیا ہے جس پر دونوں جماعتوں کو غور کرنا ہو گا۔ قائد اعظم نے کہا کہ اگر یہ فارمولا مسٹر گاندھی کی وساطت سے مجھے پہنچے گا تو میں اس کو مسلم لیگ کی ورکنگ کمیٹی کے سامنے منظوری کے لئے پیش کر دوں گا اور اگر اس میں کوئی ایسی بات نہ ہوئی تو اس کو منظور کر لینے میں کیا ہرج ہو گا۔

۶ مئی ۱۹۴۷ء کو مسٹر گاندھی کو صحت کی خرابی کی بنا پر جیل سے رہا کر دیا گیا۔ باہر اگر اس نے آسمان کا رنگ بھی بدلا بدلا پایا۔ اپنا راستہ ہموار کرنے کے لیے اسی منافقانہ عجز و نیاز کے سانچے وائسرائے سے مراسلت شروع کر دی۔ ۷ جون کو مسٹر گاندھی نے لارڈ ویول کو لکھا کہ اسے ورکنگ کمیٹی کے ارکان سے ملنے کی اجازت دی جائے تاکہ وہ مستقبل کا پروگرام مرتب کر سکیں۔ لیکن وائسرائے نے انکار کر دیا۔ پھر ۲ جولائی کو مسٹر گاندھی نے ایک اور مراسلے میں مسٹر ویول کو تحریر کیا۔

”اگر ہندوستان کی آزادی کا اعلان قومی طور پر کر دیا جائے اور

مرکزی حکومت جواب دہ قومی حکومت قائم کر دی جائے
اس شرط کے ساتھ کہ دفاعی اختیارات وائسرائے اور کمانڈر

انجیٹ کے پاس حسب سابق حاصل رہیں، تو وہ کانگریس کو سول نافرمانی کی تحریک سے باز رکھ سکتے ہیں اور اسے حکومت کے ساتھ تعاون کی ہدایت کر سکتے ہیں۔“

گاندھی کا یہ خط ایک سیاسی فلا بازی کے مترادف تھا۔ تحریک سول نافرمانی کو تو حکومت پہلے ہی کچل چکی تھی۔ اور جنگ کا پانسہ اتحادیوں کے حق میں پلٹ چکا تھا۔ انگریز اپنے پاؤں پر اچھی طرح سنبھل چکا تھا۔ چنانچہ لارڈ ولول نے ۱۵ اگست ۱۹۴۲ء کو ہاتھ تاجی کو بڑے واضح الفاظ میں جواب دیا جس میں اس نے لکھا۔

”یہ وہی تجاویز ہیں۔ جو اپریل ۱۹۴۲ء میں کانگریس نے کرپس مشن کے سامنے پیش کی تھیں۔ اور حکومت نے انہیں مسترد کر دیا تھا۔ چونکہ ان میں کوئی نئی بات نہیں لکھی گئی۔ اس لیے حکومت اس تجویز کو مسترد کرتی ہے۔ اس کے علاوہ یہ تجویز سے دستور کی متقاضی ہے۔ اور نیا دستور اس وقت تک نہیں بن سکتا جب تک ہندوستان کی ریاستیں بھی تمام اہم مسائل پر سمجھوتہ نہ کر لیں اور نئے دستور کی تشکیل بدوران جنگ ناممکن ہے۔“

والس رائے کا یہ جواب مسٹر گاندھی کی بالا بالا چالوں کو فیل کرنے میں فیصلہ کن ثابت ہوا۔ کیونکہ مسٹر گاندھی کا خیال تھا کہ جیل سے نکل کر وہ پھر اپنے لیے ایسی فضا تیار کریں گے جس سے نہ صرف عوام بلکہ خواہ اس میں ان کی ہاں میں ہاں ملائی جائے گی۔ لیکن اسے معلوم ہو گیا کہ شیر ہندوستان اب اپنی پوری جولانی کے ساتھ میدان سیاست میں سینہ تانے پر قسم کے مقابلے کے لیے تیار کھڑا ہے۔ کیونکہ قائد اعظم راجگوپال اچاریہ کے ساتھ گفتگو کے دوران اس حقیقت کو پا گئے تھے۔ کہ کانگریس مسلم لیگ کے ساتھ ہم کام ہوئے بغیر ایک اپنچ آگے نہیں بڑھ سکتی۔ قائد اعظم نے مسٹر گاندھی کے سامنے اس فارمولے پر تفصیل سے بات چیت کی۔ جو راجگوپال اچاریہ نے تیار کیا تھا۔ مسلمانوں کو فریب دیے والا یہ فارمولا اگرچہ بظاہر بہت سے مسلمانوں کی افادیت کا حصہ ملا تھا۔ لیکن اس میں خلوص عمل کا ایک ذرہ بھی نہیں تھا۔ وہ تو کانگریس کی ایک چال تھی جس کے تحت وہ مسلم لیگ کو انگلی لگاتا چاہتے تھے۔ کانگریس نے یہ فارمولا بڑی محنت سے تیار کیا تھا جس پر اتفاق رائے نہ ہو سکا۔ اس فارمولے کو ذیل میں درج کیا جاتا ہے تاکہ اس کے مطالعے سے پتہ چل سکے کہ کانگریس کس قدر کشادہ دلی اور مجزوا انکسار کے ساتھ مسلم لیگ کے دوش بدوش چلنا چاہتی ہے۔

انڈین نیشنل کانگریس اور مسلم لیگ کے درمیان سمجھوتے کی شرائط کی یہ وہ بنیاد ہے جس پر گاندھی جی اور مسٹر جناح نے اتفاق کیا۔ اور اس کے لیے کوشش کریں گے کہ کانگریس اور مسلم لیگ اس کو منظور کرائیں۔

۱۔ آزاد ہندوستان کے دستور کے مطابق مندرجہ ذیل شرائط کے تحت مسلم لیگ ہندوستان کے مطالبہ کامل آزادی کی تصدیق کرتی ہے۔ اور عبوری دور کے لئے عبوری حکومت قائم کرنے میں کانگریس کے ساتھ تعاون کرے گی۔

۲۔ جنگ ختم ہونے کے بعد شمالی اور مشرقی ہند میں ان متصلہ اضلاع کے تعین اور حد بندی کے لئے جن میں مسلمانوں کو مطلق اکثریت ہے ایک کمیشن مقرر کیا جائے گا۔ ان علاقوں میں جن کی اس طرح حد بندی ہو جائے گی۔ تمام بالغوں کی رائے سے یا کسی دوسرے قابل عمل طریقہ رائے دہندگی کی بنا پر استصواب رائے کرایا جائے گا۔ جس سے اس کا آخری فیصلہ ہو گا کہ ہندوستان سے الگ ہو جائیں۔ اگر اکثریت یہ فیصلہ کرے کہ با اختیار ریاست ہندوستان الگ قائم ہو۔ تو یہ فیصلہ نافذ کیا جائے گا۔ مگر اس شرط کے ساتھ کہ سرحدی اضلاع کو یہ حق حاصل رہے گا کہ دونوں میں سے جس ریاست کے ساتھ چاہیں الحاق کریں۔

۳۔ تمام پارٹیوں کو اس کی اجازت ہوگی کہ استصواب رائے عامہ سے قبل اپنے خیال کی تائید میں تبلیغ و اشاعت کریں۔

۴۔ جدائی کی صورت میں (دونوں ریاستوں کے درمیان) اس کے لئے باہمی معاہدہ ہوگا کہ دفاع، تجارت، مواصلات اور دوسرے مقاصد کا تحفظ ہو جائے۔

۵۔ آبادیوں کا انتقال بالکل برضا و رغبت ہوگا۔

۶۔ یہ شرائط صرف اس صورت میں قابل پابندی ہوں گی کہ حکومت برطانیہ ہندوستان کی حکومت کا اختیار اور ذمہ داری پورے طور پر منتقل کر دے۔

(منقول از پاکستان ناگزیر تھا)

یہ فارمولا بظاہر بہت دلکش معلوم ہوتا تھا۔ لیکن قانونی نکتہ نظر سے اس سے زیادہ مبہم اور بعد میں مصائب میں مبتلا کرنے والے فارمولے سے بڑھ کر کوئی فارمولا تھا ہی نہیں۔ اس لئے کہ

۱۔ آزاد ہندوستان میں مسلم لیگ کو کانگریس کے ساتھ تعاون کرنے کے لیے کہہ دیا گیا لیکن یہ نہ بتایا گیا کہ تعاون کی صورت میں کس تناسب سے مسلم لیگ کو نمائندگی حاصل ہوگی یہ بات

میں جھگڑا ڈالنے والی بات تھی۔

۲۔ جنگ بند ہو جانے کے بعد حد بندی کمیشن مقرر ہو جانے کے بعد بھی یہ نرمی سوار کھی گئی کہ سرحدی اضلاع جس کے ساتھ چاہیں الحاق کر لیں۔ اتنے بڑے ملک کی اتنی بڑی سرحد کے اتنے زیادہ اضلاع کو اپنی مرضی پر چھوڑنا دراصل کانگریس کے رحم و کرم پر چھوڑنے کے مترادف تھا۔

۳۔ جب حد بندی ہی کر دینا مطلوب تھا تو پھر استصواب کرانے کی کیا ضرورت تھی۔ اگر استصواب ہی کو ضروری خیال کرنا تھا تو حد بندی بھی استصواب سے ہو جانا چاہیے تھی۔ پھر استصواب کرانے کے لیے بند و بست کا کوئی ذکر نہیں تھا۔ وقت کا تعین نہ تھا اور اصول استصواب فریب نہیں تھے یہ محض اس لئے تھا کہ "استصواب کرانے جائیں گے" کہتے کرتے وقت گزار دیا جائے گا اور اسی اثناء میں کانگریس فضا کو اپنے موافق ہموار کرے گی کشمیر کے معاملہ میں ہندوستان نے واقعی ایسا کر کے بھی دکھا دیا۔

۴۔ جب دو خود مختار ریاستیں تشکیل پذیر ہو ہی جائیں گی اور وہ محض اس بنیاد پر ہوں گی کہ وہ ایک دوسرے سے مکمل علیحدگی چاہتی ہیں۔ تو پھر دفاع۔ تجارت۔ مواصلات اور دوسرے مقاصد کے تحفظ کے لیے یا، ہی معاہدے کی پابندی کیوں؟

چنانچہ یہ سب باتیں تھیں جو قائد اعظم کے ذہن میں آئیں اور انہوں نے اس فارمولے سے اتفاق کرنے سے انکار کر دیا۔ ۱۷ جولائی ۱۹۴۷ء کو مسٹر گاندھی نے قائد اعظم کو گجراتی زبان میں ایک خط لکھا اس خط کا اردو ترجمہ پیش کیا جاتا ہے۔ اس کے مطالعے سے پتہ چلے گا کہ گاندھی نے کس قدر جلدی ایک نیا روپ دھارا یہ دشمن اسلام اور قاتل مسلمان کس قدر انکساری کے ساتھ تحریر کرتا رہا ہے۔

از پچگنی

۱۷ جولائی ۱۹۴۷ء

بھائی جناح !

کبھی وہ دن تھا کہ میں آپ کو اس بات پر آمادہ کر سکتا تھا کہ مادری زبان (گجراتی) میں باتیں کریں۔ آج میں اسی زبان میں خط لکھنے کی جرأت کر رہا ہوں۔ میں نے آپ کو اس وقت ملنے کی دعوت دی تھی۔ جب میں جیل میں تھا۔ جب سے میں رہا ہوا ہوں، میں نے آپ کو خط نہیں لکھا لیکن آج میرا دل کہتا ہے کہ مجھے چاہیے کہ آپ کو لکھوں۔ آپ حب چاہیں ہم ملیں گے۔ مجھے آپ اسلام

اور اس ملک کے مسلمانوں کا دشمن نہ سمجھے۔ صرف آپ کا نہیں بلکہ میں ساری دنیا کا دوست اور خادم ہوں۔ ساتھ ہی میں اس خط کا اردو ترجمہ بھی ملفوف کر رہا ہوں۔
آپ کا بھائی

گاندھی

کیا یہ خط منافقت کی اعلیٰ ترین مثال نہیں جو مسٹر گاندھی نے قائد اعظم کے سامنے پیش کی؟
ہر حال اس خط نے براہ راست اور بالمشافہ گفتگو کا ایک سلسلہ پیدا کر دیا۔ قائد اعظم اور مسٹر گاندھی کے درمیان ۹ ستمبر ۱۹۴۴ء کو ملاقاتوں کا سلسلہ شروع ہوا۔ شروع شروع میں اس قدر سنجیدگی کے ساتھ گفتگو ہوتی رہی کہ گفتگو کے منقطع ہو جانے کا اندیشہ بھی محسوس ہونے لگا۔ قائد اعظم ایک قانون دان تھے۔ اور کوئی کام قومی سطح پر اپنے ساتھیوں سے مشورہ کئے بغیر یا آل انڈیا مسلم لیگ کی درکنگ کمیٹی کی اجازت کے بغیر نہ کرتے تھے۔ چنانچہ ۳۰ جولائی کو قائد اعظم نے مسلم لیگ درکنگ کمیٹی سے باقاعدہ اجازت لی کہ وہ مسٹر گاندھی سے بات چیت کر سکتے ہیں۔ ۹ ستمبر ۱۹۴۴ء سے لے کر ۲۷ ستمبر ۱۹۴۴ء تک قائد اعظم اور مسٹر گاندھی کے درمیان متعدد ملاقاتیں ہوئیں۔ کبھی مسٹر گاندھی قائد اعظم کے پاس آ جاتے کبھی قائد اعظم مسٹر گاندھی کے پاس چلے جاتے اس ساری گفتگو کی بنیاد دراصل وہ فارمولا تھا جو راجگوپال اچاریہ نے تیار کیا تھا۔

نتیجہ :-

اس طویل گفتگو کا ایک نتیجہ ضرور نکلا کہ مسٹر گاندھی تقسیم ہند کے لیے راضی ہو گئے اور مسلم لیگ کے مطالبے کی وہ مخصوص شکل ظاہر ہو گئی جس پر مسلم لیگ ابھی تک تعریف کئے بغیر اصرار کر رہی تھی۔
دنیا کو معلوم ہو گیا کہ مسلم لیگ ایک نمائندہ جماعت ہے اور قائد اعظم اس کے مسلم لیڈر ہیں مسلم لیگ کے وقار کو چار چاند لگ گئے۔ اور سب سے اہم بات یہ ہے کہ سیاست ہندوستان میں جو قفل پیدا ہو گیا تھا۔ اس میں پھر سے جولانی پیدا ہو گئی۔ ہندوؤں اور مسلمانوں نے پورے زور شور سے اپنے مطالبات منوانے کی مہم کا آغاز کر دیا۔

شملہ کانفرنس

۱۹۴۵ء

سوال :- لارڈ ویول کی آمد کے بعد ہندوستان کی سیاست ایک نئے دور میں داخل ہوئی۔ مسٹر گاندھی اور قائد اعظم کے درمیان تفصیلی گفتگو کے بعد کانگریس اور مسلم لیگ شانہ بشانہ چلنے کے لئے تیار ہو گئیں۔ بعد ازاں شملہ میں ایک کانفرنس کا انعقاد ہوا جس میں ہندوستان کی آزادی کے سلسلے میں مختلف مسائل پر تفصیلی بحث کی گئی۔ اس کانفرنس کا جائزہ پیش کریں ؟

جواب :- کانگریس ہمیشہ سے مسلم لیگ کو ایک نہایت معمولی اہمیت اور کم اہمیت والی جماعت خیال کرتی رہی۔ مسٹر گاندھی کی اس کے ساتھ ہمہ تن یہ کوشش رہی کہ اس جماعت کو جس طرح ہو سکے اور جس قدر عرصہ ہو سکے، بالکل فیل کر دیا جائے اور اس کے لیے اس نے کانگریس میں مسلمانوں کی کثرت سے شمولیت کو دلیل بھی بتایا۔ لیکن ان کی چال زیادہ دیر تک کامیاب نہ ہو سکی اور قائد اعظم محمد علی جناح اور دیگر مسلم لیگی رہنماؤں کی تنگ و دو کے پیش نظر کانگریز کو مجبور ہونا پڑا کہ وہ مسلمانوں کی اس روز افزوں تقویت یافتہ جماعت کو اس طرح تقسیم کرے کہ ملک کی تقسیم کے لیے اس کو ایک فعال حد تک شامل کیا جائے۔

لارڈ ویول نے اس حقیقت کو بانڈا راجن جان لیا تھا کہ اس کو تسلیم بھی کر لیا۔ چنانچہ اس نے ہندوستان کی آزادی کی صورت میں پیش آنے والے مسائل کا جائزہ لیتے اور اس سلسلے

میں اہم فیصلے کرنے کے لیے شعلہ میں ایک کانفرنس بلائی جس میں حکماء مسلم لیگ اور کانگریس کو دو یکساں اہمیت کی جماعتوں کی حیثیت سے شرکت کی دعوت دی گئی۔ اس سے پیشتر لارڈ ویول نے مسٹر گاندھی پر واضح کر دیا تھا کہ وہ مسلم لیگ کو اسی احترام سے دیکھیں جس احترام کے قابل ایک مخالفت جماعت ہوتی ہے۔ اور اس کے وجود کو تسلیم کرنے سے ذرہ بھر انحراف نہ کریں۔

چنانچہ مسٹر گاندھی نے اس صورت حال کو بال دل نا خواستہ قبول کر لیا اور قاضی اعظم سے بات چیت کرنے اور معاملات سلجھانے کے لیے افہام و تفہیم کے لیے تیار ہو گئے۔

۱۴ جون ۱۹۴۵ء کو لارڈ ویول نے ایک تقریر شملہ کانفرنس کے لیے ۲۵ جولائی کا تعین کرتے ہوئے آل انڈیا ریڈیو سے نشر کی۔ جس میں ہندوستان کی آزادی کے لیے چند اہم تجاویز پیش کیں اور اس کے ساتھ ہی ہندوستان کے لیڈروں سے اپیل کی کہ وہ ان تجاویز کی پیش کش سے فائدہ اٹھائیں۔ وائسرائے نے اعلان کیا کہ اگر یہ کانفرنس کامیاب ہو گئی تو مرکز میں ایک نئی کونسل مرتب کی جائے گی اور جن صوبوں میں دئے ۱۳ پر عمل ہو رہا ہے وہاں بھی دزلیں دوبارہ بنا دی جائیں گی۔ اور حکومت کا کام صوبوں کے نمائندوں کو سونپ دیا جائے گا، اور یہ وزارتیں مخلوط نوعیت کی ہوں گی۔ اگر یہ کانفرنس ناکام ہوئی تو انگریزوں کو مجبوراً اسی طرح نظام حکومت چلانا پڑے گا۔ جس طرح اس وقت چلایا جا رہا ہے۔ تاہم قہر کہ ہندوستان کی سیاسی پارٹیاں ہمیں اس پر مطمئن نہ کر دیں کہ وہ مل جل کر کام کر کے مخصوص نتیجے پر پہنچ گئی ہیں۔ کیونکہ ہندوستان کے عوام کے امن کو خطرے میں نہیں ڈالا جاسکتا۔

اس نشری تقریر کے بعد کانگریس کی صفوں میں زبردست بے چینی پیدا ہو گئی۔ مسٹر گاندھی نے لارڈ ویول کو اس تقریر کے سننے کے بعد اپنی ناپسندیدگی کا اظہار بذریعہ تار کیا۔ مولانا ابوالکلام آزاد نے ذاتی طور پر وائسرائے سے ملنے کی درخواست کی۔ مینورولا (راج کاری مرت کور کا گھر) میں مسٹر گاندھی نے کانگریسی کارندوں کا اجلاس بلایا۔ ہندوستان کے ہندو اخبارات نے مسلم لیگ کے خلاف زبردست پراپیگنڈے شروع کر دیے اور جس مساوات کا تصور انگریز نے پیش کیا، اس کے خلاف ہندو پریس نے ایک فعال کردار ادا کرنا شروع کر دیا۔ مفسد یہ تھا کہ شملہ کانفرنس میں چونکہ کانگریس اور مسلم لیگ کو مساوات کے اصول پر مدعو کیا گیا ہے۔ اس لیے اس نظریہ مساوات کو ہر صورت میں ناکام بنا دیا جانا چاہیے۔

اس کانفرنس میں لارڈ ویول نے اعلان کیا کہ ہندوستان کے ایس لیڈروں کو

دعوت دی جائے گی۔ جن میں صوبوں کی حکومتوں کے وزرائے اعلیٰ، (ایسے وزرائے اعلیٰ بھی جو کانگریس کی وزارتوں کے مستغنی ہونے سے پہلے ان صوبوں کے وزرائے اعلیٰ تھے) مرکزی اسمبلی کی کانگریس پارٹی کا لیڈر۔ مسلم لیگ پارٹی کا ڈپٹی لیڈر۔ نیشنلسٹ پارٹی اور یو۔ پی۔ گروپ کے لیڈر۔ قائد اعظم محمد علی جناح اور مسٹر گاندھی اور سکھوں اور پست اقوام کا ایک ایک نمائندہ شامل تھے۔

۲۴ جون کو والسٹرائے لارڈ ویول نے قائد اعظم مسٹر گاندھی اور ابوالکلام آزاد سے علیحدہ علیحدہ ملاقات کی۔ قائد اعظم کو ہندوستان میں کانگریس کی سیاست اور حالات حاضرہ کے بارے میں جو شبہات تھے وہ انہوں نے والسٹرائے سے بالتفصیل بیان کئے بالخصوص خضر حیات خاں ٹوانہ کی مسلم لیگ سے علیحدگی اور یونینسٹ پارٹی کی قیادت اور انہیں کانگریس اور انگریز کی محض اس لیے حمایت کا حاصل ہوتا کہ وہ سب مل کر نظریہ پاکستان کو نقصان پہنچانے کے لیے انہیں آلہ کار بنانا چاہتے ہیں، ایسے مسائل تھے جن کا علم والسٹرائے کو ہونا لازمی تھا۔ قائد اعظم نے یہ بات بھی واضح کر دی تھی کہ چھوٹی اقلیتیں چونکہ ہمیشہ ہندوؤں کے ساتھ دوٹو دیں گی۔ اور اس وجہ سے مسلمان ہمیشہ اقلیت میں رہیں گے، اس لیے جیب بھی ایک علیحدہ مسلم حکومت کے بارے میں دوٹنگ کی ضرورت محسوس ہو تو اس صورت میں مسئلے کو دوٹنگ کے ذریعے حل نہ کیا جائے۔

کانفرنس کا انعقاد :- یہ کانفرنس ۲۵ جون ۱۹۴۵ء کو صبح گیارہ بجے شملہ والسٹرائیکل لاج میں شروع ہوئی۔ والسٹرائے نے ایک طویل تقریر کی۔ اس تقریر کے ساتھ ہی کانفرنس کا پہلا اجلاس ختم ہو گیا۔ اسی روز دن کے اڑھائی بجے پھر اجلاس شروع ہوا۔ جس میں مولانا ابوالکلام آزاد نے بطور صدر کانگریس شرکت کی۔

کانفرنس میں تقریر کرتے ہوئے مولانا آزاد نے کہا کہ۔ میں اس سے واقف ہوں کہ موجودہ تجاویز عبوری تصفیے کے لیے ہیں۔ مگر کانگریس کے لئے نشوونما کے لیے مضرت ثابت ہوا یا جو براہ راست یا بالواسطہ اس کو اگر فرقہ وارانہ انجمن کی سطح پر لے آئے۔ قائد اعظم نے بھی ایک جامع تقریر فرمائی اور ابوالکلام آزاد کی تقریر پر والسٹرائے سے تشریحات طلب کیں۔ انہوں نے واضح الفاظ میں فرمایا۔ کہ کانگریس صرف ہندوؤں کی نیابت کرتی ہے۔

اس فقرے نے ڈاکٹر خانصاحب کو جو اس وقت مدعوئیں میں شامل تھے زبردست

سیخ پا کر دیا، اور بولے کہ ہم مسلمان ہیں لیکن ہم کانگریس میں ہیں۔ وائسرائے نے مداخلت کرتے ہوئے کہا کہ یہ ایک بدیہی بات ہے کہ کانگریس اپنے ارکان کی نیابت کرتی ہے۔

۱۷ جون کو اس کانفرنس کا پھر ایک اجلاس ہوا، جو صرف ایک گھنٹے تک جاری رہنے کے بعد اس غرض سے ملتوی ہو گیا کہ قائد اعظم محمد علی جناح اور پنڈت گوندو لہجہ پرت مسلم لیگ اور کانگریس کے درمیان سمجھوتے کرنے کے لیے باہم گفتگو کر کے راہ ہموار کریں۔ اسی دن شام کے وقت قائد اعظم نے وائسرائے سے ملاقات کی اور اسے واضح طور پر بتا دیا کہ وہ اس پر رضامند نہیں ہیں کہ ایگزیکٹو کونسل میں کوئی ایسا مسلمان نامزد کیا جائے جو مسلم لیگ کی طرف سے نہ ہو البتہ وہ اس بات کا خیر مقدم کریں گے کہ خود وائسرائے جو فارمولہ مناسب خیال کریں اسے مسلم لیگ کی ورکنگ کمیٹی میں پیش کر دیا جائے۔

۲۷ جون کے اجلاس کے بعد قائد اعظم اور گوندو لہجہ پرتھ کے درمیان ہونے والی بات چیت نامکام ہو گئی۔ اور ۲۹ جون کو اس امر کی اطلاع وائسرائے کو بھی دی گئی۔

کانفرنس کا چوتھا اجلاس ۲۹ جون ۱۹۴۵ء کو ہوا۔ جس میں وائسرائے نے طے کیا کہ تمام پارٹیوں سے ایگزیکٹو کونسل کے لئے نام طلب کیے جائیں جن کا ایک پنل بنایا جائے گا اور اس کے ساتھ ہی یہ کانفرنس ملتوی ہو گئی اور پارٹیز ایگزیکٹو کونسل میں نامزدگی کے لیے تمام سیاسی رہنما سرگرم عمل ہوئے۔

کانگریس کی ورکنگ کمیٹی کا اجلاس مولانا ابوالکلام آزاد کی زیر صدارت ۳ جولائی کو منعقد ہوا جس میں وائسرائے کو بھیجنے کے لیے مطلوبہ ناموں کی فہرست تیار کرنے پر غور کیا گیا ۵ جولائی کو مولانا آزاد نے سپرہر کے وقت ایک پریس کانفرنس کو خطاب کرتے ہوئے بنایا کہ مطلوبہ ناموں کی فہرست تیار کر لی گئی ہے اور وہ کل وائسرائے کو ارسال کر دی جائے گی۔ چنانچہ ۶ جولائی کو کانگریس نے وائسرائے کو ناموں کا پنل روانہ کر دیا۔

۷ جولائی تک مسلم لیگ کے سوا تمام مدعو سیاسی جماعتوں نے اپنے اپنے پنل وائسرائے کو ارسال کر دیئے اور مسلم لیگ کی طرف سے ناموں کی فہرست بھیجے جانے کی بجائے وائسرائے کو قائد اعظم نے ایک خط لکھا۔ جس میں مندرجہ ذیل دو امور کی طرف وائسرائے کی توجہ مبذول کرائی گئی۔

۱۔ کیا وائسرائے تمام مسلم ارکان کے تقرر کے بارے میں مسلم لیگ کے حق کو تسلیم کرنے کے

لیے تیار ہیں؟

۲۔ دوسری اقلیتوں کو جو نمائندگی دی جائے گی اس کی نوعیت کیا ہوگی۔
۹۔ جولائی ۱۹۴۵ء کو وائسرائے نے قائد اعظم کو تحریری طور پر آگاہ کیا کہ انہیں یہ منظور نہیں کہ ایگزیکٹو کونسل کے تمام ارکان مسلم لیگ سے ہی لیے جائیں گے جس پر قائد اعظم نے اسی روز وائسرائے کو لکھ بھیجا کہ ایسی صورت میں مسلم لیگ کی طرف سے مجوزہ ایگزیکٹو کونسل میں شرکت کے لیے ناموں کی فہرست ارسال کرنا فضول ہے۔ کیونکہ ہم اپنے بنیادی اصولوں کو ہرگز ہرگز نہیں چھوڑ سکتے۔

قائد اعظم کے اس خط کے بعد وائسرائے نے انہیں اطلاع دی کہ پانچ مسلم ارکان میں سے مسلم لیگ کے چار ارکان کو شامل کیا جاسکتا ہے۔ اور پانچواں رکن اگرچہ ہوگا۔ مسلمان ہی لیکن اس کا تعلق مسلم لیگ سے نہیں بلکہ کسی اور جماعت سے ہوگا۔ لیکن قائد اعظم دو باتوں پر مصر تھے :-

- ۱۔ کونسل کے تمام پانچواں ارکان مسلم لیگ سے ہی لئے جائیں۔
- ۲۔ گورنر جنرل کے اختیار امتناع کو کونسل کے اندر مسلمانوں کے لیے خاص تحفظ کے ذریعے سے قوت دی جائے۔

کافر نس کی ناکامی :- وائسرائے نے ان شرائط کو تسلیم کرنے سے انکار کر دیا چنانچہ ۱۴ جولائی ۱۹۴۵ء کو ملتوی شدہ کافر نس کا آخری اجلاس طلب کیا گیا۔ جس میں لارڈ ویول نے اعلان کیا کہ !

”مجھے افسوس سے کہنا پڑتا ہے کہ یہ کافر نس کامیاب نہیں ہو سکی اس کافر نس کے انعقاد کا خیال بھی میرے ذہن میں ہی پیدا ہوا تھا۔ اور مجھے امید تھی کہ ہندوستان کی سیاسی جماعتوں کو کسی ایک مناسب لائحہ عمل کے لیے تیار کر لیا جائے گا لیکن میں اس میں کامیاب نہیں ہو سکا، اس لیے اس کافر نس کی ناکامی کی ذمہ داری بھی مجھ ہی پر عائد ہوتی ہے۔“

کافر نس کی ناکامی کے اعلان کے ساتھ یہ کافر نس ختم ہو گئی۔

اس کانفرنس کی ناکامی کے اعلان کے بعد متعدد سیاسی لیڈروں نے اپنے اپنے خیالات کا اظہار کیا، جن میں قائد اعظم محمد علی جناح کے علاوہ مولانا ابوالکلام آزاد - راجہ جی - اور ملک خضر حیات ٹوانہ جیسے لیڈروں کے اسماء قابل ذکر ہیں۔

مولانا ابوالکلام آزاد کی تقریر میں انگریز کے رویے پر اطمینان - راجہ جی کے بیان میں مسلم لیگ کی واضح مخالفت - اور ملک خضر حیات خاں ٹوانہ کے بیان میں انگریز کی خوشامد کے تاثرات واضح طور پر پائے جاتے تھے۔

اس کے برعکس قائد اعظم محمد علی جناح نے وہاں بھی اپنے اصول کو بلا خوف و خطر ڈٹ کر پیش کیا۔

عام انتخابات

سوال :- ہندوستان کے عام انتخابات کن حالات میں ہوئے اور ان سے کیا نتائج برآمد ہوئے ؟ تفصیل سے بیان کیجئے ؟

جواب :- ہندوستان بھر میں کانگریس کے شراٹکیز پر ڈیگنڈا کے باوجود مسلم لیگ دن بدن ترقی کی راہوں پر گامزن تھی اور روز بروز اس کی منزل نزدیک تر آتی جا رہی تھی۔ شملہ کانفرنس میں قائد اعظم محمد علی جناح نے مسلمانوں کے بارے میں جو موقف اختیار کیا تھا، اور جس جرأت، اور استقلال سے اس پر ڈٹے رہے اس سے مسلمان ہند میں جذ بہ و عزم کی ایک نئی لہر دوڑ گئی تھی کانگریس جو خود کو پورے ہندوستان کی نمائندہ جماعت قرار دیتی تھی کے تمام پول کھل چکے تھے اور انگریز کو ہمت نہ پڑی کہ قائد اعظم کے بے باکانہ جوابات پر خود اپنا فیصلہ مسلط کر سکے۔

اگرچہ بعد کی تفصیلات میں اس امر کا انکشاف ہوا تھا کہ لارڈ دیول نے قائد اعظم کے انکار کی صورت میں اپنا فیصلہ مسلط کرنے کے لیے پانچ مسلمان ارکان کی فہرست تیار کی ہوئی تھی لیکن مسلم لیگ کی مقبولیت کو دیکھ کر وہ اپنے فیصلے کا بردقت اظہار بھی نہ کر سکے۔

جنگ عظیم دوم مئی ۱۹۴۵ء میں اتحادیوں کے حق میں فتح کی صورت میں ختم ہو گئی تھی۔ اور انگریز کو اب ان وعدوں کا پاس بھی تھا جو اس نے جنگ شروع ہوتے ہی مسلمان ہند کے ساتھ کئے تھے۔ علاوہ ازیں انگلستان میں لیبر پارٹی برسر افتد آرا گئی تھی، جو پہلے ہی ہندوستان کے مسائل کو یہاں کے باشندوں کی استسواب رائے کے تحت حل کرنے کے حق میں تھی۔ ان حالات کے پیش نظر مسلم لیگ نے شملہ ہی میں اپنی ورکنگ کمیٹی کے اجلاس میں جو ماہ جولائی میں ہوا۔ عام انتخابات کرانے کا مطالبہ حکومت کے سامنے پیش کر دیا۔ ورکنگ کمیٹی نے اعلان کیا کہ یہ انتخابات اس لیے بھی ضروری ہیں کہ ہندوستان میں کانگریس کی یہ غلط فہمی دور ہو جائے کہ وہ ملک کی واحد نمائندہ جماعت ہے۔ انگریز کو مسلم لیگ کی ماہیت کا اندازہ بخوبی ہو چکا تھا۔ ادھر میں الاقوامی جنگ میں جاپان نے ہتھیار ڈال دیئے تھے۔ کیونکہ وہ ۱۵ اگست ۱۹۴۴ء جیسی ایٹمی تباہی

کے دوبارہ تماشا کرنے کا متحمل نہ تھا۔ جاپان کی تباہی اور جرمنی کی بد حالی ان کی ایسی شکست پر منبج ہوئی کہ اب اتحادیوں کو آئندہ عرصہ دراز تک کسی قسم کے فوجی حملے کا خطرہ نہ رہا۔
اب انگریز چاروں طرف سے مطمئن تھا۔ چنانچہ ۲۱ اگست ۱۹۴۵ء کو لارڈ ڈویل نے اعلان کیا کہ آئندہ موسم سرما میں عام انتخابات ہوں گے۔ ایک نئی مجلس دستور ساز قائم کی جائے گی اور نئی ایگزیکٹو کونسل وجود میں آئے گی۔

دائسراٹھ کے اس اعلان نے پورے ہندوستان میں تلاطم برپا کر دیا۔ کانگریس نے ایک بار پھر مسلم لیگ کو نیا دکھانے کے لیے سر توڑ کوششیں شروع کر دیں اور مسلم لیگ کے خلاف زبردست پروپیگنڈا ہر محاذ پر شروع کر دیا۔ خود ان جماعتوں میں افتراق پیدا کرنے کی کوشش کی جنہوں نے مسلم لیگ کا ساتھ دینے کا اعلان کر دیا تھا۔ ان میں سے ہندوستان میں متعدد رہنماؤں نے واضح طور پر مسلم لیگ کے حق میں اعلان کر دیا۔ اب کانگریس کے افراد شرمندگی کا جامہ بھاڑ کر دوسرے ہتھیاروں پر اتر آئے تاہم مسلم لیگ نے تو پردان چڑھنا ہی تھا۔ وہ دن بدن ترقی کے راستوں پر گامزن رہی۔

قائد اعظم کو بھی اس مرتبہ احساس تھا کہ ان انتخابات میں مسلم لیگ کا اکثریت سے کامیاب ہونا اتنا ہی لازم ہے جس قدر ان کی زندگی کے لیے روح کا موجود ہونا ضروری ہے۔ انہوں نے اعلان کیا کہ وہ ہندوستان کے مسلم اکثریت رکھنے والے صوبوں میں مسلم لیگ کو ہر صورت میں کامیاب کرائیں گے۔ انتخابی مہم پر روپیہ تو پانی کی طرح بہتا ہے لیکن بد قسمتی سے اس جماعت کے پاس اخراجات برداشت کرنے کے لیے رقم نہ تھی اور نہ ہی کوئی ایسے واضح ذرائع تھے جن سے اس رقم کا حصول ہو سکتا تھا۔ تاہم جواں ہمت قائد اعظم نے اپنے عزم و استقلال کو متزلزل نہ ہونے دیا۔ انہوں نے ہندوستان بھر کے مسلمانوں سے اپیل کی کہ "برادرانِ اسلام! آپ مجھے چاندی کی گولیاں دیں میں آپ کے لیے جنگ لڑوں گا۔ اور اس طرح مسلم لیگ کے لیے چننے کا آغاز ہوا۔"

مرکزی انتخابات :- سب سے پہلے مرکزی انتخابات ہوئے جو دسمبر ۱۹۴۵ء میں منعقد ہوئے اس کے لیے مسلم نشستوں کی تعداد ۳۰ تھی جو سب کی سب مسلم لیگ نے ہی جیت

لیں۔ کانگریس کے لیے مسلم لیگ کی سو فیصد کامیابی زبردست حسد و خرن کا باعث تھی۔ مرکزی انتخابات میں مسلم لیگ کو ۳۰ میں سے ۳۰ اور کانگریس کو ۷۲ میں سے ۷۲ نشستیں ملیں۔ بقیہ ۵ نشستوں کو

مندرجہ ذیل جماعتوں نے جیتا: (۱) آزاد امیدوار = ۵ (۲) کالی سکھ = ۲ (۳) یورپین = ۸

صوبائی انتخابات :- صوبائی انتخابات جنوری ۱۹۷۲ء میں انعقاد پذیر ہوئے۔
ان انتخابات میں صوبہ سرحد کے علاوہ ہر صوبہ میں مسلم لیگ
کو نمایاں کامیابی حاصل ہوئی۔ ان انتخابات میں مسلم لیگ کو ۹۰ فیصدی نشستیں حاصل ہو
گئیں۔ صوبائی اسمبلیوں کی نشستوں کے نتائج کی تفصیل حسب ذیل ہے :-

صوبہ	کل مسلم حلقے	مسلم لیگی امیدوار
سرحد	۳۸	۱۷
پنجاب	۸۶	۷۵
سندھ	۳۵	۲۸
بنگلہ	۱۱۹	۱۱۳
آسام	۳۲	۳۱
یوپی	۶۶	۵۵
بمبئی	۳۰	۳۰
مدراک	۲۹	۲۹
سی پی	۱۲	۱۲
بہار	۲۰	۳۲
آڑیسہ	۲	۲
کل	۴۹۵	۴۳۰

اس طرح پورے ہندوستان میں ۴۹۵ مسلم نشستوں کے لیے ۴۳۰ مسلم لیگی امیدواروں
کی کامیابی ایک بڑی زبردست جیت تھی۔ کانگریس کو آٹھ صوبوں جن میں آسام اور صوبہ سرحد بھی شامل
تھا۔ نمایاں کامیابی نصیب ہوئی صوبہ آسام اور صوبہ سرحد میں چونکہ کچھ مسلم نشستیں کانگریس کو چلی گئی
تھیں۔ اس لئے کانگریس نے وہاں مخلوط وزارت کی پیش کش کی جسے مسلم لیگ نے ٹھکرا دیا اور وہاں
خالص کانگریسی حکومتیں ہی وجود میں آئیں۔

وزارتوں کی تشکیل :- عام انتخابات مکمل ہونے کے بعد مختلف صوبوں میں وزارتوں کی تشکیل
ایک لازمی امر تھا۔ جن صوبوں میں کانگریس کو واضح اکثریت حاصل ہوئی

تھی۔ وہاں کانگریس نے اور جہاں مسلم لیگ کو واضح اکثریت حاصل ہوئی وہاں مسلم لیگ کو وزارت بنانا تھی۔ لیکن کانگریس کی مکاری اور انگریز کی چال بازی نے اپنا کام کر دکھایا اور اس انداز سے چکر چلایا۔ کہ پنجاب جیسے واضح مسلم لیگی اکثریت حاصل کرنے والے صوبے میں یونینسٹ حکومت کرنل خضر حیات ٹوانہ کی وزارت اعلیٰ میں قائم ہو گئی۔ سندھ میں ۳۵ مسلم نشستوں میں سے ۲۸ پر مسلم لیگ کا قبضہ تھا۔ لیکن جی ایم۔ سید جو مسلم لیگ کی ٹکٹ پر کامیاب ہوئے تھے اپنے چار ساتھیوں سمیت مسلم لیگ سے الگ ہو گئے۔ مٹرجی ایم۔ سید نے مسلم لیگ سے علیحدگی اختیار کر کے کانگریس کے ساتھ جوڑ توڑ شروع کر دیا۔ ادھر وائسرائے نے مسلم لیگ کو وزارت بنانے کی دعوت دی لیکن سات نشستیں کانگریس کے پاس تھیں۔ اس لیے کانگریس کا ایک آدھ نمائندہ وزارت میں لیا جاتا تھا۔ چنانچہ نامزد وزیر اعلیٰ سر غلام حسین ہدایت اللہ نے کانگریس کو دو وزارتیں دینے کی پیشکش کی۔ لیکن جی ایم۔ سید کے کہنے پر کانگریس نے غدر پیش کر دیا کہ تا وقتیکہ جی ایم۔ سید کے ساتھ سیاسی سمجھوتہ نہیں کیا جاتا اس وقت تک کانگریس سندھ کی حکومت کی تشکیل میں شامل نہیں ہوگی۔ مسلم لیگ اس بات پر رضامند نہ ہوئی۔ اس لیے وزارت سازی کا کام ملتوی ہو گیا۔ آئندہ دسمبر میں جب دوبارہ انتخابات ہوئے تو کانگریس کی رہی سہی نشستیں بھی جاتی رہیں اور سندھ کی تمام تر نشستوں پر مسلم لیگ کا قبضہ ہو گیا۔

جہاں تک پنجاب کا تعلق ہے اس کی ۸۶ مسلم نشستوں میں سے ۷۵ مسلم لیگ کے پاس آگئی تھیں۔ جس سے مسلم نشستوں میں مسلم لیگ کو واضح اکثریت حاصل ہو گئی تھی۔ لیکن پنجاب کی کل نشستیں ۷۵ تھیں۔ ان نشستوں کی جیت حسب ذیل تھی۔

۷۵	مسلم لیگ
۵۱	کانگریس
۲۲	اکالی
۲۰	یونینسٹ پارٹی
۷	آزاد امیدوار
<u>۱۷۵</u>	کل

یونینسٹ کے ۲۲ امیدواروں میں سے ۴ مسلم لیگ میں شامل ہو گئے اور ۶ آزاد ہو گئے اب یونینسٹ کے پاس صرف ۱۶ نشستیں رہ گئیں۔ جن کی قیادت ملک خضر حیات خاں ٹوانہ کر رہے تھے۔ گورنر پنجاب مسٹر گلینسی مسلم دشمن اور ہندو نواز شخص تھا۔ انتخابی اصول کے تحت اور نہ بیانا رو یہ

کے مطابق اس کا فرض تھا۔ کہ وہ اکثریتی جماعت کے لیڈر کو وزارت بنانے کی دعوت دیتا۔ لیکن گلیشی تعصب کی بنا پر برداشت نہ کر سکا۔ کہ پنجاب میں مسلم لیگ کا وزیر اعلیٰ ہو۔ چنانچہ اس نے نہایت فریب کاری سے کانگریس۔ اکالی۔ اور یونینسٹ پارٹی کو جوڑ کر ملک خضر حیات ٹوانہ کو وزارت بنانے کی دعوت دے دی۔ ملک خضر حیات ٹوانہ کو وزارت بنانے کی دعوت دے دی ملک خضر حیات خان ٹوانہ نے گورنر گلیشی کی خاص مہربانی کی بنا پر وزارت تو بنائی لیکن اس کا سرور لینے کا وقت اشیب نہ ہوا۔ اس کی وزارت بنتے ہی پورا پنجاب ایک مچان انگیز خربک کے زور شور میں گونج اٹھا اور یونینسٹ پارٹی کے خلاف زبردست مظاہرے شروع ہو گئے۔ خضر حیات خان اپنی پوزیشن کو خدائی نکتہ نظر کے سامنے سمجھ گئے۔ اس لیے انہوں نے انگریز کی توقعات کے خلاف اور کانگریس کی ٹھیک کی باوجود ایک ہی سال کے بعد اچانک وزارت عظمیٰ سے استعفیٰ دے دیا۔

۱۹۴۵ء تا ۱۹۴۶ء کے انتخابات نے تحریک پاکستان کو جو تقویت دی اس کی مثال نہیں ملتی ان انتخابات نے ثابت کر دیا کہ ہندوستان کے فعال مسلمان اب اس قابل ہو گئے ہیں کہ وہ اپنے لیے ایک الگ ملک حاصل کریں اور مسلمانوں ہند کو بار بار ہندوؤں کے تنہکنڈوں اور انگریز کی مکاریوں کا دیدہ افروز تجربہ ہو چکا تھا۔ وہ مسٹر گاندھی کے ان الفاظ کو جو انہوں نے شملہ کانفرنس کے دوران لارڈ ویول کو مسلم لیگ سے سمجھوتہ کرنے کے سلسلے میں کہے تھے کہ ”مسلمانوں اور ہندوؤں کے درمیان کبھی کوئی سمجھوتہ ہو ہی نہیں سکتا“ کو کبھی قرا موٹ نہیں کر سکتے تھے۔ اسی بنا پر مسلمان ہند میں کوئی مسلم لیگی حصول پاکستان کے مطالبے کو تقویت دینے اور چراغ آزادی میں روشن ڈالے بغیر یہ ہی نہیں سکتا تھا۔

انتخابات کے نتائج مرتب و مکمل ہو جانے کے بعد اپریل ۱۹۴۶ء میں وزارتوں میں شامل ارکان نے حلف و قادی اٹھائے۔ اور اسمبلیوں (مرکزی و صوبائی) کی کاروائیاں شروع ہوئیں۔ مسلم لیگی عہدہ داران ارکان اسمبلی نے جہاں اسمبلی کے رکن ہونے کا حلف اٹھایا۔ وہاں تحریک پاکستان کو تیز تر کرنے کا عزم مصمم کیا۔ اور قسم کھائی کہ وہ مسلم لیگ کے سب سے اہم منشور تشکیل پاکستان سے ذرہ بھر بھی ادھر سے ادھر نہ ہوں گے۔ اور پاکستان کے حصول کے لیے بھرپور کوشش کریں گے۔

کابینہ مشن

۱۹۴۶ء

سوال: کابینہ مشن کی تشکیل کا مقصد کیا تھا۔ یہ کب ہندوستان میں آیا اور اس نے کیا تجاویز پیش کیں۔ یہ مشن کس حد تک کامیاب رہا۔ تفصیل سے تبصرہ کیجئے؟

جواب: ہندوستان میں انتخابات ہو چکے تھے۔ انگریز کو ہندو کے عوام کے خیالات اور جذبات کا بخوبی علم تھا۔ انگریز کو جسے پہلے جنگ کرنے کے لیے مسائل درپیش تھے۔ اب جنگ عظیم ختم ہونے کے بعد پیدا ہونے والے مسائل سے دوچار ہونا پڑا۔ فوج کی ایک بھاری تعداد فاصل ہو گئی تھی۔ جسے واپس کر کے برطرف کرنا مقصود تھا۔ اور اس کے ساتھ اس فوج کے لیے متبادل وسائل روز گار ہیا کرنے تھے۔ جنگ شروع ہوتے وقت ہندوستان سے کئے گئے وعدوں کے ایفاء کا بھی خیال تھا۔ یہ تمام باتیں انگریز کے لیے گہری فکر کا موجب تھیں۔ برطانیہ میں لارڈ اٹیلی وزارت عظمیٰ پر فائز ہو گئے تھے۔ چنانچہ ہندوستان کے سیاسی مسائل کو حل کرنے کے لیے تجاویز تیار کرنے اور ہندوستان کے سیاسی حالات کا قریب ترین جائزہ لینے کے لیے لارڈ اٹیلی نے برطانوی مرکزی سطح پر وزراء کا ایک مشن متعین کیا جس کا نام ”کینٹ مشن“ رکھا گیا۔ اس مشن کے تین ارکان تھے جن کے نام مندرجہ ذیل ہیں۔

۱۔ لارڈ پٹیک لارنس وزیر ہند

۲۔ سر سٹیفورڈ کریس صدر تجارت بورڈ

۳۔ اے۔ وی۔ الیکزینڈر فہرست لارڈ آف نیوی۔

۱۵ مارچ ۱۹۴۶ء کو لارڈ اٹیلی نے برطانوی پارلیمنٹ میں تقریر کرتے ہوئے کہا کہ ”ہمیں اقلیتوں کے حقوق کا پورا پورا احساس ہے اور اقلیتوں کو واقعی

بلا خوف و خطر اور آزاد زندگی بسر کرنا چاہئے۔ لیکن کسی اقلیت کو یہ اجازت نہیں دی جاسکتی کہ وہ اکثریت کی راہ ترقی میں حق استرداد کے روڑے اٹکائے۔

اس تقریر کا جواب دو ہی روز کے بعد قائد اعظم نے ہندوستان میں دیا۔ اور فرمایا کہ انگریز کا یہ خیال کہ اس برصغیر میں مسلمان ایسی اقلیت میں ہیں جو ان کی نظر میں سیاسی آزادی کے حصول کے لیے اکثریت کی راہ میں روڑے اٹکار ہی ہے۔ تو یہ انگریز کی بھول ہے۔ مسلمان قوم ایک ایسے ملک کے حصول کا مطالبہ کر رہی ہے جس میں وہ بھاری اکثریت رکھتی ہے۔ اس کے برعکس کانگریس کے ارکان میں لارڈ ڈاٹیلی کے اس بیان سے خوشی کی ہلر دوڑ گئی۔ اور کانگریس اس امر کو بھانپنے لگی کہ کابینہ کمیشن کو پہلے سے ہی احساس ہے کہ مسلم لیگ بے جا طور پر ہندوستان کی سیاست کو گدلا کر رہی ہے۔ لیکن انگریز کا قائم کیا ہوا تو ضیع اوقات کے لیے مشن اور کانگریس کے لیے نوید جانفراہ لانے والا یہ ارکان فرنگی بعد میں خود بخود اس امر پر قائل ہو ا کہ مسلمان ہند کو ایک علیحدہ حکومت ملنا چاہیے۔ کابینہ کمیشن کے ارکان ۲۴ مارچ ۱۹۴۶ء کو دہلی پہنچے اس وفد نے سب سے پہلے لارڈ ویول والسٹر اٹھ ہند سے ملاقات کی۔ بعد ازاں والسٹر اٹھ کی انگریز کمیٹی کو کنسل کے ارکان اور پھر تمام صوبائی گورنروں سے بات چیت کی۔ اس کے بعد ہندوستان کی تمام سیاسی پارٹیوں کے لیڈروں صوبوں کے وزیر اعلیٰ اور حزب اختلاف کے لیڈروں کے نظریات معلوم کئے۔ سرکاری سطح پر ان تمام حلقوں میں پھر کرشن نے اب علی طور پر ہندوستان کی دو عظیم سیاسی جماعتوں کانگریس اور مسلم لیگ کے ساتھ کسی نکتہٴ مفاہمت کو پہنچنے کی کوشش شروع کر دی۔

اس حقیقت میں تو کوئی شک نہیں تھا کہ انگریز کانگریس کے نکتہٴ منظر کو ہمیشہ اہمیت دیتا رہا تھا۔ اور اسی جذبے کے تحت اس وقت کے حکام نے بھی کانگریس کے ہم خیال ہونے کا علی ثبوت دیا والسٹر اٹھ اور صوبائی گورنروں سے ملاقات کے دوران اس مشن کا یہ تاثر پورے زور اور مدلل انداز کے ساتھ دیا گیا۔ کہ ہندوستان میں ایک واحد حکومت قائم ہونا از بس ضروری ہے اور ملک کے ٹکڑے کرنا کسی بھی صورت میں بجا نہیں۔ ملک کے ٹکڑے کرنے کا مطلب نہ صرف ایک کثیر آبادی کو بے گھر کر دینا ہوگا۔ بلکہ ایک عظیم ملک کو بجزروں میں تقسیم کر کے اس کی اہمیت و ماہیت کو تباہ کر دینے کے مترادف ہوگا۔ وفد کے ارکان کے دلوں میں یہ بات پوری جامعیت کے ساتھ جاگزیں ہو گئی تھی اور انہوں نے اپنا انداز فکر انہی خطوط کے تحت اختیار کیا۔ مسلم لیگ کی طرف سے پیش کئے گئے مطالبات

کو پہلے تو کوئی اہمیت نہ دی گئی۔ لیکن بعد ازاں قائد اعظم محمد علی جناح نے مشن کو حقائق سے آگاہ کر کے اور کانگریس کی ددوغ گوئی اور انگریز کے درغلٹے جانے کو واضح کرتے ہوئے اسے مسلم لیگی نکتہ نظر سمجھنے پر قائل کر لیا۔ اور یہ وفد ایک بار پھر سوچ بچار کرتے پر مجبور ہوا۔

۳۔ اپریل ۱۹۴۶ء کو مشن نے مسٹر گاندھی سے ملاقات کی۔ مسٹر گاندھی نے کوشش کی کہ وہ ثابت کریں کہ ہندوستان میں ایک ہی سیاسی جماعت ہے اور وہ کانگریس ہے۔ جس میں ہندوستان کی تمام اقوام کے نمائندے فعال انداز میں شامل ہیں۔ اور یہی جماعت پورے ہندوستان کے عوام کی نمائندگی کرتی ہے۔ اس طرح انہوں نے ”قومی وحدت“ کا راگ اپنا شروع کر دیا۔ قومی وحدت کے اس راگ کی سروں سے وہ وفد کو اس بات پر قائل کرنا چاہتے تھے کہ ملک کی تقسیم کی قطعی طور پر کوئی ضرورت نہیں ہے۔ اگر کوئی حکومت تشکیل کی ہی جانے والی ہے۔ تو اس میں تمام اقوام و مذاہب کو متناسب نمائندگی حاصل ہو جائے گی۔ اس طرح مسلمانوں کو بھی اپنی تعداد کے لحاظ سے بالکل جائز حصہ مل جائے گا۔ انہوں نے وفد کو یقین دلایا کہ وحدانی حکومت میں مسلمانوں کو ان کی ثقافت کے تحفظ اور سیاسی برتری کے مواقع ضروری طور پر مہیا کئے جائیں گے۔ اس کے علاوہ ملک کی تقسیم اس لیے بھی مناسب نہیں ہے کہ ہندوستان میں بسنے والے افراد چاہے وہ کسی بھی مذہب سے متعلق ہوں یا ریح شاید ہے کہ وہ خون اور نسل کے رشتوں کو غیر فطری طور پر توڑنا ہو گا۔ جس کو قدرت نے جوڑا ہوا ہے۔ اس سے مسٹر گاندھی کے ان رشتوں کی طرف اشارہ تھا۔ جو ماضی میں مسلمانوں نے ہندو عورتوں سے کئے۔ اور ہندو عورتوں کے لہٹنوں سے مسلمان جوان پیدا ہوئے۔ انگریز کے لیے یہ دلیل کافی زور دار تھی۔ کانگریس کے خیالات سے آگاہ ہونے کے بعد کا بیہ نے ۱۴ اپریل ۱۹۴۶ء کو قائد اعظم محمد علی جناح سے ملاقات کی۔ اس ملاقات کے دوران قائد اعظم نے مشن پر تشکیل پاکستان کی ضرورت اور اس کی اہمیت کو نہایت واضح اور جامع انداز میں پیش کیا۔ انہوں نے فرمایا کہ چند رگپت کے زمانے سے لے کر آج تک ہندوستان بھر میں ایک حکومت قائم نہیں ہوئی۔ ہندو و خود ایک مخصوص حصے پر قابض رہے۔ مسلمان آئے تو انہوں نے بھی ہندوستان کے ایک مخصوص حصے پر حکومت کی۔ اگرچہ وہ مخصوص حصہ بہت بڑا تھا۔ اگرچہ آئے تو انہوں نے ہندوستان کی آزاد ریاستوں کی خود مختاری کو قطعی طور پر نہ چھوا۔ یہاں تک کہ اس برصغیر میں لاتعداد ریاستوں میں راجے۔ مہاراجے اور نواب حکومت کرتے رہے۔ اور ان مہاراجوں اور نوابوں کا سکھ بھی اپنے اپنے علاقے میں چلتا رہا۔ اگرچہ ہندوستان میں وہ سب ریاستیں انگریز کے خلاف نبرد آزما نہیں تھیں۔ لیکن وہ تھیں جداگانہ حیثیت کی دوسرے نفلوں میں ”ہندوستان“

فی الحقیقت بہت تھتے۔ لیکن انگریزوں نے ان سب "ہندوستانوں" کو ایک کر کے رکھا ہوا ہے اس کے علاوہ خود انگریزوں نے اپنے دور حکومت میں اس امر کو تسلیم کیا ہے کہ ہندوستان میں مختلف اقوام بستی ہیں۔ اور ہر قوم سیاسی نکتہ نظر سے اہم ہے۔ کمیونل ایوارڈ اسی بات کی تصدیق ہے۔ پھر ہندوؤں کے ساتھ اچھوتوں اور دوسری غیر مسلم اقوام نے اتحاد کر لیا ہوا ہے۔ لیکن مسلمان قوم اپنی انفرادی حیثیت سے ایسی قوم ہے جو کسی میں مدغم ہونے سے بالکل قاصر ہے۔ ۱۹۰۶ء میں کچھ اختیارات کو جب عوام کے نمائندوں میں منتقل کیا گیا تو ان نمائندوں میں ہندوؤں کو ہی علی طور پر اقتدار کے کچھ حصے منتقل ہوئے۔ اور مسلمان سیاسی حقوق سے بالکل محروم رہے۔ اس سے ان دونوں قوموں میں کشیدگی بڑھنے لگی۔ اس کشیدگی کو دور کرنے کے لیے برطانیہ نے ہندوستان میں جداگانہ انتخاب کا طریقہ پیش کیا ۱۹۱۹ء میں بھی قانونی اصلاحات کی صورت میں مسلمان قوم کی انفرادیت کو تسلیم کیا گیا۔ ۱۹۳۵ء میں فرقہ وارانہ مسائل پر جب کوئی سمجھوتہ نہ ہو سکا۔ تو حکومت برطانیہ نے ایک اپنا فیصلہ مسلط کر دینا منظور کیا۔ مسلمانوں کی خواہش کے مطابق سندھ کو بمبئی سے الگ کر کے ایک علیحدہ صوبہ کی تشکیل کی گئی۔ اور سرحد میں ایک الگ گورنر مقرر کیا گیا۔ دونوں صوبے ایسے تھے جہاں ہندو کی زبردست مخالفت کے باوجود مسلمانوں کی مسلم لیگ زوروں پر جا رہی تھی۔ نظام حکومت چلانے کے لیے انتظامیہ اور سول سروس کے ایک فولادی ڈھانچے کی ضرورت ہوتی ہے اور اس وقت تک ہندوستان کا نظم و نسق چلانے کے لیے انگریز بذات خود ان کلیدی عہدوں کے لیے اپنے افراد کا تعین کرتا چلا آ رہا تھا۔ چونکہ ان کلیدی عہدوں پر تقر حکومت کی مرضی کے مطابق ہوتا ہے۔ اس لیے بہت ممکن ہے کہ ہندوستان میں کلیدی عہدوں کی تقسیم میں مسلمان مار کھاتے رہیں اور انہیں صرف منہ بند کرنے کے لیے چند ایک جابر قسم کے ہاتھ میں انتظامیہ دی جاتی رہے۔ اس سے عوام بالخصوص مسلمانوں کے دلوں کا اطمینان ہر وقت غارت ہوتا رہے گا۔ یہ مسئلہ امر ہے کہ ہندوستان میں اس وقت دو تہذیبیں موجود ہیں اور دونوں اپنی اپنی اقدار کے مطابق قدیم ترین نوعیت کی حامل ہیں ان دونوں تہذیبوں میں زمین آسمان کا فرق ہے۔ اس لیے ان کا آپس میں مل جل کر رہنا اسی طرح ہے جیسے سفید و سیاہ ایک جگہ ہو جائیں۔ جس کی بنا پر نہ تو سفید اپنی سفیدی قائم رکھ سکے اور نہ سیاہ اپنی سیاہی کو پوری طرح قائم رکھ سکے۔ یہ ایک گدلی سی صورت ہو جاتی ہے۔ چنانچہ ایک علیحدہ انتظامی ڈھانچے اور ایک علیحدہ تہذیب مملکت کی اشد ضرورت ہے۔

دو صورتیں :- وفد کے ارکان نے قائد اعظم کی ٹھوس دلائل سن کر کوشش کی کہ کانگریس اور مسلم

لیگ میں کوئی سمجھوتہ ہو ہی جائے تو بہتر ہے۔ لیکن کانگریس تو اپنی ہٹ پر قائم تھی۔ ۱۶ اپریل کو اس وفد سے قائد اعظم نے ایک بار پھر ملاقات کی جس میں انہوں نے پاکستان کی مندرجہ ذیل دو متبادل صورتوں کے بارے میں تبادلہ خیال کیا۔

۱۔ ہندوستان کے ایک مخصوص حصے کو الگ کر کے ایک علیحدہ مملکت کی تشکیل کی جائے جس کا نام پاکستان ہوگا۔

۲۔ مسلم اکثریتی صوبوں کی اور دوسرے باقی صوبوں کی الگ الگ دو فیڈریشنیں بنائی جائیں ان دونوں فیڈریشنوں کو ایک ہی مرکز کے ماتحت رکھا جائے جس کے پاس دماغ۔ امور خارجہ اور مواصلات کا مشترکہ نظام ہو۔ دونوں حکومتوں کو مساوی حقوق نمائندگی حاصل ہوں۔

شملہ بات چیت:- یہ دونوں تجاویز ایسی تھیں جن سے انگریز کو متفق ہونے میں کوئی رکاوٹ نہ ہونی چاہیے تھی۔ جن کے باوجود وفد نے کانگریس

سے دوبارہ بات چیت کرنے اور اس کو قائد اعظم کا نکتہ نظر سمجھانے کی کوشش کرنے کے لیے کانگریس نمائندوں سے ملاقات کرنا پسند کی۔ اس ملاقات میں مسلم لیگی رہنماؤں کو شریک کیا جانا بھی تجویز کیا گیا۔ ۲۷ اپریل ۱۹۴۷ء کو وزیر ہند لارڈ پٹنیک لارنس نے قائد اعظم اور ابوالکلام آزاد کو ایک خط لکھا۔ اور اس باہمی ملاقات میں ایک دوسرے کو افہام و تفہیم کا موقع بہم پہنچانے کے لیے تحریر کیا۔ وزیر موصوف نے اس گفتگو کی بنیاد کے طور پر دونوں جماعتوں کے لیڈروں کو ایک سکیم کے بنیادی اصول تحریر کر کے بھیجے اور یہ خواہش ظاہر کی کہ اپنے اپنے چار چار نمائندوں کے ہمراہ شملہ میں اکٹھے بیٹھ کر کوئی قابل قبول حل تلاش کیا جائے۔ حکومت برطانیہ کی طرف سے نمائندگی کرنے کے لیے بھی چار ہی نمائندے ہوں گے جن میں یہ سرکنی کا بیٹہ وفد اور ایک والٹر رائے ہوگا۔ اس کے ساتھ ہی انہوں نے ہندوستان کے دستور کی تیاری کے لیے ایک فریم ورک بھی لکھ بھیجا۔

لارڈ پٹنیک لارنس کی اس تجویز کے جواب میں دونوں جماعتوں کے نمائندوں نے اپنے اپنے وفد کے شرکاء کے نام گورنمنٹ کو لکھ بھیجے۔ وہ حسب ذیل تھے۔

- کانگریس
- ۱۔ مولانا ابوالکلام آزاد
 - ۲۔ پنڈت جواہر لال نہرو
 - ۳۔ سردار دلچھ بھائی پٹیل

مسلم لیگ

۴ - خان عبدالغفار خان

۱ - قائد اعظم محمد علی جناح

۲ - خان بیاض علی خان

۳ - نواب محمد اسماعیل خان

۴ - سردار عبدالرب نشتہ

کانگریس دند کے نمائندوں میں ایک بات قابل ذکر ہے کہ ان میں ہندوؤں اور مسلمانوں کی نمائندگی بالکل مادی رکھی گئی۔ شملہ بات چیت کا آغاز ۱۹۴۶ء کو ہوا۔ دودن کی گفتگو کے بعد صدر کانگریس نے وزیر ہند کو تحریری طور پر بیان دیا کہ اس بات چیت میں تمام گفتگو مبہم نوعیت کی ہو رہی ہے اور تمام تر موضوعات مفروضات پر مبنی ہیں اس لیے کانفرنس کا کوئی خاص ایجنڈا ہونا چاہیئے۔ جو ان کے خیال میں مندرجہ ذیل نکات پر مبنی ہونا چاہیئے۔

۱ - ہندوستان کی مکمل آزادی۔

۲ - ہندوستان سے برطانوی افواج کی واپسی۔

۳ - عبوری دور کے لیے برطانوی حکومت کے انتظامات۔

۴ - تقسیم ہند کی تجویز پر غور نہ ہو۔

۵ - اگر تقسیم ہند کی کوئی تجویز ہو تو اس وائٹن سائز اسمبلی کی وساطت سے آنا چاہیئے۔

اس کے باوجود کانفرنس کی کارروائی جاری رہی۔ اس کانفرنس نے ثابت کر دیا کہ ہندوستان میں جہاں لاتعداد اقوام و مذاہب کے لوگ بستے ہیں ان میں صرف دو اقوام ایسی ہیں جو آپس میں متنازعہ نوعیت کی حامل ہیں۔ ایک مسلمان قوم اور دوسری ہندو قوم۔ اور کمال کی بات یہ ہے کہ ہندو قوم کی نمائندگی کرنے کے لیے جو وفد اس بات چیت میں شامل ہوا، اس میں بھی نصف تعداد میں مسلمان ہی تھے۔ اس طرح پورے ہندوستان کی نمائندگی صرف دو ہندو اور چھ مسلمان کر رہے تھے۔

۹ مئی ۱۹۴۶ء کو بھیر ایک اجلاس ہوا جس میں پنڈت جواہر لعل نہرو نے تجویز پیش کی کہ مختلف نکات پر اتفاق رائے کرنے کے لیے حکومت ایک ایسا رُ مقرر کرے۔ جو پہلے تو دونوں فریقوں کی بات چیت سن رہے اور اگر وہ فریق کسی نکتہ پر متفق ہو جائیں تو ٹھیک ورنہ ایک خاص بحث مباحث کے بعد وہ اپنا فیصلہ صادر کرے جو دونوں فریقوں کے لیے قابل پابندی

ہوگا۔ یعنی وہ فیصلہ ناطق ہوگا۔ یہ ایک نہایت لغو تجویز تھی اور بے کار وقت ضائع کرنے کے لیے ایک بہانہ تھا۔ ۹ مئی کو ایمپائر کے تقرر کی تجویز پر پارٹی کی بنیاد پر جائزہ لیتے کے لیے اجلاس ملتوی ہو گیا۔ اس کے ساتھ ہی یہ فیصلہ ہوا کہ دونوں جماعتیں اگر کوئی اور تجویز پیش کرنا چاہیں تو انہیں الگ الگ تحریر کر کے مشن کو روانہ کر دی جائیں۔

”پاکستان ناگزیر تھا“ کے مصنف جناب سید حسن ریاض اس سلسلے میں لکھتے ہیں کہ ”مسلم لیگ نے باہمی سمجھوتے کے لیے ایک پیش کش کی جو ذیل میں درج ہے۔“

۱۔ صوبہ پنجاب۔ صوبہ سرحد۔ بلوچستان۔ سندھ۔ بنگال اور آسام۔ یہ چھ صوبے ایک مجموعے کی حیثیت سے یکجا کئے جائیں۔ اور امور خارجہ، دفاع اور اس حد تک موصلات کے علاوہ جو دفاع کے لیے ضروری ہو تمام دوسرے شعبوں کا یہ اہتمام و انفرام کریں گے امور خارجہ اور دفاع وغیرہ کا اہتمام و انفرام ہندوستان اور پاکستان مجموعے کی مجالس و افغان قانون ایک جگہ مجتمع ہو کر کریں گے۔

۲۔ مذکورہ بالا چھ صوبوں کی ایک جداگانہ مجلس وضع دستور ہوگی جو اس مجموعے کے لیے اور مجموعے کے صوبوں کے لیے دستور وضع کرے گی۔ اور اس کا تعین کرے گی پاکستان صوبوں اور پاکستانی مرکز میں کون کون سے شعبے رہیں گے مگر اس شرط کے ساتھ کہ حاکمانہ اختیارات باقی صوبوں کو حاصل رہیں گے۔

۳۔ کانٹنیٹنٹل اسمبلی کے لیے نمائندوں کے انتخاب کا طریقہ ایسا ہوگا جس سے پاکستانی مجموعہ صوبہ پنجاب کے تمام فرقوں کی نمائندگی ہر صوبے میں ان کی آبادی کے تناسب کے مطابق ہوگی۔

۴۔ اس کے بعد کہ مجلس وضع دستور پاکستان کی وفاقی گورنمنٹ اور صوبوں کا دستور وضع کر چکے اس مجموعے کے ہر صوبے کو یہ آزادی حاصل ہوگی کہ استقواب رائے عامہ کے ذریعے یہ ثابت کرنے کے بعد کہ ہر صوبے کے لوگ مجموعے سے الگ ہونا چاہتے ہیں وہ گروپ سے الگ ہو سکے گا۔

۵۔ مشترکہ مجلس وضع دستور میں یہ مسئلہ بحث کے لیے کھلا رہے گا کہ پاکستانی اور ہندوستانی صوبوں کے مجموعے کی مشترکہ یونین کی کوئی مجلس و اضلاع قانون ہوگی۔ یا نہیں۔ یہ مسئلہ دونوں صوبوں کی مجالس وضع دستور کے فیصلے کے لیے چھوڑ دیا جائے کہ (مشترکہ)

یونین کے لیے مایہ کا انتظام کیوں کر کیا جائے۔ لیکن کسی حالت میں یہ مایہ ٹیکس کے ذریعے مہیا نہیں کیا جائے گا۔

۶۔ یونین کی عالمہ میں اگر اس کی کوئی مجلس واضعاً قانون ہو تو اس میں پاکستانی اور ہندوستانی صوبوں کے مجموعوں کے درمیان نیابت میں مساوات رہے گی۔

۷۔ یونین کے دستور کا کوئی بڑا نکتہ جو فرقہ وارانہ مسئلے پر اثر انداز ہو۔ اس وقت تک مشترکہ مجلس واضع دستور میں منظوری کے قابل نہیں سمجھا جائے گا جب تک کہ ہندو صوبوں کی مجلس واضع دستور اور پاکستان مجموعے کی مجلس واضع دستور اور ووٹ دینے والے ارکان کی اکثریت الگ الگ ال کی تائید میں رائے نہ دیں۔

۸۔ کسی نزاعی مسئلے کے متعلق، خواہ وہ قانون وضع کرنے کے متعلق ہو یا عاملانہ ہو یا انتظامی ہو۔ یونین سوائے اس صورت کے اور کسی طرح فیصلہ نہ کرے گی۔ کہ اس کی تائید میں تین چوتھائی آراء کی اکثریت ہو۔

۹۔ مجموعوں اور صوبوں کے دستوروں میں بنیادی حقوق اور مذہب، کلچر اور ایسے دوسرے امور کے لیے جو مختلف فرقوں پر اثر انداز ہوں۔ انتظام کیا جائے گا۔

۱۰۔ یونین کے دستور میں ایک دفعہ ہوگی جس کی رو سے کوئی صوبہ اپنی مجلس واضع قانون کے اکثریت کے فیصلے کی بنا پر یہ مطالبہ کر سکے گی کہ دستور کی ابتدائی مینیا و منقضی ہونے کے بعد جب چاہے یونین سے الگ ہو جائے۔

انڈین نیشنل کانگریس نے سمجھوتے کے لیے ۱۹۴۶ء کو جو اصول پیش کئے وہ۔ حسب ذیل تھے۔

۱۔ (الف) کانٹنیٹونریٹ اسمبلی کی تشکیل مندرجہ ذیل طریقے پر کی جائے۔

(الف) ہر صوبے کی مجلس واضعاً قانون (اسمبلی) نیابت متناسبہ (سنگل ٹرانسفر ایبل ووٹ)

کے ذریعے نمائندے منتخب کرے گی۔ اس طریقے پر جو تعداد منتخب ہوگی۔ وہ اسمبلی کے

ارکان کی کل تعداد کا پانچواں حصہ ہوگی، اور وہ اسمبلی کے ارکان بھی ہو سکتے ہیں اور غیر بھی۔

(ب) ریاستوں کے نمائندے اپنی آبادی کی بنیاد پر اسی تناسب سے لیے جائیں گے جس

تناسب سے کہ برطانوی ہند میں۔۔۔ یہ نمائندے کیونکر منتخب کئے جائیں گے اس

پر بعد میں غور کیا جائے گا۔

۲۔ کانٹنیٹوٹ اسبلی وفاق یونین کے لئے دستور وضع کرے گی۔ یہ کل ہند یونین وفاق گورنمنٹ مجلس واصفان قانون پر مشتمل ہوگا۔ جو امور خارجہ۔ دفاع۔ مواصلات۔ بنیادی حقوق۔ سکے۔ کسٹم۔ منصوبہ بندی اور ایسے دوسرے شعبوں کا انصرام کرے گا جو زیادہ غور سے معائنہ کرنے کے بعد مذکورہ بالا شعبوں کے ساتھ گہرا تعلق رکھتے ہوں۔ وفاق یونین کو اس کے لیے ضروری اختیارات حاصل ہوں گے۔ کہ ان شعبوں کے انتظام و انصرام کے لیے اس کو جس قدر مایہ کی ضرورت ہو وہ حاصل کرے۔ اور نیز اس کو یہ اختیار حاصل ہوگا، کہ اپنے حق کے طور پر البیہ وصول کرے۔ یونین کو یہ اختیار بھی ہونا چاہیے کہ اگر دستور درہم برہم ہو جائے گا یا ناگہانی طور پر عوامی ضرورت لاحق ہو جائے تو وہ چارہ کار کے طور پر اقدامی عمل کر سکے۔

۳۔ بقیہ تمام اختیارات صوبوں یا واحدوں کو حاصل ہوں گے۔
۴۔ صوبوں کے مجموعے قائم کئے جاسکتے ہیں اور یہ مجموعے ایسے صوبائی شعبے متعین کر سکتے ہیں جن کو وہ مشترکہ اہتمام و انتظام کے لیے لینا چاہیں۔
۵۔ اس کے بعد کہ کانٹنیٹوٹ اسبلی کل ہند وفاق یونین کے لیے اس طرح فیصلے کر چکے جس طرح کہ مذکورہ بالا پیرہ نمبر ۲ میں درج ہے تب صوبوں کے نمائندے اپنے مجموعے کے لیے دستور کا فیصلہ کرنے کی غرض سے مجموعہ قائم کر سکتے ہیں۔ اور اگر وہ چاہیں تو مجموعے کے دستور کا بھی۔

۶۔ کل ہند وفاق کے دستور میں کوئی ایسا بڑا مسئلہ جو فرقہ وارانہ معاملات پر اثر انداز ہو۔ بغیر اس کے کانٹنیٹوٹ اسبلی میں منظور ہونے کے قابل نہیں سمجھا جائے گا کہ متعلقہ فرقے یا فرقوں کے ان ارکان کی اکثریت جو حاضر ہوں اور رائے دیں۔ جدا گانہ طور پر تائید میں نہ ہوں۔ ایسی صورت میں کہ کسی ایسے مسئلے پر اتفاق نہ ہو۔ وہ ثالثی میں بھیج دیا جائے گا۔ اس شعبے کی صورت میں کہ کوئی خاص نکتہ بڑا فرقہ وارانہ مسئلہ ہے یا نہیں اس کا فیصلہ اسپیکر کرے گا۔ یا وہ مسئلہ وفاق عدالت میں بھیج دیا جائے گا۔

۷۔ دستور وضع ہونے کے دوران میں اگر کوئی نزاع پیدا ہو۔ تو وہ مسئلہ فیصلے کے لئے عدالت میں بھیج دیا جائے گا۔

۸۔ ایسی قیود و مواعظ کے ساتھ جو مطلوب ہوں۔ دستور میں اس کا انتظام ہونا چاہیے کہ کسی

وقت بھی اس کی نظر ثانی ہو سکے اگر یہ خواہش کی جائے تو معین طریقے پر دستور کے اندر یہ درج کر دیا جائے گا کہ دس سال کے بعد دستور کی نظر ثانی ہو سکتی ہے۔
 دونوں جماعتوں کی ان تجاویز کو اس وفد نے تسلیم نہ کیا۔ اس طرح دونوں پارٹیوں کی بات چیت نہ صرف ناکام ہوئی۔ بلکہ اس وفد کو ۱۲ مئی ۱۹۴۶ء کو کانفرنس کی ناکامی کا اعلان کرنا پڑا لیکن ساتھ ہی مشن نے کہا کہ اس کے بعد خود مشن اپنی طرف سے ایک ایسا منصوبہ تیار کر کے پیش کرے گا جو فریقین کے لیے لازماً قابل قبول ہوگا۔

کینٹ مشن پلان :- ۱۶ مئی ۱۹۴۶ء کو کابینہ مشن نے اپنے منصوبے کا اعلان کر دیا اس منصوبے کو ”کینٹ مشن پلان“ کا نام دیا گیا۔ منصوبے کی تمہید میں بیان کیا گیا کہ مشن نے مسلم لیگ کے نکتہ نظر اور مطالبہ پاکستان کو مختلف پہلوؤں سے جانچا ہے۔ اس وفد کو مسلمانوں کے مسائل کا پورا پورا خیال ہے۔ اور وفد جانتا ہے کہ مسلمانان ہند ہندو کی اکثریت کے غلبے کو برداشت نہیں کر سکتے۔ وہ یہ بھی جانتا ہے کہ صرف دستاویزی تحفظات ان کے خوف و خطر کو دور نہیں کر سکتے لیکن افسوس یہ ہے کہ اس حقیقت کے باوجود ملک کو تقسیم کرنا مشکل بات ہے، کیونکہ پنجاب اور بنگال کے غیر مسلم اکثریت والے علاقوں کو پاکستان میں شامل کرنے کا کوئی جواز نہیں ہے۔ اور اگر ان اکثریت والے علاقوں کو پاکستان سے الگ کر دیا جائے تو پاکستان ایک بہت چھوٹا اور کمزور ملک رہ جاتا ہے۔ چنانچہ ان حقائق کا جائزہ لینے کے بعد کابینہ مشن نے خود اپنی تجاویز پیش کرتے کا فیصلہ کیا ہے۔ ان تجاویز کے بنیادی نکات حسب ذیل تھے۔

۱۔ ہندوستان کے تمام صوبوں کو تین گروپوں میں تقسیم کر دیا جائے۔

i۔ پنجاب۔ سرحد۔ سندھ۔ بلوچستان

ii۔ بنگال اور آسام

iii۔ باقی ماندہ تمام ہندوستانی صوبے

۲۔ ہر گروہ کو اپنی مرضی کے مطابق اپنی اپنی فیڈریشن قائم کرنے کا اختیار حاصل ہوگا۔ لیکن تینوں فیڈریشنوں کے اوپر ایک آل انڈیا یونین ہوگی۔ جس کے پاس مرکزی سطح پر دفاع۔ امور خارجہ۔ اور مواصلات کے شعبے ہوں گے۔

۳۔ تمام فیڈریشنوں کی دستور ساز اسمبلی ایک ہی ہوگی جس کے نمائندوں کا انتخاب

صوبائی اسمبلیوں کے منتخب شدہ ارکان کریں گے۔ مسلمان اور سکھ اپنے نمائندے اپنے علیحدہ ووٹ سے منتخب کریں گے۔ ہندو اور باقی تمام فرقے اپنے نمائندوں کا انتخاب علیحدہ ووٹ سے کریں گے۔ دستور ساز اسمبلی میں ہر صوبے کا فرقہ دارانہ کوٹہ ان کی آبادی کے تناسب سے مقرر کیا جائے گا۔

۴۔ تمام صوبوں کے منتخب شدہ نمائندے پہلے روز مشترکہ دستور ساز اسمبلی میں شریک ہوں گے۔ لیکن صدر کے انتخاب اور دوسری رسمی کاروائیوں کے بعد یہ نمائندے مختلف گروہوں میں بٹ جائیں گے۔ اور ہر گروہ اپنے صوبے کا آئین تیار کرے گا جب آئین کا حصہ مکمل ہو جائے گا۔ تو اس کے بعد مختلف گروہوں کے نمائندے دوبارہ دستور ساز اسمبلی میں شریک ہوں گے۔ اور مل جل کر آل انڈیا یونین کا آئین ترتیب دیں گے۔

۵۔ یونین کی مجلس قانون ساز کے آئین میں یہ شرط رکھی جائے گی کہ فرقہ دارانہ نوعیت کے امور کے متعلق یا آئین میں ترمیم کے لیے نہ صرف پورے ایوان کی تائید بلکہ ہندو اور مسلم ارکان کی اکثریت کی الگ تائید بھی ضروری ہوگی۔ یونین کی حکومت کو اپنے اخراجات کے لئے براہ راست ٹیکس عائد کرنے یا وصول کرنے کا اختیار حاصل ہوگا۔

۶۔ آئین سازی کے دوران والٹس رائے کی ایگزیکٹو کونسل کو از سر نو تشکیل دے کر اس میں سیاسی پارٹیوں کے نمائندوں کو شامل کیا جائے گا۔ اور ہر ممکن حد تک اس عبوری حکومت کو آزادی کے ساتھ کام کرنے کے مواقع مہیا کئے جائیں گے۔ عبوری حکومت میں نشستوں کی تقسیم کے سوال پر گفت و شنید کے مواقع بھی فراہم کئے جائیں گے۔

۷۔ دس سال کے بعد ہر گروپ (صوبائی گروپ جس کا ذکر اوپر پیرا نمبر ۱ میں کیا گیا ہے) کو یہ حق حاصل ہوگا کہ وہ مرکز سے علیحدہ ہو جائے۔

۸۔ نئی دستور ساز اسمبلی کے لیے ارکان منتخب کرنے کے لیے ہر دس لاکھ افراد پر ایک

نمائندہ قرار پایا۔

اس طرح یہ نظام حکومت

۱۔ پہلا صوبائی مرحلہ

۲۔ دوسرا گروپ کا مرحلہ

۳۔ تیسرا مرکزی مرحلہ

مندرجہ بالا تجاویز سے دو باتیں واضح ہوتی تھیں۔

۱۔ مشن اس حقیقت کو تسلیم کرتا ہے کہ بعض صوبے علیحدگی چاہتے ہیں۔ وہ دس سال کے بعد علیحدہ ہو کر نئی حکومت تشکیل کر سکتے ہیں۔ دوسرے لفظوں میں اس مشن نے تشکیل پاکستان کو اپنی طرف سے دس سال کے لیے اور آگے کر دیا ہے۔ دہی زبان میں تشکیل پاکستان کے مطالبے کو تسلیم کر لیا گیا۔

۲۔ مشن نے مرکزی سطح پر کانگریس کے مطالبے "اکھنڈ بھارت" کو بھی مان لیا کیونکہ تمام صوبوں کی جداگانہ حیثیت کے باوجود منبسط ہندو مرکز قائم کرنے کی تجویز پیش کی۔

کانگریس کا رد عمل اور سٹیفورڈ کرپس کی وضاحت :- کا مینہ پلان میں چونکہ

فوری طور پر پاکستان کی تشکیل کی نفی کی گئی تھی۔ اس لیے کانگریس نے ان تجاویز کو فوراً تسلیم کر لیا۔ ۲۴۔ مئی کو کانگریس ورکنگ کمیٹی کا اجلاس منعقد ہوا۔ جس میں گاندھی جی کی گائیڈ لائن کے مطابق اس منصوبے پر تبصرہ کیا گیا۔ اور کہا گیا کہ صوبوں کو شروع ہی سے کسی گروپ میں شامل ہونے کا اختیار حاصل ہے دراصل کانگریس سرحد اور آسام کو متعلقہ گروپوں سے نکالنا چاہتی تھی۔ علاوہ ازیں آئین ساز اسمبلی کے اس طرح مرکزی دستور یہ میں ہندو کو اکثریت حاصل ہوتی تھی۔ اور وہ جیسے چاہتے فیصلہ کر لیتے۔ چنانچہ کانگریس کے اس اجلاس میں ایک قرارداد منظور کی گئی جس میں کہا گیا کہ صوبوں کی لازمی گروہ بندی ان کی آزادی اور خود مختاری کی نفی کرتی ہے۔ اور اپنی طرف سے یہ تاویل پیش کی گئی کہ گروہ بندی کا مطلب یہ ہے کہ ہر گروہ سے متعلقہ صوبے ابتدائی مرحلہ میں ہی یہ فیصلہ کرنے کے مجاز ہوں گے کہ جس گروہ میں انہیں شامل کیا گیا ہے۔ اس میں وہ رہنا چاہتے ہیں کہ نہیں۔ اس قرارداد کے منظر عام پر آنے سے کمیشن میں ایک بار پھر کچھ تحریک پیدا ہوئی۔ چنانچہ وفد کے سرکردہ رکن سٹیفورڈ کرپس نے ایک وضاحتی بیان جاری کیا۔ جس میں انہوں نے کمیشن کی تجاویز کی مزید صراحت و وضاحت کی انہوں نے کہا کہ ہر صوبے کے لیے گروہ بندی کی پابندی لازمی ہے۔ البتہ بعد میں مختلف جماعتوں کی باہمی رضامندی سے ایک ضابطے کے تحت صوبوں کو اپنے مرکز سے الگ ہونے کا اختیار ہوگا۔

مسلم لیگ کا رد عمل :- وزارت مشن کی تجاویز میں پاکستان کی تشکیل کو پس پشت ڈال

دیا گیا تھا۔ اس لیے یہ تجاویز کسی بھی صورت میں مسلمان ہند کے لیے بالعموم اور مسلم لیگ کے لیے بالخصوص قابل قبول اور مستحسن نہیں تھیں۔ قائد اعظم محمد علی جناح نے ان تجاویز کے بارے میں ایک اعلامیہ میں فرمایا کہ چونکہ وفد نے پاکستان کے منصوبے کو ناقابل عمل قرار دیا ہے۔ اس لیے مسلم لیگ اس کی تجاویز کو ناپسندیدگی کی نظر سے دیکھتی ہے۔ اس سلسلے میں ۶ جون ۱۹۴۶ء کو مسلم لیگ کی کونسل کا ایک اجلاس منعقد ہوا جس میں ایک قرارداد منظور کی گئی جس کے تحت قرار پایا کہ قیام پاکستان کے خلاف کا بیہ مشن نے جو دلائل پیش کئے ہیں۔ وہ نہایت غیر منطقی اور ناپسندیدہ ہیں۔ اس کے باوجود مشن کا منصوبہ چھ مسلمان سوبوں کی لازمی گروہ بندی کی شرط کو تسلیم کرتا ہے۔ اور مشن کا یہ تسلیم کر لینا اصل میں پاکستان کی تشکیل کی ضرورت کو محسوس کر لینے کے مترادف ہے۔ لیکن علی گور پر مشن نے اس حقیقت سے انکار کر دیا ہے۔ مسلم لیگ کی اس قرارداد نے کانگریس میں سراسیمگی اور تحیر برپا کر دیا۔ کیونکہ ہندوؤں کی توقعات کے خلاف اس مشن نے مسلمانوں کو علیحدہ حکومت بنانے کی اجازت دے دی چاہے اس حکومت کا قیام کچھ تاخیر سے ہی کیوں نہ ہونا تھا۔ بالآخر یہ مشن ۲۹ جون ۱۹۴۶ء کو واپس برطانیہ چلا گیا۔

ڈائریکٹ ایکشن اور عبوری حکومت

سوال ۱۔ وزارت مشن کے ارکان کی تجاویز نے کانگریس اور مسلم لیگ کے سیاسی حلقوں میں ایک کھلی مچادی تھی۔ انگریزوں سے آزادی حاصل کرنے کا اب اور کوئی ذریعہ باقی نہ رہ گیا تھا سوائے اس کے کہ کوئی راست قدم اٹھایا جائے تاکہ عوام کی خواہش کے مطابق حکومت قائم کی جائے ان حالات میں جو ڈائریکٹ ایکشن ہوا، اور عبوری حکومت بنی، اس کے متعلق آپ کیا جانتے ہیں؟ تفصیل سے بیان کیجئے؟

جواب ۱۔ کابینہ مشن کی تجاویز کے منظر عام پر آنے کے بعد ہندوستان کی دونوں سیاسی جماعتوں میں ایک زبردست مدوجہز شروع ہوا۔ کانگریس کا خیال تھا کہ وزارت مشن نے مسلم لیگ کے مطالبہ پاکستان کو رد کر دیا ہے اور ہندوستان میں ایک مشترکہ حکومت کی تشکیل کی سفارش کی ہے اور اصرار مسلم لیگ نے یہ سمجھا کہ کابینہ مشن نے دراصل نظریہ پاکستان کو تسلیم کر لیا ہے لیکن اس کی تشکیل کا کام آگے ڈال دیا ہے۔ تاہم دونوں سیاسی جماعتیں اس منصوبے کو کسی نہ کسی صورت میں مان لینے کو تیار ہو گئیں۔

کابینہ پلان کے قبول کر لینے کے بعد قائد اعظم محمد علی جناح نے لارڈ ویلر سے عارضی حکومت کی تشکیل کے سلسلے میں گفت و شنید شروع کر دی۔ اس کے ساتھ ہی وہ اپنی پارٹی کو حالات سے آگاہ بھی کرتے رہے۔ ہندوؤں کی زبردست کوشش رہی کہ آخری وقت تک مسلمانوں کو نیچا دکھایا جائے۔ لیکن حکومت برطانیہ کی طرف سے دائرے ہند کو ہندوستان میں نئی حکومت بنانے کی ہدایات مل چکی ہوئی تھیں۔ اس لئے ہندوؤں کی کوئی بداندیشی

اس وقت کارگر ثابت نہ ہو سکی۔ لارڈ ڈولپل نے قائد اعظم کو ملاقات کے دوران بتایا کہ عارضی حکومت ۱۲ ارکان حکومت پر مشتمل ہوگی۔ جس میں مندرجہ ذیل تعداد نمائندوں کی ہوگی۔

کانگریس	= ۵ نمائندے
مسلم لیگ	= ۵
اقلیتیں	= ۲

کل = ۱۲

یہ تجویز بہت اچھی تھی۔ قائد اعظم نے اس تجویز کی توثیق تحریری طور پر چاہی لیکن وائسرائے نے اس کا تحریری اقرار کرنے سے انکار کر دیا۔

ادھر پنڈت جواہر لال نہرو نے وائسرائے کو ایک خط لکھا جس میں حکومت کے اس فیصلے کو تبدیل کرنے کی خواہش کا اظہار کیا گیا جس میں حکومت کی تشکیل ۱۲ نمائندوں سے کی جانا مقصود تھی پنڈت جی کے خیال کے مطابق کل نمائندوں کی تعداد ۱۵ ہوتی چاہیے تھی جس کی تقسیم حسب ذیل ہو۔

کانگریس	= ۵ نمائندے	(جو تمام تر ہندو ہوں)
غیر کانگریسی	= ۱ نمائندہ	(جو صرف ہندو ہوں)
کانگریس	= ۱	(خالقون نمائندہ)
مسلم لیگ	= ۴ نمائندے	
غیر مسلم لیگی	= ۱ نمائندہ	(جو صرف مسلمان ہوں)
پسماندہ اقوام	= ۱	
عیسائی	= ۱	
سکھ	= ۱	

کل = ۱۵ نمائندے

مولانا ابوالکلام آزاد نے پنڈت نہرو کی ان تجاویز کی تائید کی۔ وائسرائے پر ان تجاویز کے پہنچنے پر اتنا اثر ضرور ہوا کہ وہ پہلے کے برگے اعلان میں اگر تمام تر کانگریسی ارادے کے مطابق نہیں تو کچھ تبدیلی کرنے پر ضرور رضامند ہو گئے اور انہوں نے اعلان کیا کہ عبوری حکومت میں

ارکان کی تعداد ۱۲ سے بڑھا کر ۱۳ کی جاسکتی ہے اور نمائندوں کی تقسیم پہلے کی بجائے اب اس طرح ہو سکتی ہے۔

کانگریس = ۶ نمائندے

مسلم لیگ = ۵

افلینتیں = ۲

دوسرے لفظوں میں کانگریس کو ایک اور نمائندگی حاصل ہو گئی۔ لیکن کانگریس اس تجویز سے بھی متفق نہ ہوئی جس کا نتیجہ یہ ہوا کہ ملک میں ایک خاص سیاسی نوعیت کا تعطل پیدا ہو گیا۔ گوری ہوئی صورت حال کے پیش نظر وائسرائے نے اعلان کیا کہ عارضی حکومت ۱۲ ارکان پر مشتمل ہو گی جس میں مندرجہ ذیل تقسیم نمائندگان ہوں گے۔

کانگریس = ۶ نمائندے

مسلم لیگ = ۵ عیسائی = ۱ نمائندہ

سکھ

اس اعلان کے ساتھ وائسرائے نے مزید صراحت کر دی کہ اگر کانگریس اور مسلم لیگ کو اب بھی کوئی اعتراض ہو گا تو وائسرائے خود ایک مخلوط حکومت تشکیل دیں گے جس میں ان تمام جماعتوں کے نمائندے شامل کئے جائیں گے جس کو یہ تجویز منظور ہو گی۔ مسلم لیگ نے وائسرائے کے اس اعلان کا خیر مقدم کیا لیکن اس کے برعکس کانگریس نے اس کو مسترد کر دیا۔

وائسرائے ہند لارڈ ڈیلول کا مندرجہ بالا بیان ان کی سرکاری حیثیت کا تھا، اور وہ اسے سرکاری اختیارات کے تحت بروئے کار لا بھی سکتے تھے۔ لیکن بشرطیکہ کسی بھی مارے والے اس بذول شخص نے کانگریس کے انکار کی دھمکی کے سامنے اپنی دم دہائی اور اعلان کر دیا کہ میری سابقہ اعلان کا مقصد یہ نہیں تھا کہ کانگریس کے بغیر کوئی حکومت تشکیل دی جائے گی۔ حالانکہ اس ذمہ دار حاکم کو معلوم تھا کہ کانگریس یا لیگ کی طرف سے ایسا جواب مل سکتا ہے۔ بہر حال اگر مسلم لیگ کی طرف سے انکار ہوتا تو کانگریس وائسرائے کو مجبور کرتی کہ وہ مسلم لیگ کے نمائندوں کے بغیر عارضی حکومت تشکیل کریں اور ان نمائندوں کی جگہ کانگریس کے ارکان کو موقع دیں اور لارڈ ڈیلول ہندو لواری کرتے ہوئے اس تجویز کو لازماً تسلیم کر لیتے۔

وائسرائے کی اس وعدہ خلافی پر نہ صرف قائد اعظم نے احتجاج کیا بلکہ خود برطانوی جہاز

نے لارڈ ویول کی سخت مذمت کی۔ ایسا معلوم ہوتا تھا جیسے ہندو نے لارڈ ویول کو کسی خوفناک چیز سے ڈرا دیا تھا اور جس کے زیر اثر وہ ذمہ داری سے کھٹے ہوئے وعدے سے انحراف کر کے اخلاقی پستی کے گہرے گڑھے میں جا گرے۔ اس احتجاج پر اور پریس کی خبروں کی اشاعت کے باوجود وائسرائے پر کوئی اثر نہ ہوا جیسے انہوں نے سب کچھ برداشت کرنا تسلیم کر لیا تھا۔ تاکہ کانگریس کی خوشنودی حاصل ہو سکے۔

وائسرائے کے رویے میں اس یکسر تبدیلی نے مسلم لیگی حلقوں میں زبردست مایوسی پیدا کر دی ظاہر ہے کہ اگر وائسرائے ہند کو مسلم لیگی مفادات کو نظر انداز کرنے میں کوئی عار محسوس نہ ہوگی تو اس کے بعد مسلم لیگ کے حلقوں میں وائسرائے کے لیے کتنا احترام باقی رہ جاتا تھا۔ چنانچہ مسلم لیگ نے اس تجویز کو ماننے سے صاف صاف انکار کر دیا۔ جس سے عارضی حکومت کی تشکیل میں تعطل پیدا ہو گیا۔ جب مسلم لیگ کی طرف سے یہ جواب ملا تو وزیر ہند لارڈ پیٹیک لارنس نے جو کابینہ مشن کارکن بھی تھا۔ بالکل دیدہ دلیری کے ساتھ وائسرائے کو ہدایت جاری کی کہ اگر مسلم لیگ تعاون نہیں کرتی تو اس کے نمائندوں کے بغیر ہی عبوری حکومت تشکیل کرنی جائے۔ اور کانگریس کو حکومت بنانے کی دعوت دے دی جائے۔ اس کے ساتھ ساتھ لارڈ ایسلی وزیر اعظم برطانیہ نے بھی وائسرائے ہند کو ہدایت جاری کی کہ ہندوستان میں عارضی حکومت بنانے کے سلسلے میں کسی قسم کی تاخیر نہیں ہونی چاہیے۔ اس لیے مسلم لیگ کے عدم تعاون کے بعد صرف کانگریس کو ہی حکومت بنانے کی دعوت دے دی جائے کیونکہ اگر ایسا نہ کیا گیا تو ہمارے اور کانگریس کے تعلقات منقطع ہو جائیں گے۔

۲۴ اگست کو ایک سرکاری اعلان میں تاج برطانیہ کی منظوری کے بعد عبوری حکومت کی تشکیل کے لیے اہلکاران کے ناموں کا اعلان کر دیا گیا۔

وہ نام حسب ذیل تھے۔

- | | |
|--------------------------|-------------------------|
| ۱۔ پنڈت جواہر لال نہرو | ۵۔ سی۔ راج گوپال اچاریہ |
| ۲۔ سردار ولیم بھائی پٹیل | ۶۔ سرت چندر بوس |
| ۳۔ ڈاکٹر راجندر پرشاد | ۷۔ ڈاکٹر جان منٹھائی |
| ۴۔ مسٹر آصف علی | ۸۔ سردار بلدیو سنگھ |

۹۔ سر شفاعت احمد

۱۰۔ جگ جیون رام

۱۱۔ سید علی ظہیر

۱۲۔ کاؤس جی ہرنجی بھابا

اس کے علاوہ دو مسلمان نمائندوں کے نام رہ گئے جن کے متعلق اعلان ہوا کہ ان کے نام بعد میں شائع کر دیئے جائیں گے۔ اس کے علاوہ یہ بھی فیصلہ ہو گیا کہ یہ عارضی حکومت ۲ ستمبر ۱۹۴۷ء کو قائم ہو جائے گی۔

یوم راست اقدام :- مسلم لیگ نے کانگریس کی دھاندلی اور انگریزوں کی بد عنوانیوں کے خلاف ۱۶ اگست ۱۹۴۷ء کو یوم راست اقدام ”ڈائریکٹ ایکشن ڈے“

منانے کا فیصلہ کیا۔ مسلم لیگ کونسل میں تقریر کرتے ہوئے قائد اعظم نے اعلان کیا کہ ”اب مسلم قوم کے لیے حصول پاکستان، تحصیل حقوق، تحفظ ابرو، انگریز

کی غلامی اور ہندو کی بالادستی سے نجات حاصل کرنے کے لیے اس کے

سوا ایک کوئی چارہ کار نہیں رہا کہ راست اقدام اٹھایا جائے۔“

راست اقدام اٹھانے کے لیے قائد اعظم نے مسلم لیگ ورکنگ کمیٹی کو اختیار دے دیا۔

انہوں نے تمام مسلمانوں سے اپیل کی کہ وہ انگریز کے دیئے ہوئے تمام خطابات و اعزازات اظہار نفرت اور احتجاج کے طور پر واپس کر دیں۔ چنانچہ اس فیصلے کے تحت پورے ہندوستان میں یوم راست اقدام یعنی ڈائریکٹ ایکشن ڈے منایا گیا۔ قائد اعظم نے تلقین کی تھی کہ اس دن کو پورے آئینہ وقار کے ساتھ نہایت

امن و امان کے ساتھ منایا جائے اور پرامن جلسے منعقد کئے جائیں۔ چنانچہ ہندوستان کے تمام شہروں میں یہ دن نہایت امن اور پروقار انداز میں منایا گیا۔ لیکن ہندوؤں نے کلکتہ میں زبردست اخلاقی پستی کا ثبوت

دیتے ہوئے غنڈہ گردی کا مظاہرہ کیا۔ اور علاقے کے امن و امان کو خود اپنے ہاتھوں سے نذر آتش کر دیا

کلکتہ میں یوم راست اقدام کے سلسلے میں ایک جلسہ منعقد ہو رہا تھا۔ اور شہر کے تقریباً تمام مسلمان اس جلسہ

میں شرکت کے لیے جلسہ گاہ میں آئے ہوئے تھے۔ مسلمان نوجوانوں کی غیر حاضری سے ناچار فائدہ اٹھاتے

ہوئے ہندو غنڈوں نے تعصب کی بنا پر مسلمانوں کے گھروں کو آگ لگانا شروع کر دی لوٹ مار کا آغاز کیا

اور عورتوں کی بے حرمتی اور آبروریزی کا بازار گرم کر دیا۔ اور اگر کوئی بوڑھا یا ادھیڑ عمر کا شخص سامنے مقابلے

کے لیے آیا بھی تو اس کو موت کے گھاٹ اتار دیا۔ ہندو غنڈوں کی اس وحشت گری کی خبر فی الفور تمام طرف

پھیل گئی۔ اور اس فرقہ وارانہ فساد کی آگ میں پورے کاپور شہر جلنے لگا۔ قتل و غارت کا یہ بازار مسلسل چار

دن گرم رہا۔ آخر کار فوج کی مداخلت پر امن قدرے بحال ہوا۔ ایک اندازے کے مطابق صرف کلکتہ شہر کے علاقے

میں چھ ہزار افراد موت کے گھاٹ اتار دیئے گئے۔ اور اس سے دو گنا تعداد زخمی افراد کی تھی۔ تقریباً پچاس

لاکھ کی املاک کو نذر آتش کر دیا گیا۔ دیکھتے ہی دیکھتے فسادات کی یہ آگ پورے بنگال، بہار، یوپی اور کئی دیگر شہروں میں پھیل گئی۔ اور ہندو مسلم فساد کی صورت میں ڈیڑھ سال سے بھی زائد عرصے تک جاری رہی۔ سب سے زیادہ تیزی پنجاب میں نمودار ہوئی۔ جہاں تقسیم ہند کے بعد بھی اس قتل و غارت کو نہ روکا جاسکا مجموعی طور پر ستر لاکھ سے زائد افراد کو موت کے گھاٹ اتارا گیا۔ پانچ کروڑ افراد بے گھر ہوئے یا کئی ارب روپے کی جائیداد کو یا جلا دیا گیا یا تباہ کر دیا گیا۔

ان فسادات کی ابتداء اگرچہ ہندو غندوں نے خود کی تھی۔ لیکن اس کے باوجود ہندو پرپس نے اٹا مسلمانوں کو مورد الزام ٹھہرایا اور اس قتل و غارت کی تمام ترمذمداری مسلمانوں پر ہی ڈالی اور خود کو معصوم گرداننے کا ڈنڈہ ہور اٹھتے رہے۔ ہندوؤں کا مقصد تو عوام کی نظر میں مسلمانوں کو زیادہ سے زیادہ نفیج صورت میں پیش کرنا تھا۔ اسی لیے ایک سوچے سمجھے منصوبے کے تحت خون کی اس ہولی کا کھیل رچایا گیا۔ کلکتہ کے فسادات کی تحقیقات کرنے کے لیے انڈین فیڈرل کورٹ کے ایک جج کا تعین کیا گیا۔ جو ابھی تحقیقات مکمل نہ کر پایا تھا کہ ملک تقسیم ہو گیا۔ اور کلکتہ ہندوستان میں بھارت کا خزانہ بن گیا۔

عمومی حکومت جیسا کہ اوپر بیان ہو چکا ہے۔ ملک معظم نے کورانہ انداز میں والسٹرائے ہند کو اپنے وزیراعظم لارڈ اٹلی کی وساطت سے حکم جاری کر دیا کہ کانگریس کو فی الفور حکومت بنانے کے لیے پیش کش کی جائے لیکن لارڈ ویول کلکتہ کے حالات سے خوفزدہ ہو گئے انہیں اندیشہ لاحق ہو گیا کہ اگر مسلم لیگ کو بغیر نظر انداز کیا گیا تو اس قسم کی آگ تمام ہندوستان میں پھیل سکتی ہے۔ اس طرح امن عامہ قائم رہنا ناممکن بات ہے اس کے ساتھ ہی والسٹرائے نے فساد زدہ علاقے کا دورہ کیا اور تمام واقعات کا موقع پر ہی آنکھوں سے جائزہ لیا۔ اس دوران والسٹرائے کی ملاقات عظیم بنگالی رہنما خواجہ ناظم الدین سے ہوئی۔ ریسبل تذکرہ والسٹرائے نے خواجہ صاحب سے کہا کہ اگر آپ قائد اعظم محمد علی جناح کو اس بات پر قائل کر لیں کہ وہ کا بنیہ میں مسلم لیگ کی شمولیت کے لیے تیار ہو جائیں تو کیا ہی اچھا ہو۔

ادھر مسٹر گاندھی کو اس ملاقات کا علم ہوا تو وہ جل بھی کر کباب ہو گئے۔ اور انہوں نے اپنی مکارانہ تنگ دو کو تیز تر کر دیا۔ ادھر وزیراعظم ہند لارڈ اٹلی کو براہ راست ایک خط لکھ ڈالا کہ لارڈ ویول حکومت برطانیہ کی ہدایت کے برخلاف مسٹر جناح کو رضامند کرنے کے لیے مختلف ذرائع اپنا رہے ہیں اور ادھر لندن میں مقیم کانگریسیوں کو بھی مطلع کر دیا کہ وہ یہاں کے حکام کو موزوں ترین ذرائع سے اس بات پر آمادہ کریں کہ کانگریس کی حکومت ہندوستان میں جلد از جلد تشکیل

پنیر ہو۔ اس کے ساتھ ہی لارڈ ویل کو ایک خط لکھ مارا کہ اگر آپ مسلم لیگ سے اتنے ہی خائف ہیں تو ملک چھوڑ کر چلے جائیں۔ کانگریس نتائج سے خود بخود عہدہ برآء ہو جائے گی۔ اس پر لارڈ ویل نے والسٹرائے کو حکم لکھ بھیجا کہ قبل ازیں جاری شدہ پروگرام کے تحت وزارت سازئی کا پروگرام جلد از جلد مکمل کیا جائے۔ چنانچہ لارڈ ویل کو اس حکم کی تعمیل کرنا پڑی اور مذکورہ بالا بارہ ارکان نے کانگریسی وزارت کے تحت ۲ ستمبر ۱۹۴۶ء کو اپنے عہدوں کا حلف اٹھالیا۔

مسلم لیگ کی شمولیت: ہندوؤں کے مکارانہ دواویلا کے زور پر لارڈ ویل کانگریسی لیڈروں کے سامنے ہتھارڈال چکا تھا۔ لیکن اس کو یہ معلوم نہیں تھا کہ صرف ایک آدمی کے ضمیر کش ہو جانے سے صداقت کو دفن نہیں کیا جاسکتا ہے۔ بلکہ اس سے تو غضب کی آگ اور بھڑکتی ہے۔ ۲ ستمبر کو کانگریس کی ایک طرفہ حکومت کی تشکیل کے بعد قائد اعظم نے ایک زود ارتقیدی بیان انگریزوں کے رویے کے خلاف دیا۔ وہ جان گئے تھے کہ انگریز تشدد کی زبان جلد سمجھتا ہے چنانچہ انہوں نے تمام مسلمانوں ہندو کو حالات کا مقابلہ کرنے اور قربانیاں دینے کے لیے تیار رہنے کی تلقین کی۔ ادھر برطانیہ میں چرچل حزب مخالف پر تھا وہ ہندوستان کے حالات و کوائف سے بخوبی واقف تھا وہ فوجی ہونے کے ساتھ ایک اچھا سیاست دان اور دور اندیش مفکر بھی تھا۔ ملک معظم کے اس فیصلے پر اس نے زبردست تنقید کرتے ہوئے کہا کہ کیا انگریز کو ہندوستان میں بسنے والی ایک عظیم قوم کو کمزیرا موش کر دینے میں کوئی بھی ملک عقلمند کہہ سکتا ہے۔ کیا یہ ممکن ہے کہ اتنی کثیر تعداد کے لوگوں کو حکومت سے بالکل علیحدہ رکھا جائے۔ کیا مسلمانوں کی کڑوروں کی آبادی کو جھٹلایا جاسکتا ہے اور یہ توقع رکھی جاسکتی ہے کہ اس قدر بڑی تعداد کے افراد کو حکومت میں نمائندگی نہ دے کر امن عامہ قائم رہ سکتا ہے۔ اور وہ قائم ہونے والی حکومت ترقی کا ایک زینہ بھی چڑھ سکتی ہے۔ اسی طرح برطانوی پریس نے بھی حکومت برطانیہ کے اس نا عاقبت اندیشانہ پریس واقع کیا کہ اس سلسلے میں فیصلے کی زبردست مذمت کی اس سلسلے میں مسلم لیگ کو حکومت میں شامل کیا جانا از بس ضروری ہے۔

برطانوی حکومت کی اس پالیسی کے نتیجے میں رد عمل کو دیکھ کر لارڈ ویل کی ضمیر میں غلش پیدا ہو گئی۔ اور اس نے بھی اب ایسی راہیں ٹھونکتا شروع کیں۔ جن کے ذریعے وہ مسلم لیگ کو حکومت میں شامل کرنے پر آمادہ کر سکیں۔ قائد اعظم نے والسٹرائے کو اپنے اور مسلم لیگ کے غم و غصے سے تحریری طور پر آگاہ کیا اور اسے بتایا کہ وہ محض کانگریسی وزراء کے بل بوتے پر قائم ہونے والی

وزارت کے متعلق کئے جانے والے فیصلے پر نظر ثانی کریں۔ چنانچہ والسٹر اے نے قائد اعظم کو لکھا کہ وہ مسلم لیگ کی طرف سے شامل کئے جانے کے لیے اپنے پانچ نمائندوں کے نام تحریر کر کے ارسال کریں۔ قائد اعظم نے مسلم لیگ کی طرف سے مندرجہ ذیل پانچ نام بھیجے۔

۱۔ خان لیاقت علی خاں

۲۔ ابراہیم اسماعیل چندریگر

۳۔ سردار عبدالرب نشتر

۴۔ راجہ غصنقر علی

۵۔ جوگندر ناتھ منڈل (اچھوت لیڈر)

والسٹر اے نے ان ارکان کو فی الفور مرکزی وزارت میں شامل کر لیا۔ ان ارکان کو جگہ دینے کے لیے مسلم وزراء نے عہدے خالی کر دیئے البتہ کانگریس نے اپنے حصے میں سے سرت چندر بوس کی جگہ خالی کر دیا۔ آصف علی کو دے دی لیکن تھوڑے ہی عرصے بعد آصف علی کی جگہ ابوالکلام آزاد کو مرکزی وزارت میں بے لیا گیا۔

مسلم لیگی نمائندوں کی شمولیت کی بنا پر وزارت کے عہدوں اور محکموں کی تقسیم نئے سرے سے کرنا پڑی۔ اس نئی وزارت نے ۲۶ اکتوبر ۱۹۴۶ء کو حلف و قادیاری اٹھایا۔

محکموں کی تقسیم: ان وزراء میں مختلف محکموں کو حسب ذیل طریقے سے تقسیم کیا گیا۔

امور خارجہ

امور داخلہ، اطلاعات و نشریات

خوراک و زراعت

تعلیم و آرٹ

ٹرانسپورٹ اور ریلوے

لیسر

خزانہ

تجارت

مواصلات

۱۔ پنڈت جواہر لال نہرو

۲۔ دلچ بھائی پٹیل

۳۔ راجندر پرشاد

۴۔ سی۔ راگوبال اچاریہ

۵۔ آصف علی

۶۔ جگ جیون رام

۷۔ لیاقت علی خاں

۸۔ اسماعیل ابراہیم چندریگر

۹۔ عبدالرب نشتر

۱۰۔ راجہ غنفر علی خان

۱۱۔ جوگنڈر ناتھ منڈل

۱۲۔ جان منٹھائی

۱۳۔ سردار بلدیو سنگھ

صحت

قانون

اصنعت و رشد۔ کانیں اور وسائل قدرت

دفاع

جب اس وزارت نے حلف اٹھالیا تو کانگریس کے لیڈروں کے اندر احساس برتری نمودار ہوا۔ چنانچہ کانگریسی ارکان نے اس بات پر زور دیا کہ پنڈت نہرو کو کابینہ کا سب سے سینیئر وزیر اور کابینہ کا لیڈر قرار دیا جائے۔ مسلم لیگی وزراء نے اس کی شدت سے مخالفت کی۔ خان لیاقت علی خان نے اس سلسلے میں ایک پریس کانفرنس طلب کی، جس میں انہوں نے اعلان کیا کہ مسلم لیگ کی نظر میں کابینہ کے اندر کسی بھی وزیر کو افضلیت حاصل نہیں ہے اس لیے پنڈت نہرو کی حیثیت مسلم لیگی وزراء کے سامنے محض ایک وزیر خارجہ کی ہے وہ انہیں کسی بھی صورت میں اپنا لیڈر تسلیم نہیں کریں گے اور نہ اس کے لیے تیار ہیں، اگر وہ لیڈر ہیں تو محض اپنے کانگریسی وزراء کے ہوں گے مسلم لیگ کی نظر میں ان کو کوئی برتری حاصل نہیں ہے۔

اس بیان سے پورے ہندوستان میں کانگریسیوں کے تن بدن میں آگ لگ گئی اور وہ مسلم لیگی وزراء کے خلاف والسٹرائے کے سامنے شاکی ہوئے۔ دلچھ بھائی پٹیل نے تو یہاں تک کہہ دیا کہ

والسٹرائے کو چاہیے کہ وہ مسلم لیگی وزراء کو عدم تعاون کی پاداش میں استغفہ دیتے پر مجبور کرے۔ لیکن دیول بذات خود مجروح ضمیر والا شخص تھا اس لیے اس نے پٹیل کی اس بات کی طرف قطعاً کوئی دھیان نہ دیا۔

فروری ۱۹۴۷ء میں، خان لیاقت علی نے چودھری محمد علی جوہان دنوں مرکزی حکومت کے واحد مسلمان سینیئر افسر تھے، اور وزارت خزانہ کے سیکرٹری تھے۔ کی مدد سے نئے سال کا بجٹ تیار کیا۔ یہ بجٹ اپنی نوعیت کا سب سے زیادہ مقبولیت والا بجٹ تھا۔ اس کو بعد میں عوامی بجٹ کا نام دیا گیا۔ اس بجٹ کی سب سے بڑی خصوصیت یہ تھی کہ اس کے ذریعے محفوظ آمدنی والے افراد کی آمدنی میں اضافہ کرنے اور سرمایہ داروں پر سے ٹیکس لگانے کی سفارشات کی گئیں، اور ملک پر سے ٹیکس معاف کر دیا گیا۔

انکم ٹیکس کے لئے کم از کم آمدنی کی حدود ۲ ہزار سے بڑھا کر ۲ ۱/۲ ہزار کر دی گئی۔ بڑی بڑی آمدنیوں پر ٹیکس عاید کئے گئے اور ساتھ ہی ایک لاکھ سے زائد کاروباری منافعوں پر ۲۵٪ پیش انکم ٹیکس لگا دیا گیا۔

جنگ کے دوران کالی دولت جمع کرنے والوں سے ٹیکس وصول کرنے کے لیے تحقیقاتی کمیشن کے قیام کا مطالبہ کیا گیا۔ شروع شروع میں اس بجٹ کو سب نے خوب پسند کیا لیکن جب اس کی زد میں موٹے موٹے لالے آ گئے۔ اور جب ان سب لالوں نے مل کر، دلچہ بھائی پٹیل کے پاس آ کر کہا کہ آئندہ کانگریس کو چندہ نہیں دیا جائے گا کیونکہ وہی رقم اب سرکاری ٹیکسوں کی ادائیگی میں چلی جائے گی، تو کانگریس کے حلقوں میں زبردست بے چینی محسوس کی جانے لگی اور وہی کانگریس جو شروع شروع میں اس بجٹ کی تعریف کر رہی تھی، یکایک اس کے مخالف ہو گئی۔ لیکن اب کیا ہو سکتا تھا۔

کانگریس کے لیڈروں کو ابھی تک یہ گمان تھا کہ وزارت میں شامل ہونے کے بعد ان کی پوزیشن زیادہ مضبوط ہو جائے گی۔ اس خیال کے گھنٹہ میں پڑت نہرو نے صوبہ سرحد کا دورہ کرنا شروع کیا۔ ان کا خیال تھا کہ وہاں ان کا استقبال نہایت گرم جوشی سے کیا جائے گا، لیکن جب وہ اس دورے کے لیے سرحد پہنچے تو ان کا سیاہ جھنڈیوں کے ساتھ استقبال ہوا۔ اس سے ان کو سخت مایوسی ہوئی کیونکہ صوبہ سرحد کانگریس کی آغوش سے نکل چکا تھا۔

ماؤنٹ بیٹن پلان

۱۹۴۷ء

سوال :- ماؤنٹ بیٹن ہندوستان کے وائسرائے کی حیثیت سے کن

حالات میں آیا ؟ اور ہندوستان کی سیاسی حالت کو درست

کرنے کے لیے کیا پلان ساتھ لایا ؟ تفصیل سے بیان کیجئے۔

جواب :- ہندوستان میں سیاسی حالات اب اس قدر نازک دور میں داخل ہو گئے تھے کہ ان کو سنبھالنا لارڈ ویول کے بس کی بات نہ رہی تھی۔ اس کے علاوہ کانگریس نے اس وائسرائے کے خلاف عدم اعتماد کا اظہار کرنا شروع کر دیا۔ اس کی دو وجوہات تھیں۔

اول۔ یہ کہ لارڈ ویول اپنے ضمیر کے جاگ جانے پر مسلم لیگ کے لیڈر قائد اعظم محمد علی جناح کا نقطہ نظر آسانی سے سمجھنے لگے تھے۔ اور اس کو کسی حد تک اہم گردانتے لگے تھے۔ دوم۔ یہ کہ مسٹر گاندھی نے انگلستان میں مقیم کانگریسیوں کو خطوط لکھ دیئے تھے کہ وہ کانگریس کی حمایت اور لارڈ ویول کی مخالفت میں برطانوی کابینہ کی رائے ہموار کریں، اور اس سلسلے میں وہ وزیر اعظم برطانیہ لارڈ ایٹلی پر زور دیں۔

مسٹر گاندھی کی چال کامیاب رہی۔ چنانچہ ۲۰ فروری ۱۹۴۷ء کو لارڈ ایٹلی نے اعلان کیا کہ بہت جلد لارڈ ویول کو واپس بلا لیا جائے گا اور ساتھ ہی یہ کہا کہ برطانیہ اب یہ محسوس کرنے لگا ہے کہ اس کا ہندوستان میں زیادہ دیر تک اقتدار سنبھالے رکھنا کوئی مصلحت آمیز امر نہیں ہے اس لیے جون ۱۹۴۸ء تک ہندوستان کے نمائندوں کو اقتدار منتقل کر کے برطانیہ ہندوستان خالی کر جائے گا۔

لارڈ ایٹلی کے اس بیان میں تبحر بھی تھا۔ اور تاسف بھی ! اہل ہند کے لیے یہ بیان ہی مسرت کا موجب بنا۔

لارڈ ڈائیلی کے اس اعلان کو مارچ ۱۹۴۷ء میں عملی جامہ پہنا دیا گیا۔ اور لارڈ مونٹ بیٹن کو لارڈ ویول کی جگہ نیا وائسرائے مقرر کر دیا گیا۔ لارڈ مونٹ بیٹن ۲۲ مارچ ۱۹۴۷ء کو بحیثیت وائسرائے ہند دہلی پہنچا لارڈ ڈائیلی نے اس کو ہندوستان کے بارے میں ایک جامع منصوبہ دے کر روانہ کیا تھا لیکن اس منصوبے پر عمل درآمد کرنے سے قبل اسے کہا گیا تھا کہ وہ بذات خود ہندوستان کے سیاسی لیڈروں سے تبادلہ خیالات کر کے ان کے نظریات سے آگاہ ہو جائے۔ اس ہدایت کے پیش نظر اس نے آنے ہی کانگریس کے لیڈر مسٹر جواہر لعل نہرو جو اس وقت برطانوی ہندوستان کی وزارت میں وزیر خارجہ کے عہدے پر فائز تھے اسے ملاقات کی۔ لارڈ مونٹ بیٹن نہرو سے بہت متاثر ہوا۔ اور اس سے زیادہ اس کی جواں سال خبیثی اندر اسے متاثر ہوا۔ جس کی گفتگو میں اسے غیر معمولی جاذبیت محسوس ہوئی۔ اندر اتنے پچپی سیاسی ماحول میں پرورش پائی تھی اور باپ کے ساتھ ساتھ بہت سے محاذوں پر سفر کی خست سے نظارہ ہی سے نظارہ کرتی رہی۔ اس سے اس کے سیاسی شعور کو جلا ملی۔ تاہم نہرو اور اندرا کی وجہ سے ہندوستان کی قسمت کا فیصلہ کرنے کے لیے لارڈ مونٹ بیٹن کو بہت زیادہ سوچ بچار سے کام لینا پڑا۔ اس کے بعد اس نے دیگر کانگریسی لیڈروں سے تبادلہ خیالات کیا اور کانگریس کے نکتہ نظر سے بخوبی واقف ہوا۔ ویسے تو اس کو لارڈ ڈائیلی نے پہلے ہی کانگریس کی اہمیت کو بتا کر اس کی حمایت کرنے کا سبق دے دیا تھا۔ لیکن مونٹ بیٹن کو یہاں کے کانگریسیوں نے خود بھی ایسے جال میں جکڑ لیا کہ اس کا اس تانے بانے سے نکلنا دشوار ہو گیا۔ اس کی نگاہ میں کانگریسیوں نے خود بھی ایسے سے صائب مشورے پڑت نہرو اور اندرا کے تھے۔ یہی وجہ تھی کہ وہ بہت جلد ان کانگریسیوں سے بالکل بے تکلف ہو گیا۔ ادھر کانگریسی لیڈروں نے بھی وائسرائے کی اس بے تکلفی سے بہت فائدہ اٹھایا۔ یہاں تک کہ نہرو کی مرضی کے مطابق مونٹ بیٹن دوروں کا پروگرام بنایا کرتا۔ اور ان دوروں میں نہرو کی مرضی کے مطابق مشیروں کو ہمراہ لیتا۔ ویسے سرکاری سطح پر اس نے مندرجہ ذیل مشیروں کا انتخاب کیا ہوا تھا۔

۱۔ لارڈ ایسے

۲۔ سر ایچ سیول

۳۔ جارج ششم کا اسسٹنٹ پرائیوٹ سیکرٹری

۴۔ وی۔ پی۔ میشن

۵۔ سردار دلچھ بھائی پیٹیل

۶۔ کیمبل جانسن (پریس اتاشی)

کانگریسی لیڈروں کی ملاقات کے بعد لارڈ مونٹ بیٹن نے مسلم لیگی رہنماؤں سے ملاقات

کرنے کی کوشش کی۔ سب سے پہلے اس نے قائد اعظم محمد علی جناح کو ملاقات کے لیے بلایا۔ اس کا خیال تھا کہ شاید یہ بھی کانگریسوں کی طرح حصول مطلب کے لیے جائز و ناجائز اطوار خوشامد کا اظہار کریں گے اور فضول خوش گپیوں میں زیادہ وقت ضائع کریں گے لیکن قائد اعظم کی سنجیدگی اور فقط مطلب کے موضوع پر بات چیت کرنے کے انداز سے وہ کچھ سوچ میں پڑ گیا۔ ان کا خیال تھا کہ مسلمانوں کا یہ لیڈر ہندوستانی ہندوؤں کی طرح دائرہ کے مزاج کے اپنے مزاج میں سمونے کی کوشش کرے گا۔ لیکن ان کا خیال بالکل غلط ثابت ہوا اور اسے معلوم ہو گیا کہ مسلمان اپنے حصول مقصد کی جدوجہد میں واقعی سنجیدگی سے کوشاں ہیں۔ قائد اعظم سے یہ ملاقات ۲۵ ستمبر ۱۹۴۷ء کو دہلی میں ہوئی۔ دوران گفتگو لارڈ مونت نے قائد اعظم سے سوال کیا کہ آپ کی پنڈت نہرو کے بارے میں کیا رائے ہے۔ لیکن قائد اعظم نے سنجیدگی سے جواب دیا کہ اب ان سے ملاقات کر چکے ہیں اور مجھے توقع ہے کہ اب جیسا عظیم حاکم ان کے بارے میں کوئی مخصوص تاثر قائم کر چکا ہوگا مونت سٹین اس جواب سے بہت متاثر ہوا۔ اور اس نے محسوس کر لیا کہ قائد اعظم نے میری غایت پر ضرب لگائی ہے تاہم وہ دل میں بغض و تعصب قائم کئے بغیر نہ رہ سکا۔

مرکزی کا بنیہ میں مسلم لیگ کے نمائندوں کی شمولیت سے ہندوؤں میں زبردست بے چینی پھیلی ہوئی تھی۔ اور بالخصوص ان کی بے چینی میں اس وقت گونا گوں اضافہ ہو گیا جب خاں لیاقت علی خان نے سٹے سال کا بجٹ پیش کیا۔ ہندوؤں نے محسوس کر لیا کہ اب مسلمانوں کا ان کے اندر رہ کر کام کرنا خطرے سے خالی نہیں ہے۔ اس لیے پٹیل کو بر ملا کہنا پڑا کہ اب وقت آگیا ہے کہ واقعی کانگریس اور مسلم لیگ مخلوط وزارت میں کام نہیں کر سکتیں۔ اب ملک کو دو ٹکڑوں میں تقسیم کر ہی دینا مصلحت پر مبنی ہوگا۔ مونت سٹین پہلے ہی تقسیم ہند کا منصوبہ لے کر انگلستان سے روانہ ہوا تھا۔ اور جب اس نے یہاں پہنچ کر کانگریسی لیڈروں کے خیالات کا جائزہ لیا۔ تو بہت خوش ہوا۔ کیونکہ اس کے خیال میں تقسیم ہند کا منصوبہ جو وہ برطانیہ سے لے کر روانہ ہوا تھا۔ کانگریس کے لیے مشکل ہی سے قابل قبول تھا تاہم اس میں اس نے اپنی زبردست کامیابی محسوس کی۔ کہ بغیر کسی وقت کے مسلم لیگ اور کانگریس کے مطالبات کو تسلیم کرنے کے مواقع از خود ہی میسر آ گئے ہیں۔ اور زیادہ پیچیدگیوں اور دھندلکوں میں نہیں الجھنا پڑا۔

ادھر مٹر گاندھی کو یہ بات بالکل ناگوار گذری کہ ہندوستان کے ٹکڑے ہو رہے ہیں۔ لیکن کانگریس چونکہ اس بات پر اتفاق رائے کا اظہار کر چکی تھی اس لیے اس نے مسلم لیگ کو نا کام سیاسی جماعت ثابت کرنے کے لیے ایک اور سیاسی چال چلی اور حکومت برطانیہ کو مشورہ دیا کہ مسلم لیگ کو اگر ہندوستان میں مسلم لیگی وزارت قائم کرے اور سلطنت کا نظام اپنے ہاتھ میں

لے لے۔ گاندھی کو معلوم تھا۔ کہ اول تو برطانوی حکومت اس مشورے پر عمل نہیں کرے گی۔ اور اگر اس نے ایسا کر بھی لیا۔ تو مسلم لیگی حکومت کو نا کام بنانے کے لیے ہندو اکثریت کی پورے ملک میں گڑبڑ ایک موثر ہتھیار ثابت ہوگی چنانچہ مسٹر گاندھی کا یہ مشورہ زیر دست منافقت، شرارت اور مکروہ سیاست پر مبنی تھا۔ تاہم انگریزوں نے گاندھی کی اس تجویز کو ردی کے ٹوکے میں ڈال دیا۔

لارڈ مونٹ بیٹن نے بات چیت کا پہلا دور بڑی کامیابی سے مکمل کیا۔ اس نے فوراً تقسیم ہند کے منصوبے جس میں صوبوں کی تقسیم، ضلع سلہٹ کے مشرقی بنگال سے ملنے اور سرحد میں نئے انتخابات کی شرائط درج تھیں۔ ۱۱ اپریل ۱۹۴۷ء تک مکمل کر لیا۔ اس کی رد سے صوبوں کو پہلے آزاد کیا جاتا۔ پھر ہندو مسلم کی اکثریت کی بنا پر گروپ سازی کرتے۔ اور الگ الگ ڈومنین بنا لیتے۔ وائسرائے کے مشیر مسٹر دی پی مینن نے اس منصوبے کو ناقابل عمل قرار دے دیا۔ تاہم ۱۵ اپریل ۱۹۴۷ء کو لارڈ مونٹ بیٹن نے اس منصوبے کو صوبائی گورنروں کی ایک کانفرنس میں پیش کر دیا۔ تمام گورنروں نے اس منصوبے کے اس قدر جلدی تیار ہو جانے پر حیرت کا اظہار کیا۔ لیکن اس کے ساتھ ساتھ اس کی منظوری بھی دے دی وائسرائے کے دوسرے سرکاری مشیر مسٹر اسے اس منصوبے کو لے کر برطانوی کابینہ کی منظوری حاصل کرنے کے لیے ۲ مئی ۱۹۴۷ء کو انگلستان روانہ ہوئے۔ وائسرائے نے اس منصوبے کی ترسیل کے ساتھ ساتھ چٹھی میں یہ بھی تحریر کر دیا۔ کہ اس منصوبے کو دونوں جماعتوں یعنی کانگریس اور مسلم لیگ کی حمایت حاصل ہے۔ نیز یہ بھی تحریر کر کیا کہ اس کی منظوری ۱۰ مئی ۱۹۴۷ء تک یہاں موصول ہو جانی چاہیے۔ یہاں یہ بات قابل ذکر ہے کہ مونٹ بیٹن جس عجلت سے کام لے رہا تھا۔ اس پر دونوں فریقین حیران تھے۔ کیونکہ ۲۰ فروری کے اعلان کے مطابق ہندوستان سے برطانوی اقتدار کی رخصتی جون ۱۹۴۸ء کو ہونے والی تھی۔

لارڈ اسے کو لندن روانہ کر کے وائسرائے لارڈ مونٹ بیٹن شملہ روانہ ہو گیا۔ اب کانگریس نے محسوس کیا کہ ہندوستان کے ٹکڑے ہونے ہی لگے ہیں۔ کیوں نہ کوئی ایسی چال چلی جائے جس سے مسلمانوں کو ملنے والے علاقوں میں کمی ہو سکے۔ اس کے لیے سردار بلجھ جانی ٹپس خود شملہ پہنچا جہاں اس کو وائسرائے سے تمناؤں میں بات چیت کرنے کا وافر موقع مل گیا۔ اس ملاقات کے دوران اس نے لارڈ مونٹ بیٹن کو بتایا کہ جو منصوبہ منظوری کے لیے برطانیہ روانہ کیا گیا ہے وہ بالکل نامناسب ہے۔ کانگریس نے حالات کے تحت اس کو قبول تو کر لیا ہے لیکن حقیقت یہ ہے۔ اس پر عمل درآمد سے ہندوستان کا امن و سکون ہمیشہ کے لیے خطرے میں پڑ جائے

گا۔ اور برطانوی مفادات کو عمومی سطح پر اور دسراے ہند کو خصوصی سطح پر جسکی کاسا منکرنا پڑے گا۔ پٹیل نے اس قسم کی لغو باتیں کرتے ہوئے یہ بھی کہہ دیا کہ کانگریس ہندوستان کے لئے نوآبادیات قبول کرنے کو تیار ہے۔ بشرطیکہ دو ماہ کے اندر اقتدار منتقل کر دیا جائے اس سے کانگریس کو یہ فائدہ تھا کہ مسلم لیگ کے لیے برطانیہ سے سودے بازی کرنے اور اپنے حصے حاصل کرنے کے لیے بہت کم وقت رہ جاتا۔ ہزاروں مسائل حل طلب سامنے آجاتے۔ اور ان کا اتنے تھوڑے عرصے میں حل کیا جانا ناممکن بات تھی۔ واضح ہے کہ ان حالات میں لوٹ کھسوٹ سے ہندوستان پاکستان کے حصے کی بے شمار چیزیں اپنے پاس رکھ سکتا تھا۔ اس کے ساتھ ہی اس نے مونٹ بیٹن کو ذاتی سطح پر زبردست منفعت کا وعدہ کیا۔ جو کانگریس کی طرف سے پارٹی کی بنیادوں پر مہیا کی جاتی تھیں اس سلسلے میں نہرو سے بھی مذاکرات ہوئے اور کرشنا منین سے بھی۔ اور اس نے بھی پٹیل کے اس وعدے کو عملی جامہ پہنانے کا وعدہ کیا۔ مونٹ بیٹن کے لیے اس سے زیادہ خوشی کی بات اور کیا ہو سکتی تھی ایک نووہ اپنے مشن میں کامیاب ہو رہا تھا جس کی تکمیل کے لیے اسے یہاں بھیجا گیا تھا۔ اور دوسرے اس کو لارڈ ایللی کی خواہش کے مطابق کانگریس کی حمایت کا موقع مل رہا تھا۔ اور تبسہ یہ کہ اسے ذاتی سطح پر بہت سے مفادات کا حصول ہو رہا تھا۔ اب اس کو پاکستان سے کیا ہمدردی تھی۔ مسلم لیگ کے مفادات اس کی نظر میں ذاتی نقصان کا موجب تھے چنانچہ پاکستان کے وجود کو نقصان پہنچانے کے لیے کانگریس کا یہ وار خالی نہ گیا۔

لارڈ مونٹ بیٹن کے ذہن میں اب ملک کی تقسیم کے ساتھ ذاتی منفعت کا بھی خیال تھا۔ اب کیا ہو سکتا تھا۔ لارڈ اسے کی وساطت سے بھیجے ہوئے منصوبے کی برطانوی منظوری تھوڑی سی تاخیر کے ساتھ وصول ہو گئی۔ جسے ۱۹۴۷ء کو دہلی میں مشترکہ جماعتوں کے ایک اجلاس میں پیش کیا جاتا تھا۔ اس اجلاس میں مسلم لیگ کی طرف سے قائد اعظم محمد علی جناح۔ اور لیافت علی خاں نے شامل ہونا تھا۔ کانگریس کی طرف سے پنڈت جواہر لال نہرو اور سردار ولبھ بھائی پٹیل نے شرکت کرنا تھی۔ سردار بلدیو سنگھ نے اقلیتوں کی نمائندگی کرنا تھی۔ کانگریس کے ارکان لارڈ مونٹ بیٹن کے پہلے ہی کان بھر چکے تھے۔ وہ اس منصوبے کی منظوری سے بہت ہی سنجیدہ ہوئے۔ کانگریس کے اس رویے پر لارڈ مونٹ بیٹن نے مسٹر مینس کو کانگریس کا قابل قبول منصوبہ تیار کرنے کو کہا۔ ایسا منصوبہ جس کا تصور پہلے ہی اس کو شملہ میں دے دیا گیا تھا۔ مسٹر مینس کے پاس چونکہ پہلے ہی پلان تیار تھا۔ اس لیے وہ چار گھنٹے کے اندر اندر اس کا مسودہ لے آیا۔ اس مسودے کی وصولی پر لارڈ مونٹ بیٹن نے وزیر اعظم

برطانیہ کو ایک تاریخ بھیج دیا کہ قبل ازیں ارسال کردہ وہ مسودہ جس میں ہندوستان کی تقسیم کا ذکر ہے کو منسوخ تصور کیا جائے۔ اس کی جگہ ایک نیا منصوبہ روانہ کیا جا رہا ہے۔

اس کے ساتھ ہی والسٹرائے نے ۱۷ مئی کو ہونے والے اجلاس کو ۲ جون ۱۹۴۷ء تک کے لئے ملتوی کر دیا۔ ۱۴ مئی ۱۹۴۷ء کو والسٹرائے دہلی پہنچا تو اسے برطانوی وزیر اعظم کی طرف سے حکم ملا کہ فی الفور لندن پہنچو۔ کیونکہ اب کاتھولوی منصوبہ وضاحت طلب ہے۔ اب ماؤنٹ بیٹن مسلم لیگ کو تاریکی میں نہیں رکھ سکتا تھا۔ کیونکہ اس کو معلوم تھا کہ انگلینڈ میں اس سے سب سے پہلا سوال یہ ہوگا کہ دوسرے منصوبے کی منظوری مسلم لیگ سے بھی حاصل کی گئی ہے یا نہیں۔ چنانچہ ۱۷ مئی ۱۹۴۷ء کو اس نے مسلم لیگ اور کانگریس کا ایک اجلاس طلب کیا۔ نہرو اور دیگر کانگریسی لیڈر اب بھانڈا چھوٹنے کی وجہ سے بے عزتی سے بچنے کے لیے ایک ایسا متبادل منصوبہ لے کر اجلاس میں پہنچے۔ جو مسلم لیگ کے لیے بھی قابل قبول نہ ہو سکتا تھا۔ یعنی وہی کانگریس کی حکومت سے مسلم لیگ کے حق میں دست برداری والا منصوبہ۔ اجلاس میں ایسا ہی ہوا۔ جب دوسرے منصوبے کو تسلیم کرنے سے مسلم لیگ نے انکار کر دیا۔ تو نہرو نے دست برداری والا منصوبہ پیش کر دیا۔ قائد اعظم نے اس کو بصد مسرت قبول کر لیا۔ اس طرح کانگریس کا یہ وار خالی گیا۔ اسی اجلاس میں ماؤنٹ بیٹن کی جانبداري واضح ہو گئی۔ جب کہ اس نے مسلم لیگ کو اس فیصلے کو تسلیم کرنے کی حرکت کو غیر مستحسن قرار دیا۔ اور کہا کہ بات یہیں چھوڑ دی جائے۔ میں خود انگلینڈ جا کر ضروری ہدایات لے کر آتا ہوں۔ چنانچہ ۲۸ مئی کو والسٹرائے اپنے ایک منیجر مین کے ہمراہ انگلستان کے لیے روانہ ہو گیا۔ انگلستان پہنچ کر فی الفور کابینہ کا اجلاس طلب کروایا۔ اور کانگریس لیڈروں کے تیار کردہ منصوبے کی منظوری پانچ منٹ کی بحث کے بعد حاصل کر لی۔ کابینہ کے اس اجلاس میں لارڈ مونٹ بیٹن نے دھمکی دی۔ کہ اگر اس منصوبے کو منظور نہ کیا گیا۔ تو میں واپس ہندوستان نہیں جاؤں گا۔ یہ دھمکی کارگر ثابت ہوئی۔ شامی خاندان کے اس لالچی شخص نے صرف چند منٹوں میں کروڑوں انسانوں کی قسمتوں کا فیصلہ کر دیا۔ اور بصد خوشی واپس ہندوستان آیا۔

ماؤنٹ بیٹن کے اس پلان میں دو باتیں حیرت انگیز نوعیت کی تھیں۔ ایک یہ کہ جو صوبے مسلم لیگی اکثریت کے تھے صرف ان کو ایک علیحدہ مملکت بنانے کی تجویز پیش کی گئی۔ اور ایسے صوبے جہاں مسلم اکثریت ہے ان کو آبادی کے لحاظ سے تقسیم کیا گیا۔ اس طرح ایک اور مسئلہ درپیش ہوا کہ ملک کے کون کون سے جغرافیائی علاقے بھارت یا پاکستان میں شامل کئے جائیں۔ اس

کے ساتھ ہی یہ بھی فیصلہ ہوا کہ صوبہ سرحد کی حیثیت متعین کرنے کے لیے وہاں ریفرنڈم کرایا جائے۔ آیا وہاں کے لوگ پاکستان میں شامل ہونا چاہتے ہیں یا مکمل آزادی کے طالب ہیں دوسرے لفظوں میں لارڈ ماؤنٹ بیٹن پاکستان کو ملنے والے علاقوں میں ایک تو خود ہی تخفیف کر آئے۔ اور دوسرے مزید کمی کرنے کے لیے مذکورہ بالا شرائط کو اس منصوبے میں شامل کر دئے وہ برطانوی کابینہ کو اس بات پر رضا مند کر دئے کہ جون ۱۹۴۸ء کی بجائے برطانیہ اگست ۱۹۴۸ء ہی میں اقتدار کی منتقلی کا اعلان کر دے۔ یاد رہے کہ اس عجلت میں کانگریس کی طرف سے دیا گیا لاپٹے شامل تھا۔ چنانچہ ملک کی تقسیم میں لارڈ ماؤنٹ بیٹن نے بندر بانٹ کروانے کے لیے ایک اور چال چلی جس کو ریڈ کلف ایوارڈ کے حصول کا نام دیا جاتا ہے۔ اس کی تفصیل آئندہ صفحات میں پیش کی جائے گی۔

ہندوستان کی تقسیم کا اعلان

۳ جون ۱۹۴۷ء

سوال۔ لارڈ ماؤنٹ بیٹن نے برطانوی حکومت کی طرف سے ہندوستان کی تقسیم کی منظوری کا اعلان ۳ جون ۱۹۴۷ء کو کیا۔ اس اعلان میں کانگریس اور مسلم لیگ کے رہنماؤں کے علاوہ سکھ نمائندے نے آل انڈیا ریڈیو سے تقریریں نشر کی ۳ جون ۱۹۴۷ء کے اس اعلامیہ کی چیدہ چیدہ باتوں پر سیر حاصل تبصرہ کیجیے۔

جواب ہے۔ یہ بات تو واضح تھی کہ لارڈ ماؤنٹ بیٹن ہندوستان کی تقسیم کا منصوبہ لے کر ہی ہندوستان کی سرزمین پر آیا تھا۔ اب صرف دیکھنے کی بات یہ تھی کہ اس تقسیم کو کس انداز سے کارفرما کیا جاسکتا ہے اور کس طرح کانگریس کو زیادہ سے زیادہ مراعات دے کر کم از کم سرزمین پاکستان کو دی جاسکتی ہے۔

اس کی آمد کے ابتدائی دنوں ہی میں کانگریس کے لیڈروں نے اس سے ملاقاتیں کر کے کانگریس کا موقف وائسرائے پر اس طرح واضح کیا تھا کہ وہ ذہنی طور پر کانگریس کو از بن چکا تھا۔ ماؤنٹ بیٹن کو کچھ تو لارڈ ایٹلی کے نظریات نے ایک خاص فیصلہ کرنے کے لیے متاثر کیا ہوا تھا۔ کچھ کانگریسی لیڈروں کی سرکاری اور سرکاری نے اس کو اور ورغلا دیا تھا۔ تاہم اس نے وہ تمام ہتھکنڈے استعمال کرنے کی تائید میں عمل کیا جو کانگریس نے اس کو سمجھائے تھے۔

نہرو کی خوبصورت بیٹی نے سماجی اور اخلاقی محاذ پر انگریزی حکمران کے دل کو لہجھا یا اور بہت سے مسائل کو حل کرانے میں خاطر خواہ مدد کی۔ انہی ملاقاتوں کے دوران خود پیٹل نے اپنی زبان سے ملک کو تقسیم کرنے کی پیش کش کر دی تھی جس سے ماؤنٹ بیٹن کی مشکل اپنے آپ حل ہو گئی تھی اور اس کو زیادہ دیر تک سیاسی میدان ہموار کرنے میں کوئی دقت کا سامنا نہ کرنا پڑا۔ اب سوال یہ تھا کہ کس طرح ملک کی جغرافیائی حدود کو منعین کیا جائے اس کے لیے وائسرائے نے کانگریس کے لیڈروں کی مدد سے ایک منصوبہ تیار کیا جس کو اس نے ۱۹۴۷ء کو ہونے والی سیاسی لیڈروں کی کانفرنس میں پیش کر دیا۔

یاد رہے کہ ماؤنٹ بیٹن نے خود جو منصوبہ تیار کیا تھا اس کو اس نے ۱۷ مئی کے اجلاس میں پیش کرنا تھا لیکن کانگریس کی بروقت مداخلت کی بنا پر اس نے یہ میٹنگ ۲ جون تک ملتوی

کر دی تھی اور ان پندرہ دنوں میں کانگریس کی خواہش کے مطابق ترمیم شدہ مسودے کا منصوبہ تیار کر لیا۔

جیسا کہ پہلے بیان ہو چکا ہے۔ پیٹل نے ماؤنٹ بیٹن کو پٹی پڑھائی تھی کہ پاکستان کی تشکیل کو ناکام بنانے اس ملک کی انتظامیہ کو نقصان پہنچانے اس کے وجود کو کمزور کرنے اور تقسیم ملک کی صورت میں پاکستان کے حصے میں آنے والی ضروری چیزوں میں گڑبڑ کرنے اور انہیں ہندوستان میں روکے رکھنے کے لیے لازمی ہے کہ ہندوستان کو دو ماہ کے اندر تقسیم کر دیا جائے اور پاکستان کو انتظامی امور حوالے کر دیئے جائیں۔ وسائل زندگی کی کمی۔ ذرائع آمدنی کے فقدان۔ فوج کی عدم موجودگی اور سول سروس کے ناپید ہو جانے سے یہ ملک زیادہ دیر تک سانس نہیں لے سکے گا اور بہت جلد دم توڑ دے گا۔ جس کے نتیجے کے طور پر ہندوستان خود بخود متحد ہو کر اکھنڈ بھارت کی صورت اختیار کر لے گا۔

ماؤنٹ بیٹن کو ہندوستان میں قدم رکھتے وقت اس امر کا احساس تھا کہ وہ برطانوی حکومت کی طرف سے اس برصغیر کے آخری حکمران ہیں لیکن دلی طور پر ان کو ہندوستان پر اور زیادہ دیر تک حکومت کرنے کی آرزو تھی۔ اس آرزو کا اظہار اس نے ایک دفعہ پنڈت نہرو کے سامنے ان الفاظ میں کیا۔

”مسٹر نہرو میں یہ چاہتا ہوں کہ آپ مجھے وہ آخری وائسرائے سمجھیں جو برطانوی راج کو ختم کرنے آیا ہے۔ بلکہ وہ پہلا وائسرائے سمجھیں جو نئے ہندوستان کو راستہ دکھاتے آیا ہے۔“

ان الفاظ سے اس کا مطلب یہ تھا کہ وہ نئے ہندوستان میں بھی گورنر جنرل بننا چاہتا ہے پنڈت نہرو وائسرائے کے اس اشارے کو سمجھ گئے اور اسی وقت وائسرائے سے وعدہ کیا کہ وہ انہیں نئے ہندوستان کا سربراہ تسلیم کرتے ہیں۔ چنانچہ نئے ہندوستان کا سربراہ بننے کی رشوت ماؤنٹ بیٹن کے لیے اس رشوت کے علاوہ تھی جس کا وعدہ مسٹر پیٹل۔ مسٹر کرشنا مینن اور اندرا نہرو نے اس کو دینے کا کیا تھا۔

۲ جون ۱۹۴۷ء کو ماؤنٹ بیٹن نے جو اجلاس طلب کیا۔ اس میں مسلم لیگ کی طرف سے قائد اعظم محمد علی جناح اور خان لیاقت علی خاں نے شرکت کی اور کانگریس کی طرف سے پنڈت نہرو اور سردار دلہ بھائی پیٹل شامل ہوئے جبکہ دوسری اقلیتوں کی نمائندگی کرنے کے لیے

سردار بلدیو سنگھ اجلاس میں شرکت کے لیے آئے۔

ان پانچ نمائندوں میں سے چار مرکزی وزارتوں کا بینہ کے رکن تھے اور صرف قائد اعظم کا بینہ سے باہر تھے۔ لارڈ ماؤنٹ بیٹن نے تقسیم کا منصوبہ پیش کرتے ہوئے ایک طویل تقریر کی جس میں اس نے اپنے ماضی کے تجربات اور تقسیم ہند کے فیصلے کی اہمیت پر تفصیل سے روشنی ڈالی۔

اس طویل تقریر کے بعد اس نے تمام موجود ارکان سے منصوبے کے اطلاق کے لیے اظہار رائے کو کیا۔ کانگریسی لیڈروں نے تو اس کو تالیوں کی گونج میں منظور کیا جبکہ قائد اعظم نے نہایت سنجیدگی اور تاسف سے اس کو قبول کیا، قائد اعظم کو اس وقت کیا معلوم تھا کہ جس علاقے کا تعین پاکستان کی تشکیل کے لیے کیا گیا ہے، اس کے بارے میں بھی لارڈ ماؤنٹ بیٹن اور کانگریسی لیڈروں کی نیت خراب ہے اور خود ساختہ اصولوں کی قینچی سے اس پاک سرزمین کے بہت سے حصے کو مزید کاٹ لیا جائے گا۔

تاہم ۲ جون کو اس اجلاس میں منظوری حاصل ہو جانے کے بعد ماؤنٹ بیٹن نے خواہش ظاہر کی کہ تمام لیڈر اپنے اپنے نظریات کو اسی فیصلے کی روشنی میں بذات خود نشری طریقے سے واضح کریں۔

چنانچہ ۳ جون ۱۹۴۷ء کی شام کو سب سے پہلے ماؤنٹ بیٹن نے آل انڈیا ریڈیو سے ملک کو تقسیم کر دینے کا اعلان کیا اور ساتھ ہی یہ بتایا کہ یہ تقسیم جون ۱۹۴۸ء کی بجائے اسی سال کر دی جائے گی اور دونوں حکومتوں کی تشکیل تقریباً ڈھائی ماہ تک کر دی جائے گی اور بہت ممکن ہے کہ اس کمیشن کی طرف سے دیئے گئے ایوارڈ میں واقعی وہی خطوط و حدود ہوں جو اس وقت ہمارے سامنے ہیں اس میں کچھ نہ کچھ تغیر و تبدل کا امکان ہے تاہم فیصلہ کمیشن کا رروائی کے بعد منظر عام پر آئے گا۔

وائسرائے کے ان الفاظ میں بد نیتی کی جھلک دکھائی دیتی تھی۔ تاہم اس وقت اس پر تنقید کرنا قبل از وقت بات تھی اس لیے تمام نمائندگان مسلم لیگ خاموش رہے۔ پنڈت جواہر لال نہرو نے کہا۔

”اعلان میں ایک طرف اس کا امکان ہے کہ بعض علاقے ہندوستان سے الگ ہو جائیں گے اور دوسری طرف کامل آزادی کی راہ میں بہت بڑی ترقی ہے۔“

قائد اعظم نے فرمایا :

”جو وزنی اور مشکل کام ہمیں انجام دینا ہے اس کی کوئی مثال دنیا میں نہیں ملتی خصوصاً ہندوستانی لیڈروں پر بڑی ذمہ داریاں عائد ہوتی ہیں اس لیے ہمیں چاہیئے کہ اپنی تمام قوتیں اس بات پر مرکوز کر دیں کہ انتقال اقتدار پر امن طریقے سے اور ترتیب سے عمل میں آئے۔ یہ بات بالکل واضح ہے کہ چند اہم معاملات میں یہ منصوبہ ہمارے نکتہ نظر کے مطابق نہیں ہے اور ہم یہ نہیں کہہ سکتے اور نہ ہم یہ محسوس کرتے ہیں کہ اس منصوبے میں جس طرح بعض معاملات طے کیے گئے ہیں اس سے ہم مطمئن ہیں یا نہیں اس پر ہمیں ابھی غور کرنا چاہیئے ہمیں یہ بھی دیکھنا ہے کہ آیا یہ منصوبہ جس طرح کہ ملک معظم کی حکومت نے پیش کیا ہے ہم سمجھوتے کے طور پر قبول کریں یا فیصلے کے طور پر۔ میں اس معاملے میں یہ نہیں چاہتا کہ آل انڈیا مسلم لیگ کے فیصلے سے پہلے جس کا اجلاس ۹ جون کو طلب کیا گیا ہے خود اپنا فیصلہ دے دوں اور ہمارے دستور سابقہ مثالوں اور معمول کے مطابق آخری فیصلہ کونسل ہی کر سکتی ہے لیکن جہاں تک میں مجموعی طور پر دہلی میں مسلم لیگ کے حلقوں کے تاثرات کا اندازہ لگا سکا ہوں وہ امید افزا ہیں۔ تاہم یہ ضروری ہے کہ آخری فیصلہ کرنے سے قبل اس کی تمام تفصیلات کے ساتھ منصوبے کا غور۔ سے مطالعہ کیا جائے۔ میں نے صوبہ سرحد کی مسلم لیگ سے اپیل کی کہ وہ اپنی پُر امن سول نافرمانی کی تحریک واپس لے کر استصواب رائے عامہ میں مسلم لیگ کی کامیابی کے لئے سرگرمی کے ساتھ تنظیم کرے اور وہاں کانگریسی اثر و رسوخ کو یکسر ختم کر دے۔“

آزادی ہند کا قانون (جولائی ۱۹۴۷ء)

سوال۔ آزادی ہند کے قانون مجریہ ۱۹۴۷ء پر نوٹ تحریر کریں۔

انڈین انڈی پنڈنس ایکٹ ۱۹۴۷ء:

ہندوستان کی تقسیم کے منصوبے کو جس کا اعلان ۳ جون ۱۹۴۷ء کو وائسرائے نے آل انڈیا ریڈیو پر کیا اور جس کے بارے میں ہندوستانی لیڈروں نے اپنے اپنے تاثرات اسی روز براڈ کاسٹ کیے۔ کو ایک مسودہ قانون کی صورت میں ۲ جولائی ۱۹۴۷ء کو برطانوی پارلیمنٹ میں منظوری کے لیے پیش کر دیا گیا۔ اس میں تجویز کیا گیا کہ ہندوستان کی تقسیم ۱۵ اگست ۱۹۴۷ء سے عمل میں آجانی جائے۔ اس پر صغیر کو دو حصوں میں تقسیم کر کے دو نئی سلطنتیں قائم کی جائیں جن میں ایک کا نام ”ہندوستان“ (بھارت) اور دوسرے کا نام ”پاکستان“ رکھا گیا ہے ان دونوں نئی کشوروں کو اپنی اپنی آئین ساز اسمبلی بنانے کا اختیار ہوگا اور وہ اپنی ضرورت کے مطابق آئین مرتب کریں گے ریاستوں کے بارے میں واضح کیا گیا کہ وہ برطانوی تسلط سے آزاد ہیں۔ ان کو اختیار حاصل ہوگا کہ وہ ان دونوں میں سے جس ملک کے ساتھ چاہیں الحاق کر لیں۔ دونوں ملکوں میں نیا آئین نافذ ہونے تک گورنمنٹ آف انڈیا ایکٹ ۱۹۳۵ء نافذ رہے گا۔ چودہ دن کی بحث کے بعد آخر کار ۱۸ جولائی ۱۹۴۷ء کو یہ بل قانون کی صورت میں منظور کر لیا گیا۔ اس قانون کی رو سے پاکستان ۱۴ اگست ۱۹۴۷ء کو وجود میں آ گیا۔

اسی قانون کی رو سے وائسرائے کو اختیار دیا گیا کہ وہ انتقال اقتدار کی رسموں کو حکومت برطانیہ کی طرف سے سرانجام دے چنانچہ لارڈ ماؤنٹ بیٹن نے سب سے پہلے پاکستان کو اقتدار حوالے کرنے کا فیصلہ کیا اور اس کے لئے وہ چودہ اگست ۱۹۴۷ء ہی کو کراچی پہنچا اور انتقال حکومت کی رسم ادا کی۔ قائد اعظم محمد علی جناح کو پاکستان کا سب سے پہلا گورنر جنرل بنایا گیا جبکہ وزارت عظمیٰ کے منصب کو خان لیاقت علی خاں کے سپرد کیا گیا۔ تشکیل پاکستان کانگریس اور ہندوؤں کے عزائم کی شکست کا آئینہ دار تھا اور مسلمانوں کو مسلسل پر خلوص اور قابل تحسین جدوجہد کا ایک نادر ثمرہ تھا۔

ریڈ کلف ایوارڈ (۱۹۴۷ء)

سوال ہے۔ ریڈ کلف کو کن حالات میں ہندوستان میں مدعو کیا گیا اور اس نے کیا ایوارڈ دیا۔ ریڈ کلف ایوارڈ کی بنا پر پاکستان کی تشکسل میں کیا کیا نقصانات پہنچے اور کس نے کس حد تک انصاف اور حقیقت کے تقاضوں کو پامال کیا؟

جواب ہے۔ لارڈ مونت بیٹن نے اپنے ۲ رجون کے لیڈروں کی میڈنگ میں اشارہ کر دیا تھا کہ جو سرحدیں پاکستان کے لیے تجویز کی جا رہی ہیں۔ ان میں ردوبدل کا امکان ہے اور اس مقصد کے لیے ایک کمیشن مقرر کیا جائے تاہم تقسیم ہند کے لیے ایک اصول بھی معین کیا گیا تھا۔ اس اصول کے مطابق مسلم اکثریت والے صوبے اور دوسرے مسلم اکثریت والے علاقوں کو پاکستان کا جزو بنایا جانا تھا۔ اور اسی اصول کے تحت ۳ رجون کو ریڈیائی تقریریں لارڈ مونت بیٹن نے جو جغرافیائی حدود بیان کی تھیں۔ ان میں مکمل آسام کے علاوہ پنجاب کے ضلع گورداسپور کو بھی مغربی پنجاب کا جزو قرار دیا گیا تھا۔

تاہم مستقل بین الاقوامی سرحدوں کا تعین کرنے کے لیے برطانوی حکومت کی طرف سے ایک کمیشن مقرر کیا گیا جس میں دو نمائندے پاکستان کی طرف سے اور دو ہندوستان کی طرف سے لیے گئے۔ اس کمیشن کی سربراہی ایک انگریز جج مسٹر سیرل ریڈ کلف کے سپرد کی گئی اور اس کے فیصلے کو آخری فیصلہ قرار دیا جانا تھا۔ مغربی سرحدوں کے تعین کے لیے کمیشن حسب ذیل ارکان پر مشتمل تھا۔

۱۔ مسٹر سیرل ریڈ کلف	چیئر مین	(حکومت برطانیہ)
۲۔ مسٹر جسٹس دین محمد	رکن	(پاکستان)
۳۔ مسٹر جسٹس محمد منیر	"	"
۴۔ مسٹر جسٹس بہرچند مہاجن	"	(ہندوستان)
۵۔ مسٹر جسٹس نیپا سنگھ	"	"

پنجاب بونڈری کمیشن میں سکھ نمائندے سردار بلدیو سنگھ کو بھی شامل کر لیا گیا۔ یہاں یہ امر قابل ذکر ہے کہ ریڈ کلف کو بین الاقوامی سرحدوں کے جغرافیائی تعین کے لیے مقرر کیا گیا تھا

اور ان کے فیصلے کو آخری فیصلہ تصور کیا جانا تھا۔ مسلم لیگی اور کانگریسی ارکان محض امدادی ارکان تھے۔ ناطق فیصلہ ریڈ کلف کا ہونا تھا۔

ریڈ کلف ۸ جولائی ۱۹۴۷ء کو دہلی پہنچا اور آتے ہی لارڈ ماؤنٹ بیٹن سے ملاقات کی۔ ریڈ کلف زندگی میں پہلی مرتبہ ہندوستان آیا تھا اور ہندوستانی تنازعے سے صرف دستاویزی حد تک واقف تھا لارڈ ماؤنٹ بیٹن نے اس کے آتے ہی کان بھرنا شروع کر دیئے اور اس کو سرکوشی کرتے ہوئے بتا دیا کہ ہندوستان کی تقسیم کا اعلان میں کر تو چکا ہوں اور کانگریس نے انگریزی حکام کی برتری کو قبول کرتے ہوئے اپنا پہلا گورنر جنرل بھی مجھے ہی مقرر کرنے کا فیصلہ کیا ہے۔ اس لیے ہمارے نزدیک پاکستان کی نسیت ہندوستان کے مفادات زیادہ اہمیت رکھتے ہیں۔ آبادی کے لحاظ سے میں نے پنجاب کی سرحدوں کی نشاندہی کر دی ہے۔ لیکن بد قسمتی سے مجھے بعد میں کانگریسی رہنماؤں نے بتایا کہ جب تمام ریاستوں کو خود مختاری حاصل ہو گئی ہے اور اس خود مختاری سے انہیں اجازت دے دی گئی ہے کہ وہ جس ملک سے چاہیں الحاق کر لیں تو ہمارے لیے سب سے بڑا مسئلہ ہندوستان کی عظیم ریاست کشمیر کے الحاق کا مسئلہ مشکل کا باعث بن جائے گا کیونکہ موجودہ صورت میں کشمیر ہندوستان سے بالکل کٹ کر پورے کالپور پاکستان کے ساتھ جغرافیائی الحاق پر مجبور ہو جائے گا۔ اس لیے کچھ ایسی سرحدوں کا تعین ہونا چاہیے جس سے ہندوستان کی ڈائریکٹ رسائی کشمیر تک ہو جانی چاہیے۔ جہاں تک اس کے الحاق کرنے کا تعلق ہے اس کے لیے بھارت بعد میں راہ ہموار کر لے گا۔

اس کے علاوہ ماؤنٹ بیٹن نے یہ بات بھی زوردار الفاظ میں کہی کہ میں نے ہندوستان والوں کو پہلے سے بتا دیا ہوا ہے کہ ۳ جون کی نشری تقریر میں بتائی گئی سرحدوں میں تغیر و تبدل کا امکان ہے۔ اس لیے جہاں تک ممکن ہو سکے پاکستانی سرحدوں کو زیادہ سے زیادہ غطر بود کرتا چاہیے۔ ریڈ کلف نے ماؤنٹ بیٹن کے ان الفاظ کو دل و دماغ میں بٹھالیا۔ ماؤنٹ بیٹن نے کانگریس کی طرف سے دیئے جانے والی بے مثال رشوت کی جھلک بھی دے دی جس میں نقد رقم کے علاوہ بے شمار مہیرے جواہرات اور دیگر سود مند اشیاء شامل تھیں۔ اس طرح برطانیہ کا ایک نمائندہ منصب انصاف کے تقاضوں کو رشوت و جانبداری کے پاؤں تلے روندنے کے لیے ہمہ تن تیار ہو گیا اور اس نے حتی المقدور ایسا کر بھی دیا۔

مشرقی سرحد کے تعین کے لیے پاکستان اور ہندوستان کے نمائندے حسب ذیل تھے۔

۱۔ مسٹر سیرل ریڈ کلف چیئرمین حکومت برطانیہ

۲۔ مسٹر ابو صالح محمد اکرم رکن پاکستان

۳۔ مسٹر ایس۔ اے۔ رحمن

۴۔ مسٹر سی۔ سی۔ بوائس ہندوستان

۵۔ مسٹر بی۔ اے۔ مکرچی

اس کمیشن نے ۲۲ جولائی کو اپنا کام شروع کر دیا جبکہ وہ تمام حالات کا جائزہ لے چکا تھا۔ ابھی حد بندی کے نزاعی نکات کمیشن کے سامنے بھی نہ آئے تھے کہ ریڈ کلف نے جسٹس دین محمد کے ساتھ ہوائی جہاز میں پنجاب کے خاص علاقے یعنی ضلع سرگودھا، سیلوڑ اور ضلع فیروز پور پر پرواز کرنے کی خواہش کا اظہار کیا۔ اس پرواز سے وہ یہ دیکھتا چاہتا تھا کہ جغرافیائی لحاظ سے کس حد تک کشمیر کو ہندوستان سے ملحق کیا جاسکتا تھا اور مغربی پنجاب کو خشک سالی کا شکار کرنے کے لیے کس حد تک ضلع فیروز پور کے آبی راستوں کو ہندوستان کے حوالے کر سکتا تھا۔

ریڈ کلف کی اس بدنیتی کو جسٹس دین محمد فوراً بھانپ گئے اور صحت کی خرابی کا بہانہ کر کے ریڈ کلف کے ساتھ پرواز کرنے سے معذرت چاہی اور خود فوراً قائد اعظم کے پاس پہنچے اور اس حقیقت سے آگاہ کیا۔ قائد اعظم اگر بہ معاملہ کو خوب سمجھتے تھے لیکن ایک قانون دان ہونے کی صورت میں اس شک کو کس طرح مادی صورت میں بیان کر سکتے تھے۔ یہ اس کا کس طرح اظہار کر سکتے تھے اس لئے انہوں نے جسٹس دین محمد کو خاموش ہی رہنے کی تلقین کی۔

قائد اعظم کے اس فیصلے کے سامنے انہوں نے اپنا تسلیم ختم کر دیا اور کمیشن کی کارروائی میں شرکت جاری رکھی۔ جسٹس دین محمد کی غیر حاضری میں ریڈ کلف نے جسٹس محمد منیر کو پرواز کے لیے اپنے ہمراہ چلنے کو کہا لیکن عین وقت پر موسم کی خرابی کی بنا پر پرواز منسوخ کر دی۔ بعد میں معلوم ہوا کہ کانگریسی لیڈروں نے ریڈ کلف کو پنجاب کا ایک نقشہ پیش کر دیا تھا جس میں بین الاقوامی سرحدوں کا تعین انہوں نے خود ہی کر دیا تھا۔ اس نقشے میں انہوں نے ضلع گودا سیلوڑ کی تحصیلوں کو ہندوستان کا علاقہ ظاہر کر دیا تھا اور جہانہ یہ کیا گیا کہ ان علاقوں میں ہندوؤں کی اکثریت ہے۔ حالانکہ اکثریت کا تعین ضلعی سطح پر ہونا تھا۔

گودا سیلوڑ، پیٹھانکوٹ اور بٹالہ کو ہندوستان میں شامل کر دیا گیا اس کا اصل مقصد ہندوستان کو کشمیر میں داخل ہونے کے لیے براہ راست راستہ دینا تھا کیونکہ اگر یہ تحصیلیں پاکستان

کا جزو بن جائیں تو ہندوستان کا کسی صورت بھی کوئی تعلق باقی نہ رہ سکتا تھا فیروزپور کی تحصیل زیرہ اور ضلع جالندھر کی تحصیل نکودر کو ۳ جون کے اعلان کے مطابق پاکستان کا جزو قرار دیا گیا تھا۔ یہ علاقے آبی راستوں کی گزرگاہ کے سلسلے میں پاکستان کے لیے بہت زیادہ اہمیت کے حامل تھے۔ کانگریسی لیڈروں نے مغربی پنجاب کو خشک سالی کا شکار کرنے کے لیے ریڈ کلف کو جو نقشہ دیا اس میں حد کی لکیر کھینچتے ہوئے ان دونوں تحصیلوں کو ہندوستان میں شامل دکھا دیا گیا۔ پاکستانی ارکان نے اس پر سخت کرنے کے لیے ریڈ کلف کی توجہ اس طرف مبذول کرانی تو ریڈ کلف نے سفید جھوٹ بولتے ہوئے ان دونوں نمائندوں کو کہہ دیا۔ کہ آپ فکر مت کریں۔ تحصیل پٹھانکوٹ۔ گورد اسپور۔ نکودر اور زیرہ کو پاکستان ہی کا جزو دکھایا جا رہا ہے اور میں اپنے آخری فیصلے میں اس کا ذکر کر دوں گا پاکستانی نمائندوں نے اس دروغ کوئی پرہیزی یقین دہانی پر اعتبار کیا اور خاموشی اختیار کر لی۔

ریڈ کلف نے اپنی آخری رپورٹ ۹ اگست کو وائسرائے کو پیش کر دی۔ چونکہ اس رپورٹ پر کمیشن کے تمام ارکان کی آراء کو شامل کیا جانا تھا۔ اس لیے اس رپورٹ کو حقائق پر مبنی معاملات پر تیار کیا گیا۔ اور ریڈ کلف نے وقتی طور پر ارکان کو مطمئن کر دیا۔ ریڈ کلف کے اس ایوارڈ کو گیارہ دن تک صیغہ راز میں رکھا گیا۔ ۱۴ اگست کو ملک کی تقسیم عمل میں آگئی اور اس ایوارڈ کا اعلان ۱۷ اگست ۱۹۴۷ء کو کیا گیا۔ ان گیارہ دنوں میں کمیشن نے بالکل اسی نقشہ کے مطابق سرحدوں کے تعین کا اعلان کر دیا جس کا نقشہ کانگریسی لیڈروں نے دوران تحقیقات دیا تھا۔ اس طرح وہ لوگ جو ان تحصیلوں میں اس خیال سے مطمئن ہو کر بیٹھے رہے اور نقل مکانی کا کوئی خیال ان کے نزدیک نہ بھٹکا۔ یکایک ہندوستان کی سرحدوں میں متعین ہو جانے کی صورت میں نہ صرف بے حد گھبرائے بلکہ خونریز فسادات کی نذر ہو گئے۔ ایک اندازے کے مطابق دو لاکھ مسلمان ان علاقوں میں ہندو غنڈوں کی بربریت کا شکار ہوئے۔

اس طرح ریڈ کلف نہایت دیدہ دلیری سے انصاف کی لاش کو ہندوستان کی سرزمین پر پھینک کر دائمی فساد کی آگ لگا کر واپس انگلستان روانہ ہو گیا۔

حصول پاکستان کے بعد مسلمانان ہند کی

بے مثال قربانیاں ہندو مسلم فسادات

سوال۔ پاکستان کے حصول کے لیے ہندوستان کے مسلمانوں نے بے مثال قربانیاں دیں۔ یہ قربانیاں ان قربانیوں سے بہت زیادہ تھیں جو تشکیل پاکستان ۱۹۴۷ء سے پچیس سالوں میں کی جانے والی جدوجہد میں دی گئی تھیں اس کی وجوہات بالتفصیل بیان کرتے ہوئے سیر حاصل تبصرہ کیجیے؟

جواب۔ پاکستان کی تشکیل سے قبل اگرچہ ہندوؤں اور مسلمانوں میں زبردست نظریاتی اختلاف تھا لیکن یہ اختلاف کبھی کبھی فساد کا موجب بنتا تھا۔ اس کی بہت سی وجوہات تھیں مسٹر گاندھی خود عدم تشدد کا قائل تھا۔ اور وہ فسادات سے ہمیشہ خائف رہتا تھا۔ اس لیے کانگریسی ہندوؤں کو اس کی ہمیشہ یہ تلقین رہی تھی کہ فسادات سے پرہیز کرنا چاہیئے۔ اگر کہیں فسادات رونما ہوتے بھی تو ان میں ہندو مہاسبھا اور جن سنگھ جیسی انتہا پسند جماعتوں کے غنڈے زیادہ تر سرگرم عمل ہوتے۔ کانگریس میں چونکہ مسلمانوں نے بھی شرکت کر رکھی تھی اس لیے کانگریسی ہندوؤں کی طرف سے ایسے فسادات سے گریز ہی کیا جاتا تھا۔ کانگریس کی ہمیشہ یہ کوشش رہی کہ ہندوستان میں ایک متحدہ اور مخلوط نوعیت کی حکومت بنے اور ہندو مسلم اکٹھے ہو کر ایک آزاد حکومت قائم کریں۔ جب تک ان کے ذہن میں یہ بات رہی اس وقت تک فسادات کا دائرہ محدود رہا لیکن ۱۹۴۷ء میں کانگریسی ہندوؤں کو یقین ہو گیا کہ مسلمان اب ایک علیحدہ سلطنت حاصل کرنے میں کامیاب ہو ہی گئے ہیں۔ چنانچہ ان کے دلوں میں آتش انتقام بھڑک اٹھی وہ اس بات کو یکسر فراموش کر گئے کہ آزادی کی جدوجہد میں جس کانگریس نے سرگرمی دکھائی اس میں مسلمانوں کا ایک اہم حصہ رہا ہے اور ابوالکلام آزاد جیسے مدبر نے ہندوؤں کے مقصد کے حصول کے لیے کس قدر مؤثر انداز میں خدمات انجام دی ہیں۔

۱۹۴۷ء کے آغاز میں ہی کانگریس کے دل میں یہ بات بیٹھ گئی کہ ہندوستان کے ٹکڑے

کرنے کا باعث مسلم لیگی ہی نہیں ہیں بلکہ مسلمان قوم ہے اگر یہ قوم ہندوستان میں نہ ہوتی تو انگریز کے چلے جانے کے بعد اکھنڈ بھارت کی تشکیل ایک لازمی عنصر تھا۔ ملک کی تقسیم ان کے دلوں میں زبردست غم و غصہ کا باعث بنی۔ اب وہ بلا امتیاز ہر مسلمان کے جانی دشمن تھے اور جہاں کہیں ان کا داؤ لگتا مسلمانوں کے ساتھ فرقہ وارانہ فسادات کرنے میں مصروف ہو جاتے۔

ان فسادات کی ابتداء دراصل کلکتہ سے ہو چکی تھی۔ جو پھیلتے پھیلتے ہندوستان کے تمام شہروں تک پہنچ گئی کسی جگہ تو جلدی لگ کر جلدی بجھ گئی لیکن کسی جگہ اتنی دیر تک جاری رہی کہ ملک کی تقسیم ہو جانے کے بعد تک جاری رہی۔ ان علاقوں میں پنجاب کا علاقہ قابل ذکر ہے پنجاب کے بارے میں تو یہاں تک معلوم ہوا کہ یہاں پر انگریز کی سازش کے ساتھ قتل و غارت کی بیہمانہ وارداتوں کے لیے باقاعدہ ایک منصوبہ بنایا گیا تھا اور گورنر جنرل کیننگز اور وائسرائے ماؤنٹ بیٹن کو اس سازش کا پوری طرح علم تھا۔

فسادات کی سب سے بڑی وجہ تو یہی تھی کہ دو مختلف قومیں مختلف مقاصد کے لیے کوشاں تھیں غیر مسلموں میں تعصب انتہا کی حد تک بڑھ گیا تھا اور وہ اس تعصب کی آگ کو خون مسلم سے ٹھنڈا کرنا چاہتے تھے۔ پنجاب میں سکھوں نے ہندوؤں کی طرف داری کی اور ان کے ساتھ مل کر مسلمانوں کے ساتھ نبرد آزمائی کی۔ حالانکہ سکھ قوم کو سوائے ایک فرد کی وقتی نمائندگی کے اور کچھ بھی نہ ملا۔ جس ہندو کے لیے وہ کوشاں تھے اس ہندو نے بھی سکھوں کی انفرادی حیثیت کو تسلیم کر لیا تھا اور یہ سکھ نامعلوم اس اجڈ خیال میں مغرق تھے کہ حصول آزادی کے ساتھ ساتھ وہ بھی ایک ملک حاصل کر سکیں گے جس کا نام سکھستان ہو گا لیکن ان کا یہ خواب تا حال شرمندہ تعبیر نہ ہو سکا۔ مغربی پنجاب کے سکھوں نے ہندو حمایت کی آرٹیں اس غرض سے مسلمانوں سے فسادات شروع کیے کہ انہیں ان کا مذہبی اہمیت کا حامل شہر نکانہ صاحب اور کم از کم ایک نہری سسٹم ملنا چاہیے۔ پنجاب سے ان کا یہ مطالبہ نہایت احمقانہ تھا۔ کیونکہ اگر انہیں کوئی ایسا مطالبہ رکھنا ہی تھا تو انہیں چاہیے ہی تھا کہ وہ تقسیم ملک کے مذاکرات کے دوران جن میں سکھ نمائندہ بلدیو سنگھ خود بھی شامل تھا اسے اس وقت پیش کرتے جب سکھ مایوس ہوئے تو وہ سول سطح پر جنگی حربوں میں اتر آئے اور نہایت دیدہ دلیری سے قتل و غارت میں مصروف ہو گئے۔ مشرقی پنجاب میں راشٹریہ میوک سنگھ نے مذہبی تعصب کی بنا پر نہتے مسلمان شہریوں کو موت کے گھاٹ اتارنا شروع کر دیا۔

ہندو مہاسیما نے آزاد ہندوستان کی خوشیاں مسلمانوں کے خون سے ہولی کھیل کر منائی
 مشرقی پنجاب سے ہجرت کر کے آنے والے مسلمانوں کو قتل کرنا مہاسیما کا شغل ہو گیا اور انہوں
 نے فیصلہ کیا کہ کوئی مسلمان یہاں سے بچ کر پاکستان نہ پہنچ سکے گا۔ مہاجرینوں سے بھرپور ریل گاڑیوں
 کو نہایت بے دردی سے قتل و غارت کے ذریعے تباہ و برباد کیا گیا۔ مشرقی پنجاب میں مقیم
 مسلمانوں کی جائیدادوں کو نذر آتش کیا اور وہاں کے مکینوں کو پاکستان میں دھکیل دیا۔ غضب
 کی بات یہ ہے کہ ان بے بس مسلمانوں کے گھروں کو جب آگ لگا دی جاتی تو انہیں مخصوص مہاجر
 کیمپ میں پہنچا دیا جاتا جہاں سے وہ قافلوں کی صورت میں پاکستان کی جانب جب روانہ ہو
 تو راہوں میں سکھوں کے جتنے مسلح ہو کر حملہ آور ہو جاتے۔ مردوں کو موت کے گھاٹ اتار دیا
 جاتا اور عورتوں کو امٹھا کر بھگالے جاتے۔ بربریت کا یہ عالم تھا کہ نوجوان مسلمان دوشیزگان کی
 آبروریزی ان کے لواحقین کے سامنے ہی کی جاتی اور اگر کوئی مشتعل ہو کر انہیں روکنے کی
 کوشش کرتا تو اسے تلوار سے قتل کر دیا جاتا۔ ایک اندازے کے مطابق ان فسادات میں
 بارہ لاکھ سے زائد مسلمان قربان ہوئے اور ساٹھ لاکھ سے زائد مسلمانوں کو بے گھر ہو کر
 پاک سرزمین پر پناہ لینا پڑی۔ مسلمانوں کی یہ عظیم قربانیاں تاریخ میں بے مثال نوعیت
 کی ہیں۔

پاکستان نرندہ باد

۱۴ اگست ۱۹۴۷ء کو مسلمانان ہند کی مسلسل جدوجہد نثر آور ہوئی اور وہ سلطنت خداداد وجود میں آگئی جس کا نام پاکستان رکھا گیا اس سلطنت کے وجود میں آنے کی توقع نہ تو ہندوستان کے ہندوؤں کو تھی اور نہ برطانیہ کے فرنگیوں کو۔ لیکن خدا نے مسلم لیگ کے عزم کی نچتگی کو روز افزوں استقامت دی اور اس عظیم جماعت کی شاندار اور بے مثال کوششوں سے ہزار ہا انگریز اور صدر و ہندو کو مجبور ہونا پڑا کہ ہندوستان ہی کی سر زمین میں ایک نئی اسلامی طاقت کے وجود کو تسلیم کر لیں جو دنیا کی سب سے بڑی اسلامی ریاست کی شکل میں دنیا کے نقشے پر ابھری تھی۔

آزادی کی جدوجہد کا آغاز تو ۱۸۵۷ء سے ہو گیا تھا اور نہایت ہی آہستہ روی سے ہندو اور مسلمان یک گام ہو کر منزل کی طرف روانہ ہوئے تھے اور عرصہ دراز تک مشترکہ کوششوں میں مصروف کار رہے لیکن انیسویں صدی کی دوسری چوتھائی میں مسلم اکابرین ہند کو پتہ چل گیا کہ ہندو منافقانہ چالوں سے مسلمانوں کو ستر باغ دکھا رہا ہے اور اس کی اصلی غرض و غایت سیاسی غلبہ حاصل کر کے ماضی کے مسلم حکومتوں کے بدلے لینا ہے۔

اس بات کو سب سے پہلے علامہ ڈاکٹر سر محمد اقبال نے بھانپا اور قائد اعظم محمد علی جناح کو اپنے ساتھ ملا یا جنہوں نے دیگر مخلص رہنماؤں کو اپنے ساتھ شامل کیا اور ایک علیحدہ مسلم مملکت کے حصول کا مطالبہ پیش کر دیا۔ لفظ پاکستان، تو تشکیل پاکستان کے چند سال ہی قبل کی ایجاد ہے۔ اور قبیل ازیں ایک علیحدہ مسلم مملکت کے حصول کا مطالبہ رہا۔

اس سیاسی جدوجہد میں جن اکابرین نے پاکستان کی حمایت میں کارہائے نمایاں انجام دیئے ان میں سر سید احمد خاں، سید امیر علی، محسن الملک اور وقار الملک، محمد علی جوہر اور علامہ اقبال کے ناموں کو کسی صورت بھی فراموش نہیں کیا جاسکتا۔

سر سید احمد خاں اگرچہ ایک انگریز نواز اور خود انگریزوں کا پروردہ شخص تھا لیکن حقیقت میں اس کے یہ تمام انداز مسلمانوں کو اس سطح پر لانے کے لیے تھے جس پر ہندو کھڑا ہو کر اپنی عظمت پر اترا تا تھا۔ سید امیر علی ایک بہترین فقیہ ہونے کے ساتھ ایک بلند

درجہ کے سیاسی مفکر تھے انہیں ہندوستان میں حصول مملکت اسلامیہ کی تمنا تھی اور اس ضرورت سے انہوں نے مختلف مسلمان دانشوروں کو آگاہ بھی کیا۔ محسن الملک اور وقار الملک نے مسلم لیگ کی جو خدمات سرانجام دیں ان کے اس احسان کا بدلہ مسلمان قوم کبھی ادا نہیں کر سکتی۔ ان دونوں فرزند ان توحید نے ہندو کے خوف و خطر کے بغیر ڈٹ کر مسلمانوں کی حمایت کی اور مسلم لیگ کی تقویت کے لیے ذاتی و سماجی سطح پر کارہائے نمایاں سرانجام دیئے۔ محمد علی جوہر کا نام تحریک آزادی کے پروانوں میں سنہری حروف سے لکھا جانے والا ہے وہ اگرچہ جسمانی طور پر مقید رہے لیکن ان کا ذہن ہر لحاظ سے آزاد رہا۔ وہ بے باک انسان فرنگی کے گھر میں جا کر اس کے خلاف ناپسندیدگی کا اظہار کرنے سے تہ ڈرا۔ اور اس قدر پُر زور الفاظ میں گول میز کانفرنس میں پاکستان کی حمایت میں تقاریر کیں کہ ان سے خود انگریز حیران تھے ہندوؤں سے اختلاف کے موجبات اور انگریزوں سے آزادی کے حصول کے لیے جو دلائل پیش کیے ان کا رد خود انگریز کے پاس نہ تھا۔

علیم الامت علامہ محمد اقبالؒ تو مفکر پاکستان کے نام سے یاد کیے جاتے ہیں انہوں نے قائد اعظم کو جس نئی سلطنت کے قائم کرنے کا تصور پیش کیا اس کا وجود بد قسمتی سے ان کی وفات کے گیارہ سال بعد عالم دنیا میں آیا۔ تاہم انہوں نے قائد اعظم کو جو لائحہ عمل پیش کیا۔ وہ مسلم لیگ کو براہ راست منزل تک لے گیا اور جس کوشش میں مسلم لیگ فکر اقبال کے تحت صرف پندرہ سال ہی میں کامیاب ہو گئی یعنی ڈاکٹر اقبال نے قائد اعظم کو ایسا راستہ دکھایا جو حصول منزل کے لیے بے حد آسان اور کم سفر تھا۔ اگرچہ اس راستے میں کانگریس کی طرف سے لاتعداد کانٹے بچھائے گئے جنہیں قائد اعظم نے اپنی فراست کے ساتھ صاف کیا اور اپنی قوم کو کامیاب بنانے کے لیے راہ ہموار کی۔

حصول پاکستان میں قائد اعظم کو معمار پاکستان کا نام دیا جاتا ہے اور انہیں بابائے قوم کے نام سے یاد کیا جاتا ہے کیونکہ اس سن رسیدہ بزرگ نے اپنی ضعیفی اور نجی کے باوجود آہنی عزم کا ثبوت دیا اور بے مثال دشمنی۔ معاملہ فہمی اور سیاست دانی سے ہندو جیسے مکار اور انگریز جیسے مکارہ فریب کار کا مقابلہ آہنی حدود کے اندر رہ کر بے مثال کامیابی سے کیا اور کمال کی بات یہ ہے کہ شدید مخالفت کے باوجود اور ہندوؤں کی پست ترین اور گھٹا حرکتوں کے باوصف کسی کو اتنی جرأت نہ ہو سکی کہ انہیں ایک لمحہ کے لیے بھی جیل

بھیج سکے۔

انٹی بڑی سیاسی شخصیت کی زندگی کی یہ ایک حیرت انگیز مثال ہے! قائد اعظم محمد علی جناح نے ۱۲ اگست ۱۹۴۷ء کو پاکستان کے پہلے گورنر جنرل کی حیثیت سے حلف اٹھایا۔ ۱۲ اگست ۱۹۴۷ء کا دن مسلمانان ہند کی امنگوں کی تکمیل کا دن تھا اس مقصد پاکیزہ کے حصول کے لیے شکر ادا کرنے کا دن تھا۔ خوشی کے شاد پانے بجانے کا دن تھا انگریز کے جنگل سے رہائی کا دن تھا۔ اور ہندو کی چھاتی پر سوار ہونے کا دن تھا۔ ایک آزاد مملکت خداداد میں آزاد سانس لینے کا دن تھا اور حقیقی طور پر پاکستان زندہ باد کہنے کا دن تھا۔ اس دن رسمی طور پر انتقال اقتدار کے بعد کراچی میں ایک مثالی جلوس نکالا گیا جس میں لارڈ ماؤنٹ بیٹن اور قائد اعظم نے بھی شرکت کی۔ دونوں سربراہان سلطنت ایک رسمی لینڈ و میں سوار تھے اس میں چھ گھوڑے بٹے ہوئے تھے سڑکوں پر لاکھوں افراد قطار در قطار کھڑے تھے۔ وہ خوشی کے مارے پھولے نہیں سمارے تھے۔ قمقمے لگا رہے تھے اور پاکستان زندہ باد کے فلک شکاف نعرے لگا رہے تھے اور مسرت بے پایاں کا اظہار کر رہے تھے۔

۱۲ اگست کو اس نوزائیدہ مملکت اسلامیہ کا ہر سرکاری اور غیر سرکاری عمارت پر پاکستان کا پرچم لہرا رہا تھا اور یونین جیک کو ہمیشہ کے لیے طے کر کے رکھ دیا گیا۔ اس دن برصغیر کے نو کروڑ افراد پاکستان زندہ باد۔ پاکستان پائندہ باد کے نعروں سے ان غمزدوں کا غم بھی دور کر رہے تھے جنہوں نے اس سلسلے میں بے بہا قربانیاں دی تھیں۔

تشکیل پاکستان کے بعد پیدا ہونے والے فوری مسائل

گذشتہ صفحات میں یہ بات بیان کی جا چکی ہے کہ انگریزوں نے ہندوستان چھوڑنے کا جو پرگرام بنایا تھا اس کی تاریخ جون ۱۹۴۷ء میں کسی دن کو متعین کیا جانا تھا لیکن پٹیل کے کہنے پر لارڈ ماؤنٹ بیٹن نے برطانوی حکومت کو لکھ بھیجا تھا کہ وہ دو ماہ کے اندر اندر انتقال اقتدار کے لیے قانون کی منظوری دے کر بھیجے۔ اس کے پس منظر میں وہ سازش تھی جو ہندو نے پاکستان کی انتظامیہ کو فیل کرنے کی غرض سے کی تھی۔ ہندو کا خیال تھا کہ مسلم لیگی رہنماؤں کو ایک خاص مدت کا تصور مل گیا ہے جبکہ انہیں اقتدار منتقل ہونے کی امید ہو سکتی ہے اس کے لیے وہ کئی انتظامات کر لیں گے لیکن افراتفری کی صورت میں اگر اقتدار منتقل کیا جائے گا تو مسلمان اس کو سنبھال نہیں سکیں گے چنانچہ اس سازش کو پایہ تکمیل تک پہنچانے کے لیے ماؤنٹ بیٹن نے فی الفور اس قانون کو منظور کرایا جس کا نام قانون آزادی ہند مجریہ ۱۹۴۷ء ہے۔

اس سے ایک علیحدہ سلطنت پاکستان وجود میں آگئی۔ لیکن اپنے ساتھ لاتعداد مسائل بھی لائی۔ خدا تعالیٰ کا لاکھ لاکھ شکر ہے کہ پاکستانی عوامیادین ان مشکلات پر قابو پانے کے قابل ثابت ہوئے۔ فوری طور پر جو مسائل پاکستان کے درپیش ہوئے وہ حسب ذیل تھے۔

- ۱۔ اقتصادی فرومائیگی۔
- ۲۔ زرعی پسماندگی۔
- ۳۔ کمزور انتظامی ڈھانچہ۔
- ۴۔ مہاجرین کی آمد۔
- ۵۔ مہاجرین کی آباد کاری۔
- ۶۔ کشمیر کا الحاق۔
- ۷۔ نہری پانی کا مسئلہ۔
- ۸۔ افواج کی تقسیم۔
- ۹۔ آئینی مسائل۔
- ۱۰۔ فسادات۔

اقتصادی فرومائیگی:

شروع شروع میں پاکستان اقتصادی لحاظ سے بالکل فرومایہ ملک تھا نہ اس کے پاس کوئی کارخانہ تھا۔ نہ کوئی صنعت نہ کوئی معدنیات تھی اور نہ ہی معدنی وسائل۔

اس لحاظ سے پاکستان کی زبوں حالی کا یہ عالم تھا کہ ہر لحاظ سے اس نئی کشور حسین کو دوسرے ممالک کی امداد سے کام چلانا پڑا۔ اس نو مولود مملکت کی امداد کے لیے ان دنوں امریکہ کے صدر مسٹر ٹرومین نے ذاتی دلچسپی لی اور اس ملک کے مختلف سیاسی میدانوں میں بھرپور اعانت کی۔ یہاں تک کہ یہ ملک اقتصادی لحاظ سے بہت جلد اپنے پاؤں پر کھڑا ہو گیا۔

زرعی پس ماندگی:

پاکستان بنیادی طور پر ایک زرعی ملک ہے لیکن ملک کے دیگر گول سیاسی حالات کی وجہ سے اس کی زرعی آمدنی میں بے حد کمی واقع ہوئی ملک میں افراتفری اور بے چینی کی بنا پر کسانوں اور مزدوروں نے خاطر خواہ کام نہ کیا۔ تاہم دوسرے ہی سال پاکستان کے زرعی حالات بہتر ہو گئے۔ گندم۔ کپاس۔ پٹسن۔ گنا وغیرہ تو اس ملک کی سب سے کثیر پیدا ہونے والی چیزیں تھیں۔ اس لحاظ سے بھی یہ نئی مملکت خداداد جلد سنبھل گئی۔

کمزور انتظامی ڈھانچہ:

تقسیم ملک کے بعد پورے پاکستان کے حصے برطانوی عہد کے صرف آٹھ انڈین سول سروس کے افسران حصے میں آئے۔ اس لیے پاکستان کو بے شمار محکموں کے خلا کو پورا کرنے کی دقتیں پیش آئیں۔ سرکاری ملازموں میں چونکہ باہمی امداد کا جذبہ کارفرما تھا اور یہاں کے لوگ نئی سلطنت کے قیام کے لیے از حد خوش تھے اور چاہتے تھے کہ اس قدر زیادہ جدوجہد سے حاصل کیے گئے ملک کی ترقی کے اسباب مہیا کیے جائیں۔ چنانچہ سب نے مل جل کر کام کیا اور پاکستان بہت جلد اس دشواری کو بھی سر کر گیا۔

مہاجرین کی آمد:

ملک کی غلط تقسیم ریڈ کلف کی دھوکہ دہی انگریز کی مکاری اور ہندوؤں کی فریب کاری کی بنا پر لاکھوں مسلمانوں کو مشرقی پنجاب سے ہجرت کر کے پاکستان آنا پڑا۔ اسی طرح مغربی بنگال سے لاتعداد لوگ مشرقی پاکستان چلے گئے۔ چنانچہ ان کی آمد کے بعد ان

کی خوراک رہائش اور دیگر اسباب زندگی کی فراہمی کے لیے فوری انتظامات
ایک زبردست مسئلے کی صورت میں پاکستان کو پیش آئے۔ ان انتظامات میں پاکستان کے
انصار لوگوں نے فراخ دلی کا ثبوت دیا اور جہاں تک ممکن ہوا خوراک، رہائش اور لباس کے
سلسلہ میں حکومت کی امداد کی۔ حکومت بھی اس وقت کے محدود وسائل کے اندر ان مہاجرین
کی بھرپور امداد کرتی رہی۔

مہاجرین کی آباد کاری:

اس کے بعد مہاجرین کی آباد کاری کا مسئلہ درپیش ہوا۔ حکومت نے اس سلسلے میں
باقاعدہ ایک وزارت تشکیل دی جو ان اجڑے ہوئے بے گھروں کو گھرا لٹ کرنے میں
مصروف ہو گئی کیونکہ یہاں سے بھی بے شمار ہندو نقل وطن کر کے ہندوستان چلے گئے
تھے۔ مہاجرین کی آباد کاری کا کام اگرچہ ہنگامی نوعیت میں کیا گیا تاہم یہ مسئلہ قدرے
دیر کے بعد حل ہوا۔

کشمیر کا الحاق:

کشمیر کو ہندوستان کے ساتھ ملانے کی سازش ٹپیل نے ماؤنٹ بیٹن کے ساتھ مل
کر اس وقت تیار کی تھی۔ جب ریڈ کلف بونڈری کمیشن کا چیرمین بن کر اپنی اور ہندوستانی
مسلمانوں کی قسمت کا فیصلہ ایک بھاری رشوت کے عوض سنانے آیا تھا۔ کشمیر کو جہاں
۸۰ فیصد مسلمان آبادی تھی صرف سکھ راجہ کے کہنے پر ہندوستان نے اپنے ساتھ ملحق قرار
دینے کا اعلان کر دیا۔ حالانکہ ۸۰ فیصد کشمیریوں نے متفقہ طور پر پاکستان کے ساتھ ملنے
کی خواہش کا اظہار کیا۔ چنانچہ مسئلہ کشمیر کو حل کرنے کے لیے ایک جنگ بھی کرنا پڑی جس
کو خان لیقاقت علی خاں نے خاص مصلحت کی بنا پر رکوادیا۔ حالانکہ کشمیر آزادی محاذ کی
افواج نے تیزی سے پیش قدمی جاری رکھی ہوئی تھی۔ خان لیقاقت علی خاں نے پنڈت نہرو
جو ہندوستان کے وزیر اعظم تھے کی اس یقین دہانی پر جنگ بند کروادی کہ ریاست میں
غنہ باب استصواب رائے عامہ کروادیا جائے گا لیکن بعد میں وہ فطرتاً اپنے وعدے
سے منحرف ہو گیا۔

نہری پانی کا مسئلہ :-

ہندوستان کی تقسیم اس طرح کی گئی کہ پاکستان کی سرزمین پر بہنے والے دریاؤں کے دہانے بھارتی علاقوں میں رہ گئے اور کشمیر پر ہندوستانی تسلط کے نظریے کا مقصد بھی یہی تھا کہ پاکستان کو کسی نہ کسی مشکل میں مبتلا کیا جائے۔ مغربی پاکستان میں زراعت کا انحصار زیادہ تر دریائی پانی پر ہے۔ تاہم اس مشکل پر قابو پانے کے لیے پاکستان نے ہندوستان کے ساتھ بات چیت کرنے کے علاوہ خود اپنے دریاؤں کے پانی کو زیادہ سے زیادہ حزنک سرزمین پاکستان پر پھیلانے کے انتظامات کیے۔ دریائے جہلم سے ملحق دو جھیلیں بنانے کا منصوبہ بنایا اور اس کے لیے کروڑوں روپے مختص کیے۔

افواج کی تقسیم :-

تشکیل پاکستان کے وقت افواج کی تقسیم ایک مرحلہ وار پروگرام کے تحت ہونا تھی اور اس کے لیے طے پایا تھا کہ دونوں ملکوں کی افواج کے سربراہان اعلیٰ کے اوپر ایک انگریزی سپریم کمانڈر اس وقت تک کام کرے گا جب تک پاکستان کے حصے میں آنے والا تمام اسلحہ اور فوج اس ملک کو پہنچ نہیں جاتی۔ اس سلسلے میں برطانیہ کی طرف سے سر آکن لیک کو سپریم کمانڈر مقرر کیا گیا تھا۔ ہندوؤں کا خیال تھا کہ اس کام کو کافی وقت لگے گا اس وقت تک پاکستان کو دفاعی کمزوری کا دھڑکا ضرور لگا رہے گا۔ سر آکن لیک نے فوجوں کی تقسیم کا کام نہایت تیزی سے مکمل کر دیا۔ لیکن اسلحہ کی ترسیل کا کام ابھی تھا کہ ہندو مہاشوروں کے کہنے پر اس عہدے کو یکسر ختم کر دیا گیا۔ اور پاکستان کے حصے میں آنے والا بہت سا اسلحہ ہندوستان ہی نے غضب کر لیا۔ تاہم دفاعی معاملات میں امریکہ نے پاکستان کی طرف ایک اور امدادی قدم بڑھایا جس سے اس کے دفاع کو کسی حد تک تقویت مل گئی۔

آئینی مسائل :-

پاکستان چونکہ مجوزہ تاریخ سے دس ماہ پیشتر ہی وجود میں آگیا تھا اس لیے اس کے

اکابرین کو آئین کے بارے میں کوئی فیصلہ کرنے کے لیے وقت کم ملا۔ تاہم وجود میں آتے ہی پاکستان کو آئین سازی کے لیے مختلف خیالات کے ارکان کو ایک پلیٹ فارم پر جمع کرنا پڑا۔ اس لیے قدرے محنت کرنا پڑی۔ بد قسمتی سے یہ ایسا مسئلہ بن گیا کہ عرصہ دراز تک حل نہ ہو سکا۔

فسادات:-

اگرچہ پاکستان وجود میں آ ہی گیا تھا۔ لیکن مختلف مقامات پر آتش زنی اور خیر زنی کے واقعات رونما ہوتے ہی رہتے تھے۔ سب سے زیادہ تکلیف دہ فسادات کی وہ بھیانک شکل تھی جو مہاجرین کو دیکھ کر نظر آتی تھی۔ ہندوستان کے غنڈوں نے اب یہ فیصلہ کر لیا تھا کہ یہاں سے کوئی مسلمان سلامت واپس نہ جائے اور اگر جائے تو زخمی و برباد حالت میں جائے۔ اس کا بدلہ لینے کے لیے اشتعال میں آکر یہاں کے مسلمان نقل مکانی کرنے والے بندوؤں پر ٹوٹ پڑے۔ لیکن انتقامی جذبہ اس قدر زیادہ بھیانک نہ تھا جتنا کہ مشرقی پنجاب سے آنے والے مہاجرین میں دکھائی دیتا تھا۔

یہ تھے وہ مسائل جن سے پاکستان کو فوری طور پر دوچار ہونا پڑا۔ لیکن خدا تعالیٰ کے فضل و کرم سے اس کی عطا کردہ اس سلطنت کو ہندو کی سازشی سرشت نہ مٹا سکی تشکیل پاکستان ایک ایسا حرف ہے جو سنگ جہاں پر نہ ملنے کے لیے کندہ ہوا ہے۔

تشکیل پاکستان میں مختلف مسلمان سیاسی مفکرین کا حصہ

- ۱۔ سر سید احمد خاں
- ۲۔ سید امیر علی
- ۳۔ محسن الملک
- ۴۔ وقار الملک
- ۵۔ شبلی نعمانی
- ۶۔ محمد علی جوہر
- ۷۔ ڈاکٹر محمد اقبال
- ۸۔ قائد اعظم محمد علی جناح
- ۹۔ اے۔ کے فضل حق
- ۱۰۔ آغا خان

سرسید احمد خاں ۱۸۱۷ء تا ۱۸۹۱ء

سرسید احمد خاں کا شمار ان چند گنے چنے سیاسی مسلم مفکرین اور مجاہدین آزادی میں ہوتا ہے جنہوں نے تشکیل پاکستان کے لیے نہ صرف ایک خاص جادہ عمل معین کیا، بلکہ خود ابتدائی طور پر مسلم مجاہدین کے ساتھ مل کر منزل کی نشاندہی کی اپنے مخصوص انداز میں انہوں نے انگریزوں کی تہذیب کا مطالعہ کیا اور اس کی کمزوریوں سے واقف ہو کر ہر لمحہ مسلمانوں کو ان سے آگاہ رہنے کی تلقین میں کوشاں رہے۔

سرسید احمد خاں ۱۷ اکتوبر ۱۸۱۷ء کو دہلی میں پیدا ہوئے ان کے والد سید محمد متقی ایک عظیم شخصیت کے مالک تھے وہ ذی علم۔ درویش مزاج۔ اور گوشہ نشین قسم کے آدمی تھے جہاں تک طریقت کا تعلق ہے ان کے والد حضرت غلام علی صاحب نقشبندی مجددی کے خاص مریدوں میں سے تھے ان کے نانا دبیر الملک خواجہ فرید اپنے دور کے جید علماء میں شمار ہوتے تھے سرسید خاں نے ابتدائی تعلیم اپنے نانا سے حاصل کی تاہم ان کے والد نے اپنے بیٹے کی اعلیٰ تعلیم کے لیے اچھے اچھے اساتذہ کا انتخاب کیا۔ عربی اور فارسی کی درسی کتب کی تدریس کے بعد انہیں علم ریاضی کی طرف زیادہ راغب کیا۔

کچھ دنوں طب کی تعلیم بھی حاصل کی اور پھر مرزا غالب آزدہ اور صہبائی جیسے باکمال اوباء کی صحبت سے فیض حاصل کیا۔ ۱۸۳۸ء میں جبکہ سرسید کی عمر ۲۱ سال تھی۔ ان کے والد انتقال کر گئے۔ چنانچہ والد کی وفات کے دوسرے ہی سال انہوں نے البیسٹ انڈیا کمپنی میں ملازمت اختیار کی۔ تین سال کی سروس کے بعد انہوں نے سب جج ہونے کا امتحان پاس کیا۔ چنانچہ انہیں منی پور میں بطور منصف سب جج مقرر کر دیا گیا۔

۱۸۴۲ء میں وہ منی پور سے تبدیل ہو کر فتح پور سیکری آگئے جہاں وہ چار سال تک مقیم رہے۔ ۱۸۴۶ء میں ان کا تبادلہ دہلی میں ہو گیا اور یہاں وہ ۱۸۵۵ء تک رہے۔ ان دنوں ان کی طبیعت تحقیق کی طرف مائل ہوئی۔

چنانچہ اس تحقیق پر مبنی انہوں نے ایک مستند کتاب مرتب کی جس کا نام ”آثار الصنائع“ رکھا گیا یہ کتاب مؤرخین اور ماہرین آثار قدیمہ کے لیے ایک بہترین رہنما کی حیثیت رکھتی ہے

۱۸۵۵ء میں ان کا تبادلاً بجنور ہو گیا۔ ۱۸۵۷ء کی جنگ آزادی میں آپ بجنور ہی میں مقیم تھے ہنگاموں کے دوران سرسید احمد خاں نے لاتعداد انگریز مردوں اور عورتوں کو پناہ دے کر ان کی جانیں بچائیں۔ بجنور کے ہندوؤں کی درخواست پر ہنگامے کے وقت انگریزوں نے انہیں ضلع کا حاکم مقرر کر دیا۔

عذر کی آگ کے شعلے جب ان کے دامنِ عافیت کو چھونے لگے تو ان کی جان کو خطر لاحق ہو گیا اور وہ بصدِ مشکل جان بچا کر میرٹھ پہنچنے میں کامیاب ہو گئے ان کے باقی خاندان والے سب دہلی میں تھے۔ بدقسمتی سے عذر کی آگ سب سے زیادہ دہلی کے دردِ دلوار کو جلا رہی تھی اسی آگ میں سرسید کے پیشتر اہل خاندان جل گئے کچھ اعزاد دہلی سے نکل گئے ان کی والدہ اور اور خالہ نے ایک پرانے ملازم کے گھر میں پناہ حاصل کی۔ تاہم سرسید اپنی والدہ کو دہلی سے میرٹھ لے آئے لیکن بدقسمتی سے کچھ ہی روز بعد ان کی والدہ کا انتقال ہو گیا۔

والدہ کی اس خستہ حالی کی موت۔ اہل خانہ اودہ کے حشر۔ دہلی کی بربادی اور مسلمانوں کی بے سرو سامانی نیز قتل و غارت سے سرسید اس قدر دل برداشتہ ہوئے کہ ان کی زندگی کے رجحانات یکسر بدل گئے۔ اس غضب ناک جنگ سے جو عوام اور فرنگی حکمرانوں کے درمیان ہوئی سرسید کے دل میں۔ نئے نئے جذبات پیدا ہوئے۔ پہلے تو انہوں نے ملک کو خیر باد کہنے کی سوچی لیکن بعد میں کیا کہ ملک میں رہ کر جو ام کو ایک تحریک کے ذریعے مستحکم و مضبوط کیا جائے۔ ملک کی خستہ حالی اور معاشی لپہاندگی کو سرسید نے نہایت غور سے دیکھا تھا۔ اس کے ساتھ ساتھ فرنگی کے خلاف نفرت جب عملی طور پر سامنے آئی تو سرسید نے ان کا بغایت انہماک جائزہ لیا اور ایک کتاب ”اسباب بغاوت ہند“ تحریر کی۔ اس میں ان تمام کا ذکر کیا گیا ہے جو اس جنگ آزادی کے وقوع پذیر ہونے کا موجب بنے۔

سرسید نے نہایت جے باکی سے انگریز حاکموں کی غلط پالیسیوں کا تجزیہ پیش کیا اور انگریزوں کی اپنی رعایا کے ساتھ بے راہ روی کا تفصیلی جائزہ لیا اور نہایت مدلل انداز میں صاف صاف بتا دیا کہ یہ عذر محکوموں کی بغاوت نہیں تھی بلکہ انگریزوں کی طرف سے کی جانے والی نا انصافیوں اور غلط فیصلوں کا رد عمل تھا۔ اس کتاب کے شائع ہوتے ہی ہندوستان بھر میں سرسید کی حمایت میں ایک لہر دوڑ گئی لیکن اس کے برعکس انگریز اپنی کوتاہیوں کے متعلق پڑھ کر بہت تلمائے۔ یہ کتاب جب برطانیہ گئی تو وہاں سرسید

کے خلاف ایک طوفان آمد آیا اور برطانوی پارلیمنٹ میں ایک تجویز پیش کی گئی کہ سرسید کو باغی قرار دے کر سزائے موت دی جائے لیکن حق شناس انگریزوں نے اپنی کرتوتوں پر شرمندہ کا اظہار کیا۔

جنگ آزادی کے ناکام ہو جانے کے بعد سرسید کو پتہ چل گیا کہ ہمارے عوام کھلی بغاوت میں اس وقت تک کامیاب نہیں ہو سکتے جب تک وہ فرنگیوں کی معاشی، اقتصادی اور دینی کمزوریوں سے واقف نہ ہو جائیں چنانچہ اس مقصد کے حصول کے لیے سرسید نے مفاہمت کی کوششوں کا آغاز کیا۔ انگریز کی مذہبی کتاب بائبل کا ترجمہ اور تفسیر کرنے کا اعلان کیا اور اس ترجمہ و تفسیر کو قرآن کے ترجمے اور تفسیر کے ساتھ مشابہ کرنے کی کوشش کی۔

۱۸۶۲ء میں وہ مراد آباد سے غازی پور پہنچے تو ایک سائنٹیفک سوسائٹی کی اساس رکھی اور یہاں سے انگریزی اردو اخبار جاری کیے۔ جن میں سیاست، علوم جدیدہ، معاشرت اور اقتصادیات پر مضامین پیش کیے جاتے۔ مراد آباد میں دو سال ٹھہرنے کے بعد ۱۸۶۴ء میں وہ علی گڑھ تبدیل ہو گئے۔ معاشی ہم آہنگی کی رونق کو دوبالا کرنے کے لیے یہاں پر بھی انہوں نے ایک ایسوسی ایشن قائم کی جس کا نام "برٹش انڈین ایسوسی ایشن" رکھا۔ اس ایسوسی ایشن کی تشکیل کا اصل مقصد یہ تھا کہ عوام کی تعلیمی ضروریات کے پیش نظر ضروری سفارشات مرتب کی جائیں جن کو حکومت کے سامنے پیش کیا جاسکے۔ اس ایسوسی ایشن نے سب سے پہلے سفارش جو حکومت کو پیش کی۔ وہ یہ تھی کہ ہندوستان میں ایک ایسی یونیورسٹی قائم کی جائے جہاں ذریعہ تعلیم اردو ہو۔

اس تجویز کو کچھ عرصے کے بعد ایک سکول کی تشکیل کی صورت میں عملی جامہ پہنایا گیا جو کچھ عرصہ کے بعد سرسید کی ذاتی کوششوں سے ایک عظیم یونیورسٹی کی شکل میں اجاگر ہوئی۔ جیسا کہ اوپر ذکر ہو چکا ہے کہ سرسید انگریزی تہذیب و تمدن کا بچشم خود جائزہ لیتے کے حق میں تھے چنانچہ اس غرض کے لیے وہ ۱۸۶۹ء میں انگلستان گئے۔ جہاں انہوں نے ڈیڑھ سال قیام کیا۔ یہاں ذکر انہوں نے ایک انگریز ولیم میوزک کی کتاب "لائف آف محمد" کے جواب میں ایک کتاب لکھی جس کا نام "ایسیر آن دی لائف آف محمد" تحریر کر کے شائع کر دی۔ اول الذکر کتاب میں اس انگریز محمد نے ضرور پاک صلی اللہ علیہ وسلم کی شان میں گستاخانہ رویہ اختیار کر رکھا تھا اور جا بجا اعتراضات کیے تھے ان اعتراضات کا مدلل جواب سرسید

نے اپنی مذکورہ کتاب میں دیا۔

سر سید نے علی گڑھ میں مسلم یونیورسٹی قائم کرنے کے لیے جس تگ و دو سے کام کیا اس کی مثال بہت کم ملتی ہے۔ انہوں نے اپنے اثر و رسوخ، اپنی ذاتی سعی و دستوں کی اعانت اور حکومت کی معاونت سے آخر کار ایک یونیورسٹی قائم کر لی اس یونیورسٹی کے قیام سے ہندوستان بھر میں مسلمانوں کے لیے نہ صرف جدید علوم کے حصول کے لیے ایک مخزن وجود میں آگیا بلکہ ہندوؤں کے سینے پر خنجر پیوست ہو گیا۔ معاشی اور جدید علمی زندگی میں مسلمانوں سے کا ہندوؤں کے مقابلہ میں پہلا مثبت قدم تھا۔

سر سید احمد خان کی اس بیش بہا کامیابی کے بعد حاسدوں نے یہ کہنا شروع کر دیا کہ سر سید وطن کا دشمن ہے، انگریزوں کا جاسوس ہے۔ مسلمانوں کا خود ہی نشانہ بنائے جا رہا ہے کافر ہو گیا ہے لیکن جسے خدا عزت دے اسے کون پریشان کر سکتا ہے۔

سر سید پہلے رہنما ہیں جنہوں نے اعلان کیا کہ سر زمین ہندوستان میں دو جدا گانہ قومیں آباد ہیں۔ جن کے رسم و رواج، دین و مذہب اور تہذیب و معاشرت میں اختلاف کے باعث ان دونوں قوموں کے لیے ملک میں علیحدہ قانونی مراعات کا ہونا لازم ہے۔ اس طرح مسلمانوں کی منفرد حیثیت کو تسلیم کروانے کی کوشش کی۔ اس کے علاوہ انہوں نے پہلی مرتبہ حکومت برطانیہ سے مطالبہ کیا کہ اہل ہند کو حکومت برطانیہ

کے تمام اعلیٰ اداروں کے شعبوں میں شمولیت کا حق ملنا ضروری ہے۔ دوسرے لفظوں میں سر سید نے پہلی دفعہ دو قومی نظریہ پیش کیا۔

اس طرح سر سید ہی نظریہ پاکستان کے اولین موجد اور سرگرم حامی تھے انگریزوں اور ہندوؤں میں رہ کر وہ اس نتیجے پر پہنچ گئے تھے کہ یہ قومیں آپس میں مل کر کسی صورت میں نہیں رہ سکتیں چونکہ یہ نظریہ ہندوؤں کے لیے بالخصوص اور انگریزوں کے لیے بالعموم تکلیف دہ تھا اس لیے ان کی زندگی میں ہی ان کی مخالفت بھی شروع ہو گئی تھی، لیکن مخالفین اپنی آگ میں جل بھن کر رہ گئے اور سر سید منزل کو پا گئے۔ ان کی زندگی میں ایک نئی یونیورسٹی کا قیام جو مسلم یونیورسٹی علی گڑھ کے نام سے مشہور ہوئی ایک عظیم ترین کارنامہ تھا۔ اس یونیورسٹی میں سر سید نے مسلمانوں کی زیادہ سے زیادہ حوصلہ افزائی کرتے ہوئے انہیں سے روشناس کرایا۔

یہ چیز ہندوؤں کی بالادستی ختم کرنے کے سلسلے میں بہت زیادہ مدد و معاون ثابت ہوئی
 دسمبر ۱۸۸۶ء میں سرسید احمد خاں نے مسلم ایجوکیشنل کانفرنس کی بنیاد ڈالی۔ اس
 کانفرنس کا مقصد درس علی گڑھ تحریک (جس کا ذکر ابتدائی صفحات میں تفصیل سے آچکا ہے)
 کو زیادہ سے زیادہ کامیاب بنایا تھا۔ اس کانفرنس کے مقاصد میں جو اہم باتیں قابل ذکر
 ہیں ان میں ایک مسلم پلیٹ فارم بنایا جس پر مسلمان رہنما آکر وقتاً فوقتاً اپنے خیالات سے
 دوسرے مسلمانوں کو آگاہ کر سکیں اور وقت کی ضروریات کے پیش نظر اپنے مطالبات پیش
 کر سکیں۔ اگر ذرا عمیق نگاہ سے دیکھا جائے تو ہم یہ محسوس کریں گے کہ مسلم ایجوکیشنل کانفرنس
 دراصل مسلم لیگ ہی کی ابتدائی شکل تھی۔ اگرچہ سرسید خود کانگریس سے وابستہ رہے لیکن
 اس وابستگی کا مقصد اس جماعت کے ساتھ ہم آہنگی نہیں تھا بلکہ دشمنوں کو قریب تر ہو کر
 محتسبہ انداز میں دیکھنا تھا۔

سرسید احمد خان ۲۷ مارچ ۱۹۶۸ء میں تقریباً اکیاسی سال کی عمر میں علی گڑھ میں
 فوت ہو گئے اور انہیں وہیں دفن کیا گیا۔ ان کی زندگی کا جائزہ لینے کے لیے مندرجہ ذیل نکات
 مددگار ثابت ہو سکتے ہیں۔

- | | |
|----------------------------------|-----------------------------------|
| ۱۔ سماجی خدمات | ۶۔ انڈین نیشنل کانگریس سے وابستگی |
| ۲۔ مذہبی کارنامے | ۷۔ تحریک علی گڑھ |
| ۳۔ تعلیمی خدمات | ۸۔ ہندو سیاست پر تنقید |
| ۴۔ سیاسی خدمات | ۹۔ اردو کی ہندی پر برتری کا اظہار |
| ۵۔ امپیریل ایجیٹو کونسل کی رکنیت | ۱۰۔ محمدن ایجوکیشنل کانفرنس |

سید امیر علی

۱۸۴۹ء تا ۱۹۲۸ء

سید امیر علی ۶ اپریل ۱۸۴۹ء میں جن سرار بنگال، جو دریائے ہنگل کے کنارے پر واقع ہے متولد ہوئے۔ آپ کے والد محترم کا نام سید جعفر علی خان تھا۔ جو ڈپٹی کلکٹر کے عہدے پر فائز تھے اور ”کٹک“ میں مامور تھے۔ ابتدائی تعلیم گھر پر ہی والدین سے حاصل کی۔ بعد ازاں ہنگلی کالج میں داخل ہو گئے۔ یہاں پر ان کو دو ممتاز شخصیتوں سے ملنے کا اتفاق ہوا۔ اور ان دونوں شخصیتوں سے انہوں نے وافر فیض حاصل کیا ان میں ایک عالم دین سید کرامت علی تھے اور دوسرے معروف عالم پروفیسر عبید اللہ عبیدی تھے۔ اپنے اول الذکر استاد کی تعلیمات سے اس قدر متاثر تھے کہ ابتدائی زندگی ہی میں ان کی مشہور کتاب ”مرکز علوم“ کو انگریزی میں ترجمہ کر کے شائع کیا۔ یہی کتاب ان کی اولین ادبی کوشش تھی۔

سید امیر علی ہندوستان بھر کے سب سے پہلے ایسے گریجویٹ تھے جنہوں نے انگریز کے قائم کیے کسی کالج سے بی۔ اے کی ڈگری حاصل کی۔ بعد ازاں ۱۸۶۸ء میں انہوں نے ایم اے ہسٹری کا امتحان پاس کیا اور پھر اگلے سال قانون کا امتحان امتیازی حیثیت سے پاس کیا۔ ان کی غیر معمولی قابلیت کے پیش نظر حکومت نے انہیں سرکاری خراج پر اعلیٰ تعلیم حاصل کرنے کے لیے انگلستان بھیج دیا۔ ۱۸۷۳ء میں انگلستان سے بار ایٹ لاء کر کے واپس بنگال آئے اور کلکتہ میں قانون کی پریکٹس شروع کر دی۔ تھوڑے ہی عرصہ کے بعد آپ کی شہرت کا چرچا عام ہوا۔ اور اس شہرت کی بنا پر انہیں کلکتہ یونیورسٹی کا فیلو مقرر کیا گیا۔ پریذیڈنسی کالج کلکتہ میں ایک خاص عرصہ تک محمد ن لاء کے پروفیسر بھی رہے۔ قانون میں انہیں غیر معمولی دسترس حاصل ہو گئی تھی اور اس غیر معمولی قابلیت کا اعتراف انگریز حکومت نے اس انداز سے کیا کہ ۱۸۹۰ء میں انہیں کلکتہ ہائیکورٹ کا جج مقرر کر دیا گیا۔ اس عہدے پر فائز ہونے والا یہ دوسرا مسلمان شخص تھا۔ قبل ازیں سید احمد خان کے بیٹے سید محمود ہائیکورٹ کے جج بنائے گئے تھے۔

سید امیر علی چودہ سال تک ہائیکورٹ کے جج رہے۔ اس دوران میں انہوں نے بعض تازہ بخئی نوعیت کے مقدمات کا فیصلہ کیا۔ انگریزی قوانین کی تحصیل و تدریس کے

دوران سید امیر علی اس قابل ہو گئے تھے کہ وہ انگریزی معاشرے - تہذیب و تمدن تاریخ اور اطوار کا مقابلہ مسلمانوں کے تہذیب و تمدن تاریخ اور اطوار سے کر سکیں۔ اس کے ساتھ ساتھ ہی ہندو تہذیب و تمدن اور مسلم تہذیب و تمدن کا فرق محسوس کر سکیں۔ برطانوی اسلامی اور ہندوستانی قوانین پر عبور حاصل ہونے کی بنا پر وہ ان سب کے محاسن و مصائب کا تقابل نہایت آسانی سے کر سکتے تھے۔ چنانچہ اس بنا پر انہیں یقین ہو گیا کہ انگریز محض ایک حکمران بن کر ہندوستان میں آیا ہے اور اس کو ہندوستان کے عوام کی آزادی اور خوشحالی سے کوئی سروکار نہیں ہے۔ انہیں پتہ چل گیا ہے کہ مسلمان حالات کے چکر میں آکر اس قدر گردہ زدہ ہو گیا ہے کہ اس کو ہندو ہمیشہ پریشان کیے رکھتا ہے اور مسلمان اپنی بہت سی کمزوریوں کی بنا پر ہندو اور انگریز کا براہ راست مقابلہ کرنے کے قابل نہیں ہے انہیں اس حقیقت کا پتہ چل گیا تھا کہ جب تک مسلمان سیاسی میدان میں ایک علیحدہ اور منفرد پلیٹ فارم تعمیر نہ کریں گے۔ اس وقت تک وہ آزادی کی نعمت سے مالا مال نہیں ہو سکتے۔

سید امیر علی ۱۹۰۷ء تک ہائیکورٹ کے جج رہے۔ اسی سال ریٹائر ہونے کے بعد عازم انگلستان ہو گئے۔ ۱۹۰۹ء میں انہیں برطانوی حکومت نے انڈین پریوی کونسل کا رکن منتخب کر لیا۔ یہ اعزاز کسی ہندوستانی کے لئے اولین تھا۔ کیونکہ قبل ازیں اس کونسل میں کوئی رکن ہندوستان کا باشندہ نہ تھا۔ ریٹائرمنٹ کے بعد چوبیس سال زندہ رہے اور یہ عرصہ انہوں نے انگلستان ہی میں گزارا۔ آپ کی وفات ۱۹۳۸ء میں ہوئی۔ انگلستان میں قیام کے دوران سید امیر علی ہندوستان کے مسلمانوں کے لیے بیش بہا خدمات انجام دیں۔ مسلم لیگ کی انگلستان برانچ کی تشکیل اور اس کے ذریعے مسلم مقاصد کی تقویت کے سلسلے میں انہوں نے کارہائے نمایاں سرانجام دیے انہیں معلوم ہو گیا تھا کہ ۱۸۵۷ء میں مسلمان ابھی اتنے مضبوط نہ تھے کہ وہ غلامی کی سلاسل کو توڑ سکیں اور بد قسمتی سے ۱۸۵۷ء کے عذر نے انگریز کو اپنے پاؤں زیادہ سے زیادہ مضبوط کرنے کا موقع مل گیا۔ انہوں نے مسلمانوں کو اور زیادہ منظم ہونے کی تلقین کی اور اس بات کا احساس دلایا کہ منظم ہونے کے لیے باقاعدہ ایک تنظیم کی تشکیل کی ضرورت ہے۔ ہندوستان میں قیام کے دوران اس احساس کے تحت انہوں نے ۱۸۷۷ء میں نیشنل محمدن ایسوسی ایشن قائم کی لیکن اس کے مقابلے میں سرسید مسلم ایجوکیشنل کانفرنس تشکیل کر چکے تھے اور وہ اس سلسلے میں خود شہر بہ شہر جا کر کوشاں رہے تھے۔ اس لیے اس کانفرنس کے مقابلے میں نیشنل محمدن ایسوسی ایشن چنداں کامیاب نہ ہو سکی۔ تاہم ۱۸۸۲ء میں اس ایسوسی ایشن نے ہندوستان

کے مسلمانوں کے حقوق و مفادات کے تحفظ کے لیے ضروری اقدامات کرنے کے لیے وائسرائے
لارڈ رین کو ایک یادداشت پیش کی جس سے انگریز میں مسلمانوں کی طرف التفات کرنے
کے لیے تحریک پیدا ہو اسید امیر علی کی طرف سے اس ایسوسی ایشن کے قیام کا مقصد سرسید احمد
کی تحریک کو ناکام کرنا نہیں تھا بلکہ انہوں نے سیاسی و سماجی سطح پر سرسید احمد خان سے پورا
پورا تعاون کیا۔ چنانچہ اپنی ایسوسی ایشن ہونے کے باوجود سرسید کی بنائی ہوئی مسلم ایجوکیشنل
کانفرنس کے ایک اجلاس کی صدارت بھی کی۔

سید امیر علی اور مسلم لیگ

انڈین نیشنل کانگریس کے مقابلہ میں ہندوستان میں ایک نئی سیاسی جماعت
مسلم لیگ کا قیام دسمبر ۱۹۰۶ء کو ہوا جس کی قرارداد ڈھاکہ میں محمدن ایجوکیشنل کانفرنس کے
سالانہ اجلاس میں پاس کی گئی تھی اور یہ اجلاس بھی دسمبر ۱۹۰۶ء میں ڈھاکہ کے مقام پر زیر
صدارت وقار الملک انعقاد پذیر ہوا تھا۔ سید امیر علی نے محسوس کیا کہ مسلمانوں میں اس نئی
جماعت کا معرض وجود میں آنا نہایت خوش آئند اقدام ہے لیکن اس کی کارکردگی کا دائرہ عمل
وسیع ترین ہونا چاہیے چنانچہ ۱۹۰۸ء میں سید امیر علی کی زیر صدارت لندن میں آل انڈیا
مسلم لیگ کی شاخ کھول دی گئی اس نئی جماعت کو لندن میں فعال بنانے میں سید امیر علی کا بہت
زیادہ عمل و دخل رہا اور انہوں نے اپنی کارکردگی سے ثابت کر دیا کہ ہندوستان کی یہ سیاسی
جماعت ایک دن منزل مراد کو ضرور پالے گی۔

۲۷ جنوری ۱۹۰۹ء کو مسلم لیگ لندن برانچ کی طرف سے سیکرٹری آف سٹیٹ
برائے امور ہند لارڈ مورلے کے پاس ایک وفد کو لے کر گئے اور ہندوستان کے مسلمانوں کے
مطالبات پیش کیے بالخصوص وزیر موصوف کی توجہ لوکل باڈیز اور لیجسلیٹو اسمبلیوں میں علیحدہ
نمائندگی کی بنیاد پر جداگانہ انتخابات کا مطالبہ کیا۔

انہیں نہ صرف مسلمانان ہند سے ہمدردی تھی بلکہ ان کو مسلمانان عالم سے پورا
پورا اخلاص تھا چنانچہ بلقان کی جنگوں اور ترکی اور اٹلی کی جنگوں کے دوران انہوں نے
لندن سے برٹش ریڈ کولپینٹ سوسائٹی قائم کر کے ان لوگوں کی خاطر خواہ امداد کی۔ انہوں نے
لندن میں ایک مسجد بھی تعمیر کرائی جس کے لیے انہوں نے لندن میں مختلف مسلم مخیر حضرات

سے چندے جمع کیے اس سلسلے میں لے کر سر آغا خان نے ان کی بہت مدد کی۔ جس طرح پہلے ذکر کیا جا چکا ہے سید امیر علی کو اسلامی قوانین پر پوری پوری مہارت حاصل تھی اور اس دعویٰ کی دلیل میں ہم ان کی وہ کتب پیش کر سکتے ہیں جو اپنی مثال آپ ہیں اور ان کے مقابلے میں شاید ہی کوئی قانون دان ویسی کتاب لکھ سکا ہو۔ وہ کتب حسب ذیل ہیں۔

- ۱۔ دی سپرٹ آف اسلام
- ۲۔ اسلام
- ۳۔ وہمن ان اسلام
- ۴۔ دی پرنسپل لاء آف محمد نزر
- ۵۔ دی لیگل پوزیشن آف وہمن ان اسلام
- ۶۔ محمدن لاء
- ۷۔ دی رائٹس آف پریشیا
- ۸۔ اے کنٹری آن دی بنگال ایکٹ۔

ان کتب کے مطالعے سے پتہ چلتا ہے کہ سید امیر علی کے دل میں مسلمانوں کے بارے میں کس قدر نیک جذبات پائے جاتے تھے اور وہ چاہتے تھے کہ ہندو کے مقابلے میں اس برصغیر میں مسلمان بھی ہر لحاظ سے خود کفیل ہو جائے ان کتب کی بنا پر انہوں نے مسلمانوں کو ایک خاص مرکز کی طرف آنے کی ترغیب دی اور مسلمانان ہند کو احساس دلایا کہ ان کے حقوق اور ان کے فرائض کیا ہیں۔

اسلام کا یہ مجاہد اور آزادی کا یہ پرواۓ ۳۱ اگست ۱۹۲۸ کو انگلستان میں بمقام سیکس ابدی بیتد سو گیا۔

محسن الملک

۱۸۳۷ء تا ۱۹۰۷ء

نواب سید مہدی علی خان محسن الملک ۹ دسمبر ۱۸۳۷ء میں بمقام اٹا وہ پیدا ہوئے ابتدائی قدیم اسلامی طرز فکر پر ہوئی۔ مالی حالت خراب ہونے کی وجہ سے اعلیٰ تعلیم حاصل نہ کر سکے۔ تاہم ایک سچے مسلمان اور مبلغ اسلام ہونے کے لیے انہوں نے علمی سرمایہ کافی جمع کر لیا تھا۔ ملازمت کی ابتداء ایک کلرک کی حیثیت سے کی اور اپنی گونا گوں صفات اور قابلیت کی بنا پر جلد ترقی کر گئے۔ ۱۸۶۷ء میں وہ تحصیلدار کے عہدے تک پہنچ گئے تھے۔ چنانچہ اسی سال انہوں نے ڈپٹی کلکٹر کا امتحان اول پوزیشن حاصل کر کے پاس کر لیا۔ ۱۸۷۱ء میں وہ انسپکٹر جنرل آف رونیوین کر حیدر آباد چلے گئے جہاں انہیں شیر نواز جنگ محسن الدولہ الملک کا خطاب ملا۔

اپنی ملازمت کے دوران انہیں ہندوستان کے مختلف شہروں میں رہتے کا اتفاق ہوا۔ اور اپنی تعیناتی کے دوران وہ مسلمانوں کی حالت زار کا ہی مطالعہ کرتے رہے جہاں کہیں گئے انہوں نے مسلمانوں کو ہندو کے زیر اثر پایا۔ وہ اس نتیجے پر پہنچے کہ مسلمانوں پر اس وقت دو قومیں اس طرح مسلط ہیں کہ انہوں نے اس عظیم قوم کی سوتھ کی پرواز کو دبائے رکھا ہوا ہے۔ اس لیے اب ضرورت اس امر کی ہے کہ مسلمانوں کو اس قابل بنایا جائے کہ وہ اپنی عظیم شخصیت کی پہچانیں اور میدان عمل میں آکر ہندو اور فرنگی کا ڈٹ کر مقابلہ کریں۔ وہ جانتے تھے کہ دشمن کا مقابلہ کرنے کے لیے ہمیں دیکھنا پڑتا ہے کہ وہ کس قسم کے ہتھیاروں سے مسلح ہے تاکہ خود کو بھی ویسے ہی ہتھیاروں سے مسلح کر کے اس کا مقابلہ کیا جائے۔ چیز نہیں سرسید کے قریب تر لانے کا باعث بنی۔

۱۸۹۲ء میں جب سرکاری ملازمت سے سبکدوش ہوئے تو انہوں نے فی الفور علی گڑھ کا رخ کیا اور پورے جوش و خروش کے ساتھ سرسید احمد خان کے ساتھ ہو گئے چنانچہ تحریک علی گڑھ میں انہوں نے نمایاں کام انجام دیئے۔ سرسید احمد خان خود اس بات کا اعتراف کرتے تھے کہ محسن الملک کی آمد سے مسلمانوں کو جس جذبے میں تقویت ملی ہے وہ انہی کی برکت سے ہے۔ اکیلا میں اس قدر وسیع انداز میں عوام کی

رائے کو ہوار نہ کر سکتا تھا۔

چنانچہ سرسید کی وفات کے بعد تحریک علی گڑھ سے پیدا ہونے والے مثبت نتائج کو اجاگر کرنے والے محسن الملک ہی تھے۔ اس سلسلے میں انہوں نے دواجم کام کیے۔

۱۔ اردو ہندی تقاضے میں اردو کے حق مدافعت۔

۲۔ شملہ وفد کا اہتمام۔

ان دونوں باتوں کی تفصیل ابتدائی صفحات میں آچکی ہے نواب محسن الملک علی گڑھ کالج کے جوائنٹ سیکرٹری تو سرسید کی زندگی ہی میں بن گئے تھے۔ لیکن بعد میں پورے سیکرٹری کے عہدے کی ذمہ داری بھی اٹھائی۔ اس طرح سرسید کی وفات کے بعد انہیں مسلم ایجوکیشنل کانفرنس کا سیکرٹری بھی منتخب کر لیا گیا۔ اس کانفرنس کو کامیاب تر بنانے کے لیے انہوں نے محسوس کیا کہ ملک کے مسلمان عوام سے ذاتی رابطے قائم کرنے کی ضرورت ہے چنانچہ وہ اس مقصد کے حصول کے لیے بذات خود ملک بھر کے طوفانی دورے پر نکلے ۱۸۹۹ء میں کلکتہ میں ایک اجلاس طلب کیا اور اس میں فیصلہ کیا گیا کہ ملک بھر کے بڑے بڑے شہروں میں اسلامیہ مدارس کھوئے جائیں گے۔ اردو ہندی جھگڑے کے سلسلے میں ایک ایسوسی ایشن قائم کی گئی۔ جس کا نام اردو ڈیفنس ایسوسی ایشن رکھا گیا۔ ۱۸ اگست ۱۹۰۰ء میں اس ایسوسی ایشن کے زیر اہتمام محسن الملک کی زیر صدارت ایک کانفرنس منعقد ہوئی جس میں محسن الملک نے واضح الفاظ میں کہا کہ اگر کسی نے ہمارے لیے لسانی مشکلات پیدا کرنے کی کوشش کی تو ہم اس کا جواب قلم سے نہیں بلکہ تلوار سے دیں گے۔ اگرچہ ہمارے دل میں ملکہ معظمہ کے لیے پورا پورا اخلاص اور پوری پوری محبت موجود ہے۔ اور ہم وطن کے بھی زبردست خواہاں ہیں۔ لیکن ہم اپنی زبان کو کبھی نہیں مرنے دیں گے ہم نے اردو کو زندہ رکھنے کا عہد کیا ہے۔ اور جب تک ہم زندہ ہیں یہ زبان زندہ رہے گی اگر خدا نخواستہ ہمیں اپنے عزائم کی تکمیل میں ناکامی ہوئی تو ہم اردو کا جنازہ خاموشی کے ساتھ اٹھا کر نہیں جائیں گے۔ ہم اس کی موت سے پیدا ہونے والے اشتغال کی صورت میں جو اقدام اٹھائیں گے ان کی تمام تر ذمہ داری حکومت اور ہندی لوگوں پر ہوگی۔

علی گڑھ کالج کو چار چاند لگانے والوں میں محسن الملک کا نام سرفہرست آتا ہے انہوں نے اس کالج کی عملی استعداد کو بڑھانے کیلئے دنیا کی بڑی بڑی شخصیتوں کو علی گڑھ مدعو کیا جو ان سے

بے حد متاثر ہوئیں ان میں پرنس آف ولز بعد میں جالچ پنجم ہے، امیر حبیب اللہ خان شاہ افغانستان کے اسمائے گرامی قابل ذکر ہیں۔ شاہ افغانستان نے فرمایا کہ علی گڑھ کے متعلق میں نے بہت کچھ سنا ہوا تھا لیکن اب جو کچھ آنکھوں سے دیکھ رہا ہوں مجھے تعجب ہو رہا ہے۔ واقعی حضرت علی کرم اللہ وجہہ کا وہ ارشاد درست ہے کہ جھوٹ اور بیچ میں اتنا ہی فاصلہ ہے جتنا گانہ اور آنکھ کے درمیان۔ چنانچہ آج میں نے حقائق کو اپنی آنکھوں سے دیکھ لیا ہے۔

صوبجات متحدہ کا گورنر سرانستونی میکڈنل پوری طرح متعصبانہ انداز میں ہندی نواز تھا اور اردو کا بدترین مخالف تھا۔ اردو کو نیچا دکھانے کے لیے اس نے بہت سے سرکاری احکام بھی جاری کیے اور سرکاری سطح پر سوخ استعمال کرتے ہوئے اردو کے حامیوں کو ناجائز تنگ کرنے کی مہم چلا دی اگرچہ بہت سے مسلمان گورنر ان کیلئے ہتھیاروں سے بچنے کے لیے تحریک تحفظ اردو سے کچھ الگ ہو گئے لیکن محسن الملک کے جذبہ مدافعت میں اور جوش پیدا ہو گیا۔ انہوں نے جابجا احتجاجی جلسوں کا انتظام کیا اور اعلان کیا کہ حکومت کی طرف سے دیئے جانے والی ان دھمکیوں سے جن میں ہمیں سنگین نتائج بھگتنے کے لیے کہا گیا ہے کبھی مرغوب نہیں ہوں گے تاہم بعد میں ان کے ساتھیوں نے انہیں مشورہ دیا کہ گورنر اب اوجھے ہتھیاروں پر اتر آیا ہے اس لیے اس وقت تک خاموشی اختیار کر لیتا ہی مناسب ہے۔ جب تک یہاں سے تبدیل نہیں ہو جاتا۔

محسن الملک ایک اعلیٰ درجے کے سیاست دان کا دماغ رکھتے تھے انہیں معلوم تھا کہ اب وقت آگیا ہے کہ مسلمان ایک منفرد قوم کی حیثیت سے کاروبار حکومت میں حصہ لیں چنانچہ جداگانہ انتخابات کرانے کی مہم پر زور دیا۔ شملہ وفد کے شرکاء سے اپیلیں کیں کہ وہ وقت کی اس اہم ضرورت کو وائسرائے پر واضح کریں چنانچہ سر آغا خان کی قیادت میں ۳۶ مسلمانوں کا ایک وفد تیار کیا جو شملہ میں وائسرائے سے ملاقاتی ہوا اس وفد کی کاروائی کا ذکر ابتدائی صفحات میں آچکا ہے اور نمایاں کامیابی کے ساتھ واپس آیا۔ اسی وفد کے وائسرائے سے ملاقات کی برکت سے منٹو مائے اصلاحات کا نفاذ ہوا۔ جن میں جداگانہ انتخابات کے اصول کو تسلیم کر لیا گیا۔

اب وقت آگیا تھا کہ مسلمان ایک علیحدہ سیاسی جماعت بنائیں چنانچہ دسمبر ۱۹۰۶ء کو مسلم عمائدین نے ایک پلیٹ فارم پر جمع ہو کر ایک نئی سیاسی جماعت ”مسلم لیگ“ کی تشکیل کا اعلان کیا محسن الملک اس جماعت کی تشکیل میں پیش رہے۔ بد قسمتی سے زندگی نے زیادہ دیر تک ایفانہ کی اور اگلے ہی سال یعنی ۱۶ اکتوبر ۱۹۰۷ء کو انتقال فرما گئے اور علی گڑھ میں مدفون ہوئے۔

وقار الملک

۱۸۴۱ء تا ۱۹۱۱ء

نواب مشتاق حسین وقار الملک ۲۲ مارچ ۱۸۴۱ء کو یوپی کے ایک مشہور شہر امرہ میں پیدا ہوئے۔ ابھی چھ ماہ کے تھے کہ شفقت پداری کے سایہ عاطفت سے محروم ہو گئے۔ چنانچہ اپنی والدہ ماجدہ کے ہی زیر نگرانی ایک مقامی مکتب میں ابتدائی تعلیم حاصل کی بعد ازاں امرہ میں ہی کچھ تعلیم حاصل کرنے کے بعد ڈسٹرکٹ سکول مراد آباد میں بطور استاد ملازمت اختیار کی۔ آپ کا رابطہ سرسید احمد خان سے زندگی کے ابتدائی دور ہی میں قائم ہو گیا۔ جب سرسید احمد خان علی گڑھ میں سب جج تھے تو نواب مشتاق حسین ان کے ریڈر تھے اسی مقام سے دوستی کا آغاز ہوا اور یہ دوستی تادم آخر قائم رہی۔ ترقی کرتے ہوئے وہ ۱۸۷۵ء میں تحصیلدار مقرر ہو گئے ۱۸۷۵ء میں وہ جوڈیشل ڈیپارٹمنٹ میں سیکرٹری مقرر ہوئے۔ کچھ عرصہ اس منصب پر فائز رہنے کے بعد انہوں نے حیدر آباد جانا پسند کیا جہاں انہیں جوڈیشل منسٹر کے سیکرٹری ہونے کا عہدہ مل گیا۔ آپ کی ذہانت محنت خلوص اور قابلیت کے اعتراف میں ریاست حیدر آباد کی طرف سے ”وقار الملک“ کا خطاب ملا۔ اس ملازمت سے وہ ۱۸۹۲ء میں ریٹائرڈ ہوئے اگرچہ وہ حیدر آباد میں تھے لیکن سرسید احمد خان سے خط و کتابت کے ذریعے رابطہ قائم رکھا۔ اسی طرح سرسید کے رسالہ تہذیب الاخلاق میں شائع کرنے کے لیے مضامین ارسال کرتے۔ سرسید کی تحریک کو پورے حیدر آباد میں پھیلا دیا۔

انہوں نے اپنی زندگی مسلم قوم اور وطن کے لیے وقف کر دی وہ جانتے تھے کہ مسلمانوں کی سب سے اہم خدمت یہ ہے کہ انہیں تعلیم سے آراستہ کیا جائے۔ عوام کو ان کے حقوق سے آگاہ کیا جائے اور ان حقوق کے حصول کے لیے ایک سیاسی پلیٹ فارم بنایا جائے۔ چنانچہ انہوں نے مسلم لیگ کے قیام کے لیے تگ و دو کی دسمبر ۱۹۰۶ء میں اس سیاسی جماعت کی تشکیل کو خوش آئند اقدام قرار دیا اور گیارہ سال تک مسلسل اس کی خدمت کرنے میں مصروف رہے۔

نواب محسن الملک کے بعد علی گڑھ مسلم کالج کے سیکرٹری مقرر ہوئے۔ مسلمانوں سے اتنی محبت تھی کہ وہ ہر صورت میں ان کی مدد کرنا اپنا فرض اولین سمجھتے تھے اور غیروں بالخصوص

انگریزوں سے اس قدر نفرت تھی کہ انہیں اپنے قریب دیکھنا پسند نہ کرتے تھے اسی نفرت کی بنا پر انہوں نے نہایت جرأت مندی سے اپنے کالج میں سے تمام پورپن عملے کو استعفیٰ دینے پر مجبور کر دیا۔ اس طرح ایک مسلم درس گاہ کو انگریز کی پلیدگی سے پاک کر دیا۔ اگرچہ وقار الملک کا یہ اقدام اس وقت کے تقاضوں کے منافی تھا۔ لیکن اس کے ساتھ ساتھ اس اقدام سے مسلمانوں پر یہ امر واضح ہو گیا کہ ان کے رہنماؤں میں اب اتنی جرأت موجود ہے کہ وہ جاہر حاکم کے سامنے حق کی آواز بلند کرنے کے قابل ہو گئے ہیں۔ شاید وہ پورپن سٹاف کو نہ نکالتے لیکن انہوں نے محسوس کیا کہ یہ لوگ طلباء کو کسی خاص نصاب کے تحت تعلیم نہیں دے رہے اور اپنی مرضی کے مطابق مضامین کی تدریس کر رہے ہیں۔ انہیں اس بات میں بے قاعدگی کی جھلک نظر آئی۔ اس بے قاعدگی کو دور کرنے کے لیے انہوں نے اس سٹاف سے ایک مخصوص نصاب کے مطابق تعلیم دینے کا مطالبہ کیا لیکن اس سٹاف نے اپنی حکومت کے نشے میں ایسا کرنے سے انکار کر دیا۔ چنانچہ یہ حیثیت سیکرٹری انہوں نے ان سے کہہ دیا کہ وہ استعفیٰ دیدیں ایک اور جرأت مندی کا کام وقار الملک نے یہ کیا کہ پرنسپل کے اختیار میں کمی کر دی جس کی بنا پر کالج میں امریت کے عنصر کو شروع سے ہی دبا دیا گیا۔

وقار الملک کا زیادہ تر وقت وسطی ہند اور جنوبی ہند میں گزارا تھا لیکن ان کی توجہ پورے ہندوستان کے مسلمانوں پر لگی رہتی تھی۔ چنانچہ تقسیم بنگال کی تہنیت پر انہوں نے علی گڑھ انسٹی ٹیوٹ گنرٹ کے شمارہ ۳۰ دسمبر ۱۹۱۱ء میں مسلمانوں کے مستقبل کی سیاسی پالیسی کے خدوخال وضع کیے۔ اس صورت حال کے پیش نظر انہوں نے کسی خوف و خطر کے بغیر اعلان کیا کہ اب یہ بات بالکل واضح ہو گئی ہے کہ وہ حکومت پر کسی قسم کا بھروسہ نہیں کر سکتے۔ کیونکہ یہ حکومت کیسی ہوئی جو ایک وقت میں کچھ فیصلہ کرے اور دوسرے وقت میں اسی فیصلے کو الٹ کر دے۔ اس لیے مسلمانان ہند کو آزادی کے حصول کے لیے اپنی راہیں خود متعین کرنا پڑیں گی۔

اسی طرح ۱۹۱۳ء میں ایک مسجد کی تعمیر کرنے والے مسلمانوں پر انگریز ڈسٹرکٹ مجسٹریٹ ٹیلر نے پولیس کی وساطت سے گولی چلوادی جس سے پورے علاقے میں زبردست ہنگامہ ہو گیا۔ اس واقعہ پر وقار الملک نے نہ صرف اس ڈسٹرکٹ مجسٹریٹ ٹائلر سے احتجاج کیا بلکہ اس کو لکھ بھیجا۔

”اگر تم غرور و تکبر میں آج مسلمانوں پر گولی چلوا سکتے ہو تو کل پولیس کا ایک معمولی
تھانیدار بھی ٹائلر بن کر ایسے مکر وہ اقدام کر سکتا ہے۔“

وقار الملک سرسید احمد خان کی طرح گرم مزاج اور کھرے آدمی تھے اور انہوں
نے راست گوئی میں حائل ہونے والی ہر دیوار کو منہدم کر دیا۔ اور انگریزوں کو اس مقام
کی اطلاع دی جو مسلمانوں کے دلوں میں ان کے لیے تھا۔

وہ سرسید اور محسن الملک کے ذاتی دوست ہونے کی وجہ سے ایک ایسے ماحول
کے روشن چراغ تھے جس میں ہر وقت نور ہی نور برستا تھا۔ وہ اس محفل کے رکن تھے
جہاں ہر وقت ذکر آزادی ہوتا تھا وہ ایسے ملک کے باشندے تھے جہاں کے مسلمانوں
کو ان کی ماہیت کا احساس ہو گیا تھا۔ وہ ایسی سیاسی جماعت کے رکن تھے جو ان کی وفات
کے تیس سال بعد ہی ایک عظیم مملکت تشکیل دینے میں کامیاب ہو گئی اور اس مملکت کا
نام پاکستان رکھا گیا۔

تحریک آزادی کا یہ مجاہد اور شمع آزادی کا یہ پروانہ بالآخر ۲ جنوری ۱۹۱۷ء کو
راہی ملک عدم ہو گیا۔ نواب وقار الملک کو ان کے آبائی شہر ”امروہہ“ ہی میں دفن کیا گیا۔

شبلی نعمانی

۱۸۵۷ء تا ۱۹۱۴ء

مولانا شبلی نعمانی ۱۸۵۷ء میں اعظم گڑھ میں پیدا ہوئے۔ والد کا نام شیخ حبیب اللہ تھا وہ ایک متمول زمیندار ہونے کے ساتھ ساتھ اعلیٰ درجے کے وکیل بھی تھے جس کی وجہ سے ان کا گھر علم و دولت کا خزانہ تھا دولت کی فراوانی کی بنا پر شبلی نعمانی کو بھی علم حاصل کرنے کے بہت اچھے مواقع ملے۔ ابتدائی و بالالتعلیم لاہور میں حاصل کی۔ انیس سال کی عمر میں پہلا حج کیا ۱۸۷۳ء میں ایک مدرسے میں مدرس اعلیٰ بن گئے۔ اس دوران انہوں نے بہت سے مستند علماء سے کسب فیض کیا۔ ۱۸۸۱ء میں وکالت کا امتحان پاس کر کے اعظم گڑھ میں وکالت شروع کی۔ شبلی نعمانی طبعاً ایک مدرس محقق اور مورخ تھے۔ وکالت ان کے پس کی بات نہ تھی۔ امتحان پاس کرنے کے باوجود انہیں اس پیشہ سے نفرت ہو گئی۔ چنانچہ ملازمت کی بھٹائی پہلے دس روپے ماہوار نقل نویس کی حیثیت سے کام کیا پھر ان کے والد نے اپنے کارخانے میں کام پر لگانے کی کوشش کی لیکن یہاں وہ بالکل ہی فٹ ثابت نہ ہوئے۔ بالآخر ۱۸۸۳ء میں علی گڑھ چلے گئے۔ وہاں حصول ملازمت کے سلسلے میں بہت سرگردان و پریشان رہے آخر کار ۱۸۸۳ء کے آخر میں علی گڑھ کالج میں عربی کے ایک معاون استاد کی آسامی مل گئی۔ یہاں سے انیس چالیس روپے ماہوار ملتے تھے ان کا انتخاب مولوی سمیع اللہ خان نے کیا اور ان کے ساتھ ان کا تعارف سرسید احمد خان سے کرادیا۔ یہ جگہ مولانا شبلی کے لیے سب سے زیادہ قابل قدر اور پسندیدہ تھی انہیں یہاں کے چالیس روپوں سے اس قدر دلچسپی نہ تھی جس قدر انہیں یہاں کی لائبریری اور تحقیقی مرکز سے تھی یہی ان کا فطری ذوق تھا جو انہیں بہت سی محنت کے بعد حاصل ہو گیا علی گڑھ کالج سے وہ اٹھارہ سال تک وابستہ رہے یہ ایک مدت دراز ہے ان کی زندگی کا بہترین حصہ اسی وابستگی سے گزرا۔

مولانا شبلی کو جہاں علم و ادب کا ایک درخشندہ ستارہ قرار دیا جاتا ہے وہاں ہم اس حقیقت کو کبھی فراموش نہیں کر سکتے کہ وہ تحریک آزادی میں بھی اپنی مثال آپ تھے وہ ایک مسلمان مفکر تھے ادب تنقید کی خصوصیات کھٹی میں بھری پڑی نقیب اور ان کی وساطت

میں معاملہ فہمی بلا کی حاصل تھی وہ واقعات کی تفصیل سن کر معاملہ کی تہہ کو فوراً پہنچ جاتے تھے یہی صفت انہیں سیاسی میدان میں جلا بخشی رہی ان کے سینے میں ایک سچے مسلمان کا دل دھڑکتا تھا اگرچہ ان کے آباؤ اجداد ہندو مذہب سے تعلق رکھتے تھے، ۱۸۷۷ء میں ترکی اور روس کے درمیان جو جنگ ہوئی اس کی وجہ سے ہندوستان بھر کے مسلمانوں میں اشتعال پیدا ہوا۔ جوش و خروش میں تلاطم برپا ہوا۔ شبلی نعمانی نے اس مقصد کے لیے گھر گھر جا کر چندہ جمع کیا اور اس مقصد کے لیے انجمن تشکیل دی چنانچہ ۳ ہزار روپے جمع کر کے ترکی روانہ کیے اسی طرح ترکی اور یونان کے درمیان جو چپقلش ہوئی اس سے انہیں سخت صدمہ ہوا۔ انگریز اپنے قدیم بغض کے تحت یونان کی مدد کو نکل آیا۔ اس سے اس کا مقصد یہ تھا کہ چونکہ ہندوستان میں اس کا راج ہے اس لیے یہاں کے لوگ اس کے خلاف کوئی بات کہنے کی جرأت نہ کر سکیں گے لیکن آفرین ہے ان بے باک نوجوانوں پر جنہوں نے انگریز کی مخالفت کے باوجود ترکی کی اعانت کا اعلان کیا اور ان میں مولانا شبلی پیش پیش ہوئے۔

۱۹۰۸ء میں دارالعلوم ندوہ کا سنگ بنیاد رکھا گیا اس دارالعلوم کے قیام کا اصل مقصد مسلمانوں کو دینی تعلیم دینا تھا اس ادارے کو حکومت کچھ مالی گرانٹ بھی دیتی تھی۔ اس گرانٹ کے عوض دارالعلوم ندوہ میں غیر مذہبی تعلیم دی جاتی تھی۔ دوسرے لفظوں میں انگریز کی مداخلت براہ راست مداخلت تھی۔ ظاہر ہے کہ کوئی ادارہ مالی امداد کے بغیر ایک قدم بھی نہیں چل سکتا۔ چنانچہ انگریز کی مداخلت کو برداشت کرنا پڑتا تھا۔ انگریز اپنی گرانٹ کی آرٹیں غیر مذہبی تعلیم کے دائرے کو وسیع تر کرتا جا رہا تھا شبلی نعمانی نے جب یہ صورت حال دیکھی تو انہوں نے کچھ ایسے متمول افراد کی طرف رخ کیا جو اس ادارے کو مالی امداد آسانی سے دے سکتے تھے۔ انگریز کی مداخلت کا ذکر کرتے ہوئے انہوں نے مولانا محمد امین زبیری جو بیگم بھوپال کے ادبی سیکرٹری تھے کو لکھا کہ انہیں فوری طور پر مالی امداد کی ضرورت ہے تاکہ انگریز کی دخل اندازی کو محدود رکھا جائے اسی طرح ریاست رام پور کے نواب صاحب تک رسائی حاصل کی جنہوں نے پانچ پانچ سو روپیہ سالانہ امداد کا اعلان کر دیا۔ ۱۹۱۰ء میں سر آغا خاں نے اپنے طور پر پانچ سو روپیہ سالانہ امداد کا اعلان کیا۔

شبلی طبعاً سیاست سے الگ رہ کر مسلمانوں کو میدان عمل میں لانا چاہتے تھے اور ان کا خیال تھا کہ سیاست کے مفکرین اور ہوتے ہیں اور سیاست میں عمل کرنے والے افراد اور

ہوتے ہیں۔ بالکل اسی طرح جیسے منصوبہ بندی کے ارکان ایک جگہ بیٹھے ہوتے ہیں اور ان کے بنائے ہوئے منصوبوں پر عمل کرنے والے افراد کوئی دوسرے ہی ہوتے ہیں لیکن شبلی نعمانی کو بالآخر خود بھی میدان سیاست میں نکلنا ہی پڑا۔ اس کی سب سے بڑی وجہ مسلمانوں کے اعتماد کو انگریز کی وہ ضرب تھی جو اس نے تقسیم بنگال کی تینیسخ کے احکام جاری کر دیئے تھے۔ کیونکہ بنگال کو تقسیم کیا جانا مسلمانوں کا مطالبہ تھا اور تینیسخ تقسیم بنگال ہندوؤں کا پُر زور مطالبہ تھا۔ مسلمانوں کو بعد میں پتہ چل گیا کہ ہندوؤں کی خوشحالی اور آزادی کو قطعی طور پر پسند نہیں کرتا بلکہ ان دونوں چیزوں کو وہ مسلمانوں کے حق میں برداشت ہی نہیں کر سکتا۔ شبلی اس واقعے سے شدید دل برداشتہ ہوئے۔ چنانچہ مسلم لیگ میں شامل ہونے کا مصمم ارادہ کیا اگرچہ وہ ابتدائی طور پر سرسید احمد خاں کی تقلید میں کانگریس میں شامل ہو گئے تھے لیکن بعد میں مسلم لیگ میں شامل ہو کر مسلمانوں کے لیے عظیم کارہائے نمایاں سرانجام دیئے۔ مولانا شبلی ۱۸ نومبر ۱۹۱۴ء کو فوت ہوئے۔

مولانا محمد علی جوہر

۱۸۷۸ء تا ۱۹۳۱ء

مولانا محمد علی جوہر ۱۸۷۸ء میں اس دنیا میں رونق افروز ہوئے بچپن ہی میں والد محترم کی شفقت سے محروم ہو گئے۔ آپ کی والدہ محترمہ جو ایک پُر عزم اور مجسمہ عفت و ہمت خاتون تھیں اور جن کے دل میں قومی مسائل اس طرح جاگزیں تھے جس طرح ان کے اپنے ہی بیٹوں اور بیٹیوں کے مسائل تھے اپنے بچوں کی پرورش میں تندہی سے مصروف ہوئیں۔ وہ ایک جواں ہمت اور پُر وقار خاتون تھیں انہوں نے اپنے بچوں کی پرورش حسب الوطنی کے جذبے کے تحت اس انداز سے کی کہ ان میں آزادی کشور اور استقلال مسلمانان عالم کے لیے جانفشانی سے کام لیتا سکھایا۔ یہ محض ان کی والدہ کی برکت تھی کہ وہ اس قابل ہوئے کہ سیاست و سماج کی بلند و بالا سیلیج پر آکر ایک مثالی کردار ادا کر گئے۔

علی گڑھ سے بی۔ اے کا امتحان پاس کرنے کے بعد محمد علی جوہر عازم برطانیہ ہوئے اور آکسفورڈ یونیورسٹی سے آنرز کے ۱۹۰۲ء میں واپس وطن لوٹے۔ شروع شروع میں بعض توابعین کے ہاں ملازمت کرتے رہے لیکن ان کی مزاج میں نوکری سے زیادہ ملک و ملت کی

خدمتِ مقدم تھی اگرچہ ملازمت کے دوران انہیں بہت اچھے عہدے مل گئے لیکن ان عہدوں اور دنیاوی وقار نے ان کے دل کو چندال اطمینان نہ بخشا۔ ان کے بڑے بھائی مولانا شوکت علی بھی اسی مال کی زیر تربیت پلے تھے جس نے انہیں پالا تھا اس لیے ان کے خیالات کردار میں بالکل بھائی کی سی ہم آہنگی تھی۔ ان کی والدہ صرف قول کی قائل نہ تھیں بلکہ وہ عمل پر زیادہ یقین رکھتی تھیں۔ دنیا کے کسی حصے میں مسلم قوم کے کسی فرد کو کوئی گزند پہنچتی تو اس کی نثرپ ان تین افراد کے دلوں میں سب سے پہلے پیدا ہوتی اور یہ کنبہ اس تکلیف کو رفع کرنے کے لیے عملی طور پر میدان میں نکل آتا۔

۱۹۰۶ء میں مسلم لیگ قائم ہوئی پس اب کیا تھا انہیں باقاعدہ ایک سیاسی پلیٹ فارم مل گیا۔ اس سلسلے میں انہوں نے جو خدمات سر انجام دیں وہ مسلمان ہند کبھی فراموش نہیں کر سکتے۔ ۱۹۱۰ء میں ملازمت کو خیر باد کہا اور کلکتہ سے ایک اخبار کا ریڈر کے نام سے نکالا جس کی ادارت و اشاعت بالالتزام خود کرتے یہ اخبار تین سال تک اپنی پوری آب و تاب کے ساتھ کلکتہ سے شائع ہوتا رہا۔ کلکتہ میں رہ کر انہیں محسوس ہو گیا کہ یہاں کے لوگ اب جاگ اٹھے ہیں اس لیے انہی نئے جاگنے والوں میں ایسے افراد مل جائیں گے جو ملک و قوم کو تقویت دینے کے لیے اعمالِ حسنة سے عہدہ براہو سکیں گے۔

چنانچہ ۱۹۱۳ء میں وہ کلکتہ سے دہلی تشریف لائے اور وہاں سے ایک اردو اخبار ”بہمدرد“ کے عنوان سے شائع کرنا شروع کیا۔ اس زمانے میں ہندوستان کی سیاست زبردست سرگرم تھی۔ کانگریس اپنے پورے زوروں پر تھی۔ مسلم لیگ کو جو وہیں آئے ہوئے سات آٹھ سال گزر چکے تھے۔ عوام الناس کی رائے بدل رہی تھی مسلمانوں کو اپنی انفرادیت کا احساس ہوا جا رہا تھا۔ کانگریس کے زور میں کمی واقعی ہوئی جا رہی تھی۔ انگریز اور ہندو کی ملی بھگت اپنے شباب کو پہنچ رہی تھی اور مسلم کش سازش کئی پردوں میں عمل پیرا تھی۔ ان تمام حالات کو مولانا محمد علی خوب جانتے اور سمجھتے تھے انہیں انگریز کی ملی بھگت کا ثبوت اس وقت سے مل چکا تھا جب ۱۹۱۱ء میں تقسیمِ بنکال کے حکم کو انگریز نے خود ہی منسوخ کر دیا حالانکہ یہ حکم پانچ سال قبل مسلمانوں کے پرزور مطالبے کو تسلیم کرنے کے بعد صادر کیا گیا تھا انگریز نے ہندو کو خوش کرنے کے لیے ایک عظیم اور ضروری فیصلے سے بڑی ڈھٹائی سے منہ پھیر لیا محمد علی جو بہر جان گئے کہ انگریز سے مسلمانوں کو فیض ہونا مشکل سی بات ہے۔

جنگ عظیم اول شروع ہوئی تو ترکی نے انگریزوں کے خلاف لڑنے کا اعلان کر دیا اس سے انگریز کے دل میں نہ صرف ترکوں کے لیے جوابی کارروائی کا جذبہ پیدا ہوا بلکہ اس نے تمام دنیا کے مسلمانوں کو اپنا دشمن تصور کر لیا اور یہاں تک کہ ہندوستان کے مسلمانوں کو شک کی نگاہ سے دیکھنے لگے۔ اس صورت حال سے ہندو نے فائدہ اٹھایا اور انگریز کو ان کے خلاف کیا اور جموٹا پروپیگنڈا کرنے میں پنہاں وعیاں انداز میں مصروف ہوئے ادھر ہندوستان کے مسلمانوں نے جب انگریز کی طرف سے ترکی حکومت میں خلافت کے خلاف جارحانہ عزائم کو دیکھا تو فطری طور پر غم و غصہ کی ایک زبردست لہر دوڑ گئی چنانچہ یہاں پر خود محمد علی جوہر نے اس سلسلے میں اپنے اخبارات میں انگریز کی کارروائی کی مذمت کی اور انگریز کو احساس دلایا کہ ترکی میں خلافت کے تحفظ کے لیے ہندوستان کے مسلمانوں کو علیحدہ نہ تصور کیا جائے چنانچہ ان کا اخبار کامریڈ انگریز پالیسیوں پر زبردست تنقید کرتا جا رہا تھا۔ اس لیے انگریز کو یہ بات ایک آنکھ نہ بھائی۔ چنانچہ کامریڈ کی طباعت و اشاعت ممنوع قرار دے دی گئی پریس ضبط کر لیا گیا اور ۱۹۱۵ء میں ڈیفنس آف انڈیا رولز کے تحت دونوں بھائیوں یعنی مولانا شوکت علی اور مولانا محمد علی کو گرفتار کر لیا اور چار سال تک جیل میں رکھا۔ اس دوران تحریک خلافت پوری طرح منظم ہو چکی تھی۔

دسمبر ۱۹۱۹ء میں جب انہیں جیل سے رہا کیا گیا تو ان میں آتش جذبات شدید نوعیت اختیار کر چکی تھی وہ انگریز کو اس نفرت سے عملی طور پر آگاہ کر دینا چاہتے تھے جو ان کے دلوں میں پیدا ہو چکی تھی۔ چنانچہ تحریک خلافت کی باگ دوڑ اپنے ہاتھ میں مقامی اور ملک کے گوشے گوشے میں انگریز کے مکر وہ عزائم سے عوام کو آگاہ کیا اس تحریک میں انہیں نمایا کامیابی نصیب ہوئی۔

مرے کی بات یہ ہے کہ ضعیف العمری کے عالم میں بھی ان کی والدہ نے جا بجا خلافت کے حق میں مظاہروں میں شرکت کی اور مسلمان خواتین ہند کو اس ضرورت سے مطلع کیا جو مسلمانوں کی آزادی اور خلافت ترکیہ کے تحفظ کے لیے اہمیت کلی رکھتی تھی ان تین پیر عمر رہنماؤں نے ملک میں اسلام دوستی اور فرنگی دشمنی کی لہر دوڑادی۔

خلافت کی تحریک میں انہوں نے جو کارہائے نمایاں سرانجام دیئے ان کا ذکر اس کتاب کے ابتدائی حصے میں تفصیل سے آچکا ہے۔ تاہم اتنی بات ضرور قابل ذکر ہے کہ

انگریز کو معلوم ہو گیا کہ اس شخص نے مسلمانان ہند کے ایسے جذبات جگا دیئے ہیں جو انقلاب عظیم پر نتیج ہوں گے۔ ۱۹۲۱ء میں انہیں ایک بار پھر قید کر لیا گیا۔ لیکن تھوڑے ہی عرصہ کے بعد رہا کر دیا گیا۔

جب پہلی گول میز کانفرنس ہوئی تو انہوں نے اس وفد میں ایک فعال رکن کی حیثیت سے شرکت کی۔ ہندوستان سے روانہ ہونے سے قبل اعلان کیا کہ اب وقت آگیا ہے کہ مسلمانان ہند کو غلامی کے چنگل سے آزاد کر دیا جائے۔ اس کے لیے انہوں نے نہایت پروقار انداز میں مدلل تقاریر کیں اور فرمایا کہ اس مرتبہ میں کھلے الفاظ میں انگریز سے آزادی ہندوستان کا مطالبہ کر دوں گا اور میں وعدہ کرتا ہوں کہ میں اس وقت تک واپس لوٹ کر نہیں آؤں گا جب تک آزادی کا ثمرہ مل نہیں جاتا۔

چنانچہ گول میز کانفرنس میں انہوں نے نہایت بے باکی سے آزادی ہندوستان کا مطالبہ پیش کر ہی دیا۔ خدا نے ان کے قول کی لاج رکھی اور انہیں خالی ہاتھ واپس وطن لوٹنے کی شرمندگی سے محفوظ رکھا۔ بد قسمتی سے جنوری ۱۹۳۱ء میں جبکہ وہ لندن ہی میں تھے کہ راہی ملک عدم ہو گئے اور ان کی وصیت کے مطابق انہیں بیت المقدس میں دفن کیا گیا۔

ڈاکٹر محمد اقبال

۱۸۷۳ تا ۱۹۳۸ء

ڈاکٹر محمد اقبال ۲۲ فروری ۱۸۷۳ء کو بمقام سیالکوٹ پیدا ہوئے۔ ان کا تعلق ایک معروف کشمیری برہمن خاندان سے تھا جو تین سو سال قبل اسلام قبول کر چکا تھا۔ ابتدائی تعلیم سیالکوٹ میں حاصل کی اور تعلیم بالاکے لیے لاہور تشریف لے آئے یہاں گورنمنٹ کالج سے ایم۔ اے فلسفہ کا امتحان اچھے نمبروں میں پاس کیے اس کے فوراً بعد وہ یونیورسٹی اورینٹل کالج میں لیکچرار کے عہدے پر فائز ہو گئے بعد ازاں انگلستان روانہ ہو گئے جہاں سے بیرسٹریٹ لارین کرواپس وطن آئے۔

جرمنی میں فلسفے کے مضمون میں ڈاکٹر بیٹ کیا اپنے استاد سر تھا ماس آرنلڈ کے کہنے پر انہوں نے یورپ کا دورہ کیا۔ یورپ کے دورہ کے بعد جب لاہور آئے تو گورنمنٹ کالج لاہور میں فلسفہ اور انگریزی کے پروفیسر کی حیثیت سے مامور ہوئے۔

علامہ اقبال طبعاً آزاد تھے اور غلامی کی زنجیروں کی جھٹکار سے بہت بیزار تھے۔ انہوں نے قوم کو مردہ نہیں بلکہ خفتہ پایا۔ ان کے دل میں اس سوئی ہوئی قوم کو جگانے کی تمنا پیدا ہوئی۔ خود نوکری کو خیر باد کہا اور وکالت شروع کر دی۔ وکالت کے دوران انہوں نے محسوس کیا کہ انگریز کا قانون ایک موم کی تاک کی طرح ہے۔ کیونکہ اس میں نہ تو انصاف کی کوئی گنجائش ہے اور نہ ہی صداقت کو معلوم کرنے کے لیے ذرائع و وسائل۔ لہذا وکالت ان کے ضمیر کے ساتھ مطابقت نہ کر سکی۔ چنانچہ انہوں نے اس پیشے کو بھی خیر باد کہا اور ترک کر دیا۔

قدرت نے شاعری ان کی سرشت میں داخل کی تھی اور وہ اس خداداد ملکہ کے تحت قوم کی آواز کو ملک بھر میں بلکہ دنیا بھر میں پھیلانے لگے اور اس میں گونا گوں کامیابیوں حاصل کیں یہ درست ہے کہ انہوں نے پڑھا تو فلسفہ تھا اور عملی زندگی کی ابتداء ایک استاد کی حیثیت سے کی تھی اور قانون کی موٹا کافیلوں سے بھی باخبر ہوئے تھے لیکن ان کی طبیعت پر جو سب سے زیادہ حاوی بات تھی وہ مسلمانوں کی حالت زار اور ان کی سیاسی پسماندگی تھی وہ فرنگی کی تعلیم۔ تہذیب اور تمدن سے زیر دست نالال تھے۔ جرمنی کے دورے

کے بعد انہیں اپنی زندگی کے لیے نیا لائحہ عمل ملا تھا۔

انہوں نے گوٹے کے خیالات کو پڑھنے کے بعد محسوس کیا کہ ایک قومی شاعر اپنی قوم کو اس قدر بلند و بالا مقام سے آگاہ کر سکتا ہے تو کیا وجہ ہے کہ ہندوستان سے کوئی دانشور ان احساسات کو دوسرے افراد تک نہ پہنچائے اور ان کی ضروریات و احتیاجات سے حاکمت وقت کو مطلع نہ کرے۔ چنانچہ اس کے بعد انہوں نے اپنی زندگی ملک و ملت کی خدمت کے لیے وقف کر دی۔

شروع شروع میں وہ کانگریس کے ساتھ ان کے ہم نوا رہے لیکن جیب انہوں نے اس تعصب خانہ میں خود جا کر حمام کے ان ننگوں کو دیکھا تو اس سے متنفر ہو گئے۔ ان کی نظر بصیرت افروز نے پہچان لیا کہ ہندو کبھی مسلمان کے ساتھ نہیں چل سکتے اور نہ ہی مشترکہ مفادات کی خاطر کوئی قربانی دے سکتے ہیں اگر یہ کوئی کام مسلمان کی خاطر کرے گا بھی تو اس کے مفادات زود یا بدیر ہندو قومیت ہی کو حاصل ہوں گے انہوں نے یہ بھی محسوس کیا کہ کسی پر تنقید کرتے وقت اگر اس کے محاسن ہی کو مد نظر رکھا جائے تو محض خوشامد بن کر رہ جاتی ہے لیکن صحت مند تنقید کا مقصد گو یہ ہوتا ہے کہ کسی چیز کے محاسن و معائب کا یکساں طور پر مطالعہ کیا جائے اور اس کے بعد اپنی رائے کا اظہار کیا جائے۔ فیصلہ دیتے وقت ہر نافرمان کو اختیار ہے کہ وہ اعتدال سے کام لے یا جس چیز کو وہ غالب دیکھے اس کی تفصیل بیان کر دے۔

علامہ نے انگریز کو اسی نکتہ نظر سے دیکھا انہوں نے صرف ہندوستان میں نہیں بلکہ یورپ اور انگلستان میں جا کر دیکھا۔ آخر کار اس نتیجے پر پہنچے کہ فرنگی مسلمانوں کی تہذیب تمدن کو اپنا رنگ دینا چاہتا ہے تاکہ آئندہ نسلوں کی قوت فکری کے رجحانات صرف اطراف پر کار فرما ہوں جو انگریزی تمدن اور مزاج کے عین مطابق ہو۔ چنانچہ اس میٹھی اور خوش نما زہر کی تاثیر سے لوگوں کو آگاہ کرنا اپنا فرض اولین تصور کیا اور قوم کو جگائے کے لیے سرگرم ہو گئے۔

انگریز علامہ کی مصروفیات پر کڑی نظر رکھ رہے تھے۔ چونکہ اقبال براہ راست معاندانہ رویہ اختیار کرنے کے مخالف تھے اور آئینی صورت کو زیادہ مستحسن قرار دیتے تھے اس لیے انگریز کو ان پر براہ راست کوئی غلط ہاتھ ڈالنے کی ہمت نہ پڑی۔ تاہم

علامہ اقبال اپنے اشعار میں۔ اپنے افکار میں اور اپنی تقاریر میں مسلمانوں کے سامنے وہ حقائق پیش کرنے میں مصروف ہو گئے جو تہذیب اسلامیہ کے لیے زبردست مضر ثابت ہو سکتی تھی۔ علامہ نے قوم کو پہلے یہ احساس دلایا کہ اس کی پسماندگی کا اصل سبب ان کی اپنی بے حسی اور فرومایگی ہے جو ان کی کسالت کی وجہ سے انہیں درپیش ہے انہیں اس امر کی خوشی تھی کہ ان سے پہلے کچھ حضرات قوم کو خواب غفلت سے جگانے کے لیے اچکے تھے لیکن صرف جگا دینا کافی نہیں نیند سے اٹھ کر کچھ ایسے وقت کی ضرورت ہوتی ہے جس میں انسان اپنے آپ سنبھالتا ہے اور پھر خود کو کوئی کام کرتے کے لیے فعال بناتا ہے یہ ٹھیک ہے کہ اکبر الہ آباد جیسے شعراء پہلے ہی قوم کو جھنجھوڑنے میں مصروف رہ چکے تھے اور سرسید احمد خاں۔ سید امیر علی۔ محسن الملک اور وقار الملک اور محمد علی جوہر جیسے عظیم المرتبت شخصیات ملک و ملت میں سیاسی بیداری کے لیے کوشاں رہے تھے لیکن ان کے انداز فکر میں وہ جرأت اور حصول نتیجہ کے لیے وہ عجلت نہیں تھی جو قدرت نے علامہ اقبال میں ڈالی تھی۔ علامہ نے انگریز کے خلاف ان باتوں کو واضح اور آشکارا بیان کرنے میں ذرہ بھر عار محسوس نہ کی جو محض فرنگی مفاد کی خاطر ہندوستانی تہذیب میں رواج پارہی تھیں اس طرح انہوں نے انگریز کے خلاف ایک تحریک کا آغاز کیا۔ انگریز نے انہیں خاموشی کرنے کے لیے سرکا خطاب دے دیا۔ لیکن علامہ کے سر میں تو قوم کی آزادی کا خیال بسا ہوا تھا اس لیے اس ”سر“ کے آجانے کی وجہ سے انہوں نے اپنا سر نہ بدلا اور اپنے ذہن میں کوئی تبدیلی نہ ہونے دی۔ ۱۹۲۷ء میں وہ پنجاب لیجسلیٹو اسمبلی کے رکن منتخب ہو گئے۔ یہاں اسمبلی میں بھی انہوں نے قومی مسائل کو ناقدانہ انداز میں پیش کرنے کی کوشش کی۔ لیکن انہوں نے محسوس کیا کہ یہاں پر صائب رائے کی کوئی قدر نہیں یہاں پر تو بندے گئے جاتے ہیں اور تو لے نہیں جاتے۔ تاہم جن مسائل پر انہوں نے اپنی سوچ کا اظہار کیا ان میں عورتوں کو زیادہ سے زیادہ طبی امداد بہم پہنچانے کے لیے محکمہ صحت کی طرف سے زیادہ رقم کی تخصیص اور سرکاری ملازمتوں میں ملازمتوں میں مسلمانوں کو متناسب نمائندگی کے اصول کو اپنایا جاتا تھا ملک کی نازک صورت حال اور حکومت کی طرف سے مالیوس کن کاروائیوں پر انہوں نے تفصیل سے روشنی ڈالی لیکن انہوں نے جان لیا کہ تقاریر خاتے میں طوطی کی آواز کوئی حیثیت نہیں رکھتی اس لیے حکومت تک آواز پہنچانے کے لیے سب سے اعلیٰ ذریعہ جمہور ہے اور

جمہور ہی کے ذریعے حکومت کی درود لیو اور کو ہلایا جاسکتا ہے۔

۱۹۳۰ء میں انہوں نے الہ آباد کے مقام پر مسلم لیگ کے عام اجلاس کی صدارت کرتے ہوئے جو صدارتی تقریر کی تاریخ آزادی میں ایک سنگ میل کے حیثیت رکھتی ہے یہ تقریر خطبہ الہ آباد کے نام سے یاد کی جاتی ہے اس خطبے میں انہوں نے واضح طور پر اعلان کر دیا کہ مسلمانان ہند کے لیے ایک علیحدہ اسلامی مملکت کی تشکیل کی ضرورت ہے جس کی جغرافیائی حدود کم از کم صوبہ پنجاب، صوبہ سندھ، بلوچستان اور شمال مغربی سرحدی صوبہ کی موجودہ سرحد ہو اسی طرح تشکیل پاکستان کا تصور انہوں نے واضح طور پر بیان کر دیا۔ اس عظیم الشان جلسہ میں اس خطبے نے ایک ہیجان اور تلاطم برپا کر دیا اور مسلمانوں کو ایک نئی ریاست کے وجود میں آنے کی اشد ضرورت واقعتاً محسوس ہو گئی۔ اس کا اثر یہ نکلا کہ کانگریس کے عمائدین اور بالخصوص پنڈت نہرو بہت تلملے اور انہوں نے اس کی زبردست مخالفت شروع کر دی وہ تو متحدہ ہندوستان کی آزادی کے حق میں تھے۔

علامہ اقبال ۱۹۳۱ء میں گول میز کانفرنس میں شرکت کرنے کی غرض سے انگلستان تشریف لے گئے۔ علامہ کی شخصیت کے پیش نظر لندن میں پہلے ہی سے ایک انجمن قائم تھی جس کا نام اقبال ایسوسی ایشن تھا۔ چنانچہ علامہ کے لندن پہنچنے پر اس ایسوسی ایشن کے ارکان نے علامہ کا ایسے استقبال کیا جیسے مرید مرشد کا کرتے ہیں۔ گول میز کانفرنس میں علامہ نے جس انداز سے مسلم لیگ کا نکتہ نظر پیش کیا وہ اپنی مثال آپ ہے۔ یہ درست ہے کہ محمد علی جوہر جیسے زبردست مقرر نے نہایت جامعیت سے اپنے دلائل دیے لیکن علامہ نے فلسفیانہ انداز میں مسلمانوں کی آزادی کی تحریک کو روشن کیا اور انگریز کو بتا دیا کہ اب ہندوستان میں یہ دونوں قومیں اکٹھی نہیں رہ سکتیں۔

علامہ ایک مفکر تھے۔ بعض اوقات مفکر کے خیالات کو عملی جامہ پہنانے کے لیے ایک ایسے رہنما کی ضرورت ہوتی ہے جو کسی منزل تک خود بھی پہنچ جانے کی سکت رکھتا ہو اور قوم کو ساتھ لے جانے کی ہمت رکھتا ہو۔ اس کے لیے علامہ کی نظر انتخاب نے قائد اعظم محمد علی جناح کو چنا اور ان سے براہ راست رابطہ قائم کیا۔ قائد اعظم بھی ان کی شخصیت سے والہانہ انداز میں متاثر تھے۔ انہیں علامہ کے افکار سیاسی سے کلی طور پر اتفاق تھا اور وہ اس منصوبے کو عملی جامہ پہنانا چاہتے تھے۔ جو علامہ کے ذہن میں جاگزیں ہوا تھا

ان دونوں عظیم شخصیتوں کی مسلسل جدوجہد نے انہیں بالآخر منزل مقصود تک پہنچا ہی دیا۔

یہ علیحدہ بات ہے کہ مصوٰر پاکستان علامہ اقبال کو اپنے تصور کو مادی صورت میں دیکھنے کی مہلت نہ ملی۔ تاہم قائد اعظم نے پاکستان کی عظیم ریاست کے وجود کو بدست خود مزین کیا۔ قیام پاکستان کے سلسلے میں علامہ اقبال نے نہ صرف قائد اعظم سے بہت سی خط و کتابت ہی کی بلکہ خود بھی متعدد بار ان سے ملاقاتی ہوئے۔

۱۔ مئی ۱۹۳۶ء کو علامہ اقبال کو پنجاب کی صوبائی مسلم لیگ کا صدر چن لیا۔ ۲۱ مئی ۱۹۳۶ء کو قائد اعظم نے سری نگر میں مرکزی پارلیمانی بورڈ کے ارکان کے ناموں کا اعلان کیا تو پنجاب کی طرف سے علامہ اقبال کو سرفہرست رکھا گیا۔ ۱۹۳۷ء میں علامہ اقبال نے صحت کی خرابی کی بنا پر مسلم لیگ میں ایک فعال رکن ہونے کی حیثیت سے کام کرنے سے معذرت چاہی۔ کیونکہ ان کی نظر کسی حد تک جواب دے چکی تھی البتہ انہوں نے ساتھ ہی یقین دہانی کرائی کہ مسلم لیگ کی افادیت تقویت اور عظمت کے لیے میری خدمات مشوروں کی صورت میں تادم آخر حاضر ہیں اور میں ایسی خدمت کرتا رہوں گا۔

علامہ اقبال نے ۲۱ اپریل ۱۹۳۸ء کو اس جہان فانی سے رحلت فرمائی۔ اور لاہور ہی میں شاہی مسجد کے زیر سایہ دفن کر دیا گیا۔ اب ان کا مزار مرجع خاص و عام بنا ہوا ہے۔

قائد اعظم بطور قانون ساز سیاست دان اور عوامی راہنما

محمد علی جناح ۲۵ دسمبر ۱۸۷۶ء کو کراچی میں پیدا ہوئے ان کے والد جناح پونجا چمڑے کی تجارت کرتے تھے چھ سال کی عمر تک گھر میں تعلیم کا سلسلہ شروع ہوا تو برس کی عمر میں سندھ مدرسہ ہائی سکول کراچی میں داخل ہوئے اس زمانے کے رواج کے مطابق پندرہ برس کی عمر میں ان کی شادی ایچی بانی سے ہو گئی ۱۸۹۲ء میں اعلیٰ تعلیم کے لیے لندن تشریف لے گئے ان کی عدم موجودگی میں ان کی بیوی کا انتقال ہو گیا لندن میں قائد نے لیکن ان میں داخلہ لیا اس درس گاہ میں داخل ہونے کی خاص وجہ انہوں نے کافی مدت بعد ۱۹۰۲ء میں بار ایسوسی ایشن کراچی سے خطاب کرتے ہوئے بتائی۔

”میں نے لیکن ان میں اس لیے داخلہ لیا کہ اس کے صدر و رازے پر دنیا کے عظیم قانون سازوں کی فہرست میں ہمارے پیغمبر صلی اللہ علیہ وسلم کا نام بھی شامل تھا۔“

لیکن ان سے فارغ التحصیل ہونے کے بعد ۱۸۹۶ء میں واپس ہندوستان آئے ۱۸۹۷ء میں بمبئی میں پریکٹس شروع کر دی لیکن تین سال تک انہیں سخت مشکلات اور مالی سیول کا سامنا کرنا پڑا۔ البتہ بیسویں صدی کا آغاز ان کے لیے خوشی کی نوید لایا بمبئی کے قائم مقام ایڈووکیٹ جنرل جان میلز ور تھ میک فرسن نے ان کی قابلیت اور دیانت سے متاثر ہو کر اپنے دفتر میں کام کرنے کی پیش کش کی اسی زمانے میں بمبئی میں پریذیڈنسی مجسٹریٹ کی آسامی عارضی طور پر خالی ہو گئی اور قائم مقام ایڈووکیٹ جنرل نے قائد اعظم کی سفارش کی اگرچہ وہ صرف چند ماہ تک اس منصب پر فائز رہے لیکن اس سے قانون دانوں کے حلقہ میں ان کی ساکھ میں بڑا اضافہ ہو گیا اور ان کی پریکٹس بھی خوب چل نکلی اور وہ پچھلے چار سال سے جس شدید مالی بحران سے دوچار تھے اس سے انہیں نجات مل گئی۔

تین سال بعد جناح کو ایک ہزار روپے ماہوار پر بمبئی کارپوریشن میں کام کرنے کی پیش کش کی گئی یہ عہدہ بڑے عجیب حالات میں جناح کو ملا ایک مرتبہ کسی مقدمے کی کے دوران بڑا رش تھا چنانچہ کمرہ عدالت کے دروازے بند کرنا پڑے اسی اثناء میں جناح آئے انہوں نے دیکھا کہ کوئی نشست خالی نہیں البتہ وکلاء کے لیے مخصوص نشستوں میں سے ایک پر بمبئی کارپوریشن کا مالک میکڈانلڈ بیٹھا تھا۔ جناح نے اسے اٹھنے کا کہا اس نے انکار کر دیا۔ جناح نے عدالت کے متعلقہ اہلکار سے کہا جس نے تذبذب سے کام لیا تو جناح نے اسے انتباہ کیا کہ وہ جج کے علم میں یہ معاملہ لائیں گے اس پر اہلکار کو مجبوراً میکڈانلڈ سے کرسی خالی کرنے کے لیے کہنا پڑا میکڈانلڈ نے غصے ہونے کی بجائے انہیں کارپوریشن میں چھ ہزار روپے کی ملازمت کی پیش کش کی۔

اس واقعہ سے یہ بات ظاہر ہوتی ہے کہ جناح شروع سے ہی آئینی و قانونی ذرائع اختیار کرنے والے تھے جب وہ اچھی طرح سوچ سمجھ کر کسی نتیجہ پر پہنچ جاتے تھے تو پھر عام دوسرے حالات اور تقاضوں سے بے نیاز ہو کر اپنے موقف کو درست ثابت کرنے اور کامیابی حاصل کرنے کے لیے یکسوئی اور تندہی سے سرگرم عمل ہو جاتے تھے سچی اور صحیح بات کے لیے ثابت قدمی عمر بھر ان کا شعار رہا۔

امپریل لیجسلیٹو کونسل کی رکنیت :- ۱۹۰۹ء کی منٹو مارے اصلاحات اس لحاظ سے مسلمانوں کے لیے مفید تھیں

کہ ان میں نہ صرف مسلمانوں کے لیے جداگانہ نیابت کا اصول تسلیم کیا گیا تھا بلکہ اقلیتی صوبوں میں مسلمانوں کو اکثریتی صوبوں میں آبادی کے تناسب سے قدرے زیادہ نمائندگی بھی دی گئی تھی گو اس کے بدلے مسلمانوں کو اکثریتی صوبوں میں آبادی کے تناسب سے کچھ کم نمائندگی ملی اس کے ساتھ وائسرائے نے نامزد کرنا تھا اور باقی ۲۵ کا انتخاب ہونا تھا۔

اس کے ساتھ وائسرائے کی ایگزیکٹو کونسل کو امپریل لیجسلیٹو کونسل بنا دیا گیا جس میں ارکان کی تعداد چھ سے بڑھا کر سات کر دی ان میں ۳۵ کو وائسرائے نے نامزد کرنا تھا اور باقی ۲۵ کا انتخاب ہونا تھا۔

اس طرح اس کونسل کے انتخاب کیلئے بمبئی کے مسلمانوں نے محمد علی جناح کو اپنا نمائندہ منتخب کیا اس وقت ان کی عمر ۳۳ برس کی تھی کونسل میں زیر بحث آنے والے مسائل کے بارے میں جناح منطقی اور معقول موقف اختیار کرتے تھے جو بات ان کے نزدیک عوام کے مفاد اور انصاف کے منافی ہوتی وہ اس پر شدید نقطہ چینی کرتے تھے، اور ہر اچھے اقدام کی تعریف کرتے تھے کونسل میں زیر غور ایک مسودہ قانون پر تقریر کرتے ہوئے انہوں نے کہا۔

”میں حکومت پر آذادانہ اور صاف اور بر ملا نکتہ چینی کا قائل ہوں لیکن اس کے ساتھ میں اس بات کو ہر تعلیمیافتہ آدمی کا فرض سمجھتا ہوں کہ جب حکومت کوئی درست قدم اٹھائے تو اس کی حمایت اور امداد بھی کرنی چاہیے جو لوگ اب تک اس غلط فہمی میں مبتلا ہیں اور جو لوگ اوہام کاشکار ہیں انہیں اچھی طرح محسوس کر لینا چاہیے کہ لاقانونیت انارکی اور بھیانک جرم سے وہ کبھی اچھی حکومت کا قیام عمل میں نہیں لاسکتے انہیں معلوم ہونا چاہیے کہ یہ طور طریقے کسی بھی ملک میں کامیاب نہیں ہوئے اور ہند میں بھی ان کے کامیاب ہونے کا کوئی امکان نہیں۔“

جناح کسی بھی مسئلہ کی حمایت یا مخالفت میں جذباتی رویہ اختیار نہیں کرتے تھے ان کا موقف ہمیشہ دلائل پر مبنی ہوتا تھا جب نازک نوعیت کے مذہبی مسائل درپیش ہوتے تھے، تو بھی وہ تعصب سے بے نیاز رہتے تھے، اپنی اس منفرد حکومت کا مظاہرہ انہوں نے قانون وقف کی منظوری کے وقت کیا جس کا مقصد یہ تھا کہ وقف کے ارکان میں سے کسی کی غلطی سے ان لوگوں کو نقصان نہیں پہنچنا چاہیے جن کے مفاد میں وقف قائم کیا گیا ہو اسپیرل لیجسٹیو کونسل میں اس قانون پر تقریر کرتے ہوئے انہوں نے کہا۔

”اس قانون کے خلاف بنیادی اعتراض عام پالیسی کی بنیاد پر کیا گیا ہے حالانکہ معاملہ بہت سیدھا اور سادہ ہے کہ مسلمانوں کے لیے اسلامی قانون پر عمل ہونا چاہیے اس سلسلے میں عام پالیسی کا ذکر نامناسب اور غیر متعلق بات ہے۔“

یہ قانون بالآخر کونسل نے منظور کر لیا اور وائسرائے نے بھی اس کی توثیق کر

دی اس طرح یہ پہلا مسودہ قانون تھا جو کسی غیر سرکاری رکن نے نجی طور پر پیش کیا ہو اور کونسل نے اسے منظور کر کے باقاعدہ قانون کی شکل دی ہو۔

امپیریل لیجسلیٹو کونسل میں کامیاب کارکردگی نے جناح میں خود اعتمادی بڑھادی اس زمانے میں ان کی برائے تھی کہ برصغیر کی آزادی کے لیے ہندوؤں اور مسلمانوں کو ایک دوسرے کو سمجھنے کی کوشش کرنا چاہیے۔ ان کے اس جوش کی بنا پر انہیں ہندو مسلم اتحاد کا سفیر قرار دیا گیا ہندوؤں اور مسلمانوں کو قریب تر لانے کے لیے ۱۹۱۳ء میں وہ آل انڈیا مسلم لیگ کے بھی رکن بن گئے اس وقت وہ امپیریل کونسل کے علاوہ کانگریس کے بھی رکن تھے، کانگریس کا اجلاس ۱۹۱۵ء میں ہونے والا تھا جناح نے مسلم لیگ کے ممتاز لیڈروں پر زور دیا کہ وہ بھی اسی جگہ اور انہی ایام میں مسلم لیگ کا اجلاس بلائیں ان کا خیال یہ تھا کہ ایک ہی مقام پر مسلم لیگ اور کانگریس کے ساتھ ساتھ اجلاسوں سے دونوں سیاسی جماعتوں کے لیڈروں میں قریبی ربط و تعلق پیدا کرنے میں مدد ملے گی چنانچہ ان کی یہ کوشش بار آور ہوئی اور اپریل ۱۹۱۶ء میں ان کی انتھک کوششوں کے نتیجے میں کانگریس اور مسلم لیگ نے اس مقصد کے لیے ایک مشترکہ کمیٹی قائم کر دی کہ معاشرتی اور سیاسی شعبوں اہل ہند کی حالت بہتر بنانے کے لیے حکومت سے کیا مطالبات کیے جائیں، جناح کا دونوں جماعتوں کو ایک ہی پلیٹ فارم پر اکٹھا کرنے کے سلسلے میں یہ ایک اہم قدم تھا اس کے بعد جناح کی مساعی سے کانگریس اور مسلم لیگ دسمبر ۱۹۱۶ء میں لکھنؤ میں ایک ساتھ اپنے سالانہ اجلاس منعقد کرنے پر آمادہ ہو گئیں مسلم لیگ کے اجلاس کی صدارت جناح نے کی اور اپنے خطبے میں فرمایا۔

”ہم کوئی انعام درعایت نہیں چاہتے اور نہ کسی امتیازی سیاسی سلوک کے آرزو مند ہیں۔“

بیشاق لکھنؤ دسمبر ۱۹۱۶ء کانگریس اور مسلم لیگ کے ان ایک ساتھ اجلاسوں

کی وجہ سے دونوں جماعتوں میں ایک تاریخی معاہدہ ہوا جو بیشاق لکھنؤ کے نام سے مشہور ہے۔ اس معاہدے کے معمار اعلیٰ محمد علی جناح جنہوں نے اپنی انتھک اور مخلصانہ مساعی سے دونوں جماعتوں کو اپنی سرگرمیوں میں باہمی اشتراک سے کام لینے پر آمادہ کر لیا تھا اس کے علاوہ کانگریس کا رویہ بھی فراخ دلانہ تھا اس

میتاق کی وجہ سے جو کہ قائد اعظم کا عظیم کارنامہ تھا ہندوؤں نے مسلمانوں کے ایک بنیادی مطالبے جداگانہ انتخابات کے حق کو تسلیم کر لیا۔

آزادی کی جدوجہد میں میتاق لکھنؤ پہلا اور واحد سمجھوتہ تھا جس پر ہندو اور مسلم متفق ہوئے تھے لیکن حکومت برطانیہ نے اس ہندو مسلم اتحاد کو کوئی اہمیت نہ دی اور اس طرح دونوں فرقوں کے لیے قابل قبول آئینی اصلاحات حاصل کرنے کا ایک سنہری موقع ضائع ہو گیا۔

مارچ ۱۹۱۹ء میں حکومت برطانیہ نے رولٹ ایکٹ منظور کیا اس کے تحت حکومت کو وارنٹ اور مقدمہ چلائے بغیر گرفتاری کا اختیار دیا گیا تھا اس قانون کی ایک دفعہ کے تحت ملزم کو صفائی کا موقع دیئے بغیر خفیہ مقدمہ بھی چلایا جاسکتا تھا جب یہ مسودہ قانون پیش کیا گیا تو محمد علی جناح نے اس کی سخت مخالفت کی لیکن حکومت نے کونسل کے سرکاری ارکان کی اکثریت سے یہ قانون منظور کر لیا۔ چنانچہ جناح نے بطور احتجاج کونسل سے استعفیٰ دے دیا اور کہا کہ کیونکہ میں یہ محسوس کرتا ہوں کہ جو حکومت زمانہ امن میں ایسے قانون کو منظور کرائی ہے وہ مہذب حکومت کہلانے کا کوئی حق نہیں رکھتی تاہم مجھے امید ہے کہ وزیر امور ہند مسٹر مانیٹنگ ناچداز برطانیہ کو یہ مشورہ دیں گے کہ وہ اس کالے قانون کو مسترد کر دیں۔

قائد اعظم کے اس بیان سے پتا چلتا ہے کہ جناح کس قدر آئین پسندانہ مزاج اور حق گوئی کے جذبے کے آئینہ دار تھے اس زمانے میں ہندوستان کا کوئی دوسرا شخص اس کھلے اور برملا انداز میں وائسرائے کو خط لکھنا تو درکنار خط لکھنے کا تصور بھی نہیں کر سکتا تھا۔

۱۹۱۶ء میں ڈاکٹر اپنی بسنت نے ہوم رول لیگ کے نام سے ایک تحریک شروع کی جناح بھی اس کے رکن بن گئے اور بعد میں اس کی بمبئی شاخ کے صدر مقرر ہو گئے۔ ۱۹۲۰ء میں اپنی کے مستعفی ہونے کے بعد گاندھی کو اس کی جگہ صدر منتخب کیا گیا گاندھی نے سب سے پہلے ہوم رول لیگ کی جگہ اس کا ہندی نام ”سوراج سمجھا“ رکھ دیا تاکہ ہندوستان کے عام لوگ بھی اس میں کشش محسوس کرنے لگیں اس کے علاوہ گاندھی نے جماعت کے اغراض و مقاصد میں بھی تبدیلی کر دی ڈاکٹر اپنی بسنت کے دور میں ہوم رول لیگ کا نعرہ ”سلطنت برطانیہ کے اندر حکومت خود اختیاری“ تھا لیکن اس کی جگہ گاندھی مکمل آزادی کا خواہاں تھا جناح کے

آئین پسند ذہن نے ان تبدیلیوں کو من مانی کارروائی قرار دیا اور ان تبدیلیوں کے قانونی جواز پر اعتراض کیا گاندھی نے سرووہری سے جواب دیا کہ اگر کسی رکن کو تبدیل شدہ آئین پسند نہیں تو وہ لیگ کی رکنیت سے مستعفی ہو سکتا ہے اس پر جناح اور مزید ۱۹ ارکان مستعفی ہو گئے اس سے یہ بات ثابت ہوتی ہے کہ جناح بہت جرأت مند اور آئین نواز تھے کہ وہ کسی بھی دوسری بات کی پرواہ نہیں کرتے تھے جو شخص بھی بنیادی اصولوں کی خلاف ورزی کرتا تھا اسے جناح کی ضرب بے امان کا ہدف بنتا پڑتا تھا۔

پہلی جنگ عظیم کے بعد مغربی اتحادی صلح نامہ سیدھے کر رہے تھے جس میں ترکوں سے سخت ناروا سلوک کے علاوہ خلافت کے نظام کا خاتمہ بھی شامل تھا اس کے خلاف مسلمانان ہند نے مولانا محمد علی جوہر کی رہنمائی میں ملک کے طول و عرض میں پُر جوش مظاہرے کیے۔ ابتداء میں یہ تحریک صرف مسلمانوں تک محدود تھی بعد میں کانگریس بھی اس میں شامل ہو گئی جناح سمجھتے تھے کہ گاندھی کے ہاتھ تحریک آجانے سے تشدد کا راستہ اپنا لیا جائے گا چنانچہ انہوں نے اس تحریک میں حصہ نہ لیا کیونکہ وہ چاہتے تھے کہ آئینی ذرائع اختیار کر کے مقاصد حاصل کیے جائیں قائد اعظم کے اس معقول رویہ کی برطانوی لیبر پارٹی کے ایک مندوب کرنل ویتج ووڈ نے ان الفاظ میں تعریف کی۔

”ہند میں صرف ایک فرد واحد اپنی مضبوطی کردار کے ساتھ اپنے اس موقف پر قائم رہا جسے وہ درست سمجھتا تھا نہ وہ بھرپور مخالفت سے مرعوب ہوا اور نہ حمایت و تائید کے فقدان سے اس کے حوصلے کا پرچم سرنگوں ہوا۔“

قائد اعظم کو یہ صورت حال اچھی نہیں لگتی تھی لیکن اس کے باوجود انہوں نے ہندو مسلم اتحاد کے لیے اپنی کوششیں جاری رکھیں لیکن ایک موقع پر اگر یہ کوششیں ہندوؤں کی ہٹ دھرمی کی وجہ سے ناکام ہو گئیں۔

سائمن کمیشن اور نہرو رپورٹ :- ۱۹۲۷ء میں دسمبر کے مہینے میں حکومت

برطانیہ نے آئینی اصلاحات کا جائزہ لینے کے لیے ایک وفد لارڈ سائمن کی قیادت میں ہندوستان بھیجا جس میں کسی ہندوستانی نمائندے کو شامل نہیں کیا گیا تھا چنانچہ کانگریس اور مسلم لیگ نے بائیکاٹ کرنے کا فیصلہ

کیا اسی اثناء میں نہرو کی سربراہی میں ہندوستان کا آئین بنانے کے لیے ایک کمیٹی بنائی گئی اس کمیٹی نے ۱۹۲۸ء میں اپنی رپورٹ جو کہ نہرو رپورٹ کے نام سے مشہور ہے پیش کی اس رپورٹ میں ہندوؤں نے مسلمانوں کے جداگانہ نیابت کے حق کو نظر انداز کر دیا۔ حالانکہ ۱۹۱۶ء کے معائدہ لکھنؤ میں انہوں نے مسلمانوں کے اس مطالبے کو تسلیم کر لیا تھا دسمبر ۱۹۲۸ء میں نہرو رپورٹ کا جائزہ لینے کے لیے کل جماعتی کانفرنس ہوئی جس میں اس رپورٹ پر سخت تنقید کی گئی جناح بھی ان میں شامل تھے انہوں نے کہا۔

”میں مسلمان کی حیثیت سے نہیں بلکہ ایک ہندوستانی کی حیثیت سے یہ کہتا ہوں کہ آزادی کی جدوجہد میں سات کروڑ مسلمانوں کو ہمارے شانہ بشانہ چلنا چاہیے۔“

لیکن کانگریس نے نہ قائد اعظم کے اخلاص کی کوئی قدر کی اور نہ ان کے جائز مطالبات کو کوئی اہمیت دی اس طرح کانگریس نے ہندو مسلم اتحاد کا سنہری موقع گنوا دیا۔

قائد اعظم کے چودہ نکات :- اگرچہ جناح کانگریس کے رویہ سے دل برداشتہ ہو چکے تھے لیکن انہوں نے امید کا دامن ہاتھ سے نہ چھوڑا اور مسلمانوں کے حقوق کے تحفظ کے لیے ایک اور کوشش کی چنانچہ دسمبر ۱۹۲۸ء کو مسلم لیگ کے اجلاس کی صدارت کرتے ہوئے انہوں نے چودہ نکات پر مشتمل ایک فارمولا پیش کیا اور اس بات پر زور دیا کہ ہند کے لیے مجوزہ آئینی اصلاحات میں ان نکات کو پیش نظر رکھا جائے اور صاف طور پر یہ بھی کہہ دیا کہ جس آئین میں ان نکات کو شامل نہیں کیا جائے گا وہ ہندوستان کے مسلمانوں کے لیے قابل قبول نہ ہوگا قائد اعظم کے ان نکات میں مسلمانوں کے جائز مطالبات پیش کیے گئے تھے لیکن ہندوؤں نے اسے تسلیم نہ کیا جس سے دونوں قوموں میں نفرت کی دیوار اور بڑھ گئی۔

گول میز کانفرنسیں :- ۱۹۲۷ء میں ہندوستان میں آنے والے کمیشن یعنی سائمن کمیشن نے وزیراعظم کو مشورہ دیا کہ ہندوستان کے تمام اہم راہنماؤں کی ایک کانفرنس بلائی جائے جس میں سب کے لیے قابل قبول آئینی ڈھانچہ مرتب کیا جائے۔

چنانچہ اس مشورے پر عمل کرتے ہوئے حکومت برطانیہ نے گول میز کانفرنس بلائی

جو ۱۹۳۰ء سے ۱۹۳۲ء تک جاری رہیں کانفرنس میں وائسرائے نے منتخب لیڈروں کو بلوایا جن میں قائد اعظم محمد علی جناح بھی تھے یہ کانفرنسیں ناکام ہوئیں کیونکہ کانگریس مسلمانوں کے جداگانہ انتخاب کا مطالبہ مانتے کے لیے تیار نہ تھی چنانچہ دونوں جماعتوں کے درمیان کسی تصفیہ کے نہ ہونے کی وجہ سے حکومت برطانیہ نے اپنی طرف سے گورنمنٹ آف انڈیا ایکٹ ۱۹۳۵ء منظور کر لیا اگرچہ دونوں جماعتوں نے اس ایکٹ کو پسند نہ کیا البتہ ۱۹۳۷ء میں ہونے والے انتخابات میں دونوں سیاسی جماعتوں نے حصہ لیا۔

گول میز کانفرنسوں میں کانگریس کے رویہ سے دل برداشتہ ہو کر قائد اعظم نے لندن میں ہی مستقل رہائش اختیار کرنے کا فیصلہ کر لیا اور پریوی کونسل میں پریکٹس شروع کر دی اس طرح ان کا حلقہ احیاء بھی بہت وسیع ہو گیا۔

۱۹۳۳ء میں لیاقت علی خان اور دوسرے کئی لیڈروں کے اصرار پر ۱۹۳۴ء میں جناح واپس ہندوستان تشریف لائے اس دوران کانگریس نہ صرف ایک وسیع اور مضبوط تنظیم بن چکی تھی بلکہ اس نے بعض مسلم اکثریتی صوبوں میں بھی اپنے قدم جما لیے تھے۔ ان حالات میں مسلم لیگ کا احیاء اور اسے کل ہند بنیادوں پر مسلمانوں کی نمائندہ جماعت بنانا کوئی آسان کام نہ تھا لیکن جناح نے انتھک محنت سے مسلم لیگ کو ۱۹۳۷ء کے انتخابات میں حصہ لینے کے قابل بنا دیا لیکن وقت نہ بہت کم تھا اس لیے کوئی حوصلہ افزا نتائج برآمد نہ ہوئے۔

۱۹۳۷ء تا ۱۹۳۹ء
کانگریسی وزارتیں :- انتخابات میں کامیابی نے کانگریس کو مغرور بنا دیا تھا انہوں نے گیارہ میں سے سات صوبوں میں اپنی وزارتیں بنالیں اس غرور میں نہرو نے کہا کہ۔

”ہند میں اس وقت صرف دو طاقتیں ہیں۔ برطانوی سامراج اور ہندی قوم

پرست موابخرا الذکر کی نمائندگی کانگریس کرتی ہے۔“

قائد اعظم نے اس دعویٰ کو غلط قرار دیتے ہوئے فرمایا کہ۔

”تیسری طاقت مسلم لیگ ہے جو مسلمان ہند کی واحد ترجمان ہے۔“

اس پر کانگریس نے مسلم لیگ اور مسلمانوں کے خلاف غیظہ جہوری تحریک شروع کی اور انہیں بے انتہا مظالم کا شکار بنایا کانگریسی وزارتوں کے دوران ہندوؤں کا رویہ

دیکھ کر قائد اعظم کو یقین ہو گیا کہ ہندو اکثریت مسلمانوں سے منصفانہ سلوک کرنے کا کوئی ارادہ نہیں رکھتی اس دوران ۲۱ جون ۱۹۳۷ء کو علامہ اقبال نے قائد اعظم کو لکھا کہ ”آخر شمال مغربی ہند اور بنگال کے مسلمانوں کو اس طرح کی قومیں کیوں نہیں تصور کیا جاسکتا جس طرح ہندوستان میں اور ہندوستان سے باہر دوسری اقوام ہیں۔“

علامہ اقبال کے یہ الفاظ جناح کے دل میں گھر کر گئے وہ کانگریس کے رویے تو پہلے ہی دل برداشتہ ہو چکے تھے چنانچہ انہیں یقین ہونے لگا کہ ہند کے مسلمان ہندوؤں کے ساتھ نہیں رہ سکتے غالباً اسی احساس کے تحت انہوں نے سندرہ مسلم لیگ کے سالانہ اجلاس منعقدہ ۱۹۳۸ء میں یہ سفارش کی کہ ”آل انڈیا مسلم لیگ ایسی آئینی سکیم واضح کرے کہ جن صوبوں اور ریاستوں میں مسلمان اکثریت میں ہیں وہ بالآخر خود اپنے وفات کے تحت مکمل آزادی حاصل کر سکیں۔“

چنانچہ ۲ سال مسلمانوں پر مظالم ڈھانے کے بعد کانگریسی وزارتوں سے مسلمانوں کو نجات ملی اور قائد اعظم کے کہنے پر مسلمانوں نے ۲۲ دسمبر ۱۹۳۹ء کو ملک بھر میں ”یوم نجات منایا کانگریس اس پر حیرت زدہ رہ گئی کیونکہ یوم نجات منانے میں مسلمانوں کے علاوہ پارسی عیسائی اچھوت اور ہزاروں ہندو بھی شامل ہوئے تھے۔“

اس دوران قائد اعظم مسلمانوں کے لیے علیحدہ مملکت کے قیام کے مسئلہ پر مسلسل سوچ بچار کرتے رہے انہیں مکمل یقین تھا کہ انگریزوں کے رخصت ہونے کے بعد ہندو مسلمان کو برداشت نہیں کریں گے اور کانگریسی وزارتوں میں وہ اس کا تجربہ دیکھ چکے تھے چنانچہ ۹ مارچ ۱۹۴۰ء کو برطانیہ کے جریدہ ”ٹائم اینڈ ٹائیڈ“ میں ایک مضمون میں لکھا کہ ”انگریز چونکہ مسیحی ہیں اس لیے وہ اپنے ملک کی مذہبی جنگوں پر پھولنے لگتے

ہیں اب وہ مذہب کو انسان اور خدا کے مابین ایک انفرادی اور نجی معاملہ سمجھتے ہیں لیکن ہندو ازم اور اسلام میں ایسا نہیں ہو سکتا کیونکہ یہ دونوں مذاہب اپنی اپنی جگہ معاشرتی نظام بھی ہیں اور ان میں انسان اور خدا کے مابین تعلق کے بجائے انسان کے اپنے ہمسائے کے ساتھ

تعلقات پر زیادہ زور دیا گیا ہے یہ مذاہب نہ صرف ان کے قانون اور ثقافت بلکہ ان کی معاشرتی زندگی کے ہر پہلو پر حاوی ہیں۔

قرار داد لاہور: برطانوی جریدے میں اس مضمون کی اشاعت کے صرف دو ہفتے بعد مسلم لیگ نے تاریخی قرار داد منظور کی جسے بعد میں قرار داد پاکستان کے نام سے شہرت حاصل ہوئی ۲۷ مارچ ۱۹۴۰ء کو اس عظیم جلسہ عام میں خطاب کرتے ہوئے قائد اعظم نے کانگریس کی حکومت کے دور میں مسلمانوں پر کیے گئے مظالم کی تفصیل بیان کرنے کے بعد کہا کہ ہمیں کانگریسی وزارتوں کے دوران کئی تجربے ہوئے ہیں اور ہم نے تجربے سیکھے ہم ہندوؤں سے خوفزدہ ہیں اور ان پر اعتبار نہیں کر سکتے اس بات کو غلط طور پر حقیقت سمجھ لیا گیا ہے کہ مسلمان اقلیت میں ہیں اور وہ خود بھی عرصے سے اس اصطلاح کے عادی ہو چکے ہیں لیکن مسلمان اقلیت نہیں ہیں بلکہ وہ ہر تعریف کی رو سے ایک قوم ہیں انہوں نے مزید فرمایا کہ

ہندوؤں اور مسلمانوں کا دو مختلف مذہبی فلسفوں، علیحدہ رسوم و رواج اور جدا گانہ مذہبیات سے تعلق ہے وہ نہ ایک دوسرے میں شادی کرتے ہیں اور نہ ایک دوسرے کے ساتھ کھاتے پیتے ہیں درحقیقت ان کا تعلق دو مختلف تہذیبوں سے ہے جن کی بنیاد باہم متضاد نظریات اور تصورات پر ہے زندگی کے بارے میں ان کے تصورات یکسر مختلف ہیں ان کی داستان ہائے شجاعت علیحدہ ہیں ایک قوم کے ہیرو کو دوسری قوم دشمن قرار دیتی ہے ان کی فتوحات اور شکستیں بھی ایک دوسرے کے خلاف ہیں ایسی دو قوموں کو ایک ہی مملکت میں اکٹھے جوت دینا جب کہ ان میں ایک اقلیت میں ہو اور دوسری اکثریت میں بے اطمینانی میں ہی اضافہ ہو گا مسلمان ہر اعتبار سے ایک قوم ہیں اور ان کا اپنا وطن، اپنا ملک ہونا چاہیے۔

قرار داد لاہور میں مسلمانوں کے نصب العین اور منزل کا تعین کیا گیا تھا۔ چنانچہ مسلمانوں نے اس کا پر جوش خیر مقدم کیا چنانچہ مسلمان جنہوں نے محمد علی جناح کو اس وقت قائد اعظم کا خطاب دیا متحد ہونے لگے۔

قرار داد لاہور کی منظوری کے دو سال بعد حکومت برطانیہ کی طرف سمر سٹیفورڈ

کرلیں ۲۳ مارچ ۱۹۴۷ء کو ہندوستان کے لیڈروں کے ساتھ آئینی مسائل پر تبادلہ خیالات کے لیے بھیجا گیا کرلیں نے جنگ کے بعد ہندوستان کے لیے نو آبادیاتی درجہ اور ایک آئین ساز ادارہ قائم کرنے کی پیش کش کی لیکن کانگریس نے کرلیں کی تجاویز کو مسترد کر دیا مسلم لیگ نے بھی تجاویز مسترد کیں کیونکہ اس میں قیام پاکستان کا کھل کر وعدہ نہیں کیا گیا تھا دوسری طرف قائد اعظم تیزی سے مقبولیت حاصل کر رہے تھے کانگریسی اس سے فکر مند تھے چنانچہ انہوں نے حکومت برطانیہ پر زیادہ سے زیادہ دباؤ ڈالنے کا راستہ اختیار کیا کہ وہ ہندوستان کو آزاد کر کے اقتدار کانگریس کو منتقل کر دے تاکہ برطانیہ کے اخراج کے بعد قائد اعظم سے اور مسلم لیگ سے اپنی من مانی شرائط منواسکیں اسی منصوبے کے تحت کانگریس نے ۸ اگست ۱۹۴۷ء ہندوستان چھوڑ دو قرار داد منظور کی مسلم لیگ نے اور قائد اعظم نے مسلمانوں کو اس تحریک سے الگ رہنے کا مشورہ دیا۔

مسلمانوں کی طرف سے مطمئن ہونے کے بعد حکومت برطانیہ نے ہندوستان چھوڑ دو تحریک کو سختی سے دبانے کے لیے سختی سے کام لیتے ہوئے تمام سرکردہ لیڈروں کو جیلوں میں ڈال دیا قائد اعظم نے اس صورت حال سے قائد ہٹھا کر مسلم لیگ کو از سر نو منظم کیا اور مطالبہ پاکستان کو ہندوستان کے طول و عرض کے تمام مسلمانوں کی آواز بنادیا یہ سب قائد اعظم کی انتھک محنت کا نتیجہ تھا مطالبہ پاکستان کا مطلب تھا کہ نہ صرف ہندوؤں سے آزادی بلکہ اس کا مطلب یہ بھی تھا کہ پاکستان ایک آزاد اسلامی مملکت ہوگی جس میں وہ اپنے مذہب کے مطابق اپنی زندگیاں بسر کر سکیں گے مئی ۱۹۴۷ء میں گاندھی کو رہا کر دیا گیا لیکن اس دوران مسلم لیگ پاکستان کو تمام مسلمانان ہند کا مطالبہ بنا چکی تھی گاندھی اب اسے نظر انداز نہیں کر سکتا تھا چنانچہ اس نے قائد اعظم سے ملنے کی خواہش کی قائد اعظم ان دنوں کشمیر کا دورہ کر رہے تھے انہوں نے گاندھی کو جواب میں لکھا کہ وہ وسط اگست تک بمبئی پہنچ جائیں گے اور اگر گاندھی ان کے ہاں تشریف لائیں تو انہیں خوشی ہوگی۔

جناح گاندھی مذاکرات: قائد اعظم اور گاندھی کے درمیان ۹ ستمبر ۱۹۴۷ء

کو ملاقاتوں اور بات چیت کا سلسلہ شروع ہوا اور تین ہفتے تک جاری رہا لیکن دونوں راہنماؤں کے نقطہ نظر میں بہت زیادہ فرق کی

وجہ سے مذاکرات ناکام ہوئے البتہ ان مذاکرات سے قائد اعظم کو ہندو ذہنیت کو اچھی طرح سمجھنے کا موقع مل گیا۔

ان مذاکرات کے چند دن بعد قائد اعظم نے لندن کے نیوز کرائیکل کو ایک اسٹریو دیو دیا کہ جو ۲ اکتوبر ۱۹۴۴ء کے شمارے میں شائع ہوا اس میں قائد اعظم نے کہا کہ ہندو مسلم اختلافات کو دور کرنے کا صرف ایک ہی عملی طریقہ ہے یعنی ہندوستان کو دو آزاد اور خود مختار حصوں یعنی پاکستان اور ہندوستان میں تقسیم کر دیا جائے اور ہر دو پر اعتماد کیا جائے کہ پاکستان میں ہندو اقلیت سے اور ہندوستان میں مسلم اقلیت سے منصفانہ سلوک کیا جائے گا لیکن حقیقت یہ ہے کہ ہندو ہماری مکمل آزادی کو ذہنی طور پر تسلیم نہیں کریں گے۔

شملہ کانفرنس :- دوسری جنگ عظیم کے خاتمے کے قریب حکومت برطانیہ نے اعلان کیا کہ گورنر جنرل کی ایگزیکٹو کونسل بنائی جائے گی تاکہ بعد میں مرکزی عبوری حکومت کا قیام عمل میں آسکے چنانچہ جون ۱۹۴۵ء میں گورنر جنرل نے تمام پارٹیوں کی ایک کانفرنس شملہ میں بلائی جس میں گاندھی، ابوالکلام آزاد اور قائد اعظم بھی شامل ہوئے کانفرنس کے نتیجے کے طور پر سیاسی جماعتوں نے ایگزیکٹو کونسل کے ممبران کے نام تجویز کرنے تھے لیکن کانفرنس کے دوران کانگریس نے دعویٰ کیا وہ ہی ہندوستان کی واحد نمائندہ جماعت ہے اس لیے مسلمان ممبران کے نام بھی کانگریس ہی تجویز کرے گی جبکہ قائد اعظم کا نقطہ نظر یہ تھا کہ مسلم لیگ ہی مسلمانوں کی واحد نمائندہ جماعت ہے چنانچہ اس اختلاف کی بنا پر کانگریس ناکام ہو گئی قائد اعظم نے اس موقع پر ایک واضح موقف اختیار کر کے پاکستان کے قیام کے لیے راہ ہموار کر دی اس لیے کہ اگر اس وقت کانگریس کامیاب ہو جاتی تو انہی بنیادوں پر عبوری حکومت کا قیام عمل میں آتا اور نتیجہ کے طور پر ہندوستان کی تقسیم کی تجویز کانفرنس کی اکثریت کے بوجھ تلے دب کر ختم ہو جاتی کانگریس کی ناکامی کے نتیجے میں انتخابات ہوئے جس میں قائد اعظم کا فرمان سچ ثابت ہوا کہ مسلم لیگ کو زبردست کامیابی حاصل ہوئی۔ ان انتخابات میں واضح کامیابی نے مسلم لیگ کے اس دعویٰ کو درست ثابت کر دیا کہ

۱۔ مسلم لیگ ہی مسلمانوں کی واحد نمائندہ جماعت ہے۔

ii- ہندوستان کے مسلمان مطالبہ پاکستان پر متفق ہیں۔

مسلم لیگ کی بھرپور کامیابی دراصل قائد اعظم کی رہنمائی اور قابلیت کو کھلا خراج عقیدت تھا یہ ان کی قیادت کا کارنامہ تھا کہ جس مسلم لیگ کو ۱۹۳۷ء میں ۴۸۲ مسلم حلقوں میں سے صرف ۱۰۲ حلقوں میں کامیابی حاصل ہوئی تھی لیکن صرف آٹھ سال بعد وہ برصغیر کے مسلمانوں کی واحد نمائندہ جماعت بن گئی۔

کابینہ مشن مارچ ۱۹۴۶ء : مارچ ۱۹۴۶ء میں حکومت برطانیہ نے ایک کابینہ مشن کے قیام کا اعلان کیا جس کا مقصد ہندوستان

کے لیڈروں کے ساتھ صلاح و مشورہ سے انتقال اقتدار کی سکیم مرتب کرنا تھا اس مشن کے ارکان ۲۲ مارچ ۱۹۴۶ء کو ہندوستان پہنچے انہوں نے پہلے کانگریس اور مسلم لیگ کے متضاد نقطہ نظر میں مطابقت پیدا کرنے کی کوشش کی اور پھر ۱۶ مئی کو اپنے منصوبے کا اعلان کر دیا اس منصوبے میں جداگانہ نیابت کی بنیاد پر ایک دستور ساز اسمبلی کا قیام بھی شامل تھا اور ہر دس لاکھ افراد کے لیے ایک رکن منتخب کیا جانا تھا۔ اس اسمبلی نے اتحاد ہند کے لیے آئین تیار کرنا تھا منصوبے میں صوبوں کے تین گروپ بھی بنائے گئے تھے۔ اپنے اس منصوبے کی وضاحت کے سلسلے میں کابینہ مشن نے ۲۵ مئی کو ایک بیان جاری کیا کہ ”صوبوں کی گروپ بندی ہماری سکیم کا بنیادی اور لازمی حصہ ہے اور اس میں فریقین باہمی رضامندی سے ہی رد و بدل کر سکتے ہیں جب آئین بن جائے گا تو پھر کوئی صورت عوام کی رائے سے ہی کسی گروپ سے علیحدہ ہو سکے گا۔“

مسلم لیگ کونسل کا اجلاس ۶ جون ۱۹۴۶ء کو دہلی میں ہوا کونسل نے اگرچہ مسلمانوں کی علیحدہ خود مختار مملکت قائم نہ ہونے پر احتجاج کیا تاہم اس نے کابینہ مشن کے مختصر المیعاد اور طویل المیعاد منصوبے کو قبول کر لیا کیونکہ اس سکیم میں چھ مسلم صوبوں کی لازمی گروپ بندی کر دی گئی تھی اور اس طرح پاکستان کے تصور کو قبول کر لیا گیا تھا۔ مسلم لیگ کی طرف سے اس فیصلے سے دو دن قبل ۴ جون کو وائسرائے نے قائد اعظم کو ایک خط میں بھی یقین دہانی کرائی تھی کہ

”آپ نے کل اس یقین دہانی کے لیے کہا تھا کہ اگر ایک فریق نے منصوبہ قبول کر لیا اور دوسرے نے مسترد کر دیا تو پھر کیا صورت ہوگی میں آپ کو ذاتی طور پر یقین دلاتا ہوں

کہ اس سلسلے میں کسی بھی فرقے سے امتیازی سلوک نہیں کیا جائے گا اور اگر کسی ایک پارٹی نے منصوبہ کو تسلیم کر لیا تو حتیٰ الواسع حالات کی اجازت کے تحت ہم منصوبے پر عمل درآمد کریں گے تاہم ہمیں یقین ہے کہ دونوں فرقے اس منصوبے کو تسلیم کر لیں گے۔

کانگریس اگرچہ اس منصوبے سے مطمئن اور خوش نہیں تھی لیکن اس نے بھی منصوبہ قبول کر لیا کانگریس اور مسلم لیگ کی طرف سے منصوبہ قبول کر لینے کے بعد وائسرائے نے دونوں جماعتوں کے لیڈروں کے ساتھ عبوری حکومت کے قیام کے لیے مذاکرات شروع کر دیئے وائسرائے کے مطابق عبوری حکومت میں کل ۱۲ وزیروں کے جن کا تناسب یوں ہو گا پانچ کانگریس پانچ مسلم لیگ ایک سکھ اور ایک عیسائی لیکن نہرو نے اس تجویز کو ماننے سے انکار کر دیا چنانچہ وائسرائے نے ایک اچھوت وزیر لے لیا تاکہ کانگریس کی نشستیں ہو جائیں اس پر قائد اعظم نے تنقید کی چنانچہ ان حالات میں وائسرائے نے وزراء کی تعداد ۱۴ کر دی جن میں مسلم لیگ کے ۶ کانگریس کے چھ ایک عیسائی ایک پارسی وائسرائے کے انداز فکر میں تبدیلی و انحراف کے سلسلے میں قائد اعظم نے اسے ایک خط لکھا کہ ”اپنی عبوری حکومت کے قیام کے سلسلے میں آپ نے یہ چوتھی تجویز پیش کی ہے کانگریس نے اس سے پہلے تین مرتبہ انکار کیا ہے اور آپ انہیں رصا مند کرنے کے لیے ہر بار اپنی اصل تجویز سے اس طرح انحراف کیا ہے کہ نئی صورت کانگریس کے لیے مفید اور مسلم کے لیے نقصان دہ ہو جاتی ہے آپ کی تازہ ترین تجویز نے مساوی نیابت کے اصول کو مکمل طور پر پامال کر دیا ہے اور مسلم لیگ کے مقابلے میں کانگریس کو واضح اکثریت عطا کر دی ہے۔“

نئی ترتیب بھی کانگریس کو قبول نہ تھی چنانچہ اس نے عبوری حکومت میں شامل ہونے سے انکار کر دیا اس پر قائد اعظم کو امید تھی کہ وائسرائے کی یقین دہانی کے مطابق کیا مسلم لیگ کو حکومت بنانے کی دعوت دی جائے گی لیکن ایسا نہ ہوا بلکہ مستقل افسران پر مشتمل نگران حکومت قائم کر دی گئی قائد اعظم اس پر بہت ناراض ہوئے اور انہوں نے کہا۔

”میں پورے زور اور وثوق سے کہتا ہوں کہ کابینہ مشن اور وائسرائے اپنے

قول سے منحرف ہو گئے ہیں اور انہوں نے ۱۶ جون کے بیان پر عمل درآمد نہیں کیا۔

کانگریس اور مسلم لیگ کے درمیان مصالحت نہ ہونے کی وجہ سے حالات خراب ہو گئے اس کے علاوہ مسلم لیگ کو بھی اپنا کوئی تحفظ نظر نہ آیا اس پر مسلم لیگ نے کابینہ مشن کے منصوبے کی جو قبل ازیں توثیق کی تھی اسے منسوخ کر دیا اس کے علاوہ ایک قرارداد بھی منظور کی گئی جس میں ”حصول پاکستان کے لیے راست اقدام“ کا فیصلہ کیا گیا تاکہ ”برطانیہ کی موجودہ غلامی اور اعلیٰ ذات کے ہندوؤں کے آئندہ غلبے سے نجات حاصل کی جاسکے“ قائد اعظم نے اپنے طویل سیاسی کردار میں پہلی مرتبہ ”راست اقدام“ کا راستہ اختیار کیا تھا کیونکہ انہیں یقین ہو گیا تھا کہ آئینی ذرائع سے مسلمانوں کے مستقبل کے تحفظ کے لیے بات چیت بے سود ہو کر رہ گئی ہے۔

قائد اعظم کے اس جرأت مندانہ موقف سے کانگریس بہت مضطرب ہو گئی اور اس نے ۱۰ اگست ۱۹۴۶ء کو ایک قرارداد منظور کی کہ وہ کابینہ مشن کا منصوبہ قبول کرنے کے لیے تیار ہے لیکن اب پانی سر سے گزر چکا تھا کانگریس کے منصوبے کے بارے میں داخلی عزائم بے نقاب ہو چکے تھے اور قائد اعظم نے کانگریس کی یہ یقین دہانی قبول کرنے سے انکار کر دیا انہوں نے کہا۔

”کانگریس نے اس طرح اپنے موقف کا صرف اعادہ کیا ہے البتہ انہوں نے کچھ الفاظ بدل دیئے ہیں ابھی انگریز ملک میں موجود ہیں اور ان کی موجودگی میں کانگریس اپنے موقف میں اس قدر کثرت سے رد و بدل کر سکتی ہے تو برطانیہ کے رخصت ہو جانے کے بعد اقلیتیں کس طرح اعتماد کر سکتی ہیں کہ کانگریس ایک مرتبہ پھر وہی موقف اختیار نہیں کرے گی جس کا اظہار نہرو کے بیان میں کیا گیا تھا۔“

چنانچہ وائسرائے نے کانگریس کو حکومت بنانے کی دعوت دی مسلم لیگ کو وقتی طور پر نظر انداز کیا گیا البتہ کچھ مدت بعد مسلم لیگ کو شامل کر لیا گیا اور اس کے پانچ نمائندے لیے گئے جن کے قائد لیاقت علی خاں تھے ۲۵ اکتوبر ۱۹۴۶ء کو انہوں نے حلف اٹھایا۔

وزیر اعظم اٹلی کا بیان: ۲۷ فروری ۱۹۴۷ء کو وزیر اعظم برطانیہ اٹلی نے اپنی حکومت سے پہلے اہل ہند کو اقتدار منتقل کرنے کے لیے ضروری اقدامات کیے جائیں گے اس مقصد کے لیے لارڈ مونت بیٹن کو وائسرائے مقرر کیا گیا وہ ۲۲ مارچ ۱۹۴۷ء کو ہندوستان پہنچا وہاں پر بے چینی کا عالم تھا کیونکہ انہیں معلوم تھا کہ برطانیہ اقتدار چھوڑنے والا ہے چنانچہ مرکزی ملازمتوں میں ہندو اور مسلم افسر ایک دوسرے کے خلاف صف آراء ہو گئے عام زندگی میں بھی ہندوؤں اور مسلمانوں کے درمیان فسادات ہو رہے تھے مسلمان ہر جگہ لے کے رہیں گے پاکستان کے نعرے لگا رہے تھے جبکہ ہندو اس کی مخالف کر رہے تھے۔ اس صورت حال کے پیش نظر مونت بیٹن نے جون ۱۹۴۸ء سے پہلے اقتدار منتقل کرنے کا منصوبہ بنایا۔

چنانچہ قائد اعظم نے کانگریسی راہنماؤں سے تبادلہ خیال کیا اور ایک منصوبہ بنایا جو کہ ۳ جون کے منصوبے سے مشہور ہے۔

۳ جون کا منصوبہ: مونت بیٹن نے اپنے منصوبے کا ۳ جون ۱۹۴۷ء کو اعلان کر کے اس منصوبہ کو منظور کرنے کا اعلان کیا قائد اعظم نے ریڈیو سے تقریریں بتایا کہ پاکستان معرض وجود میں آنے والا ہے تقریر ختم کرتے ہوئے وہ کچھ جذباتی ہو گئے یہ غالباً ان کی زندگی کا پہلا اور اپنی نوعیت کا آخری موقع تھا کہ انہوں نے بلند آواز اور پرجوش لہجہ میں ”پاکستان زندہ باد“ کہہ کر اپنی تقریر ختم کی۔

۳ جون کے منصوبے کے تحت پاکستان اور بھارت کے درمیان سرحدوں کا تعین ایک حد بندی کمیشن نے کرنا تھا مسلم لیگ اور کانگریس اس کمیشن کے سربراہ کے طور پر ریڈ کلف کے تقرر پر آمادہ ہو گئیں بعد میں قائد اعظم کو اس شخص کے فیصلوں پر صدمہ ہوا اور انہوں نے صرف اس تبصرے پر اکتفا کیا۔

”ہندوستان کی حتمی اور قطعی اور ناقابل تنسیخ تقسیم ہو چکی ہے۔ بلاشبہ اس عظیم اور آزاد مسلم مملکت کے قیام میں ہم سے نا انصافی ہوئی ہے ہمیں حتی الوسع زیادہ سے زیادہ مختصر اور محدود کرنے کی کوشش کی گئی“

ہے اور آخری وار حد بندی کمیشن نے کیا ہے اس کا فیصلہ غیر منصفانہ اور ناقابل فہم یہ ہے عدالتی فیصلہ نہیں بلکہ سیاسی فیصلہ بھی نہیں لیکن ہم اسے قبول کرنے کا عہد کر چکے ہیں اور ہم اس کے پابند ہیں باعزت قوم کو اس کی پابندی کرنی چاہیئے یہ ہماری بد قسمتی ہے لیکن ہمیں اس نئی اور مزید ضرب کو بھی ثابت قدمی جرات اور امید کے ساتھ برداشت کرنا چاہیئے۔

قیام پاکستان اور قائد اعظم کی رہنمائی

قیام پاکستان بلاشبہ قائد اعظم کی بہترین رہنمائی کا نتیجہ ہے جس انداز میں انہوں نے انگریزوں اور ہندوؤں کا مقابلہ کیا خاص طور پر کابینہ مشن کے منصوبے کے بعد وہ ہر اعتبار سے قابل تعریف ہے وہ ہمیشہ معقول اور عملی رویہ اختیار کرتے تھے وہ دونوں فریقوں میں مفاہمت کے لیے مصالحت پر آمادہ ہو جاتے تھے لیکن انہیں ڈراؤں کا کرید باؤ کے تحت اپنی مرضی کے خلاف کوئی بات یا منصوبہ تسلیم کرنے پر مجبور نہیں کیا جاسکتا تھا علی گڑھ مسلم یونیورسٹی کے طلباء سے ایک ملاقات کے دوران انہوں نے کہا تھا کہ:

”فیصلہ کرنے سے پہلے ایک سو مرتبہ سوچو لیکن جب فیصلہ کر لو تو پھر اس پر ڈٹ جاؤ۔“

یہی سبق اور رہنما اصول انہوں نے مسلم لیگ کے سامنے رکھا اور اسے ملحوظ رکھنے سے انہیں پاکستان حاصل کرنے کے مقصد میں شاندار کامیابی ہوئی۔ پاکستان اور بھارت کی تحریک آزادی کے سیاسی لیڈروں کے کردار کا بے لاگ جائزہ لیا جائے تو قائد اعظم منصف مزاجی اور بے لوثی کے اعتبار سے سرفہرست نظر آتے ہیں وہ نہرو، کانڈھی اور دوسرے سرکردہ لیڈروں میں سب سے ممتاز حیثیت کے حامل ہیں انہوں نے سیاست میں ناجائز ذرائع اور گھٹیا ہتھکنڈوں کو ہمیشہ نفرت کی نگاہ سے دیکھا انہوں نے اپنی ساری صلاحیتوں کو مسلمانوں کی زیادہ سے زیادہ فائدہ کے لیے وقف کر رکھا تھا۔ سیاسی زندگی کے ابتدائی دور میں جب وہ ہندو مسلم اتحاد

کے داعی تھے تو وہ اس خیال سے شرم سار تھے کہ ہندوؤں سے تعاون کرنے سے مسلمانوں کا مفاد محفوظ ہو سکتا ہے لیکن بعد کے تجربات بالخصوص نہرو رپورٹ کی اشاعت اور گول میز کانفرنس کے جب ان پر ہندو ذہنیت پوری طرح عیاں ہو گئی اور انہیں معلوم ہو گیا کہ کانگریس کا مقصد ہندو راج ہے اور ان کے اس تاثر کو ۱۹۳۷ء کے عام انتخابات کے بعد کانگریس کے اڑھائی سالہ دور حکومت نے تقویت پہنچا دی تو پھر وہ اس نتیجہ پر پہنچے کہ مسلمانوں کے لیے اپنی علیحدہ مملکت کا قیام ضروری ہے اس کے بعد دن رات قیام پاکستان کے لیے کام کرنے لگے اور اپنے خلوص بے لوثی محنت اور تدبیر سے اس مہم میں بھی انہیں عظیم الشان کامیابی حاصل ہوئی۔

زندگی کے کسی بھی دور میں قائد اعظم اقتدار برائے اقتدار کے خواہاں نہیں ہوئے تھے پاکستان کی جدوجہد میں انہوں نے اس یقین کے ساتھ کام کیا کہ انگریزوں کے رخصت ہونے کے بعد ہندو اور مسلمان اکٹھے نہیں رہ سکیں گے۔ ستمبر ۱۹۴۲ء میں مذاکرات کی ناکامی کے بعد انہوں نے گاندھی سے جو خط و کتابت کی اس کے سرسری مطالعہ سے قائد اعظم کا خلوص ظاہر ہوتا ہے گاندھی کا خیال تھا کہ چند مراعات سے قائد اعظم کو مطمئن کیا جاسکے گا لیکن قائد اعظم نے اس کے جال میں پھنسنے سے صاف انکار کر دیا۔ اور کابینہ مشن کے منصوبے کے سلسلے میں کانگریس نے جس ہیر پھیر سے کام لیا اس سے بھی یہ بات واضح ہو جاتی ہے کہ قائد اعظم نے اپنی خداداد بصیرت سے ۱۹۴۲ء میں گاندھی کے ساتھ مذاکرات میں ہی بھٹاپ لیا تھا کہ ہندو مسلمانوں سے انصاف کرنے کے لیے تیار نہیں ہیں اور ۱۹۴۲ء میں کانگریس کی ”ہندوستان چھوڑ دو“ تحریک کے جواب میں انہوں نے کہا ”تقسیم کرو اور چلے جاؤ“ کا جو نعرہ لگایا تھا وہ کس قدر درست اور حق پر مبنی تھا۔

کانگریسی راہنماؤں کے مقابلے میں قائد اعظم بدرجہا زیادہ راست باز اور باوقار مدیر تھے انہوں نے کبھی مقبولیت حاصل کرنے کے لیے عوام کے جذبات سے نہیں کھیلا وہ اپنے ضمیر کی روشنی میں قدم اٹھاتے تھے ان کا استدلال ایمان و یقین پر مبنی ہوتا تھا اس لیے کوئی شخص ان کی دلیل کو جھٹلا نہیں سکتا تھا ان کے اقدامات بالکل واضح اور ہر قسم کے ہیر پھیر سے پاک ہوتے تھے وہ واحد مسلمان رہنما تھے جو

صاف ذہن اور غیر معمولی بصیرت کے مالک ہونے کے باعث کاندھلی اور نہرو کے عزائم کو بھانپ لیتے تھے انہی اوصاف کی بنا پر وہ سب سے بڑی اسلامی ریاست کے قیام کی جدوجہد میں کامیاب ہوئے قائد اعظم کو انسانی محنت پر پورا پورا اعتماد تھا انہیں یقین تھا کہ مسلمان پوری لگن سے سرشار ہو کر پاکستان کو برقرار رکھ سکیں گے اور وہ اس سلسلے میں غیر ملکی امداد پر بھروسہ نہیں کرتے تھے۔

قیام پاکستان سے کچھ عرصہ پہلے قائد اعظم کی صحت خراب ہو گئی تھی لیکن دن رات کی مصروفیات کی وجہ سے انہیں آرام کا موقع نہ ملا جس کی وجہ سے ان کی طبیعت اور زیادہ خراب ہو گئی جولائی ۱۹۴۸ء کو ان کی بیماری شدت اختیار کر گئی اور یوں مسلمانوں کا یہ عظیم رہنما ۱۱ ستمبر ۱۹۴۸ء کو اس دنیا سے کوچ کر گیا لیکن ان کا نام مسلمانان پاکستان کے دلوں میں ہمیشہ زندہ رہے گا اور ان کا کردار پاکستانیوں کے لیے مشعل راہ ثابت ہوگا۔

مولانا ظفر علی خان

جذبہ توحید سے سرشار سردار دو جہاں کے جانثار مسلمانان عالم کے نمکسار روزنامہ ”زمیندار“ کے قلمکار مولانا ظفر علی خان علامہ اقبال کی پیدائش سے پانچ سال پہلے ۱۸۷۰ء میں وزیر آباد کے ایک گاؤں کرم آباد میں پیدا ہوئے۔ علی گڑھ سے بی اے کیا شروع میں نواب محسن الملک کے پرائیویٹ سیکرٹری مقرر ہوئے وہاں سے حیدرآباد دکن کے دارالترجمہ پہنچے اور ترقی کرتے کرتے اس کے اسسٹنٹ رجسٹرار ہوئے وہاں سے میر خان علی خان کے اتالیق بنے پھر ہوم سیکرٹری کے منصب پر فائز ہوئے لیکن اس آزاد فطرت انسان کو یہ ملازمتیں اور نوکریاں اس نہ آئیں اور واپس اپنے وطن چلے گئے۔

گھر پہنچے تو معلوم ہوا کہ ان کے والد منشی سر احمد دین احمد نے وزیر آباد سے ”ہفت روزہ زمیندار“ نکال رکھا ہے آپ نے اس کی ادارت کے فرائض سنبھال لیے اور اسے وزیر آباد سے لاہور لے آئے جہاں جنگِ طرابلس و بلقان کی خبروں نے اسے ہفت روزہ سے روزنامہ بنا دیا اور بہت جلد یہ اخبار میدانِ صحافت پر چھا گیا مولانا ظفر علی خان کی منظومات، مقالات اور فکارت نے ”زمیندار“ کو اچھا لاؤ ”زمیندار“ نے مولانا ظفر علی خان کو بامِ شہرت پر پہنچایا۔

”مولانا ظفر علی خان جس دور میں پیدا ہوئے وہ اس برصغیر میں ایک مہیب ذلت کا دور تھا فرنگی اقتدار اپنی پوری قہرانیوں کے ساتھ پورے عروج پر تھا مشرق وسطیٰ میں اس کے پنجے آگے بڑھ رہے تھے اور اپنی گرفت کو مضبوط کر رہے تھے برصغیر کا ہر تعلیم یافتہ فرد غیر ملکی اقتدار سے لازوال وابستگی کو سرخروئی کا سامان سمجھتا تھا۔ مغربی تہذیب موج در موج اس خطہ ارضی کی طرف بڑھ رہی تھی سیاسی حکومت کے ساتھ ساتھ

دہتی مرغوبیت بھی آگئی تھی۔

مولانا ظفر علی خان ان ناموافق حالات اور ناموزوں قضایں میدانِ عمل میں نکلے جبکہ غیر ملکی تہذیب کو روکتا اور لٹکارتا بڑے دل گمردے کا کام تھا مولانا نے اس تہذیب مغربی کے منہ پر تھپڑ بھی رسید کیا اور اسے حرام زادی بھی کہا اگر مولانا ظفر علی خان اور ان کے ہم سفر ہم نوا، عوام میں مغربی تہذیب سے نفرت پیدا نہ کرتے تو پاکستان کی تحریک کے لیے زمین ہموار نہ ہو پاتی۔ ان رہنماؤں نے ایسا ذہن تیار کیا جس نے پاکستان کا تصور تہایت آسانی کے ساتھ قبول کر لیا۔

سیاسی اکھاڑے: تحریکِ خلافت کے آغاز سے لے کر قیامِ پاکستان تک احرار، نیشنلسٹ، نیلی پوش، خاکسار، اتحاد ملت

اور مسلم لیگ وغیرہ جتنی بھی سیاسی جماعتیں میدانِ عمل میں آئیں مولانا ان سب میں پیش پیش رہے انہوں نے اپنے سینے اور سفینے دونوں سے ہر ایک کی مدد کی ان کے ہنگامی دور کی تحریروں اور تقریروں کا جائزہ لینے سے باآسانی پتہ چلتا ہے کہ وہ تقریباً ہر تحریک کے روحِ رواں رہے مگر کہیں استقلال کے ساتھ نہ ٹھہر سکے۔

مولانا ظفر علی خان جسے حق پر پاتے اس کے ساتھ شامل ہو جاتے اور اگر کسی سے کوئی ناحق بات سرزد ہو جاتی تو بلا امتیاز کاندھی، نہرو، آزاد یا مولانا جو ہر کے علامہ اقبال یا قائد اعظم کے اپنے قلم سے ان کی مذمت کرتے۔

قومی شاعر: جنگِ آزادی کے ساتھ قومی شاعری کا بھی آغاز ہوا لیکن اس کے سو سال میں کئی قومی شاعر سامنے آئے ان کے مطالعے سے یہ پتہ

چلتا ہے کہ اقبال اگرچہ مولانا ظفر علی خان سے بعد میں آئے لیکن قومی شاعری کے میدان میں انہوں نے ان سے پہلے قدم رکھا۔ ۱۹۱۵ء سے ۱۹۲۰ء میں قومی میدان میں مولانا ظفر علی خان نمودار ہوئے اس دور میں آپ کی چار نظمیں ”مارشل لا“، ”غریب دجس“، ”قانون ہند کا مشعلہ“ اور ”ہندوستان“ مشہور ہیں لیکن قومی شاعروں کی طویل فہرست میں مولانا ظفر علی خان اس لحاظ سے سرفہرست ہیں۔

۱۔ انہوں نے حق گوئی و حق گوئی کی پاداش میں سب سے زیادہ قید کاٹی جس کا مجموعہ بارہ سال ہوتا ہے۔

۲۔ ڈیڑھ لاکھ روپے سے زیادہ جرمانہ ادا کیا۔

۳۔ ان کا اخبار ”زمیندار“ پندرہ دفعہ بحکم سرکار ضبط ہوا۔

۴۔ دوسو کے قریب نظمیں ضبط ہوئیں۔

۵۔ ان کے کئی پریس ضبط ہوئے مگر دنیا کی کوئی طاقت انہیں حق گوئی سے باز نہ رکھ سکی۔

مولانا ظفر علی خان جب کوئی سیاسی نظم کہتے تو ایوان حکومت میں زلزلہ آجاتا تھا۔ دہلی کے وائسرائے نیکل لاج سے لے کر لندن کی ۱۰ اڈاوننگ سٹریٹ کے ارباب اقتدار تھراٹھتے فروری ۱۹۲۱ء میں خلافت کانفرنس برہانیوں کے خطبہ صدارت میں عالمی حالات پر تبصرہ کرتے ہوئے فرمایا کہ

”ہمارے وزراء کوئی دودھ پیتے پتے نہیں۔ بڑے زیرک بڑے فطین اور بڑے دقیقہ سنج ہیں کیا انہیں اس نئی قوت کا علم نہیں جو کروستان اور آذربائیجان۔ اناطولیہ اور قفقاز میں نشوونما پا رہی ہے کیا وہ بالشویکوں کے روزافزول اقتدار، ان کی فاتحانہ پیش قدمی اور ان کی عالم سوز نیتوں سے ناواقف ہیں کیا انہیں ترکستان کے نئے جذبہ ملت پرستی کا علم نہیں ہے کیا وہ افغانستان کی نوزائیدہ سیاسی متناؤں سے بے خبر ہیں۔“

مولانا کی تقریر کے اس ٹکڑے سے ایسا معلوم ہوتا ہے کہ جیسے روس کے عزائم اور افغانستان کے وزیراعظم سردار محمد داؤد خان کا کردار اس وقت ان کے عین سامنے تھا جو پختونستان کے خواب دیکھ رہے تھے اسی طرح نئی تہذیب و تمدن کے متعلق انہوں نے جس نظریے کا اعلان آج سے چوں سال قبل کیا وہ آج بھی حقیقت کا درجہ رکھتا ہے کہ

”مسلمانوں کو اس تمدن کے ساتھ ہرگز کوئی وابستگی نہیں ہو سکتی جس نے بجلی اور بھانپ، شراب اور کباب سنگین اور توپ ہی کو میعار ارتقاء قرار دے رکھا ہے۔“

مولانا ظفر علی خان کی ساری زندگی مسلمانوں کو صرف ایک نقطہ سمجھانے میں گذر گئی کہ

جب تک رہے تم دستِ نگر اپنے خدا کے
ہوتے نہ دیا اس نے تمہیں غیر کا محتاج

جو ہو گئے اس کے وہ ہوا ان کا نگہیان

اس کی ہے جنہیں شرم ان کی بھی اسے لاج

مولانا ظفر علی خان ہر مشکل کا خندہ پیشانی سے مقابلہ کرتے تھے اور حق کے لیے
کسی بھی قربانی سے دریغ نہیں کرتے تھے پنجاب کا ایک خونخوار گورنر مائیکل اڈوائٹر
جس نے جلیانوالہ باغ میں گولی چلو کر سینکڑوں انسانوں کو موت کی نیند سلا دیا تھا لیکن
جب ضبطیوں، قرقیوں اور نظر بندیوں کے باوجود مولانا کی آواز حق کو نہ دبا سکا تو آپ کے
متعلق ایک رپورٹ میں لکھتا ہے کہ

”ظفر علی خان اور مولانا محمد علی دجوا ہر ماں کے پیٹ سے بغاوت کا قلم
لے کر نکلے ہیں انگریز دشمنی ان کی فطرت میں شامل ہے کوئی عام منصوبہ
شروع کرنے سے پہلے ان کو گرفتار کرنا لازمی ہے“

سرکاری طور پر اپنے ماتحت حکام کے نام یہ ہدایت جاری کرنے کے علاوہ
سرمائیکل اڈوائٹر نے مولانا کا جو ”ہسٹری شیٹ“ تیار کیا اس میں لکھا کہ

”پہلے اسلام پر اعتقاد رکھنے والے طبقہ کا ترجمان ایک آتش باز
اخبار ”زمیندار“ ہے جس کا ایڈیٹر ایک آتش مزاج رسوائے عالم ظفر علی خان
ہے اس نے ۱۹۱۲ء میں ترکوں کے لیے چندہ اکٹھا کرنا شروع کیا یہ رقم
پیش کرنے کے لیے خود قسطنطنیہ گیا ترکی سے واپسی کے بعد اس کا
انداز بیان اور سخت ہو گیا کئی بار پریس ایکٹ کے تحت اس کی ضمانت
ضبط کی گئی متعدد بار تنبیہ سے کام لیا گیا مگر زمیندار پھر نکلا انداز
بیان پہلے سے زیادہ شوخ اور باغیانہ تھا اسی لیے اس بنا پر اس کی
ضمانت کے ساتھ پریس بھی ضبط کر لیا گیا اس نے اسلامی اتحاد کے
علمبردار طبقہ سے عرب، ترکی، جرمنی اور افغانستان کے ساتھ سازشیں
جاری رکھیں اور مسلمانوں میں بغاوت پھیلانے اور فوجوں میں غدر کرانے
کی کوشش کی جب تمام منصوبے ناکام ہو گئے تو ہندوؤں کے ساتھ مل کر

برطانوی سرکار نے پہنچانے کی سر توڑ کوشش کی چنانچہ ۱۹۱۹ء میں پنجاب اور ۱۹۲۱ء میں مولوں کی بغاوت اس کی کوششوں کے مظاہرے تھے جنگ کے دنوں میں ظفر علی خان کو اس کے کاؤں کرم آباد میں نظر بند کر دیا گیا مگر نظر بندی سے رہائی پاتے ہی اس نے پرانی روش بھرا اختیار کر لی۔ ۱۹۲۰ء میں اسے بغاوت کے الزامات میں پانچ سال قید کی سزا دی گئی۔

فطری رجحان: ملک میں جن دنوں سیاسی طوفان آیا ہوا تھا اور بڑے بڑے علماء فضلاء سختدان اور سخن ور کانگریسی سبیلاب میں رہے جا رہے تھے اور اسلام سے دور ہوتے جا رہے تھے یہاں تک کہ ڈاکٹر سیف الدین کچلو اور ڈاکٹر شیخ محمد عالم کانگریس کے عشق میں یہ نعرے لگا رہے تھے کہ

”ہم پہلے کانگریسی ہیں اور پھر مسلمان“
 تو مولانا ظفر علی خان نے فوراً یہ نعرہ بلند کیا کہ
 ”میں سب سے پہلے مسلمان ہوں اور پھر کچھ اور“

یہ بھٹی قوت ایمانی کہ جوش کے عالم میں بھی ہوش کا دامن ہاتھ سے نہیں چھوٹا تھا۔ مولانا کی دوستی اور انگریز دشمنی کا آغاز اس دن سے ہو گیا تھا جس دن آپ نے میدان صحافت و سیاست میں قدم رکھا تھا چونکہ آپ انگریز کو اسلام کا ازلی دشمن سمجھتے تھے اس لیے آپ اس کے ناپاک قدم اپنے وطن کی سرزمین کو پاک کرنے کے لیے روز اول سے اس کے خلاف صف آراء ہو گئے تھے ان کے لوح و قلم نے پاکستان کی تعمیر کے لیے جتنا کام کیا اس کا اندازہ لگانا ہی مشکل ہے سرسید احمد خان نے اپنی فکر و بصیرت سے مسلمانوں کو کانگریس سے الگ ہونے کا مشورہ دیا تھا وہ علی گڑھ کے اس فرزند نے بھی قبول کیا قائد اعظم اور محمد علی جوہر کی طرح آپ نے بھی کانگریس سے علیحدگی اختیار کی مگر جتنا عرصہ کانگریس کے ساتھ رہے اس میں ایک نئی روح پھونک دی کیونکہ یہ آپ کی طبیعت کا خاصہ تھا کہ جس تحریک میں شامل ہوتے اس کا پورا پورا ساتھ دیتے مسلم لیگ کے بھی آپ بہت کام آئے چونکہ طبعاً انتہا پسند تھے اس لیے کئی بار ان سے قائد اعظم اور مولانا حسرت موہانی کا اختلاف پیدا ہوا مگر اسکے باوجود قائد اعظم آپ کا احترام کر

تھے کیونکہ آپ کی وطن دوستی اور انگریز دشمنی شک و شبہ سے بالاتر تھی اور آپ راہ حق میں گھربار لٹانے اور سرکٹانے کے لیے سب سے پیش پیش رہتے تھے اور ہر وقت یہ دہائی دیتے رہتے تھے کہ

تجھے کیا بتاؤں ہم نشین میرے غم کا قصہ طویل ہے
میرے گھر کی لٹ گئی آبرو ہوا جب سے غیر و خیل ہے

جداگانہ تنظیم مولانا ظفر علی خان ہندو مسلم اتحاد کے بڑے حامی تھے اس طرح ہندو پرپیس نے مسلمانوں کے خلاف متحدہ محاذ بنا رکھا تھا اور مسلمانوں پر الزامات تراشنے سے باز نہ آتے تھے جس نے پنجاب کی قصا مکدر کیا اور جب پورا ملک فرقہ پرستی کی آگ میں جل رہا تھا تو اس وقت مولانا ظفر علی خان نے امرتسر میں خلافت کالفرنس کی صدارت کرتے ہوئے ہندوؤں کی سازش کا یوں پول کھولا کہ

”یہ اشتعال انگیزیاں ہندوؤں کی جداگانہ تنظیم کے لیے شروع کی گئی ہیں جداگانہ تنظیم ہی مسلمانوں پر بے اعتمادی کا قطعی ثبوت ہے لوگوں کے جذبات قومی تحریک نے خاصے مشتعل کر رکھے تھے سول نافرمانی کے التواء اور گاندھی جی کی قید کے باعث قومی تحریک کا کام رک گیا ہے براہِ نگیختہ جذبات کسی نئے راستے کے لیے مضطرب تھے جو ان میں ہندوؤں کی جداگانہ تنظیم کا غلغلہ بلند ہوا ہندو آسانی سے اس کی رو میں بہہ نکلے اور ہندوؤں کی علیحدگی کی یہ تحریک تیزی سے ترقی کرنے لگی چونکہ اس کی بنیادیں مسلمانوں کے خلاف تعصب و عناد کے جذبات پر موقوف تھیں اس لیے اس کی ترقی کے ساتھ ہی ہندو مسلم تصادم کے اسباب بڑھنے لگے

ہندوؤں کی یہی جداگانہ تنظیم تقسیم کا باعث بنی ہندو کی ہر مٹھو کر مسلمانوں کو خواب غفلت سے جگاتی رہی اور جب اس نے ایک انگڑائی لی تو سردار پٹیل نے پاکستان قائد اعظم کی جھولی میں ڈال کر اطمینان کا سانس لیا۔

اسلامی بازار :- اس جداگانہ تنظیم کا دوسرا قائد یہ ہوا کہ مولانا ظفر علی خان نے ہندو ذہنیت سے تنگ آکر اسلامی بازار کی تحریک شروع کر دی اس کا مقصد مسلمان مسلمان دکاندار سے سودا خریدیں ہندو سے نہ خریدیں جس سے مسلمانوں میں تجارت کا شوق بڑھا اس سے ہندو آپ کے جانی دشمن بن گئے اس کے علاوہ "نبیزار" کی اشاعت بھی بڑھ گئی اور یوں اس اخبار کے ذریعہ مسلم لیگ کا پیغام لوگوں تک پہنچا۔

مولانا ظفر علی خان، اقبال کی نظر میں :- "ظفر علی خان غیر معمولی دل و دماغ بلند ہے ان کا قلم اپنی روانی میں دنیا کے بڑے بڑے مجاہدین کی تلوار سے کم نہیں۔ مذہبی، سیاسی، ادبی لحاظ سے انہوں نے بہت خدمت کی ظفر علی خان نے قدیم و جدید ادبی و جاہت اور مذہب و سیاست کی وحدت سے براہ راست عام مسلمانوں کو خطاب کیا مولانا ظفر علی خان ایک داعی کے لہجے میں اچھے اور مسلمانوں کے ہیرو بنے رہے۔"

مولانا ظفر علی خان نے ۱۹۳۷ء کے انتخابات میں اتحاد ملت راہی جماعت کو مسلم لیگ میں مدغم نہ کیا اور مجلس احرار کی طرح قائد اعظم کے پارلیمانی بورڈ میں شامل نہ ہوئے تھے لیکن الیکشن کے بعد مسلم لیگ پارلیمانی پارٹی میں شامل ہو گئے ۱۹۳۸ء میں مرکزی کونسل میں مسلم لیگ کے نمائندے کی حیثیت سے تقریریں کیں قرار داد لاہور کی حمایت میں اظہار خیال کیا اور تشکیل پاکستان تک ایک مخلص سپاہی کی حیثیت سے قائد اعظم کے ساتھ ہر جدوجہد میں شریک ہوئے اور پاکستان بننے کے نو سال بعد انہوں نے ۲۷ نومبر ۱۹۵۶ء کو وفات پائی۔

اے۔ کے فضل الحق

۱۸۷۳ تا ۱۹۶۲ء

مولوی اے۔ کے فضل الحق ۲۶ اکتوبر ۱۸۷۳ء میں صوبہ بنکال کے ضلع بارہسپال کے ایک گاؤں میں پیدا ہوئے ان کے والد بارہسپال میں قانون کی پریکٹس کرتے تھے اور ان کا شمار اچھے قانون دانوں میں ہوتا تھا۔

والد نے ابتدائی تعلیم پوری طرح اسلامی انداز فکر کے تحت دلائی، اور قرآن پاک، اسلامیات اور عربی فارسی کے مضامین سے اچھی طرح روشناس کرایا کیونکہ وہ جانتے تھے۔

اسلامی تمدن کا خزانہ صرف انہی چیزوں میں پوشیدہ ہے آپ نے چودہ سال کی عمر میں میٹرک کر لیا ڈھاکہ میں گریجوایشن کرنے کے بعد کلکتہ چلے گئے اور وہاں سے ایم۔ اے کی ڈگری حاصل کی۔ پھر کلکتہ سے ہی قانون کا امتحان پاس کر کے وہیں وکالت شروع کر دی۔

اے۔ کے فضل الحق چونکہ مذہبی خیالات کے آدمی تھے اور ان کی پرورش بھی مذہبی خطوط پر ہوتی تھی اس لئے انہیں مولوی کہا گیا۔ مولوی کہلانے کے باوجود انہوں نے تادم آخر داڑھی نہیں رکھی تھی۔ وہ ایک سچے مسلمان تھے اور مخلص محب وطن تھے۔ عملی زندگی میں آکر انہوں نے محسوس کیا کہ مسلمانان ہند کی حالت زار واقعی ناگفتہ بہ ہے اور پڑھے لکھے اور سوچ بوجھ رکھنے والے مسلمانوں کا فرض ہے کہ وہ ان مفلس، بے بس، پسماندہ مسلمانوں کو تاریکی کے دھندلوں سے نکالیں اور اپنے علم و فضل کے نور سے ان کے جادۂ حیات میں روشنی پیدا کریں۔ چنانچہ سب سے پہلے انہوں نے خود اپنی ذات کو برادران اسلام کی خدمت کے لئے وقف کر دیا۔

انہیں معلوم تھا کہ دورِ حاضر میں اشاعتِ افکار کے لئے پریس کافی مدد و معاون ثابت ہوتا ہے۔ چنانچہ اس مقصد کی تکمیل کے لیے ایک رسالہ بالک، کی اشاعت کا آغاز کیا۔ جس میں مذہبی کے ساتھ ساتھ سیاسی احوال پر تبصرے بھی شائع کیا جائے۔ اس رسالہ کی اشاعت نے انہیں پورے بنگال میں متعارف کرایا۔

اس طرح آزادی کی شمع کی کرنیں مختلف ذرائع سے بنگال میں بھی صوفشاں ہو رہی تھیں۔ صرف ایسے افراد کی ضرورت تھی جو ان کمزوروں کی راہ میں آنے والی کٹافتوں کو دور کر سکیں۔ اس کے لئے انہیں پورے بنگال کے احوال پر نگاہ رکھنا پڑی۔

بنگال کے ایک اور مسلم رہنما لواب سلیم اللہ خاں ان دنوں مسلمانان ہند کی آزادی کے لئے کوشاں تھے اور مسلم لیگ کے سرگرم رکن تھے۔ انہوں نے ۱۹۰۶ء میں محمدن ایجوکیشنل کانفرنس کا سالانہ اجلاس ڈھاکہ میں منعقد کرایا۔ اس کانفرنس کو کامیاب بنانے کے لئے انہیں ایسے پڑھے لکھے نوجوانوں کی ضرورت تھی جو حب الوطنی کے جذبے سے سرشار بھی ہوں۔ چنانچہ ان کی نگاہ انتخاب میں مولوی فضل الحق آئے۔ چنانچہ اس کانفرنس میں مولوی فضل الحق کو بطور کارکن شامل کر لیا گیا، اور لواب صاحب موصوف نے تمام تر انتظامات کانفرنس انہی کے سپرد کر دیئے۔

مولوی فضل الحق نے جو پہلے ہی قومی جذبات کے جذبات سے سرشار تھے۔ نہایت شوق و انہماک سے اس میں حصہ لیا۔ یہی وہ اجلاس تھا جس میں مسلم لیگ کے قیام کے لئے ایک منصوبہ تیار کر لیا گیا تھا۔ اس منصوبے کو عملی جامہ پہنانے کے لئے جہاں رکنی کمیٹی بنائی گئی تھی مولوی اے کے فضل الحق کو اس کمیٹی کا ایک رکن بنایا گیا۔

مولوی فضل الحق کو سرکاری حلقوں میں بھی کافی مقبولیت حاصل ہو چکی تھی۔ چنانچہ انہیں ٹھاکہ میں ڈپٹی مجسٹریٹ کے عہدے پر فائز کر دیا گیا۔ اور بعد ازاں ترقی دے کر انہیں، سسٹنٹ رجسٹرار کو اپریٹو سوسائٹیز بنا دیا گیا۔ لیکن انتظامیہ کی بد نظمی اور ہندو نوازی کے آثار دیکھتے ہوئے وہ سرکاری ملازمت سے بیزار ہو گئے۔ چنانچہ اس بے زاری کی بنا پر انہوں نے ملازمت سے استعفیٰ دے دیا اور کلکتہ میں دوبارہ وکالت شروع کر دی۔ وہ پہلے تو صرف مسلمانوں کی آزادی کے حق میں تھے اب وہ انگریز اور ہندو کی ملی بھگت کی بنا پر حکومت سے بھی سخت متنفر ہو گئے۔

مولوی صاحب نے ۱۹۱۳ء میں بنگال کی صوبائی کونسل کے رکن کے انتخابات میں ایک با اثر، اور متعصب ہندو ملامند رناٹھ منزا کو زبردست شکست دی۔ اس وقت مولوی صاحب نے ایک آزاد امیدوار کی حیثیت سے مقابلہ کیا تھا۔ اسی سال وہ بنگال مسلم لیگ کے جنرل سیکرٹری منتخب ہو گئے جبکہ نواب سلیم اللہ خاں خود اس کے صدر بنے تھے۔

۱۹۱۴ء میں انہوں نے ایک تحریک کا آغاز کیا جس کا نام ”کسان تحریک“ تھا۔ اس تحریک کا بنگالی نام ”کرشک پرچا سمیتی“ رکھا گیا۔ یہ جماعت بعد ازاں سیاست کے میدان میں نمایاں کامیابی کے ساتھ اتر آئی۔ ۱۹۱۶ء میں مولوی صاحب کی زیر صدارت، ڈھاکہ میں بنگال پریڈیٹنسی میں مسلم لیگ کا اجلاس ہوا۔ اس میں تیس بنگال کو سخت الفاظ میں کو سا گیا، اور ساتھ ہی یہ مطالبہ کیا گیا کہ مسلمانوں کو سرکاری ملازمتوں میں متناسب نمائندگی حاصل ہونی چاہیے۔ ۱۹۱۶ء میں کھنوا میں آل انڈیا مسلم لیگ کا جو اجلاس قائد اعظم محمد علی جناح کی زیر صدارت ہوا۔ اس میں مولوی فضل الحق نے بنگال کی نمائندگی کی۔ اسی سال کلکتہ میں انہوں نے مسلمان طلباء کی امداد کی غرض سے ایک ہوسٹل تعمیر کرایا۔

بعد میں وہ متحدہ بنگال کے وزیر تعلیم مقرر ہوئے تو انہوں نے حکم جاری کیا کہ محکمہ تعلیم میں سنسکرت کے ساتھ ساتھ عربی فارسی کی تعلیم کو لازمی مضمون کی حیثیت سے پڑھایا جائے۔ اور اس مقصد کے لئے مسلمان اساتذہ کافی تعداد میں ملازم رکھے جائیں۔ ہندوؤں نے مسلمان طلباء کو، سیاسی غرض سے استعمال کرنے کے لئے انہیں تحریک عدم تعاون میں دھکیلنے کی کوشش کی، لیکن مولوی

فضل الحق کی بروقت مداخلت سے ہندو کی یہ سازش کامیاب نہ ہو سکی اور انہوں نے طلباء کو صرف حصول علم کی طرف رہنے کی کامیاب تلقین کی مسلمانوں کے حق میں بہت سے قوانین پاس کرائے۔

۱۹۳۳ء میں مولوی فضل الحق نے گول میز کانفرنس میں شرکت کی اور وہاں یہ بات واضح کر دی کہ مسلمانوں کے بارے میں یہ تصور کہ وہ دور جدید میں حکومت چلانے کے اہل نہیں بے بنیاد ہے، حالانکہ حکومت مسلمانوں کی سرشت میں شامل ہے اور دنیا کے مختلف کونوں میں یہ قوم حکمرانی کرتی رہی ہے البتہ بہتر یہ ہے کہ ہندوستان کے مشترکہ مفادات کا تحفظ کیا جائے۔

۱۹۳۷ء میں وہ گورنمنٹ آف انڈیا ایکٹ ۱۹۳۵ء کے تحت ہونے والے انتخابات کے نتیجے میں پتواکھلی سے بنگال اسمبلی کے رکن منتخب ہو گئے اور اسی سال بنگال کے وزیر اعلیٰ چنے گئے ان کی وزارت چھ سال تک بنگال میں قائم رہی۔

یہ ۶ سال کا عرصہ وزارت بنگال کے مسلمانوں کی تعمیر نو کا ایک بہترین دور قرار دیا جاتا ہے کیونکہ ان ۶ سالوں میں شیر بنگال نے مسلمانوں کے مفادات کا نہ صرف احسن انداز میں تحفظ کیا، بلکہ خصوصی توجہ کے ذریعے مسلمانوں کو مختلف میدانوں اور حلقوں میں کامیاب کرایا، ان کے سیاسی معاشی تعلیمی اور سماجی پسماندگی کو دور کیا۔ یہی وہ دور تھا، جب بنگال کے مسلمانوں کو سکھ کا سانس نصیب ہوا تھا۔ اور اسی دور میں مسلمان اپنے آپ کو اور اپنے مستقبل کو سنوارنے کے لئے مواد اکٹھا کر سکتے تھے۔

مولوی صاحب کے اس رویے سے ہندوستان میں دوسرے صوبوں میں جہاں کانگریسی دارتیں قائم ہوئی تھیں، تعصب کی آگ لگ گئی، اور ہندوؤں نے طرح طرح کی پابندیاں اور سختیاں عاید کر دیں جس کا نتیجہ ہندو مسلم کشیدگی کی صورت میں رونما ہوا، جو بعد ازاں بڑے پیمانے پر ہندو مسلم فسادات کی شکل میں نمایاں ہوا۔

اب مولوی فضل حق پر یہ بات بالکل واضح ہو گئی تھی کہ ہندو مسلمان کے ساتھ مل کر کبھی نہیں رہ سکتا چنانچہ ۲۳ فروری ۱۹۴۰ء کو انہوں نے ڈھاکہ میں ایک کانفرنس طلب کی جس میں فیصلہ کیا گیا کہ آئندہ ماہ یعنی مارچ ۱۹۴۰ء کو لاہور میں مسلم لیگ کا ایک اجلاس طلب کیا جائیگا۔ جہاں باقاعدہ طور پر ایک علیحدہ اسلامی سلطنت کی مانگ کی قرارداد پاس کی جائے۔ اس اسلامی سلطنت میں ملک کی مسلم اکثریت والا شمال مغربی حصہ (جس میں صوبہ پنجاب، صوبہ سندھ، صوبہ بلوچستان اور شمال مغربی سرحدی صوبہ شامل ہے، مسلم اکثریت والا مشرقی حصہ (جس میں بنگال اور آسام شامل ہیں، شامل ہونا چاہیے۔

پانچ ۲۳ مارچ ۱۹۴۷ء کو یہ تاریخی جلسہ لاہور میں انعقاد پذیر ہوا، اور بھاری اکثریت سے یہ قرارداد منظور ہو گئی۔ اس قرارداد کو "قرارداد لاہور" کے نام سے بھی یاد کیا جاتا ہے اور قرارداد پاکستان کے نام سے بھی۔ قرارداد لاہور ہی ان کی زندگی کا سب سے اہم کارنامہ ہے۔ اس طرح انہوں نے قائد اعظم کے ساتھ دوش بدوش چل کر اور مخالفین کی مخالفت کے باوجود اور سبز باغ کے لالچ کے دکھاوے کے باوجود جادۂ منزل کی طرف پر عزم اور مستقل مزاجی سے اپنی جدوجہد جاری رکھی اور بالآخر ۱۹۴۷ء میں اس حسین سلطنت کے حصول کے خواب کی تعبیر مادی صورت میں دیکھ لی جبکہ ۱۴ اگست ۱۹۴۷ء کو پاکستان واقعی معرض وجود میں آ گیا۔

پاکستان بنتے ہی وہ مشرقی پاکستان کے پہلے ایڈووکیٹ جنرل مقرر کئے گئے۔ بعد ازاں انہیں مشرقی پاکستان کا وزیر اعلیٰ مقرر کیا گیا۔ اس وقت وہ متحدہ محاذ کی طرف سے اسمبلی کے رکن منتخب ہوتے تھے بعد ازاں انہیں مرکزی حکومت میں وزارت داخلہ کا تلمدان سپرد کیا گیا پھر مشرقی پاکستان کا گورنر بنا دیا گیا۔ ضعیف العمری کی وجہ سے ان کے قویٰ اب اتنے مضبوط نہ رہے تھے کہ وہ زیادہ کام کر سکیں اور بالخصوص ایسے فرائض منصبی ادا کر سکیں جن کا تعلق زیادہ تر دوڑ دھوپ سے ہو۔ بالآخر ۲۷ اپریل ۱۹۶۲ء کو تقریباً اسی سال کی عمر میں انتقال فرما گئے۔ مان کا شمار پاکستان کے چند گنے چنے معماروں میں ہوتا ہے

سراغاخاں

۱۸۵۷ء تا ۱۹۵۷ء

آغا خاں کا اصل نام سلطان محمد شاہ تھا۔ ان کا نسلی تعلق مصر کے فاطمی خلفاء کے ساتھ تھا، اور وہ اسمعیلیہ فرقے کے وقتی امام تھے اور نسباً ان کا شجرہ حضرت علی کرم اللہ وجہہ سے جا ملتا ہے۔ بچپن میں والد کا سایہ سر سے اٹھ گیا اور منصب امامت ان کو مل گیا۔ ۱۹۳۸ء میں ان کی والدہ ماجدہ بھی انہیں داغ مفارقت دے گئیں۔

آغا خاں چونکہ ایک اسلامی فرقے کے سربراہ تھے، اس لئے دینی علوم میں مکمل طور پر واقف ہونے کے لئے علوم دینیات، ادبیات اور فلسفہ میں بالخصوص مہارت حاصل کی اور ذوق سلیم پایا تھا۔ اس لطافت کی بنا پر شعر گوئی کا بھی شغف تھا۔ سخن بستہ ہونے کے ساتھ ساتھ سخن پرور بھی تھے۔ اسلامی ثقافت کی ترویج اور اسلامی عقاید کی تعلیم کی طرف وہ خصوصی طور پر توجہ

دیتے تھے۔ دنیا میں کہیں بھی مسلمانوں کو ان کی ضرورت پڑی وہ بھاگ کر مخلصانہ انداز میں لبیک کہتے۔ چنانچہ ہندوستان کی آزادی کی جنگ میں انہوں نے مسلمانوں کی جو خدمات سر انجام دی ہیں ان کا احسان چکایا نہیں جاسکتا۔

مسلمانوں کی تعلیمی پسماندگی کو دور کرنے کے لئے انہوں نے مالی امداد بھی دی۔ ان کی زیادہ تر توجہ ہندوستان کے مسلمانوں کی طرف تھی۔ ہندوستان کے مسلمان باشندوں کو ہندو متھکنڈوں سے بچانے اور انگریزی مکاری کے جال سے نکالنے کے سلسلے میں خود سیاست کے میدان میں اتر آئے اور نہایت بے باکی سے مسلم لیگ میں شامل ہو کر تشکیل پاکستان کی راہ ہموار کی۔

۲۵ سال کی عمر میں یعنی ۱۸۹۲ء میں وہ امپیریل لیجسلیٹو کونسل کے رکن نامزد ہوئے۔ اس وقت لارڈ کرزن فرنگی حکمران تھا۔ اتنی کم عمری میں کسی شخص کے اس منصب پر پہنچنے کی پشتیرازاں کوئی مثال نہیں ملتی۔ محمدن ایجوکیشنل کانفرنس کی انہوں نے کمی بار صدارت کی اور علی گڑھ کالج کی ترقی کے لیے عملی اور مالی طور پر امداد کی۔ سر سید احمد خاں کو ذاتی طور پر پسند کرتے تھے۔ اور ان کی کوششوں کے مداح تھے۔ جس کی بنا پر انہیں ملک بھر میں ایک کامیاب تعلیمی ادارہ مل گیا، سر سید کے خلوص اور بلند ہمت ہونے کی داد دیتے تھے۔ چنانچہ ان کی حوصلہ افزائی کے لئے آغا خاں نے چندہ حاصل کرنے کے لئے سر سید کے ساتھ مل کر کام کیا۔ مذہ کے دارالعلوم کے لئے انہوں نے پانچ سو روپے سالانہ کی ذاتی گرانٹ منظور کی اور علی گڑھ کالج کے لئے تقریباً ۳۰ لاکھ روپیہ جمع کیا۔ چندہ جمع کرنے کے لئے انہوں نے پورے ملک کا دورہ کیا۔ جب وہ لاہور پہنچے تو ان کا نہایت گرم جوشی سے استقبال کیا گیا۔

مسلم مفادات کے تحفظ اور ہندوستانی مسلمانوں کی سیاسی آزادی کے سلسلے میں ۱۹۰۶ء میں انگریز وائسرائے نے شملہ میں جس مسلمان وفد سے ملاقات کی اس کے سربراہ سر آغا خاں بھی تھے۔ ۳ دسمبر ۱۹۰۶ء کو جب آل انڈیا مسلم لیگ کے قیام کا اعلان کیا گیا۔ تو اس وقت سب سے پہلے صدارت کا منصب سر آغا خاں کو سونپا گیا۔ وہ چھ سال تک مسلم لیگ کی صدارت کے منصب پر فائز رہے اور اس مسلمان سیاسی جماعت کی توجہ کے لئے پورے اجتہاد کے ساتھ کوشاں رہے۔

تحریک خلافت میں سر آغا خاں علی برادران کے ہم نوا رہے کیونکہ انہیں پتہ چل گیا تھا کہ انگریز کی اندرونی پالیسی یہی ہے کہ مسلمان دنیا میں جہاں کہیں بھی ہوں انہیں نہرہمیت دی جائے۔ چنانچہ انہوں نے نہایت مدبرانہ انداز میں اس مسئلے سے نپٹنے کی کامیاب کوشش کی۔ تحریک خلافت اگرچہ ناکام ہو گئی لیکن انگریز کا تکبر خاک میں مل گیا۔ اور اسے یہ بھی پتہ چل گیا کہ مسلمان محکوم ہی کیوں نہ ہوں وہ اپنے مسلمان بھائیوں

کی امداد کی خاطر جان و مال کی بازی لگانے سے گریز نہیں کرتے یہاں تک کہ انہیں ترک وطن کرنا پڑے تو اس سے بھی نہیں چوکتے۔

سر آغا خاں ایک وفد کے کراہنگستان روانہ ہوئے اور وہاں برطانوی وزیر اعظم سر لائیڈ جارج سے ملے۔ اس ملاقات کے دوران اس وفد کے سربراہ ہونے کی حیثیت سے انگلستان کی حکومت سے مطالبہ کیا کہ یونانیوں نے ترکی کے علاقوں یعنی سمرنا اور طفریس پر جو قبضہ کر لیا ہے۔ وہ بالکل ناجائز ہے۔ ان علاقوں کو جلد از جلد ترکی کو لوٹا دینا چاہیے۔ لیکن متعصب اور بدنیت وزیر اعظم نے یہ کہہ کر ٹال دیا کہ اب اس معاملہ میں برطانوی حکومت کیا کر سکتی ہے۔ اس پر سر آغا خاں اس وزیر اعظم پر برہم ہو گئے۔ لیکن وہ پلیدہ ضمیر شخص اپنی کوتاہیوں اور بد نیتوں کی بنا پر ہی کہتا رہا کہ ہم کیا کر سکتے ہیں۔

۱۹۳۱ء میں انگلستان میں جو گول میز کانفرنس منعقد ہوئی۔ اس میں قائد اعظم محمد علی جناح کے ہمراہ لندن تشریف لے گئے اور مسلمانوں کے مطالبے کو پر زور انداز میں پیش کیا۔

۱۹۳۲ء میں لیگ آف نیشنز (جو اقوام متحدہ کے قیام سے پہلے بین الاقوامی متحدہ جماعت تھی) کے صدر نامزد ہوئے۔ وہ سب سے پہلے ایشیائی تھے۔ جنہیں اس منصب پر فائز کیا گیا تھا۔

تشکیل پاکستان کے لئے سر آغا خاں نے جس خلوص کا مظاہرہ کیا اور جس محنت اور ہمت سے کام کیا اس کی مثال صرف چند ایک افراد میں ملتی ہے۔ ہندوستان کی آزادی کے حصول کے لئے وہ عوام کی زبان بن کر حکام کے پاس جاتے اور مسلمانان ہند کی دلی آواز ان کے کانوں تک پہنچاتے۔ انہیں دنیا کی اس سب سے بڑی اسلامی مملکت کی تشکیل کی سب سے زیادہ تمنا تھی۔ چنانچہ ان کی پر خلوص کوششوں کا ثمرہ انہیں ۱۴ اگست ۱۹۴۷ء کو مل گیا۔ جب پاکستان وجود میں آ گیا۔

سر آغا خاں قائد اعظم محمد علی جناح پر پورا پورا اعتماد رکھتے تھے اور انہیں ایک سیاسی جماعت کا سب سے زیادہ اہل لیڈر تسلیم کرتے تھے۔ اس لئے قائد اعظم کے میدان عمل میں نکل آنے کے بعد خود ان کے پیچھے ہو لئے۔ اور وقتاً فوقتاً انہیں اپنی صائب آراء سے مستفیض کرتے رہے جہاں تک مالی امداد کا تعلق ہے سر آغا خاں خود بھی اور دوسرے افراد سے بھی چندہ لے کر مسلم لیگ کی مالیاتی پوزیشن مستحکم کرتے رہے۔ چنانچہ یہ بات بلا جھجک کہی جاسکتی ہے کہ پاکستان کی تاریخ میں سر آغا خاں کی شخصیت ایک پورے باب کی حیثیت رکھتی ہے۔ ایک ایسے باب کی حیثیت جس کے بغیر کتاب نامکمل رہ جاتی ہے۔

سر آغا خان ۱۱ جولائی ۱۹۵۷ء میں بمقام جنیوا دل کی حرکت بند ہو جانے کی بنا پر فوت ہو گئے۔ ان کا نام تاریخ ہندو پاکستان میں ہمیشہ ہمیشہ روشن رہے گا۔

ضمیمہ: تحریک پاکستان اور علماء

سوال: تحریک پاکستان میں مذہبی علماء نے جو جو کردار ادا کیا، اس کی تصویر کشی کیجئے؟

مسلم قوم کے افراد مذہبی طور پر بڑے حساس واقع ہوئے ہیں۔ کسی بھی تحریک کو زوردار اور متنوع بنانا مقصود ہو تو مذہبی علماء کی آراء کا خیر مقدم کیجئے اور تحریک کا پھیلاؤ وسیع تر ہو جائے گا۔ اگر کسی تحریک کے بارے میں علماء کی آراء باہمی نزاع و اختلاف کا شکار ہو جائیں تو خیر نتیجہ کچھ بھی نکل سکتا ہے۔ تحریک پاکستان کو بھی موافق و مخالف دونوں قسم کے علمائے دین سے سابقہ پڑا مخالف آراء کا ایک سیل تند تھا جو بڑھا کر ہاتھ بگڑتا پیدا زدی کے سبب کچھ ایسے علماء بھی آگئے آئے جو مخالفین کے ان اعتراضات و اتہامات کا مسکت جواب دینے لگ گئے۔ جو کانگریس علماء مسلم لیگ، نظریہ پاکستان یا قائد اعظم کی ذات پر لگائے تھے جہاں تک مخالف مذہبی رہنماؤں کا تعلق ہے۔ ان میں مندرجہ ذیل علمائے دین نظریہ پاکستان پر آخری وقت تک حملے کرتے رہے اور کبھی بھی تحریک پاکستان کے کارکنوں کی کوششوں کو نہ سراہا۔

مولانا ابوالکلام آزاد، مولانا حسین احمد مدنی، مولانا احمد سعید، مولانا حفظ الرحمن، مولانا عطاء اللہ شاہ بخاری، مولانا سید ابوالاعلیٰ مودودی، رئیس الاحرار مولانا حبیب الرحمن لدھیانوی۔

جن حضرات نے علمائے دین ہونے کے ناطے تحریک پاکستان کو کامیاب بنانے کی سعی کی ان میں سرفہرست ان لوگوں کا نام آتا ہے۔

علامہ شبیر احمد عثمانی، مولانا ظفر احمد عثمانی، مولانا مفتی محمد شفیع، مولانا محمد طاہر قاسمی، مولانا محمد ابراہیم سیالکوٹی، مولانا ابوالبرکات عبد الرؤف دانا پوری، مولانا آزاد سبحانی، مولانا غلام مرشد خطیب جامع عالمگیری اور مولانا اشرف علی تھانوی۔

اب ہم تحریک پاکستان کے مخالف اور موافق علمائے دین کا مختصر مگر تذکرہ کریں گے۔

مولانا ابوالکلام آزاد: مولانا موصوف کانگریس کے نامور راہنما اور گاندھی کا بہت بڑا سہارا بنے۔ مولانا

امام الہند مانے جاتے تھے مگر افسوس کہ انہوں نے قرآن و حدیث کا لبادہ اڑھ کر

ایسے ایسے فتاویٰ و آراء پیش کیں کہ الامین و الحفیظ مولانا موصوف کو قائد اعظم سے ازلی اختلاف تھا مسلمان

قومیت کو رد کر کے متحذہ قومیت کا بیج بونے والوں میں موصوف کا زبردست حصہ ہے۔

مولانا کے تمام فرمودات و خطبات پڑھ جائیے مگر آپ کو دور الہلال کے آزاد اور کالکٹریسی رہنما اور
غدر قومیت کے داعی کی حیثیت سے سامنے آنے والے آزاد میں زمین و آسمان کا فرق ملے گا۔ یہ تضاد مولانا کی
کتابوں میں جا بجا دیکھے جاسکتے ہیں۔ بقول پو دہری حبیب احمد کے۔

..... نیشنلسٹ علماء کے اس سرخیل نے آپ کو شر سے بچھل کر لب گنگا پہنچنے کو معراج
زبیت قرار دے لیا اور انجام کار اس بھٹکے ہوئے راہی نے اپنی کتاب انڈیا ونس فریڈم صفحہ ۷۷ میں کس
طرح اسلام سے مایوسی دے زاری کا کھلا اعلان کر کے دنیا پر آشکار کر دیا کہ وہ صحیح معنوں میں اسلامی نظریہ
حیات سے منحرف اور منکر ہو چکے تھے۔۔۔۔۔" اے
ذرا دور البدال کی ایک جھلک دیکھئے۔

”اور ہمارا عقیدہ ہے کہ جو مسلمان اپنے کسی عمل و اعتقاد کے لیے بھی اس کتاب کے سوا کسی دوسری جماعت یا تعلیم کو اپنا راہ نما بنائے وہ مسلم نہیں۔ بلکہ شرک فی صفات اللہ کی طرح شرک فی صفات القرآن کا مجرم اور اس لیے مشرک ہے۔ اسلام اس سے بہت ارفع و اعلیٰ ہے کہ اس کے پیروں کو اپنے پولیٹیکل یا ایسی قائم کرنے کے لیے ہندوؤں کی پیروی کرنی پڑے۔ مسلمانوں کے لیے اس سے بڑھ کر کوئی شراغیر سوال نہیں ہو سکتا۔ کہ وہ دوسروں کی پولیٹیکل تعلیموں کے آگے جھک کر بنیاد راستہ پیدا کریں۔ ان کو کسی جماعت میں شامل ہونے کی ضرورت نہیں۔ وہ خود دنیا کو اپنی راہ پر چلانے والے ہیں اور صدیوں تک چلا چکے ہیں۔ وہ خدا کے سامنے کھڑے ہو جائیں تو ساری دنیا ان کے سامنے کھڑی ہو جائے ان کا خود اپنا راستہ موجود ہے راہ کی تلاش میں کیوں اوردوں کے ۔۔۔ دروازوں پر بھٹکتے پھریں۔ خدا ان کو سر بلند کرتا ہے وہ کیوں اپنے سر کو جھکانے ہیں؟ وہ خدا کی جماعت ہیں اور خدا کی غیرت اس کو کبھی گوارا نہیں کر سکتی کہ اس کی چو کھٹ پر بھٹکنے والوں کے سر غبروں کے آگے جھکیں صفحہ ۲۱

مگر دورِ منتخہ قومیت میں یہی جھلک اندوھناک بن جاتی ہے۔

”مسلمانوں کو اپنے حقوق کے تحفظات کے لیے گورنمنٹ برطانیہ کی طرف نہیں دیکھنا چاہیے۔۔۔“

... ان سے بدگمان نہیں رہنا چاہیے۔ بلکہ جوق در جوق کانگرس میں شریک ہو جانا چاہیے۔ کانگرس کے ہاتھوں میں ان کے حقوق بالکل محفوظ ہیں۔ (اسٹیشن ۱۹)

ایک دوسرے موقع پر فرماتے ہیں ۔

۴ جناح کا یہ نظریہ کہ ہندوستان میں (ہندو اور مسلمان) دو جدا گانہ اقوام ہیں، غلط فہمی پر مبنی ہے۔

مولانا کے تضادات کا سلسلہ طویل ہے۔ مختصر طور پر یہ کہا جاسکتا ہے کہ مولانا سے مہاتما گاندھی نے جو چاہا کروایا اس کا سب سے بڑا ثبوت اُن کی اپنی کتاب ”انڈیانس فریڈم“ ہے جو مولانا کی آخری کتاب ہے۔ اور انگریزی میں ہے۔ اس کتاب میں موصوف نے لکھا ہے۔

”یہ کہنا کہ مذہبی ہم آہنگی ان علاقوں کو جو جغرافیائی اقتصادي، لسانی اور تمدنی طور پر مختلف ہیں متحرک کر سکتی ہے۔ لوگوں کے ساتھ سب سے بڑا فریب ہے، یہ صحیح ہے کہ اسلام نے ایک ایسے معاشرے کی تشکیل کی کوشش کی جو نسلی، لسانی، اقتصادی اور سیاسی حدود سے بالاتر ہو سکے۔ تاریخ نے ثابت کر دیا کہ پہلے چند قرونوں یا زیادہ سے زیادہ پہلی صدی کے بعد اسلام صرف اسلام کی بناء پر تمام مسلم ممالک کو ایک اسٹیٹ میں منسلک کرنے میں ناکام رہا۔“

”گو با مولانا موصوف نے اسلام کو دیمک کھاتی ہوئی لکڑی سے زیادہ نہ گردانا۔ گاندھی کو رہنمائے اول قرار دے کر ان کے عقائد کی بھرپور تبلیغ کی۔ مولانا ہی کے بقول:-

”مہاتما گاندھی کی راہنمائی پر اعتماد یہی ایک تنہا راہنمائی ہے جس نے ہماری تحریک کا شاندار ماضی تعمیر کیا اور اس سے ہم ایک فتح مند مستقبل کی توقع کر سکتے ہیں حالانکہ قرآنی فیصلہ ہے کہ قُلْ اِنَّ الْهُدٰى لِلّٰهِ (کہدے کہ راہنمائی صرف ایک ہے اور وہ اللہ کی راہ نمائی ہے۔)

مولانا نے تحریک پاکستان کی مخالفت پر کمر بستہ ہو کر صرف نظریہ پاکستان ہی کو نقصان نہیں پہنچایا بلکہ اسلام کو بھی نقصان پہنچایا اور اپنے نظریات کی تعریف کے لیے تفسیر القرآن لکھی جس میں قرآنی الفاظ کو من مانی تعبیرات کے سانچے میں ڈھالنے سے مولانا نے بغض سے کام نہیں لیا۔

مولانا حسین احمد مدنی: شیخ الہند مولانا حسین احمد مدنی صاحب بھی ابوالکلام آزاد کے شانہ بشانہ تحریک پاکستان کے مخالف رہے۔ انہوں نے نہ صرف ابوالکلام صاحب کی ہمنوائی

میں متحدہ قومیت کا قرآن و حدیث کی روشنی میں جواز تلاش کیا بلکہ یہاں تک کہہ دیا کہ موجودہ دور میں فوجی اوطان سے بنتی ہیں۔ ایسے ہی موقع پر علامہ اقبال نے فرمایا تھا۔

عجم ہنوز نداند رموز دیں درتہ !

زدیوبند حسین احمد ایں چہ بوللجھی !

سرود بر سر منبر کہ ملت از وطن است

چہ بے خبر ز مقام محمدؐ عربی است

محمطفی برسوں خویش را کہ دین ہمہ است

اگر بہ اور سبیدی تمام بولنہی است

اس سلسلہ میں حسین احمد مدنی اور علامہ اقبال کے درمیان جو خط و کتابت ہوئی وہ بھی قابل غور ہے۔ اگرچہ مولانا نے اٹری چوٹی کا زور لگا کر متحدہ قومیت کا بیج بویا مگر اپنے مقصد میں براری نہ ہوئی۔ ان علماء کو مولانا شبیر احمد عثمانی صاحب نے مسکت و دلائل دلائل سے پر کیا۔ تفصیل مولانا شبیر احمد عثمانی کے ضمن میں آئے گی۔

آزاد، حسین احمد مدنی کا متحدہ قومیت کا فلسفہ اس نوعیت کا تھا کہ اگر اسے تسلیم کر لیا جائے تو دو قومی نظریہ کی نفی ہو جاتی ہے۔ حالانکہ دو قومی نظریہ ہی پاکستان کے قیام کی وجہ اولین ہے۔

احرارِ حضرات :- جہاں تک احرارِ حضرات کا تعلق ہے وہ بھی تحریک پاکستان کے مخالف رہے۔ جماعت احرار نے قائد اعظم کو کافر قرار دینے کے لیے اشتہار در دیوار پر چسپاں کئے۔ احرارِ حضرات کے بیانات بھی قیام پاکستان کے خلاف ایک طوفان بلا خیز برپا کئے۔ یہ مددنا عطا اللہ شاہ بخاری فرماتے ہیں۔

پاکستان کے بارے میں پورے تین مہینے تک پنجاب میں، میں نے جس جگہ بھی تقریریں کی ہیں پاکستان کو ہندوستان کے لیے ہلک بلکہ ہلاکت آفریں اور ہلاکت خیز بتایا ہے اور دلائل سے یہ باتیں ثابت کیں ہیں۔ میری سمجھ میں پاکستان کے حق میں کوئی دلیل بھی تو نہیں آتی۔۔۔۔۔

میں الا حرار مولانا حبیب الرحمن لدھیانوی کہتے ہیں۔

”میری سمجھ میں اگر پاکستان آج بھی جائے تو میں فوراً ایک میں چلا جاؤں لیکن میں پاکستان قبول کرنے میں مسلمان ہندو کی ذلت آمیز موت دیکھ رہا ہوں۔“

مولانا مظہر علی اظہر احرار فرماتے ہیں۔

”میری رائے میں جب تک ہندوستان کی انٹی ایک جماعتوں کی کسی آئینی تجویز کو کانگریس ورکنگ کمیٹی منظور نہ کرے اسی وقت تک تجویز کی نشر و اشاعت بے معنی چیز ہے۔“

ان آراء سے اندازہ ہو سکتا ہے کہ احرارِ حضرات پاکستان کے خلاف تھے۔

منتسقین تحریک پاکستان :- ان مخالفین کے دلائل و براہین کو کسی نہ کسی تیغ و دودم کی ضرورت تھی جو ان سب دلائل و براہین کو یک وار قطع کر کے رکھ دے اللہ تعالیٰ نے کانگریس اور دیگر مخالفین اور شیخ الہند و امام الہند کے سراب آسافرمودات و فریب آگیاں خطبات کے پیدا کئے ہوئے سحرزدہ کو ٹوڑنے والے بھی پیدا کر دیئے۔ مولانا شبیر احمد عثمانی کا نام اس سلسلہ میں سرفہرست نظر آتا ہے۔

مسلم لیگ کے حامی علماء

بر عظم کی سیاست میں علماء کے حصہ لینے کی روایت کافی قدیم ہے حضرت مجدد الف ثانی سے لے کر ان علماء تک جنہوں نے کثیر تعداد میں ۱۹۵۷ء کی جنگ آزادی میں بھرپور حصہ لیا تھا۔ ایک مستقل اور راسخ فکر کار فرما رہی ہے۔ اس دور میں علماء کی سیاسی جدوجہد اس مقصد کیلئے مخصوص رہی ہے کہ ہر قسم کے شرک اور غیر اللہ کی غلامی سے مسلمانوں کو نجات دلائی جائے تاکہ یہ ملک مکمل طور پر یہ کلیتہً نہیں تو ایک حد تک دارالسلام یا وہ جگہ بن جائے جہاں مسلمانوں کو کلی طور پر فکر و عمل کی آزادی ہو، ۱۹۵۷ء کی جنگ آزادی ہی ان مجاہدین علماء کے جذبات کو نہ دبا سکی اس طرح علماء نے وقت کے ساتھ ساتھ مسلمانوں کی خدمت اگرچہ کچھ علماء نے مسلمانوں کے مطالبات و خواہشات کے برعکس مسلم قومیت کے متضاد کام کیا لیکن ایسے علماء کی بھی کافی تعداد تحریک پاکستان میں نظر آتی ہے جنہوں نے قائد اعظم کے ساتھ مل کر مسلم لیگ کی خدمت کی یا دوسرے معنوں میں مسلم قومیت کو جلا بخشے اور ان کے جداگانہ قومی شخص کو پروان چڑھانے میں قائد اعظم کی مدد کی ان علماء میں (جو کہ مسلم لیگ کے حامی تھے) مولانا اشرف علی تھانوی، مولانا شبیر احمد عثمانی، مفتی محمد شفیع اور مولانا ظفر احمد عثمانی خاص طور پر قابل ذکر ہیں، ان علماء کی وجہ سے پورے برصغیر میں علماء کی ایک بڑی جماعت کا تعاون مسلم لیگ کو حاصل ہوا۔ تحریک پاکستان میں اور مسلم لیگ کا ساتھ دینے میں ان علماء کا فرداً فرداً ذکر ذیل میں کہا جاتا ہے۔

مولانا اشرف علی تھانوی :- برصغیر میں علماء کئی گروہوں میں بٹے ہوئے تھے۔ کچھ علماء کانگریس کے ساتھ تھے۔ اور کچھ مسلم لیگ کے کچھ متحدہ ہندوستان کی بات کرتے تھے، تو کچھ مسلمانوں کی الگ ریاست کی اس طرح علماء کا وہ گروہ جو تحریک پاکستان میں شامل ہو کر نظریہ پاکستان کی حمایت اور مسلم لیگ کے ساتھ اشتراک عمل کر رہا تھا۔ اس میں متعدد نمایاں اور ممتاز افراد شامل تھے جن کی رہنمائی اور سرکردگی مولانا اشرف علی تھانوی کر رہے تھے۔ مولانا اشرف علی تھانوی علماء دیوبند میں ایک عالم اور صوفی کی حیثیت سے ایک ممتاز مقام رکھتے تھے۔ سیاسی نقطہ نظر کے مطابق وہ ہمیشہ دو قومی نظریہ کی ترویج کرتے رہے۔ اور اس اعتبار سے انہیں کانگریس میں مسلمانوں کی شرکت پسند نہ تھی، وہ کانگریس میں مسلمانوں

کی شرکت کو ان کی دینی موت کے مترادف سمجھتے تھے۔ انہیں یقین تھا کہ ہندو اور مسلم کبھی بھی متحد نہیں ہو سکتے اسی لیے انہوں نے تحریک خلافت میں اور تحریک عدم تعاون میں مسلمانوں کے ساتھ ہندوؤں کی شرکت کی مخالفت کی تھی، اس مخالفت کو باضابطہ شکل دینے کے لیے انہوں نے ایک فتویٰ بھی جاری کیا تھا۔

کہ تحریک عدم تعاون اور رسول نافرمانی اگر ہندوؤں کے اشتراک سے کی جائے تو مسلمانوں کی مذہبی اور اقتصادی زندگی کے لیے نقصان دہ ہو گئی۔ اور ان میں مسلمانوں کی شرکت شرعاً حرام دنا جائز ہے۔ وہ نہیں چاہتے تھے کہ مسلمان ہندو قائدین کے پیچھے چلیں کیونکہ انہیں معلوم تھا کہ ہندو کبھی بھی مسلمانوں سے مخلص نہیں ہو سکتے۔

ہندو سیاست کی مخالفت اور مسلمانوں کی جداگانہ قومیت کے عقائد اور نظریات کی وجہ سے ان کے تعلقات ”جمعیتہ العلماء ہند“ اور علمائے دیوبند کے ایک طبقے سے بہتر نہ رہ سکے اس لیے انہوں نے نہ صرف اس کی رکنیت سے استعفیٰ دے دیا بلکہ دیوبند سے بھی علیحدگی اختیار کر لی۔ جس سے وہ ایک طویل عرصے سے وابستہ تھا، وہ ایک حساس اور باخبر عالم تھے جنہیں اس وقت مسلمانوں کے زوال اور ان کے مصائب کا مکمل احساس اور شعور تھا۔

مسلمانوں کے آئینی اور دینی مفاد ان کی خاطر ان کی جدوجہد بھی ان کے ملی شعور اور قومی احساسات پر مبنی تھی۔ مسلمانوں کے دستوری معاملات کا شریعت کے مطابق فیصلہ کرانے کے لیے عدالتوں میں قاضیوں کے تقرر کی تحریک سب سے پہلے انہوں نے ہی شروع کی ۱۹۳۸ء میں کانگریسی حکومتوں کے زیر اثر جب بعض صوبوں میں دینی مدارس بند کئے جانے لگے تو ان کی بحالی کی بھرپور اور کامیاب تحریک بھی مولانا مہاتما لوی کی کوشش کا نتیجہ تھی انہوں نے سیاسی تحریکوں میں خود کبھی عملی طور پر حصہ نہ لیا۔ لیکن علماء کی ایک ایسی جماعت کی تربیت کی جس نے آگے چل کر تحریک پاکستان میں بھرپور اور سرگرم حصہ لیا۔ وہ خود ہمیشہ ایک الگ مسلم ریاست کے لیے دعا گو رہے۔ مسلم لیگ کو مسلمانوں کی واحد نمائندہ تنظیم اور قائد اعظم کو سچا اور پکا مسلمان سمجھتے تھے اور ان کی لیاقت اور صلاحیت کے قائل تھے۔ وہ اس وقت کے حالات میں مسلمانوں کی تنظیم اور قوت کو ناگزیر سمجھتے تھے۔ چنانچہ وہ چاہتے تھے کہ مسلمان لیگ میں شامل ہو کر اپنی تنظیم اور لیگ کی قوت اور اصلاح کی کوشش کریں۔

مولانا اشرف علی تھانوی نے نہ صرف پاکستان کی بھرپور تائید کی بلکہ وہ اسے مسلمانوں کی حیاتِ ملی کے لیے ضروری بھی سمجھتے تھے، انہوں نے ۱۹۳۸ء میں ہی اس وقت جب کہ ابھی قرارداد پاکستان بھی منظور نہ ہوئی تھی۔ قیام پاکستان کی پیشگوئی کر دی تھی، ان کی اس بشارت سے اندازہ ہوتا ہے۔ کہ قیام پاکستان ان کے احساسات سے کس قدر قریب تھا۔ اگرچہ قیام پاکستان کے وقت وہ خود موجود نہ رہے۔ لیکن ان کے زیر تربیت علماء نے ان کے دیئے ہوئے سبق پر عمل کرتے ہوئے تحریک پاکستان میں بڑھ چڑھ کر حصہ لیا اور ہر طریقے سے مسلم لیگ اور قائد اعظم کی مدد کی۔

مولانا شبیر احمد عثمانی :- مولانا شبیر احمد عثمانی ایک عالم باعمل تھے جنہوں نے اپنی شخصیت کی تعمیر میں ایسے مقتدر علماء سے اثرات قبول کیے۔ جنہوں نے انگریزوں کے خلاف جدوجہد میں سرگرم حصہ لیا تھا۔ اور دیوبند میں ایک ایسے ادارے کی تشکیل کی تھی جس کا ایک بڑا مقصد مسلمان طلباء کی سیاسی تربیت بھی تھا۔ مولانا اپنی قابلیت اور اعلیٰ صلاحیتوں کی وجہ سے بہت ایک اہم شخصیت بن گئے تھے شروع میں انہوں نے اسلام کی حقانیت ثابت کرنے کے لیے ہندوؤں کے ساتھ مناظرے کئے جنگِ بلقان کے دوران ترکی کے ہلالِ احمر کے لیے چندہ جمع کیا اور تحریکِ خلافت کے سرگرم کارکن بنے اور ہندوؤں اور مسلمانوں میں جو وقتی اور مصنوعی اتحاد پیدا ہوا تھا۔ اسے تقویت پہنچانے کے لیے رواداری کے طور پر مسلمانوں میں گائے کی قربانی کو ترک کرنے کی تجویز پیش ہوئی تو مولانا شبیر احمد عثمانی نے سختی سے اس کی مخالفت کی اور اس طرح یہ مسئلہ ہمیشہ کے لیے دب گیا۔

تحریکِ خلافت کی ابتداء میں جب علماء کی ایک جماعت ”جمعیتِ علمائے ہند“ قائم ہوئی تو مولانا شبیر احمد عثمانی بھی اس کے رکن منتخب ہوئے اور اس کے کاموں میں شرکت کی، لیکن صرف اس وقت تک جب تک یہ جمعیت کانگریس کے زیر اثر اور مسلمانوں کی جداگانہ قومیت کی منکر نہ ہوئی تھی۔ وہ ہندو سیاست کے رویے سے بالکل واقف تھے اور وہ اسی لیے ہندو مسلم اتحاد کے خلاف تھے وہ کسی ایسی تحریک یا جماعت کو بھی پسند فرماتے تھے جس میں مسلمانوں کے ساتھ ہندو بھی شامل ہوں، مولانا عثمانی کانگریس اور اس کے نظریات کے بھی شدید مخالف تھے۔ انہیں یہ بات پسند نہ تھی کہ جمعیتِ کانگریس

کی ہمنوائے اسی بنا پر انہوں نے جمعیت سے علیحدگی اختیار کر لی۔ اور تصنیف و تالیف میں مشغول ہو گئے۔ لیکن جب جمعیت کے سرکردہ علماء نے کانگریس کی شہ پر متحدہ قومیت کا پرچار شروع کیا اور مستقل تحریروں کے ذریعے اسے ”جمعۃ العلماء ہند“ کا سرکاری موقف قرار دیا تو اس سے بحث کا جو ہمہ گیر سلسلہ شروع ہو گیا اس میں مولانا شبیر احمد عثمانی نے بھی بھرپور حصہ لیا اور متحدہ قومیت کے نظریے کو سختی سے رد کیا۔

قائد اعظم محمد علی جناح نے جب مسلم لیگ کی تنظیم نو کا کام شروع کیا اور پاکستان کی تحریک کو پھیلاتے ہوئے کانگریس کے زیر اثر علماء نے بڑی شدت کے ساتھ پاکستان کی مخالفت شروع کر دیا مسلم لیگ کے لیے یہ بڑا نازک موقع تھا کہ اگر اس کا موثر سدباب نہ کیا جاتا تو اس کی تحریک اور عام مسلمانوں کی دیرینہ خواہش ختم ہو کر وہ جاتی اور مسلمانوں کا قومی وجود ہندو قومیت میں ضم ہو جاتا۔ مولانا شبیر احمد عثمانی ان علماء میں سے تھے۔ جنہوں نے اس خطرے کو بھانپ لیا تھا۔ ان حالات میں مولانا نے پھر عملی سیاست میں حصہ لینے کا فیصلہ کر لیا۔ اور ایسے علماء کو متحد کرنے کی کوشش کی جو دو قومی نظریے کے حامی تھے۔ چنانچہ مولانا اپنے اس مشن میں کامیاب ہو گئے اور اپنی کوششوں سے ایک جمعیت ”جمعیت العلماء اسلام“ کے نام سے تشکیل کی اس جماعت کا قیام علماء کی بہت بڑی جماعت نے مل کر کیا تھا اور مولانا شبیر احمد عثمانی کو اس کا صدر منتخب کیا تھا۔

مولانا شبیر احمد عثمانی نے ”جمعیت العلماء اسلام“ کی مدد سے تحریک پاکستان کی حمایت شروع کی اور پاکستان کے مخالفوں کے اعتراضات کے مدلل جواب دیے تقسیم ہند کے منصوبے میں پاکستان کے وجود کو تسلیم کرنے کے ساتھ ساتھ ایک شرط یہ بھی لگائی گئی تھی کہ صوبہ سرحد اور سلہٹ صرف اسی وقت پاکستان میں شامل ہوں گے۔ جب وہ رائے شماری کے ذریعے پاکستان سے الحاق کا فیصلہ ظاہر کر دیں گے ان علاقوں میں کانگریس کا بڑا اثر تھا اسی دوران مولانا عثمانی نے مسلم لیگ کے سالانہ اجلاس کی صدارت کرتے ہوئے نظریہ پاکستان کی مفصل وضاحت کی اور اس کے حصول اور آنے والے انتخابات کی اہمیت بتائی کہ وہ مسلمانوں کے مستقبل کے لیے کس قدر فیصلہ کن اور اہم ہیں۔ قائد اعظم مولانا شبیر احمد عثمانی سے بہت متاثر تھے، اور وہ ان کے اثرات کو بھی جانتے تھے اسی لیے صوبہ سرحد میں جہاں کانگریس نواز مسلمانوں کا بڑا اثر تھا۔ مسلمانوں کو

ہم خیال بنانے کے لیے اور رائے شماری میں پاکستان کے حق میں رائے عامہ کو ہموار کرنے کے لیے قائد اعظم نے انہیں صوبہ سرحد کا دورہ کرنے کی دعوت دی تھی چنانچہ اس وقت سے لے کر قرارداد مقاصد کی منظوری تک مولانا بشیر احمد عثمانی نے اپنی جدوجہد جاری رکھی اور اپنی کوششوں سے تحریک پاکستان کے دوران بھی اور بعد میں بھی مسلمانوں کے حقوق کے تحفظ اور جداگانہ قومی تشخص کو برقرار رکھنے کی کوششوں میں سرفہرست رہے۔

مولانا ظفر احمد عثمانی :- مولانا ظفر احمد عثمانی، مولانا اشرف علی تھانوی کے حلقہ فیض سے وابستہ تھے، سیاسی ملک کے لحاظ سے بھی اسی طرز فکر کے حامل تھے، جس پر مولانا اشرف علی تھانوی اور مولانا بشیر احمد عثمانی کا رہنمائی مسلمانوں کی جداگانہ قومیت اور دوقومی نظریے پر مکمل یقین رکھتے تھے، اور مسلمانوں کے ساتھ ہندوؤں کے اتحاد کو پسند نہیں کرتے تھے۔ مولانا ظفر احمد عثمانی ”جمعیت العلمائے اسلام“ کے نائب صدر منتخب ہوئے اور انہوں نے اس کے پلیٹ فارم سے مسلم لیگ کی حمایت کی اور ایک قرارداد میں رائے شماری میں مسلم لیگ کا ساتھ دینے کا اعلان کیا تھا مولانا ظفر احمد عثمانی نے مسلم لیگ اور قائد اعظم کی خواہش پر دوسرے علماء کے ساتھ مل کر رائے شماری میں مسلم لیگ کے موقف کی کامیابی کے لیے سرگرم عمل رہے۔ چنانچہ اس سلسلے میں مولانا ظفر احمد عثمانی نے تقریباً چار ماہ تک مختلف علاقوں کا دورہ کیا اور پاکستان کے لیے رائے عامہ کو مزید ہموار کرنے کی کوشش کی اس مقصد کے لیے ایک موقع پر انہوں نے لیگ کی حمایت اور کانگریس اور اس کے معاونین کے خلاف ایک فتویٰ بھی جاری کیا۔ رائے شماری میں پاکستان کے موقف کی کامیابی کے لیے انہوں نے سلہٹ کے علاقے کو اپنی تبلیغی جدوجہد کے لیے منتخب کیا جہاں پر کانگریس لواز علماء کا بڑا اثر تھا۔ یہ ایک دشوار گزار مرحلہ تھا۔ لیکن مولانا ظفر احمد عثمانی کی مستقل جانفشانی اور تبلیغی کوششوں کے طفیل پاکستان کے موقف کو کامیابی حاصل ہو گئی۔ اور یہ اسی جدوجہد کا نتیجہ تھا۔ کہ سلہٹ کا علاقہ پاکستان میں شامل کر لیا گیا۔ قیام پاکستان کے وقت وہ دھاکہ میں ہی تھے قائد اعظم کی ہدایت کے مطابق پاکستان پرچم لہرانے کی رسم انہوں نے ادا کی اور حکام سلطنت میں پہلے پہل چیف جسٹس سے حلف بھی انہوں نے لیا۔

مفتی محمد شفیع مفتی محمد شفیع تحریک پاکستان کے علماء میں ایک ہمہ گیر امتیاز رکھنے والے فراغت

تعلیم کے بعد دارالعلوم دیوبند میں مدرس ہوئے۔ لیکن عالم اسلام اور مسلمانوں کی عام قومی و سیاسی مدحالی کے تقاضے میں عمل سیاست میں بھی دلچسپی لیتے رہے بلقان کی جنگوں کا زمانہ ان کی نوعمری اور طالب علمی کا زمانہ تھا کہ جس میں وہ پر خلوص اور سرگرم اور رضا کارانہ حصہ لے کر مسلمان مجاہدین کے لیے چہزہ جمع کرنے تھے۔ لیکن اس کے بعد کافی مدت تک تصنیف و تالیف میں مشغول رہے لیکن جب انہوں نے مسلمانوں کے زوال اور ان کی سیاسی غلامی کو دیکھا تو انہوں نے عملی سیاست میں آنے کا فیصلہ کر لیا مفتی محمد شفیع نے جمعیت العلماء ہند اور دارالعلوم دیوبند سے علیحدگی کے بعد راسخ الخیال علماء کی جمعیت العلماء اسلام میں شامل ہو گئے اور مجلس عاملہ کے رکن منتخب ہوئے اور اس کی سرگرمیوں میں حصہ لینے لگے، اس جمعیت کے قیام سے تحریک پاکستان کی وسعت اور مقبولیت میں نمایاں اضافہ ہوا۔ ان حالات میں مفتی صاحب نے پاکستان کے مطالبے کو برحق ثابت کرنے کے لیے متعدد رسالے تحریر کئے اور ایک بہت سیر حاصل اور موثر فتویٰ مرتب کیا اس موضوع پر ان کی ایک مستقبل تصنیف "کانگریس اور مسلم لیگ کے متعلق شرعی فیصلہ" میں مطالبہ پاکستان کے سیاسی مقاصد کے علاوہ خاص طور پر اس کی شرعی حیثیت کو نہایت تفصیل سے بیان کیا۔

تصنیف و تالیف کے علاوہ مفتی محمد شفیع نے ہندوستان کے طول و عرض کے دورے کئے اور ہر جگہ تقریروں کے ذریعے فضا کو ہوا کیا خاص طور پر قیام پاکستان کے لیے رائے شماری کے موقع پر صوبہ سرحد میں جہاں کانگریسی علماء کا بڑا اثر تھا۔ پاکستان کی حمایت کے لیے تبلیغی دورے کئے اور کانگریسی اثرات کو ذائل کیا ان کا یہ تاریخی و انقلابی قدم تحریک پاکستان کے لیے بڑا مفید ثابت ہوا۔

مندرجہ ذیل بالا مسلم لیگ کے حامی علماء کی کوششوں کا نتیجہ تھا کہ انہوں نے ایک طرف تو کانگریس نواز مسلمان علماء کا مقابلہ کیا اور دوسری طرف عام مسلمانوں کو مسلم لیگ کا پیغام پہنچایا اور انہیں ان کے جداگانہ قومی تشخص کی پہچان کرائی۔ اس طرح ان علماء نے ہر مشکل وقت میں الگ قوم اور الگ وطن کا تصور مضبوط صورت اختیار کر گیا کیونکہ اس وقت کانگریس کا پروپیگنڈہ منہ ہندوستان بہت زوروں پر تھا۔ چنانچہ ان علماء کی کاوشوں سے عام مسلمان کانگریس کے پروپیگنڈہ سے متاثر نہ ہوئے اور انہوں نے مسلم لیگ کے جھنڈے تلے اکٹھے ہو کر قائد اعظم

کی قیادت میں پاکستان حاصل کرنے کی کوششیں تیز کر دیں اور آخر کار اپنے لیے ایک الگ اسلامی ریاست حاصل کرنے میں کامیاب ہو گئے۔

سید ابوالاعلیٰ مودودی

سید ابوالاعلیٰ مودودی ایک عظیم سکالر، مفکر، مفسر اور اسلام کے داعی اور مبلغ تھے۔ مولانا سید سلیمان ندوی نے انہیں اسلامی علوم کا بحر ذوق قرار دیا تھا مولانا مناظر احسن گیلانی انہیں منکلم اسلام کہا کرتے تھے الجزائر کے مجاہد عالم اور مفتی محمد بشیر الابرہیمی انہیں ”عالم اسلام کی منفرد باکمال شخصیت“ کہتے تھے مولانا شبیر احمد عثمانی نے انہیں ”اسلام کی تلوار کہا تھا قائد اعظمؒ نے ان کی خدمات کو پسندیدگی کی نظر سے دیکھا اور ان کا اعتراف کیا، علامہ اقبالؒ ترجمان القرآن کو باقاعدہ دیکھتے اور مولانا مودودی کی خدمات کے معترف تھے اور کہا کرتے تھے کہ کانگریس اور نیشنلسٹ کانگریس مسلمانوں کے توڑ کے لیے مولانا مودودی ہی کافی ہیں۔ علامہ اقبالؒ نے مولانا مودودی کو حیدر آباد دکن سے دارالسلام پٹھانکوٹ میں منتقل ہونے کا مشورہ بھی دیا تھا تاکہ آئندہ وجود میں آنے والی اسلامی ریاست ”پاکستان“ جو ان کے تصور میں موجود تھی۔ اس کے لیے اسلامی قانون کی دفعہ دار تدوین پہلے سے کی جاسکے اسی طرح پاکستان کی تحریک کے وقت مولانا مودودی ہندوستانی مسلمانوں کی جانی پہچانی شخصیت تھے اور ان کی اسلامی خدمات دینی فکر اور صالح کردار کا ہر کسی کو اعتراف تھا۔

مولانا مودودی کی زندگی کا نیم سیاسی دور دراصل اس وقت سے شروع ہوتا ہے۔ جب انہوں نے اپنے بھائی کے ساتھ ۱۹۱۸ء میں اخبار مدینہ (بجنور) کی ادارت کے سلسلہ میں مل کر کام شروع کیا تھا، یہ وہ زمانہ تھا جب ہندوستان میں سیاسی تحریک بڑی شد و مد سے جاری تھی اور اس کی شدت میں دن بدن اضافہ ہوتا جا رہا تھا مولانا مودودی کے بچپن اور ان کی ابتدائی علمی تربیت کے مطالعہ سے ظاہر ہوتا ہے کہ کچھ فطری آزاد خیال کچھ ذاتی مطالعہ کچھ خاندانی روایات اور کچھ ماحول کے اثرات کا نتیجہ تھا کہ انہیں ابتداء سے ہی فرنگیت اور فرنگی تسلط سے نفرت تھی، اور طبیعت ہر اس تحریک کو قبول کرنے پر آمادہ تھی جو ہندوستان کو اس تسلط سے آزاد کرانے کے لیے کی جائے۔ اسی بناء پر انہوں نے ۱۹۱۱ء میں خلافت اور ستیگرہ کی تحریکوں میں حصہ لیا۔

تحریک پاکستان کی ساری جدوجہد مندرجہ ذیل تین بنیادی نظریات پر مبنی تھی۔

۱۔ ہندو اور مسلمان ہر اعتبار سے دو قومیں ہیں۔

۲۔ چونکہ ان دونوں قوموں میں مذہبی اور تہذیبی اعتبار سے نمایاں فرق ہے۔ اور ان کے نصف العین بھی جدا جدا ہیں۔ اس لیے ایک بڑی تعداد والی قوم کے ساتھ مسلمانوں کا مستقبل متحدہ ہندوستان میں محفوظ نہیں رہ سکتا اس لیے مسلمان اکثریتی صوبوں میں مسلمانوں کو کل اختیارات حاصل ہونے چاہیں یا ہندوستان کی تقسیم ہونی چاہیے۔

۳۔ تقسیم کے بعد مسلمانوں میں آنے والے علاقوں میں اسلامی نظام قائم کیا جائے۔

تحریک پاکستان کی ساری جدوجہد مندرجہ بالا تینوں بنیادی نظریات پر استوار تھی اور دراصل کسی شخصیت، جماعت، یا تحریک کو جانچنے کا یہی پیمانہ ہو سکتا ہے کہ آیا وہ ان تینوں بنیادی معاملاً پر ایمان رکھتی اور حمایت کرتی ہے یا نہیں اس قسم کے نظریات کی حاصل شخصیتوں میں سرسید سے لے کر تحریک پاکستان میں شامل ایک معمولی مسلمان تک تاریخ کا حصہ ہیں جنہوں نے اپنی بساط کے مطابق پاکستان (آزاد) کے لیے تحریک بالعمل یا بالقلم میں حصہ لیا۔

جس زمانے میں مولانا مودودی مسلمانوں کی فکری اور ذہنی تبدیلی کے لیے جدوجہد کر رہے

تھے۔ اس زمانے میں ہندومت کی وطن پرستی کی تحریک اپنے فیصلہ کن مرحلے میں تھی ۱۹۳۵ء کے ایکٹ کے تحت ۱۹۳۷ء میں جب انتخابات ہوئے تو یہ بات یقینی نظر آئے گی کہ یہ تحریک بالآخر پورے ملک پر مسلط ہو جائے گی، ہندی وطن پرستی کی تحریک نے بظاہر رابطہ مسلم عوام اور شدھی کی جو تحریک چلائی تھی وہ اس برعظیم میں اسلام کے مستقبل کے لیے سخت خطرات کی حامل تھی۔ ہندوستانی قوم کی تشکیل اور اصل کانگریس کا نصب العین تھا۔ جس کی دوسوڑوں نے اپنا اظہار علانیہ اور واضح طور پر شدھی اور سنگٹھن کی مخالفت پر اس زمانے کے دیگر مسلمان زعماء نے بھی بڑھ چڑھ کر حصہ لیا ان میں مولانا ظفر علی خان اور شدھی اور سنگٹھن کی تحریک کی ابتداء سے قبل ہی کانگریس اور ہندوؤں کے عزائم کو سمجھ لیا تھا۔ ان میں ایک مولانا مودودی بھی تھے۔

مولانا مودودی نے متحدہ قومیت کے تصور کی مخالفت میں نمایاں حصہ لیا وطن پرستی کی بنیاد پر حاصل ہونے والی آزادی کی مذمت کرتے ہوئے مولانا مودودی نے مسلمانوں کو تلقین کی کہ

”کسی ایسی حکومت کے قیام میں مددگار بننا آپ کے لیے ہرگز جائز نہیں جس کی

بنیاد انہی اصولوں پر موجد پر انگریزی حکومت کی بنیاد قائم ہے۔ بجائے اس کے کہ وہ وطنی حکومت ہو یا غیر وطنی آپ کا کام ایک باطل کو مٹا کر دوسرے باطل اور بدتر باطل کو قائم کرنا نہیں ہے۔

مولانا مودودی نے اپنی تحریروں میں ہندوؤں کی دلائلی جمہوری حکومت کا جسے کانگریس ہندوستان میں قائم کرنا چاہتی تھی اور جسے مسلمانوں کے بہت سے نادان رہنما آزادی وطن کا نام دے کر مسلمانوں کے لیے بھی آزادی کی تحریک سمجھ رہے تھے پورا تجزیہ کر کے بتایا کہ اس کا ہر جزو بجائے خود کیا معنی رکھتا ہے۔ ہندوؤں کی قوم پرستی کی تحریکوں کی وجہ سے یہ خطرات پیدا ہو رہے تھے کہ کہیں ہندوستان میں اسلامی قومیت رفتہ رفتہ ختم ہی نہ ہو جائے چنانچہ مسلمانوں کے جداگانہ قومی تشخص کو برقرار رکھنے اور اس کی نشوونما کے لیے ضروری تھی کہ آزادی حاصل کی جائے۔ اس وقت آزادی وطن کے دو ہی راستے تھے ایک راستہ وطن پرستی کا تھا بقول سید مودودی کے جس کو ہم صرف ہندوستانی ہونے کی حیثیت سے اختیار کر سکتے تھے۔ اس کے حامی وہ لوگ تھے جس کے پیش نظر وطنی قومیت کا مغربی تصور تھا۔ ظاہر ہے اس راستے پر چل کر وہ آزادی حاصل نہیں ہو سکتی تھی جو مسلمان ہونے کی حیثیت سے ہمیں درکار تھی۔ اس راستے کو اختیار کرنے کا مطلب انگریزی حکومت کے ماتحت جس انقلاب کا نل ڈیڑھ سو برس سے ہماری قوم میں ہو رہا تھا وہ ہندوستانی حکومت ماتحت زیادہ شدت کے ساتھ پائڈ تکمیل تک پہنچنا۔ اور ہم اس کی تکمیل میں مددگار بننے بقول مولانا مودودی اس کا کھلا ہوا نتیجہ یہ ہے کہ تحریک آزادی ہند کے دوران ہمارا اجتماعی وجود فنا بھی ہو جائے اور ہم جدا جدا قطروں کی شکل اختیار کر کے جدیدیشنلزم کی خاک میں جذب بھی ہو جائیں پھر ہم بحیثیت قوم کے "نشاۃ ثانیہ" کا خواب بھی نہیں دیکھ سکتے تھے۔

آزادی وطن کا دوسرا راستہ :- آزادی وطن کا دوسرا راستہ بقول سید مودودی یہ تھا کہ جس میں کسی ہندوستانی باشندے کی حیثیت میں کوئی

فرق نہ ہو جس میں ہر گروہ کو دونوں حیثیتوں سے آزادی حاصل ہو جس کی نوعیت یہ ہو کہ مشترکہ وطنی مسائل کی حد تک تواقیان مذہب و ملت کا شائبہ تک نہ آئے۔ پائے۔ مگر جداگانہ قومی مسائل میں کوئی قوم دوسری قوم سے تعرض نہ کرے اور ہر قوم کو آزاد ہندوستان کی حکومت میں اتنی طاقت ہو کہ وہ اپنے مسائل کو خود حل کرنے کے قابل ہو۔

یہ تھا وہ نظریہ جس کے تحت مولانا مودودی ہندوستان کی قومیتوں کی آزادی چاہتے تھے

نہ کہ بحیثیت ایک قوم ہونے کے۔

اس وقت مسلمانوں میں اس سوال پر کہ آزادی کی کس طرح حاصل ہو سکتی ہے، دو گروہ نمایاں تھے۔ جو مختلف تجاویز پیش کر رہے تھے۔ ایک گروہ کہتا تھا کہ آزادی وطن کے لیے جو جماعت جدوجہد کر رہی ہے۔ اس کے سامنے اپنے مطالبات پیش کئے جائیں اور جب وہ انہیں منظور کر لے تو اس کے ساتھ شریک ہو جائیں دوسرے گروہ کا خیال تھا کہ بلا کسی شرط کے آزادی کی تحریک میں حصہ لینا چاہیے۔

مولانا مودودی کی نظر میں دونوں گروہ غلطی پر تھے ان کے خیال میں پہلے گروہ کی غلطی یہ تھی کہ وہ کمزوروں کی طرح بھیک مانگنا چاہتا ہے۔ اور دوسرا گروہ آزادی کے جوش میں اپنی قوم کی بنیادی کمزوریوں کو بھول جاتا ہے۔ چنانچہ یہ دونوں گروہ اس وقت مسلمانوں کی غلط رہنمائی کر رہے ہیں اور اس غلط رہنمائی کا سبب یہ ہے کہ انہوں نے مسلمانوں کی موجودہ پوزیشن اور مستقبل کے امکانات پر کافی غور و خوض نہیں کیا ہے۔

ان وجوہات کی بنا پر بقول سید مودودی مسلمانوں کے لیے ایک ہی راستہ باقی رہ جاتا ہے۔ کہ مسلمان ہندوستان کی آزادی کے لیے جنگ میں شریک ہونے سے پہلے اپنی کمزوریوں کو دور کریں۔ اور اپنے اندر وہ طاقت پیدا کریں جس سے ہندوستان کی آزادی کا حصول بھی ممکن ہو اس غرض کے لیے مسلمانوں کو اپنی قوتیں مندرجہ ذیل امور پر خرچ کرنی چاہئیں۔

(۱) مسلمانوں میں وسیع پیمانہ پر اصول اسلام اور قوانین شریعت کا علم پھیلا دیا جائے تاکہ مسلمان ان سے واقفیت حاصل کر سکیں۔

(۲) علم کی اشاعت کے ساتھ ساتھ مسلمانوں کو عملاً احکام اسلامی کا متبع بنانے کی کوشش کی جائے۔

(۳) مسلمانوں کی اس طرح تربیت کی جائے کہ وہ غیر اسلامی طریقوں کے رواج کو چھوڑ دیں۔

(۴) مسلمانوں کو اپنی اجتماعی قوت اتنی مضبوط کرنی چاہیے کہ اپنی جماعت میں سے غداروں اور منافقوں کا استحصال کر سکیں۔

(۵) مسلمانوں میں اس قدر اتحاد خیال و عمل پیدا کر دیا جائے کہ وہ تنہا کی طرح ایک ہو جائیں اور ایک مرکزی طاقت کے اشاروں پر حرکت کرنے لگیں۔

(۶) مسلمانوں کو اس امر کی کوشش کرنی چاہیے کہ ان کی قیادت کا منصب نہ انگریز کی غلامی

حاصل ہو سکے اور نہ ہندو کے غلاموں کو۔ بلکہ یہ منصب ایک ایسی جماعت کے قبضے میں آجائے جو ہندوستان کی مکمل آزادی کے لیے اسلامی مفاد کو قربان کیے بغیر ہمسایہ قوموں کے ساتھ اشتراک عمل کرنے پر دل سے آمادہ ہو۔

ان مقاصد کے لیے مسلمانوں کی تہذیب و قومیت کی بقا اور فروغ کا انحصار بھی دو چیزوں پر ہے۔ ایک نظام تعلیم اور دوسرا نظام تہذیب جو اپنی صحیح صورت میں عملاً قائم ہو اجتماعی زندگی میں اس کے اصول عملاً نافذ ہوں۔ اور ایک ایسا اسلامی ماحول بن جائے جس میں مسلمان خود بخود اسلامی اصولوں کے مطابق زندگی بسر کریں اس عرض کے لیے مسلمانوں کے پاس سیاسی طاقت کا ہونا ضروری ہے کیونکہ کوئی سوسائٹی سیاسی طاقت کے بغیر اپنی مخصوص ہیئت کی حفاظت نہیں کر سکتی۔

مولانا مودودی کے مطابق ہم آزادی ہند کے مخالف نہیں بلکہ ہر آزادی کے حامی سے بڑھ کر اس کے خواہش مند ہیں اور اس کے لیے جنگ کرنا اپنا فرض سمجھتے ہیں، لیکن وطن پرست کے کے نصب العین سے ہمارا نصب العین مختلف ہے۔ وہ صرف ایسی آزادی چاہتا ہے۔ جس کا نتیجہ "ہندوستانی" کی نجات ہو اور ہم وہ آزادی چاہتے ہیں جس کا نتیجہ "ہندوستانی" کے ساتھ مسلم کی نجات بھی ہو۔

اس وقت جو مسلمان زعماء تحریک آزادی میں شامل تھے۔ اور ان میں سے ایسے جو قومیت پرست تھے۔ اور مسلمانوں کی بطور ہندوستانی نجات چاہتے تھے۔ مولانا مودودی ان سے مذکورہ بالا امور کی وجہ سے شدید اختلافات رکھتے تھے وہ ان کے نصب العین اور ان کے طریق کار دونوں کے مخالف رہے ساتھ ہی وہ اس وقت کی مسلمانوں کی سب سے بڑی تنظیم مسلم لیگ سے بھی مذکورہ بالا امور کی بنا پر متفق نہ تھے۔ اسی وجہ سے مولانا مودودی نے مسلم لیگ اور اس کے قائدین کی طرف سے جدوجہد پاکستان میں عملاً شرکت نہ کی کیونکہ ان دونوں کے طریق کار مختلف تھے۔

مولانا مودودی اور مسلم لیگ: مولانا مودودی مسلم لیگ کے رویے سے اس وجہ سے بھی مطمئن نہ تھے کہ ان کے خیال میں مسلم لیگ میں

مختلف خیالات رکھنے والے افراد کا ایسا گروہ جمع ہو رہا ہے۔ جو قیام پاکستان کے بعد اسلام کی حکمرانی کی راہ میں معاون بننے کی بجائے رکاوٹ ہی بن سکتا ہے۔ طریق کار کے اختلاف کو مولانا

نے صاف طور سے ظاہر کر دیا تھا چنانچہ آل انڈیا مسلم لیگ کی مجلس عاملہ کے ایک خط کے جواب میں مولانا نے کہا تھا کہ

”آپ حضرات ہرگز یہ گمان نہ کریں کہ میں اس کام میں کسی قسم کے اختلافات کی وجہ سے حصہ لینا نہیں چاہتا اور اصل ادھوری تدابیر میرے ذہن کو اپیل نہیں کرتیں اگر کئی تعمیر میرے پیش نظر ہوتی تو میں یہ دل و جان سے اس کے لیے ہر خدمت سرانجام دینے کے لیے تیار تھا۔“

یہ وہ اسباب تھے جن کی بنا پر مولانا مودودی نے تحریک میں عملی طور پر شرکت نہ کی لیکن عملی طور پر وہ نظریہ پاکستان کی برابر خدمت کرتے رہے۔ اسلام کے نظام حیات کے خدو خال واضع کرتے رہے اور تصور پاکستان کی تائید بھی کرتے رہے جب تقسیم ہند کا نظریہ پیش کیا گیا اور مسلمانوں کے گروہ نے کہا کہ ہندوستان کی تقسیم اور اس کے ٹکڑے ٹکڑے کر دینے کو کیسے گوارا کیا جاسکتا ہے تو مولانا مودودی نے کہا۔

”مسلمان ہونے کی حیثیت سے میری نگاہ میں اس سوال کی کوئی اہمیت نہیں کہ ہندوستان ایک ملک رہے یا دس ٹکڑوں میں تقسیم ہو جائے۔ تمام روئے زمین ایک ملک ہے انسانیت نے اس کو نہادوں حصول میں تقسیم کر رکھا ہے۔ اب کی تقسیم اگر جائز تھی تو آئندہ مزید تقسیم ہو جائے گی تو کیا بگڑے گا۔“

مولانا مودودی نے قیام پاکستان کے بارے میں ترجمان القرآن جولائی، اکتوبر ۱۹۴۷ء میں کہا۔

”مطالعہ پاکستان کی بنیاد یہ ہے کہ جس علاقے میں مسلمانوں کی اکثریت آباد ہے۔ وہ بالفصل مسلمانوں کا قومی وطن ہے۔ مسلمانوں کا صرف یہ کہنا کہ موجودہ جمہوری نظام میں ہندوستان کے دوسرے حصوں کے ساتھ لگے رہنے سے ان کو قومی وطن کی سیاسی حیثیت کو جو نقصان پہنچا ہے۔ اس سے ان کو محفوظ رکھا جائے اور متحدہ ہندوستان کی ایک آزاد حکومت کی بجائے ”ہندوستان“ اور مسلم ہندوستان کی دو آزاد حکومتیں قائم ہوں بالفاظ دیگر مسلمان یہ نہیں کہتے کہ ہمارے لیے ایک قومی وطن بنایا جائے بلکہ وہ یہ کہتے ہیں کہ ہمارا قومی وطن جو بالفصل موجود ہے اس کو اپنی آزاد حکومت الگ قائم کرنے کا حق حاصل

چاہیے۔

جب صوبہ سرحد اور سلٹ میں ریفرنڈم ہو رہے تھے تو اس موقع پر مولانا مودودی نے وہاں کے عوام کو پاکستان کے حق میں ووٹ دینے کا مشورہ دیا تھا، اور انہیں اس امر پر آمادہ کرنے کے لیے کہا تھا (سہ روزہ کوثر ۵ جولائی ۱۹۴۷ء)

”اگر میں صوبہ سرحد کا رہنے والا ہوتا تو استصواب رائے میں میرا ووٹ پاکستان کے حق میں پڑتا اس لیے کہ جب ہندوستان کی تقسیم ہندو مسلم قومیت کی بنیاد پر ہو رہی ہے۔ تو لامحالہ ہر اس علاقہ کو جہاں مسلمان قوم کی اکثریت ہو اس تقسیم میں مسلم قومیت ہی کے علاقے کے ساتھ شامل ہونا چاہیئے۔“

۱۰، ۱۹ مئی ۱۹۴۷ء کے کل ہند اجتماع میں ۳ جون ۱۹۴۷ء کی تجویز تقسیم ہند سے تقریباً ایک ماہ قبل مولانا مودودی نے ایک خطاب کے اختتام پر فرمایا تھا کہ۔

”اب یہ بات تقریباً طے شدہ ہے کہ ملک تقسیم ہو جائے گا ایک حصہ مسلمان اکثریت کے سپرد کیا جائے گا اور دوسرا حصہ غیر مسلم اکثریت کے زیر اثر ہوگا۔ پہلے حصے میں ہم کوشش کریں گے کہ رائے عامہ کو ہموار کر کے اس دستور قانون پر ریاست کی بنیاد رکھیں جسے ہم مسلمان مانتے ہیں۔ غیر مسلم حضرات وہاں ہماری مخالفت کرنے بجائے ہمیں کام کرتے دیں اور دیکھیں کہ ایک بے دین قومی جمہوریت کے مقابلے میں خدا پرستانہ خلافت جو حضرت محمد صلی اللہ علیہ وسلم کی لائی ہوئی ہدایت پر قائم ہوگی۔ کہاں تک خود باشندگان پاکستان کے لیے اور کہاں تک دنیا کے لیے رحمت و برکت ثابت ہوتی ہے۔“

مسلم لیگ نے مولانا مودودی کی تحریروں سے کافی فائدہ اٹھایا اور ان کی کئی تحریروں کو اپنے طور پر شائع کر کے کانگریس اور انگریزی اقتدار کے خلاف استعمال کیا خصوصاً اسلامی تصور قومیت پر ان کے مضامین مسلم لیگ کے حلقوں میں بہت بڑے پیمانے پر استعمال ہوتے رہے۔ اور سب سے بڑھ کر یہ کہ جب یوپی مسلم لیگ نے اسلامی نظام مملکت کا خاکہ تیار کرنے کے لیے علماء کی ایک مجلس بنائی تو مولانا نے اس کی رکنیت قبول کی اور کام میں بڑی دلچسپی لی۔

قائد اعظم کے سید مودودی کے بارے میں خیالات

قمر الدین
خان صاحب

ریڈرسٹرل انسٹی ٹیوٹ آف اسلامک ریسرچ اپنے ایک مضمون میں لکھتے ہیں کہ مولانا مودودی کی ایماء پر ۱۹۴۱ء میں قائد اعظم سے ملے اور راجہ صاحب آف محمود آباد کی مدد سے گل رعنا (دہلی) میں ہماری ملاقات کا انتظام کیا گیا قائد اعظم پینتالیس منٹ تک بڑے صبر سے میری باتیں سنتے رہے اور پھر کہا کہ مولانا مودودی کی خدمات کو وہ پسندیدگی کی نگاہ سے دیکھتے ہیں لیکن برصغیر کے مسلمانوں کے لیے ایک آزاد ریاست کا حصول ان کی زندگی اور کردار کی تطہیر سے زیادہ فوری اہمیت کا حامل ہے۔ انہوں نے کہا کہ جماعت اور لیگ میں کوئی اختلاف نہیں ہے۔ جماعت اگر ایک اعلیٰ مقصد کے لیے کام کر رہی ہے تو لیگ اس فوری حل طلب مسئلہ کی طرف متوجہ ہے جسے اگر حل نہ کیا جاسکا تو جماعت کا کام مکمل نہ ہو سکے گا۔

مولانا مودودی کے بارے میں مندرجہ بالا باتوں کے مطالعے سے یہ نتیجہ نکلتا ہے کہ مندرجہ ذیل باتیں مولانا کے پیش نظر تھیں۔

(۱) ہندو اور مسلمان دو قومیں ہیں۔

(۲) مسلمانوں کا مستقبل متحدہ ہندوستان میں؟ وظ نہیں رہ سکے گا۔ اس لیے برصغیر کی تقسیم ہونی چاہیے۔

(۳) تقسیم ہند کے بعد مسلمانوں کے حصے میں آنے والے علاقوں میں اسلامی نظام قائم کیا جائے گا۔ آزادی ہند اور حصول پاکستان کے لیے اگر ان تینوں باتوں کو مد نظر رکھ کر مولانا مودودی کی تحریروں اور بیانات کا جائزہ لیا جائے تو معلوم ہوتا ہے کہ وہ ان تینوں سے ہی متفق تھے۔ اور اس امر کے شدت سے حامی تھے کہ کوئی ایسی صورت نکل آئے کہ اسلام کی حکمرانی قائم ہو سکے۔

یہ تھا مولانا مودودی کی شخصیت و کردار کا وہ رخ جس نے تصویر پاکستان اور حصول پاکستان کے لیے اپنی تمام مساعی کی بدولت تحریک پاکستان میں اپنی فکری و علمی شمولیت سے نہ صرف اسلام کے احیاء کی کوشش کی بلکہ جو مسلمانوں میں آزادی کا جذبہ پیدا کرنے میں دیگر زعماء کے مقابلے میں اپنا انفرادی و امتیازی مقام رکھتا ہے۔

انجمن حمایت اسلام

تحریک علی گڑھ نے مسلمانوں کے اجماع کے لیے جو گراں قدر خدمات انجام دیں ان سے متاثر ہو کر ہندوستان میں بعض نئی تنظیموں نے جنم لیا ان میں سے ایک تنظیم انجمن حمایت اسلام بھی تھی۔ یہ انجمن ۲۲ ستمبر ۱۸۸۴ء میں قائم ہوں اس کا مرکز لاہور تھا۔

انجمن کی بنیاد :- انجمن حمایت اسلام کی بنیاد حمید الدین نے رکھی وہ اس کے پہلے صدر بھی تھے ان کے ساتھ مولوی غلام اللہ منشی عبدالرحیم وغیرہ بھی شامل تھے۔ انجمن کا دفتر جوہلی سکندر خاں میں اڑھائی روپے ماہوار کرایہ پر ایک کمرہ لے کر کیا گیا۔ آغاز میں انجمن کم وسائل کی مالک تھی، اور اس کا دائرہ کار بھی محدود تھا لیکن وقت گزرنے کے ساتھ ساتھ مسلمانان پنجاب نے اس کی اہمیت کو محسوس کرتے ہوئے اسے اچھی بنیادوں پر چلانے کا فیصلہ کیا۔

انجمن کے کارکن :- خلیفہ حمید الدین کے ساتھیوں میں منشی چراغ، ڈاکٹر دین محمد ناظر اور منشی عبدالرحیم نمایاں تھے۔ انجمن کے کارکن شروع میں گھر گھر جا کر مسلمانوں کو اس انجمن کی افادیت اور اس کے پروگرام سے روشناس کراتے اس کے علاوہ شروع شروع میں اس انجمن میں چندہ کے طور پر مسلمان گھرانے سے ایک مٹھی آٹا روزانہ کے حساب سے دیا جاتا تھا اور اسے بیچ کر اخراجات پورے کئے جاتے تھے۔ جب انجمن کے مقاصد پھیلنے چلے گئے۔ اور اس کے لیے نئے نئے فنڈز کی ضرورت محسوس ہوئی تو اخراجات کو پورا کرنے کے لیے ”مٹھی آٹا سکیم“ شروع کی گئی۔ اس طرح ابتدائی ایام میں سالانہ آمدنی ۵۷ روپے اور خرچ صرف ۳۴ روپے تھا چنانچہ اس سکیم کے تحت حاصل ہونے والی آمدنی کے ذریعے مسلمانوں کی تعلیمی اور دیگر ضروریات کو پورا کرنے کی کوشش کی گئی۔

انجمن کے مقاصد :- انجمن حمایت اسلام مندرجہ ذیل مقاصد کے حصول کے لیے بنائی گئی تھی۔

- (۱) مسلمان طلباء کے ایسے تعلیمی ادارے کھولنا جہاں انہیں جدید تقاضوں کو پورا کرنے والی تعلیم مہیا ہو سکے نیز ان کے ذہنوں میں اسلامی شعور پیدا کیا جاسکے۔
- (۲) مسلم معاشرے کو مستحکم بنایا جائے اور اس کی مخصوص خصوصیات کی حفاظت کی جائے یعنی ایسے انتظامات کیے جائیں کہ اسلامی قدروں کو فروغ حاصل ہو۔

(۳) ملتِ اسلامیہ کو اپنی دینی و ثقافتی فذروں کو نشوونما دینے کا موقع مل سکے۔

(۴) غیر مسلم تبلیغی مشن جو اسلام کے خلاف ریشہ دوانیوں میں مصروف تھے۔ ان کی مناسب طور پر نگرانی کی جاسکے تاکہ اسلام پر ناروا حملوں کا انسداد ہو سکے، عیسائی مشن، آریہ سماج مشن اور دیگر مذاہب کے جارحانہ حملوں کی روک تھام کے لیے مناسب بندوبست کیا جاسکے۔

(۵) اسلام کے تحفظ کے لیے مسلمانوں کو سیاسی طور پر منظم کیا جائے اور انہیں کانگریس کے عزائم سے باخبر رکھ کر مستقبل کا لامحہ عمل ترتیب دیا جاسکے۔

عملاً انجمن حمایت اسلام نے تقریباً انہی خطوط پر کام کیا جن پر سرسید نے علی گڑھ میں کیا۔ انجمن نے ایسے تعلیمی ادارے قائم کئے جن میں مغربی تعلیم کے ساتھ ساتھ دینیات کی تعلیم بھی دی جاتی تھی۔ مسلمانوں کے لیے مادی ترقی کی راہیں ہموار کیں اور انہیں ہندوؤں اور عیسائیت زدہ تعلیم گاہوں سے نجات دلائی اس انجمن نے اپنی خدمات کا آغاز پرائمری سکولوں کے قیام سے کیا۔

انجمن حمایت اسلام بھی تحریک علی گڑھ کی طرح مسلمانوں کی تعلیم کی اہمیت کی قائل تھی، اور مسلمانوں کے مسائل کا حل تعلیم کے توسط سے نکالنا چاہتی تھی اگرچہ شروع میں انجمن کے وسائل کم تھے لیکن جوں جوں یہ عزائم میں مقبول ہوتی گئی اور اس پر مسلمانوں کا اعتماد قائم ہوتا گیا۔ اس کے وسائل بھی بڑھتے گئے اور کارکردگی بھی زیادہ سے زیادہ نمایاں ہوتی گئی۔

انجمن نے شروع میں دو پرائمری سکول کا اجراء کیا اس طرح تعلیمی اداروں کی تعداد سال بہ سال بڑھتی گئی۔ اور ان اداروں کی کارکردگی بھی بڑھتی گئی۔ تعلیم سے پہلے ہی انجمن نے کئی اسکول مختلف شہروں میں جاری کر رکھے تھے۔ اور قیام پاکستان کے بعد بھی کئی جگہ مزید سکول قائم کئے۔

کالجوں کا اجراء : انجمن حمایت اسلام نے سکولوں کے اجراء کے ساتھ ساتھ کالج کا قیام بھی عمل میں لایا چنانچہ ۱۸۹۲ء میں انجمن نے لاہور میں ایک کالج کی بنیاد رکھی بعد ازاں انجمن کے ماتحت دو اسلامیہ کالج لاہور میں کام کرنے لگے، ان دونوں کالجوں کا معیار اور عوامی خدمت قابل ستائش رہی ہے۔

دیگر ادارے : انجمن نے عام روایتی تعلیمی اداروں کے ساتھ ساتھ یتیم خانے دارالامان کالج برائے طالبات ایک طبیہ کالج تعلیم بالناں کے مراکز اور لائبریریاں بنائیں۔

مسلمان یتیم بچوں کو عیسائی پادریوں کے چنگل سے بچانے کے لیے انجمن نے در یتیم خانے اور ایک دارالاطفال اور بے سہارا مسلم خواتین کے لیے دارالامان قائم کیا۔

انجمن کے سالانہ جلسے:- انجمن حمایت اسلام ہر سال اپنے جلسے بڑی شان و شوکت کے ساتھ منعقد کرتی تھی ان جلسوں کی صدارت عظیم شخصیتیں کرتیں تھیں جن میں سر سید احمد خان محسن الملک مولانا الطاف حسین حالی اور علامہ اقبال خاص طور پر قابل ذکر ہیں ملک کی بڑی بڑی شخصیتوں کو انجمن کی قیادت یا سربراہی دی جاتی تھی، پوری قوم کو انجمن پر بہت اعتماد تھا اور اس کے سالانہ جلسوں میں ہونے والی کارروائی کو قومی سطح پر بڑی اہمیت حاصل تھی۔

انجمن کی قومی و سیاسی خدمات:- انجمن حمایت اسلام نے برصغیر کی تاریخ میں نہایت اہم کردار ادا کیا تھا، اس کا سالانہ جلسہ دوسرے معنوں میں مسلم لیگ کا جلسہ سمجھا جاتا تھا۔ مسلم لیگ کے رہنما اس جلسے میں شریک ہوتے ہیں اور مسلمانان برصغیر کی رہنمائی کے لیے قراردادیں منظور کی جاتیں اس انجمن نے ملت اسلامیہ کو منظم کیا اور اپنی کوششوں سے مسلم لیگ کے مقاصد حاصل کرنے میں مدد دی۔ علی گڑھ کے برعکس اسلامیہ کالج کی سرزمین حریت کی تحریکوں کے لیے بہت سازگار ہوتی تھی۔ انجمن کے کنٹرول میں چلنے والے تعلیمی اداروں نے مسلم لیگ کے لیے بہترین کارکن پیدا کئے جو مسلم لیگ کے بازو تھے، ان طلبہ نے تعلیم کے ساتھ ساتھ سیاسی سرگرمیوں میں بھی حصہ لیا اور لیگ کے منشور کو پھیلا یا۔ حریت پسند طلبہ کی بہت بڑی تعداد اسلامیہ کالج سے حاصل ہوئی اور جس نے پاکستان کی تخلیق میں بڑا اہم کردار ادا کیا۔ اسلامیہ کالج کے طلبہ قائد اعظم کے سپاہی تھے، اور ان کے ایک اشارے پر جان دینے کو تیار رہتے تھے، اسلامیہ کالج میں ہی مسلم سٹوڈنٹس فیڈریشن کا قیام جس کے روح رواں حمید نظامی تھے۔ دو قومی نظریے کو پھیلانے میں بڑا اہم کردار ادا کیا مارچ ۱۹۴۷ء میں جب خاکسار مسلم لیگ کا جلسہ ناکام بنانے پر تلے ہوئے تھے، اسلامیہ کالج ہی کے طلبہ نے قائد اعظم کو بحفاظت ایک جلوس کی شکل میں منٹو پارک پہنچایا تھا یہ وہی اسلامیہ کالج ہے جس کی گراؤنڈ میں قائد اعظم نے اپنے ہاتھوں سے پاکستان کے مجوزہ پرچم کو لہرا کر اپنے غم صمیم کا اظہار کیا تھا۔ ۱۹۴۵ء میں پنجاب کے انتخابات میں مسلم لیگ اور پاکستان کے حق میں عوام نے جو فیصلہ دیا اس میں طلباء نے اسلامیہ کالج کا حصہ بھی کسی سے ڈھکا

چھپا نہیں۔ ۱۹۴۶ء میں قائد اعظمؒ نے اسلامیہ کالج کے طلبہ کو ہدایت فرمائی تھی کہ۔

”تعلیم محض کتابی علم حاصل کرنا نہیں ہے آپ لوگ اپنے گرد و پیش کے حالات کا بغور مطالعہ کیجئے اور ایک ہوش مند قوم کی طرح مستقبل کی فکر کیجئے۔“

اس کے علاوہ اسلامیہ کالج کے طلبہ نے تحریک پاکستان میں گاؤں گاؤں اور گھر گھر جا کر مسلم لیگ تک پہنچایا، اور انہیں نظریہ پاکستان سے آگاہ کیا۔

قائد اعظمؒ نے تحریک پاکستان کے دوران میں اسلامیہ کالج کے طلباء کو بڑی اہمیت دی

وہ جب بھی لاہور آئے انہوں نے کالج کے طلباء سے ملاقاتیں کر کے ان کی حوصلہ افزائی کی۔

اس طرح یہ نتیجہ نکلا کہ انجمن حمایت اسلام نے تحریک پاکستان میں بڑا اہم کردار ادا کرتے

ہوئے مسلمانوں کے لیے تعلیمی ادارے قائم کیے جن کے طلباء نے تحریک میں بڑھ چڑھ کر حصہ

لیا اس کے علاوہ اسی تنظیم کی بدولت دو قومی نظریہ کی عام لوگوں میں تشہیر کی گئی۔ مسلمانوں

کو نظریہ پاکستان سے روشناس کرایا گیا۔ ۱۹۴۶ء کے انتخابات میں مسلم لیگ کی انتخابی مہم

چلانے والے بھی انجمن حمایت اسلام کے قائم کردہ کالج اسلامیہ کالج کے طلباء ہی تھے۔

اس طرح اس انجمن نے قومی اور سیاسی محاذ پر مسلمانانِ برصغیر کی بڑی خدمت کی

تحریک پاکستان میں خواتین کا حصہ

خواتین معاشرے کا ایک حساس اور موثر طبقہ ہوتی ہیں معاشرے کے انقلاب اور اضطراب سے اس طبقے کا متاثر ہونا یقینی ہوتا ہے۔ برصغیر کے معاشرے میں قومی اور سیاسی سطح پر جو صورتحال بیسویں صدی کے اوائل میں تھی وہ کئی چشتیوں میں مسلمانوں سے ایشیاء و قربانی اور سعی و عمل کا تقاضا کرتی تھی۔ عام مسلمانوں میں قومی و سیاسی بیداری بھی مختلف وقتوں میں ایسی ہی صورت حال کا نتیجہ تھی خواتین اپنے آپ کو اس تقاضے سے اور اس صورت حال سے بہت دور نہ رکھ سکتی تھیں خواتین اپنے آپ کو اس تقاضے سے اور اس صورت حال سے بہت دور نہ رکھ سکتی تھیں یہ وہ وقت بھی تھا کہ جب مختلف معاشرتی انقلابات اور تہذیبی نشیب و فراز کے نتیجے میں خواتین میں تعلیمی اور سیاسی شعور عام ہو رہا تھا اور ان کی معاشرتی اصلاح کے لیے مختلف انفرادی و اجتماعی کوششیں رہیں عمل تھیں ان میں تعلیم عام ہو رہی تھی اور انہوں نے اب قومی اور معاشرتی امور میں حصہ لینا شروع کر دیا تھا ان عورتوں میں سیاست میں حصہ لینے کی روایت تحریک خلافت کے روح رواں جو ہر برادران کی والدہ بی اماں نے ڈالی، انہوں نے بذات خود تحریک خلافت میں حصہ لیا اور ان کے اس اقدام سے بعد کی تحریکوں میں خواتین کی ایک بڑی تعداد شامل ہونا شروع ہو گئی شروع شروع میں بیگم مولانا محمد علی جوہر اور دیگر خواتین نے مسلم لیگ میں شمولیت اختیار کی اور اس کی نشستوں اور اس کے جلسوں میں حصہ لینا شروع کیا۔

خواتین کے عملی محاذ پر کام کرنے کی صلاحیتوں سے قائد اعظم خوب واقف تھے اور ان کی طرف سے پُر امید بھی تھے۔ یہی وجہ تھی کہ مسلم لیگ میں شمولیت اور اس کی تحریکوں کو آگے بڑھانے کی کوششوں پر وہ خواتین کی حوصلہ افزائی کرتے رہتے تھے۔

۱۹۳۵ء کے دستور کو نافذ ہونے کے بعد جب مسلم لیگ کی تنظیم نو کی گئی اور اسے ہر پہلو سے ایک منظم فعال اور مکمل عوامی جماعت بنانے کی کوشش کی گئی تو اس مقصد میں عہد پور کامیابی کے لیے بعض ایسے پہلوؤں پر بھی خاص زور دیا گیا جس پر اب تک خاطر خواہ توجہ نہ دی گئی۔ تھی، اس سلسلے میں نوجوانوں اور طلبہ کو منظم اور متحد کرنے کے ساتھ ساتھ خواتین کو بھی اپنے دوش بدوش سرگرم رکھنے کے لیے متعدد طریقہ کار اختیار کئے گئے اور مسلم اسٹوڈنٹس فیڈریشن میں طالبات کے لیے ایک منواری اور ذیلی تنظیم قائم کی گئی جو بالخصوص نسوانی تعلیمی اداروں اور

گھروں میں مسلمان طالبات کو ہم خیال بنانے اور مسلم لیگ کے مقاصد سمجھانے کے لیے مستعد ہوئی اس کے ساتھ ساتھ اس عرصے میں عام مسلمان خواتین کو بھی مسلم لیگ سے وابستہ کرنے اور اسے جدوجہد میں شریک کرنے کے لیے خواتین مسلم لیگ کمیٹی کو مستعد اور منظم کیا گیا۔

خواتین مسلم لیگ کمیٹی کا اجراء :- مسلم سٹوڈنٹس فیڈریشن کی طرح خواتین مسلم لیگ کمیٹی کا اجراء

بھی کیا گیا جس میں محترمہ فاطمہ بیگم پیسہ اخبار لاہور پورے پنجاب کے لیے آرگن مزر نامزد ہوئیں جنہیں پرنسپل لیگ کی صدارت کا بھی اعزاز حاصل تھا۔ انہوں نے بڑے سلیقے سے خواتین کی اس تنظیم کو آگے بڑھایا، فروری ۱۹۳۹ء میں لاہور میں خواتین مسلم لیگ کمیٹی کا سالانہ اجلاس ہوا جس میں یہ تجویز پیش ہوئی کہ خواتین کی اس تنظیم کو دور دراز علاقوں میں پھیلا دیا جائے۔ اس طرح اپریل ۱۹۳۹ء تک امرتسر، فیروز پور، ہوشیار پور، جالندھر، لدھیانہ اور بانالہ میں خواتین مسلم لیگ کمیٹیاں "خاصی تعداد میں ابھر کر سامنے آئیں۔

خواتین مسلم لیگ کمیٹی کے معرض وجود میں آتے ہی خواتین ہوق درہوق اس میں شامل ہونے لگیں اور ان میں احساس کی "قوت جاگ اٹھی ایک عرصہ تک یہ کمیٹی صرف سماجی بہبود کے کام کرتی رہی تاہم کمیٹی کا ایک ماہانہ اجلاس ضرور ہوا کرتا تھا۔ جس میں حالات حاضرہ پر سیاسی جائزہ لیا جاتا تھا۔ اسی دوران شمیم جالندھری نے جالندھر سے ایک مجلہ "الزہرا" نکالا۔ جس نے خواتین میں سماجی اور سیاسی شعور پیدا کرنے میں بڑی مدد دی۔

خواتین کی ان سرگرمیوں کے سبب مسلم لیگ اور قائد اعظم کو اپنے مقاصد اور اپنی جدوجہد میں بڑی سہولتیں اور آسانیاں حاصل ہوتی رہیں خصوصاً انتخابات کے موقع پر ان پڑھ مسلمان خواتین کو صحیح طور پر مسلم لیگ کے حق میں ووٹ ڈالنے کی رہنمائی انہی خواتین کا خاصا تھا، اس طرح بےسترا انتخابات میں جو کہ مسلم لیگ اور تحریک پاکستان کے لیے بہت اہم اور فیصلہ کن تھے، خواتین کی عملی جدوجہد نے کامیابی کو اور قریب کیا۔ طالبات کی طرح عام خواتین کو بھی مسلم لیگ کا حامی بنانے کے لیے ۱۹۳۶ء میں ایک بڑے منصوبے کے تحت کام شروع کیا گیا اور صوبے میں خواتین مسلم لیگ کی شاخیں قائم کی گئیں، اور پھر اسی طرح ہر شہر میں ذیلی شاخیں قائم ہوئیں مسلم لیگ کے عام محاذ پر بھی اس سے وابستہ خواتین کی ایک کثیر تعداد شریک کار رہی قومی سطح پر خواتین کی نمائندگی کرنے کے لیے اور انتخابات کے موقع پر عام مسلمان خواتین کو ہم خیال بنائے اور پھر مسلم لیگ اور اس کی جدوجہد کے لیے چندہ کی فراہمی میں خواتین مسلم لیگ کی ارکان نے سرگرمی سے حصہ لیا۔

قائد اعظم نے خواتین کی ان کوششوں کو ہمیشہ سراہا اور ان کی حوصلہ افزائی کی وہ عام طور پر انہیں ہدایتیں اور مشورے بھی دیتے رہتے تھے۔ قیام پاکستان سے چند ماہ قبل ہونے والے انتخابات میں مسلم لیگ اور پاکستان کے موقف کی کامیابی میں خواتین کی سرگرم جدوجہد بھی شامل تھی۔

- مشرق و مغرب کے سیاسی افکار ----- سید اصغر علی جعفری
- افلاطون اور ارسطو کے سیاسی افکار ----- محمد مجاہد فاروق
- تقابلی سیاست ----- عمانوئیل یونس
- مسلمانوں کے سیاسی افکار ----- جاوید اقبال
- سیاسیات عالم ----- صفہ حیات صفہ دہلیس ایم شاہ
- حکومت سیاست (پاکستان کی نظریاتی تاریخ) ----- محمد مجاہد فاروق
- قانون بین الاقوام ----- ایس ایم شاہد
- بین الاقوامی تنظیمیں ----- ایس ایم شاہد
- ترقی یافتہ ممالک کے دساتیر ----- فضل کریم شیخ
- ترقی پذیر ممالک کے دساتیر ----- محمد مجاہد فاروق
- تحریریں پاکستان اور اس کا پس منظر ----- سید اصغر علی جعفری
- پاکستان کے ادارے ----- فضل کریم شیخ
- ہماری خارجہ پالیسی ----- فضل کریم شیخ
- سیاسی و معاشرتی نظریات ----- ایس ایم شاہد
- عوام، جماعتیں اور موثر گروہ ----- سید اصغر علی جعفری
- بین الاقوامی تعلقات ----- نعیم اکبر یسین

نیو بک پیسرے چوک اردو بازار لاہور

- مشرق و مغرب کے سیاسی افکار ----- سید اصغر علی جعفری
- افلاطون اور ارسطو کے سیاسی افکار ----- محمد مجاہد فاروق
- تقابلی سیاست ----- عمانوئیل یونس
- مسلمانوں کے سیاسی افکار ----- جاوید اقبال
- سیاسیات عالم ----- صفہ حیات صفہ دہلیس ایم شاہ
- حکومت سیاست (پاکستان کی نظریاتی تاریخ) ----- محمد مجاہد فاروق
- قانون بین الاقوام ----- ایس ایم شاہد
- بین الاقوامی تنظیمیں ----- ایس ایم شاہد
- ترقی یافتہ ممالک کے دساتیر ----- فضل کریم شیخ
- ترقی پذیر ممالک کے دساتیر ----- محمد مجاہد فاروق
- تحریر پاکستان اور اس کا پس منظر ----- سید اصغر علی جعفری
- پاکستان کے ادارے ----- فضل کریم شیخ
- ہماری خارجہ پالیسی ----- فضل کریم شیخ
- سیاسی و معاشرتی نظریات ----- ایس ایم شاہد
- عوام، جماعتیں اور موثر گروہ ----- سید اصغر علی جعفری
- بین الاقوامی تعلقات ----- نعیم اکبر یسین

نیو بک پیس چوک اردو بازار لاہور